

අභිධර්මවන්දිකාව

(සම්පූර්ණ පොත)

මාතර සිරි මංගල පර්වේනාධිපතිව වැඩවිසූ
පණ්ඩිත ශිෂ්‍යවරුන්
පූජ්‍ය මාතර ශ්‍රී ධර්මවංශ ස්වාමීන්ද්‍රයාණෝ

හැඳින්වීම

ගැඹුරු ධර්මයක් වන අභිධර්මය කුඩා ළමයාගේ පටන් වැඩිහිටියා දක්වා සෑම තරාතිරමේ අයෙකුටම පහසුවෙන් සිතට වේදනාවක් නැතිව උගැන්වීමට ලියන ලද පොත අභිධර්ම වැනිකාව යි. පිරිවෙන් ප්‍රාචීන මධ්‍යම, ප්‍රා. අවසන් හා අභිධර්මාචාර්ය විභාගයට අභිධර්මය උගැන්වීමට භාවිතා කරන පොත මෙය වේ.

මාතර සිරි මංගල පරිවෙණාධිපතිවෑ වැඩ විසූ පූජ්‍ය පණ්ඩිත ශිෂ්‍යෝමණි මාතර ශ්‍රී ධර්මවංශ ස්වාමීන්ද්‍රයාණෝ මෙහි කතුවරයාණෝ ය. විසුද්ධි මාර්ගයට සිංහලෙන් ලියන ලද හොඳම සන්නය ද උන්වහන්සේ ගේ ය. විශුද්ධි මාර්ගය සන්නය ලිවීමෙන් ඇතිකරගන්නා ලද අවබෝධය සරළ බසින් අභිධර්මය උගැන්වීමට මංපෙත් හෙලිකිරීමට උන්වහන්සේට උපකාරී වන්නට ඇත.

කොළඹ තරුණ බෞද්ධ සමිතිය දහම් පාසැල් වල අධ්‍යයනය සඳහා මෙහි කාණ්ඩ කීපයක් මුද්‍රණය කර තිබිණ. එහෙත් අළුත් ගුරු ශිෂ්‍ය පරපුරට මෙම පොත කලක් තිස්සේම සොයාගත නොහැකිව තිබිණ. විවිධ ආයතන වලින් පොත ඉල්ලුම් කරන්නට වූහ.

මාතර ධර්මවංශ හිමියන්ගේ ශිෂ්‍ය, සිරිමංගල පිරිවෙණේ වර්තමාන අධිපති පුණ්ණජී මයුරවංශ හිමියන්ගෙන් මේ පිළිබඳව අප විසින් කරන ලද ඉල්ලීමක ප්‍රතිඵල වශයෙන් උන්වහන්සේ අභිධර්ම වැනිකාව සම්පූර්ණ පොත ප්‍රකාශනය කොට බෙදා හැරීම අපට පවරන ලදී. ඒ වෙනුවෙන් උන්වහන්සේට අපගේ පුණ්‍යානුමෝදනා පූර්වක කෘතඥතාවය පල කරමු.

කාණ්ඩ නවයක් වශයෙන් වෙන් වෙන්ව පැවති මේ පොත එක පොතක් වශයෙන් මෙසේ ඔබ අතට පත් කරමු. කාණ්ඩ වශයෙන් පැවති පොතේ කිසිවක් මෙහි අඩුවක් කර නැත.

අභිධර්මය උගෙනීමට, භාවිතා කිරීමට, විශාල පිරිසක් උනන්දුවක් දක්වන මේ යුගයේ එසේ අභිධර්මය උගන්නන අයට අත් පොතක් වශයෙන් පාවිච්චි කිරීමට මෙය ඉතාම යහපත් ය. පටිඨානය උගෙනීමට උනන්දුවක් දක්වන පින්වතුන් මෙහි 9 වන පරිච්ඡේදයේ එන පටිඨානය විස්තර

කිරීමේ කොටස භාවිතා කිරීමෙන් පටිඨානය පිළිබඳ මූලික දැනුමක් ලබාගත හැකිය. එය කාටන් ප්‍රයෝජනවත් ය.

පටුන

අභිධර්ම වන්දිකාව	පිට 1-550
1. චිත්ත පාදය	1-56
ද්විවිධ දේශනා	01
චතුර්විධ අභිධර්මාර්ථ	02
චතුර්විධ චිත්ත	04
චතුර්භූමක සිත්	06
දොළොස් අකුසල් සිත්	08
දෝස මූලික සිත් දෙක	12
මෝහ මූලික සිත් දෙක	14
අටළොස් අහේතුක සිත්	15
කුසල් අහේතුක විපාක සිත් අට	18
අහේතුක ක්‍රියා සිත් තුන	20
කාමාවචර කුසල සිත් අට	22
කාමාවචර සහේතුක විපාක සිත් අට	26
කාමාවචර සහේතුක ක්‍රියා සිත් අට	29
රූපාවචර කුසල සිත් පස	31
රූපාවචර විපාක සිත් පස	34
රූපාවචර ක්‍රියා සිත් පස	38
අරූපාවචර කුසල සිත් සතර	39
අරූපාවචර විපාක සිත් සතර	42
අරූපාවචර ක්‍රියා සිත් සතර	44
ලෝකෝත්තර කුසල් සිත් සතර	45
ලෝකෝත්තර විපාක සිත් සතර	48
සංග්‍රහ ගීතිකා	50
ලෝකෝත්තර සිත් සතළිහ	53
2. චෛතසික පාදය	57-102
දෙපණස් චෛතසික	57
සබ්බචිත්ත සාධාරණ චෛතසික සත	60
ප්‍රකීර්ණක චෛතසික සය	65
අකුසල චෛතසික දාහතර	69
සෝභන චෛතසික විසිපහ	75
සෝභන සාධාරණ චෛතසික දහනවය	76

විරති තුන	80
අප්පමඤ්ඤ පඤ්ඤා	82
ලෝකෝත්තර සිත්ති වෛතසික	85
මහග්ගත සිත්ති වෛතසික	87
කාමාවචර ශෝභන සිත්ති යෙදෙන වෛතසික	89
අකුසල සිත්ති යෙදෙන වෛතසික	92
අහේතුක සිත්ති යෙදෙන වෛතසික	95
සංග්‍රහ ගීතිකා	98

3. ප්‍රතිර්ණක පාදය 103-150

තෙපණස් සම්ප්‍රයුක්ත ධර්ම	103
වේදනා සංග්‍රහය	105
හේතු සංග්‍රහය	108
කෘත්‍ය සංග්‍රහය I	112
කෘත්‍ය සංග්‍රහය II	115
කෘත්‍ය සංග්‍රහය III	119
කෘත්‍ය සංග්‍රහය IV	122
කෘත්‍ය සංග්‍රහය V	126
ද්වාර සංග්‍රහය I	130
ද්වාර සංග්‍රහය II	133
ආලම්බන සංග්‍රහය I	137
ආලම්බන සංග්‍රහය II	141
වස්තු සංග්‍රහය	147

4. විචි පාදය 151-202

ෂට්ක සය	151
වක්ඛුද්ධාරික අතිමහනතාරමමණ විතත විචි	155
වක්ඛුද්ධාරික මහනතාරමමණ විතත විචි	160
වක්ඛුද්ධාරික පරිතතාරමමණ විතත විචි	163
වක්ඛුද්ධාරික අතිපරිතතාරමමණ විතත විචි	168
පරිතත මනෝද්ධාරික විතත විචි	172
අර්පණා විතත විචි	176
අර්පණා නියමය	184
තදලම්බන නියමය	188
ජවන නියමය	193
පුද්ගල හේදය	197
භූමි විභාගය	200

5. විවිලිකූල පාදය	203-255
චතුර්ක සතර	203
චතුර්විධ භූමි	205
රූප භූමි හා අරූප භූමි	208
චතුර්විධ ප්‍රතිසන්ධි	212
රූපාවචර අරූපාවචර ප්‍රතිසන්ධි	217
චතුර්විධ කර්ම	220
චතුර්විධ (ගරුකාදී සතර)	223
චතුර්විධ කර්ම (අකුශල)	226
චතුර්විධ කර්ම (කුශල)	232
චතුර්විධ කර්මයන්ගේ විපාක ස්ථාන	237
චතුර්විධ මරණෝත්පත්ති	244
6. රූප පාදය	256-314
රූප සමුද්දේශය	256
සතර මහා භූත රූප	260
සුවිසි උපාදාය ප්‍රසාද රූප	266
සුවිසි උපාදාය විසය රූප	270
සුවිසි උපාදාය රූප, භව, හදය, ජීවිත, ආහාර	275
පරිච්ඡේද විඤ්ඤත්ති, විකාර ලක්ෂණ	281
රූප විභාගය	286
රූප සමුධාන	292
රූප කලාප	298
රූප ප්‍රවෘත්ති ක්‍රම I	301
රූප ප්‍රවෘත්ති ක්‍රම II	308
නිර්වාණය	311
7. සමුච්චය පාදය	315-367
වස්තු ධර්ම හා චතුර්විධ සංග්‍රහ	315
අකුශල සංග්‍රහ I	318
අකුශල සංග්‍රහ II	323
මිශ්‍රක සංග්‍රහ I	328
මිශ්‍රක සංග්‍රහ II (බල - අධිපති)	336
මිශ්‍රක සංග්‍රහ III (ආහාර)	339
බෝධිපාක්ෂික සංග්‍රහය	344
බෝධිපාක්ෂික (සාද්ධිපාද, ඉන්ද්‍රිය, බල)	349

බෝධිපාක්ෂික සම්බෝජ්ඣංග සත, මග්ගංග	352
බෝධිපාක්ෂික සංග්‍රහ (තුදුස (14), පන්තිස(35) වනහැටි)	356
සර්ව සංග්‍රහ I	360
සර්ව සංග්‍රහ II (ආයතන, ධාතු, සත්‍ය)	363

8. පටිච්ච සමුප්පාදය 368-466

ප්‍රත්‍ය හා ප්‍රත්‍යයෝත්පන්න	368
පටිච්ච සමුප්පාද නය	371
අවිද්‍යා ප්‍රත්‍යය	374
සංස්කාර ප්‍රත්‍යය	379
විඤාන ප්‍රත්‍යය	385
නාමරූප ප්‍රත්‍යය	389
වේදනා, උපාදාන ප්‍රත්‍යය	394
උපාදාන, භව, ජාති, ජරාමරණ ප්‍රත්‍යය	398
අද්ධ, අඩග, ආකාර, සන්ධි, සංකෛප, වට්ට මූල	403
සත්‍ය ප්‍රභව, කෘත්‍ය, වාරණ, උපමා, ගම්භිර, නය	409
පටිඨානතය	414
නේතු, ආරම්මණ, අධිපති ප්‍රත්‍යය	415
අනන්තර, සමනන්තර, සහජාත ප්‍රත්‍යය	420
අඤ්ඤ මඤ්ඤ, නිස්සය, උපනිස්සය ප්‍රත්‍යය	424
පුරෙජාත, පචජාත, ආසේවන, කර්ම, විපාක ප්‍රත්‍යය	429
ආහාර, ඉන්ද්‍රිය, ධ්‍යාන, මාර්ග, සම්ප්‍රයුක්ත ප්‍රත්‍යය	434
විප්‍රයුක්ත, අස්ති, නාස්ති, විගත, අවිගත ප්‍රත්‍යය	438
පටිච්ච සමුප්පාදයෙහි පටිඨාන නය	442
සූචිසි පටිඨාන පිළිබඳ ඡේදිවිධ සංග්‍රහය I	448
සූචිසි පටිඨාන පිළිබඳ ඡේදිවිධ සංග්‍රහය II	454
පටිඨාන ප්‍රත්‍යය සංග්‍රහය	458
ප්‍රඥප්ති	462

9. කර්මස්ථාන පාදය 467-555

සමථ විදර්ශනා භාවනා	467
දස කසින	470
දස අශුභ, දස අනුසසති	474
චතු අප්පමඤ්ඤා ආදිය	478
චරිතානුකූල කර්මස්ථාන	481
ත්‍රිවිධ භාවනා හා ත්‍රිවිධ නිමිති	485
පට්ඨි කසිණය වඩා ප්‍රථම ධ්‍යානය ලැබීම	491

පංචවිධ වසීතා හා ද්විතීය ධ්‍යානාදිය	496
අරූපාවචර ධ්‍යාන	499
(පඤ්චාභිඥා) සෘද්ධි විධි	504
පඤ්චාභිඥා (දිබ්බසෝත ආදිය)	510
විදර්ශනා කර්මස්ථානය	516
සජ්ත විසුද්ධි	517
චිත්ත විශුද්ධි, දිට්ඨි විශුද්ධි, කංඛාවිතරණ විශුද්ධි	522
මග්ගා මග්ගඤාන දසසන විශුද්ධි	527
මග්ගා මග්ග ඤාණ දසසන විශුද්ධිය උදයව්‍යය විදර්ශනාව	534
පටිපදාඥාන දසසන විශුද්ධිය	539
ඥාන දසසන විසුද්ධිය, පුද්ගල භේද	545
ලක්ෂණ, අනුපසසාති, විමෝක්ෂ, විමෝක්ෂාධ	550
සමාපත්ති භේද	553

අභිධර්මවන්දිකාව

පළමු වන
විඤ්චා පාදය

නමො භගවතො සම්බුද්ධසස

1 වන පාඨම

ද්විවිධ දේශනා

I සම්මුති දේශනා, II පරමත්ථ දේශනා ය යි බුදුරජාණන් වහන්සේගේ ධර්ම දේශනා දෙ වැදෑරුම් වේ. සම්මුති දේශනා නම් සත්ත, පුද්ගල, ස්ත්‍රී, පුරුෂ, දේව, බ්‍රහ්ම, වෘක්ෂ, පච්ච යනාදී වශයෙන් ලෝක ව්‍යවහාරය නොඉක්මැ ලෝක ව්‍යවහාරයෙහි පිහිටා වදාළ දේශනා ය. පරමත්ථ දේශනා නම් ලෝක ව්‍යවහාරය ඉක්මැ ලෝක ව්‍යවහාරයෙහි නොපිහිටා ස්කන්ධ, ධාතු ආයතන යනාදී වශයෙන් ඒ ඒ ධර්මයන්ගේ අවිපරිතාථය (-නො පෙරළෙන සුලු අථය) ගෙනැ වදාළ දේශනා ය.

සම්මුති සත්‍ය පරමාර්ථ සත්‍යය, යනුදු මෙයට පරියාය නාම ය: මෙයින් සම්මුති දේශනාව බොහෝ සෙයින් විනය පිටකයෙහි හා සූත්‍ර පිටකයෙහි ඇතුළත් ය. පරමත්ථ දේශනාව අභිධර්ම පිටකයෙහි ඇතුළත් ය. ලෝක සම්මුතිය හෙයින් සම්මුතිය ද සත්‍යය. ධර්මයන්ගේ අවිපරිතාථ හෙයින් පරමාථය ද සත්‍ය ය. සම්බුද්ධයන් වහන්සේ සම්මුති ධර්මය අසා නිවන් අවබෝධ කරන්නවුන්ට එයින් ද, පරමාථ ධර්මය අසා නිවන් අවබෝධ කරන්නවුන්ට එයින් ද ධර්මය වදාරණ සේක.

ප්‍රශ්න

1. බුධ දේශනාව කී වැදෑරුම් ද?
2. සම්මුති දේශනා, පරමාථී දේශනා යනු කිම ?
3. සම්මුති ව්‍යවහාරය බොරු නො වන්නේ මන්ද?
4. බුධදාස, සඳුන්, සතිපට්ඨාන, ඉන්ද්‍රිය මනුෂ්‍ය යන මොවුන් අතුරෙන් සම්මුති කුමක්ද? පරමාථී කුමක්ද?
5. බුදුරජාණන් වහන්සේ කුමක් හෙයින් මේ දෙ ආකාරයෙකින් ධර්මදේශනා කරන සේක් ද?

1-2 වන පාඨම

චතුර්විධ අභිධම්මාථී

“තස්‍ය චුත්තාභිධම්මස්‍යා - චතුර්ධා පරමස්‍යතො.
විත්තං චෛතසිකං රූපං - නිබ්බාණමිති සබ්බථා”

1-විත්ත, 2-චෛතසික, 3-රූප, 4-නිව්වාණය යි අභිධම්මපිටක -යෙහි වදාළ තාක් අථී පරමාස්‍ය වශයෙන් සිව් වැදෑරුම් වේ. මෙහි අථී නම් කුශලාදිය හා ස්කන්ධාදිය යි.

1. සිතන්නේ හෙවත් අරමුණ දැනගන්නේ විත්තය. සිත ඉපදීම පිළිබඳ කියයුතු අන්‍ය හේතු ඇත ද අරමුණ දැනගැනීම එහි ප්‍රධාන හේතුව බව දැන යුතු යි. අරමුණක් නැති වැ සිත කිසි කලෙකත් නූපදනා බැවිනි. අරමුණ දැනගන්නා යන අථීයෙන් සිත එකක් ම වියයුතු නමුදු මතු කියනු ලබන චෛතසිකයන්ගේ

අසමාන සම්බන්ධය හේතුකොටැ ගෙනැ එය 89 ආකාර හෝ 121 ආකාර වන්නේය.

2. චිත්තයෙහි වූවෝ හෙවත් චිත්තයෙහි යෙදුණෝ වෛතසිකයෝ ය. ඔහු වනාහි එසස, වේදනා, සක්ඛුකා, වේතනා යනාදී වශයෙන් දෙපණස් (52) වැදැරැම් වෙත්. කකාරා ගත් කෂායයෙහි ජලය චිත්තය මෙන් ද, ඒ ජලයෙහි ඇතුළත් වූ නානාවිධ බෙහෙත් රස වෛතසික මෙන් ද සැලකිය යුතු. චිත්තය නැති වැ කිසි වෛතසිකයක් නූපදනා බැවින් චිත්තය ප්‍රධාන ය. වෛතසිකයෝ අප්‍රධානයහ. "මනොප්‍රබ්බඛණ්ඩා ධම්මා" ධර්මයෝ චිත්තය පූච්ඛණ්ඩා කොට ඇත්තෝ ය, යනු ධර්මපියා යි. මෙහි ධර්ම ශබ්දයෙන් කියවුණේ වෛතසික යි.

3. ශීත උෂ්ණාදියෙන් විකාරයට පැමිණෙන්නේ රූපය අරූප ධර්මයන්ගේ ද එසේ විකාරයට පැමිණීම ඇතත් එහි රූප ව්‍යවහාරය නො ලැබේ. ශීත උෂ්ණාදිය කරණකොටැ ප්‍රකට වූ විකාරය රූපයෙහි ම ඇති බැවිනි. චිත්තාදී අරූපයෙහි එබන්දක් නැති බැවිනි. ඒ රූපය ද පඨවි ආදී වශයෙන් අටවිසි (28) වැදැරැම් වේ.

4. වාන යනු තෘෂ්ණාව ය. ඒ වාන සංඛ්‍යාත තෘෂ්ණායෙන් නික්මුණේ නිව්‍යාණ ය. රාග ගිනි ආදිය නිවන්නේ හෝ නිව්‍යාණ යි ඒ වනාහි මාගී - එල චිත්තයන්ට අරමුණු වූ අසංඛත ධාතුව බව දතයුතු. අසංඛත නම් ප්‍රත්‍යයයෙන් නූපත්.

ප්‍රශ්න

1. අභිධර්මාචාරී කී වැදැරැම් ද? ඔහු කවරහු ද?
2. චිත්තය යනු කිම ? ඒ කී වැදැරැම් ද? අරමුණක් නැති වැ සිත උපදනේ ද?

- 3. වෛතසික යනු කිම ? ඒ කී වැදෑරුම් ද? විභාග වෛතසික - යන්ගෙන් ප්‍රධාන කවර ද? ඒ කුමක් හෙයින් ද?
- 4. රූප යනු කිම ? කෙතෙක් ද?
- 5. නිව්‍යාණය යනු කිමෙක් ද? එය කවර සිතකට අරමුණු වේ ද?

1-3 වන පාඨම

චතුර්විධ විභාග

1-කාමාවචරය, 2-රූපාවචරය, 3-අරූපාවචරය, 4-ලොකෝත්තරය යි යට දැක්වුණු විභාගය සිව් වැදෑරුම් වේ.

1. (අ) කාම නම් කාමතෘෂ්ණාව ය. ඒ කාමතෘෂ්ණාව යම් සිතෙක අරමුණු කිරීම් වශයෙන් හැසිරේ ද - පවතී ද ඒ සිත කාමාවචර නම්. මෙයින් කාම තෘෂ්ණාව හැසිරෙන- පවතින සිත කාමාවචරය යි කී නියා දතයුතු.

(ආ) නොහොත් කාම නම් සදෙව් ලොව මිනිස් ලොව සතර අපාය යන එකොලොස් වැදෑරුම් කාමභවය යි. ඒ කාමභවයෙහි හැසිරෙන-පවතින සිත කාමාවචර ය. මෙයින් කාම භූමියෙහි පවතින සිත කාමාවචරය යි කී නියා දතයුතු.

(ඉ) තවද කාමාවචර යනු කැලම කාම භූමියට කියනු ලැබේ. එවිට කාමාවචරයෙහි පවත්නා සිත ස්වානොපචාර වශයෙන් කාමාවචර නම් වේ. ස්වානොපචාර නම් "සයනයෝ ශබ්ද කෙරෙති" කී කල සයන ශබ්දයෙන් සයනසුඨයන් (සයනයෙහි හුන්නවුන්) ගන්නා සේ ස්වානයෙහි නාමය ස්වානි හට ව්‍යවහාර කිරීම ය. රූපාවචර-අරූපාවචර යන්තෙහි විස්තර ද මෙසේ ම දතයුතු. කාමාවචර සිත් මුළුල්ල 54 කි.

2. (අ) රූප තෘෂ්ණාව අරමුණු කිරීම් වශයෙන් හැසිරෙන-
පවතින සිත හෝ (ආ) බ්‍රහ්මපාරිසප්පාදි සොළොස් වැදෑරුම්
රූප භවයෙහි හැසිරෙන - පවතින සිත - හෝ (ඉ) රූපාවචරයෙහි
පවත්නා සිත හෝ (මේ සථානොපචාරය) රූපාවචර නම් වේ.
රූපාවචර සිත් මුළුල්ල 15 කි.

3. (අ) අරූප තෘෂ්ණාව අරමුණු කිරීම් වශයෙන් හැසිරෙන-
පවතින සිත හෝ (ආ) ආකාසානඤ්චායනනාදී චතුර්විධ, අරූප
භවයෙහි හැසිරෙන - පවතින සිත හෝ

(ඉ) අරූපාවචරයෙහි පවත්නා සිත හෝ (මේ
සථානොපචාරය) අරූපාවචර නම් වේ. අරූපාවචර සිත් මුළුල්ල
12 කි.

4. මෙහි ලෝක නම් - රූප, වේදනා, සඤ්ඤා, සංඛාර,
විඤ්ඤාණ යන උපාදාන ස්කන්ධ පඤ්චකය යි. ඒ
පඤ්චුපාදානකඛ්ඪි ලෝකයෙන් එතර වන්නා වූ ද, එතර වූ ද
චිත්තය ලෝකුතර නම් වේ. මෙයින් සෝවාන් ආදි මාරී සිත්
සතර හා එල සිත් සතර කී නියා දතයුතු. ලෝකයෙන් උතරය
අධිකය ලොකුතරයයි කිවහොත් නිව්චාණය ද ගත යුතු වේ.

ප්‍රශ්න

1. චිත්තය කී වැදෑරුම් ද? ඔහු කවරහු ද?
2. කාමාවචර සිත් කෙතෙක් ද? ඔවුන්ට කවර කවර අථවලින්
කාමාවචරය යි කියනු ලැබේ ද?
3. රූපාවචර යනු කිම? ඒ සිත් කෙතෙක්ද ?
4. අරූපාවචර යනු කිම? ඒ සිත් කෙතෙක් ද?
5. ලොකුතර යනු කිම? ඒ සිත් කෙතෙක් ද?

1-4 වන පාඨම

වාතුර්භූමක සිත්

කාමාවචර, රූපාවචර, අරූපාවචර, ලෝකොත්තර යන යට දැක්වුණු සිත් සතර කොටස එක් වූ කල වාතුර්භූමක විභාග ය යි කියනු ලැබේ. එසේ ම කාමාවචර, රූපාවචර, අරූපාවචර යන සිත් තුන් කොටස එක් වූ කල ත්‍රේභූමක විභාග ය යිද, වට්ට විභාග ය යි ද, ලෞකික විභාග ය යි ද කියනු ලැබේ. ලෝකොත්තර සිත් විවට්ට විභාගය යි ද කියනු ලැබේ. රූපාවචර, අරූපාවචර සිත් මහග්ගනනම් වේ. කාමාවචර සිත් පරිත්ත නම් වේ.

යටෝක්ත සූපණස් (54) කාමාවචර සිත් කොටස් වශයෙන් බෙදූ කල මෙසේ ය-

අකුසල් සිත්	12
අකුසල් විපාක සිත්	7
කුසල සිත්	8
කුසල අහේතුක විපාක සිත්	8
කුසල සහේතුක විපාක සිත්	8
අහේතුක ක්‍රියා සිත්	3
සහේතුක ක්‍රියා සිත්	8
මුළු ගණන	54

පසළොස් (15) රූපාවචර සිත් බෙදූ කල මෙසේය :-

රූපාවචර කුසල සිත්	5
එම විපාක සිත්	5
එම ක්‍රියා සිත්	5
මුළු ගණන	15

දොළොස් (12) අරූපාවචර සිත් බෙදූ කල මෙසේ ය :-

අරූපාවචර කුසල සිත්	4
එම විපාක සිත්	4
එම ක්‍රියා සිත්	4

මුළු ගණන 12

අට වැදෑරුම් ලෝකෝත්තර සිත් බෙදූ කල මෙසේ ය.

මාර්ග සිත්	4
එල සිත්	4

මුළු ගණන 8

මේ සිව් කොටස ම එක් කළ කල්හි වාතුර්භූමක සිත් 89 ක් වේ.
ඒ මෙසේය :-

කාමාවචර සිත්	54
රූපාවචර සිත්	15
අරූපාවචර සිත්	12
ලෝකෝත්තර සිත්	8

මුළු ගණන 89

තථාගතයන් වහන්සේ අභිධම් දේශනාවෙහි : “කුසලා ධම්මා අකුසලා ධම්මා අවාසකතා ධම්මා” යි පළමුකොට කුසල ධම් දේශනා කළ සේක. අභිධම්මය සංග්‍රහ කළ අනුරුද්ධාවාසී පාදයන් විසින් ආධුනිකයන්ගේ සුඛාවබෝධය සඳහා පළමු කොට අකුසල දක්වන ලදී. අපි දු අභිධම්මාඤ්ච සංග්‍රහය හා එහි ටීකාව ඇසුරුකොට මේ ග්‍රන්ථය සම්පාදනය කරන බැවින් මී ළඟ පාඩමෙන් අකුසල සිත් 12 දක්වන්නෙමු.

ප්‍රශ්න

1. වාතුර්භූමක ත්‍රෛභූමක යනු කිම? ඒ එක් එක් කොටසෙහි ඇතුළත් සිත් කෙතෙක් ද?
2. වට්ඨ - විවට්ඨ යනු කවර ද?
3. මහග්ගතයෝ කවරහු ද?
4. කාමාවචර සිත් 54 කොටස් වශයෙන් බෙදා පෙන්වනු
5. රූපාවචර, අරූපාවචර, ලෝකොත්තර සිත් කොටස් වශයෙන් බෙදනු.
6. අභිධම් දේශනාවෙහි ආරම්භය කෙසේ ද? එය සංග්‍රහ කළේ කවරෙක් ද?

1-5 වන පාඨම

දොළොස් අකුසල් සිත්

“අධ්‍යධා ලොභ මූලානි - දොස මූලානි ච දව්ධා,
 මොහ මූලානි ච ද්‍රෝනි - ද්වාදසා’කුසලා සියුං.”

ලෝභමූලික සිත් 8 ක, දෝසමූලික සිත් 2 ක, මෝහ මූලික සිත් 2 කැ යි අකුසල් සිත් සියල්ල දොළොසෙක් වේ. ලෝභ, දෝස, මෝහ, යනු අකුසල් හේතු ය. එයින් ලෝභය මුල්කොට ඇත්තෝ ලෝභ මූලිකය හ. ද්වේෂය මුල් කොට ඇත්තෝ දෝස මූලිකය හ. මෝහය පමණක් මුල්කොට ඇත්තෝ මෝහ මූලිකයහ. ලෝභ මූලික, දෝස මූලික සිත්වල ද මෝහය ඇති බැව් සැලකිය යුතු, එයින් :-

ලෝභ මූලික සිත් අට (8) මෙසේ ය.

1. සෝමනසස සහගත දිට්ඨිගත සම්පයුත්ත අසංඛාරික චිත්තය
2. එසේම සසංඛාරික චිත්තය,
3. සෝමනසස සහගත දිට්ඨිගත විප්පයුත්ත අසංඛාරික චිත්තය
4. එසේම සසංඛාරික චිත්තය,
5. උපෙකඛා සහගත දිට්ඨිගත සම්පයුත්ත අසංඛාරික චිත්තය
6. එසේම සසංඛාරික චිත්තය,
7. උපෙකඛා සහගත දිට්ඨිගත විප්පයුත්ත අසංඛාරික චිත්තය
8. එසේම සසංඛාරික චිත්තය

1, සෝමනසසසහගත නම් සනෙතාභයෙන් යුක්ත බව ය. දිට්ඨිගත සම්පයුත්ත නම් කම්-එල නො ඇදහීම් සංඛ්‍යාත මිථ්‍යාදෘෂ්ටියෙන් යුක්ත බව ය. අසංඛාරික නම් තමා විසින් හෝ අනුන් විසින් කරනු ලබන පූච්ච ප්‍රයෝගයක් අනුබලදීමක් නැති වැ ස්වභාවයෙන් ම තියුණු වූ සිතින් කරනු ලබන බව ය. මෙසේ යමෙකු කාමමිථ්‍යාවාරාදී පාපයක් කරන්නේ සනෙතාභයෙන් යුක්ත වැ "මෙයින් මතු විපාක නොලැබේ" යන මිථ්‍යාදෘෂ්ටියෙන් ද යුක්ත වැ අනුන් විසින් නොමෙහෙයන ලදු වැ ස්වභාව තීක්ෂණ වූ ම සිතින් ඒ පාපය කෙරේ ද ඔහුට සොමනසස සහගත දිට්ඨිගත සම්පයුත්ත අසංඛාරික නම් පළමුවන අකුශල චිත්තය ලැබෙන්නේය.

2. දෙවන චිත්තයෙහි සොමනසස සහගත බව හා දිට්ඨිගත සම්පයුත්ත බව යට කී සේ ම ය. සසංඛාරික නම් තමා විසින් හෝ අනුන් විසින් හෝ කරනු ලබන පූච්ච ප්‍රයෝග සහිත බව ය - හෙවත් අනුන් ගේ මෙහෙයීමෙන් හෝ තමා ම පසු බැසීමෙන් හෝ කරනු ලබන බව ය. මෙසේ යමෙකු කාමමිථ්‍යාවාරාදියක් කරන්නේ සනෙතාභයෙන් හා "මෙයින් මතු විපාක නොලැබේ"

යන මිථ්‍යාදෘෂ්ටියෙන් යුක්ත වැ අනුන් විසින් මෙහෙයන ලදු වැ හෝ තෙමේ ම පසු බැස ඒ පාපය කෙරේ ද ඔහුට සොමනසස සහගත දිට්ඨිගත සම්පයුත්ත සසංඛාරික නම් දෙවන අකුශල විභාගය ලැබෙන්නේ ය.

3. තුන්වන විභාගයෙහි සෝමනසසසහගත බව යට කී සේ ම ය. දිට්ඨිගත විප්‍රයුත්ත නම් "මෙයින් මතු විපාක නොලැබේ" යනාදී මිථ්‍යාදෘෂ්ටියක් නැති බව ය. අසංඛාරික ලක්ෂණය පෙර කී සේ ම ය. මෙසේ යමෙකු කාමමිථ්‍යාවාරාදියක් කරන්නේ සන්තොෂයෙන් යුක්ත වැ මිථ්‍යාදෘෂ්ටික නොවැ යට කී සේ පූච්ඡ ප්‍රයෝගයකු දු නැති වැ ඒ පාපය කෙරේ නම් ඔහුට සොමනසස සහගත දිට්ඨිගත විප්‍රයුත්ත අසංඛාරික නම් තෙවන අකුශල විභාගය ලැබෙන්නේ ය.

4. සතරවන විභාගයෙහි සෝමනසස සහගත බව ද දිට්ඨිගත විප්‍රයුත්ත බව ද, සසංඛාරික බව ද පෙර කී සේ ම ය. මෙසේ යමෙකු කාමමිථ්‍යාවාරාදී පාපයක් කරන්නේ සන්තොෂයෙන් යුක්ත වැ මිථ්‍යාදෘෂ්ටි නැති වැ අනුන් ගේ නියෝගයෙන් හෝ තමාගේ ම පසුබැසීමෙන් හෝ ඒ පාපය කෙරේ නම් ඔහුට සෝමනසස සහගත දිට්ඨිගත විප්‍රයුත්ත සසංඛාරික නම් සතරවන අකුශල විභාගය ලැබෙන්නේ ය.

5. පස්වන විභාගයෙහි උපෙකධා සහගත නම් සොම්නසුත්ත නො වැ දොම්නසුත්ත නො වැ මධ්‍යසථ වේදනායෙන් යුක්ත බවය. දිට්ඨිගත සම්පයුත්ත අසංඛාරික ලක්ෂණ පෙර කී සේමය. මෙසේ යමෙකු කාමමිථ්‍යාවාරාදී පාපයක් කරන්නේ උපේක්ෂායෙන් යුක්ත වැ මිථ්‍යා දෘෂ්ටික වැ ලාභෙලා ඒ පාපය කෙරේ ද ඔහුට උපෙකධා සහගත දිට්ඨිගත සම්පයුත්ත අසංඛාරික නම් පස්වන අකුශල විභාගය ලැබෙන්නේ ය.

6. සචන් චිත්තයෙහි උපෙකධා සහගත දිට්ඨිගත සම්පයුත්තසසංඛාරික යන ලක්ෂණ තුන පෙර කී සේ ය. එසේ යමෙකු උපෙකධායෙන් යුක්ත වැ මිථ්‍යාදෘෂ්ටික ව තමා විසින් හෝ අනුන් විසින් මෙහෙයන ලදු වැ කාම මිථ්‍යාවාරාදී පාපයක් කෙරේ ද ඔහුට උපෙකධා සහගත දිට්ඨිගත සම්පයුත්ත සසංඛාරික නම් සචන් අකුශල චිත්තය ලැබෙන්නේ ය.

7. සත්චන් චිත්තයෙහි උපෙකධා සහගත - දිට්ඨිගත විප්පයුත්ත අසංඛාරික යන ලක්ෂණ තුන ම පෙර කී සේ ය. එසේ යමෙකු උපෙකධායෙන් යුක්ත වැ මිථ්‍යාදෘෂ්ටික නො වැ උත්සාහවත් වැ පාප කමියන් කෙරේ ද ඔහුට උපෙකධා සහගත දිට්ඨිගත විප්පයුත්ත අසංඛාරික යන සත්චන් අකුශල චිත්තය ලැබෙන්නේ ය.

8. අටචන් චිත්තයෙහි ද උපෙකධා සහගත දිට්ඨිගත විප්පයුත්ත සසංඛාරික යන ලක්ෂණ තුන පෙර කී සේ ය. යමෙකු කාමමිථ්‍යාවාරාදී පාපයක් කරන්නේ උපෙකධායෙන් යුක්ත වැ මිථ්‍යාදෘෂ්ටික නො වැ අනුන් විසින් මෙහෙයන ලදු වැ හෝ තෙමේ ම පසුබැස ඒ පාපය කෙරේ ද ඔහුට උපෙකධා සහගත දිට්ඨිගත විප්පයුත්ත සසංඛාරික යන අටචන් අකුශල චිත්තය ලැබෙන්නේ ය.

වේදනා - දිට්ඨි - සංඛාර යන අඩග තුනින් මේ සිත් අට ආකාරයකට බෙදී ගිය බැව් දත යුතු.

ප්‍රශ්න

1. අකුසල් සිත් දොළොස කොටස් වශයෙන් බෙදුනු
2. ලොභ මූලික සිත් අට කවරේද?

- 3. එයින් අසංඛාරික සිත් කෙතෙක් ද? ඔව්හු කවරහු ද?
- 4. සෝමනසස සහගත-දිට්ඨිගත සමපයුත්ත-අසංඛාරික යන අඩංගු තුන විස්තර කරනු.
- 5. උපෙකඛා යනු කිම?
- 6. අටවන සිත ලැබිය හැකි ආකාරය දක්වනු.
- 7. මේ සිත් අෂ්ටවිධ වැ කුමකින් බෙදී ගියේ ද?

1-6 වන පාඨම

දෝස මූලික සිත් (2) දෙක

- 1. දෝමනසස සහගත පටිස සමපයුත්ත අසංඛාරික විතනය,
- 2. එසේම සසංඛාරික විතනය.

1 මෙහි දෝමනසස සහගත නම් දොම්නසින් හෙවත් මානසික දුඃඛ වේදනායෙන් යුක්ත බව ය. පටිස සමපයුත්ත නම් ද්වේෂයෙන් යුක්ත බව ය. අරමුණෙහි නො ඇලී එහි විරුද්ධ වැ හැපී යන බැවින් ද්වේෂය පටිසය යි කියනු ලැබේ. දොමනසස අන්තර් අරමුණු අනුභව කිරීම ලක්ෂණ කොට ඇති වේදනාස්කන්ධයට අයත් ධර්මයෙකි. පටිසය වණඩකම සභාවකොට ඇති සංස්කාරස්කන්ධයට අයත් ධර්මයෙක. මේ දෙදෙන එකතුව ම මුත් වෙන් වැ නූපදිත්. අසංඛාර ලක්ෂණය පෙර කී සේ ම ය. මෙසේ යමෙකු ප්‍රාණඝාතාදියක් කරන්නේ දොම්නසින් හා පටිසයෙන් යුක්ත වැ අනුත් ගේ හෝ තමන් ගේ මෙහෙයීමකු දු නැති වැ සැහැසි වැ ම කෙරේ ද එවිට ඔහුට දෝමනසස සහගත

පටිස සමපයුත්ත අසංඛාරික යන ද්වේෂමූලික පළමුවන සිත ලැබෙන බව දත යුතුයි.

2. දෙවන චිත්තයෙහි දෝමනසස - පටිස - සසංඛාර යන මොවුන්ගේ ලක්ෂණය පෙර කී සේ ම ය. යමෙකු දොමිනසින් හා පටිසයෙන් යුක්ත වූ අනුන්ගේ මෙහෙයීමෙන් හෝ තමාගේ ම පසුබැසීමෙන් හෝ ප්‍රාණසාතාදී පාපයක් කෙරේ ද ඔහුට දෝමනසස සහගත පටිස සමපයුත්ත සසංඛාරික යන දෝස මූලික දෙවන චිත්තය ලැබෙන්නේ ය.

ප්‍රශ්න

1. දෝස මූලික සිත් දෙක කෙසේද?
2. දෝමනසස - පටිස යන දෙකේ වෙනස කිම?
3. ළමයෙක් සිනාසෙමින් කුරුල්ලකු මැරුවේ ය. ඔහුට උපන් අකුසල් සිත කුමක් ද?
4. ස්වාමියාගේ නියෝගයෙන් සේවකයෙක් කුකුළකු මැරුවේ ය. ඔහුට උපන් අකුසල සිත කිමෙක් ද?

1-7 වන පාඨම

මෝහමූලික සිත් (2) දෙක

- 1. උපෙකධා සහගත විචිකිච්ඡා සමපයුතත විතතය,
- 2. උපෙකධා සහගත උද්ධවච සමපයුතත විතතය.

1. උපෙකධාසහගත බව පෙර කී සේ ම ය. විචිකිච්ඡා සමපයුතත නම් බුද්ධාදී අටතැන උපදනා සැකයෙන් යුක්ත බව ය. යමෙක් වනාහී උපේක්ෂායෙන් හා විචිකිච්ඡායෙන් යුක්ත වූයේ නම් ඔහුට උපෙකධා සහගත විචිකිච්ඡා සමපයුතත යන මේ මොහමූලික අකුශල විතතය ලැබෙන්නේ ය.

2. දෙවන විතතයෙහිදු උපෙකධා ලක්ෂණය නම් පෙර කී සේ ම ය. උද්ධවච නම් විතත විකේෂපය-විතතයාගේ නො සන්සුන්කම ය. එයින් යුක්තවූයේ උධවච සමපයුතතය. යමෙක් උපේක්ෂායෙන් හා උධවචයෙන් යුක්ත වූයේද ඔහුට උපෙකධා සහගත උධවච සමපයුතත යන දෙවන මෝහමූලික අකුශල විතතය ලැබෙන්නේ ය. උද්ධවචය සචාකුශල සාධාරණ චෛතසිකයක් වුව ද එය මේ විතතයෙහි ම බලවත් වූ යෙදෙන බැවින් ඒ නමින් මෑ ව්‍යවහාර කරන ලදී.

මේ සිත් දෙක එකම මෝහ හේතුක බැවින් ද, සවභාව වංචල බැවින් ද සොම්නස් දොම්නස් වේදනා හේද නොලබයි, එසේ ම විශේෂ තීක්ෂණ බවක් හෝ අතීක්ෂණ බවක් හෝ නැති හෙයින් සංඛාර හේදය ද නො ලබයි.

ප්‍රශ්න

- 1. මෝහ මූලික සිත් දෙක කෙසේ ද?
- 2. විචිකිච්ඡා උද්ධවච විස්තර කරනු

3. මෝහ මූලික සිත් දෙක්හි සංඛාර හේදය නැත්තේ කිම?

4. අකුශල සිත් දොළොසෙහිම යෙදෙන උද්ධවචය අන්තිම සිතෙහි පමණක් කුමක් හෙයින් යොදා දක්වන ලද්දේද?

1-8 වන පාඨම

අටළොස් (18) අහේතුක සිත්

“සත්තාකුසලපාකානි - පුඤ්ඤපාකානි අට්ඨධා ක්‍රියාවිතතානි තීනීති - අට්ඨාරස අහේතුකා”

අකුසල් විපාක සිත් සතෙක, කුසල අහේතුක විපාක සිත් අටෙක, අහේතුක ක්‍රියා සිත් තුනෙකැයි අහේතුක සිත් අටළොස් වැදැරුම් වේ. වෘක්‍ෂයෙක සථීර පැවැත්මට මුල් ආධාර වන්නා සේ කුශලා' කුශලාදි විතනයක සථීර පැවැත්මට හේතුහු ආධාර වෙති. හේතු නම් අකුශල පක්ෂයෙහි ලෝභ, දෝෂ,මෝහ යන අකුශල වෛතසික තුන්දෙන හා කුශල පක්ෂයෙහි අලෝභ, අදෝස, අමෝහ යන කුශල වෛතසික තුන් දෙන ය. මේ ස වැදැරුම් හේතු අතුරෙන් එක හේතුවකුදු යම් සිතෙක නො යෙදුණේ නම් ඒ සිත අහේතුක චිත්තය නම්. එබඳු සිත් අටළොසෙකි. ඔවුන් අතුරෙන් අකුශල විපාක සිත් සත මෙසේය.

1. උපෙකඛා සහගත චකඛුවිඤ්ඤාණය,
2. එසේම සෝතවිඤ්ඤාණය
3. එසේම සාණවිඤ්ඤාණය
4. එසේම ජිහ්වා විඤ්ඤාණය
5. දුක්ඛ සහගත කායවිඤ්ඤාණය
6. උපෙකඛා සහගත සම්පට්ච්ඡන විඤ්ඤාණය
7. උපෙකඛා සහගත සන්තීරණ විඤ්ඤාණය

1. වක්‍ර නම් වක්‍ර ප්‍රශ්නවලට හෙවත් පුළුල් ජාතියෙහි රූප දැක්වූ කැමැත්ත නිදාන කොට ඇති කමිසෙත් හටගත් ඇස ය කියනු ලබන මස්ගඩුව නිසා පවත්නා පෙනීමේ ශක්තිය යි. ඒ වක්‍ර ප්‍රශ්නවලට රූපය හා ගැටුණුවිට ඒ ඇසුරු කොට උපදනා විභාගය වක්‍රවිඤ්ඤාණය යි කියනු ලැබේ. ඒ ගැටුණු රූපය ඉදින් අනිෂ්ට වී නම් එවිට එය අකුසල විපාක වක්‍රවිඤ්ඤාණ වෙයි, මෙහි රූපය යි කියනු ලබන වණ් මාත්‍රයේ හා වක්‍ර ප්‍රශ්නවලට ගැටීම පුළුන් පිඩක් හා පුළුන් පිඩක ගැටීම මෙන් ඉතා දුච්ච ය. එ හෙයින් එහි සොම්නස් හෝ දොම්නස් වේදනා නො ලැබූ උපෙක්‍ෂා වේදනා ම ලැබේ. එවිට ඒ විභාගය අකුසල විපාක උපෙක්‍ෂා සහගත වක්‍ර විඤ්ඤාණය යි සම්පූර්ණ වශයෙන් කියනු ලැබේ. සෙස්සෙහි දු ක්‍රමය මෙසේ ය.

2. සෝත නම් ශ්‍රෝත ප්‍රශ්නවලට හෙවත් පුළුල් ජාතියෙහි ශබ්ද අසනු කැමැත්ත නිදානකොට ඇති කමිසෙත් හටගත් කණ නිසා පවත්නා ඇසීමේ ශක්තිය යි. එය අනිෂ්ට ශබ්දයක් හා ගැටුණුවිට ඒ ඇසුරුකොට උපදනා විභාගය අකුසල විපාක උපෙක්‍ෂා සහගත සෝත විඤ්ඤාණය යි කියනු ලැබේ.

3. ඝාණ නම් ස්‍රාණ ප්‍රශ්නවලට හෙවත් පුළුල් ජාතියෙහි ආඝ්‍රාණය කරනු කැමැත්ත නිදානකොට ඇති කමිසෙත් හටගත් නැහැය නිසා පවත්නා ආඝ්‍රාණය කිරීමේ ශක්තිය යි. ඒ ස්‍රාණ ප්‍රශ්නවලට අනිෂ්ට ගන්ධයක් හා ගැටුණු විට ඒ ඇසුරු කොට පවත්නා විභාගය අකුසල විපාක උපෙක්‍ෂා සහගත ස්‍රාණ විඤ්ඤාණය යි.

4. ජීවිතා නම් ජීවිතා ප්‍රශ්නවලට හෙවත් පුළුල් ජාතියෙහි රස විඳිනු කැමැත්ත නිදානකොට ඇති කමිසෙත් හටගත් දිව නිසා පවත්නා රස විඳිගැනීමේ ශක්තිය යි. ඒ ජීවිතා ප්‍රශ්නවලට අනිෂ්ට රසයක් හා ගැටුණුවිට එය ඇසුරුකොට උපදනා විභාගය අකුසල විපාක උපෙක්‍ෂා සහගත ජීවිතා විඤ්ඤාණය යි කියනු ලැබේ.

මේ තුන් තන්හිම උපෙකඩා වීමේ හේතුව වකුච්චිඤ්ඤාණයට කී පරිදි ම ය යි දතයුතු.

5. කාය නම් කාය ප්‍රශාදය - හෙවත් පූච්චි ජාතියෙහි ස්පඨ්ඵ විදගැන්ම නිදානකොට ඇති කමියෙන් හටගත් කය නිසා පවත්නා ස්පඨ්ඵ විදගැන්මේ ශක්තිය යි. ඒ කාය ප්‍රශාදය අනිෂට ස්ප්‍රෂට්ව්‍යයක් හා ගැටුණු විට අකුසල විපාක දුකඩ සහගත කායවිඤ්ඤාණය ලැබේ. එය දුකඩ සහගතවීමේ හෙතු කිම යත් ? ස්ප්‍රෂට්ව්‍ය නම්, පඨවි, තේජෝ, වායු යන භූත රූප තුන යි. ඒ භූත රූපාත්මක වූ ස්ප්‍රෂට්ව්‍යය කාය ප්‍රශාදයේ හැපෙන විට ඒ කාය ප්‍රශාදය ඉක්ම ඒ නිසා පවත්නා භූත රූපයන්හි ද හැපෙයි. එවිට කිණිහිරක් උඩ පුලුන් පෙදක් තබා කුළකින් පහරන කල්හි කුළ පුලුන් පෙද ඉක්ම කිණිහිරෙහි ද හැපෙන්නා සේ හැපීම බලවත් වෙයි. එ බැවින් ඉෂටස්ප්‍රෂට්ව්‍යයක් හැපිණි නම් සුඛ වේදනා උපදී. අනිෂටස්ප්‍රෂට්ව්‍යක් හැපිණි නම් දුකඩ වේදනා උපදී. මෙය අකුසල විපාක ප්‍රස්තාව හෙයින් දුකඩ වේදනා සහගත වූ බව දතයුතු යි.

6. වකුච්චි විඤ්ඤාණාදී පඤ්ච විඤ්ඤාණයන් විසින් ගත් අනිෂට අරමුණ පිළිගන්නාක් මෙන් උපදනා සිත අකුසල විපාක උපෙකඩා සහගත සමපට්ච්ඡන විතතය යි.

7. ඒ අනිෂට අරමුණ ම තීරණය කරන්නාක් මෙන් උපදනා සිත අකුසල විපාක උපෙකඩා සහගත සන්තීරණ විතතය යි.

මොවුන්ට අහේතුක අකුසල විපාක ය යි නො කිය යුතු. සහේතුක අකුසල විපාක ඒකාන්තයෙන්ම නැති හෙයින්. විශේෂණයක් වුවමනා කරන්නේ ව්‍යභිචාරයක් (-අනියම් හැසිරීමක්) ඇති තැනකට ය.

මේ අකුසල් විපාක සත යට කී දොළොස් අකුසලයන්ගේ විපාක බව දත යුතුයි.

ප්‍රශ්න

1. අහේතුක සිත් කෙතෙක් ද? කොටස් වශයෙන් දක්වනු.
2. කුමක් හෙයින් ඔහු අහේතුක සිත් යයි කියනු ලබන් ද?
3. අකුසල් විපාක කීය ද? කවරහු ද?
4. වක්ඛු, සෝත, සාණ, ජීවිහා, විඤ්ඤාණ කුමක් හෙයින් උපෙකධා සහගත වී ද?
5. කාය විඤ්ඤාණය කුමක් හෙයින් දුකඩ සහගත වී ද?

1-9 වන පාඨම

කුසල අහේතුක විපාක සිත් (8) අට.

1. උපෙකධා සහගත වක්ඛු විඤ්ඤාණය,
2. එසේම සොත විඤ්ඤාණය,
3. ,, සාණ විඤ්ඤාණය,
4. ,, ජීවිහා විඤ්ඤාණය,
5. සුඛ සහගත කාය විඤ්ඤාණය,
6. උපෙකධා සහගත සමපට්ච්ඡන චිත්තය,
7. සොමනසස සහගත සන්තීරණ චිත්තය,
8. උපෙකධා සහගත සන්තීරණ චිත්තය,

යන මේ අට කුසල අහේතුක විපාක සිත් නම් වේ.

කාමාවචර කුසලයන්ගේ විපාකයෝ සොළොස් (16) දෙනෙක් වෙති. එයින් අටක් සහේතුක ය. අටක් අහේතුක ය.

අහේතුක සිත් කාණ්ඩය දක්වා නිම කරනු සඳහා කුසල සිත් දක්වන්නටත් පළමු ඒ කුසලයන්ගේ දෙවැදෑරුම් විපාකයන් අතුරෙන් අහේතුක විපාක සිත් කොටස මෙහි දැක් වූ බව දතයුතු.

එහි :-

1. ඉෂ්ට රූපයක් වඤ්ඤා ප්‍රශාදයේ හැපුණු කල හෙවත් ප්‍රිය රූපයක් ඇසින් දුටු කල කුසල විපාක උපෙකඩා සහගත වඤ්ඤා විඤ්ඤාණය ලැබේ.

2. ඉෂ්ට ශබ්දයක් ශ්‍රෝත ප්‍රශාදයේ හැපුණු කල හෙවත් ප්‍රිය හඬක් ඇසුණු කල කුසල විපාක උපෙකඩා සහගත සෝත විඤ්ඤාණය ලැබේ.

3. ඉෂ්ට ගන්ධයක් ස්‍රාණ ප්‍රශාදයේ හැපුණු කල හෙවත් මිහිරි සුවඳක් නැහැයට දැනුණු කල කුසල විපාක උපෙකඩා සහගත සාණ විඤ්ඤාණය ලැබේ.

4. ඉෂ්ට රසයක් ජීව්වා ප්‍රසාදයට හැපුණු කල හෙවත් දිවට ප්‍රිය රසයක් දැනුණු කල කුසල විපාක උපෙකඩා සහගත ජීව්වා විඤ්ඤාණය ලැබේ. මේ සිව් තැන ම උපෙකඩා සහගත වීමේ හේතුව අකුසල විතතයන්ට කී නියාම ය යි දතයුතු.

5. ඉෂ්ට ස්ප්‍රේෂ්ටව්‍යයක් කාය ප්‍රසාදයේ හැපුණු කල හෙවත් පිය පහසක් ඇඟට දැනුණු කල කුසල විපාක සුඛ සහගත කාය විඤ්ඤාණය ලැබේ. මෙහිදු සුඛ සහගතවීමේ හේතුව යට කී නයින් දතයුතු.

6. පඤ්ච විඤ්ඤාණයන් විසින් ගන්නා ලද ඉෂ්ටාරම්මණය පිළිගන්නාක් මෙන් උපදින සිත කුසල විපාක උපෙකඩාසහගත සමපට්ඨන විතතය යි.

7. එම අති ඉෂ්ටාරමමණයක් තීරණය කරන්නාක් මෙන් උපදින සිත කුසල විපාක සොමනසස සහගත සන්තීරණ විත්තය යි.

8. එම ඉෂ්ට මධ්‍යසථාරමමණයක් තීරණය කරන්නාක් මෙන් උපදින සිත කුසල විපාක උපෙකධා සහගත සන්තීරණ විත්තය යි කියනු ලැබේ. මේ විත්තයන්ගේ විශේෂ විභාගය මතු පහළ වන්නේ ය. මෙහි දී සාමාන්‍ය වශයෙන් අවබෝධ කරගත යුතුය.

ප්‍රශ්න

1. කාමාවචර කුසල විපාක කෙතෙක් ද?
2. එයින් අහෙතුක විපාක අට දක්වනු.
3. කුසල දක්වන්නටත් පළමු කුමක් හෙයින් එහි විපාක දක්වන ලද්දේ ද?
4. සන්තීරණ සිත් දෙකේ වෙනස දක්වනු.
5. මේ සිත් අට පැහැදිලි කරනු.

1-10 වන පාඨම

අහේතුක ක්‍රියා සිත් (3) තුන,

- 1 උපෙකධා සහගත පඤ්චද්වාරාවච්ඡන විත්තය,
- 2 උපෙකධා සහගත මනෝද්වාරාවච්ඡන විත්තය,
- 3 සොමනසස සහගත හසිතුප්පාද විත්තය,

ක්‍රියා සිත් නම් කුසලාකුසලුන් නොවන විපාකත් නොවන විතතයෝ ය. ඔව්හු ද සහේතුක ය. අහේතුක ය යි දෙ වැදෑරුම් වෙති. අහේතුක ක්‍රියා සිත් නම් යට කී හේතු වලින් එක හේතුවකුදු නොයෙදෙන විතතයෝ ය. ඔව්හු තුන් දෙනෙකි.

1. වක්‍රුරාදි ද්වාරවලින් අරමුණු නොලැබූ නිදියෙන කලක් මෙන් නිශ්චල වැ පවත්නා සිත භවාංග විතත ය යි කියනු ලැබේ. නොයෙක් දිගට නූල් ඇදගෙන ඒ මැදට වී නිසල වැ සිටිනා මකුළුවකු මෙනි.

පඤ්චද්වාරයන් අතුරෙන් යම් ද්වාරයෙක අරමුණක් හැපුණු විට ඒ භවාංග සන්නතිය සෙලවී සිදි පස්දොර අතුරෙන් කවර දොරකින් මේ අරමුණ ආයේ දූ යි බලන්නාක් මෙන් උපදින සිත පඤ්චද්වාරවර්ජන විතතය යි. මකුළු නූලේ සතකු රැඳුණු කල තමා සෙලවුම් කැයෙන් කවර නූලකින් ඒ සතා රැඳුණේ දූ යි පරීක්ෂා කොට බලන මකුළුවා මෙනි. එ ද සොම්නස් හෝ දොම්නස් වන්තට ශක්ති මද හෙයින් උපෙක්ෂා සහගත ම වේ. මේ උපෙක්ෂා සහගත පඤ්චද්වාරවර්ජන විතතය පූච්ච කුසලා කුසලයෙක විපාක නොවේ. එසේ ම ඊට මතු විපාක නො ලැබෙන හෙයින් කුශලාකුශල කමීයක් ද නොවේ. හුදෙක් ක්‍රියා මාත්‍රයෙකැ යි දතයුතු.

2. මනොද්වාරයෙහි වැටුනු අරමුණ ආවර්ජනය කරන විතතය මනොද්වාරවර්ජන විතතය යි. ඒ ද උපෙක්ෂා සහගත ම හෙයින් උපෙක්ෂා සහගත මනොද්වාරවර්ජන විතතය යි කියනු ලැබේ. මනොද්වාරය නම් ආවර්ජනයට නැමුණු භවාංග විතතය යි. මෙය ම පංචද්වාරික විතත විචිත් හි දී "වොඝ්ඝන විතතය" යි කියනු ලැබේ. මෙ ද කමීයක් හෝ විපාකයක් නො වන ක්‍රියා මාත්‍රයෙකි.

3. හසිතුප්පාද නම් සිනා ඉපැදවීම ය. රහතන් වහන්සේට අනොදාරීකාරමමණයෙනි (-සුළු අරමුණුවලදී) සිනා උපදවන සිත "සොමනසස සහගත හසිතුප්පාද විතනය", යි මේ ද, ක්‍රියාවෙක්, කම් හෝ විපාක නොවේ. මේ අටළොස් විතනයන්ගේ විශේෂ විභාග මතු පැහැදිලි වන බව දැන යුතු යි.

“පාපාහෙතුක මුත්තානි සොහනානීති චුවචරෙ,
එකුනසංධිවිතතානි අපේකනචුතිපි වා”

අකුසල සිත් 12 හා මේ අහේතුක සිත් 18 හැර මතු කියනු ලබන සිත් 59 හෝ 91 සොහන සිත් නම් වේ.

ප්‍රශ්න

1. අහේතුක ක්‍රියා සිත් කෙතෙක් ද? කවරහු ද?
2. පංචද්වාරාවර්ජනය යනු කිම?
3. හසිතුප්පාද විතනය කවරකුහට කුමක් නිසා උපදී ද?
4. මනොද්වාරාවර්ජන විතනය උපදින සැටි දැක්වනු.
5. සෝහන යන නාමය නො ලැබෙන සිත් කවරේ ද?

1-11 වන පාඨම

කාමාවචර කුසල සිත් (8) අට

- | | |
|---------------------------|---------------|
| 1. සොමනසස සහගත ඤාණසම්පයුත | අසංඛාර විතනය, |
| 2. එම | සසංඛාර විතනය, |
| 3. සොමනසස සහගත ඤාණවිපයුත | අසංඛාර විතනය, |

- 4. එම සසංඛාර විතතය,
- 5. උපෙකඛා සහගත ඤාණසම්පයුක්ත අසංඛාර විතතය,
- 6. එම සසංඛාර විතතය,
- 7. උපෙකඛා සහගත ඤාණවිපයුක්ත අසංඛාර විතතය,
- 8. එම සසංඛාර විතතය,

1. මෙහි පළමු වන විතතයෙහි සෝමනසස, ඤාණ, අසංඛාර, යන අඩග තුනෙක් ඇත්තේ ය. සොමනසස සහගත නම් සුඛ වේදනායෙන් - සොම්නසින් - සතුටින් යුක්ත බව ය. බලවත් ශ්‍රධාව හා දඬින සමපත්, ප්‍රත්‍යය සමපත්, ප්‍රතිශ්‍රාහක සමපත්, ප්‍රදේශ සමපත්, කාල සමපත් ලැබීම ඒ සොමනසස සහගත වීමේ හේතු ය. ඤාණසම්පයුක්ත නම් යථා සවභාවය දැන්මෙන් හෙවත් දානාදී කුසලයන්ගෙන් ඉෂට්විපාක ලැබෙන්නේ ය. යනාදිය දැන්මෙන් යුක්ත බව ය. ප්‍රඥාව ලැබීමට හේතු කමීය, බඹලොව ඉපද සිටීම ය. ඉඳුරන් මිහිකිරීම ය, ක්ලේශයන්ගෙන් දුරුව සිටීම ය යන මොව්හු ඥානසම්පයුක්ත වීමේ හේතු වෙති. අසංඛාර නම් පූච්ඡයෝග රහිත බව ය. හෙවත් අනුන්ගේ නියෝගය නිසාත් නො වැ තමාගේ ම පසුබැසීමෙනුත් නො වැ ස්වභාව තීක්ෂණ (-ඉබේ ම තියුණු) වූ සිතින් යුක්ත බව ය. ආවාස සප්පාය සෘතු සප්පාය භෝජන සප්පාය ලැබීම, දන්දී පුරුදු බව යනාදිය අසංඛාර වීමේ හේතු යි.

මෙසේ යමෙක් දානවස්තු ප්‍රතිශ්‍රාහක සමපත් ආදිය ලැබීමෙන් තුටුපහටු වූයේ මෙයින් මතු ආනිසංස ලැබේ ය යන සමාග්දෘෂ්ටිය පෙරටුකොටැ ගෙනැ තමා ම උත්සාහ වත් වූ සිතින් දානාදී කුසලකමීයක් කෙරේ ද, එවිට ඔහුට සෝමනස්ස සහගත ඤාණ සම්පයුක්ත අසංඛාර යන පළමුවන කාමාවචර කුසල විතතය ලැබෙන්නේ ය.

2. දෙවන විතතයෙහි සෝමනසස සහගත බව හා ඤාණසම්පයුක්ත බව කී සේ ම ය. සසංඛාර නම් පූච්ඡයෝග

සහිත බව ය. හෙවත් අනුන්ගේ නියෝගයෙන් හෝ තමාගේ ම පසුබැසීමෙන් යුක්ත බව ය. මෙසේ යමෙක් ප්‍රත්‍යය ප්‍රතිග්‍රාහකාදි සම්පත් ලැබීමෙන් කම්පල අදහා ගෙනෑ අනුන්ගේ නියෝගයෙන් හෝ තමාගේ ම පසු බැසීමෙන් හෝ දානාදි කුසල කමියක් කෙරේ ද එවිට ඔහුට සෝමනසස සහගත ඤාණසම්පයුත සසංඛාර යන දෙවන කාමාවචර කුසල විතතය ලැබෙන්නේ ය. මෙහි ආවාස සප්පායාදිය නො ලැබීම් හා දන් දී නුපුරුදු බව සසංඛාරික වීමේ හේතු ය යි සැලකිය යුතු.

3. තුන්වන විතතයෙහි සෝමනසස සහගත බව හා අසංඛාරික බව කී සේ ම ය. ඤාණවිපයුත නම් යට දැක්වූ ඥානයෙන් විප්‍රයුත බව ය. හෙවත් ඥානය නොයෙදෙන බව ය. ඤාණසම්පයුත වීමට චූළමනා යට කී කරුණු නොලැබීම ඤාණසම්පයුතවීමට හේතු ය. මෙසේ මවිපිය ආදීන්ගේ වැදුම් පිදුම් ආදී ප්‍රතිපත්ති දැකීමෙන් හටගත් පල පුරුදුකම් ඇති බාල දරුවෙක් හිඤ්ඤන් දැක සතුවින් පිණ පිණා තමා අත තුබූ දෙය වහා දෙයි ද එවිට ඔහුට සෝමනසස සහගත ඤාණවිපයුත අසංඛාරික යන තුන්වන කුසල විතතය ලැබෙන්නේ ය. තමා බාල බැවින් මෙහි ඤාණය නොයෙදුණේ යි.

4. සතරවන විතතයෙහි සෝමනසස සහගත බව ද ඤාණවිපයුත බව ද සසංඛාරික බව ද පෙර කී සේ ම ය. "මෙසේ දෙව" යි මවුපියන් විසින් අණ කරනු ලැබූ බාල දරුවෙක් තමා අත තුබූ දෙය සොම්නසින් දෙයි ද එවිට ඔහුට සොමනසස සහගත ඤාණවිපයුත සසංඛාරික යන සතරවන කාමාවචර කුසල විතතය ලැබෙන්නේ ය. තමා බාල බැවින් මෙහි ඤාණය නොයෙදුණේ ය. තමාගේම කැමැත්තෙන් නො වැ මවිපියන්ගේ නියෝගයෙන් දුන් හෙයින් සසංඛාරික විය.

5. පස්වන විතතයෙහි උපෙකධා සහගත නම් සොම්නසුන් නො වැ දොම්නසුන් නො වැ මධ්‍යස්ථභාවයෙන් යුක්ත බව ය.

සොම්නස් වන්නට වුවමනා හේතු නො ලැබීම උපේක්ෂා සහගත වීමට හේතු වන බව සැලකිය යුතු යි. ඥාණසම්පයුත්ත බව හා අසංධාරික බව කී සේ ම ය. මෙසේ යමෙක් දාන වස්තු ප්‍රතිග්‍රාහක සම්පත් ආදිය රිසි සේ නො ලැබීම කරණ කොටැගෙන උපෙක්ෂායෙන් යුක්තවැ කම්පල ඇදහීම් සංඛ්‍යාත සමාග්දෘෂ්ටි ඇතිවැ ස්වභාව තීක්ෂණ වූ සිතින් ම දානාදී කුසල කම්යක් කෙරේද, එවිට ඔහුට උපෙක්ෂාසහගත ඥාණසම්පයුත්ත අසංධාරික යන පස්වන කුසල විතතය ලැබෙන්නේ ය.

6. සවන විතතයෙහි උපෙක්ෂා සහගත බවද ඥාණසම්පයුත්ත බවද සසංධාරික බවද කීසේම ය. මෙසේ යමෙක් උපෙක්ෂායෙන් යුක්තව කම්පල අදහාගෙන අනුන්ගේ නියෝගයෙන් හෝ තමාගේ ම පසුබැසීමෙන් දානාදී කුසලකම්යක් කෙරේද, එවිට ඔහුට උපෙක්ෂා සහගත ඥාණ සම්පයුත්ත සසංධාරික යන සවන කුසල විතතය ලැබෙන්නේ ය.

7. සත්වන විතතයෙහි උපෙක්ෂා සහගත බව ද ඥාණවිප්පයුත්ත බව ද අසංධාරික බව ද කී සේ ම ය. යට කී පරිදි බාල දරුවෙක් සිනා නැතිවැ - උපේක්ෂාවත් වැ අතතුබු දෙයක් සිය කැමැත්තෙන්ම හික්ෂු ආදීන්ට දෙයි ද එවිට ඔහුට උපෙක්ෂා සහගත ඥාණවිප්පයුත්ත අසංධාරික යන සත්වන කුසල විතතය ලැබෙන්නේ ය. සොම්නස් වන්නට හේතු නැත්තෙන් උපෙක්ෂා සහගත විය. බාල භාවයෙන් ඥාන විප්‍රයුක්ත විය. සිය කැමැත්තෙන් දුන් හෙයින් අසංධාරික විය.

8. අට වන විතතයෙහි දු උපෙක්ෂා සහගත බව ඥාණ - විප්පයුත්ත බව, සසංධාරික බව කී සේ ම ය. යම් බාල දරුවෙක් සිනා නැති වැ උපෙක්ෂාවත් වැ මවිපියන්ගේ නියෝගයෙන් තමා අත තුබුවක් හික්ෂු ආදීන්ට දෙයි ද එවිට ඔහුට උපේක්ෂා සහගත ඥාණවිප්පයුත්ත සසංධාරික යන අටවන කුසල විතතය ලැබෙන්නේ ය.

ප්‍රශ්න

1. කාමාවචර කුසල සිත් අට කෙසේ ද?
2. සෝමනස්ස සහගත ඤාණසම්පයුතත යනු කිම?
3. කුසලයක් සසංධාර අසංධාර වීමේ හේතු කවරේද?
4. සත් වන කාමාවචර කුසල විතතය ලැබෙන පරිදි දක්වනු.
5. ළදරුවෙක් විහාරයට ගොස් මෑණියන්ගේ නියෝගයෙන් සතුටින් බුදුන් වැන්දේය. ඔහුට ලැබුණු කුසල විතතය කුමක්ද?

1-12 වන පාඨම

කාමාවචර සහේතුක විපාක සිත් (8) අට.

යට දක්වන ලද කාමාවචර කුසලයන්ගේ විපාක වනාහි අහේතුක විපාක, සහේතුක විපාක ය යි. දෙ වැදෑරුම් වේ. එයින් අහේතුක විපාක අට නව වන පාඨමෙන් දක්වන ලද්දේ ය. සහේතුක විපාක සිත් අට මෙසේ ය.

- | | |
|-----------------------------|----------------|
| 1. සෝමනස්ස සහගත ඤාණසම්පයුතත | අසංධාර චිත්තය, |
| 2. එම | සසංධාර චිත්තය, |
| 3. සෝමනස්ස සහගත ඤාණවිපයුතත | අසංධාර චිත්තය, |
| 4. එම | සසංධාර චිත්තය, |
| 5. උපේක්ඛා සහගත ඤාණසම්පයුතත | අසංධාර චිත්තය, |
| 6. එම | සසංධාර චිත්තය, |
| 7. උපේක්ඛා සහගත ඤාණ විපයුතත | අසංධාර චිත්තය, |
| 8. එම | සසංධාර චිත්තය, |

මේ විපාක සිත් සාමාන්‍යයෙන් යට දක්වූ කුසල් සිත් බඳුය. රූපයකින් හටගන්නා සෙවනැල්ල බොහෝ සෙයින් ඒ රූපාකාරයෙන් මැ පවත්නා මෙනි, විශේෂ සැකෙවින් මෙහි දක්වනු ලැබේ.

මොව්හු සත්‍යයන් පිළිබඳ වැ ප්‍රතිසන්ධි වශයෙන් ද, හවාඛග වශයෙන් ද, තදාලම්බන වශයෙන් ද, චූති වශයෙන් දැයි සතර ආකාරයකින් පවතින්. ප්‍රතිසන්ධි වශයෙන් පවත්නා කල්හි ප්‍රතිසන්ධිවිපාක ය යි කියනු ලැබේ. හවාඛග තදාලම්බන චූති වශයෙන් පවත්නා කල්හි ප්‍රවෘත්ති විපාක යයි කියනු ලැබේ. ප්‍රතිසන්ධි නම් අභිනව හවයෙක පිළිසිඳ ගැන්ම ය - හෙවත් හවයකින් හවයක් ගැලපීම ය. හවාඛග නම් වක්‍රුරාදී ද්වාරවලින් අරමුණු නො ගෙන සිත තැන්පත් ව මෙන් තිබීම ය. තදාලම්බන නම් චිත්ත විචිත්ති දී ජවනය විසින් ගන්නා ලද අරමුණු ගැනීමය. චූති නම් ඒ හවයෙන් ගිලිහීම යි.

මේ විපාක සිත් අතුරෙහි, 1,2,3,4 වන සිත් සෝමනසස සහගත ය. විපාක සිත් සොම්නස් සහගතවීමේ හේතුව ඉෂ්ටාරම්මණ ලැබීම යි. 5, 6, 7, 8 වන සිත් උපේක්‍ෂා සහගත ය. විපාක සිත් උපේක්‍ෂා සහගතවීමේ හේතුව ඉෂ්ට මධ්‍යසථාරම්මණ ලැබීම යි.

එසේ ම මොවුන් අතුරෙහි 1, 2, 5, 6 වන සිත් ඥාන සම්ප්‍රයුක්ත ය. මේ විපාක සිත් ඥාන සම්ප්‍රයුක්තවීමේ හේතු ක්‍රම දෙකෙකි. ඔව්හු ප්‍රතිසන්ධි හවාඛග, චූති වශයෙන් පවත්නා කල්හි කම්යාගේ බලවත් භාවයෙන් ඥාන සම්ප්‍රයුක්ත වෙති. ත්‍රිහේතුක උත්කෘෂ්ට කුශලකම්යෙන් ලැබෙන ප්‍රතිසන්ධි ඥාන සම්ප්‍රයුක්ත වන බැවිනි. හවාඛග සිත් හා චූති සිත් ඒ හවයාගේ ප්‍රතිසන්ධි චිත්ත හා සමාන බැවින් ඒ හවාඛග චූති චිත්තයන්ගේ ඥාන සම්ප්‍රයුක්තවීමේ හේතුව ද මේ කම්යාගේ බලවත් භාවයයි යි හෙවත් පුරාකෘත කම්ය ත්‍රිහේතුක උත්කෘෂ්ට කුශලයක් වීම යි.

අනෙක් හේතුව නම් ඔවුන් තදාලම්බන වශයෙන් පවත්නා කල්හි ජවනානුරූපත්වයෙන් (ජවනයන්ට අනුවැ පැවැත්මෙන්) ඥාන සම්ප්‍රයුක්තවීම ය. ඥානසම්ප්‍රයුක්ත ජවනයට අනතුරුව උපදනා තදාලම්බන ද ඥාන සම්ප්‍රයුක්ත වන බැවිනි. මෙහි ත්‍රිහේතුක කුශල නම් අලෝභ-අදෝස-අමෝහ යන හේතුත්‍රිකය හා යෙදුණු නව වන පාඩමේ දක්වන ලද 1, 2, 5, 6, වන කුසල විභතයෝ ය. ඔවුන්ගේ පිරිවර සිත් හෙවත් පූච්ඡ අපර වශයෙන් උපදනා සිත් ද එබඳුම වී නම් එවිට ත්‍රිහේතුක උත්කෘෂ්ට කුසලය යි කියනු ලැබේ.

එසේ ම මේ විපාක සිත් අතුරෙහි 3, 4, 7, 8 වන විභතයෝ ඥාන විප්‍රයුක්තයහ. කම්යාගේ දුබල භාවය ද, ජවනානුරූපත්වයද යි (ජවනයන්ට අනුව පැවැත්ම ද යි) ඒ විපාක සිත් ඥාන විප්‍රයුක්ත වීමේ ද හේතු ක්‍රම දෙකෙකි. ඔව්හු ප්‍රතිසන්ධි හවාඩහ වූහි වශයෙන් පවත්නා කල්හි කම්යාගේ දුබල භාවයෙන් ඥානවිප්‍රයුක්ත වෙති. ත්‍රිහේතුක ඕමක කම්යෙන් හා ද්විහේතුක උත්කෘෂ්ට කම්යෙන් ලැබෙන ප්‍රතිසන්ධි හවාඩහ වූහි ඥාන විප්‍රයුක්ත වන බැවිනි. ඔව්හු තදාලම්බන වශයෙන් පවත්නා කල්හි ජවනානුරූප වැ ඥාන විප්‍රයුක්ත වෙත්. ඥාන විප්‍රයුක්ත ජවනයන්ට අනතුරු වැ උපදනා තදාලම්බන බොහෝ සෙයින් ඥාන විප්‍රයුක්ත වන බැවිනි.

මේ විපාක සිත් අතුරෙහි 1, 3, 5, 7 වන විභතයෝ අසංඛාරයහ. පූච්ඡ ප්‍රයෝගයෙන් වෙන් වැ එළඹ සිටි කම්, කම් නිමිති, ගතිනිමිති, හේතූයෙන් හා සප්පාය සෘතු භෝජනාදිය ලැබීම් හේතුවෙන් ඔව්හු අසංඛාර වෙති,

2, 4, 6, 8, විභතයෝ සසංඛාරයහ. පූච්ඡ ප්‍රයෝග හේතුවෙන් එළඹ සිටි කම්, කම්නිමිති, ගතිනිමිති, කරණකොට ගෙන හා අසප්පාය සෘතු භෝජනාදිය කරණකොට ගෙන ඔව්හු සසංඛාර වෙත්.

මේ ස්ථානය ගැඹුරුය. විශේෂ විස්තර මතු දැක්වේ.

ප්‍රශ්න

1. කාමාවචර කුශල විපාක තෙතෙක් ද? එහි අහේතුක කීය ද? සහේතුක කීය ද? ඔව්හු කවරහුද ?
2. සත්තවයකුට මේ සහෙතුක විපාක සිත් කී ආකාරයකින් ලැබේ ද? ඔව්හු කවරහු ද?
3. මොවුන් සෝමනස්ස හා උපෙකධා සහගත වීමේ හේතු කවරේද?
4. මොවුන් ඥාන සම්ප්‍රයුක්ත වීමේ හේතු කිම?
5. මොවුන් අසංධාර සසංධාර වීමේ හේතු කිම?

1-13 වන පාඨම

කාමාවචර ක්‍රියා සිත්-අහේතුක ක්‍රියා සිත් ය. සහේතුක ක්‍රියා සිත් - ය යි දෙ වැදෑරුම වේ. එයින් අහේතුක ක්‍රියා සිත් දස වන පාඨමෙහි දක්වන ලදී. සහේතුක ක්‍රියා අට මෙසේ ය.

1. සොමනසස සහගත ඤාණ සම්පයුතන
අසංධාර චිත්තය,
2. එම සසංධාර චිත්තය,
3. සොමනසස සහගත ඤාණ විපයයුතන
අසංධාර චිත්තය,
4. එම සසංධාර චිත්තය,
5. උපෙකධා සහගත ඤාණ සම්පයුතන
අසංධාර චිත්තය,
6. එම සසංධාර චිත්තය,
7. උපෙකධා සහගත ඤාණ විපයයුතන
අසංධාර චිත්තය,
8. එම සසංධාර චිත්තය,

මේ සිත්වල ලක්ෂණ යට දැක්වූ කාමාවචර කුසල සිත්වලට කී ලක්ෂණ බඳු ය. විශේෂය නම් රහතන් වහන්සේට පමණක් මේ සිත් උපදින බවයි.

ඒ එසේ මැයි. පාර්ශ්වනියෙක් හෝ ශෛක්ෂ පුද්ගලයෙක් හෝ සොම්නසින් හා නුවණින් යුක්තවූ තමාගේ ම ඕනෑකමින් කුසල කමියක් කෙළේ නම්, එවිට ඔහුට සොමනසස සහගත ඥාණ සමපයුතන අසංඛාර යන පළමු වන කාමාවචර කුසල විතනය ලැබෙන්නේ ය. එ බඳු වූ ම ස්ථානයෙහි ක්ෂීණාශ්‍රව රහතන් වහන්සේට සෝමනසස සහගත ඥාණ සමපයුතන අසංඛාර යන පළමු වන කාමාවචර ක්‍රියා විතනය ලැබෙන්නේ ය. සෙසු සිත් සතෙහි ද ක්‍රමය මෙසේ ය. මේ සිත් මතු විපාක නොලබන හෙයින් කුසල නොවේ. පෙර කළ කමියකට විපාක නො වන හෙයින් විපාකත් නොවේ. එබැවින් මොව්හු ක්‍රියා විතනයේ යි කියනු ලැබෙත්.

ක්‍රියා සිත් සොම්නස් උපේක්ෂා සහගත වීමේ ද ඥාණ සමපයුතන විපයුතන වීමේ ද අසංඛාර සසංඛාර වීමේ ද විශේෂ හේතු ඇතත් මෙහි නො දක්වන ලදී.

ප්‍රශ්න

1. සහේතුක කාමාවචර ක්‍රියා සිත් කෙතෙක් ද? ඔහු කවරහු ද?
2. මෙ ක්‍රියා සිත් කවරකුහට උපදී ද?
3. පළමු වන ක්‍රියා සිතෙහි ආකාර කෙසේ ද?



“වේදනා ඤාණ සංඛාර හෙදෙන චතුච්ඡිදි,
සහෙනුකාමාවචර පුඤ්ඤපාක ක්‍රියා මතා”

කාමාවචර කුසල ය, සහේතුක කාමාවචර විපාකය,
සහේතුක කාමාවචර ක්‍රියා ය යන සිත් වේදනා, ඤාණ සංඛාර
හේදයෙන් සුවිස්සෙක.

කාමාවචර සිත් 54 නිමි.

1-14 වන පාඨම

රූපාවචර කුසල සිත් (5) පස

1. විතකක, විචාර, පීති, සුඛ, එකගතා, සහිත
පඨමජ්ඣිකාන කුසල විතතය,
2. විචාර, පීති සුඛ, එකගතා සහිත
දුතියජ්ඣිකාන කුසල විතතය,
3. පීති, සුඛ, එකගතා සහිත
තතියජ්ඣිකාන කුසල විතතය,
4. සුඛ, එකගතා, සහිත චතුස්ථජ්ඣිකාන කුසල විතතය,
5. උපෙකා, එකගතා සහිත
පඤ්චමජ්ඣිකාන කුසල විතතය,

යන මේ සිත් පස රූපාවචර කුසල සිත් නම් වේ.

1. චෛතසිකයින්ගෙන් වෙන් වූ සිතක් නො පවත්නා
බව යට කියන ලදී. රූපාවචර විතතයන්හි යෙදෙන එසස වේදනා
ආදි පන්තිස් (35) චෛතසිකයන් අතුරෙහි පසක් පමණක් මෙහි

විශේෂකොට දක්වන ලද්දේ ය. ඔවුන් ම ධ්‍යාන නම් වන බැවිනි. නිම්වලලු දූවී ආදී සමුදායට රථ වක්‍ර යන නාමය ව්‍යවහාර කරන්නා සේ විතකක, විචාර, පීතී, සුඛ, ඒකගතා යන වෛතසික සමුදායට ධ්‍යාන යන නාමය ව්‍යවහාර කරනු ලැබේ. "කුඩානනි විතකකා විචාරො පීතී සුඛං විතතසෙසකගතා" යි - විභංගයෙහි වදාළේ ය. ආරම්භ උපනිෂ්ඨානය කරන්නේ - (-අරමුණ බලන්නේ) හෝ විරුද්ධ ක්ලේශයන් කඩාපනය කරන්නේ (-දවාලන්නේ) ධ්‍යාන ය යි කියනු ලැබේ. ආරම්භ උපනිෂ්ඨානය (-අරමුණ බැලීම) ධ්‍යානයාගේ එක කෘතියෙක. ඒ එසේම ු යි. විතකීය තෙම අරමුණට සිත නගන්නේ ය. විචාරය සිත අරමුණෙහි හසුරුවන්නේ ය. ප්‍රීතිය අරමුණෙන් සිත පිණවන්නේ ය. සුඛය සිතට ආරම්භ රසය අනුභව කරවන්නේ ය. එකගතාව නොයෙක් අරමුණුවල සිත විසිර යා නො දී එක අරමුණෙක යොදා තබන්නේ ය.

විරුද්ධ කෙලෙස් දවාලීම ද ධ්‍යානයාගේ එක් කෘතියෙක ඒ එසේ ම ු යි. විතර්කය තෙම විනම්ද්ධ නිවරණය දවා ලන්නේ ය. විචාරය විවිකිච්ඡා නිවරණය දවා ලන්නේ ය. ප්‍රීතිය ව්‍යාපාද නිවරණය දවාලන්නේ ය. සුඛය උද්ධවච කුක්කුචච නිවරණය දවාලන්නේ ය. එකගතාව කාමච්ඡද නිවරණය දවාලන්නේ ය. මෙසේ මේ පංචාධිගයෙන් යුක්ත වූ ධ්‍යාන කුශල විතනය පටමඡ්ඨාන කුසල විතනය යි කියනු ලැබේ.

ඒ පටමඡ්ඨාන කුසල විතනය ලැබෙන ආකාරය ඉතා සැකෙවින් මෙසේ දතයුතු.

දේවලෝකයෙහි හෝ මනුෂ්‍ය ලෝකයෙහි පවන්නා කාමසුඛය ලාමක කොට සලකා මේ ලෙවිහි සමාධි සුඛය හා පරලෙවිහි බ්‍රහ්ම සුඛය විදගන්නා කැමැති ත්‍රිහේතුක ප්‍රතිසන්ධියෙන් යුත් යෝගාවචරයා පටවි කසිණ ආදී කම්භ්‍යානයන් අතුරෙහි ස්වකීය චරිතයට අනුකූල වූ කම්භ්‍යානයක් ලබා ගෙන පරිශුද්ධ

ශීලයෙහි පිහිටා විවේක ස්ථානයක හිඳ භාවනාවට බැසගන්නේය. ඉදින් හෙතෙම පඨවි කසීණය අරමුණු කරන්නේ නම් අරුණුවන් මැටියෙන් නියමිත පරිදි සකස් කරගන්නා ලද කසීණ මණඩලය ඉදිරියෙහි තබාගෙන ඒ දෙස ම බලා ගනිමින් "පඨවි පඨවි" යි සිය දහස් වරකුළු භාවනා කරන්නේ ය. එවිට ඔහුගේ කසීණාරමමණයට පරිකර්ම නිමිත්ත ය යි ද, භාවනාවට පරිකර්ම භාවනාව ය යි ද කියනු ලැබේ. මෙසේ කලක් භාවනා කරන්නහුට ඒ කසීණාරමමණය ඇසට නො වැ සිතට ම අරමුණු වන්නේය. ඇස පියාලා බැලුවත් අන්‍ය දිශාවෙක බැලුවත් ඒ ආරමමණයට සමාන වූ ම ආරමමණයක් පෙනෙන්නට පටන් ගන්නේ ය. එවිට ඒ ආරමමණයට උග්‍රහ නිමිත්ත යයි ද භාවනාවට පරිකර්ම භාවනාව ය යි ද කියනු ලැබේ. මෙසේ ඒ උග්‍රහ නිමිත්ත අරමුණු කොට ගෙන පරිකම් භාවනායෙන් භාවනා කරන කල්හි සඳ පළා නැගී ආලෝකයක් සේ උග්‍රහ නිමිත්ත පළාගෙන මෙන් අතිපරිශුද්ධ ආලෝකයක් පහළ වන්නේ ය. එවිට ඒ ආරමමණයට පටිභාග නිමිත්ත ය යි ද භාවනාවට උපචාර භාවනාව ය යි ද කියනු ලැබේ. මෙසේ උපචාර භාවනාවෙන් පටිභාග නිමිත්ත වඩන කල්හි කාමච්ඡන්දාදී පංචවිධ නීවරණයන් මැඩලන්නා වූ ද ආරමමණය විශේෂ කොට බලන්නා වූ ද විතකී, විචාර, ප්‍රීති, සුඛ ඒකාග්‍රතා යන ධ්‍යානාඛගයන් උද්දීප්ත කොට ඇති පඨමජ්ඣාන කුසල විතතය පහළ වන්නේ ය.

2. ප්‍රථමධ්‍යානය ලබාගත් යෝගාවචරයා එහි ඇතුළත් වූ විතකීය ඕලාරිකය යි සලකා එය දුරු කැරගන්නා පිණිස පෙර සේ යළිදු භාවනාකරන්නේ විතකී රහිත වූ විචාර, පීති, සුඛ, එකගතා යන සතරින් යුත් ද්විතීය ධ්‍යාන කුසල විතතය ලබන්නේ ය.

ද්විතීය ධ්‍යානය ලබාගත්තේ එහි ඇතුළත් වූ විචාරය ඕලාරිකය යි සලකා එය දුරු කැර ගන්නා පිණිස පෙර සේ යළිදු භාවනාකරන්නේ විචාර රහිත වූ පීති, සුඛ, එකගතා යන අධ්‍යාත්මිකයෙන් යුක්ත වූ තෘතීය ධ්‍යානය ලබන්නේ ය.

4. තෘතීය ධ්‍යානය ලබාගත්තේ එහි ඇතුළත් වූ ප්‍රීතිය ඕලාරිකය යි සලකා එය දුරු කැරැ ගන්නා පිණිස පෙර සේ යළිද භාවනා කරන්නේ ප්‍රීති රහිත වූ සුඛ එකඟතා යන අඛණ්ඩයෙන් යුක්ත වූ චතුරී ධ්‍යානය ලබන්නේ ය.

5. චතුරී ධ්‍යානය ලබාගත්තේ එහි ඇතුළත් වූ සුඛය ඕලාරික වශයෙන් සලකා එය දුරු කැරැගන්නා පිණිස පෙර සේ යළි ද භාවනාකරන්නේ සුඛ රහිත වූ උපෙක්ඛා එකඟතා යන අඛණ්ඩයෙන් යුක්තවූ පඤ්චම ධ්‍යානය ලබන්නේ ය. උපෙක්ඛාව ගාන්ත පැවතුම් ඇති බැවින් සුඛයෙහි ම ඇතුළත් බව දත යුතු.

ප්‍රශ්න

1. රූපාවචර කුසල සිත් පස කෙසේ ද?
2. ධ්‍යාන යනු කවරේ ද?
3. කවර අර්ථයන් කරණ කොට ගෙනැ විතකීදීන්ට ක්‍රියාන යන නාමය ලැබේ ද?
4. ප්‍රථම ධ්‍යාන කුශල විතනය ලැබෙන ආකාරය සැකෙවින් දක්වනු.
5. චතුරී ධ්‍යාන කුශල විතනයෙහි හා පඤ්චම ධ්‍යාන කුශල විතනයෙහි වෙනස දක්වනු.

1-15 වන පාඨම

රූපාවචර විපාක සිත් පස

1. විතකක, විචාර, පීති සුඛ, එකඟතා සහිත
පඨමජ්ඣාන විපාක විතනය,

2. විචාර, පීති, සුඛ, එකගතා සහිත

දුතියජ්ඣාන විපාක විතතය,

3. පීති, සුඛ, එකගතා සහිත

තතියජ්ඣාන විපාක විතතය,

4. සුඛ, එකගතා සහිත චතුෂ්ඡාධාන විපාක විතතය,

5. උපෙක්ඛා, එකගතා සහිත

පඤ්චමජ්ඣාන විපාක විතතය,

යන මේ පස රූපාවචර විපාක සිත් නම් වේ. මේ විපාක සිත් වනාහි සාමාන්‍යයෙන් යට දක්වන ලද රූපාවචර කුසල සිත් බඳුය. කැටපතෙහි දක්නා ලැබෙන ඡායා රූපය බලන්තහුගේ ම රූපය සමාන වන්නාක් මෙනි.

යට කී රූපාවචර කුසල සිත් උපදවා ගන්නවුන්ට මේ විපාක විතතයේ ප්‍රතිසන්ධි වශයෙන් ද, භවාඛග වශයෙන් ද, චූති වශයෙන් දැයි තුන් ආකාරයෙකින් උපදිත්.

ඒ එසේ මැයි. යමෙක් මේ ජන්මයෙහි කසිණාදි භාවනාවක් කොට ප්‍රථමධ්‍යාන කුසල විතතය ලබාගත්තේ නම් එය ද පරිත්ත වශයෙන් වැඩුයේ නම් හෙතෙම ඒ ධ්‍යානයෙන් නො පිරිහී කාලක්‍රියා කෙළේ නම් බ්‍රහ්මපාරිසජ්ජ නම් බඹලොව උපදනේ ය. එසේ ඉපදීමේ වශයෙන් එහි පළමු ාකාටම පහළ වන විතතය ප්‍රතිසන්ධි විතතය යි ද එසේ උපන් තෙක් පටන් ඒ භවයෙහි වසනා තාක් වක්‍ෂුරාදින් අරමුණු නො ගෙනැ සිටින කල්හි උපදින සිත් භවාඛග සිත් ය යි ද ඒ භවයෙන් ගිලිහීම් වශයෙන් අවසන්හි උපදින විතතය චූතිවිතතය යි ද කියනු ලැබේ. ඒ ප්‍රතිසන්ධි භවාඛග චූති විතතයේ මේ ජන්මයේ උපදවා ගන්නා ලද පඨමජ්ඣාන කුසලයට විපාක වශයෙන් උපදන හෙයින් විපාක සිත් ය යි කියනු ලැබෙත්. ඔවුහු ම මෙහි විතකක, විචාර, පීති, සුඛ, එකගතා සහිත පඨමජ්ඣාන විපාක විතතය යනාදී වශයෙන් දැක්වෙති.

මේ පද්මජකඩාන කුසල විතනය ම මධ්‍යම වශයෙන් වැඩුණේ නම් බුන්මපුරොහිත නම් බඹ ලොව ද එය ම ප්‍රණීත වශයෙන් වැඩුණේ නම් මහාබුන්ම නම් බඹ ලොව ද උපදනේය. මේ තුන පද්මජකඩාන භූමි ය.

ද්විතීය ධ්‍යානය හා තෘතීය ධ්‍යානය පරිත්ත වශයෙන් වැඩුණේ නම් පරිත්තාහ නම් බඹ ලොව ද මධ්‍යම වශයෙන් වැඩුණේ නම් අප්‍යමාණාහ නම් බඹ ලොව ද ප්‍රණීත වශයෙන් වැඩුණේ නම්, ආහසසර නම් බඹ ලොවද උපදනේ ය. මේ ද්‍රවිද්‍යජකඩාන භූමි ය.

චතුර්ථ ධ්‍යානය පරිත්ත වශයෙන් වැඩුණේ නම් පරිත්ත සුභ නම් බඹ ලොව ද මධ්‍යම වශයෙන් වැඩුණේ නම් අප්‍යමාණ සුභ නම් බඹ ලොව ද ප්‍රණීත වශයෙන් වැඩුණේ නම් සුභකිණ්භ නම් බඹලොව ද උපදනේ ය. මේ තතීයජකඩාන භූමි ය.

පඤ්චමධ්‍යානය වැඩුණේ නම් වෙහප්ඵලයෙහි ද එය ම සිත නැති කරන සේ වැඩුණේ නම් අසඤ්ඤසත්තයෙහි ද අනාගාමී වැ ශුද්ධාවාසයන්හි ද උපදනේ ය. මේ චතුර්ථජකඩාන භූමි ය. (ධ්‍යානය ලැබෙත් මාත්‍රය-වසඟ නො කිරීම පරිත්තය මධ්‍යම වශයෙන් වසඟකර ගැන් ම මධ්‍යම ය. අතිශයින් වසඟකර ගැන්ම ප්‍රණීත යි). මේ සියලු තන්හි ම ප්‍රතිසන්ධි භවාසිභ චුති වශයෙන් ඒ ඒ විපාකයන්ගේ පහළවීම ප්‍රථමධ්‍යාන විපාක විතනයට කී පරිදි දකුණු ය.

විශේෂ වශයෙන් බලනහොත්,

1. පද්මකඩාන විපාක විතනය ප්‍රථම ධ්‍යාන භූමියෙහි ප්‍රතිසන්ධි භවාසිභ චුති වශයෙන් ලැබෙන්නේ ය.

2-3 දුතියජ්ඣාන විපාක විතතය හා තතියජ්ඣාන විපාක විතතය දුතියජ්ඣාන විපාක භූමියෙහි ප්‍රතිසන්ධි භවාඩග චූති වශයෙන් ලැබෙන්නේ ය.

4. චතුසුජ්ඣාන විපාක විතතය තතියජ්ඣාන භූමියෙහි ප්‍රතිසන්ධි භවාඩග චූති වශයෙන් ලැබෙන්නේ ය.

5. පඤ්චමජ්ඣාන විපාක විතතය චතුසුජ්ඣාන භූමියෙහි ප්‍රතිසන්ධි භවාඩග චූති වශයෙන් ලැබෙන්නේ ය.

ප්‍රශ්න

1. රූපාවචර විපාක සිත් පස කවරේ ද?
2. මොවුහු විපාක වශයෙන් කවර කවර ලෝකයන්හි උපදිත් ද?
3. ප්‍රථමධ්‍යාන විපාක විතතය ලැබෙන පරිදි විස්තර කරනු.
4. පරිතත, මධ්‍යම, ප්‍රණීත යනු කිම?
5. චතුසුජ්ඣාන භූමිය කිමෙක්ද?

1-16 වන පාඨම

රූපාවචර ක්‍රියා සිත් පස

- 1. විතකක, විචාර, පීති, සුඛ, එකගතා සහිත
පටිමජ්ජකාන ක්‍රියා විතතය,
- 2. විචාර, පීති, සුඛ, එකගතා සහිත
දුතියජ්ජකාන ක්‍රියා විතතය,
- 3. පීති, සුඛ, එකගතා සහිත
තතියජ්ජකාන ක්‍රියා විතතය,
- 4. සුඛ, එකගතා සහිත චතුස්ථකාන ක්‍රියා විතතය,
- 5. උපෙකා, එකගතා සහිත
පඤ්චමජ්ජකාන ක්‍රියා විතතය

යන මේ පස රූපාවචර ක්‍රියා සිත් නම් වේ. පුටුජ්ජනයෙක් හෝ ශෛක්‍ෂකයෙක් හෝ කසිණාදී භාවනාවක් වඩා විතකාදී අඩු පංචකයෙන් යුත් ප්‍රථමධ්‍යානය ලැබුයේ නම් එය ප්‍රථමධ්‍යාන කුශල විතතය යි කියනු ලැබේ. අශෛක්‍ෂ සංඛ්‍යාත රහතන් වහන්සේ එබඳු වූ ම ප්‍රථමධ්‍යානය ලැබුයේ නම් එය ප්‍රථමධ්‍යාන ක්‍රියා විතතය යි කියනු ලැබේ. සෙස්සෙහි ද මෙසේ ය. රහතන් වහන්සේ කෙනෙකුන් විසින් මේ ධ්‍යාන සිත් ලැබීම ක්‍රියා සිත් වීමේ හේතුවය. ක්‍රියා සිත් යන්තෙහි අදහස යට කියන ලද්දේ ය.

“පඤ්චධා ක්‍රියාන භේදෙන රූපාවචර මානසං,
පුඤ්ඤපාක ක්‍රියා හෙදා තං පඤ්චදසධාහවෙ”

රූපාවචර සිත ක්‍රියාන භේදයෙන් පඤ්චවිධ ය. යළි කුශල විපාක ක්‍රියා භේදයෙන් පසළොස් වැදැරුම්.

ප්‍රශ්න

- 1. රූපාවචර ක්‍රියා සිත් පස කෙසේ ද?
- 2. මේ සිත් කවුරුන්හට උපදිත් ද?
- 3. ක්‍රියා සිත් යනුවෙහි අදහස කිමෙක් ද?

1-17 වන පාඨම

අරූපාවචර කුසල සිත් සතර.

- 1. ආකාසානඤ්චායනන කුසල චිත්තය,
- 2. විඤ්ඤාණඤ්චායනන කුසල චිත්තය,
- 3. ආකිඤ්චඤ්ඤායනන කුසල චිත්තය,
- 4. නෙවසඤ්ඤානාසඤ්ඤායනන කුසල චිත්තය,

යන මේ සතර අරූපාවචර කුසල සිත් නම් වේ.

1. ආකාසනානන කියයුතු තන්හි සුඛොචාරණ සඳහා ආකාසනඤ්ච යි කියන ලද්දේ ය. අනන්ත ආකාසය යනු එහි අර්ථ ය. අනන්තකාසය නම් උපපාදානන වයනන නැති කසිණු ග්ඝාවිමාකාසය යි - හෙවත් කිසුණු ඉගුළු අහස යි. කිසුණු ඉගුළු අහස අරමුණු කොට ගෙන භාවනා කරන යෝගාවචරයාට අනුක්‍රමයෙන් උපදින ධ්‍යාන චිත්තය ආකාසනඤ්චායනන කුසල චිත්තය යි කියනු ලැබේ.

එය ලැබගන්නා ක්‍රමය මෙසේ ය.

යට දැක් වූ පරිදි රූපාවචර ධ්‍යාන ලැබුයේ රූපය කලහ විග්‍රහ විවාදාදියට හා නානාවිධ රෝගශක්තයන්ට හේතුවසන්නේ ය යි

රූපයෙහි ආදීනව සලකා රූපය දුරු කැරැ ගන්නා කැමැත්තෙන් පළමුකොට ආකාස කසිණය හැර පට්ඨි කසිණාදී වූ නව කසිණයන් අතුරෙන් එක්තරා කසිණයක් අරමුණු කොට ගෙනැ පඤ්චමධ්‍යානය උපදවන්නේ ය. ඉක්බිති ඒ පඤ්චමධ්‍යානයෙන් නැගී පඤ්චමධ්‍යානයට අරමුණු වූ කසිණාරාමමණය තමා කැමැති තාක් ප්‍රදේශයෙක පතුරුවන්නේය. ඒ පැතිරී ගිය කසිණාරමමණය මෙනෙහි නො කරන කල්හි එහි ආකාශ මාත්‍රය පැනෙයි. කසිණුග්ඝාටි මාකාසය හෙවත් කිසුණු ඉගුළු අහස නම් ඒ කසිණාරමමණයෙන් ස්පෘෂ්ට වූ ශුද්ධ අවකාශය යි. ඒ කිසුණු ඉගුළු අහස අරමුණු කොට ගෙන "ආකාසො, ආකාසො" යි හෝ "අනනො ආකාසො, අනනො ආකාසො" යි හෝ කියමින් භාවනා කරන්නහුට නිවරණය සන්සිද්ධිමෙන් යථා විධීන් ආකාසානඤ්චායතන කුසල විතතය ලැබෙන්නේ ය.

2. මෙහි දු විඤ්ඤාණානතත කියයුතු තන් හි විඤ්ඤාණඤ්චාය යි කියන ලද්දේ ය. අනතන වූ විඤ්ඤාණය යනු එහි අථීය, අනතන විඤ්ඤාණ නම් තමා විසින් ම කලින් උපදවාගත් ආකාසානඤ්චායතන විතතය යි. එය අරමුණුකොට ගෙන භාවනා කරන්නහුට යථා විධීන් ලැබෙන ධ්‍යාන විතතය විඤ්ඤාණඤ්චායතන කුසල විතතය යි කියනු ලැබේ.

එය ලැබ ගන්නා ක්‍රමය මෙසේ ය.

ආකාසානඤ්චායතනය වසඟ කරගත් යෝගාවචරයා සර්පයාට බිය වූ පුරුෂයා සර්ප සමාන රැහැන් කැබැල්ලට ද බිය වන්නා සේ රූප සමබන්ධයෙන් උපදවාගත් ආකාසානඤ්චායතන ධ්‍යානයට ද කලකිරී එය දුරු කැරැ ගන්නා පිණිස භාවනා කරන්නේ ඒ ආකාසානඤ්චායතන විතතයම අරමුණු කොට ගෙනැ "විඤ්ඤාණං, විඤ්ඤාණං" කියා හෝ "අනතනං විඤ්ඤාණං, අනතනං විඤ්ඤාණං" කියා හෝ භාවනා කරන්නේය. එසේ භාවනා කරන්නහුට යථා ක්‍රමයෙන් විඤ්ඤාණඤ්චායතන කුසල විතතය ලැබෙන්නේ ය.

3. කිසිවක් නැත්තේ ය යන අර්ථයෙහි අකිංචන ය යි කියනු ලැබේ. අකිඤ්ඤා භාවය හෙවත් කිසිවක් නැති බව ආකිඤ්ඤා භාවය නම්. ආකාසානඤ්ඤා භාවය නම් උපදවා ගත් යෝගාවචරයා විඤ්ඤාණඤ්ඤා භාවය නම් උපදවා ගත් කල්හි ඔහුගේ ආකාසානඤ්ඤා භාවය විතරය අභාවයට යන්නේ ය. ඒ අභාව මාත්‍රය ම මෙහි ආකිඤ්ඤා භාවය ශබ්දයෙන් කියනු ලැබේ. ඒ අරමුණු කොට උපදවන ධ්‍යාන විතරය ආකිඤ්ඤා භාවය නම් කුසල විතරය යි කියනු ලැබේ.

එය ලැබූ ගන්නා ක්‍රමය මෙසේ ය.

විඤ්ඤාණඤ්ඤා භාවය උපදවාගත් යෝගාවචරයා පස් ආකාරයකින් එය වසඟ කොට ගෙන ඉක්බිති එහි ආදීනව හා ආකිඤ්ඤා භාවයෙහි ආනිසංස සලකා විඤ්ඤාණඤ්ඤා භාවය ඉක් මැ ආකිඤ්ඤා භාවය ලැබූ ගනු සඳහා පළමු තමාට පැවැති ආකාසානඤ්ඤා භාවයෙන් ම අභාව මාත්‍රය අරමුණු කොට ගෙන “නථි කිඤ්චි, නථි කිඤ්චි” යි කියමින් භාවනා කරන්නේ ය. එසේ ම භාවනා කරන්නහුට යථා විධීන් ආකිඤ්ඤා භාවය ධ්‍යාන කුසල විතරය පහළ වන්නේ ය.

4. යම් සමාපත්ති විතරයෙකිහි ඔලාර්ක වශයෙන් සංඥාව නැත්තේ ද සුක්ඛ වශයෙන් සංඥා මාත්‍රයෙකි ඇත්තේ ද ඒ සමාපත්ති විතරය නෙවසඤ්ඤානාසඤ්ඤා භාවය කුසල විතරය යි කියනු ලැබේ. තෙල් නැතැයි ද ඇතැයි ද නොකිය හැකි තෙල් ගැවුණු භාජනය මෙහි.

ආකිඤ්ඤා භාවය පස් ආකාරයකින් වසඟ කැරැගත් යෝගාවචරයා එහි ආදීනව හා මෙහි ආනිසංස සලකා තමා විසින් ම උපදවා ගත් ඒ ආකිඤ්ඤා භාවය විතරය ම අරමුණු කොට ගෙන “සන්තමෙතං, පණිතමෙතං” යි භාවනා කරන්නේ

අනුක්‍රමයෙන් නෙවසඤ්ඤානාසඤ්ඤායතන කුසල විතතය ලබන්නේ ය.

ප්‍රශ්න

- 1. අරුපාවචර කුසල සිත් සතර කවරේ ද?
- 2. එක එක සිතට ලැබෙන අරමුණු දක්වනු
- 3. විඤ්ඤාණඤ්ඤාවායතන යන්නෙහි තේරුම කිම?
- 4. අරුපාවචර කුසල සිත් ලැබිය හැක්කේ කවර කසිණයන් වැඩු අයට ද?
- 5. නෙවසඤ්ඤානාසඤ්ඤායතනය ලැබිය හැකි අන්දම විස්තර කරනු.

1-18 වන පාඩම

අරුපාවචර විපාක සිත් සතර

- 1. ආකාසානඤ්ඤාවායතන විපාක විතතය
- 2. විඤ්ඤාණඤ්ඤාවායතන විපාක විතතය,
- 3. ආකිඤ්චඤ්ඤායතන විපාක විතතය,
- 4. නෙවසඤ්ඤානාසඤ්ඤායතන විපාක විතතය

යන මේ සතර අරුපාවචර විපාක සිත් නම් වේ.

1. මේ විතතයාගේ ආකාරය සාමාන්‍යයෙන් ආකාසානඤ්චා කුසල විතතයට කී නියාම යි. එය කුසලය වීම හා මෙය විපාකය වීම පමණක් වෙනයි. සෙස්සෙහිදු මෙසේ මැ යි.

ආකාසානඤ්චායනන සමාපත්තිය ලැබ එයින් නොපිරිහී කාලක්‍රියා කෙළේ කල්ප විසිදහසකට ආයු ඇත ආකාසානඤ්චායනන නම් අරූප බ්‍රහ්ම ලෝකයෙහි උපදනේ ය. එසේ උපදීම් වශයෙන් එහි ප්‍රථම වැ පහළ වන ප්‍රතිසන්ධි චිත්තය ද එහි වසන තාක් ඇතිවන භවාඞ්ග චිත්තයද අවසානයෙහි එයින් චූතවීම් වශයෙන් ඇති වන චූති චිත්තය ද මේ ආකාසානඤ්චායනන විපාක චිත්තය වන්නේය.

2. විඤ්ඤාණඤ්චායනන සමාපත්තිය ලබා එයින් නොපිරිහී කාලක්‍රියා කෙළේ කල්ප සතළිස් දහසකට ආයු ඇති විඤ්ඤාණඤ්චායනන නම් අරූප බ්‍රහ්ම ලෝකයෙහි උපදනේ ය. එසේ උපදීම් වශයෙන් එහි ප්‍රථමවැ පහළ වන ප්‍රතිසන්ධි චිත්තය ද එහි වසන තාක් ඇතිවන භවාඞ්ග චිත්තය ද එයින් චූතවීම් වශයෙන් ඇතිවන චූති චිත්තය ද මේ විඤ්ඤාණඤ්චායනන විපාක චිත්තය වන්නේය.

3. ආකිඤ්චඤ්ඤායනන සමාපත්තිය ලබා එයින් නො පිරිහී කාලක්‍රියා කෙළේ කල්ප සැට දහසකට ආයු ඇති ආකිඤ්චඤ්ඤා -යනන නම් අරූප බ්‍රහ්ම ලෝකයෙහි උපදනේ ය. එසේ උපදීම් වශයෙන් පහළ වන ප්‍රතිසන්ධි චිත්තය ද, එහි වසන තාක් ඇතිවන භවාඞ්ග සිත් ද අවසානයෙහි ඇති වන චූති චිත්තයද ආකිඤ්ච-ඤ්ඤායනන විපාක චිත්තය වන්නේ ය.

4. නේවසඤ්ඤානාසඤ්ඤායනන සමාපත්තිය ලබා එයින් නොපිරිහී කාලක්‍රියා කෙළේ කල්ප සූවාසූ දහසකට ආයු ඇති නේවසඤ්ඤානාසඤ්ඤායනන නම් අරූප බ්‍රහ්ම ලෝකයෙහි උපදනේ ය. එසේ උපදීම් වශයෙන් එහි ප්‍රථම කොට පහළ වන ප්‍රතිසන්ධි චිත්තය ද එහි වසන තාක් ඇති වන භවාඞ්ග සිත් ද අවසානයෙහි ඇති වන චූති චිත්තයද මේ නේවසඤ්ඤා නාසඤ්ඤායනන නම් විපාක චිත්තය වන්නේ ය.

ප්‍රශ්න

- 1. අරූපාවචර විපාක සිත් සතර කවරේ ද?
- 2. මේ විපාක සිත් කවුරුන්ට කෙසේ ලැබේ ද?
- 3. අරූප බ්‍රහ්මලෝකයන්හි ආයුපරිච්ඡේදය දක්වනු.

1-19 වන පාඨම

අරූපාවචර ක්‍රියා සිත් (4) සතර.

- 1. ආකාසනඤ්චායතන ක්‍රියා විතනය,
- 2. විඤ්ඤාණඤ්චායතන ක්‍රියා විතනය,
- 3. ආකිඤ්චඤ්ඤායතන ක්‍රියා විතනය,
- 4. නේවසඤ්ඤානාසඤ්ඤායතන ක්‍රියා විතනය,

යන මේ සිත් සතර අරූපාවචර ක්‍රියා සිත් නම් වේ.

මේ වතුර්විධ විතනයන් ගේ ආකාරය සාමාන්‍යයෙන් අරූපාවචර කුසල විතනයන්ට කී නියා ය. හුදෙක් ඒ කුසල විතනය පුහුදුනට හා ශෛක්‍ෂයන්ට උපදී. මේ ක්‍රියා විතනයෝ අශෛක්‍ෂ සංඛ්‍යාත රහතන් වහන්සේට පමණක් උපදිත්.

ඒ එසේමැයි රහතන් වහන්සේ ආකාසනඤ්චායතනය සමාපත්තිය ඉපද වූ කල්හි එය ආකාසනඤ්චායතන ක්‍රියා විතනය යි කියනු ලැබේ. සෙස්සෙහි දු මෙසේ ය.

“ආලම්බනපසහෙදෙන වතුධාරූපමානසං
පුඤ්ඤපාක ක්‍රියා හෙදා පුන වාදසධා යිතං”

අරූපාවචර සිත ආලමබන හේදයෙන් වතුර්විධ ය. කුශල විපාක ක්‍රියා හේදයෙන් යළි දොළොස් වැදෑරුම්.

ප්‍රශ්න

- 1. අරූපාවචර ක්‍රියා සිත් කවරේ ද?
- 2. මේ ක්‍රියා සිත් කවුරුන්ට උපදී ද?
- 3. අරූපාවචර සිත් දොළොස ලැබෙන සැටි ගාථාවකින් දක්වනු

1-20 වන පාඨම

ලොකොත්තර කුසල සිත් (4) සතර

- 1. සොතාපතති මග්ග චිත්තය,
- 2. සකදාගාමි මග්ග චිත්තය
- 3. අනාගාමි මග්ග චිත්තය,
- 4. අරහත්ත මග්ග චිත්තය,

යන මේ සතර ලොකොත්තර කුසල සිත් නම් වේ.

1. සෝත නම් දිය වතුර-හෙවත් ජල ප්‍රවාහය, නිව්භිණ නමැති මහා සාගරය කරා පමුණුවන හෙයින් ආයඪී අෂටාංගික මාග්ගීය මෙහි සෝත ය යි කියනු ලැබේ.

ඒ සෝත සංඛ්‍යාත ආයඪී අෂටාංගික මාග්ගීයට පළමු වර පැමිණීම සොතාපතති නම්. ඒ සොතාපතති වශයෙන් ලබන ලද මාග්ගී චිත්තය සොතාපතති මාග්ගී චිත්තය යි. නොහොත් සොත

සංඛ්‍යාත ආයඨී අෂටාඛිතික මාර්ගයට පළමුවර පැමිණි පුද්ගලයා සොතාපතති නම්, ඔහුගේ මාර්ග විතකය සොතාපතති මාර්ග විතකය යි. මාර්ග විතක නම් කෙලෙස් මරණ සිත්.

මේ මාර්ග විතකය ලබන්නේ අන්ධකාර ගෘහයෙක තුළ දීප්තිමත් සවණී භාජනයක් විදුළි එළියෙන් දක්නා සේ නිව්‍යාණය දකින්නේ ය. ඒ දැක්ම හා සමග ම ඔහුගේ විතක සන්තානයෙහි පැවැති සකකායදිට්ඨි, විචිකිච්ඡා, සීලබ්බත පරාමාස යන සංයෝජන තුන සම්පූර්ණයෙන් විනාශ වන්නේ ය. එසේ ම සෙසු සියලු අකුශලයන් ගේ අපායගාමී ශක්තිය ද විනාශ වන්නේ ය. හෙනපහරිත් අතුපතර කඩා ගිය වෘක්ෂයෙක් කලක් පවතින්නට අභව්‍ය සේ ඉදින් හෙනෙම ඒ ජන්මයෙහි රහත් නුච්ඡයේ නම් සත්වන ජන්මයෙහි හෝ එයින් මොබ ජන්මයෙක හෝ රහත් වන්නේ ය. එයින් දෙවන ජන්මයෙහි රහත් වී නම් 'එකබ්ඡි' ය යි ද, සත්වන ජන්මයෙහි රහත් වී නම් 'සත්තකබ්බත්තු' පරම ය යි ද, මෙදාතුරේ රහත් වී නම් 'කොලංකොල' ය යි ද කියනු ලැබේ.

2. 'සකිං - ආගාමී, - සකදාගාමී' වරක් හැරී එන්නේ සකදාගාමී නම් වේ. ඔහු ගේ (වරක් හැරී එන්නහු ගේ) මාර්ග විතකය සකදාගාමී මාර්ග විතකය යි. මේ මාර්ග විතකය ලැබූ පුද්ගලයා අන්ධකාරයෙහි තුළ සවණී භාජනය පහත් එළියෙන් දුටුවා සේ නිව්‍යාණය දක්නේ ය. ඒ හා සමගම ඔහු ගේ විතක සන්තානයෙහි පැවැති කාමරාග, ව්‍යාපාද යන සංයෝජන දෙක තුනී වන්නේ ය.

1. මෙහි දී සකාදාගාමී මාර්ගය ලබා මෙහි දී ම රහත් වැ පිරිනිවෙන්නා ය.
2. මෙහි දී සකාදාගාමී මාර්ගය ලබා මිය අන්‍ය භවයෙක ඉපිද එහි දී රහත් වැ පිරිනිවෙන්නා ය.
3. අන්‍ය භවයෙක දී සකාදාගාමී මාර්ගය ලබා එහිදී ම රහත්වැ පිරිනිවෙන්නා ය.
4. අන්‍ය භවයෙක දී සකාදාගමී මාර්ගය ලබා

එයින් මිය මෙහි ඉපිද රහත් වැ පිරිනිවෙන්නා ය. 5. මෙහි දී සකෘදාගාමී මාර්ගය ලබා අන්‍ය භවයෙක ඉපිද එයින් මිය නැවත මෙහි ඉපිද රහත්වැ පිරිනිවෙන්නා ය යි සකෘදාගාමී පුද්ගලයා පස් ආකාරයකට බෙදේ. පස්වැනියාගේ වශයෙන් මේ සකෘදාගාමී (-වරක් එන්නා) යන නාමය ලබන ලදී. මෙය ඵලසථයා සඳහා ම කිවයුතු වුව ද පුද්ගල භේදය දැනගන්නා පිණිස මෙසේ කියන ලද යි දත යුතු.

3. 'න ආගාමී-අනාගාමී' ප්‍රතිසන්ධි වශයෙන් නැවත මේ කාමලෝකයට නො එන්නේ අනාගාමී නම් වේ. ඔහුගේ මාර්ග චිත්තය අනාගාමී මාර්ග චිත්තය යි. වන්දා ලෝකයෙන් යථොක්ත සවණී භාජනය දුටුවා සේ හෙතෙම නිව්භාණය දක්නේ ය. ඒ හා සමගම ඔහුගේ චිත්ත සන්තානයෙහි පැවැති කාමරාග, ව්‍යාපාද යන තුනිවූ සංයෝජන දෙක මූලොච්ඡින්න වන්නේ ය. හෙතෙම ඉදින් මේ ජන්මයෙහිදී ම රහත් නුවූයේ නම් ශුඛාවාස බ්‍රහ්මලෝකයෙක ඉපිද එහිදී රහත්වන්නේ ය. නැවත කිසිකලෙක උත්පත්ති වශයෙන් මේ ලෝකයට නො එන්නේය.

4. අග්‍රදක්ෂිණාර්ථ හෙයින් පූජාවන් ලබන්නට අර්භ (-සුදුසු වූයේ හෝ සංසාර චක්‍රයෙහි කෙලෙස් අර කැපූ හෙයින් හෝ රහසින් වත් පවි නොකරන හෙයින් හෝ අර්භත් නම් වේ. ඔහුගේ මාර්ග චිත්තය අර්භත් මාර්ග චිත්තය යි. මේ චිත්තය ලැබුයේ මධ්‍යාහ්න සුය්‍යාලෝකයෙන් යථොක්ත සවණී භාජනය දුටුවා සේ නිව්භාණය දක්නේ ය. ඒ හා සමග ම උන්වහන්සේ ගේ චිත්ත සන්තානයෙහි පැවැති සෙසු සියලු ක්ලේශයෝ විනාශයට යන්නාහ. උන්වහන්සේ මරණයෙන් පසු පුනර්භවයෙක නො ඉපද නිරූපධිශෙෂ නිව්භාණධාතු බවට පැමිණෙන සේක.

ප්‍රශ්න

1. ලොකොත්තර මාර්ග සිත් සතර කවරේද?
2. සොතාපත්ති, සකදාගාමි, අනාගාමි, අරහත්ත යන පද විසතර කරනු.
3. ඒ ඒ මාර්ග සිත්වලින් කවර කෙලෙස් සිද්ධන්තේ ද?
4. සකදාගාමි පුද්ගලයන් පස්දෙනා දක්වනු.
5. රහතන් වහන්සේට මරණයෙන් පසු කුමක් වන්නේ ද?

1-21 වන පාඨම

ලොකොත්තර විපාක සිත් (4) සතර

1. සොතාපත්ති එල විතතය,
2. සකදාගාමි එල විතතය,
3. අනාගාමි එල විතතය,
4. අරහත්ත එල විතතය,

යන මේ සතර ලොකොත්තර විපාක නම් වේ.

1. සොතාපත්ති ආදී නාමයන්ගේ අථ යට කී නියා මැ යි. එල නම් විපාක ය. සොතාපත්ති මාර්ග විතතය ලැබූ පුද්ගලයාට එයට අනතුරුවැ ම උපදින විතතය සොතාපත්ති එල විතතය යි. මාර්ග විතත කුසල් ය. එල විතත එහි විපාක ය යි දැනගනු. කාමාවචරාදී කුශලයන් ගේ විපාක ඒ ජන්මයෙහි හෝ ජන්මාන්තරයෙක හෝ ප්‍රමාද වැ ලැබෙන්නේ ය. මේ ලොකොත්තර කුශලයන්ගේ විපාක වනාහි එවිට ම ලැබෙන්නේ ය. "අකාලිකො"යි එහෙයින් වදාළේ ය.

2. සකඛදාගාමී මාර්ගී චිත්තයට අනතුරු වැ ලැබෙන චිත්තය සකඛදාගාමී ඵල චිත්තය යි. මෙහි දු මාර්ගී චිත්තය කුසල්ය ඵල චිත්තය විපාකය.

3. අනාගාමී මාර්ග චිත්තයට අනතුරු වැ ලැබෙන චිත්තය අනාගාමී ඵල චිත්තය. මෙහිදු මාර්ග චිත්තය කුසල්ය. ඵල චිත්තය විපාකය.

4. අර්හත් මාර්ගයට අනතුරු වැ ලැබෙන චිත්තය අර්හත් ඵල චිත්තය. මෙහිදු මාර්ග සිත් කුසල් ය. ඵල සිත විපාකයයි දතයුතු. මේ ලොකොත්තර කුසල් සිත් එක් වරෙක විනා දෙවරෙක කිසිවිටෙක නූපදනා බැවින් ලෝකොත්තර ක්‍රියා නම් සිත් වර්ගයෙක් කැලෑම නැත්තේය.

“චතුමග්ගසප්තෙදෙන චතුර්ධා කුසලං තථා,
පාකංතසසඵලතනානි අධ්ධානුත්තරං මතං”

ලොකොත්තර සිත් සතර මාර්ග හේදයෙන් චතුර්විධ විපාක වනාහි ඔහුගේ ම ඵල බැවින් හේද චතුර්විධ ය. මෙසේ ලෝකොත්තර සිත් ද අභවිධ යි.

ප්‍රශ්න

1. ලෝකොත්තර විපාක සිත් කවරේ ද?
2. මේ විපාක සිත් කවරෙකුට කවදා උපන්නේද?
3. “අකාලිකො” යන්නෙහි තේරුම කිම?
4. ලෝකොත්තර ක්‍රියා සිත් නැත්තේ මන්ද?

සිත් (89) නිමි.

1-22 වන පාඨම

සංග්‍රහ ගීතිකා

- | | | |
|----|-------------------------|----|
| 1. | අටෙක සිත් ලොබ මු | ල් |
| | දෙදෙනෙක සිත්හු දොස මු | ල් |
| | දෙකෙක සිත් මොහ මු | ල් |
| | මෙසේ දොළොසෙක සියලු අකුස | ල් |

ලෝභ මූලික සිත් අටෙක, දෝස මූලික සිත් දෙකෙක, මෝහ මූලික සිත් දෙකෙකැ යි අකුසල් සිත් මුළුල්ල 12 ක් වන්නේය.

- | | |
|----|-----------------------|
| 2. | අකුසල් විවා සත් |
| | කුසල් අහේ විවා අට, |
| | අහේ කිරිය සිත් තුනෙක් |
| | ඉති අටළොස් අහේ සිත්. |

අකුසල විපාක සිත් සතෙක, කුසල අහේතුක විපාක සිත් අටෙක, අහේතුක ක්‍රියා සිත් තුනෙකැ යි අහේතුක සිත් 18 ක් වන්නේ ය.

- | | |
|----|-------------------------|
| 3. | අකුසල් අහේ සිත් |
| | හැර සෙසු සිත් එකුත් සැට |
| | සොබන සිත් නම් වන්නේ |
| | ඔහු එක් අනු විද හෝ, |

අකුසල අහේතුක සිත් 30 හැර සෙසු සිත් 59 සෝභන සිත් නම් වේ. ඔව්හු 89 ආකාර හෝ වෙත්.

- 4. වෙයින් නැණ සකර
 බෙයින් සුවිසි වැදැරුම්
 සහේ කම්වැදරී
 කුසල් - විවා - කිරිය සිත්.

කාමාවචර කුසල් ය, සහේතුක කාමාවචර විපාක ය, සහේතුක කාමාවචර ක්‍රියා ය යන මේ විතතයෝ වේදනා ඤාණ සංඛාර හේදයෙන් සුවිසි වැදැරුම් වෙත්.

- 5. කුසල් අට අකුසල්
 දොළොස් තෙවිසි විවා සිත්
 එකොළොස් කිරිය සිත් යි
 සු පණස් කම් වැදැරී

කුසල් සිත් අටෙක, අකුසල් සිත් දොළොසෙක. විපාක සිත් තෙවිස්සෙ (23) ක, ක්‍රියා සිත් එකොළොසෙකැ යි කාමාවචර සිත් මුළුල්ල 54 ක් ය.

- 6. රුවැදරී මනස
 දූහැන් බෙයින් පස්විදි,
 කුසල් - විවා - කිරියනෙන්
 යළි පසළොස් වැදැරුම්.

රූපාවචර විතතය ධ්‍යානාසන හේදයෙන් පංචවිධ වේ. නැවත කුසල විපාක ක්‍රියා හේදයෙන් පසළොස් වැදැරුම් වේ.

- 7. අරු වැදරී සිත
 අරමුණු බෙයින් සිව්විදි,
 කුසල් - විවා - කිරිය නෙන්
 යළි එ දොළොස් වැදැරුම්.

අරූපාවචර විභාග ආරම්භණ හේදයෙන් වතුර්විධ වේ. යළි එය කුසල විපාක ක්‍රියා හේදයෙන් දොළොස් වැදෑරුම් වේ.

8. සිව් මහ බෙයින් සිව්
වැදෑරුම් ලොචතුරු සිත,
පල සිත් විසින් ගත් කල
ඒ වේ අට වැදෑරුම්

ලෝකොත්තර විභාග සෝවාන් ආදී සතර මාර්ග හේදයෙන් සතර වැදෑරුම් වෙයි. එය එල සිත් වශයෙන් ගත් කල්හි අට වැදෑරුම් වේ.

9. අකුසල් සිත් දොළොස්
කුසල් සිත් එක්විස්සෙක්,
සතිස් විවා කිරිය සිත්
විස්සෙකැයි මුළු දන්නේ.

අකුසල් සිත් 12 ක, කුසල් සිත් 21 ක, විපාක සිත් 36 ක, ක්‍රියා සිත් 20 කැයි සියලු සිත් ප්‍රභේද වශයෙන් දතයුතු.

10. සුපණසි කම්වැදෑරී
රූවැදෑරී සිත් පසළොස්,
අරූවැදෑරී දොළොසෙකි
ලොචතුරු සිත් අටෙක් වේ.

කාමාවචර සිත 54 ක, රූපාවචර සිත් 15 ක, අරූපාවචර සිත් 12 ක, ලෝකොත්තර සිත් 8 කැ යි භූමිහේද වශයෙන් සිත් 89 දත යුතු.

- 11. මෙලෙස සිව් බිම්හි
මුළු සිත් අසු නවයෙකි,
වැළි දු ඒ එක්සිය
එක්විසි වැදැරුම් වේ.

උක්ත ප්‍රකාරයෙන් කාමාවචරාදී වාතුර්භූමක සිත් සියල්ල 89 ක් වන්නේ ය යළි එය 121 ආකාරයට ද බෙදනු ලැබේ.

ප්‍රශ්න

- 1. කුසල සිත් කෙතෙක් ද? ඒ කවරහු ද?
- 2. විපාක සිත් කෙතෙක් ද? ඒ කවරහු ද?
- 3. ක්‍රියා සිත් කෙතෙක් ද? ඒ කවරහු ද?
- 4. කාමාවචර සිත් කෙතෙක් ද? කොටස් වශයෙන් බෙදනු.
- 5. රූපාවචර අරූපාවචර ලෝකොත්තර සිත් කවරහු ද?
- 6. සිත් 89 බෙදා දක්වනු.

1-23 වන පාඨම

ලොකොත්තර සිත් (40) සතළිස

යට දක්වන ලද ලෝකොත්තර සිත් අට ධ්‍යාන පංචකය වශයෙන් ගිණු කල ලෝකොත්තර සිත් සම සතළිසෙක් වන්නේය.

ඒ මෙසේ යි :-

1. විතකක, විචාර, පීති, සුඛ, එකගතා සහිත
පද්මජ්ඣාන සොනාපත්ති මග්ග විත්තය
2. විචාර, පීති, සුඛ, එකග්ගතා සහිත
දුතියජ්ඣාන සොනාපත්ති මග්ග විත්තය
3. පීති, සුඛ, එකග්ගතා සහිත
තතියජ්ඣාන සොනාපත්ති මග්ග විත්තය
4. සුඛ, එකග්ගතා සහිත
චතුස්සජ්ඣාන සොනාපත්ති මග්ග විත්තය
5. උපෙකා, එකග්ගතා සහිත
පඤ්චමජ්ඣාන සොනාපත්ති මග්ග විත්තය

යි සොනාපත්ති මග්ග විතත පසෙක් වේ. මෙසේ ම පද්මජ්ඣාන සකදාගාමී මග්ග විතතාදී වශයෙන් සකාදාගාමී මාර්ග විත්ත ද පසෙක් වේ. පද්මජ්ඣාන අනාගාමී මග්ග විතතාදී වශයෙන් අනාගාමී මාර්ග විත්ත ද පසෙක් වේ. පද්මජ්ඣාන අරහත්ත මග්ග විතතාදී වශයෙන් අරහත් මාර්ග විතතද පසෙක් වේ. මෙසේ මාර්ග සිත් විස්සෙකි. එල සිත් ද මෙසේ ම විස්සෙකැ යි ලෝකොත්තර සිත් මුළුල්ල සතලිසෙක් වන්නේ ය.

1. පාදකජ්ඣානය 2. සමමසිතජ්ඣානය 3. පුගල ජ්ඣාසය-ජ්ඣානය යි ලොකොත්තර සිත් ධ්‍යාන වශයෙන් ගණිනු ලැබීමේ ක්‍රම තුනෙකි.

1. ධ්‍යානලාභී පුද්ගලයෙක් පළමුකොට ප්‍රථම ධ්‍යානයට සමවැද එයින් නැගී සංස්කාර ධර්මයන් අනිත්‍යාදී වශයෙන් සමමග්ගය කොට සෝවාන් මාර්ගය ලැබුයේ නම් ඔහු ගේ ඒ සෝවාන්මාර්ග විතතය පද්මජ්ඣාන සොනාපත්ති මග්ග විතතය යි කියනු ලැබේ. එල විතතය පද්මජ්ඣාන සොනාපත්ති එල විතතයයි කියනු ලැබේ. දුතියජ්ඣාන සොනාපත්ති මග්ග විතතාදියෙහි හා පද්මජ්ඣාන සකදාගාමී මග්ග විතතාදියෙහි හේදය ද මේ නයින් සැලකිය යුතු. මේ පාදකජ්ඣාන වශයෙනි.

2. යමෙක් මෙසේ ප්‍රථම ධ්‍යානය පාදක කොට නොගෙන හුදෙක් ප්‍රථම ධ්‍යානයෙහි පවත්නා විතර්කාදී අඩගයන් අනිත්‍යාදී වශයෙන් සමමඤ්ඤා කොට සෝවාන් මාර්ග විතනය ලැබුයේ නම් ඔහුගේ ඒ සෝවාන් මාර්ග විතන ද පටමජ්ඣාන සොනාපත්ති මග්ග විතනය යි කියනු ලැබේ. එල විතනය පටමජ්ඣාන සොනාපත්ති එල විතනය යි කියනු ලැබේ. සෙස්සෙහි දු ක්‍රමය මෙසේ ය. මේ සමමඤ්ඤාන වශයෙනි.

3. ධ්‍යාන ලාභී වූ යමෙක් ප්‍රථම ධ්‍යානය පාදක කොට ගෙන හෙවත් ප්‍රථම ධ්‍යානයට සමවැද එයින් නැගී දුතියජ්ඣානාදී වූ අනික් ධ්‍යානයෙක අඩගයන් අනිත්‍යාදී වශයෙන් සමමඤ්ඤා කෙළේ නම් ඔහුට සවකීය අදහස් පරිදි මාර්ග විතනය ලැබෙන්නේ ය.

එ මෙසේ ය. ඉදින් හෙතෙම "පාදක කරු ගත් ප්‍රථම ධ්‍යානය පරිදි මාර්ග විතනය ලබමි" යි සිතුවේ නම් එසේ ලබන්නේ ය, නැතහොත් "සමමඤ්ඤා කරන ලද අඩග ඇති ධ්‍යානය පරිදි මාර්ග විතනය ලබමි" යි සිතුවේ නම් එසේ ලබන්නේ ය. සෙස්සෙහිදු මේ ක්‍රමය යි. මෙ පුගලජ්ඣාසය වශයෙනි.

මේ නයින් බලන කල්හි අරුපාවචර සිත් ද පංචම ධ්‍යානයෙහි ඇතුළත් වේ. අඩග සම හෙයින්. පංචමධ්‍යානයෙහි ඇත්තේ උපෙක්ඛා එකගතා යන අංග දෙක ය, අරුපාවචර සිත්හි ඇත්තේ ඒ අංග දෙක මැ යි.

මෙසේ ලෝකික වශයෙන් තුනෙක, ලොකොත්තර වශයෙන් අටෙකැ යි ප්‍රථම ධ්‍යාන සිත් 11 ක් වේ. දුතියජ්ඣාන සිත් ද එසේම 11 කි. තතියජ්ඣාන සිත් ද 11 කි. චතුස්ථජ්ඣාන සිත් ද 11 කි. පංචමජ්ඣාන සිත් වනාහි (අරුපාවචර සිත් දෙළොස ද මෙහි ම ගැණෙන හෙයින්) ලෝකික වශයෙන් 15 ක් ද, ලොකොත්තර 8 ක් දු යි 23 ක් වේ.

මේ නයිත් කුසල් සිත් මුළුල්ල 37 කි, (කාමාවචර 8, රූපාවචර 5, අරූපාවචර 4, ලෝකොත්තර 20) විපාක සිත් 52 කි. (කාමාවචර අහේතුක 15, සහේතුක 8, රූපාවචර 5, අරූපාවචර 4, ලෝකොත්තර 20) ක්‍රියා සිත් පෙර කී සේ 20 මැයි.

මෙසේ :-

අකුසල සිත්	12
කුසල් සිත්	37
විපාක සිත්	52
ක්‍රියා සිත්	20
මුළුල්ල	121 ක්

සිත් වන්නේ යි.

ප්‍රශ්න

1. ලෝකොත්තර සිත් 40 කෙසේ ද?
2. අරූපාවචර වශයෙන් ලොකොත්තර සිත් නො බෙදන ලද්දේ මන්ද?
3. මේ නයිත් කුසල් සිත් කෙතෙක්ද? ඒ කවරහු ද?
4. විපාක සිත් කෙතෙක් ද? ඒ කවරහු ද? සිත් 121 බෙදා දක්වනු,
5. ලෝකොත්තර සිත් 8 කුමක් හෙයින් ධ්‍යාන වශයෙන් ගණන ලද්දේ ද? විස්තර කරනු.

විභාග පාඨය නිමි.

දෙවන වෛතසික පාදය

2-1 වන පාඨම

දෙපණස් වෛතසික

“එකුපාදනිරොධා ව - එකාලමඛන වත්තකා
වෙනොයුතතා විපක්ඛාසාස - ධම්මා වෙනසිකා මතා”

සිත සමග ම ඉපිදැ
සිත සමග ම නැති වැ යන
සිත ගත් අරමුණ ම ගෙනැ
සිත සිටි තැන ම සිටිනා
සිත හා යෙදුණු දෙපණස්
දහම් සිතැසි නම් වේ.

සියලු අභිධර්මාර්ථ විතත, වෛතසික, රූප නිර්වාණ ය සි පරමාර්ථ වශයෙන් සතර වැදැරුම් බව යට කියන ලද්දේ ය. එයින් විතත පරමාර්ථය පිළිබඳ විස්තරය විත්තපාදයෙහි දක්වන ලදී. මෙහි වෛතසික පිළිබඳ විස්තරය දක්වනු ලැබේ.

වෛතසිකයෝ නම් සිතෙහි යෙදෙන්නෝ ය. නොහොත් සිත හා සමග යෙදෙන්නෝ ය. “වෙනසි යුතතා, වෙනසා වා යුතතා වෙනසිකා” ඔවුන් ගේ ලක්ෂණ සතරෙකි.

1. සිත සමග ම ඉපදීම
2. සිත සමග ම නිරුද්ධ වීම
3. සිත ගන්නා අරමුණ ම ගැනීම
4. සිත පවත්නා වස්තුවෙහි ම පැවතීම.

1. සිත උපදින විට ඒ හා සමග ම වෛතසික ද උපදින්නේය.
2. සිත නිරුද්ධ වන විට ඒ හා සමග ම වෛතසික ද නිරුද්ධ වන්නේ ය.
3. සිත යම් අරමුණක් ගන්නේ නම් වෛතසික ද ඒ අරමුණම ගන්නේ ය.
4. වක්ඛුරාදී යම් වස්තුවෙක සිත පවත්නේ නම් වෛතසික ද ඒ වස්තුවෙහි ම පවත්නේ ය. මෙසේ හෙයින් සිත සමග ම උපදින, සිත සමග ම නිරුද්ධ වන, සිත ගත් අරමුණම ගන්නා සිත පිහිටි වස්තුවෙහි ම පවත්නා, සිත හා යෙදෙන ධර්ම වෛතසික ය යි දතයුතු. මෙයින් ගාථායෙහි දැක්වෙන, 'එකුප්පාද එකනිරෝධ, එකාලම්බන, එකවඤ්ඤා, වෙනො යුත්ත' යන පද තේරුම් යා යුතුයි.

කකාරා ගත් කෂායයෙක ජලය සිත වැන්න. බෙහෙත් රස වෛතසික වැන්න. ජලය හා බෙහෙත් රස වෙන් නොකළ හැකි සේ සිත හා වෛතසික වෙන් නො කළ හැකි ය. ජලයේ හා බෙහෙත් රසවල ගුණය නානාවිධ සේ විත්තයාගේ හා වෛතසිකයන් ගේ ගුණ ද නානාවිධ ය. ජලය නැතහොත් බෙහෙත් රස ද නැති බැවින් ජලය ප්‍රධානය යි කිය යුතු ය. විත්තය නැතහොත් වෛතසික ද නැති බැවින් විත්තය ප්‍රධාන ය. "මනොපුබ්බංගමා ධම්මා මනොසෙට්ඨා මනොමයා" යි වදාළේ එහෙයිනි. 'ධර්මයෝ හෙවත් වෛතසිකයෝ සිත පූර්වඛගම කොටෑ ඇත්තෝ ය. සිත ශ්‍රේෂ්ඨ කොටෑ ඇත්තෝ ය. සිත්මුවාහ, යනු එහි අර්ථ යි. මෙහි "ධම්මා" යි වදාළේ වෛතසික යි.

සිත නැති වූ චෛතසික නූපදනා සේ චෛතසික නැති වූ සිත ද නූපදනේ ය. එහෙත් එක සිතෙක එකවර සියලු චෛතසික උපදිති'යි නො සිතනු. ඒ ඒ අරමුණුවලට සුදුසු පරිදි විතතය හා චෛතසිකයන් ගේ සහයෝගය වේ. එහෙයින් ම විතතය "විතත පාද" යෙහි දැක්වුණු පරිදි 89 ආකාර හෝ 121 ආකාර විය.

චෛතසික සියල්ල දෙපණසෙ (52) කි. කොටස් වශයෙන් බෙදූකල මෙසේ ය. :-

සබ්බවිතත සාධාරණ චෛතසික	07	}	අඤ්ඤසමාන 13
පකිණණක චෛතසික	06		
අකුසල	14		
සෝභන සාධාරණ	19	}	සෝභන 25
චිරති	03		
අප්පමඤ්ඤා	02		
පඤ්ඤා	<u>01</u>		
	<u>52</u>		

මොවුන් අතුරෙහි සබ්බවිතත සාධාරණ, පකිණණක යන තෙලෙස (13) අඤ්ඤසමාන යයි කියනු ලැබේ.

සෝභන සාධාරණ, චිරති, අප්පමඤ්ඤා, පඤ්ඤා යන පස්විස්ස (25) ශෝභන යයි කියනු ලැබේ.

ප්‍රශ්න

1. චෛතසික නම් කිම ? උදාහරණයෙකින් පැහැදිලි කරනු.
2. ඔහු කෙතෙක් ද? කොටස් වශයෙන් බෙදා දක්වනු.

- 3. සිත නැති වූ වෛතසික හෝ වෛතසික නැති වූ සිත හෝ එකසිතෙක සියලු වෛතසික හෝ උපදී ද?
- 4. අඤ්ඤාසමාන වෛතසික කවරේ ද ?
- 5. සෝභන කවරේ ද ? අකුසල වෛතසික කවරේ ද ?

2-2 වන පාඨම

සබ්බවිතත සාධාරණ වෛතසික සත

1-එස්ස 2-වේදනා 3-සඤ්ඤා 4-චේතනා 5-ඒකග්ගතා 6-ජීවිතින්ද්‍රිය 7-මනසිකාර යන සත සබ්බවිතත සාධාරණ වෛතසික නම් වේ.

1-එස්ස නම්:- වක්ඛුරාදි සදොරින් යම්කිසි ද්වාරයකට රූපාදී අරමුණක් හමු වූ කල ඒ හමු වූ අරමුණෙහි එල්බූ උපදනා සිත හා එක් වූ යෙදී එකවිට ම උපදිමින් ප්‍රචයුත වී සිතත් ඒ හා යෙදුණු අනෙක් වෛතසිකත් ඒ හමු වූ අරමුණෙහි හැපෙන්නාක් මෙන් පවත්නා ස්වභාවය යි.

ඇඹුල් කනුවන් දුටු සෙස්සන් මුවෙහි ඇඹුල් නැති වූ ද කෙළ ඉනෙන්නා සේ මෙය නාම ධර්මයක් වතු දු සහජාත වූ විත්ත වෛතසිකයන් සමග අරමුණෙහි හැපෙන්නාක් මෙන් පහළ වේ.

සුර්යරශ්මිය බිත්ති ආදියෙහි හැපීම මෙන් මේ හැපීම ඉතා සියුම් බව දත යුතු.

ඒ ඒ විතරයන්ගේ නාම වශයෙන් ඒ ඒ සිත්හි යෙදෙන එසසය ද විශේෂ නාම ලබන්නේ ය. ඒ එසේ මැ යි: වක්ඛු විඤ්ඤාණ සිත්හි පවත්නා එසසය වක්ඛු සම්මසසය යි ද, සෝභන විඤ්ඤාණ - සාණ විඤ්ඤාණ - ජීවිතා විඤ්ඤාණ - කාය

විඤ්ඤාණ සිත්ති පවත්නා එස්ස මනො සම්ඵසසය යි ද කියනු ලැබේ. මෙසේ මේ ඵසසය සියලු සිත්ති සාධාරණ වැ යෙදෙන බැවින් සඵචිතන සාධාරණ නම් වේ.

2-වේදනා නම්:- සිතෙහි පවත්නා, අරමුණු රස විද ගන්නා ස්වභාව යි. සිතින් කළ හැක්කේ අරමුණ සිතීම පමණෙකි. අරමුණේ ප්‍රිය-අප්‍රිය-මධ්‍යස්ථතායේ සැටියෙන් සිතෙහි සුඛ-දුඛ-උපේක්‍ෂා ඇති වන බව අපට ප්‍රත්‍යක්‍ෂ ය. එසේ ප්‍රිය හෝ අප්‍රිය හෝ මධ්‍යස්ථ හෝ අරමුණු රස විදගැනීම වශයෙන් සිතෙහි පවත්නා ස්වභාව වේදනා වෛතසික ය යි. එහෙයින් ම වේදනාව සුඛ වේදනා, දුඛ වේදනා, උපෙක්‍ෂා වේදනා වශයෙන් ත්‍රිවිධ වන්නේය.

සෙසු වෛතසිකයන්ගේ ද අරමුණු රස විදැ ගැන්මේ ඒකදේශ මාත්‍රයක් ඇත ද මේ වේදනාව ම ඊශ්වරත්වයෙන් අරමුණු රස විද ගන්නේ ය. අරක්කැමියාත් හෝජන රසය විමසනු පිණිස දිවගා බලා, එහෙත් රජ ම ඊශ්වරත්වයෙන් හෝජන රසය ආසවාදනය කෙරේ. එහෙයින් වේදනාව හෝජන රස අනුභව කරන රජකු වැන්නැ යි කියනු ලැබේ.

මේ ද සියලු 89 සිත්ති සාධාරණ වැ යෙදෙන බැවින් සඵචිතන සාධාරණ නම් වේ.

3-සඤ්ඤා නම්:- සිතෙහි පවත්නා, අරමුණ හැඳින ගන්නා ස්වභාව යි. හෙවත් අරමුණ ලකුණු කර ගන්නා ස්වභාව යි. වඩුවා දැලි නූලින් ලිය ඉරිය යුතු තැන හඳුන ගන්නා මෙනි. හෙවත් ලකුණු කර ගන්නා මෙනි.

සිත අරමුණ සිතයි. සිතෙහි පවත්නා සඤ්ඤාව අරමුණ හැඳින ගනී. ඉදින් සිතෙහි සඤ්ඤාව නැත්නම් සිතට සිතීම ම මුත් අරමුණ හැඳිනීම කළ හැකි නො වේ. යම් හෙයකින් සිතෙහි

සඤ්ඤාව ඇත්තේ ද එහෙයින් ම සිත අරමුණු හඳුනා ද ගන්නේය. මෙසේ හෙයින් සිතෙහි අරමුණ හඳුනා ගන්නා හෙවත් ලකුණු කොට ගන්නා සවභාව සඤ්ඤා වෛතසික නම් වූ බව දතයුතු. මේ වනාහි අරමුණ එක්වරක් හමු වූ විට එක ලකුණක් ගන්නේ ය. නැවත වරක් හමු වූ විට නැවත ලකුණක් ගන්නේය. මෙසේ නිතර හමුවන ආරම්භණයන්ගේ හැඳිනීමේ අධිකත්වය වේ.

පඤ්චස්කන්ධ අතුරෙහි වේදනා ස්කන්ධ, සංඥා ස්කන්ධ නාමයෙන් දක්වන ලද්දේ මේ වේදනා, සඤ්ඤා වෛතසික දෙකයි. මේ ද සියලු සිත්හි යෙදෙන බැවින් සඵචිත්ත සාධාරණ නම් වේ.

4-චේතනා නම් : සිතෙහි පවත්නා යම් ධර්මස්වභාවයක් තමා ද චේතනය කිරීම් වශයෙන් (පිළියෙළ වීම් වශයෙන්) අරමුණෙහි යෙදෙමින් තමා හා සම්ප්‍රයුක්ත වූ සෙසු වෛතසික ද ස්පර්ශාදි ඒ ඒ කෘත්‍යයෙහි යොදා ලයි ද ඒ ධර්මස්වභාවය චේතනා වෛතසිකය යි කියනු ලැබේ. ශිෂ්‍යගුරු තමා ද ඉගෙනීමෙහි යෙදෙමින් සෙසු ශිෂ්‍යයන් ද ඔවුන්ට අයත් ඒ ඒ පාඩම් ඉගෙනීමෙහි යොදා ගන්නා මෙනි. ප්‍රධාන වඩුවා තමා ද වඩුකම් කරමින් සෙසු වඩුවන් ද ඔවුන්ට අයත් ඒ ඒ කම්හි යොදා ලන්නා මෙනි.

යම් සේ කෙත් හිමියා පිරිවර සමග ගොයම් කපන්නට ගොස් සෙස්සනට වඩා උත්සාහවත් වූ ගොයම් කපා ද එසේ මේ චේතනාව සෙසු වෛතසිකයන්ට වඩා විශේෂ උත්සාහවත් වූ චේතනය කිරීම් වශයෙන් අරමුණෙහි යෙදෙමින් සෙසු වෛතසිකයන් ද ඔවුන්ට අයත් ඒ ඒ කෘත්‍යයෙහි යොදා ලන්නේය.

කුශල අකුශල චිත්තයන්හි යෙදෙන මේ චේතනාව ම කර්ම යයි කියනු ලැබේ. සංවිධාන කරන (පිළියෙළ කරන) ආයුහනය (රැස්) කරන ශක්තිය එහි ම ඇති බැවිනි.

මේ ද සියලු සිත්හි යෙදෙන බැවින් සඵචිත්ත සාධාරණ නම් වේ.

5-ඒකග්ගතා නම් :- සිතක් පාසා පවත්නා ඒ ඒ සිත හා සම්ප්‍රයුක්ත වූ චෛතසික ධර්මයන් හා ඒ ඒ සිතක් නොයෙක් අරමුණෙහි විසිර යා නො දී ඒ ඒ ගත් අරමුණෙහිම එකඟ කොට තබන සවභාවය යි. 'පවතින් විසිර යා හැකි සුණු රැසක් විසිරී යා නොදී එක්කොට බඳනා ජලය මෙනි.'

සිත හා චෛතසික එක අරමුණක් ම එල්බ ගෙන සිටිය යුතු ය. සිතෙහි එකඟතාව නැත්නම් සිතට හා සෙසු චෛතසිකයන්ට එසේ එක අරමුණක ම එල්බගෙන සිටිය නො හැකි ය. යම් හෙයකින් සිතෙහි එකඟතාව ඇත්තේ ද එහෙයින් ම සිත හා චෛතසික එක අරමුණක් ම එල්බ ගෙන සිටින්නේය. ඒ ඒ අරමුණෙහි විතර චෛතසිකයන් ගේ අනුකූලයෝගය මෙයින් සැලසේ. ඇතැම් තන්හි සමාධි නාමයෙන් දක්වනු ලබන්නේත් මේ එකඟතාව බව දත යුතු. මේ ද සියලු සිත්හි යෙදෙන බැවින් සර්වවිතර සාධාරණ නම් වේ.

6-ජීවිතිඤ්ඤා නම් :- සිතෙහි පවත්නා යම් ධර්මසවභාවයෙක් තමා හා සම්ප්‍රයුක්ත වූ විතර චෛතසිකයන් අභාවයට (මැරෙන්නට) යා නො දී ජීවත් කරන්නාක් මෙන් පවතී ද ඒ ධර්මසවභාවය ජීවිතිඤ්ඤා යි කියනු ලැබේ. උපුල් ආදිය රක්තා ජලය මෙනි. විතර චෛතසිකයන් ගේ ජීවනය මෙය වේ.

ඉදින් සිතෙහි ජීවිතිඤ්ඤා නැත් නම් සිත හා චෛතසික නො පවත්නේ ය-මැරෙන්නේ ය. යම් හෙයකින් සිතෙහි ජීවිතිඤ්ඤා ඇත්තේ ද එහෙයින් ම සිත හා චෛතසික ජීවත් වැ පවත්නේය. කිසිවිටෙක සිතින් ජීවිතිඤ්ඤා බැහැර කළ නො හැකි ය. සියලු තන්හි ජීවිතිඤ්ඤා ඇත්තේ ය. ඒ හෙයින් මේ ද සර්වවිතර සාධාරණ නම් වේ. මේ කියන ලද්දේ නාම ජීවිතිඤ්ඤා බව දත යුතු. රූප ජීවිතිඤ්ඤා රූප පාදයෙහි දක්වනු ලැබේ.

7-මනසිකාර නම්:- හැම සිතක් පාසා පවත්නා-ඒ ඒ විතර වෛතසිකයන් ආපාගත වූ අරමුණෙහි යොමුකරන සවභාවයයි. හෙවත් තෙමේත් අරමුණෙහි යොමු වෙමින් තමා හා එක්ව යෙදුණා වූ සම්ප්‍රයුක්ත ධර්මයන් ද අරමුණට මෙහෙයන සවභාවයයි. අශ්වයන් මෙහෙයන-යා යුතු මගෙහි යොමු කරන සාරථියක්හු මෙනි. මේ ද සියලු සිත්හි යෙදෙන බැවින් සර්වවිතර සාධාරණ නම් වේ.

සඤ්ඤා - චේතනා - මනසිකාර - විතක්ක යන වෛතසිකයන්ගේ හේදය ඉතා සියුම්. ඇතැම් තැනෙක පඤ්චද්වාරාවර්ජන මනෝද්වාරාවර්ජන සිත් ද මනසිකාර නාමයෙන් දක්වන ලදී.

විතපාදයෙහි දැක්වුණු එක එක විතනයක් පාසා මේ එසසාදි සත යෙදෙන බැවින් මොවුන්ට සබ්බ විතර සාධාරණ යන නම තබන ලද බව දත යුතු යි.

ප්‍රශ්න

1. සබ්බවිතර සාධාරණ වෛතසික කෙතෙක් ද? ඔහු කවර හු ද ? කුමක් හෙයින් ඔහු එනම් වූ ද ?
2. එසස වෙදනා පැහැදිලි කරනු. ඔවුන්ගේ හේද කෙසේ ද ?
3. සඤ්ඤා, චේතනා විසාර කරනු. චේතනා කර්ම වන්නේ කොතැන්හි ද ?
4. එකගතා, ජීවිතිඤ්ඤා, මනසිකාර විසාර කරනු.
5. ඇතැම් තැන මනසිකාර නාමයෙන් දැක්වෙන සිත් කවරේද ?

2-3 වන පාඨම

පකිණණක වෛතසික සය

1. -විතකක 2-විචාර 3-අධිමොක්ඛ 4-විරිය 5-පීති 6-ජන්ද යන මේ සය පකිණණක වෛතසික නම් වේ.

1 විතර්ක :- සිතෙහි පවත්නා යම් ධර්මසවභාවයෙකින් සම්ප්‍රයුක්ත වූ සිත අරමුණට නැගෙද ඒ ධර්මසවභාවය විතකී ය යි කියනු ලැබේ. රාජ වලලභයා පිටිසර මිනිසකු රජමැදුරට පමුණුවන්නා මෙනි. මෙහි විතර්කය රාජ වල්ලභයා වැන්න. සිත පිටිසර මිනිසා වැන්න. අරමුණ රජමැදුර වැන්න. ඉදින් සිතෙහි විතර්කය නැත්නම් සිත අරමුණට නො නඟින්නේ ය. සිතෙහි විතර්කය ඇති හෙයින් ම සිත අරමුණට නඟින්නේ ය. මෙසේ හෙයින් සිතෙහි පවත්නා සිත අරමුණට නඟන-අරමුණ තර්කණය කරන සවභාව විතර්කය යි දතයුතු.

පුරුදු වූ කල්හි රාජවලලභයා නැත ද පිටිසරයා රජ මැදුරට වදනා සේ පෙර දී විතර්කය විසින් පුරුදු කරන ලද සිත විතර්කය නැතත් අරමුණට නඟින්නේ ය. ද්විතීය ධ්‍යානාදී සිත්හි මෙනි.

ආර්ය අෂ්ටාංගික මාර්ගයෙහි සමමාසඛිකප්‍ර නාමයෙන් දක්වනු ලබන්නේත් සෝවාන් ආදී ලොවුතුරා සිත්හි ලැබෙන විතර්ක වෛතසිකය යි. එය පූර්වභාග මාර්ග වශයෙන් විදර්ශනා සිත්හි යෙදුණේ ද සමමාසඛිකප්‍ර නාමය ලබයි.

විතර්කය වනාහි දෙපස් විඤ්ඤාණ හැර සෙසු සිව්සාළිස් (44) කාමාවචර සිත් ය. ප්‍රථමධ්‍යාන සිත් එකොළොස (11) ය යන පස්පණස් (55) සිත්හි යෙදෙන්නේ ය. දෙපස් විඤ්ඤාණ සිත් දස (10) ය, ද්විතීයධ්‍යාන සිත් එකොළොස (11) ය, තෘතීය ධ්‍යාන සිත් එකොළොස (11) ය. චතුර්ථ ධ්‍යාන සිත්

එකොළොස (11) ය. පඤ්චම ධ්‍යාන සිත් තෙවිසස (23) ය. යන සසැට (66) සිත් හි නො යෙදෙන්නේය. ධ්‍යානාංග මධ්‍යම පුඤ්ච වශයෙන් ගිනිය යුතු. මධ්‍යම පුඤ්ච නම් විතත පාදයෙහි 23 පාඩමෙන් දැක්වූ පරිදි සිත් 121 වන සේ ගිණු ක්‍රමයයි. විතර්කය ධ්‍යානාඩගයෙකි. (එහි 14 වන පාඩම බලනු) දෙපස් විඤ්ඤාණ 8 වන පාඩමිහි බලනු.

2-විචාර :- විතර්කය විසින් අරමුණට නඟනලද සිත ඒ සිතෙහි ම පවත්නා යම් ධර්මස්වභාවයෙක් අරමුණෙහි හසුරුවයි ද ඒ ධර්මස්වභාවය විචාරය යි කියනු ලැබේ. ඒ වනාහි සහජාත විතත-වෛතසිකයන් අරමුණෙහි හැසිරවීම ස්වභාව කොටැ ඇත්තේ ය. විතර්කය විචාර එක්විට ම සිතෙහි යෙදෙන නමුත් විතර්කය ඕළාර්කය. සණ්ඨාවට ගසන පළමු පහර මෙනි. විචාරය සියුම්ය. ඒ ගැසීමෙන් නැඟෙන අනුරාවය මෙනි. තවද විතර්කය අහසට නඟිනු කැමැති පක්ෂියෙකුගේ පියාපත් විදහීම මෙන් යිද, විචාරය ඒ පක්ෂියාගේ ගමනෙහි පියාපත් පැහැරීම මෙන් යි ද, විතර්කය මීමැස්සෙකු මල කරා යාම මෙන් යි ද, විචාරය උභ්‍ය ඒ මල සිසාරා පරිභ්‍රමණය කිරීම මෙන් යි ද කියන ලදි.

විචාරය වනාහි විතර්කය යෙදෙන පස්පණස් (55) විතතය ධ්‍යාන සිත් එකොළොස (11) ය යන සසැට (66) සිත්හි යෙදෙන්නේය. දෙපස් විඤ්ඤාණ සිත් දස (10) ය, තෘතිය ධ්‍යාන සිත් එකොළොස (11) ය, චතුර්ධ්‍යාන සිත් එකොළොස (11) ය, පංචමධ්‍යාන සිත් තෙවිසස (23) ය, යන පස්පණස් (55) සිත්හි නො යෙදෙන්නේ ය. මේ ද ධ්‍යානාඩගයක් බැවින් මධ්‍යම පුඤ්ච වශයෙන් ගිණුහ.

3-අධිමොක්ඛය :- අධිමොක්ඛ නම් ස්ථිරත්වයෙන් ඉන්ද්‍ර කීලයක් මෙන් සිතෙහි පවත්නා ආලම්බන විෂයක නිශ්චය ස්වභාවය යි. යම් සිතෙක අධිමෝක්ෂය නැත්නම් ඒ සිත අරමුණෙහි නිශ්චිත නො වන්නේ ය. වංචල වන්නේ ය. අධිමෝක්ෂය ඇති කල්හි ම සිත අරමුණෙහි නිශ්චල වන්නේ ය.

එහෙයින් සිතෙහි පවත්නා නිශ්චය කරන ස්වභාව අධිමෝක්ෂය යි දතයුතු.

මේ වනාහි දෙපස් විඤ්ඤාණ සිත් 10 ය, විචිකිච්ඡා සිතය යන 11 සිත් හැර සෙසු 78 සිත්හි යෙදෙන්නේ ය. දෙපස් විඤ්ඤාණ සිත් 10ය, විචිකිච්ඡා සිතය යන 11 සිත්හි නො යෙදෙන්නේ ය. අධිමෝක්ෂය ධ්‍යානාසාඛයක් නො වන බැවින් සංක්ෂිප්ත පුඬු වශයෙන් ගැනිණි. සංක්ෂිප්ත පුඬු නම් සිත් 89 වන සේ ගිණු ක්‍රමය යි.

4-විරිය :- විරිය නම් දිරාගිය ගෙයකට රුකුල් දීම මෙන් සිතෙහි පවත්නා, සහජාත ධර්මයන් උත්සාහවත් කරන (-ඒ ඒ කටයුත්තෙහි උනන්දු කරන) ස්වභාවය යි. යම් සිතෙක විරියය නො යෙදිණි නම් ඒ සිත හැකිලීම් ස්වභාවයට පත් වේ. සිතෙහි ඇති විට සිත අතලස් වැ නැගී සිටී. එහෙයින් සිතෙහි පවත්නා උපසාමාක ස්වභාවය විරිය වෛතසිකය යි දතයුතු.

මේ වනාහි පංචද්වාරවර්ජනය, දෙපස් විඤ්ඤාණ දස (10) ය, සම්පට්ච්ඡන්‍යගුලය, සන්තීරණත්‍රිකය යන සොළොස් විත්තයන් හැර සෙසු තෙසැත්තැවක් (73) සිත්හි ලැබෙන්නේ ය.

5 පීති :- පීති නම් සිතෙහි පවත්නා, තමා හා සම්ප්‍රයුක්ත ධර්මයන් පිණවන ස්වභාවය යි. පස්පියුමින් සැදුම්ලත් නිල්වන් දිය පිරුණු විලක් දුටු මගියකු මෙනි. ඉදින් සිතෙහි පීති නැත්නම් ඒ ඒ අරමුණු ලැබීමෙන් සිත පිණා නොයන්නේ ය. සිතෙහි පීති ඇති විට ම සිත ඒ ඒ අරමුණු ලැබීමෙන් පිණා යන්නේ ය. ඒ වනාහි බුද්දක පීති, ඛණික පීති, ඔක්කනතික පීති, උබ්බෙග පීති, එරණ පීති ය යි පඤ්චවිධ වේ. බුද්දක පීති නම් ශරීරයෙහි ලොමුදූහැගැන්වීම් මාත්‍රයක් කරන කුඩා පීති ය. ඛණික පීතිය, නම් විදුලිය ලෙලදීමක් මෙන් කෙණෙහි කෙණෙහි උපදනා ප්‍රීතිය, ඔක්කනතික පීති නම් රළ පෙළින් මුහුදු වෙරළ සේ ශරීරය මැඩැගන්නා පීති ය. උබ්බෙග පීති නම් සුළඟින් පුළුන් පෙදක්

සේ ශරීරය අහසින් පවා ගෙන යන මහා පීති ය. එරණ පීති නම් රළ පතරින් සමුද්‍ර පච්ඡයක් සේ සිරුර පතුරුවා නැඟෙන පීතියයි.

මේ වනාහි දොම්නස් සහගත අකුසල් සිත් දෙක ය. උපෙක්ඛා සහගත සිත් පස් පණස (55) ය, කායවිඤ්ඤාණ සිත් දෙකය. චතුර්ධ්‍යාන සිත් එකොළොස (11) ය යන සමසැත්තෑ (70) සිත් හැර සෙසු එක් පණස් (51) සිත්හි යෙදෙන්නේ ය. මේ ද ධ්‍යානාඛගයක් බැවින් මධ්‍යම පුඬු වශයෙන් ගිණු බව දත යුතුයි.

6-ඡන්දය :- ඡන්ද නම් සිතෙහි පවත්නා අරමුණ ගැන්මෙහි අත දිගු කරන්නාක් වැනි ස්වභාවය යි. ලෝභය නොවේ. කරනු කැමති බැව් පමණෙකි.

මේ ද වනාහි මෝමුහ සිත් දෙක ය. අභේතුක සිත් අටළොසය (18) යන සිත් විස්ස (20) හැර සෙසු එකුත් සැත්තෑ වක් (69) ක් සිත්හි යෙදෙන්නේ ය.

විතර්කාදි වූ මේ වෛතසික සය සෝභන සිත්හි මෙන් ම අභේතුක සිත්හි ද අභේතුක සිත්හි මෙන් සොභන සිත්හි ද ලැබෙන හෙයින් ප්‍රකීර්ණක වෛතසික ය යි කියනු ලැබේ. ප්‍රකීර්ණක නම් මිශ්‍ර.

එසේ ම දෙවෙනි පාඩමේ දැක් වූ සර්වචිත්ත සාධාරණ සත ද මේ ප්‍රකීර්ණක සය ද යන තෙළෙස් (13) වෛතසික අන්‍යසමානය යි කියනු ලැබේ.

ඡසට්ඨි පඤ්චපඤ්ඤාස එකාදස ව සොළස,
සත්තති වීසති වෙ ව පකිණණක විවජ්ජිතා

පඤ්ච පඤ්ඤාස ඡසට්ඨිච්චසත්තති තිසත්තති
එක පඤ්ඤාසවෙකුන සත්තති සපකිණණකා

ප්‍රශ්න

1. ප්‍රකීර්ණක වෛතසික කෙනෙක් ද ?
2. ඔවුන්ට කුමක් හෙයින් ප්‍රකීර්ණක යයි කියනු ලැබේ ද ?
3. අන්‍යසමාන යනු කවරනු ද ?
4. ප්‍රකීර්ණක වෛතසිකයන්ගේ ස්වභාව හා ප්‍රභේද දක්වනු.
5. ඔව්හු කවර සිත්හි යෙදෙත් ද ? කවර සිත්හි නො යෙදෙත් ද ?

2-4 වන පාඨම

තුදුස් අකුසල වෛතසික

1-මෝහ 2-අහිරික 3-අනෝතතපප 4-උද්ධවච 5-ලෝභ 6-දිට්ඨි 7-මාන 8-දෝස 9-ඉසසා 10-මච්ඡරිය 11-කුක්කුචච 12-චීන 13-මිඨ 14-විචිකිච්ඡා යන මේ තුදුස් අකුසල වෛතසික නම් වේ.

1-මෝහය :- මෝහ නම් සිතෙහි යෙදෙන, ආලමඛන තත්ත්වය මුච්ච කරන ස්වභාවය යි. ඇසෙහි පටලය මෙනි. සිතෙහි මෝහය නොයෙදිණි නම් සිත ආලමඛන ස්වභාවය ම සිතන්නේ ය. සිතෙහි මෝහය යෙදුණු විට සිතට ආලමඛන මුච්ච වන්නේ ය. ඇසට නිල් කන්තාඩිය මෙනි. මේ වනාහි බලවත් අකුසලයෙකි. අකුසල මූලයෙහි පටිච්චසමුප්පාදයෙහි 'අවිජ්ජා' යන්නෙන් වදාළේ මේ මෝහය යි.

මෝහය වනාහි දොළොස් අකුසල් සිත්හි අවිශේෂයෙන් යෙදෙන්නේ ය. අනෙක් කිසි සිතෙක නොයෙදෙන්නේ ය.

2-අහිරිකය - අහිරික නම් සිතෙහි යෙදෙන, පව් කිරීමෙහි ලජ්ජා නැති ස්වභාවය යි. අසුවියෙහි උඟුරා මෙනි. ඉදින් සිතෙහි අහිරිකය නො යෙදීණි නම් සිත පව් කිරීමට නො සිතයි. සිතෙහි අහිරිකය ඇති විටම සිත පව් කිරීමට සිතයි. අහිරිකය පවට ලජ්ජා නැති ස්වභාවය හෙයින්.

මේ ද දොළොස් අකුසල් සිත්හි අවිශේෂයෙන් යෙදෙන්නේ ය. අනෙක් කිසි සිතෙක නො යෙදෙන්නේ ය.

3-අනොත්තප්පය :- අනොත්තප්ප නම් සිතෙහි යෙදෙන පව් කිරීමෙහි භය නැති ස්වභාවය යි. පලගැටියා ගින්නෙහි මෙනි. ඉදින් සිතෙහි අනොත්තප්පය නො යෙදීණි නම් සිත පවට බිය වන්නේ ය. සිතෙහි අනොත්තප්පය යෙදුණු විටම සිත පවට බිය නො වන්නේ ය. අනොත්තප්පය පවට භය නැති ස්වභාවය හෙයින්.

මේ ද දොළොස් අකුසල් සිත්හි අවිශේෂයෙන් යෙදෙන්නේය. අන් කිසි සිතෙක නො යෙදෙන්නේ ය.

4-උද්ධව්වය :- උද්ධව්ව නම් සිතෙහි යෙදෙන අව්‍යුපසම (නො සන්සුන්) ස්වභාවය යි. ගල් පහර ලත් අලුගොඩ මෙනි. සුළං ගත් ධවජය මෙනි. ඉදින් සිතෙහි උද්ධව්වය නො යෙදීණි නම්, සිත අවංචල වන්නේ ය. සිතෙහි උද්ධව්වය යෙදුණු කල සිත වංචල වන්නේ ය. තැන්පත් නො වන්නේ ය.

මේ ද දොළොස් අකුසල් සිත්හි අවිශේෂයෙන් ලැබේ. අන් කිසි සිතෙක නො ලැබේ.

කිය යුත්තෙක් ඇති. එසායාදි සෙසු වෛතසිකයන් ඇතත් මේ උද්ධව්ව වෛතසිකය බලවත් වූ ම යෙදෙන හෙයින් "උපෙක්ඛාසහගත උද්ධව්ව සම්පයුත්ත චිත්තය"යි අකුසල චිත්ත යෙක් දොළොස් අකුසල සිත් අතර විශේෂයෙන් දක්වන ලද්දේය.

තව ද මෝහ, අහිරික, අනොත්තප්‍ය, උද්ධවච යන මේ සතර සියලු අකුසල සිත්ති නිරතුරු වැ යෙදෙන බැවින් "සබ්බා කුසල සාධාරණ" ය යි කියනු ලැබේ.

5-ලෝභය :- ලෝභ නම් සිතෙහි යෙදෙන, ආරම්භණයෙහි ඇලෙන ස්වභාවය යි. දූලි තෙල වසත්‍රාදියෙහි මෙනි. අළුත් මස් වැදෑල්ල නැවුම් භාජනයෙහි මෙනි. ඉදින් සිතෙහි ලෝභය නො යෙදීණි නම් සිත ආරම්භණයෙහි නො ඇලෙන්නේ ය. සිතෙහි ලෝභය ඇති විට ම සිත ආරම්භණයෙහි ඇලෙන්නේ ය. මේ වනාහි බලවත් අකුසලයෙකි. අකුසල මූලයෙකි. වතුසසත්‍යයෙහි සමුදය නමින් වදාළේ මේ ලෝභය යි.

ලෝභය ලෝභමූලික අකුසල් සිත් අටෙහි යෙදේ. අන් කිසි සිතෙක නො යෙදේ.

6-දිට්ඨිය :- දිට්ඨි නම් සිතෙහි යෙදෙන, අරමුණ වරදවා දක්වන ස්වභාවය. මිරිඟුව ජලය යි දක්නා මෙනි. මෙය අහේතුක, අකිරිය, නාස්තික වශයෙන් ඇති වුවහොත් අතිශය බලවත් වේ. දොළොස් අකුසල් සිත් අතුරෙන් ලෝභමූලික දිට්ඨිසම්පයුක්ත සිත් සතරෙහි යෙදේ. අන් කිසි සිතෙක නො යෙදේ.

7-මානය :- මාන නම් "මම් උසස්මි" යනාදි වශයෙන් සිතෙහි යෙදෙන උඩඟු ස්වභාවය යි. එය නවවිධ වේ. ඉදින් සිතෙහි මානය නො යෙදීණි නම් සිත තමා සෙය්‍ය, සදිස, හීන වශයෙන් නො සිතන්නේ ය. සිතෙහි මානය ඇතිවිට ම සිත සෙය්‍ය, සදිස, හීන වශයෙන් සිතන්නේ ය. කිය යුත්තෙක් ඇති. කේශර සිංහයන් දෙදෙනකු එක ගුහායෙහි නො වසන්නා සේ දිට්ඨිය හා මානය කිසි විටෙක එක සිතෙක නො යෙදෙන්නේ ය. සමානත්‍වය ඇති බැවිනි.

මේ වනාහි දොළොස් අකුසල් සිත් අතුරෙන් දිට්ඨිවිප්පයුතන සිත් සතරෙහි යෙදේ. යෙදෙන්නේත් මානය ඇති විටෙකය. අනියත යෝගී බැවිනි.

8-දෝසය :- දෝස නම් සිතෙහි යෙදෙන වණඩ ස්වභාවය යි. ඒ වනාහි දඬුපහර ලත් නයකු මෙන් අනිෂ්ටාලම්බන ප්‍රතිලාභයෙන් සිත දූෂණය කරන්නේ ය. මේ ද අකුසලයෙකි. අකුසල මූලයෙකි. පටිස - කෝධාදි නම් වලින් දක්වනු ලබන්නේත් මේ මැයි.

දෝසය දොළොස් අකුසල් සිත් අතරෙන් දෝස මූලික පටිස සම්ප්‍රයුතන සිත් දෙකෙහි පමණක් යෙදේ. අන් කිසි සිතෙක නො යෙදේ.

9-ඉසසා :- ඉසසා නම් සිතෙහි යෙදෙන, පර සම්පත් නො ඉවසන ස්වභාවය යි.

10- මච්ඡරිය :- මච්ඡරිය නම් සිතෙහි යෙදෙන, සිය සම්පත් සඟවන ස්වභාවය. මේ ලෝභය නො වේ. මච්ඡරිය සිතෙහි යෙදුණු කල්හි සිත සිය සැපත අනුන්ට දෙනු තබා අන්‍යයන් එය දැක්මවත් නො රැස්නේ ය. සිය සැපත අනුන් හා සාධාරණ වනු නො ඉවසන්නේ ය.

11-කුකකුචවය :- කුකකුචව නම් සිතෙහි යෙදෙන කල දුසිරිත් ගැනැ හා නො කළ සුසිරිත් ගැනැ පසුතැවිලි වන ස්වභාවයයි. වරද කොටැ වාල් කමට අසුවුවකු මෙනි. කිය යුත්තෙක් ඇති.

මේ ඉසසා, මච්ඡරිය, කුකකුචව යන වෛතසික තුන දොළොස් අකුසල් සිත් අතුරෙන් දෝසමූලික පටිස සිත් දෙකෙහි පමණක් යෙදේ. යෙදෙන්නේත් අනියත වශයෙනි. නියත වශයෙන් නොවේ. අනියත වශයෙන් යෙදීම නම් ඊෂීයා, මාතසර්ය, කුකකුචව

ඇති විට ම යෙදෙන බවය. එබන්දක් නැති විට නො යෙදෙන බවය. එබන්දක් ඇති විටත් එක වර එක සිතෙක එකක් ම මුත් දෙකක් හෝ තුන ම හෝ නො යෙදේ. ඒ එසේ මැ යි. ඊර්ෂ්‍යාව ඇත්නම් ඉසසාව යෙදේ. මච්ඡරිය, කුකකුච්ච නොයෙදේ. මාත්සර්ය ඇත්නම් මච්ඡරිය යෙදේ. ඉසසා, කුකකුච්ච නොයෙදේ. කෞකෘත්‍යය ඇත්නම් කුකකුච්චය යෙදේ. ඉසසා, මච්ඡරිය නො යෙදේ. මෙයින් එකකුදු නැත්නම් එකකුදු නො යෙදේ. එහෙයින් මේ චෛතසික තුන අනියත යෝගී නම් වේ.

12-චීනය :- චීන නම් විත්තයාගේ පසු බස්නා ස්වභාවයයි.

13-මිද්ධිය :- මිද්ධි නම් චෛතසිකයන්ගේ පසුබස්නා ස්වභාව ය යි. මේ චීන- මිද්ධි දෙක සසංධාරික අකුසල් සිත් පසෙහි යෙදේ. යෙදෙන්නේ එකට ම ය. වෙන් වූ නො වේ. එ ද චිත්ත-චෛතසිකයන්ගේ පසුබැස්මක් ඇති කල්හි ම යෙදෙන්නේ ය. නැති කල්හි නො යෙදෙන්නේ ය. එහෙයින් මොහු දෙදෙන ද අනියත යෝගීහු යි.

14-විචිකිච්ඡාව :- විචිකිච්ඡා නම් සිතෙහි යෙදෙන බුද්ධාදීන් කෙරෙහි සෑක ස්වභාවය යි. දෙමංසන්ධියකට පත් පුරුෂයකු මෙනි. මේ වනාහි උපෙක්ඛා සහගත විචිකිච්ඡා සම්පයුත්ත විත්තයෙහි පමණක් යෙදෙන්නේ ය. අන් කිසි සිතෙක නො යෙදෙන්නේ යි.

සබ්බාපුඤ්ඤසු චත්තාරො ලොහමුලෙ තයො ගතා
දොසමුලෙසු චත්තාරො සසංධාරෙ ද්වයං තථා,
විචිකිච්ඡා විචිකිච්ඡා විතොවාහි චතුද්දස
චුද්දසාකුසලෙසෙව සමපයුජ්ජන්ති පඤ්චධා,

ප්‍රශ්න

1. අකුසල වෛතසික කෙතෙක් ද ? කවරහු ද ?
2. එක් එක් අකුසල වෛතසිකයෙක ආකාරය හා ඒ ඒ අකුසල වෛතසිකය මේ මේ සිත්හි යෙදෙන්නේ ය යි පැහැදිලි කොට දැක්වුණු.
3. අනියතයොගී, නියතයොගී, සහයොගී අකුසල වෛතසික කවරේ ද ?
4. සඵාකුසල සාධාරණ වෛතසික කවරේ ද ?
5. සිත සසංධාර අසංධාර කරන වෛතසික ඇද්ද ?

2-5 වන පාඨම

පස්විසි (25) සෝභන චෛතසික

1-සද්ධා 2-සති 3-හිරි 4-මනතපප 5-අලෝභ 6-අදෝස 7-තත්ත්වමඤ්ඤා 8-කායපසසඨි 9-චිත්තපසසඨි 10-කාය ලහුතා 11-චිත්තලහුතා 12-කායමුදුතා 13-චිත්තමුදුතා 14-කායකම්මඤ්ඤා 15-චිත්තකම්මඤ්ඤා 16-කාය පාගුඤ්ඤා 17-චිත්තපාගුඤ්ඤා 18-කායුච්ඡේදනා 19-චිත්තච්ඡේදනා යන මේ එකුන්විසි (19) චෛතසික සෝභන සාධාරණ නම් වේ.

1-සමමාවාචා 2-සමමාකමමනන 3-සමමාආජීව යන තුන විරති නම් වේ.

1-කරුණා 2-මුදිතා යන දෙක අප්පමඤ්ඤා නම් වේ. මේ සුවිසස (24) හා පඤ්ඤාව සෝභන නම් වේ.

සෝභන සාධාරණ	19
විරති	3
අප්පමඤ්ඤා	2
පඤ්ඤා	1

25 සෝභන චෛතසික

ප්‍රශ්න

1. සෝභන චෛතසික කෙතෙක් ද? කවරහු ද?
2. සෝභන සාධාරණ කෙතෙක් ද?
3. විරති කෙතෙක් ද? කවරහු ද?
4. අප්පමඤ්ඤා කෙතෙක් ද? කවරහු ද?
5. පඤ්ඤා කවර කොටසට අයත් ද?

2-6 වන පාඨම

එකුන් විසි සෝභන සාධාරණ

යට දැක්වුණු පස්විසි සෝභන අතුරෙන් එකුන් විසි සෝභනයන්ගේ ආකාර මෙහි දැක්වනු ලැබේ.

1 සද්ධා :- නම් සිතෙහි යෙදෙන, බුද්ධාදීන් අරමුණු කොටැසම්ප්‍රයුක්ත ධර්මයන් පහදවන සවභාවය යි. සම්පසාදන, සම්පකඤ්ඤාන යි එහි ලක්‍ෂණ දෙකෙකි. සක්විති රජහුගේ උදක ප්‍රසාදක මාණිකා රත්නය කැලැත් ජලයෙහි ලූ කල මඩ සෙවෙල් පහ වැ ජලය ප්‍රසන්න වන්නා සේ සද්ධාව ඇති කල සිතෙහි කෙලෙස් බැසැ සිත ප්‍රසන්න වන්නේ ය. මේ සද්ධායෙහි සම්පසාදන ලක්‍ෂණය යි. දැනිමුවරුන්ගෙන් ගැවසීගත් ගංදෙබ්බ දියට බස්නා බියෙන් මිනිසුන් රැස් වැ සිටින කල වීරපුරුෂයෙක් තියුණු කඩුවක් ගෙනැ දියට බැසැ මුවරුන් මරමින් මිනිසුන් එතර මෙතර කරන්නා සේ සද්ධාව පෙරටු වැ සිතෙහි පාප ධර්මයන් නසමින් සිත කුසලයට නංවන්නේ ය. මේ සද්ධායෙහි සම්පකඤ්ඤාන ලක්‍ෂණය යි. සද්ධාව ඇති කල්හි ම මනුෂ්‍යයෝ දානාදි කුසල ධර්මයෙහි යෙදෙති. නැති කල්හි නොයෙදෙත්. සද්ධිඤ්ඤා සද්ධාබල නාමයෙන් දැක්වනු ලබන්නේත් මේ සද්ධා වෛතසිකය මැ යි. මේ වනාහි එකුන් සැට 59 සෝභන සිත්හි අවිශේෂ වැ මැ යෙදෙන්නේ ය. සෙස්ස ද මෙසේ මැ යි.

2-සති :- සති නම් සිතෙහි යෙදෙන සම්ප්‍රයුක්ත ධර්මයන් සිහි කරවන ස්වභාවය යි. අපිලාපන, උපග්ගණහනය යි එහි දු ලක්‍ෂණ දෙකෙකි. රජහුගේ භාණ්ඩාගාරික ඇමති රජහට සම්පත් මේ මේ ය යි සිහි කරවන්නා සේ සතිය කුසල් මේ ය යි සිහි කරවන්නේ ය. මේ අපිලාපන ලක්‍ෂණය යි. රජහුගේ පරිනායක රත්නය රජහට හිත අහිතයන් මේ මේ ය යි දැනැ අහිතයන් දුරු කොටැ හිතයන් එළවන්නා සේ සතිය කුසල් අකුසල් මේ මේ ය යි

දැන අකුසල් දුරුකොටැ කුසල් ඵලවන්නේ ය. මේ උපගගණනන ලක්ෂණයයි. සතිපට්ඨාන සතිඤ්ඤිය, සතිබල, සතිසමෙබ්බාජ්ඣාධාන, සමමාසති වශයෙන් දක්වන්නේත් මේ මැ යි.

3-හිරි :- හිරි නම් සිතෙහි යෙදෙන, කායදුශ්චරිතාදියෙන් ලජ්ජාවන ස්වභාවය යි. කුලකාන්තාවක් මෙනි.

4-ඔත්තප්ප :- ඔත්තප්ප නම් සිතෙහි යෙදෙන කාය දුශ්චරිතාදියෙන් බිය වන ස්වභාවය යි. වෙසගනක් මෙනි.

මේ හිරි ඔත්තප්ප අතුරෙන් හිරිය ඇතුළතින් ම උපදින්නේ ය. ඔත්තප්පය පිටතින් උපදින්නේ ය. හිරියට තමා ම අධිපතිය. ඔත්තප්පයට ලෝකයා අධිපතිය. හිරියෙහි ස්වභාවය ලජ්ජාවය. ඔත්තප්පයෙහි ස්වභාවය භය යි. හිරිය කීකරු වීම ලක්ෂණ කොටැ ඇත්තේ ය. ඔත්තප්පය බිය වීම ලක්ෂණ කොට ඇත්තේ ය. ලෝකපාලක ධර්ම, දේව ධර්ම යනුත් මොහු මැ යි.

5-අලෝභ :- අලෝභ නම් සිතෙහි යෙදෙන අරමුණෙහි නොලැගෙන ස්වභාවය යි. පියුම් පතෙහි දිය මෙනි. මේ බලවත් කුශලයෙකි. කුශල මූලයෙකි. කුශල හේතුවෙකි.

6-අදෝස :- අදෝස නම් සිතෙහි යෙදෙන, අරමුණෙහි දූෂ්‍ය නො වන ස්වභාවය යි. අනුකුල මිත්‍රයකු මෙනි. මෙ ද බලවත් කුශලයෙකි. කුශල මූලයෙකි. මෙමනි යනුදු මේ ය. මේ අලෝභ අදෝෂයන් අතුරෙන් අලෝභය මසුරු මලයට ද අදෝසය දුශ්ශීල මලයට ද ප්‍රතිපක්ෂය. අලෝභය දානයට හේතු ය. අදෝෂය ශීලයට හේතු ය. ලෝභය දොස් මුවහ කරන හෙයින් අලෝභයෙන් ඇති දෝෂය දෝෂ වශයෙන්ම දක්වේ ය. ද්වේෂය ගුණ මකන හෙයින් අදෝසය ඇති ගුණය ගුණ වශයෙන් ම දක්වේ ය. අලෝභයෙන් ප්‍රිය විප්‍රයෝග දුඃඛය ද අදෝසයෙන් අප්‍රිය සම්ප්‍රයෝග

දුඃඛය ද අලෝභයෙන් ජාති දුක ද අදෝෂයෙන් ජරා දුක ද නැති වන්නේ ය. තව ද අදෝසයෙන් මෛත්‍රිය ගැනෙන බව දත යුතු.

7-තත්‍රමජ්ඣධත්තතා :- තත්‍රමජ්ඣධත්තතා නම් සිතෙහි යෙදෙන, ආරම්භණයන් පිළිබඳ සම්ප්‍රයුක්ත ධර්මයන් මධ්‍යසථ කරවන සවභාවය යි. අසුන් සම වැ යන කල්හි මධ්‍යසථ වන සාරථීයකු මෙහි. උපේක්ෂා යනු දු මේ ය. වේදනොපෙක්ෂාව අනෙකෙකි.

8-කායපසසද්ධි :- මෙහි කාය නම් වේදනාදි ස්කන්ධත්‍රය හෙවත් වෛතසික. පසසධි නම් සන්සිදුම. වෛතසිකයන්ගේ සන්සිදුම කායපසසද්ධි ය යි. එය වෛතසික දරථ ව්‍යපශමය ලක්ෂණ කොට ඇත්තේ ය. වෛතසිකයන් කලඹන උද්ධවවාදි ක්ලේශයන්ට ප්‍රතිපක්ෂ යි.

9-චිත්තපසසද්ධි :- චිත්ත නම් විඥානස්කන්ධය හෙවත් සිත, සිතෙහි සන්සිදුම චිත්තපසසද්ධිය යි. එය චිත්ත දරථ ව්‍යපශමය ලක්ෂණ කොට ඇත්තේ ය. චිත්තය කලඹන උද්ධවවාදි ක්ලේශයන්ට ප්‍රතිපක්ෂ යි.

10-කායලහුතා :- 11-චිත්තලහුතා. කාය චිත්ත පෙර කී සැටි මැයි. වෛතසිකයන්ගේ සැහැල්ලු බව කාය ලහුතාය. චිත්තයාගේ සැහැල්ලු බව චිත්තලහුතා ය. මොහු වනාහි වෛතසිකයන්ගේ හා චිත්තයාගේ ගුරු බව සන්සිදුවීම ලක්ෂණ කොට ඇත්තාහ. ඔවුන්ගේ ම බර බැව් කරන චීනමිධාදි ක්ලේශයන්ට ප්‍රතිපක්ෂ යි.

12-කායමුදුතා :- 13-චිත්තමුදුතා. වෛතසිකයන්ගේ මෘදු බව කායමුදුතාය. චිත්තයාගේ මෘදු බව චිත්තමුදුතාය. ඔව්හු වනාහි වෛතසික චිත්තයන්ගේ තද බව සන්සිදුවීම ලක්ෂණ කොට ඇත්තාහ. ඔවුන්ගේ ම තද බැව් කරන දිට්ඨිමානාදි ක්ලේශයන්ට ප්‍රතිපක්ෂ යි.

14-කායකමමඤ්ඤතා :- 15-චිත්ත කමමඤ්ඤතා, වෛතසිකයන්ගේ කර්මන්‍යභාවය - ක්‍රියාවෙහි යෝග්‍යත්වය කායකමමඤ්ඤතාය. චිත්තයාගේ කර්මන්‍යභාවය චිත්ත කමමඤ්ඤතාය. ඔව්හු වනාහි කායචිත්තයන්ගේ අකර්මන්‍ය භාවය සන්සිඳුවීම් ලක්ෂණ කොටැ ඇත්තාහ. ඔවුන් ගේ ම අකර්මන්‍ය භාවය කරන කාමච්ඡන්දාදී නීවරණයන්ට ප්‍රතිපක්ෂ යි.

16-කායපාගුඤ්ඤතා :- 17-චිත්තපාගුඤ්ඤතා. වෛතසිකයන්ගේ ප්‍රගුණත්වය කායපාගුඤ්ඤතාය, චිත්තයාගේ ප්‍රගුණත්වය චිත්තපාගුඤ්ඤතාය. ඔහු වනාහි කාය චිත්තයන්ගේ ගිලන් බව සන්සිඳුවීම් ලක්ෂණ කොටැ ඇත්තාහ. ඔවුන්ගේ ගිලන් බව කරන අසසද්ධියාදියට ප්‍රතිපක්ෂ යි.

18-කායච්ඡිකතා :- 19-චිත්තච්ඡිකතා :- වෛතසිකයන්ගේ සෘජුභාවය කායච්ඡිකතාය. චිත්තයාගේ සෘජු භාවය චිත්තච්ඡිකතාය. ඔව්හු ද වනාහි කායචිත්තයන්ගේ සෘජුභාවය ලක්ෂණ කොටැ ඇත්තාහ. ඔවුන්ගේ ම කුටීල භාවය කරන මායාසාධේයාදී පාපධර්මයන්ට ප්‍රතිපක්ෂ යි.

මේ කායපසසද්ධි ආදී වෛතසික ම යුගල යුගල වැ ප්‍රතිපක්ෂ ධර්මයන් නසාලයි. සෙස්සන්ගේ එසේ ප්‍රතිපක්ෂ ධර්ම නසාලීමෙක් නැත. එහෙයින් මොවුන්ගේ ම යුගලත්වය දක්වන ලදී. තව ද කායපසසද්ධි ආදී තන්හි කායශබ්දයෙන් රූපකායයාගේ ද සන්සිඳුම් ආදිය වේ ය යි ගන්නේ ය.

සද්ධාදී මේ වෛතසික එකුන්විස්ස (19) සෝභන සිත්හි පමණක් යෙදේ. (සෝභන සිත් පාඩමේ බලනු)

ප්‍රශ්න

1. සද්ධා සති දෙකෙහි සවභාව හා හේද දක්වනු
2. හිරි ඔත්තප්ප විස්තර කරනු.
3. අලෝභ අදෝසයන්ට ප්‍රතිපක්‍ෂාදිය දක්වනු
4. පසසද්ධි ආදිය ම කාය චිත්ත වශයෙන් ද්විවිධ කොට දැක්වූයේ කිම ?
5. මේ සද්ධාදී එකුන්විසි සෝභන සාධාරණ කවර කවර සිත්හි යෙදේ ද? කවර කවර සිත්හි නො යෙදේ ද?

2-7 වන පාඨම

විරති තුන

1-සමමා වාචා 2-සමමාකමමන්ත 3-සමමාආජීව යන තුන විරති වෛනසිකය යි යට දක්වන ලදි. ඔවුන්ගේ ආකාර මෙසේ ය.

1-සමමාවාචා, සමමාවාචා යනු යහපත් වචනය. එනම් මිථ්‍යා වචනයෙන් වැළකීමය. ඒ වනාහි මුසාවාදයෙන් වැළකීමය, පිසුණා වචනයෙන් වැළකීමය. එරූෂ වචනයෙන් වැළකීමය, සම්ඵසලාපයෙන් වැළකීමය යි චතුර්විධ වේ.

2-සමමාකමමන්ත. සමමාකමමන්ත යනු යහපත් ක්‍රියාය. එනම් මිථ්‍යා ක්‍රියාවන්ගෙන් වැළකීම ය. ඒ වනාහි ප්‍රාණඝාතයෙන් වැළකීමය. අදින්නාදානයෙන් වැළකීමය. කාමමිථ්‍යාවාරයෙන් වැළකීමය යි ත්‍රිවිධ වේ.

3-සමමාආජීව. සමමාආජීව යනු යහපත් දිවි පැවැත්ම ය. එනම් මිථ්‍යා ආජීවයෙන් වැළකීමය. ඒ වනාහි ආජීවය උදෙසා මුසාවාදයෙන් වැළකීමය, පිසුණ වචනයෙන් වැළකීමය. එරූස වචනයෙන් වැළකීමය. සම්ඵප්පලාපයෙන් වැළකීමය. ප්‍රාණඝාතයෙන් වැළකීමය. අදිත්තාදානයෙන් වැළකීමය. කාමමිථ්‍යාවාරයෙන් වැළකීම ය යි සප්තවිධ වේ. කුහන ලපනාදියෙන් වැළකීම් වශයෙන් අනෙක විධ ද වේ.

මේ විරති වනාහි සම්පත්ත වශයෙන් ද සමාදාන වශයෙන් ද සමුච්ඡේද වශයෙන් ද යි තුන් ආකාරයකින් ලැබේ. සමාදානයක් හෝ සමුච්ඡේදයක් හෝ නැති වූ හුදෙක් ප්‍රාස්තාවික වශයෙන් මුසාවාදාදියෙන් වැළකීමෙහි දී සම්පත්ත විරතිය වේ. පන්සිල් සමාදන්වීම් ආදි වශයෙන් වැළකීමෙහි සමාදාන විරතිය වේ. සෝවාන් ආදි මාර්ගයන්ගේ වශයෙන් සහමුලින් වැළකීමෙහි සමුච්ඡේද විරතිය වේ.

එබැවින් මේ විරති ලෝකෝත්තර සිත්හි නියත වශයෙන් එකවිට තුන ම ලැබෙන බව ද ලෞකික සිත් අතුරෙන් කාමාවචර කුශල සිත් අටෙහි පමණක් වෙන් වෙන් වූ ඒ ඒ අවස්ථාවන්හි ලැබෙන බව ද දැනගත යුතුය. ඒ එසේ මැ යි. සොතාපත්ති මග්ගාදි ලෝකොත්තර සිත් අටෙහි විරති තුන එක විට ම යෙදේ. යෙදෙන්නේත් සියලු අවස්ථාවන්හි මැ යෙදේ. කාමාවචර කුසල සිත් අටෙහි වාග්දුශ්චරිත සංඛ්‍යාත මුසාවාදාදියෙන් වැළකෙන අවස්ථාවෙහි සමමාවාවා ව යෙදේ. සමමාකමන්ත, සමමාආජීව නො යෙදේ. කාදුශ්චරිත සංඛ්‍යාත ප්‍රාණඝාතාදියෙන් වැළකෙන අවස්ථාවෙහි සමමාකමන්තය යෙදේ. සමමාවාවා සමමාආජීව නො යෙදේ. මිථ්‍යා ආජීව සංඛ්‍යාත ජීවිතය සඳහා බොරුකීම් ආදියෙන් වැළකෙන අවස්ථාවන්හි සමමාආජීවය යෙදේ. සමමාවාවා සමමාකමන්ත නො යෙදේ. එබැවින් මොව්හු අනියත යෝගී නම් වෙත්.

තව ද "ශීල"යයි දක්වනු ලබන්නේ බොහෝ සෙයින් මේ විරති බව දත යුතු. විරති වෛතසික කුසල් වුවත් මහගත සිත්හි කැලෑ ම නො යෙදෙන්නේ ය.

ප්‍රශ්න

1. විරති කවරේ ද? එකක් පාසා විස්තර කරනු
2. මොව්හු කවර සිත්හි යෙදෙද් ද? කවර සිත්හි නොයෙදෙද්ද?
3. කුමක් හෙයින් මොව්හු අනියතයෝගී ය යි කියනු ලැබෙත් ද?
4. සමපත්ත, සමාදාන, සමුච්ඡේද, විරති විස්තර කරනු.
5. කාමාවචර කුසල් සිතෙක සමමාආජීවය යෙදෙන සැටි දක්වනු.

2-8 වන පාඨම

අප්පමඤ්ඤ-පඤ්ඤා

කරුණා, මුදිතා යන වෛතසික දෙක අප්පමඤ්ඤා නමැ යි යට දක්වන ලද්දේ ය. ඔවුන්ගේ ආකාර මෙසේ යි.

1-කරුණා, කරුණා නම් දුක් විදින්නකු දුටු විට සිතේ උපදින අනුකම්පා ස්වභාවය. එය අනුන්ගේ දුක් දුරු කරනු කැමැත්ත ලක්ෂණ කොට ඇත්තේ ය. එයින් අනුන් දුක් දුරු කළා හෝ නො කළා හෝ කාරණයෙක් නොවේ. කරුණාවට නිමිත්ත දුක් විදින සත්ත්වයෝ ය.

2-මුදිතා, මුදිතා නම් සුව විදිත්තකු දුටු විට සිතේ උපදින මෝදන ස්වභාවය යි. එය මෙරමා ගේ සම්පත් අනුමෝදන් වනු ලක්ෂණ කොටැ ඇත්තේ ය. මුදිතාවට නිමිත්ත සුඛිත සත්ත්වයෝ යි.

අප්‍රමාණ සත්ත්වයන් අරමුණු කොටැ පවත්නා බැවින් මේ වෛතසික දෙක අප්‍රමාණයා යයි කියනු ලැබේ. මෙතනා, කරුණා, මුදිතා, උපෙකො යයි අප්‍රමාණයා සතරෙකි. ඔවුන් අතුරෙන් මෙතනාව “අදොස” නාමයෙන් ද උපෙකාව “තත්‍ර මජ්ඣානතා” නාමයෙන් ද යට දක්වන ලදී.

මේ අප්‍රමාණයා වෛතසික දෙක වනාහි පඨමජ්ඣාන, දුතියජ්ඣාන, තතියජ්ඣාන, චතුස්ථජ්ඣාන කුසල විපාක ක්‍රියා සිත් දොළොස ය. කාමාවචර කුසල සිත් අට ය, සහේතුක කාමාවචර ක්‍රියා සිත් අට ය යන අටවිසි (28) සිත්හි යෙදෙන්නේත් එබඳු අනුකම්පාවක් හෝ මෝදනයක් ඇති විටෙක ය. එසේත් එකක් මුත් දෙකම එක විට නො යෙදෙන්නේ ය. ඒ එසේ මැයි, කරුණාව ඇති විට මුදිතාව ද, මුදිතාව ඇති විට කරුණාව ද නොයෙදේ. එ බැවින් මොහු දෙදෙන ද අනියතයෝගී නම් වෙත්. කරුණා, මුදිතා දෙක උපෙකො සහගත සිත්වල නො යෙදේ යයි සමහරු කියත්.

සෝභන පස්විස්සෙන් එකුත්විස්ස (19) ක් සෝභන සාධාරණය යි ද, තුනක් විරති ය යි ද, දෙකක් අප්‍රමාණයා ය යි ද, විශේෂ නම් කොටැ දැක්වූහ. සෙසු පඤ්ඤාව මෙහි ම දක්වනු ලැබේ.

පඤ්ඤා, අනිත්‍යාදි ප්‍රකාරයෙන් දැනගන්නේ ප්‍රඥා ය. මෙය බලසම්පන්න කුශලයෙකි. කුශල මූලයෙකි. මෙහිලා සඤ්ඤා, විඤ්ඤාණ, පඤ්ඤා යන තුනෙහි වෙනස දැන යුතු වේ. සඤ්ඤාව නීලාදි වශයෙන් අරමුණ හැඳිනීම් මාත්‍රයක් කරයි. ලක්ෂණාව බොධයක් නො කරයි. ලදරුවා සහ කහවණුව මෙනි. විඤ්ඤාණය

අරමුණ හැඳින්වීම ද ලක්ෂණවබෝධය ද කරයි. මාර්ගයට පැමිණ වීම නො කරයි. පිටිසරයා සහ කහවණුව මෙනි. ප්‍රඥාව ඒ සියල්ලම කරයි. රත්කරුවා සහ කහවණුව මෙනි. විමංසිද්ධිපාද, පඤ්ඤාන්ද්‍රිය, පඤ්ඤාබල, ධම්මවිචයසම්බොධිකා, සමමාදිට්ඨි යන නම් වලින් දක්වනු ලබන්නේත් මේ ප්‍රඥා මෑ යි, එය සඵඤ්ඤානාය දක්වා තියුණු වේ.

පඤ්ඤාව වනාහි ඥානසම්ප්‍රයුක්ත කාමාවචර සිත් 12 ය. මහගත - ලෝකොත්තර සිත් 35 යන සත්පාළිස් (47) සිත්හි යෙදෙන්නේ ය.

මෙසේ දෙපනස් වෛතසික හා ඔවුන්ගේ ස්වභාව උදෙසා නිද්දෙස වගයෙන් ද ඔවුන් යෙදෙන සිත් සම්ප්‍රයෝග වගයෙන් ද දක්වා ඉක්බිති මේ මේ සිත්වල මේ මේ වෛතසික යෙදෙන්නේ ය යි මතු පාඩම්වලින් වෛතසිකයන්ගේ සංග්‍රහනය දක්වනු ලැබේ.

ප්‍රශ්න

1. අප්‍රමඤ්ඤා දෙක විසාර කරනු.
2. කුමක් හෙයින් ඔවුනට "අප්‍රමඤ්ඤ"ය යි කියනු ලැබේ ද?
3. ඔව්හු කවර කවර සිත්හි යෙදෙද්ද ? කවර කවර සිත්හි නො යෙදෙද් ද?
4. පඤ්ඤාව පැහැදිලි කොට එහි නාමාන්තර දක්වනු. පඤ්ඤාව කවර කවර සිත්හි යෙදේ ද? කවර කවර සිත්හි නො යෙදේ ද?

2-9 වන පාඨම

ලෝකෝත්තර සිත්හි යෙදෙන වෛතසික

සංකේත වශයෙන් ලෝකෝත්තර සිත් අටක් ද විස්තර වශයෙන් 40 ක්ද ලැබෙන ක්‍රමය විතත පාදයෙහි 20 වන 21 වන, 23 වන පාඨමවලින් දක්වන ලද්දේය. එහි සංකේත ක්‍රමය ශුඡ්‍ය විදර්ශකයාගේ ද විස්තර ක්‍රමය සමථයානිකයාගේ ද වශයෙන් ය. ශුඡ්‍ය විදර්ශකයාගේ වූවත් ලෝකෝත්තර සිත් ප්‍රථමධ්‍යානික ලෝකෝත්තර සිත් හා සමාන වැ මැ උපදෙස් ය.

එබැවින් විස්තර ක්‍රමයේ සිත්වල වෛතසික දැක්වූ කල්හි සංකේත ක්‍රමයේ සිත්වල ද වෛතසික දැක්වුණා නම් වේ. එබැවින් මෙහි විස්තර ක්‍රමයේ ම දක්වමු.

1. ප්‍රථමධ්‍යාන ලෝකෝත්තර සිත් අටෙකි. (විතත පාද 23 වන පාඨම බලනු) එහි අන්‍යසමාන වෛතසික 13 ද අප්‍රමාදඤා දෙක හැර සෝභන 23 ද යන සතිස් (36) වෛතසික යෙදේ. මාර්ග සිතට අරමුණ නිව්‍යය. අප්‍රමාදඤාවන්ට අරමුණ දුඤ්ඤා සුඤ්ඤා සත්තයෝ ය. එබැවින් සත්තාරමමණික අප්‍රමාදඤා දෙක නිව්‍යාරමමණික මාර්ග සිත්හි නොයෙදෙන බව දන යුතු

2. දුතියජ්ඣාන ලෝකෝත්තර සිත් අටෙකි. එහි විතර්කය හැර සෙසු අඤාඤාසමාන 12 ද ප්‍රථමධ්‍යානයට කී සෝභන 23 ද වන පන්තිස් (35) වෛතසික යෙදේ. දුතියජ්ඣානයෙහි විතර්කය නො ලැබෙන පරිදි (විතතපාද 14 වන පාඨමේ) විස්තර කරන ලද්දේ ය.

3. තතියජ්ඣාන ලෝකෝත්තර සිත් අටෙකි. එහි විතර්ක විචාර හැර සෙසු අඤාඤාසමාන 11 ද ප්‍රථම ධ්‍යානයට කී සෝභන

23 ද යන සූතියේ (34) වෛතසික යෙදේ. තනියජ්ඣානයෙහි විතර්ක, විචාර නො යෙදෙන පරිදි ද යට දක්වන ලදී.

4. චතුස්ඡ්ඣාන ලෝකෝත්තර සිත් අටෙකි. එහි විතර්ක, විචාර, ප්‍රීති යන වෛතසික තුන හැර සෙසු අඤ්ඤාසමාන 10 ද ප්‍රථමධ්‍යානයට කී සෝභන 23 ද යන තෙතියේ (33) වෛතසික යෙදේ. චතුස්ඡ්ඣානයෙහි විතර්ක, විචාර, ප්‍රීති නො යෙදෙන සැටි ද යට දක්වන ලදී.

5. පඤ්චමජ්ඣාන ලෝකෝත්තර සිත් ද අටෙකි. එය විතර්ක, විචාර, ප්‍රීති වෛතසික තුන හැර සුඛ වෙනුවට උපේක්‍ෂාව ගෙනැ සෙසු අඤ්ඤාසමාන 10 ද ප්‍රථමධ්‍යානයට කී සෝභන 23 දැයි වෛතසික තෙතියක් (33) යෙදේ. සුඛ වෙනුවට උපේක්‍ෂා ගැනුමේ හේතු ද යට දක්විණි.

පඤ්චකනය, චතුෂ්කනය යයි ධ්‍යාන ක්‍රම දෙකෙකි. එයින් පඤ්චකනය මඤ්ජුරාඥයාගේ වශයෙන් ද චතුෂ්කනය තික්‍ෂණ ප්‍රාඥයාගේ වශයෙන් ද වදාළේ ය. විතතපාදයේ හා මෙහි හා පඤ්චකනය දක්විණි. විතර්ක, විචාර දෙකම එක විට දුරු කරන්නේ චතුෂ්කනයෙන් ධ්‍යානලාභී වේ. එවිට "විතකක විචාර පීති සුඛෙකගතා සහිතං පට්මජ්ඣානං, පීති සුඛෙකගතා සහිතං දුතියජ්ඣානං, සුඛෙකගතා සහිතං තනියජ්ඣානං උපෙක්‍ෂකගතා සහිතං චතුස්ඡ්ඣානං" යි ගත යුතු යි. සූත්‍ර පිටකයෙහි මේ චතුෂ්කනය ආයේ යැ.

ජතතිංස පඤ්චතිංසා ච චතුත්තිංස යථාකමං
තෙත්තිංසද්වයමිච්චෙවං - පඤ්චධ්‍යානුත්තරෙධීතා

ප්‍රශ්න

1. ප්‍රථමධ්‍යාන ලෝකෝත්තර සිත් අටෙහි වෛතසික කෙනෙක් යෙදෙද් ද? ඔහු කවරහු ද?
2. දූතියජ්ඣාන ලෝකෝත්තර සිත් අටෙහි කෙනෙක් යෙදෙද් ද? ඔහු කවරහු ද?
3. තතියජ්ඣාන ලෝකෝත්තර සිත් අටෙහි කොතෙක් ද? කවරහු ද?
4. චතුරුප්ඡ්ඣාන ලෝකෝත්තර සිත් අටෙහි කොතෙක් ද? කවරහු ද?
5. පඤ්චමජ්ඣාන ලෝකෝත්තර සිත් අටෙහි කෙනෙක් ද? කවරහු ද?
6. ධ්‍යාන සම්බන්ධ නුච්ච ලෝකෝත්තර සිත් අටෙහි වෛතසික කෙනෙක් යෙදෙද් ද? කවරහු ද?
7. ධ්‍යාන චතුෂ්ක නය, පංචක නය විස්තර කරනු.

2-10 වන පාඩම

මහග්ගන සිත්හි යෙදෙන වෛතසික

රූපාවචර, අරූපාවචර සිත් මහග්ගන නම්. (චිත්තපාද 4 වන පාඩම බලනු) ඒ සියල්ල 27 ක් වූවත් මෙහි කොටස් පසකට බෙදනු ලැබේ. පටමජ්ඣාන සිත්, දූතියජ්ඣාන සිත්, තතියජ්ඣාන සිත්, චතුරුප්ඡ්ඣාන සිත්, පංචමජ්ඣාන සිත් යන වගයෙනි.

1. පටමජ්ඣාන සිත් කුසල, විපාක, ක්‍රියා වශයෙන් තුනෙකි. එහි අක්කුක්ඛසමාන 13 ය . විරති තුන හැර සෝභන 22 ය යන පන්තිස් (35) වෛතසික සංග්‍රහ වේ. සුවිසුද්ධ සීල, සම්පන්නයකු -ගේ චිත්ත සමාධිය පිණිස මහගගන වඩනු ලැබේ. කාය දුශ්චරිත වාග් දුශ්චරිත මිථ්‍යා ආජීවයන්ගේ විසෝධනය පිණිස හෝ ඔවුන්ගේම සමුච්චේද පටිපාසසම්භන පිණිස නොවඩනු ලැබේ. එබැවින් මහගගන සිත්හි විරති තුන නො යෙදෙන බැව් දත යුතු.

තව ද මෙහි අප්‍රමක්කුක්ඛා දෙකින් එකක් මුත් දෙක ම එක වර නො යෙදේ (8 වන පාඩම බලනු)

2. දුතියජ්ඣාන සිත් කුසල, විපාක, ක්‍රියා වශයෙන් තුනෙකි. හි ප්‍රථමධ්‍යාන ත්‍රිකයට කී වෛතසිකවලින් විතර්කය හැර සෙසු සුතිස් (34) වෛතසික සංග්‍රහ වේ. දුතියජ්ඣාන විතර්ක රහිත වැ මැ උපදනේ ය.

3. තතියජ්ඣාන සිත් කුසල, විපාක ක්‍රියා වශයෙන් තුනෙකි. එහි ප්‍රථමධ්‍යානයට කී වෛතසිකවලින් විතර්ක විචාර දෙක හැර සෙසු තෙතිස් (33) වෛතසික සංග්‍රහ වේ. තතියජ්ඣාන විතර්ක, විචාර රහිත වැ මැ උපදනේ ය.

4. චතුස්ථජ්ඣාන සිත් කුසල, විපාක, ක්‍රියා වශයෙන් තුනෙකි. එහි ප්‍රථමධ්‍යානයට කී වෛතසිකවලින් විතර්ක, විචාර පති හැර සෙසු දෙතිස් (32) වෛතසික සංග්‍රහ වේ. චතුස්ථජ්ඣානය විතර්ක, විචාර, ප්‍රීති රහිත වැ මැ උපදනේ ය.

5. පංචමජ්ඣාන සිත් පසළොසෙ (15) කී. පංචමජ්ඣාන කුසල, විපාක, ක්‍රියා තුන හා අභගසමත්තයෙන් එහි මැ ඇතුළත් කරන ලද අරුපාවචර සිත් 12 වශයෙන් ය. පංචමජ්ඣානයෙහි ඇත්තේ උපෙකා, ඒකග්ගතා යන අභග දෙක යි. අරුපාවචර සිත්හි දු එදෙක මැ යි. (විත්තපාද 23 වන පාඩම බලනු) ඒ

පංචමච්ඡදාන සිත් පසළොසෙහි වතුන්ථ්ඡදානයට කී චෛතසික වලින් අප්පමඤ්ඤා දෙක හැර සෙසු සමතිස් (30) චෛතසික සංග්‍රහ වේ. මෙහි සුඛ වෙනුවට උපෙක්‍ෂා ගත යුතුයි.

මෙසේ සත්විසි (27) මහග්ගත සිත්හි ධ්‍යාන පංචක වශයෙන් පස් ආකාරයෙකින් චෛතසික සංග්‍රහ වූයේ ය.

පඤ්චතිංස වතුන්තිංස තෙත්තිංස ව යථාක්කමං,
ඛත්තිංසවෙව තිංසෙති පඤ්චධාව මහග්ගතෙ

ප්‍රශ්න

1. ධ්‍යාන පංචකයෙහි යෙදෙන චෛතසික පිළිවෙලින් දක්වනු
2. පංචමධ්‍යානයට සිත් කීයක් ඇතුළත් ද? ඒ කවරේ ද?
3. මහග්ගත සිත්හි කුමක් හෙයින් විරති නො යෙදේ ද?
4. එහි අප්පමඤ්ඤා යෙදෙන ක්‍රමය දක්වනු
5. උඛත්පිරිසෙයින් සියල්ල සංග්‍රහ ගාථාවක් දක්වනු.

2-11 වන පාඨම

කාමාවචර සෝභන සිත් හි යෙදෙන චෛතසික

කාමාවචර සෝභන නම් කාමාවචර කුසල සිත් 8 ය. කාමාවචර සහේතුක විපාක සිත් 8 ය, කාමාවචර සහේතුක ක්‍රියා සිත් 8 යන සුවිසි (24) විභතයෝ ය. (විභතපාද 11 වන, 12 වන, 13 වන පාඨමි බලනු)

1-2 ඔවුන් අතුරෙන් සෝමනස්ස සහගත ඥාණ සම්පයුතත අසංඛාර, සසංඛාර යන පළමුවන දෙවන කුසල් සිත් යුවලෙහි අඤ්ඤාසමාන 13 ය, සෝභන 25 ය, යන අටතිස් (38) වෛතසික සංග්‍රහ වේ. එහිදු විරති, අප්පමඤ්ඤා පසින් එකවැඩ එකක්ම මුත් දෙකක් හෝ කීපයක් හෝ නො යෙදේ.

ඒ එසේ මැ යි. විරති යෙදුනොත් අප්පමඤ්ඤා නො යෙදේ. අප්පමඤ්ඤා යෙදුනොත් විරති නො යෙදේ. ඔවුන් අතුරෙනු දු එකක් යෙදුණොත් අනික නො යෙදෙන බව දනගුතු. විරති ව්‍යතික්‍රමණය කළයුතු වස්තු අරමුණු කොටැ ඇත්තේ ය. අප්පමඤ්ඤා සත්ත්වයන් අරමුණු කොට ඇත්තේ ය. මේ ඔවුන් එක විට නො යෙදීමේ හේතු යි.

3-4 සොමනසස සහගත ඥාණවිප්පයුත්ත අසංඛාර සසංඛාර යන තුන්වන සතරවන කුසල් සිත් යුවලෙහි පඤ්ඤා වෛතසිකය හැර සෙසු සත්තිස (37) යෙදේ. ඥාණ විප්පයුතත හෙයින් මෙහි පඤ්ඤාව නැති.

5-6 උපෙකා සහගත ඥාණසම්පයුත්ත අසංඛාර සසංඛාර යන පස්වන සවන කුසල් සිත් යුවලෙහි පඤ්ඤාව යෙදේ. ජිතිය නො යෙදේ. එබැවින් එහි වෛතසික සත්තිසෙ (37) කි. ඥාණ සම්පයුත්ත හෙයින් ප්‍රඥා යෙදිණි. උපෙකා සහගත හෙයින් ප්‍රීති නො යෙදිණි.

7-8 උපෙකා සහගත ඥාණවිප්පයුත්ත අසංඛාර සසංඛාර යන සත්වන අටවන කුසල් සිත් යුවලෙහි පඤ්ඤා ජිති දෙක ම හැර සෙසු සතිස් (36) වෛතසික යෙදේ. ඥාණ විප්පයුත්ත හෙයින් පඤ්ඤා නැති. උපෙකා සහගත බැවින් ප්‍රීති ද නැති. මේ සියලු සිත්හි විරති, අප්පමඤ්ඤාවන්ගෙන් එකක් එකක් ම යෙදෙන බව පෙර කී සේ මැ යි.

මේ කාමාවචර කුසල සිත් අටෙහි
වෛතසික යෙදෙන ක්‍රමය යි.

සහේතුක කාමාවචර ක්‍රියා සිත් අටෙහි (චිත්තපාද 13 පාඨම බලනු) යට දැක්වුණු වෛතසික ම විරති රහිත වැ පිළිවෙළින් යෙදේ. මේ ක්‍රියා සිත් උපදනේ රහතන්ට ම ය. විරති නියත යෙන් කුසල් ය. රහතන්ට කුසල් සිත් නූපදනා ක්‍රියා සිත්හි විරති නො යෙදෙන්නේ ය.

මේ සහේතුක කාමාවචර ක්‍රියා සිත් අටෙහි
වෛතසික යෙදෙන ක්‍රමය යි.

සහේතුක කාමාවචර විපාක සිත් අටෙහි කාමාවචර කුසල විත්තයන්ට දැක්වූ වෛතසික මැ විරති, අප්පමඤ්ඤා රහිත වැ යෙදේ. විපාක සිත්වල විරති හා අප්පමඤ්ඤා නොයෙදෙන බව දත යුතු.

මේ සහේතුක කාමාවචර විපාක සිත් අටෙහි
වෛතසික යෙදෙන ක්‍රමය යි

සිත් අසංඛාර, සසංඛාර වීමෙහි ලා වෛතසිකයන්ගේ
උභතාතිරික්තභාවයෙන් හේතු නො වන්නේ ය.

අධ්‍යානිංස සත්‍යනිංසද්වයං ඡන්තිංසකං සුභෙ
පඤ්චනිංස වතුන්තිංසද්වයං තෙත්තිංසකා ක්‍රියෙ.

තෝතිංස පාතෙ ධන්තිංසද්වයෙකතතිංසකං භවෙ,
සහෙතුකාමාවචර පුඤ්ඤ පාකක්‍රියාමනෙ.

ප්‍රශ්න

1. සෝමනසස සහගත ඤාණ සම්පයුත්ත අසංඛාර කුසල විතතයෙහි යෙදෙන වෛතසික කවරේ ද? එකචරෙක යෙදෙන්නේ කෙතෙක්ද ?
2. සෙසු කුසල සිත් සතෙහි ද වෛතසික යෙදෙන ක්‍රමය දක්වනු.
3. සහේතුක කාමාවචර විපාක ක්‍රියා සිත්වල වෛතසික යෙදෙන සැටි ක්‍රමයෙන් දක්වනු.
4. විපාක සිත්හි අප්‍රමඤ්ඤා විරති නො යෙදෙන්නේ කිම?
5. ක්‍රියා සිත්හි විරති නො යෙදෙන්නේ කිම?
6. විත්තයන්ගේ අසංඛාර සසංඛාර භාවයට වෛතසිකයන්ගේ යෙදීම හෝ නො යෙදීම හේතු වේ ද? පැහැදිලි කරනු.

2-12 වන පාඨම

අකුසල සිත්හි යෙදෙන වෛතසික

1. අකුසල සිත් දොළොසෙකි. එයින් පළමුවන අසංඛාරික (සෝමනසස සහගත දිට්ඨිගතසම්පයුත්ත අසංඛාරික) සිතෙහි අන්‍යසමාන 13 ය. (මොහ, අහිරික, අනොත්තප්ප, උද්ධච්ච යන) අකුසල සාධාරණ 4 ය. ලෝභ, දිට්ඨි 2 යන එකුන්විසි (19) වෛතසික සංග්‍රහ වේ.

3. දෙවන අසංඛාරික (සෝමනස්ස සහගත දිට්ඨිගත විප්පයුත්ත අසංඛාර) සිතෙහි අන්‍යසමාන 13 ය. අකුසල සාධාරණ 4 ය. ලෝභ, මාන දෙකය, යන එකුන්විසි (19) වෛතසික සංග්‍රහ වේ.

5. තෙවන අසංඛාරික (උපෙකධා සහගත දිට්ඨිගත සම්පයුත්ත අසංඛාරික) සිතෙහි ප්‍රීතිය හැර සෙසු අන්‍ය සමාන 12 ය. අකුසල සාධාරණ 4 ය. ලොභ දිට්ඨි දෙක ය යන අටළොස් (18) වෛතසික සංග්‍රහ වේ.

7. සතරවන අසංඛාරික (උපෙකධා සහගත දිට්ඨිගත විප්පයුත්ත අසංඛාරික) සිතෙහි ප්‍රීතිය හැර සෙසු අන්‍ය සමාන 12 ය. අකුසල සාධාරණ 4 ය, ලොභ, මාන දෙක ය යන අටළොස් (18) වෛතසික සංග්‍රහ වේ.

9. පස්වන අසංඛාරික (දොමනස්ස සහගත පටිස සම්පයුත්ත අසංඛාර) සිතෙහි ප්‍රීතිය හැර සෙසු අන්‍ය සමාන 12 ය. අකුසල සාධාරණ 4 ය දොස, ඉසසා, මච්ඡරිය, කුක්කුච්ච 4 ය යන සම්විසි (20) වෛතසික සංග්‍රහ වේ. ඉසසා, මච්ඡර, කුක්කුච්ච, අනියතයෝගී බව යට කියන ලදී. එ බැවින් ඔවුන් යෙදෙත් හොත් එක වර එකක් ම මුත් දෙකක් හෝ තුනම හෝ නො යෙදෙන බව දතයුතු.

2-4-6-8-10 සසඛාරික සිත් පසෙහි යට දැක් වූ වෛතසික ම පිළිවෙළින් ඒන මිද්ධය හා සමග යෙදේ. එවිට දෙවන, සතර වන සිත් දෙකෙහි වෛතසික 21 බැගින් ද, සවන, අටවන සිත් දෙකෙහි විස්ස (20) බැගින් ද, දසවන සිතෙහි දෙවිස්ස බැගින් (22) ද ඇත.

11. එකොලොස් වන (උඩවව සහගත) සිතෙහි ජන්ද, පීති දෙක හැර සෙසු අන්‍යසමාන 11 ය. අකුසල සාධාරණ 4 ය යන පසළොස් (15) වෛතසික සංග්‍රහ වේ.

12. දොළොස්වන (විවිකිච්ඡා සහගත) චිත්තයෙහි සඵ චිත්ත සාධාරණ 7 ය, ජන්ද, පීති, අධිමොක්ඛ හැර ප්‍රකීණික 3 ය. අකුසල සාධාරණ 4 ය, විවිකිච්ඡාය යන පසළොස් (15) වෛතසික සංග්‍රහ වේ. නිශ්චය කිරීම් ලක්ෂණ වූ අධිමොක්ඛය විවිකිච්ඡා චිත්තයෙහි නූපදනේ ය.

මෙසේ අකුසල සිත් දොළොසෙහි වෙන් වෙන් ගණන් වශයෙන් සත් ආකාරයෙකින් වෛතසික සංග්‍රහ වෙයි. පරීක්ෂායෙන් යොදා බලනු.

එකුනවිසධාරස විසෙකවිස විසති
වෙවිස පණ්ණරසෙති සත්තධා කුසලෙ ධීතා
සාධාරණ ව චත්තාරො සමානා ව දසාපරෙ
චුද්දසෙනෙ පච්චවනති සබ්බාකුසලයොගිනො.

ප්‍රශ්න

1. සෝමනසස සහගත දිට්ඨිගත සම්පයුත්ත අසංඛාර චිත්තයෙහි වෛතසික කෙතෙක් යෙදෙද් ද? ඔහු කවරහු ද?
2. සෙසු අකුසල් සිත් එකොලොසෙහි යෙදෙන වෛතසික ද වෙන් වෙන් වශයෙන් පැහැදිලිව දක්වනු.
3. අනියතයෝගී වෛතසික යෙදෙන සිත් දක්වනු.
4. සඵාකුසලයෝගී වෛතසික කෙතෙක් ද? කවරහු ද?

5. අධිමොක්ෂය නො යෙදෙන සිත කිමෙක් ද? හේතු කිම?

6. වෙන් වෙන් ගණන් වශයෙන් බලත් හොත් අකුසල සිත් දොළොසෙහි වෛතසික කී ආකාරයෙකින් යෙදෙද් ද?

2-13 වන පාඩම

අහේතුක සිත්හි යෙදෙන වෛතසික

අහේතුක සිත් අටළොසෙකි. (චිත්තපාද 8 වන, 9 වන, 10 වන පාඩම් බලනු). එහි යෙදෙන වෛතසික පහසු පිළිවෙළින් මෙහි දක්වනු ලැබේ.

18. සොමනස්ස සහගත හසිතුප්පාදචිත්තයෙහි (චිත්තපාද 10 වන පාඩම බලනු) ඡන්දය හැර සෙසු අන්‍යසමාන දොළොස් (12) වෛතසික සංග්‍රහ වේ.

17. වොඤ්චන හෙවත් උපෙක්ඛා සහගත මනොද්චාරා-වර්ජන චිත්තයෙහි ඡන්ද, පීති දෙක හැර සෙසු අන්‍ය සමාන වෛතසික එකොළොස් (11) සංග්‍රහ වේ.

14. සෝමනස්ස සහගත සන්තීරණ චිත්තයෙහි (චිත්තපාද 9 වන පාඩම බලනු) ඡන්ද, විරිය හැර සෙසු එකොළොස් (11) අන්‍යසමාන වෛතසික සංග්‍රහ වේ.

16-6-13-7-15 මනෝධාතු ත්‍රිකයෙහි හා අහේතුක පටිසන්ධි යුගලයෙහි ඡන්ද, පීති, විරිය හැර සෙසු අන්‍ය සමාන වෛතසික දසය සංග්‍රහ වේ. මනෝධාතු ත්‍රිකය නම්, පඤ්චද්චාරාවර්ජනය ද අකුසල විපාක උපෙක්ඛා සහගත සම්පටිච්ඡනය ද, කුසල විපාක උපෙක්ඛා සහගත සම්පටිච්ඡනය ද යන සිත් තුනයි. මනෝ

විඤ්ඤාණ ධාතු මෙන් විශිෂ්ට වූ මනන කෘත්‍ය නැති බැවින් මේ සිත් තුන මනෝධාතු යයි කියනු ලැබේ. සිත් 89 ය සත්‍ය විඤ්ඤාණ ධාතු වශයෙන් බෙදත් හොත් වකුච්චිඤ්ඤාණවය වකුච්චිඤ්ඤාණ ධාතුවය සොතවිඤ්ඤාණද්වය සොතවිඤ්ඤාණ ධාතුවය ඝාණවිඤ්ඤාණද්වය ඝාණවිඤ්ඤාණ ධාතුවය, ජීව්හාවිඤ්ඤාණ ද්වය ජීව්හාවිඤ්ඤාණ ධාතුවය. කායවිඤ්ඤාණද්වය කායවිඤ්ඤාණ ධාතුවය. පඤ්චද්වාරාවර්ජනය හා සම්පට්ච්ජන යුගලය මනෝ ධාතුවය. සෙසු සිත් මනෝවිඤ්ඤාණ ධාතු යි.

අභේතුක පටිසන්ධි යුගලය නම් අකුසල විපාක උපෙක්ඛා සහගත සන්තීරණය කුසල විපාක උපෙක්ඛා සහගත සන්තීරණය යන සිත් දෙකයි.

1-2-3-4-5-8-9-10-11-12. දෙපස් විඤ්ඤාණයන්හි සර්වචිත්ත සාධාරණ වෛතසික සිත පමණක් මෑ සංග්‍රහ වේ. දෙපස් විඤ්ඤාණ නම්, අකුසල විපාක කුසල විපාක වශයෙන් දැක් වූ වකුච්චිඤ්ඤාණ දෙක ය. සෝතවිඤ්ඤාණ දෙක ය. ඝාණ විඤ්ඤාණ දෙක ය. ජීව්හාවිඤ්ඤාණ දෙක ය. කායවිඤ්ඤාණ දෙක ය යන සිත් දසය යි.

**ද්වාදසෙකාදස දස සත්‍යවාති චතුර්ඛිධො
අට්ඨාරසා හෙතුකෙසු චිත්තප්පාදෙසු සඝගහො**

මෙසේ අටළොස් අභේතුක සිත්හි වෙන් වෙන් ගණන් වශයෙන් සතර පරිද්දෙකින් වෛතසික සංග්‍රහය වන්නේය. සියලු සංග්‍රහ විධි එකතුකොට බලත් හොත් ලෝකෝත්තර සිත්හි පස් පරිදිය, මහග්ගත සිත්හි පස් පරිදි ය, කාමාවචර සොහන සිත්හි දොළොස් පරිදි ය, අකුසල සිත්හි සත් පරිදි ය. අභේතුක සිත්හි සතර පරිදිය යි තෙතිස් (33) ආකාර වේ.

ප්‍රශ්න

1. භසිතුප්‍යාද චිත්තයෙහි වෛතසික කෙතෙක් යෙදෙද්ද? ඔහු කවරහු ද?
2. පඤ්චද්වාරාවච්ඡිත මනෝද්වාරාවච්ඡිත සිත්හි යෙදෙන වෛතසික දක්වනු.
3. සත්තවිඤ්ඤාණ ධාතු වෙන් කොට දක්වා වක්‍රවිඤ්ඤාණ ධාතුවෙහි යෙදෙන වෛතසික දක්වනු.
4. අභේතුක පටිසංධිග්‍රහලය කිමෙක් ද? එහි කවර වෛතසික යෙදෙද් ද?
5. වෛතසිකයන්ගේ තෙතිස් සංග්‍රහ දක්වනු.

මෙතෙකින් දෙපණස් වෛතසික ද, ඔවුන්ගේ සවභාවයද, ඔවුන්ගේ සංප්‍රයෝග නය හා සංග්‍රහ නය ද දක්වා නිමියේ ය. සම්ප්‍රයෝග නය නම් එසසාදි එක් එක් වෛතසිකය මේ මේ සිත්හි යෙදෙන්නේ ය යි දැක් වූ ක්‍රම ය. සංග්‍රහ නය නම් සෝතාපත්තිමග්‍ර චිත්තාදි එක් එක් සිතෙහි මේ මේ වෛතසික යෙදෙන්නේ ය යි දැක් වූ ක්‍රමයයි. මෙහි වෛතසිකයන්ගේ ආකාර දැක්වූ තන්හි දීම සම්ප්‍රයෝග නය දක්වන ලද බැව් දත යුතු යි.

වෛතසික පාදය නිමි.

2-14 වන පාඨම

සංග්‍රහ ගීතිකා

- 1. එක උප ද නිරොද
එක අරමුණු වතුදු ඇති
මෙ සිව් ලකුණෙන් සිත හා
යුතු දෙපනස සිතැසි නම්

සිත සමග ඉපිද ඒ සමගම නැතිවන සිත ගත් අරමුණ ම ගෙන සිත පැවති තන්හිම පවත්නා දෙපනස වෛතසික නම්.

- 2. සසැට, පස්පණස
එකොළොස, සොළොස, සැත්තෑ
විසියයි සිත් පිළිවෙළින්
විතක් ඇ සය නො යෙදේ.

විතර්කාදී ප්‍රකීර්ණක සය නො යෙදෙන සිත් පිළිවෙළින් සසැටෙක (66) පස්පණසෙක (55) එකොළොසක (11) සොළොසෙක (16) සැත්තෑවෙක (70) විස්සෙක්ද (20) වේ.

- 3. පස්පණස, සසැට
අටසැත්තෑ දෙසැත්තෑ
එක් පණසෙකුත් සැත්තෑ
සිත්හි මේ සය යෙදෙතේ.

මේ සය යෙදෙන සිත් පිළිවෙළින් පස්පණසෙක (55) සසැටෙක (66) අටසැත්තෑවෙක (78) තෙසැත්තෑවෙක (73) එක් පණසෙක (51) එකුත් සැත්තෑවෙක් (69) ද වේ.

- 4. හැම අකුසල් සිව්-
 දෙනෙකි ලොබ මූලැ'තිදෙනෙකි
 දෝස මූලැ සතරෙකි එසේ
 දෙකෙකි සසකර සිත්හි

සතරෙක් සියලු අකුසල් සිත්හි යෙදේ. ලෝභ මූලික සිත්හි තුනෙක් ද, දෝස මූලික සිත්හි සතරෙක් ද වේ. සසංස්කාරික සිත්හි දෙකෙක් ද වේ.

- 5. විසිකිස විසිකිසිත්
 යුතු සිතෙහි දැයි මෙතුදුස
 දොළොස් අකුසල් සිත්හි මැ
 යෙදෙන්නේ පස් අයුරෙකින්

විවිකිච්ඡාව විවිකිච්ඡා සම්ප්‍රයුක්ත සිතෙහි යෙදේ. මෙසේ මේ තුදුස (14) දොළොස් අකුසල් සිත්හි මේ පස් ආකාරයෙන් යෙදේ.

- 6. සෝබන සාදාරණ
 එකුන්විසි තුන්විරති
 අපමන් දෙකෙකි, පැණ සහ
 මෙ පස්විසි වේ සෝබන

සෝබන සාදාරණ එකුන් විස්සෙක (19) විරති තුනෙක (3) අපමඤ්ඤ දෙකෙක (2) ප්‍රඥාවයැ යි මේ සෝබන වෛතසික පස්විසස (25) ය.

- 7. එකුන්විසි සෝබන
 සාදාරණ සිතැසි මේ
 එකුන් සැට සෝබන
 සිත්හි නියතින් වනුයේ

මේ සෝබන සාදාරණ එකුන් විස්ස (19) එකුන් සැට (59) සෝබන සිත්හි නියතයෙන් වන්නේ ය.

- 8. විරති තුන ලොච්ඡුරු
සිත්හි එකවිට නියතින්
කම්චැදැරී කුසල් අටු
වෙන වෙන යෙදේ කිසිදා

විරති තුන ලොච්ඡුරු සිත්හි එකවිට නියතයෙන් යෙදේ. කාමාවචර කුසල් සිත් අටෙහි වෙන් වෙන්වම අනියමින් යෙදේ.

- 9. සතිසෙක්, පන්තිසෙක්
සුතිසෙක්, තෙතිසෙක් යලි
තෙතිසෙක් යි පස්දහැන්,
කෙමෙන් ලොච්ඡුරු සිතූ වෙන්

ලොච්ඡුරු සිත්හි සතිසෙක (36) පන්තිසෙක (35) සුතිසෙක (34) තෙතිසෙක (33) නැවත තෙතිසෙකූ යි පිළිවෙළින් පස් අයුරකින් වේ.

- 10. පන්තිසෙක්, සුතිසෙක්
තෙතිසක්, දෙතිසෙක් තිසෙක්
මාගිය සිත්හි සිතූසී
යෙදෙන්නේ පස් පරිද්දෙන්

මහග්ගත සිත්හි පන්තිසෙක (35) සුතිසෙක (34) තෙතිසෙක (33) දෙතිසෙක (32) තිසෙකූ යි පිළිවෙළින් පස් අයුරකින් යෙදේ.

- 11. අටතිස් සත්තිස්
සත්තිස් සතිස් යුවලවූ
කම්චැදැරී කුසල් සිත්
අටෙහි වනුයේ නිසිලෙස්

කාමාවචර කුසල් සිත් අටෙහි පිළිවෙළින් අටතිස් (38) දෙකෙක සන්තිස් (37) දෙක දෙක ය. සතිස් (36) දෙකෙකැයි තුන් පරිද්දෙකින් යෙදේ.

- 12. පන්තිස් සූතිස්
සූතිස් තෙතිස් යුවළවැ
සහේ කම් වැදූරි
කිරිය සිත් අටවනුයේ

සහේතුක කාමාවචර ක්‍රියා සිත් අටෙහි පිළිවෙළින් පන්තිසෙක, (35) දෙකෙක, තෙතිසෙ (33) කැයි සිත් දෙක දෙකෙහි තුන් පරිද්දෙකින් වේ.

- 13. තෙතිස් දෙතිස් දෙතිස්
එක්තිස් සිතැසි යුවළ වැ
සහේ කම් වැදූරි
විවා සිත් අට වනුයේ

සහේතුක කාමාවචර සිත් අටෙහි පිළිවෙළින් තෙතිසෙක, දෙතිස් දෙකෙක, එක් තිසෙකැයි දෙක දෙකෙහි තුන් පරිද්දෙකින් වේ.

- 14. එකුන් විසි අටළොස්
විසි එක් විසි දෙවිසි
පසළොස් යි සිත් විදි
දොළොස් අකුසල් සිත් ලදි

දොළොස් අකුසල් සිත්හි ක්‍රමයෙන් එකුන් විස්සෙක, අටළොසෙක, විස්සෙක, එක් විස්සෙක, දෙවිස්සෙක, පසළොසකැයි සත් පරිද්දෙකින් වේ.

15. අන් සමන් දස හා
සාදාරණ සතර යන
තුදුස් සිතැසී සියලුම
අකුසල් සිත්හි යෙදෙතේ

සියලු අකුසල් සිත්හි (ඡන්ද - ජීති - අධිමොක්ක හැර) අන්‍ය සමාන දසයෙක් ද - අකුසල සාදාරණ සතරෙක් ද යි තුදුස් වෛතසික වෙති.

16. දොළොස් එකොළොස් දස
සත් යයි අහේ සිත්වල
සිතැසී සිව් පරිද්දෙන්
යෙදෙන සැටි මේ පැවැසී

අටළොස් අහේතුක සිත්හි පිළිවෙළින් දොළොසෙක, එකොළොසෙක, දසයෙක, සතෙකැයි, සිව් අයුරෙකින් වේ.

දෙවන වෛතසිකපාදය අවසන්.

3 වන ප්‍රකීර්ණක පාදය

3-1 වන පාඩම

තෙපණස් සම්ප්‍රයුක්ත ධර්ම

1. විතතපාදයෙහි සිත් එකුත් අනු (89) වෙක් හෝ එකසිය එක් විස්සෙ (121) ක් දක්වන ලද්දේය. එසේ දැක්වුණේ හුදු සිතම එතෙක් ප්‍රභේදයට ගිය නිසා නොවැ විතත වෛතසිකයන්ගේ සම්බන්ධය නිසා ය. හුදු සිත වශයෙන් ගත් කල ඒ සියල්ලෙහි ම ඇතුළත් වූයේ ආරම්භණ විජානන (අරමුණ දැනගැනීම) ලක්ෂණයෙන් එක සිතෙක් ම ය. ජලය කෂාය සමූහයෙක යෙදුණේ නමුදු ජලය වශයෙන් ගන්නා කල එකක්ම වන්නාක් මෙනි. (විතතපාද 2 වන පාඩමේ 1 බලනු)

2. වෛතසික පාදයෙහි වෛතසික දෙපණසෙක් දක්වන ලද්දේය. එහි දු එස්සය එකුත් අනු (89) සිත්හි යෙදෙන බැවින් එකුත් අනු (89) වෙකැයි නොකිය යුතු. කොයි යෙදුණ ද එස්සය අරමුණුස්පර්ශ කිරීම් ලක්ෂණයෙන් එතෙක් ම ය. කොතමුරු (කොත්තමල්ලි) කොයි කෂායයෙක යෙදුණද එක ම යි. වේදනාදිය ද මෙසේ ය. මෝහය අකුසල් සිත් දොළසෙහි (12) ම යෙදුතු දු අරමුණෙහි මුළාවන ලක්ෂණයෙන් එක ම ය. අහිරිකාදිය ද මෙසේ ය. සද්ධා ව එකුත් සැට (59) සෝහණ සිත්හි යෙදෙනු දු සද්දහන (ඇදහීම්) ලක්ෂණයෙන් එක ම ය. සති ආදිය ද මෙසේයි.

3. මෙසේ අසුනව (89) යක් (සසම්ප්‍රයුක්ත) සිත්හි යෙදෙන සිත ස්වභාව ලක්ෂණ වශයෙන් එකෙක. එපමණ ම (සසම්ප්‍රයුක්ත) සිත්හි යෙදෙන එසසය ස්වභාව ලක්ෂණ වශයෙන් එකෙක. එසේම වේදනා ද එකෙකැ යි යනාදී වශයෙන් සම්ප්‍රයුක්ත ධර්මයෝ ස්වභාව වශයෙන් තෙපණස් (53) දෙනෙක් වෙත්. මෙහි සම්ප්‍රයුක්ත ධර්ම නම් එක් වැ යෙදෙන චිත්ත චෛතසිකයෝ ය. ඔව්හු චිත්ත පාදයෙහි දූක් වූ චිත්තයන්ගේ වශයෙන් 1-වේදනා සංග්‍රහය, 2-හේතු සංග්‍රහය, 3-කාන්‍ය සංග්‍රහය, 4-ද්වාර සංග්‍රහය, 5-ආරම්භණ සංග්‍රහය, 6-වස්තු සංග්‍රහය යි සංග්‍රහ සයකට බෙදා මතු දක්වනු ලැබෙත්.

ප්‍රශ්න

1. චිත්ත චෛතසික මුළුල්ල ස්වභාව වශයෙන් ගත් කල කෙතෙක් ද ? කවරහු ද?
2. අසුනව (89) සිත් හා දෙපණස් චෛතසික තෙපණසෙ (53) ක වැටෙන සැටි දක්වනු.
3. සම්ප්‍රයුක්ත ධර්ම යනු කවරේ ද ?
4. ඔව්හු කී ආකාරයකින් මෙහි දූක්වෙත් ද ?
5. සංග්‍රහ සය දක්වනු

3-2 වන පාඩම

වේදනා සංග්‍රහය

1. වේදනාව චෛතසිකයක් බව යට දක්වන ලද්දේ (චෛතසික පාද 2 වන පාඩමේ 2 බලනු.) අරමුණ විඳ ගැනීමේ ලක්ෂණයෙන් එය එකෙක් ම වුව ද විඳ ගැනීමේ ආකාර වශයෙන් සුඛ වේදනාය, දුකඛ වේදනාය, අදුකඛමසුඛ වේදනාය යි ත්‍රිවිධ වේ.

2. අරමුණ ඉෂට වී නම් එය ගන්නා සිතෙහි යෙදෙන වේදනාව සුඛ වේ. අරමුණ අනිෂ්ට වී නම් ඒ ගන්නා සිතෙහි යෙදෙන වේදනාව දුකඛ වේ. අරමුණ මධ්‍යස්ථ වී නම් ඒ ගන්නා සිතෙහි යෙදෙන වේදනාව අදුකඛමසුඛ වේ. අදුකඛමසුඛ නම්, සුඛත් නො වන දුකත් නො වන බව යි. ආරමමණයෙහි ඉෂ්ටානිෂ්ට මධ්‍යස්ථභාවය සභාව වශයෙන් ද විය හැක. සභාව ආරමමණය පිළිබඳ ය. පරිකලපය අරමුණ ගන්නා පිළිබඳ යි.

3. සුඛ වේදනාය, දුකඛ වේදනාය, සෝමනසස වේදනාය, දෝමනසස වේදනාය, උපේක්ෂා වේදනාය යි වේදනාව පඤ්චවිධද වේ. මෙහි ලා සුඛ හා දුකඛ කායික වශයෙන් ද, සෝමනසස හා දෝමනසස මානසික වශයෙන් ද, උපේක්ෂා උභය වශයෙන් ද, ගන්නා ලදී. මතු දැක්වෙන විත්තවිභාග ක්‍රමයෙන් ඒ බැව් පැහැදිලි වේ.

මේ පංචවිධ වේදනා අතුරෙන් අසවල් අසවල් වේදනාව අසවල් අසවල් සිත්හි යෙදෙන්නේ ය යනු ඉක්බිති දක්වනු ලැබේ.

4. සුඛ වේදනාව එක ම සිතෙක-එනම් සුඛ සහගත කුසල විපාක කායවිඤ්ඤාණ සිතෙහි යෙදෙන්නේ ය. (විත්ත පාද 9 වන පාඩමේ 5 බලනු)

5. දුකඩ වේදනාව ද එක ම සිතෙක- එනම් දුකඩ සහගත අකුශල විපාක කාය විඤ්ඤාණ සිතෙහි යෙදේ. සුඛ දුකඩ කායික වශයෙන් ගන්නා ලදී යි කියේ මේ නිසා ය. සෙසු වක්‍රුරාදී විපාක විඤ්ඤාණ අටෙහි මෙන් මෙහි වේදනාව උපේක්‍ෂා නොව සුඛ දුකඩ වීමේ හේතු යට දැක්විණි.

6. සෝමනසස වේදනාව සිත් දෙසැට (62) ක යෙදේ. එනම් සෝමනසස සහගත ලෝභමූලික සතරය. (චිත්තපාද 5 වන පාඩම බලනු) සෝමනසස සහගත සන්තීරණය, (චිත්තපාද 9 වන පාඩමේ 7 බලනු) සෝමනස්ස සහගත හසිතුපාදය (චිත්තපාද 10 වන පාඩමේ 3 බලනු) සෝමනස්ස සහගත කාමාවචර සෝභන දොළොස ය (චිත්තපාද 11, 12, 13 පාඩම් බලනු) මහගත හා ලොකුත්තර වූ පටිමජ්ඣාන සිත් 11 ය. දුතියජ්ඣාන සිත් 11ය, තතියජ්ඣාන සිත් 11 ය, චතුස්ථජ්ඣාන සිත් 11 ය යන මොහු යි. වේදනාව ධ්‍යානාඛයක් බැවින් සිත් මධ්‍යම පුඩු වශයෙන් ගිණු බව සලකනු.

7. දෝමනසස වේදනාව සිත් දෙකෙක - එනම් දොමනසස සහගත පටිසසම්පයුත්ත අකුසල සිත් දෙකෙහි යෙදෙන්නේ ය. (චිත්තපාද 6 වන පාඩම බලනු)

8. උපේක්‍ෂා වේදනාව සිත් පස් පණසෙ (55) ක යෙදේ. එනම් - උපේක්‍ෂා සහගත අකුසල සය (6), (චිත්තපාද 5,7, පාඩම්) උපේක්‍ෂා සහගත අහේතුක තුදුස (14) ය, (චිත්තපාද 8,9,10 පාඩම් බලනු) උපේක්‍ෂා සහගත කාමාවචර සෝභන දොළොස ය. (චිත්තපාද 11,12,13 පාඩම් බලනු) මහගත හා ලොකුත්තර වූ පඤ්චජ්ඣානික විසිතුන, (චිත්තපාද 23 වන පාඩම බලනු) යන මොහුයි.

9. මේ දක්වන ලද්දේ වේදනා පඤ්චක ක්‍රමයට ය. ත්‍රික ක්‍රමයෙහි වනාහි සුඛය සෝමනසසයට ද, දුකඩය දෝමනසසයට ද

ඇතුළත් කරනු. ත්‍රික ක්‍රමය ධම්මසංඛගණියෙහි ද, පඤ්චක ක්‍රමය විභංග ඉන්ද්‍රියවිභංගයෙහි ද ආයේ යි.

10. ඇතැම් තැනෙක සුඛ වේදනාය, දුක්ඛ වේදනාය යි වේදනාව ද්විවිධ කොට ද දැක්විණි. එවිට උපේක්‍ෂාව සුඛයෙහි ඇතුළත් වේ. "උපෙක්‍ෂා පන සන්නතා සුඛ මිච්චව භාසිතා"- "උපෙක්‍ෂාව ශාන්ත බැවින් සුඛ මැයි කියන ලදී" යනු එහි භාව යි. නැතහොත් නිරවද්‍ය උපෙක්‍ෂාව සුඛයෙහි ද සාවද්‍ය උපෙක්‍ෂාව දුක්ඛයෙහි ද, ඇතුළත් වේ.

11. සංස්කාරයන්ගේ අනිත්‍යතාවය සලකා සියලු වේදනා දුක්ඛ ය යි ද, ඇතැම් තැනෙක වදාළහ. "යංකිඤ්චී වෙදයිත මිදමෙඤ්ච දුක්ඛස්ස" - "යම් විදගන්තා සුලු බවෙක් වේ නම් ඒ මෙහිලා දුක්ඛ සම්බන්ධ මැ යි" යනු එහි භාව යි.

12. *සුඛං දුක්ඛමුපෙක්‍ෂාති තිවිධා තඤ්ච වෙදනා සොමනස්සං දොමනස්ස මිති හෙදෙන පඤ්චධා සුඛමෙකඤ්ච දුක්ඛං ච දොමනස්සං ද්වයෙ ධිතං ද්වාසට්ඨිසු සොමනස්සං පඤ්චපණ්ණාසකෙනරා."

සුඛය, දුක්ඛය, උපේක්‍ෂාය යි වේදනාව ත්‍රිවිධ වේ. සුඛය දුක්ඛය, උපේක්‍ෂාය, සෝමනස්සය, දෝමනස්සය, යන හේදයෙන් පංචවිධ වේ. සුඛය එක් සිතෙක ය, දුක්ඛය ද එක් සිතෙක ය, දොමනස්සය සිත් දෙකක ය, සොමනස්සය සිත් දෙසැටක ය, උපේක්‍ෂාව සිත් පස් පණසෙකැ යි දතයුතු. (විසාර යට දැක්වුණු නියායෙන් දතහැකි)

* සුව දුක් උචේ යන - බෙයින් වෙයින් වේ තේ බේ සොම්නස් දොම්නස් විසින් - වැළි ඒ පස් වැදැරුම්. සුව දුක් එකෙකැ සිතැ - දොම්නස් සිත් දෙකෙකැ වේ. සොම්නස දෙසැට සිත්හි - උචේ වේ පස්පණසෙකැ.

ප්‍රශ්න

1. වේදනාව කී වැදැරුම් ද? ඇති තාක් හේද දක්වනු.
2. මෙහි සිත් බෙදුණේ කවර ප්‍රභේදයක ද?
3. සුඛවේදනා හා දුකඛවේදනා යෙදෙන සිත් දක්වනු.
4. සෝමනසස හා දෝමනසස වේදනා යෙදෙන සිත් දක්වනු.
5. උපේක්ෂා වේදනා යෙදෙන සිත් කියද කවරහුද.

3-3 වන පාඨම

හේතු සංග්‍රහය

1. හේතු නම් ලෝභ, දෝස, මෝහ, අලෝභ, අදෝස, අමෝහ යන වෛතසික සය ය. අයහපත් වූ හෝ යහපත් වූ හෝ සිත යමෙකින් සථිර වැ පිහිටා ගනී ද එය හේතුය යි කියනු ලැබේ. "භීතොති-පතිට්ඨාති එතෙනාති හෙතු" එතෙන, මේ කරණකොටගෙන, භීතොති, සේයී, පතිට්ඨාති ති, පිහිටා නු යි හේතු-හේතු නම් යනු එහි විග්‍රහ හා අථ යි. වෘක්ෂයෙක සථිර පැවැත්මට කාරණ වන්නේ මුල් ය. එමෙන් අකුසල කුසලාදි විත්තයන්ගේ සථිරපැවැත්මට කාරණ වන්නේ මේ වෛතසික සය ය. හේතු නැති හෙවත් අහේතුක සිත් ජල තලයෙහි සෙවෙල් මෙන් අසථිර ය. හේතු ඇති හෙවත් සහේතුක සිත් මුල් සහිත වෘක්ෂ මෙන් සථිර ය. එසේත් එක හේතුවක් ඇති සිත එක මුලක් ඇති වෘක්ෂයක් මෙන් ද, හේතු දෙකක් ඇති හෙවත් ද්විහේතුක සිත මුල් දෙකක් ඇති වෘක්ෂය මෙන්ද සථිර ය. හේතු තුනක් ඇති හෙවත් ත්‍රිහේතුක සිත මුල් තුනක් ඇති වෘක්ෂය මෙන් සුසථිර ය. ස්ථාවාකාර සම්පූර්ණය යි දතයුතු.

2. මේ හේතු සය අතුරෙන් ලෝභ, දෝස, මෝහ අකුසල හේතු ය. මොව්හු අකුසල් සිත්හි විධි වූ පරිදි යෙදෙමින් ඒ අකුසල් ස්ථිර බවට පමුණුවති. අලෝභ, අදෝස, අමෝහ කුසල අව්‍යාකෘත හේතු ය. මොව්හු කුසලාදි සිත්හි යෙදෙමින් ඒ සිත් ස්ථිර බවට පමුණුවත්. (මොවුන්ගේ ආකාර වෛතසික පාදයෙහි 4 වන, 5 වන පාඩම්වල බලනු) අකුසල හේතු කුසල අව්‍යාකෘත සිත්හි ද කුසල අව්‍යාකෘත හේතු අකුසල සිත්හි ද කිසිවිටෙක නො යෙදෙත්. අව්‍යාකෘත නම් මෙහි විපාක සිත් හා ක්‍රියා සිත් ය.

3. මොවුන් අතුරෙන් අසවල් අසවල් හේතු අසවල් අසවල් සිත් හි යෙදෙති යි ඉක්බිති දක්වනු ලැබේ. (චිත්තපාදයෙහි සිත් 89 සිහි කරනු)

4. අකුසල විපාක සිත් සත ය. කුසල අහේතුක විපාක සිත් අට ය. අහේතුක ක්‍රියා සිත් තුන ය යන අටළොස් සිත්හි මේ එක හේතුවකු දු නො යෙදේ. එහෙයින් ඔව්හු අහේතුක නම් වෙත්. චිත්තපාද 8,9,10 වන පාඩම් ද, වෛතසික පාද (13 වන පාඩම ද බලනු)

5. මේ අහේතුක සිත් අටළොස හැර සෙසු එක් සැත්තැ (71) සිත් සහේතුකයෝ ය. එක හේතුවකුදු යෙදීම සිත් සහේතුක වීමට පමණි. එහෙත් ඔවුන් අතුරෙන් ඇතැම් සිත්හි එක හේතුවක් ද, ඇතැම් සිත්හි හේතු දෙකක් ද ඇතැම් සිත්හි හේතු තුනක් ද යෙදෙන බව දතයුතු. එහි විස්තර මෙසේයි.

6. මෝමුහ සිත් දෙක ඒකහේතුක ය. මෝමුහ සිත් දෙක නම් දොළොස් අකුසල් අතුරෙන් අවසානයෙහි දැක් වූ විචිකිච්ඡා සම්පයුක්ත, උද්ධවචසම්පයුක්ත සිත් දෙකයි. (චිත්තපාද 7 වන පාඩම බලනු). ඒ සිත් යුවලෙහි මෝහය පමණක් ඇත්තේ ය. ලෝභ, දෝස නැත්තේ ය. එහෙයින් ඒකහේතුකත්වය යි.

7. සෙසු අකුසල සිත් දසය ද, ඥානවිප්‍රයුක්ත වූ කාමාවචර සෝභන සිත් දොළොස ද යන දෙවිසි සිත් ද්විභේතුකයෝ ය. සෙසු අකුසල සිත් දසය නම් ලෝභ මූලික අට හා දෝස මූලික දෙකය. ඔවුන් අතුරෙන් ලෝභ මූලික සිත් ලෝභ, මෝහ ද, දෝස මූලික සිත් දෙකෙහි දෝස, මෝහ ද යෙදේ. (චිත්තපාදයෙහි 5 වන 6 වන පාඩම් ද, වෛතසිකපාදයෙහි 12 වන පාඩම ද බලනු) එහෙයින් මොව්හු අකුසල ද්විභේතුකයහ. ලෝභ, දෝස, මෝහ යන අකුසල් හේතු තුන ම එකවිට යෙදෙන සිත් හෙවත් ත්‍රිභේතුක අකුසල සිත් නැත් මැ යි.

ඥානවිප්‍රයුක්ත කාමාවචර සෝභන සිත් දොළොස නම් (චිත්තපාදයෙහි 11 වන, 12 වන, 13 වන පාඩම්හි 3, 4, 7, 8 යන අංකවලින්) දැක්වුණු සිත් ය. එහි අමෝහය හෙවත් ඥානය නො යෙදේ. අලෝභ, අදෝස, දෙක පමණක් යෙදේ. එහෙයින් ඔහු ද ද්විභේතුකයෝ ය. එසේත් කුසල ද්විභේතුක යෝ යි.

8 අභේතුක අටළොස, ඒකභේතුක දෙකය ද්විභේතුක දෙවිස්සය යන දෙසාළිස හැර සෙසු සත්සාළිස (47) ත්‍රිභේතුක යෝ ය. ඔහු නම් ඥානසම්ප්‍රයුක්ත කාමාවචර කුසල විපාක ක්‍රියා දොළොසය, රූපාවචර පසළොසය. අරූපාවචර අටය යන මොහු යි. මේ සත්සාළිස් සිත්හි අලෝභ, අදෝස, අමෝහ යන හේතු ත්‍රිකය නිතොර වැ යෙදේ. එහෙයින් ඔහු ත්‍රිභේතුක යෝ යි. එහි දු කුසල සිත් කුසල ත්‍රිභේතුකයෝ ය. විපාක හා ක්‍රියා අව්‍යාකෘත ත්‍රිභේතුකයෝ යි.

9. මේ හේතු මැ පට්ඨානයෙහි සුවිසි ප්‍රත්‍යයන් අතුරෙන් හේතු ප්‍රත්‍යය වශයෙන් වදාළේය. "හේතුභේතුසම්පයුත්තකානං ධම්මානං තං සමුට්ඨානානං ච රූපානං හේතු පච්චයෙන පච්චයෝ" යි.

10. කුසල් අකුසල් ආදී සිත් කුසලාකුසලාදී වශයෙන් ස්ථිර වීමට මේ හේතු හේතු වනු විනා කුසලාකුසලාදීවීමට හේතු නො වන බව දත යුතුයි.

* “ලොභො දොසො ච මොහො ච හෙතු අකුසලා තයො අලොභාදොසමොහා ච කුසලාධ්‍යාකතා තථා.

අහෙතුකධ්‍යාරසෙක හෙතුකා ද්වෙ දුට්ඨිති.
ද්විහෙතුකා මනා සත්ත චත්තාළීස නිහෙතුකා”

* ලෝභය, දෝසය, මෝහයයි අකුසල හේතු තුනකි. අලෝභය, අදෝසය, අමෝහයයි කුසල, අව්‍යාකෘත හේතුද තුනකි.

අහේතුක අටළොසෙකි. ඒකහේතුක දෙකෙකි. ද්විහේතුක දෙවිස්සෙකි. ත්‍රිහේතුක සත්සාළීසෙකි. (විඤ්ඤා යට දක්වන ලදී)

ප්‍රශ්න

1. හේතු කෙතෙක් ද? කවරහු ද? අර්ථ කීම ?
2. හේතු රහිත සිත් කවරහු ද?
3. ඒකහේතුක ද්විහේතුක සිත් දක්වනු
4. ත්‍රිහේතුක සිත් කෙතෙක් ද? කවරහු ද?
5. හේතු උපමාවකින් පැහැදිලි කරනු.

* ලෝභ දොස් මෝ යයි - අකුසල් හේ තුනෙක් වේ.
අලෝභ අදොස් අමෝ යයි - කුසල් වියත් ද තුනෙකි.

අහේ සිත් අටළොස් - එක් හේ සිත් දෙකෙක් වේ.
දුහේ සිත් යළි දෙවිසි - තිහේ සිත් සත්සාළීස්.

3-4 වන පාඩම

කෘත්‍ය සංග්‍රහය (පළමුවන කොටස)

චිත්ත පාදයෙහි දැක්වුණු සිත් එකුත් අනු (89) වෙන් කෙරෙන කෘත්‍ය (වැඩ) කුදුසෙ (14) කි. එනම්, 1-ප්‍රතිසන්ධි කෘත්‍යය, 2-භවාඩන කෘත්‍යය, 3-ආවර්ජන කෘත්‍යය, 4-දර්ශන කෘත්‍යය, 5-ශ්‍රවණ කෘත්‍යය, 6-ආඝ්‍රායණ කෘත්‍යය, 7-සායන කෘත්‍යය, 8-චූසන කෘත්‍යය, 9-සම්පට්ච්ඡන කෘත්‍යය, 10-සන්තීරණ කෘත්‍යය, 11-වොත්ථපන කෘත්‍යය, 12-ජවන කෘත්‍යය, 13-තදාරමණ කෘත්‍යය, 14-වුති කෘත්‍යය යන මොහු යි.

කර්මාන්ත ශාලායෙක කම්කරුවන් 89 දෙනෙකුගෙන් කෙරෙන කර්මාන්ත 14 වන්නක් මෙනි. කම්කරුවන් කීප දෙනෙකුගෙන් එක කර්මාන්තය කෙරෙන හැකි සේම සිත් කීපයකින් එක කෘත්‍යද කෙරෙන හැකිය. කරන කර්මාන්තයේ නම කම්කරුවාට ව්‍යවහාර කරන සේම කෙරෙන කෘත්‍යයේ නම ම ඇතැම් විට සිතට ද ව්‍යවහාර කරන්නේ ය. ප්‍රතිසන්ධි කෙරෙන සිත්වලට ප්‍රතිසන්ධි සිත් යයි කියති. ප්‍රතිසන්ධි සිත් යයි සිත් කොටසෙක් චිත්ත පාදයෙහි නොදක්වන ලදී. එහි දැක්වුණු ඇතැම් සිත්වලින් ප්‍රතිසන්ධි කෘත්‍යය කෙරෙයි. ඔවුනට එබැවින් ප්‍රතිසන්ධි සිත් යයි කියත්. සෙස්ස ද මෙසේ යි.

1. භවයෙන් භවය ගැළපීම ප්‍රතිසන්ධි කෘත්‍යය "භවතො භවස්ස පටිසන්ධානං පටිසන්ධි කිව්වං" යනු එහෙයින් කියන ලදී. එක් එක් සත්ත්වයකු පිළිබඳ වූ ම චිත්තසන්නතිය අනාදීමත් ය. එක් සිතක් ඉපිද-තිබී-නැති වීම සමඟ ම තවත් සිතක් ද ඉපිද-තිබී-නැතිවීම චිත්තසන්නතියේ ස්වභාව යි. සිත නැතිවීමේ හා ඉපදීමේ ක්‍රමය ඉතා සුක්‍ෂම බැවින් එහි වෙනස දැන නො හැකි වේ. ගිණි පෙණෙල්ල වේගයෙන් භ්‍රමණය කරන විට අතර

නො දත හැකි මෙනි. මෙසේ ක්‍ෂණ ක්‍ෂණයෙහි ඇති වැ නැති වැ යන විභවසන්නතිය එක් භවයෙක සමබන්ධය සිද්ධි දෙවන භවයෙක සමබන්ධය ගැන්ම විශේෂ වෙනසෙකි. එහි ලා දෙවන භවය පිළිබඳ වැ පළමුව ඇතිවන සිත ප්‍රතිසන්ධි සිත යි. එය ප්‍රථම භවය හා දෙවන භවය ගළපන හෙයින් එනමින් ව්‍යවහාර කරනු ලැබේ. ඒ සිතෙන් කෙරෙන කෘත්‍යය ප්‍රතිසන්ධි කෘත්‍යය යි. ප්‍රතිසන්ධි කෘත්‍යය කෙරෙන සිත් එකුන් විස්සෙ (19) ක් ය. (ඒ හා අවශේෂ කෘත්‍ය කෙරෙන සිත් ද සවන පාඩමේ දක්වනු ලැබේ.)

2. විභවසන්නතිය නො සිද්ධි පැවැත්මට හේතුවශයෙන් භවයට අඩග වීම හවාඩග කෘත්‍යය. "අවිචේද්දස වතතිහෙතු භාවෙන භවසස අඩගභාවො භවඩගකිවචං" යනු එහෙයින් කියන ලදී. සිතට අරමුණු නගන ද්වාර සයෙකි. වක්‍ෂුරාදි ඒ ද්වාර සයෙක් සිත යම් විටෙක අරමුණු නොගෙන පවත්නේ ද එවිට සිත හවාඩග කෘත්‍ය කෙරේ යයි කියනු ලැබේ. නොයෙක් දිගට නුල් ඇදගෙන මකුළුවා මැදට වී නිසල වැ සිටින්නේ ය. (මකුළු දූලක මකුළුවා) නූලක සතකු රැඳුණු කල උභා වහා ඒ කරා දුවයි. නූලක (දූලේ) සතකු නොරැඳුන හොත් උභා එහි මැ නිසල වැ සිටින්නේ ය. මේ ද එබඳු යයි සැලකිය යුතු. හවාඩග සිතට ද අරමුණු ඇත්තේ ය. එහෙත් ඒ ද්වාර විමුක්ත යි. හවාඩග කෘත්‍යය කෙරෙන සිත් ද එකුන් විස්සෙ (19) කි.

3. ආවර්ජන කෘත්‍යය නම්, ආභෝග කිරීම ය හෙවත් පරික්‍ෂා කොට බැල්ම ය. නූලක (මකුළු දූලක) සතකු රැඳුණු කල මකුළුවා සෙලවුම් කයි. එවිට උභා මේ කවර දිගකින් වී දූයි පරික්‍ෂා කොට බලයි. මේ එබඳු ය යි දතයුතු. ආවර්ජන කෘත්‍යය කෙරෙන සිත් දෙකෙකි.

4. දර්ශන කෘත්‍යය නම්, රූපාරම්මණය දැකීම ය. දර්ශන කෘත්‍යය කෙරෙන සිත් දෙකෙකි.

5. ශ්‍රවණ කෘත්‍යය නම්, ශබ්දාරම්භය ඇසීම ය. ශ්‍රවණ කෘත්‍යය කෙරෙන සිත් දෙකෙකි.

6. සායන කෘත්‍යය නම්, ගන්ධාරම්භ ආඝ්‍රාණය කිරීම ය. සායන කෘත්‍යය කෙරෙන සිත් දෙකෙකි.

7. සායන කෘත්‍යය නම්, රසාරම්භ ආසවාදන කිරීම ය. සායන කෘත්‍යය කෙරෙන සිත් දෙකෙකි.

8. චූසන කෘත්‍යය නම්, පොඨාරම්භ ස්පර්ශ කිරීම ය. චූසන කෘත්‍යය කෙරෙන සිත් දෙකෙකි.

9. සමපටිවෂ්ණ කෘත්‍යය නම්, රූපාරම්භාදීන් පිළිගැන්ම ය. සමපටිවෂ්ණ කෘත්‍යය කෙරෙන සිත් ද දෙකෙකි.

10. සන්තීරණ කෘත්‍යය නම්, රූපාරම්භාදීන් තීරණය කිරීම ය. සන්තීරණ කෘත්‍යය කෙරෙන සිත් තුනකි.

11. වොඤ්චන කෘත්‍යය නම්, රූපාරම්භාදීන් ව්‍යවස්ථා කිරීම ය. (මෙය ආවර්ජන විශේෂයකි) වොඤ්චන කෘත්‍යය කෙරෙන සිත් එකකි.

12. ජවන කෘත්‍යය නම්, කුශලාකුශලාදී වූ ඒ ඒ කෘත්‍ය සිද්ධ කිරීම් වශයෙන් සිත ආරම්භයෙහි නොයෙක් වර දිවැ දිවැ මෙන් පැවැත්ම ය. ජවන කෘත්‍යය කෙරෙන සිත් පස් පණසෙ (55) කි.

13. තදාරම්භ කෘත්‍යය නම්, ජවන විසින් ගත් අරමුණ ම ගෙන සිටීම ය. තදාරම්භ කෘත්‍යය කෙරෙන සිත් එකොලොස (11) කි.

14. චූති කෘත්‍යය නම් එක් භවයක් සමබන්ධ විතත සන්නතිය ගිලිහී යාමය. චූති කෘත්‍යය කෙරෙන සිත් ද එකුන් විස්සෙ (19) කි.

ප්‍රතිසන්ධි, භවාඛග, චූති කෘත්‍ය කෙරෙන්නේ එක ම සිත් වලිනි. යම් සිතකින් ප්‍රතිසන්ධි විණි නම් එය ම සදොරින් අරමුණු නොගන්නා කල භවාඛග වශයෙන් පැවැත අවසන් හි චූති වේ.

ප්‍රශ්න

1. සිත්වලින් කෙරෙන කෘත්‍ය කෙතෙක් ද? කවරහු ද?
2. ප්‍රතිසන්ධි, භවාඛග, චූති පැහැදිලි කරනු. ඒ කෘත්‍ය කෙරෙන සිත් කෙතෙක් ද?
3. ආචර්ජන, වොඪ්පන කෘත්‍ය ලක්ෂණ දක්වනු.
4. දසසන, සවණ, සායන, සායන, ප්‍රීසන කෘත්‍ය පැහැදිලි කරනු.
5. ජවන, තදාරමමණ යනු කිම? ඒ කෘත්‍ය කෙරෙන සිත් කෙතෙක් ද?

3-5 වන පාඨම

කෘත්‍ය සංග්‍රහය (දෙවන කොටස)

ප්‍රතිසන්ධිකාදි කෘත්‍යයන් ප්‍රකට වශයෙන් දැනගැන්ම සඳහා ඔවුන් පිළිබඳ ස්ථාන ද මෙවිටම දක්වනු ලැබේ. දෙපස ඉම් දක්වීමෙන් මධ්‍යය අවබෝධ කරගැන්ම පහසුය. ස්ථාන වනාහි 1-ප්‍රතිසන්ධි ස්ථානය, 2-භවාඛග ස්ථානය, 3-ආචර්ජන ස්ථානය, 4-පඤ්චවිඤ්ඤාණස්ථානය, 5-සම්පටිච්ජන ස්ථානය, 6-සනතීරණ

සථානය, 7-වොස්පන සථානය, 8-ජවන සථානය, 9-තදාරමමණ සථානය, 10-චුති සථානය යි දගවිධ වේ.

සථාන නම්, ඒ ඒ සිත් පිහිටීමට තැන් ය. සථානය යි කීමෙන් ඒ ඒ කෘත්‍ය කෙරෙන සිත් අනිකෙක, සථාන අනිකෙකැ යි නො සිතිය යුතු ය. පෙනැල්ලේ බෝතික්කාගේ රූපය යි කී කල පෙනැල්ල අනිකෙක, රූපය අනිකෙකැ යි නොගන්නා මෙනි. අවබෝධයෙහි පහසුව සඳහා මෙසේ දැක්වනු ලැබේ.

1. ප්‍රතිසන්ධි ස්ථාන නම්, ප්‍රතිසන්ධි වන සිත් පිහිටීමට තැන් ය. ඒ වනාහි චූතියට ද භවාඛයට ද අතර වේ. ප්‍රතිසන්ධියට මුලින් ඇත්තේ චුති ය. ප්‍රතිසන්ධියට අනතුරුව ඇත්තේ භවාඛය ය. එබැවින් චුති භවාඛග දෙකට අතර ප්‍රතිසන්ධි සථානයි. ප්‍රතිසන්ධියට අනතුරු වූ භවාඛ සිත් කීපයක් ඇතිවීම සභාවයෙකි.

2. භවාඛ ස්ථාන නම්, භවාඛ වන සිත් පිහිටීමට තැන්ය. ඒ වනාහි ප්‍රතිසන්ධි, ආවර්ජන දෙකට අතර ද, ජවන, ආවර්ජන දෙකට අතරද, තදාරමමණ, ආවර්ජන දෙකට අතර ද, වොස්පන, ආවර්ජන දෙකට අතර ද කිසි විටෙක ජවන, චුති දෙකට අතර ද තදාරමමණ, චුති දෙකට අතර ද වේ. ප්‍රතිසන්ධියට අනතුරුව භවාඛය ද, භවාඛයට අනතුරු ව ආවර්ජන දෙකින් එකක් ද වේ. එබැවින් ප්‍රතිසන්ධි, ආවර්ජන දෙකට අතර භවාඛස්ථාන යි. සෙසු සථාන වනාහි වීථි පාදයෙහි ද පැහැදිලි වන්නේ ය. මෙහි දැක්වූව ද දුර්බෝධ යි.

3. ආවර්ජන ස්ථාන නම්, ආවර්ජන සිත් පිහිටීමට තැන් ය. ආවර්ජන සිත් පඤ්චද්වාරාවර්ජනය, මනෝද්වාරාවර්ජනයයි ද්විවිධ වේ. භවාඛ පඤ්චවිඤ්ඤාණයන්ට අතර පඤ්ච ද්වාරාවර්ජන සථාන ය. භවාඛ ජවනයන්ට අතර මනෝද්වාරා වර්ජන සථාන යි.

4. පඤ්චවිඤ්ඤාණ ස්ථාන නම්, වක්ඛුචිඤ්ඤාණ සිත් දෙක ද, සොතචිඤ්ඤාණ සිත් දෙක ද, සාණචිඤ්ඤාණ සිත් දෙක ද, ජ්වහාචිඤ්ඤාණ සිත් දෙක ද, කාය විඤ්ඤාණ සිත් දෙක ද පිහිටන තැන් ය. ඒ වනාහි ඒ ඒ විතර විචින්නි පඤ්චද්වාරා-වර්ජන සම්පට්ච්ඡණ සිත් දෙකට අතර ද වේ.

5. සම්පට්ච්ඡන ස්ථාන නම්, සම්පට්ච්ඡන සිත් දෙක පිහිටීමට තැන් ය. ඒ වනාහි පඤ්චවිඤ්ඤාණ, සන්තීරණ සිත්වලට අතර වේ. පඤ්චවිඤ්ඤාණයන්ට අනතුරු ව සම්පට්ච්ඡනය ද, සම්පට්ච්ඡනයට අනතුරු වූ සන්තීරණය ද උපදී. එබැවින් පඤ්ච විඤ්ඤාණ, සන්තීරණයන්ට අතර සම්පට්ච්ඡන යි.

6. සන්තීරණ ස්ථාන නම්, සන්තීරණ සිත් පිහිටීමට තැන් ය. ඒ වනාහි සම්පට්ච්ඡන, වොඤ්ඤාණ සිත්වලට අතර වේ. සම්පට්ච්ඡනයට අනතුරු වූ, සන්තීරණය ද සන්තීරණයට අනතුරු වූ වොඤ්ඤාණය ද පඤ්චද්වාරික විචින්නි උපදින බැවිනි.

7. වොඤ්ඤාණ ස්ථාන නම්, වොඤ්ඤාණ සිත් පිහිටීමට තැන් ය. (මනෝද්වාරාවර්ජනය ම පඤ්චද්වාරයෙහි වොඤ්ඤාණ කෘත්‍යය සිඬ කරන බව දකුණු) ඒ වනාහි සන්තීරණ ජවනයන්ට ද, සන්තීරණ භවාභියන්ට ද අතර වේ. විචි පාදයෙහි දී සුඛෝධ වන්නේ ය.

8. ජවන ස්ථාන නම්, ජවන කෘත්‍යය කෙරෙන සිත් පස් පණස (55) පිහිටීමට තැන් ය. ඒ වනාහි වොඤ්ඤාණ තදාරමමණ-යන්ට ද, වොඤ්ඤාණ භවාභියන්ට ද, වොඤ්ඤාණ චුතින්ට ද, මනෝද්වාරාවර්ජන තදාරමමණයන්ට ද, මනෝද්වාරාවර්ජන භවාභියන්ට ද, මනෝද්වාරාවර්ජන චුතින්ට ද අතර වේ. විස්තර විචි පාදයෙහි ය.

9. තදාරම්මණ ස්ථාන නම්, තදාරම්මණ කෘත්‍යය කෙරෙන සිත් එකොළොස පිහිටීමට තැත්ය. ඒ වනාහි ජවන භවාඛගයන්ටද, ජවන චූතින්ට ද අතර වේ. ජවනයටත්ට අනතුරු වූ තදාරම්මණ ද, තදාරම්මණයන්ට අනතුරුවූ භවාඛග ද වේ. එබැවින් ජවන භවාඛග අතර තදාරම්මණ යි. එසේ ම ඇතැම් විට ජවනයන්ට අනතුරු වූ තදාරම්මණද තදාරම්මණයනට අනතුරු වූ චූති ද වේ. එවිට ජවන චූතින්ට අතර තදාරම්මණ ය.

10. චූති ස්ථාන නම්, ව්‍යුති කෘත්‍යය කෙරෙන සිත් එකුත් විස්ස (19) පිහිටන තැත් ය. ඒ වනාහි ජවන ප්‍රතිසන්ධිත්ට ද, තදාරම්මණ ප්‍රතිසන්ධිත්ට ද, භවාඛග ප්‍රතිසන්ධිත්ට ද අතර වේ. ඇතැම් විට ජවනයට අනතුරු වූ චූති වේ. ඇතැම් විට තදාරම්මණයන්ට අනතුරු වූ චූති වේ. ඇතැම් විට භවාඛග ද වී චූති වේ. මේ ක්‍රම වීථි පාදයෙහි පැහැදිලි වන්නේ යි.

ප්‍රශ්න

1. ස්ථාන කෙතෙක් ද? කවරහු ද?
2. අසවල් අසවල් සිත් අසවල් අසවල් සිත්වලට අතර ය යි දක්වනු.
3. ප්‍රතිසන්ධිවිතනය, ප්‍රතිසන්ධි කෘත්‍යය, ප්‍රතිසන්ධිස්ථානය යන මොවුන්ගේ භේදය හෝ අභේදය දක්වනු.
4. පඤ්චවිඤ්ඤාණ ස්ථාන නමින් කෙතෙක් ගැණෙක් ද? කවරහු ද?
5. ස්ථාන පැහැදිලි වශයෙන් දතහැක්කේ කො තැන්හි ද?

3-6 වන පාඩම

කෘත්‍ය සංග්‍රහය (තෙවන කොටස)

ප්‍රතිසන්ධ්‍යාදි කෘත්‍යයන්ගේ ආකාර ද, මෙතෙක් මෙතෙක් සිත් ප්‍රතිසන්ධ්‍යාදි කෘත්‍ය කෙරෙහි ද යට දක්වන ලදී. ඒ ප්‍රතිසන්ධ්‍යාදි කෘත්‍ය කෙරෙන සිත් මේ මේ යයි විතනයන්ගේ නම් වශයෙන් ම මෙහි දක්වනු ලැබේ.

1. ප්‍රතිසන්ධි කෘත්‍යය කෙරෙන සිත් එකුන්විස්සේ (19)කි. එනම්, උපෙක්ඛා සහගත සන්තීරණ දෙකය, මහා විපාක අටය, රූපාවචර විපාක පසය, අරූපාවචර විපාක සතරය යනු මොහු යි.

උපෙක්ඛා සහගත සන්තීරණ දෙකනම්, අකුසල විපාක උපෙක්ඛා සහගත සන්තීරණය (විතතපාද 8 වන පාඩමේ 7 බලනු) හා කුසල අහෙතුක විපාක උපෙක්ඛා සහගත සන්තීරණ ය යි. (විතතපාද 9 වන පාඩමේ 8 බලනු)

2. දොළොස් අකුසල් සිත් අතුරෙන් උපෙක්ඛා සහගත උද්ධවච සිත හැර අවශේෂ අකුසල සිත් එකොළොසට ප්‍රතිසන්ධි විපාක ලැබේ. එසේ ප්‍රතිසන්ධි විපාක වශයෙන් නරක, තිරිසන්, ජේත, අසුර යන සතර අපාය අතුරෙන් යම් අපායෙක ඒ භවයෙහි ච්චියට අනතුරු වැ ලැබෙන්නේ මේ උපෙක්ඛා සහගත සන්තීරණ සිත යි. එයින් ප්‍රතිසන්ධි කෘත්‍ය කෙරේ යනු දු මේ මැයි. දෙවියෙකුගේ හෝ බ්‍රහ්මයෙකුගේ කිසි මෙහෙයීමක් නැති වැ හුදු අකුසල විතතශක්තියෙන් ම ඒ අකුසලය කළ පුද්ගලයා අපායට පැමිණේ යනු මෙහි නිශ්චය යි. සෙසු තන්හි දු මෙසේයි

3. කාමාවචර කුසල් අට අතුරෙහි ද්විභේතුක ඕමක (ලාමක) කුසල්වල ප්‍රතිසන්ධි විපාක නම්, කුසල විපාක උපෙක්ඛා සහගත

සන්තීරණය යි. එය මනුෂ්‍ය ලෝකයෙහි ජාත්‍යන්ධ, ජාතිබධිරාදීන් ගෙ වශයෙන් පහළ වේ. ද්විභේතුක ඕමක කුසල නම්, පූච්ච මුඤ්ඤවන අපර එක සේ නො ලැබෙන සෝමනස්ස සහගත ඥානවිප්‍යයුතත අසංඛාර සසංඛාර සිත් දෙක හා උපෙක්ඛා සහගත ඤාණවිප්‍යයුතත අසංඛාර සසංඛාර සිත් දෙක ද යන කුසල සිත් සතර යි.

4. මහා විපාක අට නම්, (චිත්තපාද 12 වන පාඩමේ දැක්වුණු) කාමාවචර සහේතුක විපාක සිත් අටය. ඔව්හු ප්‍රතිසන්ධි වශයෙන් ලැබෙන ක්‍රමය සැකෙවින් මෙසේ දත යුතු ය. ත්‍රිභේතුක උත්කෘෂ්ට කුශලයන්ට ත්‍රිභේතුක විපාක සිත් සතර ප්‍රතිසන්ධි වශයෙන් ලැබේ. ත්‍රිභේතුකවැ උත්කෘෂ්ට වීම නම්, ඥාන සම්ප්‍රයුක්ත කාමාවචර කුසල සිත් සතර පූච්ච මුඤ්ඤවන අපර වශයෙන් එකසේ ලැබීම ය. ත්‍රිභේතුක විපාක සිත් සතර නම් යට කී ඥාන සම්ප්‍රයුක්ත කාමාවචර විපාක සතර යි.

5. ත්‍රිභේතුක ඕමක කුශලයන්ට හා ද්වි භේතුක උත්කෘෂ්ට කුශලයන්ට ද්විභේතුක විපාක සිත් සතර ප්‍රතිසන්ධි වශයෙන් ලැබේ. ත්‍රිභේතුක වැ ඕමක වීම නම්, යට දැක්වුණු ඤාණ සම්ප්‍යුතත කුසල සිත් සතර මුඤ්ඤවන වශයෙන් පැවැත පූච්ච අපර වශයෙන් නො පැවැතීමයි. හෙවත් කුශලය කරන මොහොතෙහි ඥාන සම්ප්‍යුක්ත වැ පූච්ච අපරයෙහි ඥාන විප්‍රයුක්ත වීමයි. ද්විභේතුක විපාක නම්, යට දැක්වුණු විපාක අට අතුරෙන් ඤාණ විප්‍යයුතත විපාක සිත් සතර යි.

6. ද්විභේතුක ඕමක කුශලයන්ට අහේතුක විපාකය ලැබෙන සැටි යට දැක්වන ලද්දේ යි.

7. රූපාවචර කුසල සිත් පසට රූපාවචර විපාක පස යථා ක්‍රමයෙන් විපාක වශයෙන් ලැබේ.

8. රූපාවචන කුසල සිත් සතරට අරූපාවචන විපාක සිත් සතර යථාක්‍රමයෙන් ලැබේ. මේ පිළිබඳ විශේෂ විස්තර මතු ප්‍රකාශ වන බැව් දත යුතු යි.

9. භවාංග කාන්තා කෙරෙන සිත් ද එකුත් විස්සෙකි. යම් සිතකින් ප්‍රතිසන්ධි විණි නම් ඒ සිත ම සදොරින් අරමුණු නොගන්නා කල භවාංග වේ. එබැවින් ප්‍රතිසන්ධි කාන්තා කෙරෙන සිත් එකුත් විස්සෙන් (19) ම භවාංග කාන්තා ද කෙරෙන බැව් දත යුතු යි.

ප්‍රශ්න

1. ප්‍රතිසන්ධි කාන්තා කෙරෙන සිත් 19 දක්වනු.
2. භවාංග කාන්තා කෙරෙන සිත් 19 දක්වනු
3. අසවල් අසවල් සිත්වලට අසවල් අසවල් සිත් ප්‍රතිසන්ධි වශයෙන් ලැබේ යයි පැහැදිලි කරනු.
4. කුශල - ත්‍රිභේතුක උත්කාෂ්ට හා ත්‍රිභේතුක ඔමක වන සැටි කෙසේද?
5. ප්‍රතිසන්ධි, භවාංග කම් ද විපාක ද? උත්තරයට හේතු දක්වා පැහැදිලි කරනු.

3-7 වන පාඨම

කෘත්‍ය සංග්‍රහය (සතරවන කොටස)

10. ආචර්ජන කෘත්‍යය කෙරෙන සිත් දෙකෙකි. එ නම් පඤ්චද්වාරාවර්ජනය හා මනෝද්වාරාවර්ජනය යි.

සිත සදොරින් අරමුණු නොගන්නා කල හවාඛගය යි කියන ලදී. එවිට සිත නොයෙක් දිගට නූල් ඇදගෙන ඒ මැදට වී නිසල වැ සිටිනා මකුළුවකු මෙනි. වක්‍ෂුරාදි පංචද්වාර අතුරෙන් යම් ද්වාරයෙක අරමුණක් හැපුණු විට ඒ හවාඛගය වලන වේ. එවිටම හවාඛග උපවේෂද ද වේ. නූලක සතකු රැඳුණු විට මකුළුවා සැලෙන්නාක් මෙනි. උභ්‍ය අවදි වූවාක් මෙනි. ඒ ඇසිල්ලෙහි ම මේ කවර දොරකින් අරමුණ හැපුණේ දෝ හෝයි පිරික්සා බලන සිතක් උපදී. එය පඤ්චද්වාරවර්ජන විත්තය යි. මකුළුවා කවර නූලෙක සතා රැඳුණේ දැයි පිරික්සා බලන්නාක් මෙනි.

ධම්මාරමමණයක් සිතට අරමුණු වූ විට පෙර සේම හවාඛග සන්තතිය සැලී සිඳී මනෝද්වාරාවර්ජන විත්තය උපදී. (පංචද්වාරාවර්ජන විටියෙහි මේ ම වොඤ්චන නාමයෙන් ප්‍රකාශ වන බැව් දත යුතු යි.)

11. දර්ශන කෘත්‍යය කෙරෙන සිත් දෙකෙකි. එනම් අකුසල විපාක වක්‍ෂු විඤ්ඤාණය හා කුසල අහේතුක විපාක වක්‍ෂු විඤ්ඤාණය යි. අනිෂ්ට රූපයක් වක්ෂු; ප්‍රසාදයෙහි ගැටුණු විට හවාඛග සන්තතිය සැලී සිඳී පඤ්චද්වාරාවර්ජනයට ඉක්බිති වැ අකුසල විපාක වක්‍ෂු විඤ්ඤාණය උපදී. එයින් දර්ශන කෘත්‍යය කෙරෙන්නේ ය. එසේ ම ඉෂ්ට රූපයක් වක්ෂු; ප්‍රසාදයෙහි ගැටුණු විට හවාංග සන්තතිය සැලී සිඳී පඤ්චද්වාරාවර්ජනයට අනතුරුව කුසල විපාක වක්‍ෂු විඤ්ඤාණය උපදී. එයින් ද දර්ශන කෘත්‍යය කෙරෙන්නේ යි.

12. ශ්‍රවණ කෘත්‍යය කෙරෙන සිත් දෙකෙකි. එනම්, අකුසල විපාක සෝතවිඤ්ඤාණය හා කුසල අහේතුක විපාක සෝත විඤ්ඤාණය යි. අනිෂ්ට ශබ්දයක් ශ්‍රෝත්‍ර ප්‍රසාදයෙහි ගැටුණු විට හවාඛග සන්නතිය සැලී සිඳී පඤ්චද්වාරාවර්ජනය ඉපිද ඉක්බිති අකුසල විපාක සෝතවිඤ්ඤාණය උපදී. එයින් ශ්‍රවණ කෘත්‍යය කෙරෙන්නේය. එසේම ඉෂ්ට ශබ්දයක් ශ්‍රෝත්‍ර ප්‍රසාදයෙහි ගැටුණු විට හවාඛග සන්නතිය සැලී සිඳී පඤ්චද්වාරාවර්ජනය ඉපිද ඉක්බිති කුසල විපාක සෝත විඤ්ඤාණය උපදී. එයින් ද ශ්‍රවණ කෘත්‍යය කෙරෙන්නේ යි.

13. ආඝ්‍රාණ කෘත්‍යය කෙරෙන සිත් දෙකෙකි. එනම්, අකුසල විපාක ඝාණවිඤ්ඤාණය හා කුසල අහේතුක විපාක ඝාණවිඤ්ඤාණය යි. අනිෂ්ට ගන්ධයක් ඝ්‍රාණ ප්‍රසාදයෙහි ගැටුණු විට හවාඛග සන්නතිය සැලී සිඳී පඤ්චද්වාරාවර්ජනය ඉපිද ඉක්බිති අකුසල විපාක ඝාණවිඤ්ඤාණය උපදී. එයින් ආඝ්‍රාණ කෘත්‍ය කෙරේ. එසේම ඉෂ්ට ගන්ධයක් ඝ්‍රාණ ප්‍රසාදයෙහි ගැටුණු විට හවාඛග සන්නතිය සැලී සිඳී පඤ්චද්වාරාවර්ජන වැ ඉක්බිති කුසල විපාක ඝාණවිඤ්ඤාණය උපදී. එයින් ද ආඝ්‍රාණ කෘත්‍යය කෙරෙයි.

14. සායන කෘත්‍යය කෙරෙන සිත් දෙකෙකි. අනිෂ්ට හා ඉෂ්ට රසාරමමණ ජිහ්වා ප්‍රසාදයෙහි ගැටුණු විට පෙර සේම හවාඛග සන්නතිය සැලී සිඳී පඤ්චද්වාරාවර්ජන වැ අකුසල විපාක හා කුසල විපාක ජීවිහාවිඤ්ඤාණ සිත් දෙක උපදී. එයින් සායන කෘත්‍යය කෙරෙ යි.

15. චූසන කෘත්‍යය කෙරෙන සිත් දෙකෙකි. එනම්, අකුසල විපාක කාය විඤ්ඤාණය හා කුසල විපාක කාය විඤ්ඤාණය යි. අනිෂ්ට හා ඉෂ්ට ස්ප්‍රෂ්ටව්‍ය කාය ප්‍රසාදයෙහි ගැටුණු විට හවාඛග සන්නතිය සැලී සිඳී පඤ්චද්වාරාවර්ජන වැ අකුසල විපාක දුක්ඛ සහගත කාය විඤ්ඤාණය හා කුසල විපාක සුඛ සහගත කාය විඤ්ඤාණය උපදී. එයින් ස්පර්ශ කෘත්‍යය කෙරෙ යි.

16. සම්පට්ච්ඡන් කෘත්‍යය කෙරෙන සිත් දෙකෙකි. එනම්, අකුසල විපාක උපෙක්ඛා සහගත සම්පට්ච්ඡන් චිත්තය හා කුසල අහේතුක විපාක උපෙක්ඛා සහගත සම්පට්ච්ඡන් චිත්තය යි. ඒ ඒ චිත්ත විචිත්ති වක්ඛුච්ඤාඤාණ සෝතච්ඤාඤාණාදි සිත්වලට අනතුරු වූ මේ සිත් දෙක උපදී. එයින් සම්පට්ච්ඡන් කෘත්‍යය කෙරෙ යි.

17. සන්තීරණ කෘත්‍යය කෙරෙන සිත් තුනෙකි. එනම් අකුසල විපාක උපෙක්ඛා සහගත සන්තීරණය ද කුසල අහේතුක විපාක සෝමනසස සහගත සන්තීරණය හා උපෙක්ඛා සහගත සන්තීරණය යන මොහු යි. ඒ ඒ චිත්ත විචිත්ති සම්පට්ච්ඡන්යට අනතුරු වූ මේ සිත් උපදී. ඔවුන්ගෙන් සන්තීරණ කෘත්‍යය කෙරෙයි. කුසල විපාකාවසථායෙහි දී අනිෂ්ටාරමමණයෙහි සන්තීරණය සෝමනසස වන සැටි ද ඉෂ්ට මධ්‍යස්ථාරමමණයෙහි උපේක්ෂා සහගත වන සැටි ද යට කියන ලද මැයි.

18. වොඤ්චන කෘත්‍යය කෙරෙන සිත් එකෙකි. එනම්, මනෝද්වාරාවර්ජනය යි. මෙය පංචද්වාරයෙහි ලා වොඤ්චන නමින් ද, මනෝධාරයෙහි ලා මනෝධාරාවර්ජන නමින් ද පළ වේ. පඤ්චද්වාරයෙහි සන්තීරණයට අනතුරු වූ ද මනෝද්වාරයෙහි භවාභිගයට අනතුරු වූ ද උපදී.

19. ජවන කෘත්‍යය කෙරෙන සිත් පස්පණසෙ (55) කි. එනම් අකුසල සිත් 12 ය, සෝමනසස සහගත භසිකුප්පාදය, කාමාවචර කුසල් අට හා එම සහේතුක ක්‍රියා අටය, රූපාවචර කුසල පස හා එම ක්‍රියා පසය, අරූපාවචර කුසල සතර හා එම ක්‍රියා සතරය, ලෝකෝත්තර කුසල සතර හා එම එල සතරය යන මොහු යි. පඤ්චද්වාරයෙහි වොඤ්චනයට අනතුරු වූ ද, මනෝද්වාරයෙහි මනෝද්වාරාවර්ජනයට අනතුරු වූ ද මේ සිත් පහළ වේ. සියලු අකුසල් ද සියලු කුසල් ද ආවර්ජන දෙක හැර

සෙසු සියලු ක්‍රියා ද ඵල සතර ද ජවන කෘත්‍ය කරන්නේය යි දතයුතු. විස්තර මතු පළ වේ.

20. තදාරම්මණ කෘත්‍යය කෙරෙන සිත් එකොළොසෙකි. එනම් සන්තීරණත්‍රය හා කාමාවචර මහා විපාක අටය. මොව්හු අභිමහනතාලමඛන චිත්ත විචියෙහි ජවනයන්ට අනතුරු ව උපදිත්. විසාර මතු පළ වේ.

21. චූෂ්‍ය කෘත්‍යය කෙරෙන සිත් එකුත් විස්සේ (19)කි. යම් සිතකින් ප්‍රතිසන්ධි කෘත්‍යය විණි නම් ඒ සිතින් ම භවාඩග කෘත්‍යය ද වන්නේ ය යි යට කියන ලදී. ඒ සිතින් ම චූෂ්‍ය කෘත්‍යය ද වන බව මෙහි දී දත යුතු යි. එබැවින් ප්‍රතිසන්ධි කෘත්‍යය කෙරෙන සිත් එකුත් විස්සෙන් ම චූෂ්‍ය කෘත්‍යය ද කෙරෙන්නේ ය. ඒ සිතින් ම ය යි කී කල ඒ සමාන සිත් ගත යුතුයි. ඒ බෙහෙත ම දෙව යි කී කල ඒ සමාන බෙහෙත් ගන්නාක් මෙනි.

විචි පාදය ඉගෙනීමෙන් මේ කෘත්‍ය පිළිබඳ විශේෂ අවබෝධ -යක් ලැබෙන බව සැලකිය යුතු යි.

ප්‍රශ්න

1. ආචර්ජන කෘත්‍ය කෙරෙන සිත් දෙක දක්වනු.
2. දසසන, සවණ, ඝායන, සායන, චූසන, කෘත්‍ය කෙරෙන සිත් දක්වනු.
3. සන්තීරණ වොථපන කෘත්‍ය කෙරෙන සිත් කවරහු ද?
4. ජවන සිත් 55 දක්වනු.
5. තදාලම්ඛන සිත් කීයද ? කවරහු ද?

3-8 වන පාඩම

කෘත්‍ය සංග්‍රහය (පස්වන කොටස)

එකුන් අනු (89) සිත් වලින් තුදුස් කෘත්‍ය කෙරෙන සැටියට දක්වන ලදී. ඔවුන් අතුරෙන් ඇතැම් සිත් වලින් කෘත්‍ය පසෙක් ද, ඇතැම් සිත් වලින් කෘත්‍ය සතරෙක් ද, ඇතැම් සිත් වලින් කෘත්‍ය තුනෙක් ද, ඇතැම් සිත් වලින් කෘත්‍ය දෙකෙක් ද, ඇතැම් සිත් වලින් එක එක කෘත්‍යය ද සිද්ධ වේ. ඒ බැව් යට දක්වුණු නමුදු පැහැදිලි වශයෙන් මෙහි දු දක්වනු ලැබේ.

1. උපෙක්ඛා සහගත සන්තීරණ සිත් දෙකින් ප්‍රතිසන්ධිය, භවාසගය, චූතිය, තදාරම්මණය, සන්තීරණය, යන කෘත්‍ය පසෙක් වන්නේ ය.

ඒ එසේ මැ යි. මේ සිත් දෙකින් අකුසල් වලට හා ද්විභේතුක ඕමක කුසල්වලට ප්‍රතිසන්ධි විපාක වශයෙන් පවත්නා කල්හි ප්‍රතිසන්ධි කෘත්‍යය ද, ඒ පිළිසිඳ ගත් තැන් පටන් සදොරින් අරමුණු නො ගෙන විත්ත සන්තතියේ අවිච්ඡේද ප්‍රවෘත්ති වශයෙන් පවත්නා කල්හි භවාසග කෘත්‍ය ද, අවසානයෙහි මරණ වශයෙන් පවත්නා කල්හි චූතිය කෘත්‍යය ද, ඇතැම් තැනෙක ජවන විසින් ගත් අරමුණ ගන්නා කල්හි තදාරම්මන කෘත්‍ය ද පඤ්චද්වාරයෙන් සමපටිච්ඡනයට අනතුරු වූ අරමුණ තීරණය කිරීම වශයෙන් පවත්නා කල්හි සන්තීරණ කෘත්‍ය ද සිද්ධවන්නේ ය. මෙහි විශේෂ විභාග මතු පළ වේ.

2. කාමාවචර සහේතුක විපාක සිත් අටෙන් ප්‍රතිසන්ධිය, භවාසගය, චූතිය, තදාරම්මණය යන කෘත්‍ය සතරෙන් වන්නේ ය.

ඒ එසේ මැ යි, කාමාවචර ත්‍රිභේතුක උත්කෘෂ්ටවූද ත්‍රිභේතුක ඕමක හා ද්විභේතුක උත්කෘෂ්ට වූ ද කුලලයන්ට ප්‍රතිසන්ධි විපාක

වශයෙන් පවත්නා කල්හි ප්‍රතිසන්ධි කෘත්‍යද, ඒ භවයෙහි සදොරින් අරමුණු නොගන්නා කල්හි භවාඛග කෘත්‍ය ද, අවසානයෙහි මරණ වශයෙන් පවත්නා කල්හි ව්‍යුති කෘත්‍ය ද, ජවන විසින් ගත් අරමුණම ගෙන සිටින කල්හි තදාරමමණ කෘත්‍ය ද වන්නේ යි.

3. මහගත විපාක හෙවත් රූපාවචර අරූපාවචර විපාක සිත් නවයෙන් ප්‍රතිසන්ධි, භවාඛග, චූති යන කෘත්‍ය තුනෙක් වන්නේ ය. ඒ එසේ මැයි. ඔවුන්ගෙන් ඒ ඒ රූපාවචර අරූපාවචර භවයන්හි ප්‍රතිසන්ධි වශයෙන් පවත්නා කල්හි ප්‍රතිසන්ධි කෘත්‍ය ද, ධාරවලින් අරමුණු නොගෙන චිත්ත සන්තතියේ අවිච්ඡේද ප්‍රවෘත්ති වශයෙන් පවත්නා කල්හි භවාඛග කෘත්‍ය ද අවසානයෙහි ව්‍යුති කෘත්‍ය ද වන්නේ යි.

4. සෝමනසස සහගත සන්තීරණ චිත්තයෙන් සන්තීරණ, තදාලම්බන යන කෘත්‍ය දෙකෙක් වන්නේ ය.

ඒ එසේ මැ යි එයින් පඤ්චධාරය පිළිබඳ අති ඉෂ්ටා ලම්බන යෙහි සමපට්ච්ඡනයට අනතුරු ව ඒ අරමුණ ම තීරණය කිරීම් වශයෙන් පවත්නා කල්හි සන්තීරණ කෘත්‍යය සිද්ධ වේ. ජවනාවසානයෙහි ජවන විසින් ගත් අරමුණ ගැනීම් වශයෙන් පවත්නා කල්හි තදාලම්බන කෘත්‍යය සිද්ධ වේ.

5. මනෝද්චාරාවර්ජන චිත්තයෙන් වොඝ්ඵනය, ආචර්ජනය යන කෘත්‍ය දෙකෙක් වන්නේ ය.

පඤ්චද්චාරික විචියෙහි සන්තීරණයට අනතුරු ව ඒ අරමුණම ව්‍යවසථා කිරීම් වශයෙන් වොඝ්ඵන කෘත්‍යය වේ. මනෝද්චාරික විචියෙහි භවාඛග උපච්ඡේදයට අනතුරු වූ ආචර්ජන කෘත්‍යය වෙයි.

6. සෙසු පස්පණස් (55) ජවන සිත්වලින් ද, මනෝ ධාතුත්‍රික සංඛ්‍යාත වූ පඤ්චද්වාරාවර්ජන සමපටිච්ඡන යුගල යන සිත් තුනින් ද, දෙපස් විඤ්ඤාණ සංඛ්‍යාත වක්‍ර විඤ්ඤාණ සිත් දෙකය, සෝත විඤ්ඤාණ සිත් දෙකය, ඝාණ විඤ්ඤාණ සිත් දෙකය, ජීවිතා විඤ්ඤාණ සිත් දෙකය, කාය විඤ්ඤාණ සිත් දෙකය යන සිත් දසයෙන් ද එක එක කෘත්‍යයම වන්නේ ය. ඒ එසේ ම ු යි. ජවන සිත් පස් පණසින් ජවන කෘත්‍යයම කෙරේ. පඤ්චද්වාරාවර්ජන විතතයෙන් ආවර්ජන කෘත්‍යයම කෙරේ. සමපටිච්ඡන සිත් දෙකින් සමපටිච්ඡන කෘත්‍යයම කෙරේ. වක්‍ර විඤ්ඤාණ සිත් දෙකින් දර්ශන කෘත්‍යයම කෙරේ. සෝත විඤ්ඤාණ සිත් දෙකින් ශ්‍රවණ කෘත්‍යයම කෙරේ. ඝාණ විඤ්ඤාණ සිත් දෙකින් අසුර්‍යන කෘත්‍යයම කෙරේ. ජීවිතා විඤ්ඤාණ සිත් දෙකින් ආඝාතන කෘත්‍යයම කෙරේ. කාය විඤ්ඤාණ සිත් දෙකින් ස්පර්ශ කෘත්‍යයම කෙරේ.

* “පටිසන්ධාදයො තාම කිච්චභෙදෙන චුද්දස,
 දසධා ධාන භෙදෙන විත්තුප්පාද පකාසිතා.
 අට්ඨසට්ඨි තථා ද්වේ ච නවාට්ඨ ද්වේ යථාකකමං,
 එක ද්වී ති චතු පඤ්ච කිච්චට්ඨානානි නිද්දිසෙ”

ප්‍රතිසන්ධ්‍යාදි වූ විතෝත්පාදයෝ කෘත්‍ය හේදයෙන් තුදුස් (14) විධ වන්නාහ. සථාන හේදයෙන් දස (10) විධ වන්නාහ. එහි දු එක කෘත්‍ය කෙරෙන සිත් අටසෑටෙ (68)කි. ද්වී කෘත්‍ය කෙරෙන සිත් දෙකෙක. ත්‍රි කෘත්‍ය කෙරෙන සිත් නවයෙක. චතු කෘත්‍ය කෙරෙන සිත් අටෙක. පංච කෘත්‍ය කෙරෙන සිත් දෙකෙක. යට දැක්වුණු ලෙසින් ගණන් බලා ගත යුතු යි.

ප්‍රශ්න

1. එක කෘත්‍යය කෙරෙන සිත් කෙතෙක් ද? කවරහු ද?
2. කෘත්‍ය දෙකක් කෙරෙන සිත් කෙතෙක් ද? කවරහු ද?
3. කෘත්‍ය තුනක් කෙරෙන සිත් කෙතෙක් ද? කවරහු ද?
4. කෘත්‍ය සතරක් කෙරෙන සිත් කෙතෙක් ද? කවරහු ද?
5. කෘත්‍ය පස් ක් කෙරෙන සිත් කෙතෙක් ද? කවරහු ද?

* පිළිසිඳ ඇ බෙයින් - තුදුස් විදි වේ සිත් කිසි,
 දස විදි බෙයින් එහි - ගණන් පිළිවෙල මෙලෙසේ.
 එක් කිසි අටසැට දෙ කිසි දෙ, තුන් කිසි නව,
 සිව් කිසි අටෙක, පස් කිසි, නවයෙකැ යි මුළු දන්නේ.

3-9 වන පාඨම

ද්වාර සංග්‍රහය (පළමු කොටස)

ද්වාර නම්, ඇතුළුවීමට හා පිටවීමට අවකාශ ඇති තැන් ය. මනෝද්වාරාවර්ජනාදී වූ චිත්තයන්ගේ පැවැත්මට අවකාශ ඇති තැන් මෙහි ද්වාර යයි කියනු ලැබේ. ද්වාර වනාහි වක්‍රද්වාරය, සොකද්වාරය, ඝාණද්වාරය, ජීවිතාද්වාරය, කායද්වාරය, මනෝද්වාරය යි සවැදැරුම් වේ.

1. වක්‍ර නම්, වක්‍රප්‍රසාදය-හෙවත් ඇස් ගවුච නිසා පවත්නා රූප දර්ශනයෙහි ශක්ති ඇති ස්ථානය. වක්‍රව ම ද්වාර වූයේ වක්‍රද්වාර යි.

2. සෝක නම්, ශ්‍රෝත්‍ර ප්‍රසාදය-හෙවත් කණ්ඛිල තුළ රෝම කුපයක් නිසා පවත්නා ශබ්ද ශ්‍රවණයෙහි ශක්ති ඇති ස්ථානය, සෝකය ම ද්වාර වූයේ සොකද්වාර යි.

3. ඝාණ නම්, ස්‍රාණ ප්‍රසාදය-හෙවත් නාසිකාව තුළ එළකුර සටහනක් බඳු වූ ගඳ සුවඳ ගැන්මේ ශක්ති ඇති ස්ථානය, ඝාණය ම ද්වාර වූයේ ඝාණද්වාර යි.

4. ජීවිතා නම්, ජීවිතා ප්‍රසාදය හෙවත්-දිව ඇසුරු කොට පවත්නා රස විඳ ගැන්මේ ශක්ති ඇති ස්ථානය, ජීවිතා ම ද්වාර වූයේ ජීවිතාද්වාර යි.

5. කාය නම්, කායද්වාරය-හෙවත් කෙස් ලොම් නිය අග්භා වියළී ගිය සම් කැබලි ආදී තැන් හැර, මුළු ශරීරය ඇසුරු කොට පවත්නා ස්පර්ශ විඳ ගැන්මේ ශක්ති ඇති ස්ථානය, කය ම ද්වාර වූයේ කායද්වාර යි.

6. මන නම්, මෙහි භවාඛග විතනය යි. හේ ද සාමාන්‍ය භවාංඛගය ම නොවැ ආවර්ජනයට නැමීගත් භවාඛගය යි. "සාවජ්ජනං භවඛගං තු මනෝද්චාරංති චූචචති" යනු එහෙයින් කියන ලදී. මන ම ද්වාර චූයේ මනෝද්වාර යි.

මේ එක් එක් ද්වාරයක් ඇසුරු කොටැ උපදනා සිත් මෙසේ දන යුතුයි.

7. පඤ්චද්වාරාවර්ජනය, චක්ඛු විඤ්ඤාණ ද්විකය, සමපට්චජන යුගලය, සන්තීරණ ත්‍රිකය, වොඤ්චනය, කාමාවචර ජවන එකුන්තිස (29) ය, තදාලම්බන අටය යන මේ සසාළිස් (46) සිත් චක්ඛුද්වාරයෙහි උපදනේ ය.

පඤ්චද්වාරාවර්ජන නම් විතතපාද 10 වන පාඩමේ දැක්වුණු පඤ්චද්වාරාවර්ජන සිතය. චක්ඛුවිඤ්ඤාණ ද්වික නම්, එහි 8 වන පාඩම් හි දැක්වුණු අකුශල විපාක හා කුශල අහේතුක විපාක චක්ඛු විඤ්ඤාණ සිත් දෙකය. සමපට්චජන යුගල නම්, එහි ම දැක්වුණු අකුශල විපාක හා කුශල අහේතුක විපාක සමපට්චජන යුගල ය. සන්තීරණත්‍රික නම්, එහි ම දැක්වුණු අකුසල විපාක උපෙක්ඛා සහගත සන්තීරණය හා කුසල අහේතුක විපාක සෝමනස්ස සහගත හා උපෙක්ඛා සහගත සන්තීරණ චිකය යන සන්තීරණ සිත් තුනයි. වොඤ්චන නම්, අහේතුක ක්‍රියා සිතක් වූ මනෝද්වාරාවර්ජනයයි. කාමාවචර ජවන් එකුන්තිස (29) නම්, අකුසල සිත් 12 ය, හසිතූප්පාදය, කාමාවචර කුසල් අට ය, එම සහේතුක ක්‍රියා අටය යන මොහු ය. තදාලම්බන (8) නම්, කාමාවචර සහේතුක විපාක සිත් අටය. සන්තීරණත්‍රිකය තදාලම්බන චතු දු එය සන්තීරණ වශයෙන් දැක්වුණු බැවින් මෙහි නොගන්නා ලදී. අගභිත ගහණ වශයෙන්ය. අගභිත ගහණ නම්, කලින් නොගත් දේ ම ගැන්මී යි. වක්ඛු: ප්‍රසාදයෙහි රූප ගැටුණු විට ඒ ඒ අවසථානුරූප වශයෙන් මේ සිත් සසාළිස (46)

උපදින්නේ ය යි දත යුතු. විචි පාදය උගත් කල ම ඒ බැව් පැහැදිලි වන්නේ යි.

8. පඤ්චද්වාරාවර්ජනය, සෝතවිඤ්ඤාණ ද්විකය, සම්පට්ච්ඡන යුගලය, සන්තීරණ ත්‍රිකය, වොඤ්ඤාණය, කාමාවචර ජවන එකුන්තිස (29) ය, තදාලම්බන අටය යන සසාලිස් සිත් සෝතද්වාරයෙහි උපදනේ ය. විශේෂය නම්, චක්ඛවිඤ්ඤාණ ද්විකය වෙනුවට සොත විඤ්ඤාණ දෙසිත ඉපැද්ම පමණෙකි.

9. මෙසේ ම පඤ්චද්වාරාවර්ජනය, සාණවිඤ්ඤාණ ද්විකය. සම්පට්ච්ඡන යුගලය, සන්තීරණ ත්‍රිකය, වොඤ්ඤාණය, කාමාවචර ජවන එකුන්තිස (29) ය, තදාලම්බන අටය යන සසාලිස් සිත් සාණද්වාරයෙහි උපදනේ ය.

10. පඤ්චද්වාරාවර්ජනය, ජීවිතවිඤ්ඤාණ ද්විකය, සම්පට්ච්ඡන යුගලය. සන්තීරණ ත්‍රිකය, වොඤ්ඤාණය, කාමාවචර ජවන එකුන්තිස (29) ය. තදාලම්බන අටය යන සසාලිස් ජීවිත ද්වාරයෙහි උපදනේ ය.

11. පඤ්චද්වාරාවර්ජනය, කායවිඤ්ඤාණ ද්විකය, සම්පට්ච්ඡන යුගලය, සන්තීරණ ත්‍රිකය, වොඤ්ඤාණය, කාමාවචර ජවන එකුන්තිස (29) ය, තදාලම්බන අටය යන සසාලිස් කායද්වාරයෙහි උපදනේ යි.

අගතිත ගහණ වශයෙන් ගත් කල පඤ්චද්වාරයෙහි උපදින සියලු සිත් සුපණසෙකැ (54) යි දත යුතුයි.

12. මනෝද්වාරයෙහි වනාහි මනෝද්වාරාවර්ජනය, පස් පණස් (55) ජවන් ය. තදාලම්බන එකොළොස් (11) ය යන සිත් සත්සැට (67) උපදනේ ය. ජවන් පස්පණස (55) යට දක්වන ලදී. මෙහි සන්තීරණ ත්‍රිකය ද ලැබෙන බැවින් තදාලම්බන 11 ම ගැනිණි.

13. ප්‍රතිසන්ධි, භවාංග, ව්‍යුති සිත් එකුන්විස්ස (19) මේ එක ද්වාරයෙක ද නූපදනේ ය. එබැවින් ඔව්හු (ද්වාර) විමුක්ත නම් වෙත්. ප්‍රතිසන්ධි සිත් ම භවාංග ව්‍යුති වන සැටි යට දක්වන ලදී. මනොද්වාරය වන්නේ ආවර්ජනයට නැමුණු භවාංගය යි. මොවුන් (ප්‍රතිසන්ධියාදී සිත්) චක්‍ෂුරාදීද්වාරයන්හි නූපදින බව යට දැක්වුණු ක්‍රමවලින් අවබෝධ කරගත හැකි යි.

ප්‍රශ්න

1. ද්වාර නම් කිම? ඔහු කී වැදැරුම් ද? කවරහු ද?
2. චක්‍ෂුර්ද්වාරයෙහි උපදින සිත් කවරහු ද?
3. පඤ්චද්වාරයෙහි උපදින සිත් අගතිත ගහණ වශයෙන් දක්වනු.
4. මනොද්වාරයෙහි සිත් කෙතෙක් උපදිත් ද? කවරහු ද?
5. ද්වාරවිමුක්ත සිත් කෙතෙක් ද? කවරහු ද? ද්වාරවිමුක්ත නම් කිම?

3-10 වන පාඨම

ද්වාර සංග්‍රහය. (දෙවන කොටස)

ඡඬ්ද්වාර ද, ඡඬ්ද්වාරික සිත් ද, ද්වාරවිමුක්ත සිත් ද යට දක්වන ලද්දේ ය. ඔවුන් අතුරෙන් එක් එක් ද්වාරයෙහි වෙන් වෙන් වැ උපදින සිත් ද, ද්වාර පසෙක උපදින සිත් ද, ද්වාර සයෙහි ම උපදින සිත් ද, වරෙක වාර සයෙහි උපදිමින් වරෙක ද්වාර විමුක්ත වන සිත් ද මේ කොටසෙහි දක්වනු ලැබේ.

1. පඤ්චවිඤ්ඤාණ සිත් දසය ද, මහග්ගත ජවන අටළොස (18) ද, ලොකුත්තර ජවන අට ද යන සතිස් (36) සිත් එක් එක් ද්වාරයෙහි ම උපදනේ ය.

ඒ එසේ මැයි. වක්‍ර විඤ්ඤාණ සිත් දෙක වක්‍රද්වාරයෙහි උපදී. අන් කිසි ද්වාරයෙක නූපදී. සොත විඤ්ඤාණ සිත් දෙක සොතද්වාරයෙහි උපදී. ඝාණ විඤ්ඤාණ සිත් දෙක ඝාණ ද්වාරයෙහි උපදී. ජ්විහා විඤ්ඤාණ සිත් දෙක ජ්විහාද්වාරයෙහි උපදී. කාය විඤ්ඤාණ සිත් දෙක කායද්වාරයෙහි උපදී. අන් කිසි ද්වාරයෙක නූපදී. මේ පඤ්ච විඤ්ඤාණ සිත් දසය ඒකද්වාරික වන ආකාරයි.

මහග්ගත ජවන අටළොස (18) නම්, රූපාවචර කුසල සිත් පසය, එම ක්‍රියා සිත් පසය, අරූපාවචර කුසල සිත් සතරය. එම ක්‍රියා සිත් සතරය යන මොහු යි. මොහු මනෝද්වාරයෙහි ම උපදිති. වක්‍රද්වාරයෙහි නූපදිත්.

ලොකුත්තර ජවන අට නම්, මාර්ග සිත් සතර හා එලසිත් සතර යි. මොහු මනෝද්වාරයෙහි ම උපදිති. අණාද්වාරයෙක නූපදිත්. මෙසේ මේ සත් සතිස (36) එක් එක් ද්වාරයෙහි ම උපදින බැවින් ඒකද්වාරික විත්තයෝ ය යි කියනු ලැබෙත්.

2. මනෝධාතු ත්‍රිකය පඤ්චද්වාරයෙහි ම උපදනේ ය. මනෝධාතු ත්‍රික නම් පඤ්චද්වාරවර්ජනය හා සම්පට්ච්ජන යුගලයයි.

ඇසට රූපයක් ආපාථගත වූ කල්හි භවාධගසන්නතිය සැලී සිඳී පඤ්චද්වාරාවර්ජනය ඉපිද වක්‍රවිඤ්ඤාණයට අනතුරු වූ සම්පට්ච්ජන සිත් දෙකින් එකක් ආරම්භණානු රූප වූ ඉපදිය යුතු. එහෙයින් මොව්හු වක්‍රධාරයෙහි උපදිත්. එසේ ම කනට ශබ්දයක් ඇසුණු කල්හි දු සාණයට ගඳ සුවඳක් ගැටුණු කල්හි දු

දිවට රසයක් වැදුණු කල්හි දු ශරීරයට ස්ප්‍රෂටව්‍යයක් හැපුණු කල්හි දු හවාඩා සන්නතිය සැලී සිඳී පඤ්චාද්වාරාවර්ජනය ඉපිද සෝක විඤ්ඤාණාදීන්ට අනතුරු වැ ආරම්භණානු රූප වෑ සම්පටිච්ජන දෙකින් එකක් ඉපදිය යුතුය. එහෙයින් මොව්හු සෝතද්වාරයෙහි ද, ඝාණද්වාරයෙහි ද, ජීවිහාද්වාරයෙහි ද, කායද්වාරයෙහි ද උපදිති. එබැවින්ම මේ සිත් තුන පඤ්චද්වාරිකයි.

3. සෝමනසස සහගත සන්තීරණය ද, වොඛ්ඵපන සඛ්ඛාත මනෝද්වාරාවර්ජනය ද (අකුසල දොළොසය, හසිතුපාදය, කාමාවචර කුසල අටය. එම සහෙතුක ක්‍රියා අටය යන) කාමාවචර ජවන එකුන්තිස (29) ද, යන එක්තිස් (31) සිත් ෂච්චිද්වාරයෙහි උපදනේ ය. ඒ එසේ මැයි.

සෝමනසස සහගත සන්තීරණය පඤ්චද්වාරයෙහි සන්තීරණ තදාලම්බන වශයෙන් ද, මනෝද්වාරයෙහි තදාලම්බන වශයෙන් ද උපදී.

මනෝද්වාරාවර්ජනය පඤ්චද්වාරයෙහි වොඛ්ඵපන වශයෙන් ද, මනෝද්වාරයෙහි මනෝද්වාරාවර්ජන වශයෙන් ද උපදී.

කාමාවචර ජවන එකුන්තිස (29) ඒ ඒ අවසා පුද්ගලානු රූප වැ ෂච්චිද්වාරයෙහි ම උපදී. එබැවින් මේ එක්තිස් විතතයෝ ෂච්චිද්වාරිකයෝ යි.

4. උපෙකඛා සහගත සන්තීරණ සිත් දෙක හා මහා විපාක සිත් අට ෂච්චිද්වාරයෙහි ද උපදනේය. ද්වාරවිමුක්ත ද වන්නේ යි. ඒ එසේ මැයි.

උපෙකඛා සහගතසන්තීරණ දෙක පඤ්චද්වාරයෙහි සන්තීරණ තදාලම්බන වශයෙන් ද මනෝද්වාරයෙහි තදාලම්බන

වශයෙන් ද පවත්නා කල ඡඩ්ධාරික වේ. ඔහු දෙදෙන පටිසන්ධි භවඛග චූති වශයෙන් පවත්නා කල ද්වාර විමුක්ත වෙත්.

මහාවිපාක අට නම්, කාමාවචර සහේතුක විපාක සිත් අට ය. ඔව්හු තදාලම්බන වශයෙන් පවත්නා කල ඡඩ්ද්වාරික වෙති. ප්‍රතිසන්ධි භවඛග චූති වශයෙන් පවත්නා කල ද්වාර විමුක්ත වෙත්.

5. මහගත විපාකයෝ ද්වාරමුක්ත ම වෙත්. මහගත විපාකනම්, රූපාවචර අරූපාවචර විපාක සිත් නවය යි. ඔව්හු පටිසන්ධි භවඛග චූති වශයෙන් ම පවතිති. තදාලම්බනාදී වශයෙන් නො පවතිත්. එහෙයින් ද්වාරවිමුක්ත මැයි.

* එකද්වාරික විතතානි පඤ්ච ඡද්වාරිකානි ච,
ඡද්වාරික විමුත්තානි විමුත්තානි ච සබ්බථා.

ඡතතිංසති තථා තිණි එකතිංස යථාකකමං,
දසධා නවධා වෙති පංචධා පරිදීපයෙ.”

ඒකද්වාරික සිත් සතිසෙ (36) කි. පඤ්ච ද්වාරික සිත් තුනෙකි. ඡඩ්ද්වාරික සිත් එක්තිසෙ (31) කි. ඡඩ්ද්වාරික හා ද්වාරවිමුක්ත සිත් දසයෙකි. ද්වාර විමුක්ත සිත් නවයෙකි. මෙසේ ද්වාර සංග්‍රහය පංචවිධ වශයෙන් දක්වන්නේ යි.

ප්‍රශ්න

1. එකද්වාරික සිත් කෙතෙක්ද? කවරහු ද? වෙන් වශයෙන් දක්වනු.
2. පඤ්චද්වාරික සිත් කෙතෙක් ද? කවරහු ද?
3. ඡඩ්ද්වාරික සිත් එක්තිස (31) දක්වනු.

4. ඡඩ්ධාරික හා ද්වාරවිමුක්ත සිත් දක්වනු.

5. ද්වාරවිමුක්ත සිත් කවරහු ද? ඔව්හු කුමක් හෙයින් ද්වාර විමුක්ත වූ ද?

* එක් දොර සිත් සතිස්-පස්දොර සිත් තුනෙක් වේ. සදොර සිත් එක්තිස්-යළි සදොර දොරමුත් දස. වැළි දු දොරමුත් සිත්-නවයෙකි මෙලෙස සිත් මුළු, දොර සගරා විසින් පස්-වැදෑරුම් බව දන්නේ.

3-11 වන පාඨම

ආලම්බන සංග්‍රහය. (පළමුවන කොටස)

සිත වනාහි දුර්බල පුරුෂයකු වැනිය. දුර්බල පුරුෂයකුට යම් කිසිවක එල්බ මිස නො එල්බ සිටිය නො හැකි. සිතට ද යමක එල්බ මිස නො එල්බ සිටිය නො හැකි. සිත් විසින් එල්බ ගනු ලබන්නට ආලම්බනය යි කියනු ලැබේ. ඒ ආලම්බනම වක්කු රාදියෙහි පවත්නා චිත්තයෝ මෙහි රමණය කරත්ය යන අර්ථයෙන් ආරම්භණය යි ද කියනු ලැබේ. ආලම්බන වනාහි රූපාලම්බනය, ශබ්දාලම්බනය, ගන්ධාලම්බනය, රසාලම්බනය, ඓද්‍රියාලම්බනාලම්බනය, ධර්මාලම්බනය යි සවැදෑරුම්.

1. මෙහි රූප නම්, අටවිසි රූප අතුරෙන් විෂය රූපයන්ට අයත් වණියතනය හෙවත් පැහැය. රූපයම ආලම්බන වූයේ රූපාලම්බන යි. රූපාලම්බනය හෙවත් වර්ණායතනය වක්කුද්වාරික සිත්වලට අරමුණු වේ. එසේ අරමුණු වන්නේත් වර්තමාන රූපාලම්බනම ය. අතීත හෝ අනාගත රූපාලම්බන වක්කුද්වාරික සිත්වලට ගෝචර නොවේ. වක්කුද්වාරික සිත් සසාලිස (46) යට

දක්වන ලද්දේය. ඇසට පෙනෙන්නේ කොයි දෙයක වූවත් පැහැය පමණකි. එහි ආකාර සලකා ගැන්ම මනෝද්වාරයෙන් කෙරෙන බව දැන යුතු යි.

2. ශබ්ද නම්, අටවිසි රූප අතුරෙන් විෂය රූපයන්ට අයත් කණට ගොවර වන දෙය ය. ශබ්දම ආලම්බන වූයේ ශබ්දාලම්බන යි. ශබ්දාලම්බන වනාහි සොකද්වාරික සිත්වලට අරමුණු වේ. එසේ අරමුණු වන්නේත් වකිමාන ශබ්දාලම්බනය යි. අතීත හෝ අනාගත ශබ්දාලම්බන සොක ද්වාරිකයන්ට ගෝවර නොවේ. සෝතද්වාරික සිත් සසාලිස (46) යට දක්වන ලද්දේ ය.

3. ගන්ධ නම්, අටවිසි රූප අතුරෙන් විෂය රූපයන්ට අයත් නැහැයට ගෝවර වන ගඳ සුවඳ ය. ගන්ධම ආලම්බන වූයේ ගන්ධාලම්බනය යි. ගන්ධාලම්බන වනාහි ඝාණාද්වාරික සිත්වලට අරමුණු වේ. එසේ අරමුණු වන්නේත් වකිමාන ගන්ධාලම්බනය යි. අතීත හෝ අනාගත ගන්ධාලම්බන ඝාණාද්වාරික සිත්වලට ගෝවර නොවේ. ඝාණාධාරික සිත් 46 යට දක්වන ලද්දේය.

4. රස නම්, අටවිසි රූප අතුරෙන් විෂය රූපයන්ට අයත් දිවට ගෝවර වන රස ය. රසම ආලම්බන වූයේ රසාලම්බන යි. රසාලම්බන වනාහි ජීවිහාද්වාරික සිත්වලට අරමුණු වේ. එසේ අරමුණු වන්නේත් වර්තමාන රසාලම්බනය යි. අතීත හෝ අනාගත රසාලම්බන ජීවිහාද්වාරික සිත්වලට ගෝවර නො වේ. ජීවිහාද්වාරික සිත් 46 යට දක්වන ලද්දේ ය.

5. පොඨබබ නම්, අටවිසි රූප අතුරෙන් විෂයරූපයන්ට අයත් කයට ගෝවර වන ස්ප්‍රෂටව්‍ය ය. හේ වනාහි පඨවි, තේජ, වායු යන භූත රූප තුන මැ යි. ආපෝධාතුව ස්පර්ශය කළ හැකි නොවේ. පොඨබබය ම ආලම්බන වූයේ පොඨබබාලම්බන යි. පොඨබබාලම්බන වනාහි කායද්වාරික සිත්වලට අරමුණු වේ. එසේ අරමුණු වන්නේත් වර්තමාන ස්ප්‍රෂටව්‍යාරමණය යි.

අතීත හෝ අනාගත ස්ප්‍රෂට්ව්‍ය කායද්වාරික සිත්වලට ගෝචර නොවේ. කායද්වාරික සිත් 46 ද යට දක්වන ලද්දේ ය.

6. ධර්ම වනාහි ප්‍රසාද රූප ය. සුක්‍ෂම රූප ය. විතනය, චෛතසික ය, නිව්‍යාණ ය, ප්‍රඥප්ති යයි ෂඩ්විධ වේ. ධර්ම ම ආලම්බන වූයේ ධර්මාලම්බන යි.

ප්‍රසාද රූප නම්, වක්‍රු සෝත ඝාණ ජීවිහා කාය යන පඤ්ච ප්‍රසාදයෝ ය. සුක්‍ෂම රූප නම් ආපෝ ධාතු ය. ස්ත්‍රීභාව-පුරුෂ භාව යන භාව රූප දෙක ය. හෘදය වස්තු ය. ජීවිතෙන්ද්‍රිය, ආහාර හෙවත් ඕජා රූප ය. ආකාශ හෙවත් පරිච්ඡේද රූප ය. කාය විඤ්ඤතති වච්චිඤ්ඤතති යන විඤ්ඤතති රූප දෙක ය. ලහුතා මුදුතා කම්මඤ්ඤතා යන විකාර රූප තුන ය. උපවය සත්තති අනිවචනා ජරතා යන ලක්‍ෂණ රූප සතර ය යන මොහුයි. මොවුන්ගේ ආකාර රූපපාදයෙහි දැක්වේ. විතත නම්, විතත පාදයෙහි දැක්වුණු 89 ක් හෝ 121 ක් සිත් ය. චෛතසික නම්, චෛතසිකපාදයෙහි දැක්වුණු එසසාදි දෙපණස් චෛතසිකයෝය. නිර්වාණ නම්, මාර්ග ඵලයන්ට අරමුණු වන අසංඛත ධාතු ය. පඤ්ඤතති නම්, ලෝක ව්‍යවහාර වශයෙන් සමමත වූ භූමි, පච්ත, රථ සකට කසිණාදිහු යි.

7. මොවුන් අතුරෙන් නිර්වාණය හා ප්‍රඥප්ති කාල විමුක්තය. විනාශ නොවන බැවින් හා කාලභේද නැති බැවින්. සෙසු රූපාදිය ඉන්ද්‍රියාලික යි. තුන් කාලයෙහි පවත්නා බැවින්.

8. මනෝද්වාරික විතනයන්ට වනාහි අතීත වූ හෝ වර්තමාන වූ හෝ අනාගත වූ හෝ රූපාදි පඤ්චාලම්බන ද, එසේ ම ප්‍රසාද රූප ද, සුක්‍ෂම රූප ද, විතත චෛතසික ද, කාලවිමුක්ත වූ නිව්‍යාණය හා ප්‍රඥප්ති ද, සුදුසු පරිදි අරමුණු වේ. මනෝද්වාරික සිත් සත්සැට (67) යට දක්වන ලදී. සුදුසු පරිදි නම්. කාමාවචර ජචන, අභිඤා ජචන, සෙසු මහගතාදි ජචනයන්ට සුදුසු පරිදි යි.

ඒ එසේ මැ යි. හසිකුප්‍යාදය හැර සෙසු කාමාවචර ජවනයන්ට ත්‍රේකාලික වූ රූපාදි අරමුණු සය ද, කාලවිමුක්ත වූ නිර්වාණ හා ප්‍රඥප්ති ද අරමුණු වේ. හසිකුප්‍යාදයට වනාහි ත්‍රේකාලික වූ රූපය අරමුණු වේ. එය කාමාවචරාලම්බනිකම බැවිනි. දිව්‍ය වක්‍ෂුරාදි වශයෙන් පැවැති අභිඥා ජවනයන්ට ත්‍රේකාලික වූ රූපාදිය ද, කාලවිමුක්ත වූ නිර්වාණ ප්‍රඥප්තිය ද සුදුසු පරිදි අරමුණු වේ. මෙහි සුදුසු පරිදි මෙසේ ය. දිව්‍ය වක්‍ෂුවට වනීමාන රූපයම අරමුණු ය. දිව්‍යශ්‍රෝත්‍රයට වර්තමාන ශබ්දය ම අරමුණු ය. සාද්ධිවිධ ඥානයට ත්‍රේකාලික රූපාදි ඡායාලම්බන අරමුණු ය. වෙතොපරිය ඤාණයට අතීත හා අනාගත වූ ධර්මාරම්භණ අරමුණු ය. පූර්වෙනිවාසානුස්මාහි ඥානයට අතීත වූ ම රූපාදි ඡායාලම්බන ද කාලවිමුක්ත ද අරමුණු යි.

9. ප්‍රතිසන්ධි, භවාඛග ව්‍යුති සංඛ්‍යාත ද්වාරවිමුක්ත සිත්වලට වනාහි රූපාදි සවැදැරුම් වූ-ඒ ඒ භූමි ආදි වශයෙන් ලැබෙන ලැබෙන පරිදි බොහෝ සෙයින් ඉකුත් වූ භවයෙහි මරණාසන්න කාලයෙහි පැවැති ඡායාද්වාරික ජවනයන් විසින් ගන්නා ලද වර්තමාන වූ හෝ අතීත වූ හෝ කසිණාදි ප්‍රඥප්ති වූ හෝ කර්ම කර්ම නිමිති ගති නිමිති යි සමමත වූ එක්තරා එකක් අරමුණු වන්නේ ය.

මෙහි කර්ම නම්, ප්‍රතිසන්ධි උපදවන කුසලාකුසල චේතනා ය. කර්මනිමිත්ත නම්, කුසල පක්‍ෂයෙහි දානාදීන්ට උපකරණ වූ මල් වස්ත්‍රාදිය හා අකුසල පක්‍ෂයෙහි වධ ආදීන්ට උපකරණ වූ කඩු තුවක්කු ආදිය යි. ගතිනිමිත්ත නම්, උපදින භවය සුගතියක් නම් එහි පැනෙන කප්පුක් මල්මාලාදිය හා උපදින භවය දුර්ගතියක් නම් එහි පැනෙන යම්පලු ගිනි ආදිය යි.

මේ ස්ථානය ද ගම්හිර ය. මතු විටීපාදයෙහි විස්තර කරනු ලැබේ.

ප්‍රශ්න

1. ආලම්බන කෙතෙක් ද? කවරහු ද? කුමක් හෙයින් ආලම්බන ය යි කියනු ලැබේ ද?
2. රූපාදි පඤ්චාලම්බන හා විශේෂයෙන් ධර්මාලම්බනය පැහැදිලි කරනු.
3. පඤ්චද්වාරික සිත්වලට ලැබෙන අරමුණු වෙන වෙන ම දක්වනු.
4. මනෝද්වාරික සිත්වලට අරමුණු දක්වනු.
5. ද්වාරවිමුක්ත සිත්වලට කුමක් අරමුණු වේ ද?

3-12 වන පාඨම

ආලම්බන සංග්‍රහය. (දෙවන කොටස)

ආලම්බන සය ද අසවල් අසවල් සිත් අසවල් අසවල් ආලම්බන ගන්නේ යයි ද යට දක්වන ලද්දේ ය. කවර කවර සිත් කෙතෙක් කෙතෙක් ආලම්බනික ද යනු මෙහි දක්වනු ලැබේ.

1. වක්ඛවිඤ්ඤාණ සිත් දෙක ඒකාලම්බනික ය. රූපය පමණක් ආලම්බනය කරන බැවිනි.

2. සෝතවිඤ්ඤාණ, සාණවිඤ්ඤාණ, ජීවිභාවිඤ්ඤාණ, කායවිඤ්ඤාණ සිත් ද එකෙකාලම්බනික ය. ශබ්ද, ගන්ධ, රස, ඵොට්ඨබ්බයන්ම පිළිවෙළින් ආලම්බනය කරන බැවිනි.

3. මනෝධාතුත්‍රිකය පඤ්චාලම්බනිකය. මනෝධාතු ත්‍රික නම්, පඤ්චධාරාවර්ජනය හා සම්පට්චජන යුගලය යි. මේ සිත් තුන ඒ ඒ විභවිචිත්ති දී රූප, ශබ්ද ගන්ධ, රස, ඵොට්ඨබ්බ යන පස ම ආලම්බනය කරන්නේ ය.

4. සෙසු කාමාවචර විපාක හා හසිතුප්පාදය සර්ව - ප්‍රකාරයෙන්ම කාමාවචරලම්බනික ය. අකුසල විපාක සත (7)ය, කුසල අනේතුක විපාක අට (8) ය, සනේතුක විපාක අට (8) ය යි කාමාවචර විපාක මුළුල්ල තෙවිස්සෙ (23) කි. එයින් එකෙකාලම්බනික වශයෙන් දසයෙන් ද පඤ්චාලම්බනික වශයෙන් දෙකෙක් ද යට දැක්විණි. සෙසු නම්, සන්තීරණ තුන හා මහාවිපාක අට යි. මෙයින් සන්තීරණ තුණ සන්තීරණ කෘත්‍ය වශයෙන් කාමාවචර පංචාලම්බනිකය. තදාරම්මණ කෘත්‍ය වශයෙන් කාමාවචර ඡධාලම්බනිකය. මහාවිපාක අට ද තදාරම්මණ වශයෙන් කාමාවචර ඡධාලම්බනිකය. සන්තීරණද්වය හා මහාවිපාක අට ප්‍රතිසන්ධි භවාඩග ව්‍යුති වශයෙන් ද්වාරවිමුක්ත වැ පවත්නා කල්හි දු කාමාවචර ඡධාලම්බනිකය. හසන චිත්තය ද කාමාවචර ඡධාලම්බනිකය. ඒ එසේ ම ය, හසන චිත්තය වනාහි රහතන්ට ප්‍රධන් වීර්යට සුදුසු තැන් දැක සතුටු වන විට රූපාලම්බනිකව ද, බඩු බෙදන තැන හික්කුන්ගේ කලහල ශබ්දය අසා "මගේ මේ බඳු වැ පැවැති ලොලුප්ප තණ්හාව නැති වුණේ නො වේ ද" යි සතුටු වන විට ශබ්දාලම්බනික වැ ද සුවඳ ආදියෙන් සෑ පුදමින් සතුටු වන විට ගන්ධාලම්බනික වැ ද රසවත් පිණ්ඩපාතය සබරම්සරුන්ට ද බෙදා වළඳමින් සතුටු වනවිට රසාලම්බනික වැ ද ආභිසමාවාර්කවත් පුරමින් සතුටු වනවිට ඓද්ධිබ්බාරම්මණික වැ ද පූර්වෙනිවාසාදි ඥානයෙන් ගත් කාමාවචරධර්ම අරභයා සතුටු වන විට ධර්මාලම්බනික වැ ද උපදනේයි.

5. අකුසල සිත් දොළොස හා ඥානවිප්‍රයුක්ත කාමාවචර ජවන් අට ලොකොත්තර ධර්ම හැර සෙසු ත්‍රෛභූමික වූ සියල්ල අරමුණු කරන්නේ ය.

මෙයින් දිට්ඨිසමපයුත්ත අකුසල සිත් සතර කාමාවචර වූ රූප, ශබ්ද, ගන්ධ, රස, ඓද්ධිබ්බ ධර්මයන් දිට්ඨි වශයෙන් පරාමසන, ආස්වාදන, අභිනන්දන කාලයෙහි කාමාවචරාරම්මණය. සත්විසි රූපාවචර අරූපාවචර ධර්මයන් දිට්ඨි වශයෙන් පරාමසන,

ආස්වාදන, අභිනන්දන කාලයෙහි මහගගතාරමමණ ය. එසේම සම්මුති ධර්ම පරාමසන, ආස්වාදන, අභිනන්දන කාලයෙහි පඤ්ඤාතාරමමණ ය. දිට්ඨිවිප්පයුතක සිත් සතර දෘෂ්ටි රහිත වැ ආස්වාදන, අභිනන්දන කාලයෙහි එසේ ම පරිත්ත මහගගත පඤ්ඤාතක ආරම්මණ ය. පටිස සමපයුතක සිත් දෙක ඒ පරිත්තාදි ධර්මයන් දුස්සන විප්පටිසාර වශයෙන් ගන්නා කල ද විචිකිච්ඡා සහගත සිත ඒ පරිත්තාදි ධර්මයන් විචිකිච්ඡා වශයෙන් ගන්නා කල ද උද්ධවච සහගත සිත ඒ පරිත්තාදි ධර්මයන් වික්ෂිප්ත වශයෙන් ගන්නා කල ද පරිත්ත මහගගත සඤ්ඤාතාරාමමණ වේ.

6. ඤාණවිප්පයුතක කාමාවචර ජවන් අට නම්, කාමාවචර ඤාණවිප්පයුතක කුසල් සතර හා ක්‍රියා සතර යි.

පුහුදුන්ගේ හා ගෛක්‍ෂයන්ගේ ඤාණවිප්පයුතක කුසල සතර ද රහතන්ගේ එබඳු වූම ක්‍රියා සතර ද නොසකස් කොට දුන් දාන ප්‍රත්‍යවේක්‍ෂා ධර්ම ශ්‍රවණාදි කාමාවචර ධර්ම අරමුණු කරන කල්හි කාමාවචරාලම්බනික ය. ඉතා ප්‍රගුණ වූ ධ්‍යාන ප්‍රත්‍යවේක්‍ෂා කරන කල්හි මහගගතාරමමණික ය. කසිණ නිමිත්තාදින් පරිකර්ම කරන කාලයෙහි පඤ්ඤාතාරමමණික ය.

මොවුන්ගේ හීනභාවය හේතුකොට ගෙන මොවුහු කිසි කලෙක ලොකෝත්තරාලම්බනික නොවෙත්.

7. ඤාණසමපයුතක කාමාවචර කුසල සිත් සතර හා පඤ්චමධ්‍යාන සංඛ්‍යාත වූ අභිඥා කුසල සිත් අර්හත් මාර්ග ඵල හැර සෙසු සියල්ල අරමුණු කරන්නේ ය.

මේ සිත් පස පහළ වන්නේ පුහුදුනට හා ගෛක්‍ෂයනට පමණෙකි. ගෛක්‍ෂයනට වුවද රහතන්ගේ ලෞකික චිත්තය විනා අර්හත් මාර්ග ඵල සිත් අරමුණු කළ හැකි නොවේ. පුහුදුනට

ගෛකෂයන්ගේ මාර්ග ඵල සිත් අරමුණු කළ හැකි නොවේ. ගෛකෂයන් අතුරෙහි දු යට යට ගෛකෂයනට මතු මතු ගෛකෂයන්ගේ මාර්ග ඵල අරමුණු කළ හැකි නොවේ.

8. ඤාණ සම්පයුතක කාමාවචර ක්‍රියා සිත් සතර ද, ක්‍රියා අභිඥා සිත ද, මනෝද්වාරාවර්ජන සිත ද පරිත්ත මහගත ලොකුතර පඤ්ඤාත්ති යන සියල්ල අරමුණු කරන්නේ ය.

සර්වඥතාඥානය වසයෙන් පවත්නේ කාමාවචර ඤාණසම්පයුත ක්‍රියා ජවත් සතර යි. එහෙයින් ඒ සියල්ල අරමුණු කරන්නේ ය. මනෝද්වාරාවර්ජනය ද ඒ ඒ සිත්වලට පූර්ව වැ උපදින බැවින් සර්වාලම්බනික යි.

9. ද්විතීය වතුර්ථ අරූප විතතයෝ මහගතාලම්බනිකයහ. විඤ්ඤාණඤ්ඤායතනයට අරමුණු වන්නේ ආකාසානඤ්ඤායතන චිත්ත ය යි. නේවසඤ්ඤානාසඤ්ඤායතනයට අරමුණු වන්නේ ආකිඤ්චඤ්ඤායතන විතතය යි. එහෙයින් ඔහු දෙදෙන මහගතාලම්බනිකයෝ යි.

10. සෙසු එක්විසි මහගත චිත්තයෝ පඤ්ඤාතනාලම්බනිකයහ. කසිණාදි පඤ්ඤාත්ති ම අරමුණු කරන බැවිනි. ලෝකෝත්තර සිත් නිර්වාණාලම්බනික ය. නිර්වාණය ම අරමුණු කරන බැවිනි.

* පඤ්චවිසි පරිත්තමහි ඡ විතතානි මහගතෙ,
එකවිසති වොහාරෙ අටඨ නිබ්බාණ ගොචරෙ.

විසානුතරමුත්තමිති අගගමගඵලුප්ඤ්ඤානෙ,
පඤ්ච සබ්බසු ඡචෙවති සතතධා තසු සඛගහො''

කාමාවචර විපාක තෙවිස්ස (23) ය, පංචද්වාරාවර්ජනය, හසීකුප්පාදය යන සිත් පස්විස්ස (25) පරිත්ත අරමුණෙහි ම පවත්නේ ය. පරිත්ත නම්, කාමාවචර ය.

විඤ්ඤාණඤ්චායතන කුසල විපාක ක්‍රියා 3 ය, නෙවසඤ්ඤා-නාසඤ්ඤායතන කුසල විපාක ක්‍රියා 3 ය යන මේ සිත් සය මහගගන අරමුණෙහි ම පවත්නේ ය. මහගගන නම්, රූපාවචර අරූපාවචරය.

රූපාවචර සිත් 15 ය, අරූපාවචරවලින් ප්‍රථම තෘතිය රූප සය ය යන සිත් 21 පඤ්ඤාතතාරමමණයෙහි ම පවත්නේ ය . පඤ්ඤාතන නම්, කසිණාදී ය.

ලෝකෝත්තර සිත් අට නිර්වාණාරමමණයෙහි ම පවත්නේය.

අකුසල් 12 ය, ඤාණවිපපයුතන කාමාවචර කුසල ක්‍රියා 8 ය යන සිත් 20 ලෝකෝත්තර හැර අන් සියලු අරමුණෙහි පවත්නේ ය.

ඤාණසම්පයුතන කාමාවචර කුසල සතර ය, අභිඥා කුශලය යන සිත් පස අර්හත් මාර්ග ඵල හැර සෙසු සියලු අරමුණෙහි පවත්නේ ය. අභිඥා කුශල නම්, අභිඥා භාව ප්‍රාප්ත පංචමධ්‍යාන කුශලය යි.

ඤාණ සම්පයුතන කාමාවචර ක්‍රියා 4 ය, අභිඥා ක්‍රියා සිතය. මනෝද්වාරාවර්ජනය යන සිත් සය සර්වාලම්බනයෙහි පවත්නේ යි. අභිඥා ක්‍රියා නම්, රහතන්ගේ අභිඥා ප්‍රාප්ත පංචමධ්‍යාන ක්‍රියා සිතයි.

ප්‍රශ්න

1. එකාලමිඛනික හා පංචාලමිඛනික සිත් වෙන් වෙන් වැ දක්වනු.
2. පරිත්තාලමිඛන මහගතාලමිඛන සිත් දක්වා පැහැදිලි කරනු.
3. ලෝකොත්තර ධර්ම අරමුණු නොකරන සිත් හා අර්හත් මාර්ග ඵල පමණක් අරමුණු නොකරන සිත් කවරහු ද?
4. සියල්ල ම අරමුණු කරන සිත් කෙතෙක් ද? කවරහු ද?
5. පඤ්ඤාතාලමිඛන සිත් දක්වනු.

* පස්විස්සෙකි පිරිත්-අරමුණු, සසිත් මාගිය පැණවුමේක් විස්සෙකි-සත්ටෙකි නිවන් අරමුණු නිවන්'රමුණින් මුත්-විසි සිත්, පස'ගපලමුත් සසිත් සියල් අරමුණුයි-සත්විදි එහි සඟරා

3-13 වන පාඨම

වස්තු සංග්‍රහය

1. වක්‍ර වස්තුව, සෝත වස්තුව, ඝාණ වස්තුව. ජීවිත වස්තුව, කාය වස්තුව, හෘදය වස්තුව යි වස්තුවු සවැදුරුම් වෙති. වස්තු නම්, චිත්ත වෛතසික වසන තැන්ය. ඇතැම් විටෙක සිත් වක්‍රරාදියෙහි වසන්නේ ය. ඒ එසේ ම ය. වක්‍ර ප්‍රසාදයෙහි රූපාරම්මණයක් ගැටුණු විට හෘදය වස්තුවෙහි පැවති සිත සැලී සිඳි පංචද්වාරාවර්ජනයට ඉක්බිතිව වක්‍රසෙහි පවත්නේ වක්‍ර විඤ්ඤාණය යි කියනු ලැබේ. වක්‍රවිඤ්ඤාණ සිත වක්‍රවෙහි වසන බැවින් වක්‍රව වක්‍රවත්‍රු වේ. සෝත වත්‍රු ආදිය ද මෙසේ ම ය. හෘදය වස්තු නම්, මනෝ ධාතු මනෝ විඤ්ඤාණ ධාතූන්ට නිශ්‍රය වූ පවුලෙහි කුලුදුලක් පමණ වූ ලෙය ඇසුරු කොටැ පවත්නා කම්ප රූපයෙකි.

2. කාම ලෝකයෙහි සම්පූර්ණ ඉන්ද්‍රිය ඇත්තන්ට මේ වස්තු සය ම පවත්නේ ය. ඇතැම් විට ජාත්‍යන්ධාදීන්ගේ වශයෙන් මෙයින් කීපයක් අඩුවිය ද හැකි ය.

3. රූප ලෝකයෙහි ඝාණ, ජීවිත, කාය වස්තු නැත. ගන්ධ, රස, ස්ප්‍ර්ෂ්ටව්‍ය විශේෂයෙන් කාමපාක්ෂික ය. බ්‍රහ් ලොව උපදනු කැමැත්තෝ කාමය තුළ කොට එහි උපදිති. එවිට ඔවුන්ට ඒ ගන්ධාදිය ගන්නා ඝාණාදි ප්‍රසාද රූපද නැත්තේ ය . බ්‍රහ් දඹින ධර්මශ්‍රවණාදිය සඳහා වක්‍ර සොත ඇත් මැ යි.

4. අරූපලෝකයෙහි මේ වක්‍රරාදි එක වස්තුවකු දු නැත. එහි රූප ඒකාන්තයෙන් ම නැති බැවිනි.

5. මේ එක් එක් වස්තුවෙක අසවල් අසවල් සිත් උපදනේ යයි දක්වනු සඳහා සිත් මුළුල්ලේ සත්ත විඤ්ඤාණ ධාතු වශයෙන් බෙදනු ලැබේ.

6. වක්‍ර විඤ්ඤාණ සිත් දෙක වක්‍ර විඤ්ඤාණ ධාතු නම් වේ. එසේම සෝත විඤ්ඤාණ සිත් දෙක සෝත විඤ්ඤාණ ධාතු නම්, ඝාණ විඤ්ඤාණ සිත් දෙක ඝාණ විඤ්ඤාණ ධාතු නම්. ජීවිතා විඤ්ඤාණ සිත් දෙක ජීවිතා විඤ්ඤාණ ධාතු නම්. කාය විඤ්ඤාණ සිත් දෙක කාය විඤ්ඤාණ ධාතු නම්. පඤ්චද්වාරා වර්ජනය හා සමපටිච්ඡන යුගලය මනෝ ධාතු නම්. සෙසු සියල්ල මනෝවිඤ්ඤාණ ධාතු නම් වේ.

7 මෙයින් වක්‍රවිඤ්ඤාණ ධාතු වක්‍ර වස්තුව නිසා පවත්නේ ය. සෝත, ඝාණ, ජීවිතා, කාය විඤ්ඤාණ ධාතු සෝත, ඝාණ, ජීවිතා, කාය වස්තු නිසා පවත්නේ ය.

8. මනෝ ධාතුව හෘදය වස්තුව නිසාම පවත්නේ ය. පංචාලම්බන නිසා පඤ්චද්වාරාවර්ජන සමපටිච්ඡන වන බැවිනි.

9. මනෝ විඤ්ඤාණ ධාතුවට අයත් සිත් අතුරෙන් සන්තිරණ තුන ය. මහාවිපාක අට ය. (අකුසල අතුරෙන්) පටිස දෙක ය, සෝචාන් මාර්ගය, හසිතුප්පාදය, රූපාවචර පසළොස ය යන සමතිස් (30) සිත් හෘදය වස්තුව නිසා පවත්නේ ය.

සන්තිරණ තුන හා මහාවිපාක අට අරූප ලෝකයෙහි නැත. ද්වාර ප්‍රතිසන්ධි හා කෘත්‍යාදියත් එහි නැති බැවිනි. පටිස සිත් දෙක රූපී බ්‍රහ්ම ලෝකයෙහි දු නැත. බ්‍රහ්මයනට කෝප නැති බැවිනි. ශ්‍රාවකයන් විසින් සෝචාන් මාර්ග සිත පරතෝසෝෂ ප්‍රත්‍යයයෙන් ලැබිය යුතු වේ. අරූපයෙහි ශ්‍රෝත්‍ර ප්‍රසාදය නැති බැවින් ඔවුනට ධර්මදේශනා නොඇසිය හැකිය. පරතෝසෝෂ ප්‍රත්‍යය නම්, මෙරමාගෙන් වතුසසත්‍යාත්මක

ධර්මයක් ඇසීම ය. උපනිස්ස මානවක අසසඡී තෙරුන්ගෙන් “යෙ ධම්මා හෙතුප්පභවා” යනාදි ගාථාව ඇසුවා මෙනි. අරුචීනට රූප නැති බැවින් රහත් වුව ද සිනාසිය නො හැකි. රූපාවචර සිත අරූප යෙහි නො ලැබේ.

10. කාමාවචර කුසල 8 ය, අරූපාවචර කුසල 4 ය යන දොළොස් කුසල සිත් ද පටිස දෙක හැර සෙසු දස අකුසල් සිත් ද, පඤ්චද්වාරාවර්ජන භසන රූපාවචර ක්‍රියා හැර සෙසු මනෝද්වාරා-වර්ජනය, කාමාවචර සහේතුක ක්‍රියා අට ය, අරූපාවචර ක්‍රියා 4 ය යන තෙළෙස් ක්‍රියා සිත් ද, සෝවාන් මාර්ගීය හැර සෙසු ලෝකෝත්තර සත් සිත් ද යන මේ දෙසාළිස් (42) සිත් හෘදය වස්තුව ඇසුරු කොට ද ඇසුරු නොකොට ද පවත්නේ ය. මේ සිත් කාම ලෝකයෙහි ද, රූප ලෝකයෙහි ද, අරූප ලෝකයෙහි ද සත්ත්වයනට සුදුසු පරිදි උපදිත හැකියි සේ යි.

11. අරූපාවචර විපාක සිත් සතර හෘදය වස්තුව ඇසුරු නොකොට ම පවත්නේ ය. ඒ සිත් කාම භවයෙහි ද, රූප භවයෙහි ද නොලැබේ මැ යි.

* “ඡව්‍යු නිසසිතාකාමේ සත්තරූපෙ චතුබ්බිධා,
නිව්‍යුනිසසිතාරූපෙ ධාතෙකා නිසසිතාමතා,
තෙ චත්තාලීස නිසසාය ද්වෙ චත්තාලීස ඡායරෙ,
නිසසාය ච අනිසසාය පාකාරූපා අනිසසිතා.”

කාම ලෝකයෙහි සත්තවිඥාන ධාතුහු වක්‍ෂුරාදි ෂඬ්චස්තු නිසා පවතීති. රූප ලෝකයෙහි වක්‍ෂුචිඤ්ඤාණ ධාතු, සෝත විඤ්ඤාණ ධාතු, මනෝ ධාතු, මනෝචිඤ්ඤාණ ධාතු යන සතර ධාතුහු වක්‍ෂු සෝත හදය යන වස්තු තුන නිසා පවතීති. අරූප ලෝකයෙහි එකම මනෝ චිඤ්ඤාණ ධාතු ෂඬ්චස්තු නොනිසාම (-නැති වැ ම) පවතී.

තෙසාලිස් සිත් කෙනෙක් ඡඩ්වස්තු නිසාම පවතිනි. (එනම් කාමාවචර විපාක තෙවිස්ස (23) ය. පඤ්චද්වාරාවර්ජනය, හසිකුප්පාදය, පටිස විත්තද්ධය, රූපාවචර පසළොස ය, ප්‍රථම මාර්ග විත්තය යන මොහු යි.) දෙසාලිස් සිත් කෙනෙක් හෘදය වස්තුව නිසා ද නොනිසා ද පවතිනි. පංචවෝකාර භව වශයෙන් නිසා ය. චතුරවෝකාර භව වශයෙන් නොනිසා ය. පංචවෝකාර භව නම්, රූප, වේදනා, සඤ්ඤා, සංඛාර, විඤ්ඤාණ යන පඤ්චස්කන්ධයම ඇති කාම රූප ලෝක යි. අසඤ්ඤසත්තය ඒකවෝකාර භවය. රූපය පමණක්ම ඇති බැවිනි. චතුරවෝකාර භව නම්. වේදනා, සඤ්ඤා, සංඛාර, විඤ්ඤාණ යන ස්කන්ධ සතර ඇති අරූපාලෝකය යි. වෝකාර නම්, ස්කන්ධ ය. යට දැක් වූ විභාගයෙන් මෙය අවබෝධ කර ගත හැකියි.

ප්‍රශ්න

1. වස්තු කෙනෙක් ද? කවරහු ද?
2. සත්තවිඤ්ඤාණ ධාතු වෙන් කොට දැක්වනු
3. කවර කවර වස්තුවල කවර කවර විඤ්ඤාණ ධාතුහු වෙන් ද? පැහැදිලි කරනු
4. චතුරවෝකාර, පංචවෝකාර එකවෝකාර භව දැක්වනු.
5. හෘදය වස්තුව නිසාද, නොනිසා ද පවත්නා සිත් දක්වා හේතු පෙන්වනු.

තුන්වන ප්‍රකීර්ණක පාදය අවසන්

* සවත් ඇසුරින් කම් හි-සතෙකි රූහි සතරෙකි තිවතැසුරින් අරූහි-එකෙකි සවත් නැතිවැ මැ තෙ සාලිස් සිත් සවත්-නිසාපවති දෙසා ලිස් නිසා හා නොනිසා-විචාරූ නොනිසා මැයි.

සතර වන වීථි පාදය

4-1 වන පාඨම

ඡටික සය

චිත්ත පාදයෙහි සිත් 89 හෝ 121 දක්වන ලද්දේය. චෛතසික පාදයෙහි චෛතසික 52 ද, එක් එක් චෛතසිකය මෙතෙක් මෙතෙක් සිත්හි යෙදෙන්නේය යන සම්ප්‍රයෝග නය හා එක් එක් සිතෙහි මෙතෙක් මෙතෙක් චෛතසික ඇත්තේය යන සංග්‍රහ නය ද දක්වන ලද්දේය. ප්‍රකීර්ණක පාදයෙහි ඒ චිත්ත චෛතසිකයන් පිළිබඳ වේදනා, හේතු, කෘත්‍ය, ද්වාර, ආලම්බන, වසනු වශයෙන් සවැදූරුම් මිශ්‍රක නය දක්වන ලද්දේය. මෙහි වනාහි චිත්ත පාදයෙහි දැක්වුණු චිත්තයන් පිළිබඳ ප්‍රවෘත්ති සංග්‍රහය දක්වනු ලැබේ.

ප්‍රවෘත්ති සංග්‍රහ නම් කාම, රූප, අරූප ලෝකයන්හි අභේතුක, ද්විභේතුක, ත්‍රිභේතුක පුද්ගලයන් පිළිබඳ වැ මේ සිත මේ සිත්වලට අනතුරු වැ උපදින්නේ ය. මේ සිතට අනතුරු වැ මේ සිත් උපදින්නේ ය යි චිත්තයන් ගේ පූර්වාපර නියමය සංග්‍රහ කොට දැක්වීමය. හෙවත් සත්ත්වයා පිළිබඳ සිත් පැවතීගෙන යාමේ පිළිවෙළ දැක්වීමයි.

ඒ ප්‍රවෘත්ති සංග්‍රහය ද වනාහි වීථි චිත්ත ප්‍රවෘත්ති සංග්‍රහය, වීථි මුක්ත චිත්ත ප්‍රවෘත්ති සංග්‍රහය යි දෙවැදූරුම් වේ. වීථි සිත් පැවැතීගෙන යන පිළිවෙළ සංග්‍රහ කොට දැක්වීම වීථි චිත්ත ප්‍රවෘත්ති සංග්‍රහ යයි. වීථි සිත් නම් රූපාදි එක අරමුණක් නිසා පවතින චිත්ත පරම්පරාවෙකි. වීථිමුක්ත චිත්ත ප්‍රවෘත්ති සංග්‍රහ නම් වීථි වශයෙන් නොපැවතෙන සිත් පිළිබඳ ක්‍රමය දැක්වීමය. වීථි වශයෙන් නොපැවතෙන සිත් නම් කර්ම, කර්ම නිමිති, ගති

නිමිති අරමුණු කොට ඇති ප්‍රතිසන්ධි භවාඩග ව්‍යුති කෘත්‍ය කරන සිත් එකුන්විස්ස (19) ය. (එක ගෘහයක් වූ පමණින් මාර්ගය විවිස නොවන්නා සේ) එක සිතක් වූ පමණින් විතතද විවිසෙක් නො වේ. මේ දෙවැදුරුම ප්‍රවෘත්ති සඩග්‍රහයන් අතුරෙන් මෙහි විවි විතත ප්‍රවෘත්ති සංග්‍රහය විවිපාදය යන නමින් දැක්වෙන බව සැලකිය යුතුයි.

විවිවිතත ප්‍රවෘත්ති දූන ගැන්ම සඳහා පළමු කොට වසතු සය, ද්වාර සය, ආලම්බන සය, විඤ්ඤාණ සය, විවි සය විෂය ප්‍රවෘත්ති සය යන ඡටික සය උගත යුතුය.

1. වසතු සය නම් වක්‍ර වස්තූය, සෝත වස්තූය ඝාණ වස්තූය, ජීවිහා වස්තූය, කාය වස්තූය, හෘදය වස්තූය යන මොහු ය. මොවුන්ගේ ආකාර හා මොවුන් නිසා උපදින සිත් ගණන් ප්‍රකීර්ණක පාදයෙහි 13 වන පාඩමේ දක්වන ලද්දේය.

2. ද්වාර සය නම් වක්‍ර ද්වාරය, සෝත ද්වාරය, ඝාණ ද්වාරය, ජීවිහා ද්වාරය, කාය ද්වාරය, මනෝද්වාරය, යන මොහුය. මොවුන්ගේ ආකාර ද ඒ ඒ ද්වාරයන්හි උපදින සිත් ද එහි ම 9 වන පාඩමේ දක්වන ලද්දේය.

3. ආලම්බන සය නම් රූපාලම්බනය, සද්දාලම්බනය, ගන්ධාලම්බනය, රසාලම්බනය, ඵොට්ඨකාලම්බනය, ධම්මාලම්බනය, යන මොහුය. මොවුන්ගේ ආකාර හා ඒ ඒ අරමුණ ගෙන පවත්නා සිත් එහිම (ආලම්බන සංග්‍රහයෙහි) දක්වන ලද්දේය. (ප්‍රකීර්ණක පාද 11 වන පාඩම බලනු)

4. විඤ්ඤාණ සය නම් වක්‍ර විඤ්ඤාණය, සෝත විඤ්ඤාණය, ඝාණ විඤ්ඤාණය, ජීවිහා විඤ්ඤාණය, කාය විඤ්ඤාණය, මනෝ විඤ්ඤාණය යන මොහුය. වක්‍ර විඤ්ඤාණ නම් වක්‍ර විඤ්ඤාණ සිත් දෙක ය. සෝත විඤ්ඤාණ නම්

සෝත විඤ්ඤාණ සිත් දෙක ය. ඝාණ විඤ්ඤාණ නම් ඝාණ විඤ්ඤාණ සිත් දෙක ය. ජ්වහා විඤ්ඤාණ නම් ජ්වහා විඤ්ඤාණ සිත් දෙක ය. කාය විඤ්ඤාණ නම් කාය විඤ්ඤාණ සිත් දෙක ය. මනෝ විඤ්ඤාණ නම් මේ වක්ඛු විඤ්ඤාණාදි සිත් දසය හැර සෙසු එකුත් අසූච (79) ක් සිත් ය.

5. වීථි සය නම් ද්වාර වශයෙන් නම් ලත් වක්ඛුද්වාර වීථිය, සෝතද්වාර වීථිය, ඝාණද්වාර වීථිය, ජ්වහා ද්වාර වීථිය, කායද්වාර වීථිය, මනෝද්වාර වීථිය, යන මොහුය. වක්ඛුද්වාර වීථි නම් රූප අරමුණු කොට ගෙන වක්ඛු ද්වාරයෙහි පවත්නා චිත්ත පරම්පරාව ය. සෙසු වීථි ද මෙසේ ය. මේ වීථි සයම විඤ්ඤාණ වශයෙන් නම් ගත් කල වක්ඛු විඤ්ඤාණ වීථිය, සෝත විඤ්ඤාණ වීථිය, ඝාණ විඤ්ඤාණ වීථිය, ජ්වහා විඤ්ඤාණ වීථිය, කාය විඤ්ඤාණ වීථිය, මනෝ විඤ්ඤාණ වීථිය යි ද කියනු ලැබේ. වක්ඛු විඤ්ඤාණ, සමබන්ධයෙන් පවත්නා චිත්ත පරම්පරාව වක්ඛු විඤ්ඤාණ වීථිය යි. සෙස්ස ද මෙසේ ය.

6. විෂය ප්‍රවෘත්ති සය නම් පඤ්චද්වාරය පිළිබඳ වෑ පවත්නා අතිමහනත, මහනත, පරිතත, අතිපරිතත යන සතර හා මනෝද්වාරය පිළිබඳ වෑ පවත්නා විභූත අවිභූත යන දෙක යි. විෂය නම් අරමුණ ය. ප්‍රවෘත්ති නම් පැවැත්ම ය. අරමුණු පිළිබඳ පැවැත්ම විෂය ප්‍රවෘත්ති යි.

අරමුණු වනාහි රූපාදි වශයෙන් සවැදූරුම් බව යට කියන ලදී. ඔවුන් අතුරෙන් රූප, ශබ්ද, ගන්ධ, රස පොටඨබ්බ යන අරමුණු පස විතතකෂණ සතළොස (17) සතළොස ආයු ඇත්තේය. මේ පස පමණක් නොවේ. අටවිසි රූප අතුරෙන් විඤ්ඤාණි රූප දෙකය. ලක්ෂණ රූප සතර ය යන රූප සය හැර සෙසු දෙවිසි රූපම, විතතකෂණ සතළොස බැගින් ආයු ඇත්තේ ය. "තංසතතරස විතතායු විනා විඤ්ඤාණි ලක්ඛණා" යනු එහෙයින් කියන ලදී.

එක් විතතකෂණයක් ඉක්මැ විතතකෂණ සොළොසක් ආයු ඇති වැ ආපාතගත වන (-හමු වන) අරමුණ අතිමහන්නය. විතතකෂණ දෙකක් හෝ තුනක් ඉක්මැ පසළොස් හෝ තුදුස් විතතකෂණ ආයු ඇති වැ ආපාතගත වන අරමුණ මහන්නය. විතතකෂණ සතර පටන් නවය දක්වා ඉක්මැ තෙළස (13) පටන් අට දක්වා ආයු ඇති වැ ආපාතගත වන අරමුණ පරිත්තය. විතතකෂණ දසයේ පටන් පසළොස දක්වා ඉක්මැ විතතකෂණ සතේ පටන් දෙක දක්වා ආයු ඇති වැ ආපාතගතවන අරමුණ අතිපරිත්ත යි. මෙය මතු ද පැහැදිලි වන්නේ ය.

ධම්මාරමමණයෙහි අතිමහන්නාදි හේද නැත. එහි ඇත්තේ විභූත අවිභූත හේදය යි. විභූත නම් අරමුණේ ප්‍රකට භාවයයි. අවිභූත නම් අරමුණේ අප්‍රකට භාවය යි. මෙතෙකින් ඡටික සය සැකෙවින් දක්වන ලදි.

ප්‍රශ්න

1. ප්‍රචාත්ති සංග්‍රහය යනු කිම? එය කී ආකාරයකට බෙදෙන්නේ ද? මෙහි දැක්වෙනුයේ කවර ප්‍රචාත්ති සංග්‍රහයෙක් ද?
2. ඡටික සය දක්වනු.
3. වසනු, ද්වාර, ආරම්මණ, විඤ්ඤාණ, සය හා ඔවුන් පිළිබඳ සිත් දක්වනු.
4. විවි සය කෙසේද? වක්ඛුද්වාර විවි, වක්ඛුර්විඤාන විවි දෙකේ වෙනස කිම?
5. විෂය ප්‍රචාත්ති සය දක්වනු. අතිමහන්න, මහන්න, පරිත්ත, අතිපරිත්ත විෂය ප්‍රචාත්ති පිළිබඳ රූපයන්ගේ ආයුෂ කෙතෙක් කෙතෙක් ද? විභූත, අවිභූත පැහැදිලි කරනු.

4-2 වහ පාඨම

වක්කුද්වාරික අතිමහනතාරමමණ විතත විටීය.

රූපාරමමණය විතතක්ෂණ සතලොසක් ආයු ඇති බව යට කියන ලදී. ඒ කීයේ මහා විතතක්ෂණ සදහා ය. එක් මහා විතතක්ෂණයෙක උත්පාද, ස්ථිති, හඹන යන කුඩා විතතක්ෂණ තුනෙක් ඇත්තේය. සිතෙක උපදින ඇසිල්ල උත්පාද ය. පවතින ඇසිල්ල ස්ථිති ය. බිඳෙන ඇසිල්ල හඹන යි. එවිට රූපාරමමණය කුඩා විතතක්ෂණ එක්පණයෙක (51) ආයු ඇති බව දත යුතු. එහෙත් මතු රූපායුෂ ගණිනු ලබන්නේ මහාවිතතක්ෂණයන්ගේ වශයෙන් ය.

රූප ද ඉපිද තිබී නැති වන්නේ ය. සිත් ද ඉපිද තිබී නැති වන්නේය. රූප ගරු පරිණාම ය. සිත් ලහු පරිණාම යි. එක් වරක් උපන් රූපය සිත සතලොස් වරක් ඉපිද තිබී නැති වන තාක් පැවත සතලොස් වන විතතයාගේ හඹනක්ෂණය සමගම නැති වන්නේ ය. රූපයට මහාවිතතක්ෂණ සතලොසක් හෝ කුඩා විතතක්ෂණ එක් පණසක් ආයු ඇතැයි කීයේ මේ නිසාය.

සතලොස් විතතක්ෂණයක් ආයු ඇති රූපයාගේ ප්‍රථම විතතක්ෂණාවසථාව වක්කුර්ද්වාරයට අරමුණු නොවේ. එක් විතතක්ෂණයක් හෝ විතතක්ෂණ බොහෝ ගණනක් හෝ ඉක්මැ ගිය ස්ථිති අවස්ථාවම අරමුණු වේ. මෙහි දී වනාහි එක් විතතක්ෂණයක් ඉක්මැ ගිය රූපය වක්කුර්ද්වාරයට අරමුණු වූයේ ය යි සලකනු. අරමුණු වීම එක් ක්‍රමයෙක හැපීමෙකි. රූපය වක්කුප්‍රසාදයෙහි හැපෙන්නේ හෘදය වසනුව නිසා පැවැති හවඛන සන්නතිය වලනය වන්නේය. ඒ සමගම හවඛන සන්නතිය සිද්ධි ද යන්නේය. මෙහි වලනයට හවඛන වලනය යි ද, සිද්ධිමට හවඛන-පවෙෂ්ඨයයි ද කියති. සැලකුණත් සිඳුනත් ඔවුහු හවංගයෝම ය. ඔවුන්ගේ අරමුණ පූර්ව වූ කර්ම හෝ කර්මනිමිති හෝ ගති

නිමිති ය. මේ රූපය නොවේ. කියයුත්තෙක් ඇති. රූපය ඇසේ හැපුණාම හෘදයවසනුව නිසා පවත්නා සිත සෙලවී සිඳෙන්නට හේතු කිම? ඔවුන්ගේ ඒකාබද්ධ බවය. බෙරේ එක් තලයෙක තිබෙන හකුරු කැබැල්ලේ වසා සිටින මැස්සා අනික් තලයට ගැසූ කල ඉගිලී යන්නේ එහි ඒකාබද්ධ බව නිසාය. එමෙන් රූපය වක්‍රය ප්‍රසාදයේ හැපුණු කල ඒ ප්‍රසාදය ඇසුරු කොට පවත්නා භූත රූප ද සැලෙන්නේ ක්‍රමයෙන් හෘදය වස්තු රූපය ද සැලෙන්නේ ය. එවිට එහි පවත්නා භවඛණ සන්නතිය ද සැලී සිඳී යන්නේ ය.

මධ්‍යයෙහි විශාල වීදුරු ටැඹක් හා අවට වීදුරු ටැම් පසක් ඇති ශාලායෙකි. අවට වීදුරු ටැඹෙහි වැද ගන්නා රූපව්‍යායාව මැද වීදුරු ටැඹෙහි ද වැද ගන්නාසේ වක්‍රයාදි ද්වාරයන්හි වැද ගන්නා අරමුණ මනොද්වාරයෙහි ද වැද ගන්නේය යනු මෙහිලා ඇතැම් මතයෙකි.

භවඛණ සන්නතිය වලනය කරන අරමුණු ගන්නා ද්වාර පසෙකි. එයින් කවර ද්වාරයෙකින් මේ වලනය වී ද ශී ආවර්ජනය කරන පංචද්වාරාවච්ඡිත විතතය ඉක්බිති වැ ඉපිද නිරුද්ධ වන්නේය. (මෙය අහෙනුක ක්‍රියා විතතයෙකි) නදනන්තර වැ ඒ රූපය දර්ශනය කරන වක්‍රවිඤ්ඤාණ විතතය ද, ඒ රූපයම පිළිගන්නා සමපටිච්ඡන විතතයද, ඒ රූපයම තීරණය කරන සන්තීරණ විතතය ද, එයම ව්‍යවසා කරන වොඝ්භන විතතය ද පිළිවෙළින් ඉපිද නිරුද්ධ වන්නේය.

මෙහි දු කිය යුත්තෙක් ඇත. ඒ අරමුණු වූ රූපය ඉෂට එකක් නම් යථෝක්ත වක්‍රවිඤ්ඤාණ, සමපටිච්ඡණ, සන්තීරණ කුශල විපාක ය. එහි දු අතිඉෂ්ඨ නම් සන්තීරණය සෝමනසස සහගත ද වේ. ඒ අරමුණ අනිෂට එකක් නම් යථෝක්ත වක්‍රවිඤ්ඤාණ, සමපටිච්ඡන, සන්තීරණ අකුශල විපාකයි.

වෛස්ථපනය වනාහි ඉෂට අනිෂට දෙනන්හිම පඤ්චද්වාරාවර්ජනය මෙන්ම ක්‍රියා සිතෙකි. (විතත පාදයේ අහේතුක සිත් බලනු)

වෛස්ථපනයට අනතුරු වූ ඒ රූපය ම අරමුණු කොට ගෙන එකුන්තිස් කාමාවචර ජවන් අතුරෙන් යම් කිසි ජවනයෙක් සත්වරෙක ඉපිද නිරුද්ධ වන්නේය. එ එසේ මැ යි. ඒ රූපය අයෝනිසෝමනසිකාරයෙන් ලෝභාදී වශයෙන් ගත්තු නම් අකුශල ජවන් දොළොසින් යම්කිසි ජවනයෙක් ද, යෝනිසෝ-
-මනසිකාරයෙන් අලෝභාදී වශයෙන් ගත්තු නම් කාමාවචර කුශල ජවන අටින් යම් කිසි ජවනයෙක් ද, රහතන්ට නම් එහිම ක්‍රියා ජවන නවය අතුරෙන් යම්කිසි ජවනයෙක් ද දිවේ.

ජවන් සිත ඉපිද නිරුද්ධ වූ කල්හි දු ඒ රූපය පිළිබඳ තව විතතක්ෂණ දෙකක ආයුෂ ශේෂය. ඒ අරමුණු කොට ගෙන එකොළොස් තදාලමඛන අතුරෙන් එකක් දෙවරෙක ඉපිද නිරුද්ධ වේ. එවිට රූපය ද නිරුද්ධ වේ. විතතය භවඛග සනතතියට බස්නේය. තදාලමඛන ද විපාක සිත් බව දත යුතුයි. ඒ පිළිබඳ නියමයෙක් මතු පාඩමෙක දැක්වේ.

මෙසේ වක්‍රාප්‍රසාදයේ හැපෙන්නට පළමු ඉකුත් වූ 1- විතතක්ෂණය, 2-භවඛග වලන, 3-භවඛගුපවේෂද පිළිබඳ ක්‍ෂණ දෙකය, 4-පඤ්චද්වාරාවර්ජන ක්‍ෂණය, 5-වක්‍රවිඤ්ඤාණ ක්‍ෂණය, 6-සමපටිච්ඡන ක්‍ෂණය, 7-සනතීරණ ක්‍ෂණය, 8-වෛස්ථපන ක්‍ෂණය, 9-10-11-12-13-14-15-ජවනක්‍ෂණ සතය, 16-17-තදාලමඛන ක්‍ෂණ දෙක ය යි රූපය පිළිබඳ ක්‍ෂණ සතළොස දත යුතුයි.

මේ විතත වීථිය පැහැදිලි වූ අවබෝධ වනු සඳහා අම්බො පමාව දක්වනු ලැබේ.

එක් මිනිසෙක් එල දරන අඹ ග්සක් යට හිස වසා පෙරවූ ගෙන නිදන්නේය. ආසන්නයෙහි අඹයෙක් වැටිණි. මිනිසා ඒ

හඬින් පිබිද හිස වැසූ පොරෝනය ඉවත් කොට ඇස දල්වා බලා අභිය දකැ එය ගෙන ඔබා සිඹු පැසුණු බව දැනැ වළඳන්තේය. වළඳා අනනයෙහි තලු ද මරා ගිලැ යලි දු හිස පෙරවැ නිදන්තේය. මිනිසා හිස වසා පෙරවැ ගෙන නිදන කාලය මෙහි භවබහ කාලය. අභිය වැටුණු කාලය මෙහි රූපය වක්‍රාප්‍රසාදයේ හැපුණු කාලය. එයින් පිබිදි කාලය මෙහි පඤ්චද්වාරවර්ජන කාලය. ඇස දල්වා බැලූ කාලය මෙහි සම්පට්ච්ඡන කාලය. ඔබා බැලූ කාලය මෙහි සන්තීරණ කාලය. සිඹු බැලූ කාලය මෙහි වොඝ්ඵන කාලය. වළඳන කාලය මෙහි ජවන කාලය. තලු මරා ගිලින කාලය මෙහි තදාරම්මණ කාලය. නැවැත හිස වසා පෙරවැ නිදන කාලය මෙහි යලි දු භවබහ කාලය.

මේ ම තවත් පැහැදිලි වනු සඳහා විනාශයෙක් (සටහනෙක්) ද දක්වනු ලැබේ.

1. වක්‍රද්වාරික අතිමහත්කාරමමණ විත්ත විචිය

ooo ooo ooo ooo ooo ooo ooo ooo ooo ooo ooo ooo ooo ooo ooo ooo
 හ ල ඡේ ප ව සං තී වො ජ ජ ජ ජ ජ ජ ජ ක ක හ හ
 1 2 3 4 5 6 7 8 9 10 11 12 13 14 15 16 17

මෙහි මුදුනේ රේඛාව රූපාරම්මණය දක්වනු සඳහා ය. තිත් තුන තුන එක් මහා විත්තක්‍රණයෙක පවත්නා උප්පාද, ධීති, හබහ යන කුඩා විත්තක්‍රණ තුන සඳහා ය. තිත් පෙළ එකට ම ගෙන යායුතු වුව ද අවබෝධයට පහසු වනු පිණිස වෙන් කරන ලදි. හ-හවාබහය. (හෙද මෙහි අතීත භවබහ යි) ල-හවබහ වලනය. ඡේ-හවබහපවේෂ්ඨය. ප-පඤ්චද්වාරාවර්ජනය. ව-වක්‍රවිඤ්ඤාණය. ස-සම්පට්ච්ඡනය. තී-සන්තීරණය. වො-වොඝ්ඵනය, ජ-ජවන. ක-තදාලම්බන. හ-යළි දු භවබහය.

භවඩග, භවඩග චලන, භවඩගුපචේෂදයන්ට මේ රූපය නො වැ පූර්ව වූ කර්ම, කර්මනිමිති, ගතිනිමිති අතුරෙන් එකක් අරමුණු වන බව දත යුතු. දෙපස යට කුඩා ඉරි කැබලි දෙක එය දක්වනු සඳහායි. තදාලම්බන තෙක්ම සිත් ඉපදීමට ආයුෂ ඇති බැවින් මෙය අතිමහනතාරමමණ චිත්ත විථිය නම් විය. එහෙයින්ම මෙය තදාලම්බන ද්වාරය යි ද කියනු ලැබේ.

සෝතද්වාරික, සාණද්වාරික, ජිවිහාද්වාරික, කායද්වාරික අතිමහනතාරමමණ චිත්ත විථි ද මෙසේ ය. ශබ්ද, ගන්ධ රස, පොට්ඨබ්බ අරමුණු කොට ගෙන මෙහි වක්කු විඤ්ඤාණය වෙනුවට සෝතවිඤ්ඤාණ, සාණවිඤ්ඤාණ, ජිවිහාවිඤ්ඤාණ, කාය විඤ්ඤාණ ඉපදීම ම වෙනසි.

ප්‍රශ්න

1. රූපයක ආයුෂ කෙතෙක් ද? මහාවිත්තකෂණ වශයෙන් හා කුඩා විත්තකෂණ වශයෙන් දක්වනු.
2. වක්කුප්‍රසාදයේ රූපය හැපුණු විට හෘදය වස්තුවේ පැවැති සිත කෙසේ චලනය වේ ද? උදාහරණයෙකින් පැහැදිලි කරනු.
3. අතිමහනතාරමමණ චිත්ත විථියේ සටහනක් අඳිනු.
4. අතිමහනතාරමමණ චිත්ත විථිය පැවතෙන ජිලිවෙළ උදාහරණයෙකින් දක්වනු.
5. අතිමහනතාරමමණ චිත්ත විථියේ සිත් කර්ම විපාක ක්‍රියා වශයෙන් වෙන් කරනු.

4-3 වන පාඨම

වක්කුද්වාරික මහනතාරමමණ චිත්ත වීථි

එක් චිත්තක්‍ෂණයක් ඉක්ම ගිය රූපය වක්‍ෂ්‍යසට අරමුණු වීමෙන් “අතිමහනතාරමමණ චිත්ත වීථිය” ලැබුණු සැටියට දක්වන ලද්දේය. මෙහි වනාහි චිත්තක්‍ෂණ දෙකක් තුණක් ඉක්ම යාමෙන් “මහනතාරමමණ චිත්ත වීථි” ලැබෙන සැටිය දක්වනු ලැබේ.

1. චිත්තක්‍ෂණ දෙකක් ඉක්ම ගිය පසළොස් චිත්තක්‍ෂණයුෂ්ක රූපයක් වක්‍ෂ්‍යර්ද්වාරයට ආපාතගත වූයේ යයි සලකනු. එවිට තුන් වන, සතර වන චිත්තක්‍ෂණාවසථායෙහි හවඛගවලන හවඛගපචේද වේ. ඔවුනුදු හවාඛගම බැවින් ඔවුනට අරමුණු වන්නේ මේ රූපය නොව පූර්වකර්ම, කම්නිමිති, ගතිනිමිති අතුරෙන් එකක් බව සැලකිය යුතු. පස් වන, සවන සත් වන, අට වන, නව වන චිත්තක්‍ෂණාවසථායෙහි පඤ්චද්වාරාවර්ජන, වක්කුවිඤ්ඤාණ සම්පට්ච්ඡන, සන්තීරණ, වොඝ්ඵන, උපදී. ඔවුන්ට අරමුණු මේ රූපය මැ යි. එහි දු පඤ්චද්වාරාවර්ජනය ක්‍රියා සිතෙකි. වක්කුවිඤ්ඤාණ, සම්පට්ච්ඡන, සන්තීරණ විපාකය. එහිදු රූපය ඉෂටනම් කුශල විපාකය. අති ඉෂට නම් සන්තීරණය සොමනසස සහගත වේ. රූපය අනිෂට නම් අකුශල විපාකයි. වොඝ්ඵනය ක්‍රියා මාත්‍රයෙකි.

දස වන, එකොළොස් වන, දොළොස් වන, තෙළෙස් වන, තුදුස් වන, පසළොස් වන, සොළොස් වන චිත්තක්‍ෂණාවසථායෙහි ඒ ම අරමුණු කරමින් ජවන් සත උපදී. මෙහි ජවන් ප්‍රත්‍යය ලත් පරිදි අකුශල හෝ කාමාවචර කුශල හෝ රහතනට ක්‍රියා හෝ වන බව දත යුතු.

නව ඇත්තේ රූපය පිළිබඳ එක් චිත්තක්‍ෂණ මාත්‍රයෙකි. එය අරමුණු කොට උපදිතොත් ඒක තදාලම්බනයක් උපදිත හැකිය.

එහෙත් දෙකම උපදින්නට අරමුණ නොපොහොනේ නම් එකකුදු නොඉපදීම තදාලමඛනයන්ගේ ධර්මතායෙකි. එබැවින් මෙහි තදාලමඛන එකකුදු නොඉපිදූ සිත හවාඛගයට බස්නේය. හවාඛගයට අරමුණු වන්නේ මේ රූප ශේෂය නොව යට කී ලෙස කර්මාදීන් අතුරෙන් එකක් බව මෙහිදී ද සැලකිය යුතුයි.

තදාලමඛන නොඉපිද ජවනවලින් අවසන් වූ බැවින් මෙය වක්කුද්වාරික මහනතාරමමණ විතත විථියයි කියනු ලැබේ. එහෙයින්ම මෙයට ජවන ද්වාරයයිද කියත්.

අවසානයෙහි තලු මරා ගිලීම හැර සෙසු සියල්ල අමොපමායෙහි දැක්වුණු පරිදි යි. එහි විනාශය මෙසේය.

වක්කුද්වාරික අතිමහනතාරමමණ විතත විථිය-1

෧෧	෧෧	෧෧	෧෧	෧෧	෧෧	෧෧	෧෧	෧෧	෧෧	෧෧	෧෧	෧෧	෧෧	෧෧	෧෧	෧෧	෧෧
හ	හ	ල	ජෙ	ප	ව	සං	තී	වො	ජ	ජ	ජ	ජ	ජ	ජ	ත	හ	හ
1	2	3	4	5	6	7	8	9	10	11	12	13	14	15	16	17	

අවසානයෙහි තදාලමඛන එකක් උපදින්නට රූපයේ ආයුෂ ඇතිවත් එය නොඉපිද හවඛග වූ සැටි මෙයින් දත හැකිය. යටින් කුඩා ඉරි කැබලි හවඛගයන් ගේ අරමුණු දක්වනු සඳහාය. සෙස්ස යට කීසේයි.

2. විත්තකෂණ තුනක් ඉක්ම තුදුස් (14) විත්තකෂණායුෂ්ක රූපයක් වක්කුර් ද්වාරයට ආපාතගත වූයේ යයි සලකනු. එවිට සතර වන, පස් වන විතතකෂණාවස්ථායෙහි හවඛග වලන හවඛගුපවෙජද වේ. සවන, සත් වන, අට වන, නව වන, දස වන, විතතකෂණාවස්ථායෙහි පඤ්චද්වාරා වර්ජන, වක්කුවිඤ්ඤාණ, සමපට්ච්ජන, සන්තීරණ, වොඨ්පන උපදී. එකොළොස් වන, දොළොස් වන, තෙළෙස් වන, තුදුස් වන, පසළොස් වන

සොළොස් වන, සතළොස් වන විත්තකෂණාවස්ථායෙහි ජවන් සත උපදී. විත්තකෂණ සතළොස් ඉක්මුණු හෙයින් රූපය නිරුද්ධ විය. තදාලමඛන උපදින්නට කැලම අවකාශ නැත්තෙන් සිත හවඞ්ග විය.

ජවනයෙන් අවසන් වූ බැවින් මේ ද වක්කුද්වාරික මහනනා-රම්මණ විත්ත විවි යි කියනු ලැබේ. එසේම ජවන ද්වාරයයි ද කිය යුතු. එහි වින්‍යාසය මෙසේ ය.

වක්කුද්වාරික මහන්තාරම්මණ විත්ත විවි ය -2

000	000	000	000	000	000	000	000	000	000	000	000	000	000	000	000	000	000	000	000
හ	හ	හ	ල	ජෙ	පං	ව	සං	කී	වො	ජ	ජ	ජ	ජ	ජ	ජ	ජ	හ	හ	
1	2	3	4	5	6	7	8	9	10	11	12	13	14	15	16	17			

විත්තකෂණ තුනක ආයු කාලය ඉක්ම ගිය රූපය වක්කුද්වාරයෙහි හැපුණු බැවින් ජවන්වලින් ඔබ තදාලමඛන උපදින්නට අවකාශ නැති වූයෙන් සිත හවඞ්ගයට බැස්ස සැටි මෙයින් දත හැකිය. සෙස්ස යට කී සේයි.

ඒවිධ මහනතාරම්මණ පිළිබඳ සෝතද්වාරික, සාණද්වාරික, ජ්වහාද්වාරික, කායද්වාරික විත්ත විවි අට ද මේ නයින් ම සැලකිය යුතු ය. ශබ්ද, ගන්ධ, රස, ඵොට්ඨබ්බ අරමුණු වූ කල්හි සෝත විඤ්ඤාණ, සාණවිඤ්ඤාණ ජ්වහාවිඤ්ඤාණ, කාය විඤ්ඤාණ සිත් උපදීම ම වෙනසි.

ප්‍රශ්න

1. මහනතාරම්මණය වන්නේ ප්‍රසාදයෙහි හැපෙන විට කෙතෙක් ආයු ඉක්මුණු කෙතෙක් ආයු ශේෂ රූප ද?

2. මහනතාරමමණ චිත්ත වීථි කී ආකාර ද? රූපය පිළිබඳ කොටැ විනයාසයෙන් පැහැදිලි කරනු.
3. මහනතාරමමණයෙහි තදාලමඛන නූපදනේ කිම?
4. මහනතාරමමණ වීථියෙහි කම් විපාක ක්‍රියා වෙන් කරනු.
5. මෙයට නාමානතරයක් දක්වනු.

4-4 වන පාඩම

වක්කුද්වාරික පරිත්තාරමමණ චිත්ත වීථි.

චිත්තකෂණ දෙකක් හෝ තුනක් ඉක්ම ගිය රූප වක්‍රසට ආපාතගත වීමෙන් මහත්තාරමමණ චිත්ත වීථි ලැබුණු සැටි යට දක්වන ලදි. චිත්තකෂණ සතරේ පටන් නවය දක්වා ඉක්ම ගිය රූප වක්‍රසට ආපාතගත වීමෙන් පරිත්තාරමමණ චිත්ත වීථි ලැබෙන සැටි මෙහි දැක්වේ.

1. චිත්තකෂණ සතරක් ඉක්ම ගිය තෙලෙස් චිත්තකෂණා යුෂ්ක රූපයක් වක්‍රුප්‍රසාදයේ හැපුණේය යි සලකනු. එවිට පස් වන, සවන චිත්තකෂණාවසථායෙහි භවඩගවලන, භවඩගුපවෙජ්ද වේ. සත් වන, අට වන, නව වන, දස වන, එකොළොස් වන චිත්තකෂණාවසථායෙහි පඤ්චද්වාරාවර්ජන, වක්කුවිඤ්ඤාණ, සමපට්ච්ජන, සන්තීරණ, වොඝ්ථන උපදී. තව චිත්තකෂණ සයෙක කාලය රූපයෙහි ශේෂය. එහි උපදුත් හොත් ජවන සයක් උපදින හැකිය. ජවන සතම උපදින්නට රූපයේ ආයුෂ නැත්නම් එක ජවනයකු දු නොඋපදීම ජවනයන්ගේ ධර්මතාවයි. එබැවින් මෙහි ලා එක ජවනයකු දු නොඉපිද යට දැක්වුණු වොඝ්ථනයම දෙ තුන් වරක් ඉපිද සිත භවඩගයට බසී. මෙහිදු භවංගයට

අරමුණු වන්නේ ඒ රූප ශෛෂ්‍ය නො වැ පූර්ව වූ කර්මාදීන් අතුරෙන් එකක් බැව් සැලකිය යුතුයි. එහි වින්‍යාසය මෙසේ ය.

වක්කුද්වාරික පරිත්තාරමමණ විතත වීථිය - 1

000	000	000	000	000	000	000	000	000	000	000	000	000	000	000	000	000	000	000
හ	හ	හ	හ	ල	ජේ	පං	ව	සං	කී	වො	වො	වො	හ	හ	හ	හ		
1	2	3	4	5	6	7	8	9	10	11	12	13	14	15	16	17		

මෙහි වොඝ්ඵනයට අනතුරු වැ උපදිනොත් ජවන සයක් උපදින්නට රූපයේ ආයුෂ තිබේ. එහෙත් එක ජවනයකු දු නො ඉපිද වොඝ්ඵනය තුන් වරක් ඉපිද හවාඩග වූ සැටි බලනු. මෙහි මුල් සිත් සයට හා අග සිත් සතරට අරමුණු වූයේ මේ රූපය නො වැ පූර්ව වූ කර්මාදිය යි. යට ඉරි කැබලි දෙක එය පෙන්වනු සඳහාය. මෙය ද ජවන් නූපන් බැවින් පරිත්තාරමමණ විතත වීථිය යි ද වොඝ්ඵනයෙන් අවසන් වූ බැවින් වොඝ්ඵනද්වාරයයිද කියනු ලැබේ.

2. විතතකෂණ පසක් ඉක්ම ගිය දොළොස් විතතකෂණයට ආයු ඇති රූපයක් ආපාතගත වූ කල්හි දු ක්‍රමය මෙසේ ය. මේ වින්‍යාසයයි.

වක්කුද්වාරික පරිත්තාරමමණ විතත වීථිය - 2

000	000	000	000	000	000	000	000	000	000	000	000	000	000	000	000	000	000	000
හ	හ	හ	හ	හ	ල	ජේ	පං	ව	සං	කී	වො	වො	වො	හ	හ	හ		
1	2	3	4	5	6	7	8	9	10	11	12	13	14	15	16	17		

මෙහි දු වොඝ්ඵනයට අනතුරු වැ ජවන පසක් නම් උපදින්නට ආයුෂ තිබේ. එහෙත් සතම උපදින්නට රූපායුෂ මඳ බැවින් එකකුදු නොඉපිද තුන් වරක් වොඝ්ඵනයට ඉපිද

භවඛගපාත වූ සැටි සලකනු. මේද ජවන නූපන් බැවින් පරිත්තාරමමණ විත්තවීරිය යි ද වොඤ්ඤායෙන් අවසන් වූ බැවින් වොඤ්ඤාද්වාරයයි ද කියනු ලැබේ.

3. විත්තකෂණ සයක් ඉක්ම ගිය එකොළොස් විත්තකෂණ-යකට ආයු ඇති රූපයක් ආපාතගත වූ කල්හි දු ක්‍රමය මෙසේ ය. මේ වින්‍යාසයයි.

වක්‍රද්වාරික පරිත්තාරමමණ විත්ත වීරිය - 3

000	000	000	000	000	000	000	000	000	000	000	000	000	000	000	000	000	000
හ	හ	හ	හ	හ	හ	ල	ජේ	පං	ච	සං	තී	වො	වො	වො	හ	හ	
1	2	3	4	5	6	7	8	9	10	11	12	13	14	15	16	17	

මෙහි දු වොඤ්ඤායට අනතුරු වූ ජවන සතරක් නම් උපදින්නට ආයුෂ තිබිණි. එහෙත් එකකුදු නොඉපිදී තෙවරක් වොඤ්ඤායම ඉපිදී භවාඛග වූ සැටි සලකනු. මේද ජවන නූපන් බැවින් පරිත්තාරමමණ විත්ත වීරිය විය. වොඤ්ඤායෙන් අවසන් වූ බැවින් වොඤ්ඤා ද්වාරය විය.

4. විත්තකෂණ සතක් ඉක්ම ගිය දස විත්තකෂණයකට ආයු ඇති රූපයක් ආපාතගත වූ කල්හි දු මේ ක්‍රමය මැ යි. වින්‍යාසය මෙසේ යි.

වක්‍රද්වාරික පරිත්තාරමමණ විත්ත වීරිය - 4

000	000	000	000	000	000	000	000	000	000	000	000	000	000	000	000	000	000
හ	හ	හ	හ	හ	හ	හ	ල	ජේ	පං	ච	සං	තී	වො	වො	වො	හ	
1	2	3	4	5	6	7	8	9	10	11	12	13	14	15	16	17	

මෙහි දු වොඝ්ඵනසං අනතුරු වූ ජවන තුනක් නම් උපදින්නට ආයු ඇත.

එහෙත් එකකුදු නොඉපිදී තුන් වරක් වොඝ්ඵනය වූ හවාඝින විය. මේද ජවන තුපත් බැවින් පරිත්තාරමමණ චිත්ත විචියයි. වොඝ්ඵනයෙන් අවසන් වූ බැවින් වොඝ්ඵනද්වාරයයි.

5. විත්තකුණ අටක් ඉක්ම ගිය නවවිත්තකුණායුෂ්ඨක රූපයක් ආපාතගත වූයේ යයි සලකනු. එවිට ද මේ ක්‍රමය මැයි. වින්‍යාසය මෙසේ ය.

වක්කුද්වාරික පරිත්තාරමමණ චිත්ත විචිය - 5

o	o	o	o	o	o	o	o	o	o	o	o	o	o	o	o	o	o	o	o
හ	හ	හ	හ	හ	හ	හ	හ	ඌ	ඡෙ	පං	ව	සං	කී	වො	වො	වො	හ		
1	2	3	4	5	6	7	8	9	10	11	12	13	14	15	16	17			

මෙහි දු වොඝ්ඵනයට අනතුරු වූ ජවන දෙකක් උපදින්නට රූපයේ ආයුෂ ඇත. එහෙත් එකකු දු නො ඉපිදී වොඝ්ඵනය තුන් වරක් ඉපිදී හවාඝින විය. මෙ ද යට දැක්වුණු සේ පරිත්තාරමමණ චිත්ත විචියයි. වොඝ්ඵන ද්වාරය යි.

6. විත්තකුණ නවයක් ඉක්ම අෂටවිත්තකුණායුෂ්ඨක රූපයක් ආපාතගතවූ කල්හි දු මේ ක්‍රමය මැයි. වින්‍යාසය මෙසේය.

වක්කුද්වාරික පරිත්තාරමමණ චිත්ත විචිය - 6

o	o	o	o	o	o	o	o	o	o	o	o	o	o	o	o	o	o	o	o
හ	හ	හ	හ	හ	හ	හ	හ	හ	ඌ	ඡෙ	පං	ව	සං	කී	වො	වො	හ		
1	2	3	4	5	6	7	8	9	10	11	12	13	14	15	16	17			

මෙහි වොස්පනයට අනතුරු වැ එක ජවනයක් උපදින්නට ආයු ඇතත් එය නොඉපිද තව වරක් වොස්පනය වැ භවාඛග විය. මෙය පරිත්තාරමමණ විතත වීථියය. වොස්පන ද්වාරය යි.

වොස්පනය දෙවරක් උපදින්නට රූපයේ ආයු මඳ නම් එක වොස්පනයකු දු නොඉපිද භවාඛග වලනය පමණක් වැ නැවත භවාඛගයටම බස්නේය. එහි පිළිවෙළ මතු පාඩමෙන් දක්වනු ලැබේ. සෝතද්වාරිකාදි පරිත්තාරමමණ වීථි ද මෙසේ ය.

ප්‍රශ්න

1. පරිත්තාරමමණ විතත වීථි කෙතෙක් ද?
2. පරිත්තාරමමණ වන්නේ කෙතෙක් ආයු ශේෂ රූප වක්‍රුප්‍රසාදයේ හැපීමෙන් ද?
3. විතතකෂණ සයක් ඉක්ම ගිය රූපය ප්‍රසාදයේ හැපුණු විට ලැබෙන විතත වීථියෙක විතතාසය අදිනු.
4. පරිත්තාරමමණ විතත වීථියෙහි කර්ම විපාක ක්‍රියා ලැබෙන පමණින් වෙන් කොට දක්වනු.
5. විතතකෂණ සතක් ශේෂ රූපයෙක පරිත්තාරමමණ නො ලැබෙන්නේ කිම?

4-5 වන පාඨම

චක්‍රද්වාරික අතිපරිත්තාරමමණ විතත වීථි.

විතතකෂණ සතරේ පටන් නවය දක්වා ආයු ඉක්මැ ගිය රූප ආපාතගත වීමෙන් පරිත්තාරමමණ විතත වීථි ලැබුණු සැටි යට දක්වන ලදී. විතතකෂණ දසයේ පටන් පසළොස් දක්වා ඉක්ම ගිය රූප ආපාතගත වීමෙන් ලැබෙන අතිපරිත්තාරමමණ විතත වීථි මෙහි දක්වනු ලැබේ.

1. විතතකෂණ දසයක් ඉක්ම ගිය සජ්ඣ විතතකෂණායුෂ්ක රූපයෙක් චක්‍රද්වාරයට ආපාතගත වූයේ යයි සලකනු. එවිට එකොළොස් වන විතතකෂණාවස්ථායෙහි හවාඩග වලන වේ. මතු වොඝ්ඵන දෙකක් වත් උපදින තෙක් රූපය නොපවතින බැවින් ඉන් ඔබ හවඩගුපවෙෂ්දාදි කිසි වෙනසකට නොපැමිණැ යලි දු සිත හවාංගයට බස්නේ ය. එහි විනාසය මෙසේයි.

චක්‍රද්වාරික අතිපරිත්තාරමමණ විතත වීථිය - 1

000	000	000	000	000	000	000	000	000	000	000	000	000	000	000	000	000	000	000	000
හ	හ	හ	හ	හ	හ	හ	හ	හ	හ	න	හ	හ	හ	හ	හ	හ	හ	හ	හ
1	2	3	4	5	6	7	8	9	10	11	12	13	14	15	16	17			

මෙහි එකොළොස් වැන්න හවඩග වලන වූ සැටි ද, සෙස්ස හවඩගම වූ සැටි ද බලනු. රූපය ඇසේ හැපුණා විනා ඒ අරමුණු කොට එක වීථි සිතෙක් වත් නූපන්නේය. හවඩග වලන ද හවඩගම බැවින් ඒ සියල්ලට අරමුණු වූයේ පූර්ව කර්මාදීන් අතුරෙන් එකකි. මේ රූපය නොවේ.

එය දක්වනු පිණිස යට රේඛාව සම්පූර්ණ කොට යොදන ලදී. මෙයට වීථි යන නාමය ලැබෙන්නේ අමුඛ්‍ය වශයෙනි. එක වීථි සිතකුදු නූපත් බැවිනි. එහෙයින්ම මෙයට මෝස ද්වාරය යි කියනු ලැබේ.

2. විතතකෂණ එකොළොසක් ඉක්ම ගිය ඡටි විතතකෂණායුෂ්ක රූපයක් ආපාතගත වූ කල්හි දු ක්‍රමය මෙසේ ය. මේ විනයාසය යි.

වක්‍රද්වාරික අතිපරිත්තාරමණ විතත විථිය - 2

000	000	000	000	000	000	000	000	000	000	000	000	000	000	000	000	000	000
හ	හ	හ	හ	හ	හ	හ	හ	හ	හ	හ	න	හ	හ	හ	හ	හ	හ
1	2	3	4	5	6	7	8	9	10	11	12	13	14	15	16	17	

මෙහි දොළොස් වැන්න හවඩන වලනය විය. සෙස්ස යට කී සේ යි.

3. විතතකෂණ දොළොසක් ඉක්ම ගියව පඤ්ච විතතකෂණායුෂ්ක රූපයක් ආපාතගත වූ කල්හි දු මේ ක්‍රමය මැ යි. විනයාසය මෙසේ ය.

වක්‍රද්වාරික අතිපරිත්තාරමණ විතත විථිය - 3

000	000	000	000	000	000	000	000	000	000	000	000	000	000	000	000	000	000
හ	හ	හ	හ	හ	හ	හ	හ	හ	හ	හ	න	හ	හ	හ	හ	හ	හ
1	2	3	4	5	6	7	8	9	10	11	12	13	14	15	16	17	

මෙහි තෙළෙස් වැන්න හවඩන වලනය විය. සෙස්ස යට කී සේ යි.

4. විතතකෂණ තෙලෙසක් ඉක්ම ගිය වතුශ් විතතකෂණා යුෂ්ක රූපයක් ආපාතගත වූ කල්හි දු මේ ක්‍රමය මැයි. විනාසය මෙසේය.

වක්‍රද්වාරික අතිපරිත්තාරමණ විතත විවිස - 4

000	000	000	000	000	000	000	000	000	000	000	000	000	000	000	000	000	000	000
හ	හ	හ	හ	හ	හ	හ	හ	හ	හ	හ	හ	හ	හ	න	හ	හ	හ	හ
1	2	3	4	5	6	7	8	9	10	11	12	13	14	15	16	17		

මෙහි තුදුස් වැන්න හවඩග වලනය විය. සෙස්ස යට කී සේයි.

5. විතතකෂණ තුදුසක් ඉක්ම ගිය ත්‍රිවිතතකෂණායුෂ්ක රූපයක් ආපාතගත වූ කල්හි දු මේ ක්‍රමය මැ යි. විනාසය මෙසේ ය.

වක්‍රද්වාරික අතිපරිත්තාරමණ විතත විවිස - 5

000	000	000	000	000	000	000	000	000	000	000	000	000	000	000	000	000	000	000
හ	හ	හ	හ	හ	හ	හ	හ	හ	හ	හ	හ	හ	හ	න	හ	හ	හ	හ
1	2	3	4	5	6	7	8	9	10	11	12	13	14	15	16	17		

මෙහි පසළොස් වැන්න හවඩග වලනය විය. සෙස්ස යට කී සේ යි.

6. විතතකෂණ පසළොසක් ඉක්ම ගිය ද්විවිතතකෂණායුෂ්ක රූපයක් ආපාතගත වූ කල්හි දු මේ ක්‍රමය මැ යි. විනාසය මෙසේයි.

වක්ඛුද්වාරික අතිපරිත්තාරමමණ විත්ත විථිය - 6

000	000	000	000	000	000	000	000	000	000	000	000	000	000	000	000	000	000	000
හ	හ	හ	හ	හ	හ	හ	හ	හ	හ	හ	හ	හ	හ	න	හ	හ		
1	2	3	4	5	6	7	8	9	10	11	12	13	14	15	16	17		

මෙහි සොළොස් වැන්න හවාඛග වලනය විය. සෙස්ස යට දැක්වුණු පරිදි මැ යි.

විත්තකෂණ සොළොසක් ඉක්ම ගිය ඒක විත්තකෂණික රූපයෙන් වක්ඛුර්ද්වාරයට ආපාතගත නොවේ. රූපයාගේ හඛගාවසථාව බැවිනි. සතළොස් විත්තකෂණ ඉක්මැ ගිය රූපය කිසිසේත් වක්ඛුර්ධාරයට ආපාතගත නොවේ. රූපයම නැති බැවිනි.

සෝතද්වාරිකාදි අතිපරිත්තාරමමණ විත්ත විථීන්ගේ පැවැත්ම ද මෙසේ මැ යි.

යට දැක්වුණු විථීන්හි සාමාන්‍ය වශයෙන් බලතහොත් ඒ ඒ අවසථානුරූප වැ ඇත්තේ, 1-පඤ්චද්වාරාවර්ජනය, 2-වක්ඛු විඤ්ඤාණය, 3-සම්පටිච්ඡනය, 4-සන්තීරණය, 5-වොඤ්ඤාණය, 6-ඡවනය, 7-තදාලමඛනයයි විථී සිත් සතෙකි. විශේෂ වශයෙන් බලතහොත් 1-පඤ්චද්වාරාවර්ජනය, 2-වක්ඛු විඤ්ඤාණය, 3-සම්පටිච්ඡනය, 4-සන්තීරණය, 5-වොඤ්ඤාණය, 6-7-8-9-10-11-12 ඡවන් සතය. 13-14-තදාලමඛන දෙක යයි විථී සිත් කුදුසෙකි. විසාර වශයෙන් බලතහොත් පඤ්චද්වාරාවර්ජනය වක්ඛු විඤ්ඤාණාදි දසය, සම්පටිච්ඡන යුගලය, සන්තීරණ ත්‍රිකය, වොඤ්ඤාණ සංඛ්‍යාත මනෝද්වාරාවර්ජනය, අකුසල් දොළොස කාමාවචර කුසල අට එම සහේතුක ක්‍රියා අට සහ හසිතුප්පාද යන එකුන්විසි ඡවනය සහේතුක විපාක වූ තදාලමඛන අටය යන කාමාවචර සිත් සුපණස

(54) යි. සෙසු තදාලම්බන තුන සන්තීරණ ත්‍රිකයට ඇතුළත් වූ බව දත යුතු යි.

“විවිචිත්තානි සතොච චිත්තුප්පාදා චතුදදස චතුපඤ්ඤාසවිසථාරා පඤ්චද්චාරො යථාරහං.”

පඤ්ඤාද්වාරයෙහි සුදුසු පරිදි විවි සිත් සතෙකි. විශේෂයෙන් තුදුසෙකි. විසාර වශයෙන් සුපණසෙකි.

ප්‍රශ්න

1. අතිපරිත්තාරමමණ චිත්ත විවි කෙතෙක් ද? වෙන් වශයෙන් පැහැදිලි කර දක්වනු.
2. චිත්තකෂණ තෙලෙසක් ඉක්ම ගිය රූපාරමමණයක් පිළිබඳ චිත්ත විවියක් අදිනු. එහි කර්ම ඇත් ද?
3. මෙහි සාමාන්‍ය විවි සිත් කෙතෙක් ද? කවරහු ද?
4. විශේෂයෙන් බලත් හොත් පඤ්චද්වාරය පිළිබඳ විවි සිත් කෙතෙක් ද? කවරහු ද?
5. හසිතුප්පාදය ජවන වන සැටියෙන් අතිමහත්තාරමමණ විවියක් ඇඳ එහි විපාක දක්වනු.

4-6 වන පාඨම

පරිත්ත මනොද්වාරික චිත්ත විවි.

මනොද්වාරික චිත්ත විවි වනාහි පරිත්ත චිත්ත විවිය. අර්පණ චිත්ත විවිය යි දෙවැදූරුම් වේ. පරිත්ත චිත්ත විවි නම් කාමාවචර චිත්ත විවි ය. අභිණා චිත්ත විවි නම් රූපාවචර අරූපාවචර

යට විවිචල පඤ්චද්වාරාවච්ඡින ස්ථානයෙහි මනෝද්වාරය යෙදී තිබෙන සැටි ද වක්‍රවිඤ්ඤාණ සමපටිච්ඡනාදිය නැති වැ ජවන යෙදී තිබෙන සැටි ද සලකනු. එසේම මනෝද්වාරාවච්ඡනයම වොඝ්ඵන කෘත්‍යය සිද්ධ කෙරේ යයි කී බැව් ද සිහිකරනු.

මනෝද්වාරයට අරමුණු ලැබීම පිළිබඳ ටීකානුගත මතයෙක් මෙහි දක්වනු ලැබේ. මනෝද්වාර වනාහි මිශ්‍ර මනෝද්වාරය, ශුද්ධාමනෝචාරය යි විවිධ වේ. වක්‍රරාදියෙහි ගැටෙන අරමුණ සිතට ද අරමුණු වේ. එවිට ඒ සිත මිශ්‍ර මනෝද්වාරය යි. වක්‍රද්වාරාදියෙහි ගැටීමෙන් තොර වැ සිතම අරමුණු ගන්නාවිට ඒ සිත ශුද්ධ මනෝද්වාරයයි. ඒ ශුද්ධමනෝද්වාරය ද පඤ්චද්වාරානුබන්ධය විසුංසිද්ධයයි ද්විවිධ වේ. වතීමාන රූපාදියක් අරමුණු කොට වක්‍රද්වාරිකාදි විතත විටී උපන් කල්හි ඒ රූපය ධර්මාරමමණය වෙමින් නැවත සිය දහස් වර මනෝද්වාරික විතත විටී නැවත පහළවේ. සණ්ඨා වට ගැසීමෙන් ලැබෙන ශබ්දයට අනුවැ නොයෙක් වර අනුරව සන්නතිය පවත්නා මෙනි. එය පඤ්චද්වාරානුබන්ධ මනෝද්වාර යි. එසේ පඤ්චද්වාරානුබන්ධ නොවැ අරමුණු ලබන මනෝද්වාරය විසුංසිධ මනෝද්වාරය යි.

විසුංසිද්ධ මනෝද්වාරය අරමුණු ලබන ආකාර කීපයෙකි. එනම් පෙර පඤ්චද්වාරයෙන් ගන්නා ලද අරමුණු වශයෙන් ඒ සමාන අරමුණු ලැබීම් වශයෙන්, අන්‍යයන්ගේ වචන ඇසීම් වශයෙන්, එසේ ඇසූ දෙයට සමාන දෙයක් වශයෙන් ඇදහීම් වශයෙන්, සිය කැමැති වශයෙන්, ආකාර පරිචිතර්ක වශයෙන්, දෘෂ්ටි වශයෙන්. නානා කර්මබල වශයෙන්, සෘද්ධිබල වශයෙන්, ධාතුකෂ්‍යාභ වශයෙන්, දේවතෝපසංභාර වශයෙන්, අනුබෝධ වශයෙන්, ප්‍රතිවෙධ වශයෙන් යනාදිය යි.

2. අවිභ්‍යාලමඛනයෙක් මනෝද්වාරයට ආපාතගත වූයේ යයි සලකනු. එවිටම භවඛගචලන භවඛගුපවෙෂද වැ ඒ අවිභ්‍යාරමමණය අරමුණු කරමින් මනෝද්වාරාවර්ඡන ජවන ඉපිදී

ඉක්බිති භවඛග වේ. ආරම්භය අවිභූත බැවින් තදාරම්භ තාක් නො පවත්නේ ය. එහි වින්‍යාසය මෙසේය.

2. පරිත්ත මනෝද්වාරික අවිභූතාලම්බන විත්ත විථිය

෧෧ ෧෧ ෧෧ ෧෧ ෧෧ ෧෧ ෧෧ ෧෧ ෧෧ ෧෧ ෧෧ ෧෧ ෧෧ ෧෧ ෧෧ ෧෧ ෧෧ ෧෧
භ ල ඡේ ම ඡ ඡ ඡ ඡ ඡ ඡ ඡ භ භ භ භ භ භ

මෙහි ඡවනාවසානයෙහි තදාලම්බන නොඉපිද භවඛග වූ සැටි බලනු.

මෙසේ පරිත්තමනෝද්වාරික විත්ත විථීන්හි මනෝද්වාරාවඡීන, ඡවන, තදාලම්බනයයි සාමාන්‍යයෙන් විථී සිත් තුනෙකි. විශේෂයෙන් මනෝද්වාරාවඡීනය, ඡවන් සතය, තදාලම්බන දෙකය යි විථී සිත් දශයෙකි. විස්තර වශයෙන් බලන් හොත් පඤ්චද්වාරික විථිවලට අයත් පඤ්චද්වාරවඡීන, දෙපස් විඤ්ඤාණ සම්පට්චජන යුගල යන සිත් තෙළෙස හැර සෙසු කාමාවචර සිත් එක් සාලිස (41) ලැබේ. කියන ලද මැ යි.

“විථී විත්තානි තීණෙව චිත්තප්පාදා දසෙරිතා
විත්ථාරෙන පනෙතෙක වත්තාලිස විභාවයෙ”

මෙහි විථී සිත් තුනෙක් ද, විතෙතාත්පාද දසයෙක්ද කියන ලදී. විස්තර වශයෙන් එක් සාලිසක් කියන්නේ ය, යනු භාවයි.

ඇතැම්හු පඤ්චද්වාරයෙහි මෙන් මනෝද්වාරයෙහි ද තදාලම්බන ද්වාර, ඡවන ද්වාර, වොඤ්ඤා ද්වාර, මෝස ද්වාර ඇතැයි කියත්.

ප්‍රශ්න

- 1. මනෝද්වාරික චිත්ත විවි කී ආකාර ද? කවරහු ද?
- 2. මනෝද්වාරික විභූත චිත්ත විවියෙක විනාශයෙක දක්වනු.
- 3. අවිභූත චිත්ත විවියක් දක්වා එහි ජවන කෘත්‍යය විය හැකි සිත් මේ මේ යයි දක්වනු.
- 4. මනෝද්වාරයට අරමුණු ලැබීමේ පිළිවෙල දක්වනු.
- 5. පරිත්ත මනෝද්වාරික විවියෙක සාමාන්‍යයෙන් ද, විශේෂයෙන් ද, විස්තර වශයෙන් ද ඇතුළත් වන සිත් දක්වනු.

4-7 වන පාඩම

අපීණා චිත්ත විවි

පරිත්ත විවි, අපීණා විවි වශයෙන්ද දෙවැදෑරුම් වූ මනෝද්වාරික චිත්ත විවි අතුරෙන් පරිත්ත විවි යට දක්වන ලදී. මෙහි අපීණා විවි දක්වනු ලැබේ. අපීණා විවි නම් මහග්ගත ලෝකෝත්තර චිත්ත විවි යි. එද වනාහි අපීණා විවි, සමාපත්ති විවි යයි දෙවැදෑරුම් වේ. ආදි කාර්මිකයාගේ මහග්ගත ලෝකෝත්තර චිත්ත විවි අපීණා විවිය. එහි දු ඔහු ලබන මහග්ගත ලෝකෝත්තර සිත් අර්පණා නම් වේ. ආදි කාර්මිකයා නම් පළමු වරට ධ්‍යාන, මාර්ග උපදවන්නාය. එසේ ඉපදවූවෙක් නැවැත නැවැත ඒ ධ්‍යාන ඵලයන්ට සමවදින්නේ ද, එවිට ඒ සමාපත්ති විවියයි කියනු ලැබේ. මේ දෙආකාරයම මතු දක්වෙන බව සැලකිය යුතු යි.

මහගගත ලෝකෝත්තර අපීණා අතුරෙන් රූපාවචර කුශල ක්‍රියාවන්ගේ ද අරූපාවචර ප්‍රථම, තෘතීය කුශල ක්‍රියාවන්ගේ ද අරමුණ කසිණාදී පඤ්ඤාතතාලමඛනය. අරූපාවචර චිතිය, චතුර්ථ කුශල ක්‍රියාවන්ගේ අරමුණ මහගගතය. ලෝකෝත්තර මාගී ඵලයන්ගේ අරමුණ නිව්භාණය යි. (ප්‍රකීර්ණක පාදයේ ආලමඛන විභාගය බලනු).

මේ අර්පණා ජවන ද්වාරයෙහි අරමුණ පිළිබඳ විභූත අවිභූත හේදයක් නැත. අරමුණ විභූත (-ප්‍රකට) ම බැවිනි. අප්‍රකට අරමුණෙහි අර්පණා ජවන නූපදනේය. ප්‍රකට අරමුණෙහිම උපදනේය. අරමුණ විභූත වූව ද පරිත්ත මනෝද්වාරික විත්ත වීථියෙහි මෙන් තදාලමඛන නූපදනේය. තදාලමඛන උපදනේ කාමලෝකයෙහි කාමාවචර සත්ත්වයනට කාමාවචර අතිමහත්ත විභූත අරමුණෙහි මැයි.

දැන් ප්‍රථමධ්‍යානය අර්පණ වන විත්ත වීථියක් සඳහා කසිණාදී පඤ්ඤාතතාලමඛනයෙක් මනෝද්වාරයට ආපාතගත වූයේය යි සලකනු. එවිටම භවඛග චලන භවඛගුපවේෂද වැ මනෝ-ද්වාරාවචරීනය උපදනේය. මනෝද්වාරවචරීනයට අනතුරු වැ එම අරමුණු කරමින් ඥාන සම්ප්‍රවයුක්ත කාමාවචර ජවන අට (මෙය මතු පැහැදිලි වේ) අතුරෙන් එකක් සතර වරක් උපදනේය. ඉන් පළමු වන ජවනය පරිකමීයයිද, දෙ වන ජවනය උපචාරයයිද, තුන් වන ජවනය අනුලෝමයයිද, සතර වන ජවනය ගෝත්‍රභූයයිද කියනු ලැබේ. ගෝත්‍රභූ ජවනය නිරුද්ධ වත්ම පස්වන ජවනය වශයෙන් ඒ පඤ්ඤාතතාලමඛනයම අරමුණු කරමින් පුහුදුනෙකුට නම් පටමජ්ඣාන කුසල විත්තය උපදනේය. අර්පණ නම් එයයි. ඒ අපීණාවසානයෙහි තව ජවන හෝ ආරම්මණය විභූත වූවද තදාලමඛන හෝ ඉපිද සිත භවඛග වන්නේය. එහි වින්‍යාසය මෙසේය.

මන්ද පඤ්ඤායාගේ පටිමජ්ඣාන අප්පණා විතත විවිස.

ooo ooo ooo ooo ooo ooo ooo ooo ooo ooo ooo ooo ooo ooo ooo ooo ooo
හ ල ඡේ ම ප උ අ ගො කධා හ හ හ හ හ හ හ හ

හ-හවාඩග, ල-හවඩග චලන, ඡේ-හවඩගුපචේද ම-මනෝ ද්වාරාවජීන, ප-පරිකර්ම, උ-උපචාර, අ-අනුලෝම, ගො-ගෝත්‍රභූ, කධ-කධාන, හේද මෙහි පටිමජ්ඣාන යි.

පරිකර්ම නම් ඉන්ද්‍රිය සමතාදියෙන් අර්පණාව පිළියෙල කිරීමය. මේ ප්‍රථම ජවනය එසේ අර්පණාව පිළියෙල කරන බැවින් එයට පරිකර්ම යයි කියනු ලැබේ.

උපචාර ඉතා ආසන්නත් නොවැ ඉතා දුරත් නොවැ සමීපයෙහි හැසිරීම ය. දෙවන ජවනය එසේ හැසිරෙමින් ඇසිල්ලෙකින් අර්පණාව ගෙන දෙන බැවින් උපචාරයයි කියනු ලැබේ.

අනුලෝම නම් අනුකූලව පැවැත්මය. තුන්වන ජවනය එසේ පවතිමින් අපීණා උපදීමට විරුද්ධ ධර්ම නැති කරන බැවින් අනුලෝමයයි කියනු ලැබේ. ඉන් ඔබ්බෙහි අර්පණා ලාභය නියතයි.

ගෝත්‍රභූ නම් පරිතත හෝ පෘථග්ජන ගෝත්‍ර මැඩීමය. නැතහොත් මහගත හෝ ආයඝී ගෝත්‍ර වැඩීම ය. මෙහි සතර වන ජවනය එබන්දක් බැවින් එයට ගෝත්‍රභූයයි කියනු ලැබේ. ගොත්‍රභූ ළඟට ධ්‍යාන හෝ මාර්ග සිත් මැයි. ආදිකර්මිකයා නිසා කධානයට අනතුරු වැ හවඩග ඉපිදූ තිබෙන සැටි බලනු.

මේ පරිකමාදි සතරටම ඇතැම් විටෙක පරිකර්මයයිද උපචාරයයිද, අනුලෝමය යි ද කියනු ලැබේ. ගෝත්‍රභූ නාමය එයටම පමණකි.

තව ද මෙහි කිය යුත්තක් ඇත. මේ පරිකර්ම, උපචාර, අනුලෝම, ගෝත්‍රභූ නමින් උපදින ජවන් පුහුදුනට හා ශෛක්‍ෂයනට ඥානසම්ප්‍රයුක්ත කාමාවචර කුසල සිත් සතරින් එකෙක. රහත්නට ඤාණසම්පයුත්ත ක්‍රියා සිත් සතරින් එකෙකි. (මෙය මතු ද පැහැදිලි කරනු ලැබේ.)

මේ දැක්වුණේ මජ්ඣනිකානිකායාගේ පටිමජ්ඣනිකා අප්පණා විචිතියයි. මජ්ඣනිකානිකා නම් තික්‍ෂණ ඥාන නැත්තාය. ඔහුට පරිකම් නැති වැ ධ්‍යානය නොලද හැකියි. එහෙයින් මේ විතත විචිතියේ පස්වන ජවනය ක්‍රියා විය. පස්වන ජවනයෙන් ඔබ ජවනයක් කිසි විටෙක ක්‍රියා නොවේ. භවාභිග්‍රහණයට ආසන්න බැවිනි.

තික්‍ෂණ ප්‍රාඥයාට වනාහි පරිකම් වුවමනා නැත. ඔහුට ක්‍රියා විතත විචිතිය උපචාරයෙන්ම ආරම්භ කළ හැකිය. එවිට විතතාසය මෙසේය.

තික්‍ෂණ ප්‍රාඥයාගේ පටිමජ්ඣනිකා අප්පණා විතත විචිතිය.

ooo ooo ooo ooo ooo ooo ooo ooo ooo ooo ooo ooo ooo ooo ooo ooo
හ ල ඡේ ම උ අ ගො ක්‍රියා හ හ හ හ හ හ හ හ හ

මෙහි මනෝද්වාරාවර්ජනයට අනතුරු වැ පරිකම් නැති වැ මැ උපචාර යෙදී තිබෙන සැටි බලනු. එසේම සතරවන ජවනය ක්‍රියා වූ සැටි ද සලකනු.

යට දැක්වුණේ මජ්ඣ ප්‍රාඥ තික්‍ෂණ ප්‍රාඥ පුද්ගලයන් දෙදෙනා පිළිබඳ අප්පණ විචිතියයි. එසේ අප්පණ ප්‍රාප්ත පුද්ගලයා හෙවත් ප්‍රථමධ්‍යානය ලැබගත් පුද්ගලයා ඉදින් නැවත ඒ ප්‍රථමධ්‍යානයට සම්වදිනු කැමැත්තේ නම් එසේ කළ හැකිය. එවිට ඒ පිළිබඳ උපදනා විතත විචිතිය සමාපත්ති විචිතිය කියනු ලැබේ. හේද

ධ්‍යාන සම්බන්ධ බැවින් ධ්‍යාන සමාපත්ති විවිසයි කියයුතු. සමාපත්ති විවිසෙහි දී අපිණා විවිසෙහි දී මෙන් ක්‍රියානියට අනතුරු වැ සිත හවඩන නො වැ දිගට මැ ක්‍රියාන වැ ම පවත්නේය. එසේ ඔහුට අතර හවඩනයෙහි නොවැටී අනොරාත්‍රය (-ඌ දාවල් දෙක)ක් ඒ ධ්‍යාන විතත පරම්පරාව පිටම සිටිත හැකිය. එහි විනාසාස මෙසේය.

මනුපඤ්ඤායාගේ පටිමජ්ඣාන සමාපත්ති විවිස.

ooo ooo ooo ooo ooo ooo ooo ooo ooo ooo ooo ooo ooo ooo ooo ooo ooo
හ ල ඡේ ම ප උ අ ගො ක්‍රියා ක්‍රියා ක්‍රියා ක්‍රියා ක්‍රියා ක්‍රියා ක්‍රියා ක්‍රියා ක්‍රියා

මනුපඤ්ඤා බැවින් පරිකම් ලැබිණි. සමාපත්ති විවිස බැවින් හවඩන නොවැ දිගටම ක්‍රියාන ලැබිණි.

තිකඛපඤ්ඤායාගේ පටිමජ්ඣාන සමාපත්ති විවිස

ooo ooo ooo ooo ooo ooo ooo ooo ooo ooo ooo ooo ooo ooo ooo ooo ooo
හ ල ඡේ ම උ අ ගො ක්‍රියා ක්‍රියා ක්‍රියා ක්‍රියා ක්‍රියා ක්‍රියා ක්‍රියා ක්‍රියා ක්‍රියා

තිකඛපඤ්ඤා බැවින් පරිකම් නැතිවැ උපචාරයෙන්ම ආරම්භ විය. සමාපත්ති විවිස බැවින් හවඩන නොවැ ධ්‍යාන සිත් පරම්පරාවම ලැබිණි.

මනුපඤ්ඤා හෝ තිකඛ පඤ්ඤා වූ දුතියජ්ඣානික තතියජ්ඣානික චතුස්ඵජ්ඣානික පඤ්ඤාමජ්ඣානික ආකාසාන - ඤුවායතනික විඤ්ඤාණඤුවායතනික ආකිඤ්චඤ්ඤායතනික නෙවසඤ්ඤානාසඤ්ඤායතනික පුද්ගලයන් පිළිබඳ අපිණා විවි සමාපත්ති විවි ද මෙබඳු මැයි.

සංස්කාර ධර්මයන් විදර්ශනා කිරීමෙන් සෝතාපත්ති මගහ විතනය ලැබීමේ පිළිවෙළ ද මෙසේය. එය ලෝකෝත්තර වීම වෙනසි. විනයාසය මෙසේ ය.

මඤ්ජුපඤ්ඤායාගේ සෝතාපත්ති මගහ විවිසය.

ooo ooo ooo ooo ooo ooo ooo ooo ooo ooo ooo ooo ooo ooo ooo ooo ooo
හ ල ඡේ ම ප උ අ ගො ම ඵ ඵ ඵ හ හ හ හ හ හ හ

හ-හවඩහ, ල-හවඩහ වලන, ඡේ-හවඩගුපචෙජ්ද, ම-මනොද්වාරාවජීන ප-පරිකම්, උ-උපචාර, අ-අනුලොම, ගො-ගෝත්රහ, ම-මගහ, ඵ-ඵල, හ-හවඩහ.

හවඩහ හවඩහ වලන හවඩගුපචෙජ්දයන්ට අරමුණ කම් කම්නිමිති ගතිනිමිති අතුරෙන් එකෙකි. ම, ප, උ, අනුලෝමයන්ට අරමුණ සංස්කාර ධර්මයි. ගෝත්රහ, මගහ, ඵලයන්ට අරමුණ නිර්වාණයයි. හවඩහයන්ට අරමුණ කම්භාදියයි.

මෙහි ගෝත්රහ විතනයට අනතුරුව මගහ සිත උපනි. එය ද මෙහි සෝතාපත්ති මග්ගයි. මග්ග සිතට අනතුරු වූ ඵල සිත් දෙකක් ඉපදීම ධර්මතායි. ඉන් ඔබ හවඩහ වේ. මෙහි අපීණා වන්නේ මගහ සිතයි.

තිකිපඤ්ඤායාගේ සෝතාපත්ති මගහ විවිසය

ooo ooo ooo ooo ooo ooo ooo ooo ooo ooo ooo ooo ooo ooo ooo ooo ooo
හ ල ඡේ ම උ අ ගො ම ඵ ඵ ඵ හ හ හ හ හ හ හ

මෙහි පරිකර්ම නො වූ උපචාරයෙන්ම පටන් ගැන්ම වෙනසි.

සෝතාපත්ති මග්ග සිත වරක් උපදවා ගත්තහුට එය නැවත කිසිකලෙක නූපදනේය. එයින් සිදු ලූ කෙලෙස් සෙනපහරින් නසා ලූ වෘක්ෂ ගාබා මෙන් ඒ සන්තානයෙහි නැවත කිසි කලෙක නූපදනා බැවිනි. එහෙත් එල සිත් නම් කෙතෙක් වත් උපදවන හැකිය. එසේ උපදවත් හොත් ධ්‍යානයන්ට කී පරිද්දෙන් එය එල සමාපත්ති විවිස යි කියනු ලැබේ. එහි වින්‍යාසය මෙසේයි.

මන්දපඤ්ඤ සෝතාපන්නයාගේ එලසමාපත්ති විවිස.

ooo ooo ooo ooo ooo ooo ooo ooo ooo ooo ooo ooo ooo ooo ooo ooo
 හ ල ඡෙ ම ප උ අ ගො එ එ එ එ එ එ එ එ එ

මෙහි ගෝත්‍රභවට අනතුරු වැ මග්ග නොඉපි දූ දිගටම එල සිත් ඉපි දූ තිබෙන සැටි බලනු. මෙසේ අහොරාත්‍රයක් මුළුල්ලේ නිවන් අරමුණු කොටු එල සිත් පිටම විසිය හැකිය. මේ දැක්වුණේ මන්දපඤ්ඤ සෝතාපන්නයාගේ එලසමාපත්ති විවිස යි.

තික්ඛපඤ්ඤ සෝතාපන්නයාගේ එලසමාපත්ති විවිස

ooo ooo ooo ooo ooo ooo ooo ooo ooo ooo ooo ooo ooo ooo ooo ooo
 හ ල ඡෙ ම උ අ ගො එ එ එ එ එ එ එ එ එ

මෙහි පරිකර්ම නැතිව උපචාරයෙන්ම ආරම්භ විය.

සකදාගාමී අනාගාමී අභිත් මන්දපඤ්ඤ තික්ඛපඤ්ඤයන්ගේ අභීණා විවි හා එලසමාපත්ති විවිද මෙබඳු මැයි වෙනසෙක් නම එහි ගෝත්‍රභු සිත වෝදාන නමින් ව්‍යවහාර කරන බවයි. සෝවාන් විමෙන් පෘථග්ජන ගෝත්‍රය සිදුලූ බැවින් එය මෙහි වෝදාන නම් වේ. වෝදාන නම් පිරිසිදු යි. ඒ පිළිබඳ වින්‍යාසයෙක් ද මෙසේය.

මන්දපඤ්ඤයාගේ සකදාගාමී මගග වීථිය

000 000 000 000 000 000 000 000 000 000 000 000 000 000 000 000 000 000
හ ල ඡේ ම ප උ අ වො ම ඵ ඵ හ හ හ හ හ හ

මෙහි වෝ-වෝදානය, ම-සකදාගාමී මගගය ඵ-සකදාගාමීඵලය.

සෙසු වීථි ද මෙසේ දත යුතුයි.

ප්‍රශ්න

1. අඵණා වීථි සමාපත්ති වීථිනේගේ වෙනස දක්වනු.
2. පරිකම් උපචාර, අනුලෝම ගෝත්‍රභූ සිත් පැහැදිලි කරනු. මේ නම් ලබන්නේ කවර සිත් කොටසක්ද ?
3. මන්දපඤ්ඤයාගේ පදමජ්ඣාන අප්පණා චිත්තවීථියේ සටහනක් අඳිනු.
4. තිකිපඤ්ඤයාගේ පදමජ්ඣාන සමාපත්ති වීථිය පැහැදිලි කරනු.
5. වොදාන නම් කිම? එය කවර චිත්ත වීථියෙක කවර ස්ථානයෙක ලැබේද? තිකිපඤ්ඤ අරහන්ත අප්පණා වීථිය සටහනකින් දක්වනු.

4-8 වන පාඨම

අර්පණා නියමය

යට දැක්වුණු පාඨමේ පරිකර්ම උපචාර අනුලෝම ගෝත්‍රභූ නමින් කියවුණේ ඤාණසම්පයුක්ත කාමාවචර ජවන අට ය. අර්පණා නමින් කියවුණේ සවිසි මහගත ලෝකෝත්තර ජවන් ය. ඔවුන් අතුරෙන් කවර කවර කාමාවචර ජවනයකට අනතුරු වැ කවර කවර අපීණා ජවන් උපදින්නේ ද යි අවශ්‍යයෙන් දැන යුතුය. ඒ පිළිබඳ විභාගය මෙහි දක්වනු ලැබේ.

1. සොම්නස් සහගත ජවනයන්ට අනතුරු වැ සොම්නස් සහගත වූ ම අපීණා උපදනේය.

මෙහි සොම්නස් සහගත ජවන නම් "සෝමනස්ස සහගත ඤාණ සම්පයුක්ත අසංඛාර සසංඛාර" කුසල සිත් දෙක හා එබඳු වූ ම ක්‍රියා සිත් දෙකයි. සොම්නස් සහගත අපීණා නම් පට්ඨ, දුතිය, තතිය, චතුස් ක්‍රියා කුසල සිත් සතරය. එබඳු වූ ම ක්‍රියා සිත් සතරය. ඒ ධ්‍යාන සතර සම්බන්ධ වූ ම ලෝකෝත්තර සිත් 32 ය යන මොහු යි. සොම්නස් කාමාවචර ජවනයකට අනතුරු වැ උපෙක්‍ෂා අර්පණා නොලැබේ. එක ජවන සන්නතියෙහි අනන්තර වේදනා සමාන විය යුතු බැවිනි.

2. උපේක්‍ෂා සහගත ජවනයන්ට අනතුරු වැ උපේක්‍ෂා සහගත වූ ම අර්පණා උපදනේය.

උපේක්‍ෂා සහගත ජවන නම් "උපේක්‍ෂා සහගත ඤාණ සම්පයුක්ත අසංඛාර සසංඛාර" කුසල සිත් දෙක හා එබඳු වූ ම ක්‍රියා සිත් දෙකයි. උපේක්‍ෂා සහගත අර්පණා නම් රූපාවචර පංචමජ්ඣාන කුශලය හා එම ක්‍රියාය. අරූපාවචර කුශල ක්‍රියා අටය, ලෝකෝත්තර පඤ්චමජ්ඣාන සිත් අටය යන මොහුයි.

උපේක්ෂා ජවනයන්ට අනතුරු වැ සොම්නස් අපීණා නොලැබේ. යට කී සේම අනන්තර ජවන සමාන වේදනා විය යුතු බැවිනි.

ඔවුන් අතුරෙහි මේ දැක්වෙන වෙනස ද සැලකිය යුතුයි.

3. කුශල ජවනයන්ට අනතුරු වැ කුශල ජවනය, සෝතාපත්ති, සකදාගාමී, අනාගාමී යන ඵල තුන ද අපීණා වශයෙන් උපදනේය.

මෙහි කුශල ජවන නම් සෝමනසස සහගත ඤාණසම්පයුතන අසංඛාර, සසංඛාර කුසල සිත් දෙක හා උපෙක්ඛා සහගත ඤාණසම්පයුතන අසංඛාර, සසංඛාර වශයෙන් ලැබෙන කුශල ජවන නම් රූපාවචර කුසල සිත් පස අරූපාවචර කුසල සිත් සතර, ලෝකොත්තර කුසල විස්ස යන මොහු යි. ඵල තුන ලැබෙන්නේ සමාපත්ති විටියෙහි දී ය. මෙහි ක්‍රියා ජවන් අපීණා නොවන්නේ හිතන සනතාන බැවිනි.

4. ක්‍රියා ජවනයන්ට අනතුරු වැ ක්‍රියා ජවනය, අර්හත් ඵලයද, අපීණා වශයෙන් ලැබෙන්නේ ය.

මෙහි ක්‍රියා ජවන නම් සොමනසස හා උපෙක්ඛා සහගත ඤාණසම්පයුතන අසංඛාර, සසංඛාර ක්‍රියා ජවන සතර යි. අපීණා වශයෙන් ලැබෙන ක්‍රියා ජවන නම් රූපාවචර ක්‍රියා පස හා අරූපාවචර ක්‍රියා සතර යි. අහීන් මාගී සිතට අනතුරු වැ ඵල සිත උපදිතත් මේ පූචාපර නියමය පරිකම් සඳහා බැවින් එය මෙහි නොගන්නා ලදී.

මේ පිළිබඳ වූ ම ගණන පරිවේෂ්ඨයෙක් ද මෙහි දක්වනු ලැබේ.

1. සෝමනසස සහගත ඤාණසම්පයුතන අසංඛාර සසංඛාර යන කුසල සිත් දෙකට අනතුරු වැ ලැබෙන අපීණ සිත් දෙතිසෙකි.

එනම් රූපාවචර ප්‍රථමධ්‍යාන, ද්විතීයධ්‍යාන, තෘතීය ධ්‍යාන, චතුර්ධ්‍යාන කුසල සිත් සතරය. ඔවුන් පිළිබඳ වූ ම සෝතා-පතතිමග්ග සතරය, එල සතරය, සකදාගාමිමග්ග සතරය, එල සතරය, අනාගාමි මග්ග සතරය, එල සතරය, අනිත් මාගී සතරය යන මොහු ය. වේදනා හේදය හා ක්‍රියා හේදය නිසා සෙසු අඵණා නොලැබේ.

2. උපෙක්ඛා සහගත ඤාණසම්පයුතත අසංඛාර සසංඛාර කුසල සිත් දෙකට අනතුරු වූ අර්පණා සිත් දොළොසෙක් ලැබේ.

එනම් පඤ්චමජ්ඣාන කුසල චිත්තය, අරූපාවචර කුසල සිත් සතර පඤ්චමජ්ඣාන සෝවාන් ආදී මාගී සිත් සතර, එල සිත් තුන යන මොහුයි.

3. සොමනසස සහගත ඤාණසම්පයුතත අසංඛාර සසංඛාර ක්‍රියා සිත් දෙකට අනතුරු වූ අර්පණා සිත් අටෙක් ලැබේ.

එනම් පඨමජ්ඣාන, දුතීයජ්ඣාන, තතීයජ්ඣාන, චතුසුඡ්ඣාන ක්‍රියා සිත් සතර හා ඔවුන් පිළිබඳ වූ ම අර්හත් එල සිත් සතරයි.

4. උපෙක්ඛා සහගත ඤාණසම්පයුතත අසංඛාර සසංඛාර ක්‍රියා සිත් දෙකට අනතුරු වූ අර්පණා සිත් සයෙන් ලැබේ.

එනම් පඤ්චමජ්ඣාන ක්‍රියා සිත, අරූපාවචර ක්‍රියා සිත් සතර, පඤ්චමජ්ඣාන සහගත අර්හත් එල සිත යන මොහු යි.

මේ අර්පණා ම පෘථග්ජන ගෞඤ්ඤ අගෞඤ්ඤයන්ගේ වශයෙන් යෙදෙන පිළිවෙළ මෙසේ ය.

1. පෘථග්ජනයන්ට හා ගෞඤ්ඤයන්ට අර්පණා ලැබෙන්නේ කාමාවචර ත්‍රිභේතුක කුසල සිත් සතරට අනතුරු වූ ය. ඒ සියල්ල සිව් සාළිසෙ (44) කි.

2. අශෛෂ්‍යයනට අර්පණා ලැබෙන්නේ කාමාවචර ත්‍රිභේතුක ක්‍රියා සිත් සතරට අනතුරු වැ ය. ඒ සියල්ල තුදුසෙ (14) කි.

මේ පිළිබඳ අභිධර්මාර්ථ සංග්‍රහයෙහි දැක්වුණු ගාථා මෙසේය.

“ද්වතතිංස සුඛපුඤ්ඤමහා - ද්වාදසොපෙක්කිකො පරං,
සුඛිතක්‍රියතො අට්ඨ-ඡ සමෙහානති උපෙක්කිකා.
පුට්ඨජ්ජනානං සෙක්කානං-කාමපුඤ්ඤ තිහෙතුතො,
තිහෙතු කාමක්‍රියාතො-චිතරාගානමප්පණා

(ගුරු මුඛයකින් නො අසා මෙහි අදහස ප්‍රකාශ කළහොත් සුදු ඇතකු ත්‍යාග කරන බව බුරුම රජකු විසින් ප්‍රසිද්ධ කර තුබුණු හෙයින් මෙයට “සෙතහතී ගාථා” ය යි ඵලට ව්‍යවහාර කෙරෙත්ලු.)

සුඛපුඤ්ඤමහා පරං-සෝමනස්ස සහගත ත්‍රිභේතුක කුසල සිත් දෙකින් පර වැ, ද්වතතිංස-දෙතිස් අර්පණා සිත් කෙනෙක්, සමෙහානති-ලැබෙති. උපෙක්කිකා පරං-උපෙක්කා සහගත ත්‍රිභේතුක කුසල සිත් දෙකින් පර වැ, ද්වාදස- දොළොස් අර්පණා සිත් කෙනෙක් ලැබෙති, සුඛිත ක්‍රියතො-සොමනස්ස සහගත ත්‍රිභේතුක ක්‍රියා සිත් දෙකින් පර වැ, අට්ඨ සමිභොන්ති-අර්පණා සිත් අට දෙනෙක් ලැබෙති, උපෙක්කා පරං-උපෙක්කා සහගත ත්‍රිභේතුක ක්‍රියා සිත් දෙකින් පර වැ, ඡ සමිභොන්ති-අර්පණා සිත් සදෙනෙක් ලැබෙත්.

පුට්ඨජ්ජනානං-පාඨග්ජනයන්ට ද, සෙක්කානං-ශෛෂ්‍යයන්ට ද, තිහෙතුතො කාමපුඤ්ඤා-ත්‍රිභේතුක කාමාවචර කුශල විතනයන් කෙරෙත්, අප්පණා-අර්පණා වන්නේය. චිතරාගානං-අර්හත් ඵලසුට්ඨයන්ට, තිහෙතු කාමක්‍රියතො-ත්‍රිභේතුක කාමාවචර ක්‍රියා සිත් කෙරෙත් පර වැ, අප්පණා-අර්පණා වන්නේය.

ප්‍රශ්න

1. පරිකර්ම උපචාර අනුලෝම ගෝත්‍රභූ නමින් හා අපීණා නමින් දැක්වුණු සිත් මේ මේ යයි පැහැදිලි කරනු.
2. පරිකර්මාදි සතර සෝමනසස සහගත විණි නම් එයට අනතුරු වැ ලැබෙන අර්පණා කවරහු ද?
3. පරිකර්මාදි සතර උපෙකෂා සහගත නම් එයට අනතුරු වැ ලැබෙන අර්පණා කවරහු ද?
4. පරිකර්මාදි සතර කුශල වූ විට හා ක්‍රියා වූ විට අනතුරු වැ ලැබෙන අර්පණා මේ මේ යයි දැක්වනු.
5. "ද්වන්තිංස සුඛ පුඤ්ඤම්භා" යනාදි ගාථා දෙකේ භාවය පැහැදිලි කරනු.

4-9 වන පාඨම

තදාලම්බන නියමය

යට දැක්වුණු විතතවිචිත්ති ඇතුලත් සිත් විපාක ක්‍රියා කර්ම වශයෙන් තුන් කොටසකට බෙදෙන්නේය. ඒ බව ඒ ඒ ප්‍රසනාවයෙහි දැක්වුණු නමුදු විශේෂාවබෝධය සඳහා මෙහි යළිත් දැක්වනු ලැබේ. එසේම තදාලම්බන පිළිබඳ නියමය විශේෂයෙන් දැක්වනු ලැබේ.

විතත විචිත්ති ආදියෙහි පැනෙන භවඛග, භවඛග චලන, භවඛගුපවෙෂද ඒ විතත විචිත්තට අයත් නොවේ. ඔව්හු විවි මුක්තයෝ ය. විවි සිත් උපදීමට මුල දී පවත්නා සිත් දැක්වනු

පිණිස ඔව්හු යොදනු ලබති. ඔව්හු විපාකයෝ ය. ඔවුන් පිළිබඳ විභාගය විචිල්ලක්ත පාදයෙහි පැහැදිලි වේ.

පඤ්චද්වාරාවච්ඡින හා මනෝද්වාරාවච්ඡින ක්‍රියා සිත්ය. වොඝ්ඵන කෘත්‍යය සිද්ධ කරන්නේ මනෝද්වාරාවච්ඡිනය යි. එබැවින් වොඝ්ඵනය ද ක්‍රියා සිතෙකි.

චක්ඛුවිඤ්ඤාණාදි දෙපස් විඤ්ඤාණ ද, සමපට්ච්ඡන සන්තීරණ තදාලමබන ද විපාකයෝ ය. එහිදු අනිෂ්ටාලමබනයෙහි ලැබෙන චක්ඛුවිඤ්ඤාණාදි පසද, සමපට්ච්ඡන සන්තීරණ ද, ජවනාවසානයෙහි ලැබෙන තදාලමබන ද අකුශල විපාකයෝය. ඉෂට මධ්‍යසථ අනිෂ්ටාරමමණයන්හි ලැබෙන ඔව්හු කුශල විපාකයෝය. එහි දු අනිෂ්ටාරමමණයෙහි සන්තීරණ හා තදාලමබන සෝමනසස සහගත වන බව දත යුතු යි. අනිෂ්ටාරමමණයන්හි දී චක්ඛු සෝත සාණ ජීවිතා විඤ්ඤාණ උපෙකධා සහගත වන සැට් ද කායවිඤ්ඤාණ දුක්ඛ සහගත සුඛ සහගත වන සැට් ද, සමපට්ච්ඡන සන්තීරණ උපෙකධා සහගත වන සැට් ද, චිත්තපාදයෙහි දක්වන ලදී.

මෙසේ ආරමමණානුරූප වැ වේදනා නියමය වන්නේ විපාක සිත්වලට ය. මුහුණේ ඇති සැටිය ම කැටපතෙහි පැනෙන්නාක් මෙන් කම්මානුභාවයෙන් ලැබෙන විපාක සිත් ආරමමණානුරූපව වැ ම ලැබිය යුතු බැවිනි. එහෙත් ජවනයන්ට මේ නියමය නො ලැබෙන බැව් දත යුතුය. සකෙලය සත්ත්වයන්ගේ ජවත් සිත් අනිෂ්ටාරමමණයෙහි දු බුධිදඹීනයෙහි අග්‍රධාවතුන්ට මෙන් ඇතැම් විට උපෙකෂා සහගත වේ. බුධිදඹීනයෙහි තිථිකයන්ට මෙන් ඇතැම් විට දෝමනසස සහගත ද වේ. ගම්භීර ප්‍රකෘතිකයන්ට අනිෂ්ටාරමමණයෙහි දු දොම්නස් ජවත් නොවැ උපෙකෂා ජවත් දුවන්නේ ය.

විපාක සිත්වල වේදනා නියමය ආරම්භණානුරූප වැ වන්නේය යි යට කියන ලදී. එහෙත් තදාලම්බන පිළිබඳ වැ මේ නියමය ඒකාන්ත නො වේ. එහි විශේෂ ඇති බැවිනි. තදාලම්බන උපදිනොත් උපදින්නේ ජවනයන්ට අනතුරු වැ ය. ජවන කෘත්‍ය කරන සිත් පස්පණසෙ (55) කි. තදාලම්බන කෘත්‍ය කරන සිත් එකොළොසෙකි. ජවනයන්හි පවත්නා වේදනා තදාරම්භණයන්හි දී ඇතැම් විට වෙනස් වේ. එබැවින් කවර ජවනයන්ගේ අවසානයෙහි කවර තදාලම්බන උපදී ද යි දැක්විය යුතුය. ඒ මෙසේ යි.

1. සෝමනසස සහගත ක්‍රියා ජවනාවසානයෙහි සෝමනසස සහගත වූ තදාලම්බන ලැබේ.

සෝමනසස සහගත ක්‍රියා ජවන නම් හසිතුප්පාද හා සෝමනසස සහගත මහා ක්‍රියා සතරයි. සෝමනසස සහගත තදාලම්බන නම් සෝමනසස සන්තීරණය හා සෝමනසස මහා විපාක සතර යි. රහතන්ගේ විතත විපයභාස නැති බැවින් මෙය මෙසේ වන බව දත යුතුයි.

2. උපෙක්ඛා සහගත ක්‍රියා ජවනාවසානයෙහි උපෙක්ඛා සහගත වූ ම තදාලම්බන ලැබේ.

උපෙක්ඛා සහගත ක්‍රියා ජවන නම් උපෙක්ඛා සහගත මහා ක්‍රියා සතරය. උපෙක්ඛා සහගත තදාලම්බන නම් උපෙක්ඛා සහගත සන්තීරණවය හා එබඳු වූ මහා විපාක සතර යි. මෙහි දු හේතුව යට කියන ලද්ද මැ යි.

දෝමනසස සහගත ජවනාවසානයෙහි උපෙක්ඛා සහගත වූ ම තදාලම්බන ලැබේ.

දොම්නස් තදාලම්බන නැති බැවින් හා වේදනා වශයෙන් අන්‍යෝන්‍ය විරුද්ධ සවභාව හෙයින් සෝමනසස තදාලම්බන නොලැබෙන බැවිනි. දොමනසස ජවනාවසාන යෙහි තදාලම්බන නොඉපිදූ ඉදින් හවඛග උපදින්නේ නම් ඒ හවඛග ද උපෙක්‍ෂා සහගත විය යුතු යි. මේ හේතුවෙන් සෝමනසස ප්‍රතිසන්ධිකයන්ට දෝමනසස ජවන් දිවු කල ඉදින් තදාලම්බන නොලැබේ නම් යම් කිසි පුරුදු අරමුණක් ගෙන උපෙක්‍ෂා සහගත සන්තීරණයක් ඉපිදූ ඉක්බිති සෝමනසස හවඛග වන්නේය යි කියනු ලැබේ. ආවජීනයක් නැති වූ සන්තීරණයෙක් මේ අතර කෙසේ උපදී දැ යි නො සිතිය යුතු ය. නිරෝධ සමාපත්තියට අනතුරු වූ ආවජීන නැති වූ ම ඵල සිත උපදින්නාක් මෙන් මෙය ධර්මතා වශයෙන් සිද්ධ විය හැකි බැවිනි. තව ද මේ සන්තීරණයෙන් වන්නේ හවඛග කෘත්‍යය යි දත යුතු.

4. සෙසු දශ අකුශල ජවනයන් කෙරෙන් ද, අෂ්ටවිධ කාමකුශල ජවනයන් කෙරෙන් ද, ආරම්මණානුරූප වූ තදාලම්බන උපදින්නේය. එහි ද අකුශල ජවනයන්ට අනතුරු වූ අහේතුක තදාරමමණ ද ද්විභේතුක ජවනයන්ට අනතුරු වූ ද්විභේතුක තදාරමමණ ද, ත්‍රිභේතුක ජවනයන්ට අනතුරු වූ ත්‍රිභේතුක තදාරමමණ ද බොහෝ සෙයින් ලැබෙන බව දත යුතුයි.

5. මේ තදාරමමණ ප්‍රතිසන්ධි ජනක කමීයට විපාක වශයෙන් ලැබුණත් නොයෙක් විචිචල නොයෙක් ආකාර වේ. ප්‍රවෘත්ති විපාක දෙන කමීයෙන් උපදින කල කිය යුත්තෙක් ම නැත.

6. එසේ ම තදාරමමණ ලැබෙතොත් ලැබෙන්නේ කාමාවචර ජවනාවසානයෙහි ම ය මහගත ලෝකොත්තර ජවනාව සානයෙහි නො ලැබේ. කාමාවචර ජවන් සවිච්ඡේදන බැවින් හා මහගත ලෝකොත්තර ජවන් අවිච්ඡේදන බැවිනි. විච්ඡේදන නම් චලත්වයයි.

7. එසේ ම තදාලම්බන උපදුතොත් උපදින්තේ කාමාවචර සත්ත්වයන්ට ම ය. රූපාවචර අරූපාවචර සත්ත්වයන්ට තදාරම්මණ නුපදනේ ය. රූපාවචර අරූපාවචර සත්ත්වයන්ට තදාරම්මණ උපනිඃශ්‍රය කොට ඇති කාම භවඛග නැති බැවින් හා ශාන්ත වූ මහගත ජවනයන්ට අනතුරු වූ තදාලම්බන නොලැබෙන බැවින් ය.

8. එසේ ම තදාරම්මණ උපදින්තේ කාමාවචර ධර්මී අරමුණු වූ කල්හි ම ය. මහගත ලෝකොත්තර ධර්මී අරමුණු වූ කල්හි නුපදින්තේ ය. තදාරම්මණ ඒකාන්ත පරිත්තාරම්මණ බැවිනි.

මේ පිළිබඳ ගාථාවක් මෙසේ ය:-

“කාමෙ ජවන සත්තාලම්බනානං නියමෙ සති,
විභූතෙති මහනෙන ච තදාලම්බනමීරිතං”

කාමභවයෙහි ජවන සත්ත්ව ආලම්බන යන මොවුන්ගේ නියමය ඇති කල්හි ද්විභූතාරම්මණයෙහි ද අතිමහත්තාරම්මණයෙහි ද තදාලම්බන කියන ලදී යනු භාව යි.

තදාලම්බන ලැබෙන හෙයින්ම ආරම්මණ විභූත හෝ අතිමහත්ත වන්නේ නොවේ. තදාලම්බන නැත ද බ්‍රහ්මයන්ගේ ආරම්මණ විභූත හා අතිමහත්ත විය හැකි බැවිනි.

තත්+ආලම්බන=තදාලම්බන: ඒ ජවනයන් විසින් ගන්නා ලද ආලම්බනය යම් සිතකට ඇත්තේ ද ඒ සිත තදාලම්බන යි. තදාරම්මණ යනු දු මේ මෑ යි.

තදාලම්බන පිළිබඳ මේ දැක්වුණු විභාගය සියුම් ය. සංක්ෂිප්තය. ගුරු මුඛයෙන් හා ග්‍රන්ථාන්තරයෙන් විශේෂ දත යුතුයි.

ප්‍රශ්න

1. තදාලම්බන යනු කිම? කම් විපාක ක්‍රියා අතුරෙන් ඔව්හු කුමකට අයත් ද?
2. කචර භවයෙක කචර සත්ත්වයනට කුමක් අරමුණු කොටැ තදාලම්බන උපද්දිද?
3. මහගගත ලොකොත්තර විතතවීථිවල තදාලම්බන නො ලැබෙන්නේ කිම ?
4. තදාලම්බන උපෙක්‍ෂා හෝ සොමනස්ස සහගත වීමේ යුක්ති පැහැදිලි කරනු.
5. සොමනස්ස පටිසන්ධිකයකුට දොමිනස් ජවන් දිවු කල තදාලම්බන නො ලැබෙතොත් හවඛග එක වරට ම සොමනස්ස සහගත විය හැකි ද? එහි නියමය දක්වනු.

4-10 වන පාඨම

ජවන නියමය

විතතවීථි අවසානයෙහි ලැබෙන තදාලම්බන පිළිබඳ නියමය යට දක්වන ලදි. මෙහි ජවන පිළිබඳ නියමය දක්වනු ලැබේ. ජවන කෘත්‍යය කරන සිත් 55 කි. එනම් අකුශල දොළොස, කාමාවචර කුශල අට හා මහාක්‍රියා අට, හසිතුප්පාදය රූපාවචර කුශල පස හා ක්‍රියා පස අරූපාවචර කුශල සතර හා ක්‍රියා සතර, ලෝකොත්තර මාරී සතර හා ඵල සතර යන මොවුන්ගේ වශයෙනි. ජවන නම් අසනිපාතයක් මෙන් විතතයාගේ වේගවත් අවසථාවය. අම්බොපමායෙහි ජවන අඹිපලය වළඳන කාලය මෙතැයි කියන

ලදී. ජවන-ජව-වේග යනු එකාර්ථීය. මේ අර්ථය ම සලකා මොවුන්ට දුටු සිත් යයි කියති. මොවුන් පරිත්ත මහගත ලෝකොත්තර විත්ත විටීවල යෙදෙන පරිදි ඒ ඒ විටී වින්‍යාසයෙහි දක්වන ලදී. එය ම පැහැදිලි කරනු සඳහා යළිදු විශේෂ සහිත වැ මෙහි දක්වනු ලැබේ.

1. පරිත්ත විටීවල කාමාවචර ජවන දිවෙතොත් සත් සත්වරෙක් දිවෙන්නේය. යට පරිත්ත විටී බලනු. එහි දු ඉදින් ආරම්භණය දුර්බල නම් කිසි විටෙක සවරක් ද දිවෙන හැකිය. වසනු දුර්බලත්වය මෙයට කාරණ වේ. මෙහි වසනු නම් හෘදය වසනුවයි.

2. මරණාසන්න කාලයෙහි හෘදය වසනුව දුර්බල බැවින් ජවන් පසෙක් ම දිවෙන්නේය. මරණාසන්න කාලය නම් චුතිචිත්තු-ප්‍රාදයට ආසන්න කාලය යි. මෙසේ ම මුර්ච්ඡා කාලයෙහි ද විසංඥ කාලයෙහි ද ඉතා ළදරු කාලයෙහි ද ජවන් පසෙක් හෝ සයෙක් දිවෙන්නේ ය. මුර්ච්ඡා කාලය නම් නොඉවසිය හැකි දුඃඛයෙන් ශරීරය වෙහෙසට පත් කාලය යි. විසංඥ කාලය නම් ප්‍රීති වේගයෙන් හෝ අමනුෂ්‍ය උපද්‍රවයෙන් හෝ සුරාමදාදියෙන් හෝ ප්‍රකෘති සංඥාව නැති වැ ගිය කාලය යි. ඉතා ළදරු කාලය නම් ගනීවාස කාලය හෝ උපන් ඇසිල්ලයි.

3. බුදුරජාණන්වහන්සේ යමක ප්‍රාතිහාය්‍යී දක්වන කල්හි උන්වහන්සේට ප්‍රත්‍යවෙක්‍ෂා ජවන සතරෙක් හෝ පසෙක් දිවෙන්නේ ය. එ ද ශීඝ්‍ර වැ පවත්නා අවසථායෙහි ය. එහි දු ශීඝ්‍රත්වයෙහි පස ද අති ශීඝ්‍රත්වයෙහි සතර ද කියයුතු, ශීඝ්‍ර වැ නො පවත්නා කල්හි උන්වහන්සේට ද සය හෝ සත යි.

යමක ප්‍රාතිහාය්‍යී නම් බුදුරජාණන්වහන්සේ සවකීය ශරීරයෙන් ගිනිකඳ හා දියකඳ නිකුත් කිරීම් වශයෙන් යුගල යුගල කොට දක්වනු ලබන පෙළහර වෙසෙසකි. ඒ පෙළහර දක්වන බුදුරජාණන්-වහන්සේ පළමු කොටු තේජෝකසිණයෙහි පාදකධ්‍යානයට

සමවැද එයින් නැගී ඒ ධ්‍යානාංග ප්‍රත්‍යාවේක්‍ෂා කරති. ඉක්බිති උපරිකායයෙන් ගිනිකඳ නික්මේවා යි අධිෂ්ඨාන කරති. ඉක්බිති එම කසිණයෙහි ම අභිඥාවට සමවදින සේක. ඒ අභිඥා වශයෙන් උපරිකායයෙන් ගිනිකඳ නික්මෙයි. නැවැත එසේ ම අපෝකසිණයෙහි පාදකධ්‍යානයට සමවැද එයින් නැගී ධ්‍යානාංග ප්‍රත්‍යාවේක්‍ෂා කරති. ඉක්බිති අධ්‍යානය යෙන් දියකඳ නික්මේවා යි අධිෂ්ඨාන කරති. ඉක්බිති ඒ කසිණයෙහි ම අභිඥාවට සමවදින සේක. අභිඥා වශයෙන් යට කයෙන් දියකඳ නික්මෙයි. මෙසේ ශිෂ්‍ය ප්‍රවෘත්ති ඇති විට යට කී ප්‍රත්‍යාවේක්‍ෂා ජවන සතරින් පසින් ඔබ්බට නොගොස් භවඛග වේ. භවඛග ද දෙකින් ඔබ්බට නොගොස් පළමු කී සේ ම නැවත පාදකධ්‍යානයට සම වදිති. බලා සිටින්නවුන්ට උන්වහන්සේගේ ශරීරයෙන් එකවිට ම ගිනිකඳ දියකඳ නික්මෙන සේ පැනෙයි. මහ මුගලන්හිමී ආදී සෙසු සාද්ධිමත්තට ද එබඳු කාලයෙහි ප්‍රත්‍යාවේක්‍ෂා ජවන සතර පස ම කිය යුතුයි. ඇතැම් ආවායඝීවරයෝ බුදුරජාණන්වහන්සේට සතර ද සෙස්සන්ට පස ද විය යුතුය යි කියත්.

4. ආදිකර්මිකයාගේ අපීණා ප්‍රාප්තියෙහි මහගගන ජවන එකවරක් ම උපදනේය. ඒ මහගගන ජවන ආසේවන නොලබන බැවින් දුර්බල යි. යට දැක්වුණු ආදිකර්මික මහගගන විතතවීථි බලනු.

5. එසේ ම අභිඥා ජවන ද ආදිකර්මික කාලයෙහි හා වශීභුත කාලයෙහි එක වරක් ම උපදනේය. අභිඥා ජවන උපදවන්නේ සාධිප්‍රාතිහායඝී සඳහා ය. සාධිදර්ශනයෙන් පසු කළ යුතු දේ නැති බැවින් එය එකවරක් ම පමණි.

6. සෝතාපත්ති ආදී මාර්ග ජවන් ද උපදනේ එක් එක් වරමය. (ලෝකොත්තර විතත වීථි බලනු) තම තමන් විසින් නසාලිය යුතු කෙලෙස් නසා ලූ කල්හි නැවත කළ යුතු දේ නැති බැවිනි.

මාර්ගයෙන් පසු එල ජවන දෙකක් හෝ තුනක් ඉපිද ඉක්බිති භවාඩන වන්නේය. එහි විභාගය යට දක්වන ලදී.

7. අනාගාමීහු ද රහත්හු ද අභිමත වීට නිරෝධ සමාපත්තියට සමවදිති. නිරෝධසමාපත්ති නම් චිත්ත ප්‍රවෘත්ති නවතාලීමයි. කාමරාග සහිත හෙයින් සෝවාන් සෙදගැමිත්ට චිත්ත නිරෝධය කළ හැකි නොවේ. නිරෝධසමාපත්තියට සමවැදුණුවුන්ට ජවන හෝ අන් කිසි සිතෙක් හෝ නැත. එවිට ඔවුහු අවිත්තකයෝය යි කිය යුතු. නිරෝධ සමාපත්තියෙන් විස්තර මතු දැක්වේ.

8. සමාපත්ති වීථිවල දී භවාඩන ප්‍රවෘත්තියෙහි මෙන් ජවන ප්‍රවෘත්තියෙහි නියම නැති. ආරම්භ කාලයෙහි ජවන එකින් දෙකින් ගොස් වගප්‍රාප්ති කාලයෙහි සියදහස් ගණන් ද දුවන හැකිය. සමාපත්ති වනාහි ඤානසමාපත්ති ඵලසමාපත්ති වශයෙන් දෙ ආකාර බවද ඔවුන් පැවතෙන සැටි ද යට දක්වන ලදී. සමාපත්ති වීථි බලනු.

“සත්තඤ්ඤත්තං පරිත්තානි මග්ගාහිඤ්ඤා සකිං මනා,
අවසෙසානි ලබ්භන්ති ජවනානි බහුනාහපී”

පරිත්ත ජවනයෝ උත්කෘෂ්ට වශයෙන් සත් වරක් දිවෙති. මාර්ග අභිඥා ජවන් එක් වරකි. සෙසු මහග්ග ලෝකොත්තර ජවනයෝ බොහෝ ද ලැබෙත්. විස්තර යට කී සේ යි.

ප්‍රශ්න

1. ජවන යනු කිම? ජවන සිත් කෙතෙක්ද? කවරහු ද?
2. කාමාවචර ජවන කී කී වර උපදී ද? ස්ථාන දක්වා පැහැදිලි කරනු.

- 3. මහගත ජවන ප්‍රවෘත්ති දක්වනු.
- 4. නිරෝධසමාපත්ති ඵල සමාපත්ති පැහැදිලි කොට ඔවුන් පිළිබඳ ජවන නියමය දක්වනු.
- 5. නිරෝධසමාපත්තියට සමවදිත හැකි කවරකු හට ද? සෙස්සන්ට කුමක් හෙයින් නො හැකි ද?

4-11 වන පාඨම

පුද්ගල හේදය

චිත්ත වීථි පිළිබඳ ජවන විනිශ්චය යට දක්වන ලදී. පුද්ගලහේදය හා පුද්ගලයන් පිළිබඳ වීථි චිත්ත විභාගය මෙහි දක්වනු ලැබේ.

පුද්ගලයෝ වනාහි පෘථග්ජනයෝය. ආයථියෝය යි ද්විවිධ වෙත්. සෝවාන් ආදි මාර්ග ඵලසථයෝ ආයථියෝ ය. සෙස්සෝ පෘතග්ජනයෝය. ඔවුන් අතුරෙන් පෘථග්ජනයෝ අහේතුකයෝය, ද්විහේතුකයෝය, ත්‍රිහේතුකයෝය යි යළි ත්‍රිවිධයහ. අහේතුකයෝ නම්-ප්‍රතිසන්ධි චිත්තයෙහි ඡඬිවිධ හේතු අතුරෙන් එක හේතුවකුදු නො යෙදුණු සත්ත්වයෝය. ඔවුහු දුගති අහේතුක, සුගති අහේතුකයි යළි දු වීථිධ වෙත්. දුගති අහේතුක නම්-අකුලල විපාක උපෙක්ඛා සහගත සන්තීරණ සිතින් පිළිසිඳ ලත් සතර අපායිකයෝය. සුගති අහේතුක නම්-කුලල විපාක උපෙක්ඛා සහගතව සන්තීරණ සිතින් පිළිසිඳ ලත් ජාත්‍යන්ධ ජාතිබධිරාදීහු ය. ද්විහේතුකයෝ නම්-ප්‍රතිසන්ධි චිත්තයෙහි අලෝභ අදෝස යන හේතු දෙක පමණක් යෙදුණු ඤාණවිපසුත්ත මහාවිපාක සතරින් උපන්නෝ ය. ත්‍රිහේතුකයෝ නම්-ප්‍රතිසන්ධි චිත්තයෙහි අලෝභ, අදෝස, අමෝහ යන හේතු ත්‍රිකය යෙදුණු පුද්ගලයෝය. එනම් ඤාණසම්පසුත්ත මහාවිපාක සතරින් හා මහගත විපාකවලින් උපන්නෝයි.

(ආයතීයෝ වනාහි ඒකාන්තයෙන් ත්‍රිභේතුකයෝය. ඔවුහු ද සෝතාපන්නාදී වශයෙන් අෂ්ටවිධ වෙති. ඔවුන් අතුරෙන් මුල් සත්දෙන ගෛශ්ඨයෝය. අර්හත් ඵලස්ථයා අගෛශ්ඨ යි.)

1. මොවුන් අතුරෙන් අභේතුකයන්ට හා ද්විභේතුකයන්ට අපීණා ජවන හෝ ක්‍රියා ජවන නූපදීයි. අපීණ ජවන නම්-ප්‍රථමධ්‍යානාදිය යි. ක්‍රියාජවන නම්-රහතන්ට ම ආවේනික වූ හසිතුප්‍යාද, මහා ක්‍රියා හා මහගත ක්‍රියා යි. අභේතුක ද්විභේතුක ප්‍රතිසන්ධි විපාකාවරණය යි කියනු ලැබේ. එබැවින් ඔවුන්ට ඒ අත්බැවිහි ධ්‍යාන මාර්ග ඵල නො ලද හැකිය යි සේයි. මාර්ග ඵල නැතිවනට ක්‍රියා ජවන නැත යනු කිය යුතු ද නොවේ.

2. එසේ ම ද්විභේතුකයන්ට හා සුගති අභේතුකයන්ට ඤාණසම්පයුත්ත විපාක නො ලැබේ. ඤාණසම්පයුත්ත විපාක නම්-මෙහි තදාලම්බන වන ඤාණසම්පයුත්ත විපාක සතර යි.

3. දුගති අභේතුකයන්ට වනාහි ඥානවිප්‍රයුක්ත වූ ද මහාවිපාක නොලැබේ. එවිට ඔවුන්ට තදාලම්බන වශයෙන් ලැබෙන්නේ අභේතුක සන්තීරණ ත්‍රිකය පමණෙකි. මෙහි ලා ධර්මධරයන්ගේ මතභේදයක් ඇති බව දත යුතුයි.

4. ත්‍රිභේතුකයන් අතුරෙන් රහතන්ට අකුශල හෝ කුශල ජවන නූපදී. සිත කුශල හෝ අකුශල වන්නේ අවිද්‍යාව ඇති හෙයිනි. අවිද්‍යා ඝෂය කළ රහතන්ට කිසි සිතෙක් අකුශල හෝ කුශල නොවේ. වනුයේ ක්‍රියා යි.

5. එසේ ම ත්‍රිභේතුකයන් අතුරෙන් ගෛශ්ඨයන්ට හා පෘථග්ජනයන්ට ක්‍රියා ජවන නොලැබේ. ක්‍රියාජවන ලැබෙන්නේ අර්හත් ඵලස්ථයන්ට පමණෙකි. අභේතුක ද්විභේතුකයන්ට ක්‍රියාජවන නොලැබෙන බව යට කියන ලදී.

6. එසේ ම ගෛකෂයන්ට දිට්ඨිසම්පයුත්ත ජවන හා විචිකිච්ඡා ජවන නොලැබේ. සෝවාන් ආදීන් සකකායදිට්ඨි විචිකිච්ඡා, සීලධ්වනපරාමාස යන සංයෝජනත්‍රය මුල්සිඳූ ලූ බැවිනි.

7. ගෛකෂයන් අතුරෙන් අනාගාමීන්ට පටිස ජවන ද නොලැබේ. (පටිසජවන නම්-ද්වේෂමූලික අකුසල් දෙකය) කාමරාග පටිස අනාගාමී මගින් කෂය කළ බැවිනි.

8. ලෝකොත්තර ජවන ආයතී පුද්ගලයන්ට ම සුදුසු පරිදි ලැබෙන්නේය.

මෙසේ බලන කල්හි අගෛකෂ සංඛ්‍යාත අර්භත් ඵලසට්ඨයන්ට කාමාවචර විපාක 23 ද, ක්‍රියා සිත් 20 ද අභීත් ඵලය ද යන සුසාළිස් (44) සිත් උපදින්නේය, අකුශල 12 ද, කුසල් 21 ද, සෝවාන් සකාදාගාමී අනාගාමී ඵල 3 ද, මහග්ගත විපාක 9 ද යන පන්සාළිස (45) නූපදින්නේය.

ගෛකෂයන්ට කාමාවචර විපාක 23 ද, ආවජීන 2 ද කුසල් 21 ද, අකුසල් 7 ද, සෝවාන් ආදී ඵල 3 ද යන සපණස් (56) සිත් උපදින්නේය. (එයිනුදු සෝවාන් සකාදාගාමීන්ට 51 කි. අනාගාමීන්ට 49 කි). ක්‍රියාජවන 18 ද, දිට්ඨිගත අකුශල සතර හා විචිකිච්ඡා සම්පයුත්ත චිත්තය ද අභීත් ඵලය ද මහග්ගත විපාක 9 ද යන තෙතිස (33) නූපදින්නේය.

පෘථග්ජනයන්ට වනාහි කාමාවචර විපාක 23 ද, ආවජීන 2 ද, කාමාවචර-රූපාවචර-අරූපාවචර කුශල 17 ද, අකුශල 12 ද, යන සුපණස (54) උපදින්නේය. විශේෂයෙන් බලත් හොත් මේ සුපණස උපදින්නේ ත්‍රිභේතුක පෘථග්ජනයන්ට ය. ද්විභේතුකයන්ට හා සුගති අභේතුකයන්ට ඤාණසම්පයුත්ත විපාකද, අපීණා ජවන ද හැර සෙසු එක්සාළිස (41) ය. දුගති අභේතුකයන්ට එයිනුදු ද්විභේතුක විපාක සතර හැර සෙසු සත්තිස (37) යි. ක්‍රියාජවන

18 ද, ලෝකුතර 8 ද, මහගත විපාක 9 ද යන පන්තිස (35) පෘථග්ජනයන්ට නූපදින්තේය.

“අසෙකධානං චතුචතතාලීස සෙකධානමුද්දිසෙ,
ජප්පකුකුසාවසෙසානං චතුප්පකුකුස සම්භවා.”

අශෛෂකෂයන්ට සිත් සුසාලීසක් (44) ද, ශෛෂකෂයන්ට සපණසක් (56) ද, සෙස්සන්ට (-පුහුදුනට) සුපණසක් ද සුදුසු පරිදි කියන්නේය යනු භාවයි.

ප්‍රශ්න

1. පුද්ගල හේදය දක්වා ඔවුන්ගේ ආකාර විස්තර කරනු.
2. අහේතුකයන්ට හා ද්විහේතුකයන්ට කවර සිත් උපදී ද?
3. රහතන්ට උපදින සිත් කවරේද ?
4. ශෛෂකෂයන්ට නූපදින සිත් දක්වනු.
5. පෘථග්ජන ත්‍රිහේතුකයන්ට උපදින සිත් කවරේ ද?

4-12 වන පාඨම

භූමි විභාගය

පුද්ගලයන් පිළිබඳ විචිචිතක විභාගය යට දක්වන ලදී. භූමි පිළිබඳ විචිචිතක විභාගය මෙහි දක්වනු ලැබේ.

භූමි වනාහි කාමභූමි, රූප භූමි, අරූප භූමි, ය යි ත්‍රිවිධ වේ. සතර අපාය මිනිස් ලොව සදෙව් ලොව යන එකොළොස කාම

භූමි ය. බ්‍රහමචාරිසජ්ජාදි සොළොස රූපභූමි ය. ආකාසා නඤ්චායතනාදී සතර අරූප භූමි යි.

1. මේ ත්‍රිවිධ භූමීන් අතුරෙන් කාම භූමියෙහි මහගත විපාක සිත් නවය හැර සෙසු සිත් 80 ම ලැබෙන්නේය. එසේ ලැබීම ඒ ඒ පුද්ගලයන්ට අනුරූප පරිදිය යි දතයුතු.

2. රූප භූමියෙහි ආවර්ජිත දෙක ද, කුශලාකුශල අභේතුක විපාක වූ චක්ඛවිඤ්ඤාණාද්වය සෝතවිඤ්ඤාණාද්වය සමපට්ඨජන යුගල සනතීරණත්‍රික යන සිත් නවය ද, දෝසමූලික සිත් හැර සෙසු තෙපණස් (53) ජවන ද යන සුසැටක් සිත් උපදනේය. ඔවුන්ට ඝාණ ජීවිතා කාය ප්‍රසාද නැති බැවින් ඝාණවිඤ්ඤාණාද්වය ද, ජීවිතා විඤ්ඤාණාද්වය ද, කායවිඤ්ඤාණාද්වය ද නැත. එසේම ඔවුන්ට පටිසද්වය ද, තදාලම්බන අට ද විචිම්බකක ද නැත. එවිට එහි සිත් 25 ක් නොලැබෙන්නේය. අසඤ්ඤාසත්තය රූපභූමියට ඇතුලත් වුව ද එහි එක් සිතෙකු දු නූපදී. එය සචභාවයෙන් ම අවිතක බැවිනි.

3. අරූපභූමියෙහි හසිතුපපාදය හා පටිසද්වය හැර සෙසු සවිසි (26) පරිත්ත ජවන ද, අරූපාවචර ජවන අට ද, සෝචාන් මාථීය හැර සෙසු ලෝකොත්තර ජවන සත ද, මනෝද්වාරා-වර්ජනය ද යන දෙසාළිස උපදනේය, සෙසු සත්සාළිස (47) නූපදනේය.

යම් භූමියෙකි ස්වභාවයෙන් යම් යම් ප්‍රසාදයෙක් නැත් ද ඒ භූමියෙහි ඒ ඒ ද්වාරික සිත් නොලැබෙන්නේ ය.

සංග්‍රහ ගාථාව

“අසිනී විචිචිතනානි කාමෙ රූපෙ යථාරහං
චතුසට්ඨි-තථාරූපෙප ද්වෙචතනාලිස ලබිහරෙ.”

කාමභූමියෙහි විචි සිත් 80 ක් ද, රූප භූමියෙහි 64 ක් ද, අරූප භූමියෙහි 42 ක් ද යෙදෙන පරිදි ලැබෙන්නේ යි. විස්තර යට දැක්විණි.

ප්‍රශ්න

1. භූමි කෙතෙක්ද? කවරහු ද?
2. කාමභූමියෙහි උපදින සිත් දැක්වනු.
3. රූපභූමියෙහි නූපදින සිත් දැක්වනු.
4. අරූපභූමියෙහි උපදින සිත් ද, නූපදින සිත් ද වෙන් වෙන් කොට දැක්වනු.
5. අසඤ්ඤ සත්තය කවර භූමියකට අයත් ද? එහි සිත් නැත්තේ කිම?

මෙසේ ඒ ඒ භවයෙහි ඒ ඒ පුද්ගලයන් පිළිබඳව ද්වාර හා ආරම්භ ලැබෙන ලැබෙන පරිදි ප්‍රතිසන්ධියෙන් පසු භවනිකතනි වශයෙන් පවත්නා මනෝද්වාරික චිත්ත විචියෙහි පටන් වුනිචිත්තය දක්වා භවඛයන්ගෙන් අන්තර්ත වූ යට දැක්වුණු ෂට්ද්වාරික චිත්තප්‍රවෘත්තිය නොසිඳී පවත්නේ ය. සිදිමක් වන්නොත් නිරෝධ සමාපත්තියෙන් ය. අසඤ්ඤ සත්තයෙහි චිත්තප්‍රවෘත්තිය මෑ නැති බැව් යට කියන ලදී.

පස්වන විචිල්ලක්ක පාදය

නමෝ හගවතෝ සම්බුද්ධසස

5-1 වහ පාඨම

චතුෂ්ක සතර

විචිල්ලක ප්‍රවෘත්ති සංග්‍රහය, විචිල්ලකචිතක ප්‍රවෘත්ති සංග්‍රහය'යි ප්‍රවෘත්ති සංග්‍රහ දෙ වැදූරුම් බව යට කියන ලදී. එයින් ප්‍රවෘත්ති කාලයෙහි විචි සිත් පැවතෙන පිළිවෙළ "විචි පාදය" යන නමින් යට දැක්වුණේය. ප්‍රතිසන්ධි කාලයෙහි විචිල්ලක සිත් පැවතෙන පිළිවෙළ "විචිල්ලක්ක පාදය" යන නමින් මෙහි දැක්වනු ලැබේ. ප්‍රතිසන්ධි කාලයෙහි විචිල්ලක සිත් පැවතෙන පිළිවෙළ දැක්වීමෙන්ම හවඛග-වුතිකාලයෙහි ද විචිල්ලක සිත් පැවතෙන පිළිවෙළ දැක්වුණා වෙයි. ඒ තුන් සිත් ම එක සමාන බැවිනි.

එසේ ඔවුන්ගේ දූතෑ ගැන්ම සඳහා චතුර්විධ භූමි, චතුර්විධ ප්‍රතිසන්ධි, චතුර්විධ කර්ම, චතුර්විධ මරණෝත්පත්ති යන චතුෂ්ක සතර උගත යුතු වේ.

චතුර්විධ භූමි නම් අපාය භූමි, කාමසුගති භූමි, රූපාවචර භූමි, අරූපාවචර භූමි යන සතරයි.

චතුර්විධ ප්‍රතිසන්ධි නම් අපාය ප්‍රතිසන්ධි, කාමසුගති ප්‍රතිසන්ධි, රූපාවචර ප්‍රතිසන්ධි, අරූපාවචර ප්‍රතිසන්ධි යන සතරයි.

චතුර්විධ කර්ම නම් කෘත්‍ය වශයෙන් ජනක උපසම්භක, උපපිළක, උපඝාතක යන සතරය. විපාක දෙන ක්‍රම වශයෙන් ගරුක, ආසන්න, ආවිණ්ණ, කට්ඨකාකම්ම යන සතරය. විපාක

කාල වශයෙන් දිට්ඨි ධර්ම වේදනීය, උපපජ්ජ වේදනීය, අපරාපරීය වේදනීය, අනොසි යන සතරය. විපාකසථාන වශයෙන් අකුසල, කාමාවචර කුසල, රූපාවචර කුසල, අරූපාවචර කුසල යන සතරයි.

චතුර්විධ මරණුප්පත්ති නම් ආයුක්කිය, කම්මක්කිය, උභය - කකිය, උපජේවදක යන සතරයි.

විචිල්ලක්ක සිත් නම් කම් කම්නිමිති ගතිනිමිති අරමුණු කොට ප්‍රතිසන්ධි භවාංග ව්‍යුති කෘත්‍ය කරන අකුසල විපාක උපෙක්ඛා සහගත සන්තීරණ විතත, කුසල අහෙතුක විපාක උපෙක්ඛා සහගත සන්තීරණ විතත, මහා විපාක සිත් අට, රූපවචර විපාක සිත් පස, අරූපාවචර විපාක සිත් සතර යන එකුන් විස්ස (19) යි.

මේ සියල්ල පිළිබඳ විශේෂ විභාග මතු පාඩම් වලින් පැහැදිලි කරනු ලැබේ.

ප්‍රශ්න

1. විචිල්ලක්කි පාදයෙහි දැක්වෙන්නේ කොතැනක කවර සිත් පිළිබඳ විසතරයෙක් ද?
2. විචිල්ලක්ක සිත් කෙතෙක් ද?
3. විචිල්ලක්ක සිත් දැන ගනු සඳහා කුමක් උගත යුතු ද?
4. භූමි සතර ද ප්‍රතිසන්ධි සතර හා මරණුප්පත්ති සතර ද දක්වනු
5. කම් පිළිබඳ හෙද චතුර්කය දක්වනු.

5-2 වන පාඨම

චතුර්විධ භූමි

සත්ත්වයෝ යම් තැනෙක වෙත් ද එ තැන භූමි ය යි කියනු ලැබේ. ඒ භූමි වනාහි 1 අපාය භූමි 2 කාමසුගතිභූමි 3 රූපාවචර භූමි 4 අරූපාවචර භූමි ය යි සතර වැදෑරුම් වේ.

1. අය නම් සැපය. අයයෙන්-සැපයෙන් අපගත වූවන් වසන භූමි අපාය භූමි ය. එ ද වනාහි (අ) නිරය (ආ) තිරච්ඡාන යොනි (ඉ) පෙතතිවිසය (ඊ) අසුරකාය ය යි චතුර්විධ වේ.

(අ) අය-සැප නැති තැන නිරය යි. එයින් සඤ්ජීව කාලසූත්‍ර සංඝාත රෝගව මහා රෝගව තාප ප්‍රතාප අවිච්චි යන අටමහනිරය හා ඒ එක් එක් තිරයට පිරිවර වශයෙන් පිහිටි සොළොස් සොළොස් ඔසුපත් ද ගනු ලැබේ. එවිට ඒ සියල්ල 136 කි. මේ සියලු නිරය පෘථිවි ගභීයෙහි පිහිටියේ යයි සලකනු ලැබේ.

(ආ) මනුෂ්‍යයන් මෙන් කෙළින් නොගොස් හරස් වැ යන්නෝ තිරච්ඡානයෝ ය. ඔවුන් පිළිබඳ ජාතිය තිරච්ඡාන යෝනියයි. එහි ස්ථාන නියමයෙක් නොදක්වන ලදී. ඔවුන් වසන කොතැන වූවත් තිරච්ඡානයෝනිය යි.

(ඉ) සැපයෙන් දුරු වූවෝ ප්‍රේතයෝය. ඔහු වනාහි උතුපජීවී බුච්චිපාසික නිජකඩාමනණ්හික පරදත්තුපජීවී යයි චතුර්විධ වෙත්. ප්‍රේතයන්ගේ සමූහය පෙත්තිය. ඒ පිළිබඳ විෂය-ප්‍රවෘත්තිදේශය-පෙත්ති විසය යි. ප්‍රේතයෝ යම් තැනෙක වෙසෙත් ද ඒ කොතැන වූව ද ප්‍රේත අපාය යි කිය යුතු. 'එවමෙව ඉතො දින්නං පේතානං උපකප්පති' යනාදී තන්හි මැරී දෙවිලොව උපන්නෝ ද ප්‍රේතයෝය යි කියනු ලැබෙත්. මෙහි අපාය ම ගත යුතු.

(ඊ) සුර නො වන්නෝ අසුරයෝ ය. ඔහු ද වනාහි දේවාසුර විනිපාතිකාසුර වේමානිකාසුර ලෝකානන්ධකාසුර ජේත සුරය යි පඤ්චවිධ වෙත්. වෙපචිතති ආදී දේවශත්‍රුහු දේවාසුරයෝ ය. පියඞ්කරමාතු උත්තරමාතු ආදීහු විනිපාතිකාසුරයෝය. යමරාජාදීහු වේමානිකාසුරයෝය. සක්වළ තුනකට අතර වූ ලෝකානන්ධකයෙහි වසන්නෝ ලෝකානන්ධකාසුරයෝ ය. කාලකඤ්ජාදීහු ජේතාසුරයෝය. මෙහි ජේතාසුරයෝ අසුරයෝය යි කියනු ලැබෙත්. ඔවුන්ගේ සමූහය අසුරකාය ය. ඔවුන් වසන කොතැන වුව ද අසුර අපාය යි.

මේ අසුරයෝ ජේත විශේෂයෙකැයි දත යුතු. "දිබ්බාවක හෝ කායා පරිභාසිසසනතී පරිපුයිසසනති අසුරාකායා" යන තන්හි අසුර යන්නෙන් සතර අපායිකයෝ ම ගැනෙති. පළමු දුක්චුණු අසුරයන් අතුරෙන් දේවාසුරයෝ තච්චිසා දෙවියන් කෙරෙහි ද, විනිපාතික හා වේමානික අසුරයෝ චාතුම්මහාරාජික දෙවියන් කෙරෙහි ද ලෝකානන්ධකාසුරයෝ නිරයවාසීන් කෙරෙහි ද සඞ්ග්‍රහ වෙත්.

2. කාමසුගති භූමී නම් (අ) මනුෂ්‍ය (ආ) චාතුම්මහාරාජික (ඉ) තාවතිංස (ඊ) යාම (උ) තුසිත (ඌ) නිමමාණුරති (එ) පරනිර්මිත වසවතති යන සජ්තවිධ කාම සවරීයි.

(අ) සමෘති, ගුරුත්ව, බ්‍රහ්මවයථා යන මෙයින් සෙස්සනට වඩා මන-සිත උත්සන්න වූවෝ මනුෂ්‍යයෝ ය. මෙයින් දඹදිව වැස්සෝ ම මනුෂ්‍යයෝ ය යි කිව යුතු. ඔවුන් ම යථොක්ත ගුණයෙන් උත්සන්න බැවිනි. රූප වශයෙන් ඒ සමාන බැවින් පූච්චිදේහ, අපරගෝයාන, උත්තරකුරුකයෝ ද මනුෂ්‍යයෝ ය. මනු නම් ආදිකල්පික මහා සමමත රජහුගේ පුත්‍ර පෞත්‍රයෝ ද තත්තීතියෙහි පිහිටියෝද මනුෂ්‍ය නම් වෙති යි ඇතැම්හු කියත්. මනුෂ්‍යයෝ යම් තැනෙක වෙසෙත් ද එය මනුෂ්‍ය භූමිය යි.

(ආ) ධුතරාජ්‍ය චිරුඪ චිරුපාක්‍ෂ වෛශ්‍රවණ යන සතර වරම් රජදරුවන් කෙරෙහි හක්ති ඇත්තෝ වාතුමමහාරාජික යෝ ය. එනම් ගන්ධබ්බ, කුමභණ්ඩ, නාග, යක්‍ෂ යන මොහුයි. ගන්ධ වාක්‍ෂයන්හි අධිගෘහිත වූවෝ ගන්ධබ්බයෝ ය යි ද භයානක දූකුම් ඇති රාක්‍ෂස විශේෂයෙක් කුම්භාණ්ඩයෝ යි ද කියනු ලැබෙත්. වාතුමමහාරාජිකයෝ යම් තැනෙක වෙසෙද්ද එය වාතුමමහාරාජික භූමිය යි.

(ඉ) මස මානවකාදි තෙතිස් දෙන යම් තැනෙක උපන් නෝ ද එය තාවතිංසය යි. මෙර මුදුනෙහි පිහිටි ශක්‍රාධිප දිව්‍යලෝකය යි.

(ඊ) යාම යනු තෘතීය දිව්‍යලෝකයෙහි අධිපති දේවයාගේ නාමය යි. ඒ දිව්‍යලෝකය ද එනමින් ම ව්‍යවහාත විය.

(ඈ) මහත් ශ්‍රී සම්පත්තියෙන් තුටු පහටු දෙවියන් වසන තැන තුසිත යි. සතර වන දිව්‍යලෝකය යි.

(උ) අභිමත සම්පත් නිර්මිත කොට ගෙන එහි ඇලෙන දෙවියන් වසන තැන නිමමානරතිය යි. පස්වන දිව්‍යලෝකය යි.

(එ) සවකීය කැමැත්ත දූත අන්‍යයන් මැවූ සම්පත්හි ඇලෙන දෙවියන් වසන තැන පරනිමිමිත වසවත්තිය යි සවන දිව්‍යලෝකය යි.

මේ සප්තකාම ස්වර්ග ද යට දැක්වුණු සතර අපාය ද යන එකොළොස් තැන් එක්කොටු කාමාවචර භූමිය යි කියනු ලැබේ.

ප්‍රශ්න

1. භූමි කෙතෙක් ද? කවරහු ද?
2. අපාය භූමි දක්වා එහි විශේෂ ද සඳහන් කරනු.
3. සප්තකාම සවථී දක්වනු.
4. මනුෂ්‍ය වාතුමමහාරාජක විසාර කරනු.
5. කාමාවචර භූමි කවරහු ද?

5-3 වන පාඨම

රූප භූමි හා අරූප භූමි

චතුර්විධ භූමි අතුරෙන් අපාය භූමි හා කාමසුගති භූමියට දක්වන ලදී. රූප භූමි හා අරූප භූමි මෙහි දක්වනු ලැබේ. රූප භූමි වනාහි 1 පටමජ්ඣාන භූමි 2 දුතියජ්ඣාන භූමි 3 තතියජ්ඣාන භූමි 4 චතුසුජ්ඣාන භූමි යි චතුර්විධ වේ.

1 (අ) බ්‍රහ්මපාරිසජ්ජ (ආ) බ්‍රහ්මපුරෝහිත (ඉ) මහාබ්‍රහ්ම යන බ්‍රහ්මලෝ තුන පටමජ්ඣාන භූමි යි.

(අ) මහාබ්‍රහ්මයන්ගේ පිරිස වූ පරිවාරක බ්‍රහ්මයෝ බ්‍රහ්ම පාරිසජ්ජයෝය. (ආ) මහාබ්‍රහ්මයන්ගේ ඇමතියන් බඳු පුරෝහිත බ්‍රහ්මයෝ බ්‍රහ්ම පුරෝහිතයෝය. (ඉ) සහසසබ්‍රහ්ම ද්වීසහසස බ්‍රහ්මාදි මහත් වූ බ්‍රහ්මයෝ මහා බ්‍රහ්මයෝය. සක්වළ දහසකට අධිපති බ්‍රහ්ම සහසස බ්‍රහ්ම යි. සක්වළ දෙදහසකට අධිපති බ්‍රහ්ම ද්වීසහසස බ්‍රහ්ම යි. මොවුන් අතුරෙන් බ්‍රහ්මපාරිසජ්ජයෝ හිතය.

බුන්මපුරෝහිතයෝ මධ්‍යම ය. මහා බුන්මයෝ ශ්‍රේෂ්ඨය. බුන්මපාරිසර්ජයන්ට ප්‍රකෘති බුන්මපුරෝහිතයන් හෝ මහා බුන්මයන් හෝ දැක්ක නොහැකිය. බුන්මපුරෝහිතයන්ට ප්‍රකෘති මහාබුන්මයන් දැක්ක නොහැකිය. ඔවුන්ගේ නිර්මිත රූප නම් දැක්ක හැකිය. ජීවලිත ආලෝකයක් පහළ වීමෙන් මහාබුන්ම පහළවූයේ යයි සෙසු බුන්මයන් දැන ගන්නා බව දක්වා තිබේ. ඔවුන් වසන භූමිද එනමින් ම දන්නා ලදී. මේ බඹලෝ තුන සම තලයෙහි පිහිටියේ ය.

2. පරිත්තාහ, අප්‍යමාණාහ, ආහස්සර යන බඹලෝ තුන දුතියජ්ඣාන භූමි යි.

පරිත්ත නම් සවල්ප, ආහා නම් ආලෝක. පරිත්ත ආහා ඇති බුන්මයෝ පරිත්තාහයෝය. අප්‍රමාණ ආහා ඇති බුන්මයෝ අප්‍යමාණාහයෝය. විහිදෙන ආහා ඇති බුන්මයෝ ආහස්සරයෝය. මෙහි දු ආහස්සරයෝ අධිපතියෝය. පරිත්තාහයෝ හා අප්‍යමාණාහයෝ ඔවුන්ගේ පරිවාරකයෝ ය. පුරෝහිතයෝද වෙත්. ඔවුන්ගේ වාසභූමි ද එනමින් කියන ලදී. මේ බඹලෝ තුන ද සම තලයෙහි පිහිටියේය.

3. පරිත්තසුහ, අප්‍යමාණසුහ, සුහකිණ්හ යන බඹලෝ තුන තතියජ්ඣාන භූමි යි.

පරිත්ත නම් සවල්ප, සුහා නම් ඒකසන වූ නිශ්චල ආලෝක. පරිත්ත සුහා ඇති බුන්මයෝ පරිත්ත සුබයෝය. අප්‍රමාණ සුහා ඇති බුන්මයෝ අප්‍රමාණ සුහයෝය. සුහායෙන් ආකිණ්වූ බුන්මයෝ සුහකිණ්හයෝය. මෙහි දු සුහකිණ්හයෝ අධිපතියෝය. පරිත්තසුහ හා අප්‍යමාණ සුහ ඔවුන්ගේ පරිවාරකයෝ ද පුරෝහිතයෝ ද වෙත්. ඔවුන් වසන තැන් ද එනමින් කියන ලදී. මේ තුන ද සම තලයෙහි පිහිටියේය.

4. (අ) වේහප්ඵල, (ආ) අසඤ්ඤසත්ත හා (ඉ) සුද්ධාවාස චතුස්ඵලයාන භූමි යි.

(අ) වෘහත්-මහත් ඵල ඇති බ්‍රහ්මයෝ වේහප්ඵලයෝය. ධ්‍යාන ප්‍රභාවයෙන් නිපන් විපුල ඵල ඔවුනට ඇති බැවිනි. (ආ) මෙහි සඤ්ඤා නම් වේදනා සඤ්ඤා සංඛාර විඤ්ඤාණ යන නාම ස්කන්ධ සතරය. ඵය නැති සත්ත්වයෝ අසඤ්ඤ සත්ත්වයෝය. අසඤ්ඤසත්ත බ්‍රහ්මයන්ට ඇත්තේ රූපස්කන්ධය පමණෙකි. මේ බ්‍රහ්මයන් වසන තැන් ද එනමින් කියන ලදී. වේහප්ඵලය හා අසඤ්ඤසත්තය සම තලයෙහි පිහිටියේය.

(ඉ) කාමරාග - පටිස රහිතයෝ සුද්ධයෝ ය. එනම් අනාගාමී හා රහත්හු යි. ඔවුන්ගේ ආවාස-භූමි සුද්ධාවාස යි සුද්ධාවාසයෙහි අනාගාමී හා අරහත්ත බ්‍රහ්මරාජයෝම වෙසෙත් සුද්ධාවාස වනාහි අවිහ, අත්ථප, සුදස්ස සුදස්සී, අකනිට්ඨය යි පසෙකි. ඒ තල වසයෙන්ද පසෙක්මය. මද කලෙකින් සවකීය ස්ථාන නොහරින්නෝ යන අර්ථයෙන් අවිහය යි ද කිසි තැවුලියක් නැත්තෝ යන අර්ථයෙන් අත්ථපය යි ද පිරිසිදු ප්‍රසාද, දිව්‍ය ධම්, ප්‍රඥා වඤ්ඤාසින් බලන්නෝ යන අර්ථයෙන් සුදස්සය යි ද එයින්ද අධික වැ බලන්නෝ යන අර්ථයෙන් සුදස්සිය යි ද රූපීන් වශයෙන් තමන් කිසිවෙකුට කනිෂ්ඨ-බාල නොවන්නෝ යන අර්ථයෙන් අකනිට්ඨකය යි ද කියනු ලැබෙත්. ඔවුන් වසන තැන් ද එනමින් ම ව්‍යවහාන ය.

මෙහි රූපාවචර භූමි සොළොස දක්වන ලද බව දත යුතුයි.

4. අරූපාවචරභූමි ද වනාහි ආකාසානඤ්ඤාවාසනන, විඤ්ඤාණඤ්ඤාවාසනන, ආකිඤ්ඤවඤ්ඤායනන, නේවසඤ්ඤා නාසඤ්ඤායනන යි චතුර්විධ වේ.

ආකාසානඤ්චායතනය යි කියනු ලබන ස්කන්ධ සතර යම් ආකාශ ප්‍රදේශයක පැතිර පවත්නේ ද ඒ ස්කන්ධ සහිත වූ ආකාශ ප්‍රදේශය ආකාසනඤ්චායතනය යි. සෙස්ස ද මෙසේ යි. මෙයින් අරූප භූමි සතර කියන ලදී.

මෙසේ සියලු භූමි එකතු කළ කල්හි 31 කි.

අපාය භූමි	4
කාමසුගති භූමි	7
රූපාවචර භූමි	16
අරූපාවචර භූමි	4

සියල්ල 31

මේ භූමි අතුරෙන් පඤ්චසුද්ධාවාසයෙහි පුපුර්ජනයෝ ද සෝතාපන්න සකාගාමීහු ද නැති එහි අනාගාමී හා අරහත්තයෝ වෙත්. සතර අපායෙහි ද අසඤ්ඤානලයෙහි ද ආයඨියෝ නැති. සෙසු භූමින්හි ආයඨියෝ ද පෘථග්ජනයෝ ද වෙත්.

“පුපුර්ජනා න ලබ්භන්ති සුද්ධාවාසෙසු සබ්බථා
සොතාපන්නා ච සකදාගාමීනො චා පී පුගගලා,
අරියානොපලබ්භන්ති අසඤ්ඤාපාය භූමිසු
සෙසංඨානෙසු ලබ්භන්ති අරියා’නරියාපී ච”

සුද්ධාවාස භූමින්හි පෘථග්ජනයෝ ද සෝවාන් සකාදාගාමී පුද්ගලයෝ ද නොලැබෙති. අසංඤ්ඤානලයෙහි හා අපායභූමින්හි ආයඨියෝ නො ලැබෙති. සෙසුතන්හි ආයඨියෝ ද අනායඨියෝ ද ලැබෙත්.

ප්‍රශ්න

1. භූමි කෙතෙක් ද? කවරහු ද?
2. අපාය භූමි පිළිබඳ විසතරයක් දක්වනු
3. කාමසුගති භූමි කෙතෙක් ද? කවරහු ද?
4. රූපාවචර භූමි සොළොස හා ඒ පිළිබඳ විසතරය දක්වනු.
5. අරූපාවචර භූමි දක්වා සියලු භූමිවල වසන සත්ත්වයන් පිළිබඳ විවේචනයක් කරනු.

5-4 වන පාඨම

චතුර්විධ ප්‍රතිසන්ධි

දෙවන තුන් වන පාඨම වලින් භූමි පිළිබඳ විභාගය දක්වන ලදී. මෙහි ඒ භූමින්හි හටගන්නා ප්‍රතිසන්ධි සමබන්ධ විනිශ්චය දක්වනු ලැබේ.

ප්‍රතිසන්ධි වනාහි 1 අපාය ප්‍රතිසන්ධි, 2 කාමසුගති ප්‍රතිසන්ධි, 3 රූපාවචර ප්‍රතිසන්ධි, 4 අරූපාවචර ප්‍රතිසන්ධි ය යි චතුර්විධ වේ. ප්‍රකීර්ණක පාදයෙහි දැක්වුණු ප්‍රතිසන්ධි කෘත්‍ය කරන සිත් 19 බලනු. ප්‍රතිසන්ධි කෘත්‍ය කර සිත් ම භවංග වුනි කෘත්‍ය කරන බව සලකනු.

1 යට දැක්වුණු සතර අපාය භූමින්හි පිළිසිඳ ගන්නා සිත අපාය ප්‍රතිසන්ධි යි. ඒ වනාහි එකෙක්ම ය. එනම් අකුසල විපාක උපෙක්ඛා සහගත සන්තීරණය යි. සතර අපායෙහි

උපදින්නෝ මේ සිතින්ම උපදිති. අන්‍ය සිතකින් නූපදිති. එහි භවය වන්නේත් අවසානයෙහි වුනි වන්නේත් මෙම ා යි.

2 යට දැක්වුණු සප්ත කාමසවර්ගයෙහි පිළිසිඳ ගන්නා සිත් කාම සුගති ප්‍රතිසන්ධියි. ඔවුහු වනාහි නවයෙකි. එනම් කුසල විපාක උපෙක්ඛා සහගත සන්තීරණය හා මහා විපාක අට ය.

මෙයින් මුල දැක්වූ කුසල විපාක උපෙක්ඛා සහගත සන්තීරණ සිතින් මනුෂ්‍යයන් සම්බන්ධ ජාත්‍යන්ධ ජාතිබධිර ජාත්‍යාසුරණ ජාතිමුල ජාතිඵල ජාත්‍යන්මත්ත පණ්ඩක උභතොබ්‍යඤ්ජනක නපුංසක මමමනාදීන්ගේ ද බුමාටු දෙවියන් සම්බන්ධ ඇතැම් විනිපාතික අසුරයන්ගේ ද ප්‍රතිසන්ධිය වන්නේය.

වක්‍රූ: ප්‍රශාදය උපදවන්නට අසමථී කමීයකින් පිළිසිඳ ගන්නෝ ජාත්‍යන්ධයෝ ය. එබඳු කමීයකින් පිළිසිඳ ගත්ත වුන්ට ප්‍රශාදරූප පහළ විය යුතු කාලයෙහි අන්‍ය කමීයකින් හෝ වක්‍රූ:ප්‍රශාද රූපය පහළ නොවේ. උත්පත්තියෙන් ම අන්ධයෝයයි කී සේයි. එසේම උත්පත්තියෙන්ම බිහිරෝ ජාති බධිරයෝය. උත්පත්තියෙන් ම නාසිකාව නැත්තෝ ජාත්‍යසුරණයෝ ය. උත්පත්තියෙන්ම ගොඵවෝ ජාති මුගයෝය. දිශා විදිශා ව්‍යවහාර මාත්‍රය පවා නොදන්නෝ ජාතිඵලයෝය. හැම කල්හිම උමතු වෝ ජාත්‍යන්මත්තකයෝය. කාම හේතුවෙන් ආසිතනාදී වශයෙන් විප්‍රකාර ක්‍රියා කරන්නෝ පණ්ඩකයෝය. සත්‍රී පුරුෂ බ්‍යඤ්ජන අවයවයෙන් ම යුක්ත වූවෝ උභතොබ්‍යඤ්ජනකයෝ ය. ඒ දෙකින්ම විරහිත වූවෝ නපුංසකයෝය. එක වචනය ගලමින් දෙතුන් වර කියන වික්කලුවෝ මම්මනයෝ ය. මොවුන්ගේ මනුෂ්‍යත්වය කුලයෙන් වුව ද අභව විකල්පය අහේතුක භාවයෙන් සිද්ධ යි.

බුමාටු දෙවියන් සම්බන්ධ ඇතැම් විනිපාතික අසුරයෝ නම් ආලවක සාතාගිර හේමවතාදීන් මෙන් වෘක්‍ෂ පචිත නිශ්‍රිත විමානයන්හි අධිගෘහිත වූ වසන බලසම්පන්න යක්‍ෂයන්ගේ

පරිවාරක වූ දුක සේ දිවි පවත්වන අමනුෂ්‍යයෝය. ඔවුහු බොහෝ සෙයින් ගමිනි හෝ ගම් අසල වාසය ගුමබ ලෙන් ගුහා සොහොන් ආදියෙහි වසමින් මිනිසුන් දමන බත් කැවුම් මස් ආදිය සොයා කමිත් ළදරුවන් හා ගිලනුන් පෙළමින් සෙසු දුර්බල මිනිසුන් හෝ බියගන්වමින් දිවි පවත්වති. මොවුන් අතර ඇතැම්විට ප්‍රියඛකර මාතෘ උත්තර මාතෘ ආදීන් මෙන් ත්‍රිහේතුකයෝ ද වෙති. මෙහිලා ඇතැම් දුර්වල යක්ෂයෝ ද රාක්ෂසයෝ ද විමාන ප්‍රේතයෝද පරදත්තුප ජීවිහු ද ගත යුතු මොවුන්ගේ දේවතිය කුශලයෙන් වුව ද නිවතිය අහේතුක භාවයෙන් සිද්ධ ය. ප්‍රතිසන්ධියෙන් ලැබෙන භවඛග ද අවසානයෙහි ලැබෙන චූතිය ද පෙර කී න්‍යායෙන්ම දතයුතු.

මහා විපාක අටින් සජ්තකාම සවර්ගයෙන් ම ප්‍රතිසන්ධි වන්නේය. එයින් සතරෙක් ද්විහේතුකය. සතරෙක් ත්‍රිහේතුක ද්විහේතුකයෝ රූපයෙන් හා ධනයෙන් යුක්ති වුව ද ඥානයෙන් දුබල වෙති. ත්‍රිහේතුකයෝ සඵසම්පූණ්ණ වෙත්.

මුල දෑක්වුණු අකුශල විපාක ප්‍රතිසන්ධිය ද මෙහි දෑක්වුණු නව ප්‍රතිසන්ධිය ද එක් කොටැ කාමාවචර ප්‍රතිසන්ධි දශයෙකැයි දත යුතු. සියල්ල කාමලෝකයෙහි ඇතුළත් බැවිනි.

මේ කාමාවචර භූමින්හි පිළිසිඳ ගන්නා සත්ත්වයන්ගේ ආයු විභාගය මෙසේ දත යුතු.

සතර අපායික සත්ත්වයන්ගේ ද මනුෂ්‍යයන්ගේ හා විනිපාතික අසුරයන්ගේ ද ආයුෂ්‍ය ප්‍රමාණය මෙතෙකැ යි භූමිවශයෙන් නියම නැත. ඔවුන් කම් වශයෙන්ම ජීවත් වන බැවිනි. ඒ එසේ මැ යි. ඇතැම්හු අපායෙන් සතියකින් වුත වෙති. ඇතැම්හු කල්පයක් පමණ වෙසෙති. නිරය පිළිබඳ අඛිබුද නිරඛිබුදාදි වශයෙන් වදාළ නියමය කම් වශයෙන් සිද්ධය යි දත යුතු.

මනුෂ්‍යයන්ගේ ද ආයුෂ භූමි වශයෙන් නියම නැත. හෙද දඹදිව්වැසි මනුෂ්‍යයන්ගේ ය. උතුරුතුරු දිවයින් වැසියන්ට අවුරුදු දහසෙක් ද සෙසු දිවයින් දෙකට පන්සියය පන්සියය ද නියම ය. දඹදිව වැස්සන්ගේ ආයුෂ කලෙක දස අවුරුද්දට බසිසි. කලෙක අසංඛ්‍යයට නඟිසි. ඔවුන්ගේ සම විසම පැවතුම් ඇති බැවිනි. “යාවිරංජීවති සොවස්සසතං ජීවති. අපපංවාභීයො දුතියං වසසතං න පාපුනාති” යමෙක් බොහෝ කල් ජීවත් වන්නේ නම් සියක් වසක් හෝ ඉන් සැලපයක් වැඩිය හෝ ජීවත් වන්නේය. දෙසිය වසට නොපැමිණෙන්නේය යි වදාලේ වතීමාන කාලය සඳහාය යි දත යුතු.

අල්පේශාකාය වූ හෝ මහේශාකාය වූ හෝ බුමාටු දෙවියන් ගේ හා විමාන ප්‍රේතාදීන්ගේ ද ආයුෂ මෙතෙකැ යි නියම නැති. ඔවුන් අතුරෙනු දු ඇතැම්හු මද කලකින් මිය යති. ඇතැම්හු දීර්ඝ කාලයක් ජීවත් වෙත්.

වාතුර්මහාරාජික දෙවියන්ට දිව්‍ය වර්ෂ පන්සියයෙක් භූමි වශයෙන්ම ආයුෂ වේ. ඒ මෙසේ යි. මනුෂ්‍ය වර්ෂ පණසෙක් එහි එක අහෝරාත්‍රයෙකි. එබඳු අහෝරාත්‍ර තිසෙක් මාසයෙකි. ඒ මාස දොළොසෙක් වර්ෂයෙකි. එබඳු වෂී පන්සියයෙක් එහි ආයුෂයි. මෙය මිනිස් ගණනින් හවිරුදු නවලක්‍ෂයෙකි.

තාවතිංසාදීන්ට මෙය දෙ ආකාරයකින් දියුණු වේ. ඒ මෙසේ ය. මිනිස් වෂී සියයෙක් තාවතිංස දෙවියන්ට එක අහෝරාත්‍රයෙකි. එබඳු අහෝරාත්‍ර තිසෙක් මසෙකි. එබඳු මාස දොළොසෙක් වෂීයෙකි. එබඳු වෂී දහසෙක් තාවතිංස දෙවියන්ට ආයුෂ යි. මෙය මිනිස් ගණනින් තුන්කෙළ සැටලක්‍ෂයෙකි.

යාම දෙවියන්ට මිනිස් වෂී දෙසියයෙක් එක අහෝරාත්‍ර යෙකි. එබඳු අහෝරාත්‍ර තිසෙක් මසෙකි. එබඳු මාස දොළොසෙක් වෂීයෙකි. එබඳු වෂී දෙදහසෙක් එහි ආයුෂයි.

තුසිත දෙවියන්ට මිනිස් වම් සාරසියයෙක් එක අහෝරා ත්‍රයෙකි. එබඳු අහෝරාත්‍ර තිසෙක් මසෙකි. එබඳු මාස දොළොසෙක් වම්යෙකි. එබඳු වම් සාරදහසෙක් එහි ආයුෂ යි.

නිමමාණරති දෙවියන්ට මිනිස් වම් අටසියයෙක් එක අහෝරාත්‍රයෙකි. එබඳු අහෝරාත්‍ර තිසෙක් මසෙකි. එබඳු මාස දොළොසෙක් වම්යෙකි. එබඳු වම් අටදහසෙක් එහි ආයුෂ යි.

පරනිමිමිත වසවත්ති දෙවියන්ට මිනිස් වම් එක් දහස් හයසියයෙක් එක අහෝරාත්‍රයෙකි. එබඳු අහෝරාත්‍ර තිසෙක් මසෙකි. එබඳු මාස දොළොසෙක් වම්යෙකි. එබඳු වම් සොළොස් දහසෙක් එහි ආයුෂ යි. මෙය මිනිස් ගණනින් අවුරුදු නවසිය විසිඑක් කෝටි හැට ලක්ෂය යි.

ප්‍රශ්න

1. ප්‍රතිසන්ධි කී වැදැරුම් ද? කවරහුද?
2. සතර අපායෙහි පිළිසිඳ ගන්නෝ කවර සිතකින් පිළිසිඳ ගනිත්ද?
3. කාමසුගති ප්‍රතිසන්ධි නවය දක්වනු.
4. කුසල විපාක උපෙක්ඛා සහගත සන්තීරණයෙන් කොහි කෙබඳු වැ උපදිත් ද?
5. කාම භූමිවල ආයු නියමය දක්වනු.

5-5 වන පාඨම

රූපාවචර අරූපාවචර ප්‍රතිසන්ධි

අපාය ප්‍රතිසන්ධි හා කාමසුගති ප්‍රතිසන්ධි යට පාඩමිනි දක්වන ලදී. මෙහි රූපාවචර අරූපාවචර ප්‍රතිසන්ධි දක්වනු ලැබේ.

පට්ඨජ්ඣාන විපාක විතතය ප්‍රථමධ්‍යාන භූමියෙහි ප්‍රතිසන්ධි වන්නේය. පසු වැ භවඛග වශයෙන් පැවැත අවසානයෙහි චුති වන්නේය. ප්‍රථම ධ්‍යාන භූමි නම් බ්‍රහ්ම පාරිසර්ජ, බ්‍රහ්ම පුරොහිත, මහාබ්‍රහ්ම යි.

දුතියජ්ඣාන විපාක විතතය හා තතියජ්ඣාන විපාක විතතය ද්විතීය ධ්‍යාන භූමියෙහි ප්‍රතිසන්ධි වැ පසු වැ භවඛග වශයෙන් පැවැත අවසානයෙහි චුති වන්නේය. ඖදාරික වූ විතර්කය නැති බැවින් ද්විතීයධ්‍යාන විපාක විතතය ප්‍රථමධ්‍යාන විපාක විතතයට වඩා බලවත්ය. තෘතීයධ්‍යානයට වඩා අති දුර්බල ද නොවේ. එබැවින් ඒ උභය විපාක ම දුතියජ්ඣාන භූමියෙහි ප්‍රතිසන්ධි වේ. මෙහි විපාක පඤ්චකනය වශයෙන් ද භූමි චතුෂ්කනය වශයෙන්ද දක්වන ලද බව සැලකිය යුතුයි. ද්විතීයධ්‍යාන භූමි නම් පරිත්තාභ අප්‍රමාණාභ ආභස්සර යි.

චතුර්ථජ්ඣාන විපාක විතතය තෘතීය ධ්‍යාන භූමියෙහි ප්‍රතිසන්ධි භවඛග චුති වන්නේය. තෘතීය ධ්‍යාන භූමි නම් පරිත්තසුභ, අප්‍රමාණසුභ, සුභකිණ්ණක යි.

පඤ්චමජ්ඣාන විපාක විතතය චතුර්ථ ධ්‍යාන භූමියෙහි ප්‍රතිසන්ධි භවඛග චුති වන්නේ ය. චතුර්ථ ධ්‍යාන භූමි නම් වේහප්ඵල අසඤ්ඤසත්ත සුධාවාස යි. මෙයින් අසඤ්ඤසත්ත බ්‍රහ්මන්ට ප්‍රතිසන්ධි වන්නේ රූපය පමණෙකි. එබැවින් ඔවුන්ට ප්‍රවෘත්ති

කාලයෙහි ද චූතිකාලයෙහි ද රූපය ම පැවැත නිරුද්ධ වන්නේය. එවිට රූපාවචර ප්‍රතිසන්ධි සයෙකි.

මේ රූපී බ්‍රහ්මයන්ගේ ආයු පරිච්ඡේදය ද මෙසේ දකියුතුයි.

බ්‍රහ්මපාරිසජ්ජයන්ගේ පරමායුෂ කල්පයෙන් තුනින් කොටසෙකි. එ ද අසංඛ්‍ය කල්පයෙනි.

කල්ප වනාහි මහාකල්ප අසංකාසකල්ප අන්තරකල්ප ආයුකල්ප යයි වතුර්විධ වේ. මහාකල්ප නම් අසඛ්‍යකල්ප සතරෙකි. අසඛ්‍යකල්පය සංවට්ට සංවට්ටට්ඨායී විවට්ට විවට්ට ට්ඨාය යි සතර වැදැරුම් වේ. ලෝකය විනාශ වෙමින් පවත්නා කාලය සංවට්ට අසංඛ්‍ය කල්පයයි. විනාශ වූ පවත්නා කාලය සංවට්ටාට්ඨායී අසඛ්‍ය කල්පය යි. ලෝකය වැඩෙමින් පවත්නා කාලය විවට්ට අසංඛ්‍ය කල්පයයි. වැඩී පවත්නා කාලය විවට්ටට්ඨායී අසංඛ්‍ය කල්පය යි. විවට්ටට්ඨායී අසඛ්‍ය කල්පයෙහි වෂී අසංඛ්‍යායේ පටන් දසය දක්වා පිරිහී නැවත දසයේ පටන් අසඛ්‍ය දක්වා වැඩෙන කාලය අන්තර කල්පයෙකි. මෙය චූල කල්පය යි ද කියනු ලැබේ. එබඳු අන්තර කල්ප සුසෑටෙක් එක අසංඛ්‍ය කල්පයෙකි. අසුචෙකැයි ඇතැම්හු කියත්, චෛදිකයෝ අන්තර කල්ප තුදුසෙක් එක් අසංඛ්‍ය කල්පයෙකැ යි කියති. එක් එක් සත්ත්වයකුට නියත ආයු කාලය ආයුෂ්කල්පය යි.

මේ කල්ප විනාශ වීමෙහි දී පිළිවෙළින් සත් වරක් ගින්නෙන් විනාශ වූ අටවන වර ජලයෙන් විනාශ වේ. නැවත සත්වරක් ගින්නෙන් විනාශ වූ අටවන වර ජලයෙන් විනාශ වේ. මෙසේ සැටසතර පිරීමෙහි ද වාතයෙන් විනාශ වන්නේය.

ගින්නෙන් වන කල්ප විනාශය ආභසසර බඹලොවින් යටද, ජලයෙන් වන විනාශය සුභකිණ්ණ බඹලොවින් යට ද, වාතයෙන් වන විනාශය වේහප්පල බඹලොවින් යට ද වේ.

කියන ලද මැටි:-

“සත්ත’සත්තගතිනා වාරා අට්ඨමෙ අට්ඨමෙ දකා
චතුසට්ඨී යදා පුණණා එකො වායුවරො සියා
අගිනිනාහසසරා හෙට්ඨා ආපෙන සුභකිණණතො
චෙහප්ඵලතො වාතෙන එවං ලොකො විනසසති”

අරුත් සුගම යි.

බ්‍රහ්මපුරොහිතයන්ගේ ආයුෂ අසංඛ්‍යාකල්පයෙන් අධියෙකි. මහාබ්‍රහ්මයන්ගේ ආයුෂ එක් අසංඛ්‍යාකල්පයෙකි. පරිත්තාහ බ්‍රහ්මන්ට මහාකල්ප දෙකෙකි. අප්පමාණාහයන්ට සතරෙකි. ආහසසරයන්ට අටෙකි. පරිත්තසුභයන්ට සොළොසෙකි. අප්පමාණසුභයන්ට දෙතිසෙකි. සුභකිණණයන්ට සුසැටෙකි. චෙහප්ඵලයන්ට හා අසඤ්ඤසත්තයන්ට මහාකල්ප පන්සියෙකි. අවිහයන්ට දහසෙකි. අතප්පයන්ට දෙදහසෙකි. සුදස්සයන්ට සාරදහසෙකි. සුදස්සීන්ට අටදහසෙකි. අකනිට්ඨකයන්ට සොළොස් දහසෙකි.

ආකාසානඤ්ඤායතන විපාක චිත්තය ආකාසානඤ්ඤායතන භූමි යෙහි ද, විඤ්ඤාණඤ්ඤායතන විපාකචිත්තය විඤ්ඤාණඤ්ඤායතන භූමියෙහි ද, ආකිඤ්ඤායතන විපාක චිත්තය ආකිඤ්ඤායතන භූමියෙහි ද, නෙවසඤ්ඤානාසඤ්ඤායතන විපාක චිත්තය, නෙවසඤ්ඤානාසඤ්ඤායතන භූමියෙහි ද ප්‍රතිසන්ධි භවඛග චුති වශයෙන් පවත්නේය.

එහි දු ආකාසානඤ්ඤායතන බ්‍රහ්මන්ට මහාකල්ප විසිදහසෙක් ද, විඤ්ඤාණඤ්ඤායතන බ්‍රහ්මන්ට සතළිස් දහසෙක් ද ආකිඤ්ඤායතන බ්‍රහ්මන්ට සැටදහසෙක් ද, නෙවසඤ්ඤානාසඤ්ඤායතන බ්‍රහ්මන්ට සුවාසු දහසෙක් ද ආයුෂ වන්නේ ය.

“පටිසන්ධිභවංගඤ්ඤ වථා වචනමානසං
එකමෙව තථෙවෙක විසයං චෙකජාතියං”

ප්‍රතිසන්ධි සිත ද භවඛග සිත ද චූති සිත ද එක ජාතියෙහි කම් කම්නිමිති ගතිනිමිතින් අතුරෙන් එකක්ම අරමුණු කොට ඇති එක ම සිතෙකි. ඒ බෙහෙත ම දෙවයි වෙදා කී කල්හි දුන් බෙහෙත ම නො වැ ඒ සමාන ම බෙහෙතක් දෙන්නාසේ එක ම සිතය යි කී කල්හි ඒ සමානම සිතක් බව ගන්නේය.

ප්‍රශ්න

- 1. පශ්චාත්තාප විපාකය කො තැන්හි ප්‍රතිසන්ධි වන්නේද?
- 2. ද්විතීයධ්‍යාන භූමියෙහි ප්‍රතිසන්ධි කිමෙක් ද එය හේතු දක්වනු.
- 3. රූපප්‍රතිසන්ධි කොහි ලැබේ ද?
- 4. රූපාරූපභූමිත්හි ආයු නියමය දක්වනු.
- 5. කල්ප පිළිබඳ විසාරයක් දෙනු.

5-6 වන පාඩම

චතුර්විධ කම්

මෙහි දෙ වන තුන් වන පාඩම්වලින් භූමි හේද ද සතරවන පස් වන පාඩම්වලින් ඒ භූමිත්හි භටගන්නා ප්‍රතිසන්ධි ද දක්වන ලදී. ප්‍රතිසන්ධි නම් විපාකයි. විපාක දෙන්නේ කර්මය. එබැවින් ඒ ප්‍රතිසන්ධි දෙන කම් පිළිබඳ හේද මෙහි දැක්විය යුතුය. යට ද තන්හි තන්හි එය දැක්වූ නමුදු ඒ සම්බන්ධ විශේෂ විනිශ්චයෙක් මෙහි දක්වනු ලැබේ.

කම් වනාහි ඇතැම් විට තෙමේ ම විපාක උපදවයි. ඇතැම් විට අන්‍යකමීයන්ට අනුබල දෙයි. ඇතැම් විට අන්‍ය කමීයන්ගේ ශක්තිය දුර්බල කරයි. ඇතැම් විට අන්‍ය කමීයන්ගේ ශක්තිය සිඳු ලයි. මෙසේ කම් ජනන උපත්මිහන - උපපිළන - උපාසාන යයි කෘත්‍ය සතරක් කරන්නේය. එබැවින් කමීය ජනකකමීය උපත්මිහක කමීය, උපසානක කමීය යි කෘත්‍ය වශයෙන් වතුර්විධ වේ. එක කමීයට මේ වතුර්විධ කෘත්‍ය ම සිද්ධ කළ හැකි බැව් ද කියනු ලැබේ.

ජනක කමීය නම් ප්‍රතිසන්ධි වශයෙන් හා ප්‍රවෘත්ති වශයෙන් විපාක ස්කන්ධ ද කටත්තාරූප ද උපදවන කුශලා කුශල වේතනායි. යට දැක්වුණු එකුත් විසි ප්‍රතිසන්ධි සිත් විපාක ස්කන්ධ යි. කම්ඡ රූප කටත්තාරූප යි. එහි දු ප්‍රතිසන්ධි උපදවන්නේ කම්පථ බවට පැමිණි කමීය මැ යි. වරක් ප්‍රතිසන්ධි දුන් කමීය නැවත ප්‍රතිසන්ධි දීමෙහි අසමර්ථ ය. එහි ප්‍රතිසන්ධි දායක ශක්තිය පිරිහුණු බැවිනි. කම්පථ බවට පැමිණි හෝ නොපැමිණි, යටත් පිරිසෙයින් සිහිනෙන් කළ කුශලාකුශල කම් ද ප්‍රවෘත්ති විපාක දෙන්නේය. එක කමීය සියදහස් ජාතියෙහි දු ප්‍රවෘත්ති විපාක දීමට සමර්ථ ය.

උපත්මිහක කමීය නම් ජනක කමීයට හෝ ජනක කමීයෙන් නිපන් ස්කන්ධ සන්තානයට අනුබල දෙන කුශලාකුශල වේතනා යි. ජනක කමීයට අනුබල දීම නම් දුර්බල ජනක කමීය බලසම්පන්න කිරීම ය. අකුශල කමීයෙන් ඔසුපත් නිරයයෙහි උපදිය යුත්තෙක් උපත්මිහක කමීයෙන් වහල් ලැබූ කල මහා නිරයෙහි උපදින්නේය. කුශල කමීයෙන් අල්පේශාකාස කුලයෙක උපදිය යුත්තෙක් උපත්මිහක කමීයෙන් වහල් ලැබූ කල මහේශාකාස කුලයෙහි උපදින්නේය. යට දෙවිලොව උපදිය යුත්තෙක් උඩ දෙවිලොව උපදින්නේය. ජනක කමීයෙහි නිපන් ස්කන්ධ සන්තානයට අනුබල දීම නම් ජනක කමීයානුරූප වූ ප්‍රතිසන්ධි ලත් කල ප්‍රවෘත්ති විපාක දැඩි කිරීම ය. අකුශලකමීයෙන් තදනුරූප අපායෙක උපන් කල උපත්මිහක කමීය එහි දුක් දැඩි කරන්නේය.

කුශල කමයෙන් තදනුරූප සුගතියෙක උපන් කල එහි සැප වැඩි කරන්නේය.

උපපිළක කමය නම් ජනක කමය හෝ ජනක කමයෙන් නිපන් ස්කන්ධ සන්තානය දුර්බල කරන කුශලාකුශල වේතනය. ජනක කමය දුර්බල කිරීම නම් කුශල වේවා අකුශල වේවා කමයෙහි නියම ශක්තිය අඩු කිරීමය. ජනක කමයෙන් මහානිරයෙහි උපදිය යුත්තෙක් උපපිළක කමයෙන් බාධා ලත් කල ඔසුපත් නිරයෙහි උපදින්නේය. මහේශාකාස කුලයෙහි උපදිය යුත්තෙක් අල්පෙශාකාස කුලයෙහි ද උඩ දෙවිලොව උපදිය යුත්තෙක් යට දෙවිලොව ද උපදින්නේ ය. ජනක කමයෙන් නිපන් ස්කන්ධ සන්තානය දුර්බල කිරීම නම් ප්‍රවෘත්ති විපාක දුර්බල කිරීම ය. අකුශල කමයෙන් තිරිසන් යෝනියෙහි උපන් කල උපපිළක කමය එහි දුක් අඩු කොටැ සුව සලසන්නේ ය. කුශල කමයෙන් රාජකුලයෙහි උපන් කල උපපිළක කමය නා නා ව්‍යාධි ඇති කොටැ ද හිත මිතුරන්ට විපත් කොටැ ද දුක් සලසන්නේ ය. කම්ඵල වනාහි විපාකඵල නිසසැඵලය හි ද්විවිධ වේ. විපාක ඵල තමහට ම ය. නිසසැඵල ආශ්‍රිතයන්ට ද වැටේ.

උපසාතක කමය නම් ජනක කමය හෝ ජනක කමයෙන් නිපන් ස්කන්ධ සන්තානය හෝ සිදලන කුශලාකුශල වේතනා ය. ජනක කමය සිද ලීම නම් ජනක කම ශක්තිය සහමුලින් නසා ලීමය. එක් ජනක කමයකින් ප්‍රතිසන්ධි ලැබිය යුතු අවස්ථාවෙහි උපසාතක කමය ය සිද හෙළා අන්‍යජනක කමයකට අවකාශ දෙන්නේය. ජනක කමයෙන් නිපන් ස්කන්ධ සන්තානය සිදලීම නම් ප්‍රවෘත්ති විපාක නසා ජීවිතයෙන් වියෝග කිරීම ය. ජනක කමයෙන් සුගතියෙක හෝ දුගතියෙක උපන් කල එහි ආයුෂ තාක් ජීවත් වන්නට අවකාශ නොදී උපසාතක කමය ඔහු එයින් චුත කරන්නේය. අකාල මරණය යනු මේයි. උපසාතකයට උපවේෂ්ඨකයයි ද කියනු ලැබේ.

ප්‍රශ්න

1. කෘත්‍ය වශයෙන් කම් කී වැදෑරුම් ද?
2. ජනකකම්‍ය යනු කිමෙක්ද? පැහැදිලි කර දක්වනු.
3. උපස්මභක උපපීළක කම්‍යන්ගේ වෙනස දක්වනු.
4. උපසාතක කම්‍ය කිම?
5. යට දැක්වුණු දිට්ඨධම්මවේදනියාදීන්ගේ හා මොවුන්ගේ සාමායයෙක් ඇත්නම් දක්වනු.

5-7 වන පාඨම

චතුර්විධ කම් (ගරුකාදි සතර)

කම්‍ය කෘත්‍ය වශයෙන් චතුර්විධ වූ සැටි යට දැක්විණි. විපාක දාන ක්‍රමයෙන් චතුර්විධ වන සැටි මෙහි දැක්වනු ලැබේ.

එක සත්ත්වයකු විසින් කරනු ලබන කුශලාකුශලකම්‍යන්ගේ ප්‍රමාණයෙක් නැත. ඔවුන් අතුරෙන් කවර කම්‍යෙක් පළමුකොට ප්‍රතිසන්ධි දෙන්නේ ද යනු දැනු ගත යුතු ය. ගරු වශයෙන් ද ආසන වශයෙන් ද ආචිණ් වශයෙන් ද අනියමයෙන්දැයි එසේ කම් විපාක දෙන ක්‍රම සතරෙකි. එහෙයින් ම කම්‍ය ගරුක, ආසන්න, ආචිණ්, කටතතා ය යි විපාක දාන ක්‍රමයෙන් චතුර්විධ වේ. ගරුක කම්‍ය නම් අන්‍ය කම්‍යකින් විපාක වැළකිය නොහැකි බැරැරුම් කුශලාකුශල වේතනායි. එය අකුශල පක්‍ෂයෙන් නියත මිථ්‍යාදෘෂ්ටි හා පඤ්චානන්තරිය ද කුශල පක්‍ෂයෙන් මහගත ද වේ. මවුන් මැරීම, පියන් මැරීම, රහනන් මැරීම, බුඬගරීරයෙන්

ලේ සෙලවීම, සඛසයා හේද කිරීම යන පස පඤ්චානන්තරිය යි. කම් නැත. විපාක නැත. පරලෝ නැත යනාදීන් ඇදහීම නියත මිථ්‍යාදාෂ්ටිය යි. මෙයින් එකකිනු දු ලැබෙන කම්ය දෙවන අත්බැව් අපායයෙහි ප්‍රතිසන්ධි දෙයි. එය අන්‍ය කිසි කම්යෙකින් වැළකිය හැකි නොවේ. පඤ්චානන්තරිය ම හෝ එයින් කීපයක් හෝ කළහොත් එයින් දු ගරුකම්ය ආනන්තරිය වේ. මහගගන නම් රූපාවචර අරූපාවචර කුසලි. ධ්‍යානලාභිනු එයින් නොපිරිහි කාලක්‍රියා කළෝනම් අනතුරු අත්බැව් බඹලොව උපදිති. එය අන්‍ය කිසි කම්යකින් වැළකිය නොහැක.

ආසන්න කම්ය නම් පූඵයෙහි කොටු මරණාසන්නයෙහි සිහිකරන ලද හෝ මරණාසන්නයෙහි ම කරන ලද හෝ කුශලාකුශල චේතනාව යි. ආචිණ් කම්ය නම් කලක් මුළුල්ලෙහි නිරතුරු වැ කරන ලද හෝ වරක් කොටු පසුවැ නැවත නැවත සිහි කරන ලද හෝ කුශලාකුශල චේතනා යි. යබබනුල යනු දු මේ යි.

කට්‍තතා කම්ය නම් මේ තුන් ආකාරයට ම අයත් නො වූ කළ හෙයින් කම් යයි කිය යුතු කුශලාකුශල චේතනා යි. එනම් පූඵජාතීන්හි කරන ලද අපරාපරිය වේදනීය කම් යි. යට දැක්වූ ගරුකාදී තුන් ආකාරයට අයත් නොවන මේ ජන්මයෙහි කළ කම්ද කට්‍තතාකම්ය යි ඇතැම් හු කියත්.

ගරුක කම්ය පළමු කොටු ප්‍රතිසන්ධි දෙන්නේ ය. ගරුකකම් නැති කල්හි ආසන්න කම් ද ආසන්න කම් නැති කල්හි ආචිණ් කම් ද ආචිණ් කම් නැති කල්හි කට්‍තතාකම් ද පළමු කොටු ප්‍රතිසන්ධි දෙන්නේ ය.

විපාක දෙන ආකාර වශයෙන් මෙන් ම විපාක දෙන කාල වශයෙන් ද කම් වතුර්විධ වේ. ඇතැම් කම් මේ අත් බැවිහි ම විපාක දෙන්නේ ය. ඇතැම් කම් දෙවන අත්බැවිහි විපාක

දෙන්නේ ය. ඇතැම් කම් සසර කවර හෝ අත්බැවෙක විපාක දෙන්නේ ය. ඇතැම් කම් කැල ම විපාක නොදෙන්නේ ය. මෙසේ බැවින් කම් දිට්ඨධම්මවේදනීය උපපජ්ජවේදනීය අපරාපරිය වේදනීය අහොසිය යි විපාක දාන කාල වශයෙන් ද වක්ෂ්විධ වේ.

දිට්ඨධම්මවේදනීය කම් නම් මේ අත්බැවිහි ම විපාක උපදවන කුශලාකුශල වේතනා යි. එනම් කුශලාකුශල ජවන් සත අතුරෙන් ප්‍රථම ජවනය යි. එය වනාහි ආසේවන ප්‍රත්‍යය නො ලබන බැවින් සච්ච්චිකල ය. මරණයෙන් ඔබ විපාක දීමෙහි අසම්ථි ය. ප්‍රත්‍යය ලදහොත් මේ අත්බැවිහි ප්‍රචාන්ති මාත්‍රයක් දෙයි. නොලදහොත් අහෝසි වේ.

උපපජ්ජවේදනීය කම් නම් දෙවන අත්බැවිහි ප්‍රතිසන්ධි උපදවන කුශලාකුශල වේතනා ය. එනම් කුශලාකුශල ජවන් සත අතුරෙන් සත් වන ජවනය යි. එය වනාහි ආසේවන ප්‍රත්‍යය ලැබුවත් වැටෙන්තට ආසන්න බැවින් මධ්‍ය ජවන් මෙන් බලසම්පන්න නො වූයේ ප්‍රත්‍යය ලදහොත් දෙවන අත්බැවිහි විපාක දෙයි. ප්‍රත්‍යය නො ලද හොත් අහෝසි වේ.

අපරාපරියවේදනීය කම් නම් දෙවන අත්බැවින් මතු කවර අත්බැවෙක හෝ ප්‍රතිසන්ධි උපදවන කුශලාකුශල වේතනා යි. එනම් කුශලාකුශල ජවන් සත අතුරෙන් මධ්‍ය ජවන් පසය. එය වනාහි ආසේවන ප්‍රත්‍යය ලත් හෙයින් බලවත් වූයේ ජාති පසෙක ප්‍රතිසන්ධි කල්ප සිය දහසෙක් හි දු ප්‍රචාන්ති විපාක දෙන්නේය.

අහෝසි කම් නම් කැලම විපාක නොදෙන කම් යි. ප්‍රථම ජවනය මේ අත්බැවිහි විපාක නුදුනහොත් අහෝසි වේ. ස්ප්තම ජවනය දෙවන අත්බැවිහි විපාක නුදුනහොත් අහෝසි වේ. මධ්‍ය පඤ්ච ජවන සසර කොතැනක දී හෝ විපාක නුදුනහොත් ස්කන්ධ පරිනිච්චාණයෙන් අහෝසි වේ.

ප්‍රශ්න

1. විපාක දීමේ ක්‍රමයෙන් කම් කී වැදෑරුම් ද? ඔහු කවරහු ද?
2. ගරුක, ආසන්න, ආවිණී, කටතො යන කම්යන්ගේ ස්වරූප දක්වනු.
3. විපාක දෙන කාල වශයෙන් කම් කී වැදෑරුම් ද? ඔහු කවරහුද?
4. දිට්ඨධම්මවේදනීයාදි චතුර්විධ කම් පහදා දෙනු.
5. මේ කම් දෙකොටස එක් කොටැ දැක්විය හැකි ක්‍රමයක් ඇත්නම් පැහැදිලි කරැ දක්වනු.

5-8 වන පාඨම

චතුර්විධ කම් (අකුශල)

විපාක දෙන ආකාර වශයෙන් ද විපාක දෙන කාල වශයෙන් ද කම් චතුර්විධ වූ සැටි යට දැක්විණි. විපාක දෙන ස්ථාන වශයෙන් චතුර්විධ වන සැටි මෙහි දක්වනු ලැබේ.

ඇතැම් කම් අපාය භූමියෙහි ද ඇතැම් කම් කාමසුගති භූමියෙහි ද ඇතැම් කම් රූපාවචර භූමියෙහි ද ඇතැම් කම් අරූපාවචර භූමියෙහි ද විපාක දෙන්නේ ය. එබැවින් කම් වනාහි අකුශලකම්, කාමාවචර කුශලකම්, රූපාවචර කම්, අරූපාවචර කම් යි විපාක දෙන ස්ථාන වශයෙන් චතුර්විධ වේ.

ඔවුන් අතුරෙන් අකුශල කම් වනාහි කායකම්, වාක් කම්, මනාකම් යි කම්ද්වාර වශයෙන් ත්‍රිවිධ වේ. කායද්වාරයෙහි

පැවැතියේ කායකමීය. වාග්දේවාරයෙහි පැවැතියේ වාක්කමීය. මනෝදේවාරයෙහි පැවැතියේ මනාකමී යි.

පාණාතිපාත, අදින්නාදාන, කාමමිථ්‍යාවාර යන තුන බොහෝ සෙයින් කායදේවාරයෙහි පවත්නා බැවින් කාය කමී යි. බොහෝ සෙයින් පාණාතිපාත, අදින්නාදාන ඇතැම් විට වාග්දේවාරයෙහි ද සිද්ධ විය හැකි බැවිනි.

ප්‍රාණ යනු සමමති වශයෙන් සත්ත්වවේ. පරමථී වශයෙන් ජීවිතේන්ද්‍රිය යි. සත්ත්වයකුගේ සවාභාවික පතනය වළකා අතිපතනය-ප්‍රයෝග බලයෙන් හෙළාලීම-මැරීම ප්‍රාණාතිපාතය. එහිලා උපදන වේතනා ප්‍රාණාතිපාත අකුශලකමීය යි දත යුතු. සතකු වන බව, සතකු බව දන්නා බව, මරණ සිත, උපක්‍රම කිරීම, මැරීම එහි අඩංගියි. උපක්‍රම සම්බන්ධයෙන් සාහසරීක ආණත්තික නිසසන්ගිය ධාවර සාද්ධිමය විද්‍යාමය ය යි ප්‍රයෝග සයෙකි. තමා විසින්ම මැරීම සාහසරීකය. අනුන් ලවා මැරවීම ආණත්තිකය. පොළු ආදිය දමා ගැසීමෙන් වෙඩිතිබිම් ආදියෙන් මැරීම නිසසන්ගිය බොරු වළවල් කැණීම් ආදියෙන් මැරීම ධාවරය. සාධිබලයෙන් මැරීම සාද්ධිමය. මන්ත්‍ර පිරවීම් ආදියෙන් මැරීම විද්‍යාමය ය. මේ කවර ප්‍රයෝගයකින් හෝ සතකු මරන්නහුට ප්‍රාණාතිපාත කමීපථය වේ. ආණත්තික වශයෙන් සිද්ධවන බැවින් වාග්දේවාරයෙහි ද ඇතුළත් වන්නේ ය.

අදින්න යනු නුදුන් දෙය. ආදාන යනු ගැන්ම. හිමියන් විසින් තමන් වෙත නුදුන් දෙය ගැන්ම හෙවත් සොරකමී කිරීම අදින්නාදානය යි. එහි ලා උපදින වේතනාව අදින්නාදාන අකුශලකමීය යි දත යුතු. අන්සතු දෙයක් වීම, අන්සතු බව දැනීම, සොරසිත, උපක්‍රම කිරීම, ගැනීම එහි අඩංගියි. එහිදු උපක්‍රම වනාහි ආදියන හරණ අවහරණාදි වශයෙන් නානාවිධ ය. ඒ කවර විධියකින් හෝ අන්සතු දෙය සොරා ගන්නහුට අදින්නාදාන

කම්පථය වේ. මේ ද ආණන්තික වශයෙන් සිද්ධ වන බැවින් වාග්ධාරයෙහි ද ඇතුළත් වන්නේ ය.

කාම යනු මෙහි ස්ත්‍රීපුරුෂයි. මිච්ඡාවාර නම් වරදවා හැසිරීම යි. පුරුෂයන්ට පරස්ත්‍රී සේවනයෙහි ද ස්ත්‍රීන්ට පරපුරුෂ සේවනයෙහි ද උපදින ආස්වාද වේතනාව කාමමිථ්‍යාවාර අකුසලකමිය යි. පර ස්ත්‍රීයක් හෝ පරපුරුෂයකු වීමය. සේවන විතනය, උපක්‍රමය. අධිවාසනය යි මෙහි අඛග සතරෙකි. පර ස්ත්‍රීහු නම් සවකීය භාය්‍යාව හැර මාතුරකඛිතා, පිතුරකඛිතා, මාතාපිතුරකඛිතා, භගිනිරකඛිතා, භාතුරකඛිතා, ඤාතිරකඛිතා, ගොතතරකඛිතා, ධම්මරකඛිතා, සාරකොසපරි දණ්ඩා යන දසදෙනද, ධනක්කිතා, ඡන්දවාසිනී, හෝගවාසිනී, පටවාසිනී, ඕදපත්තකිනී, ඕභතචුමබ්බා දාසිභරියා, කම්මකාරිභරියා, ධජාභටා මුහුත්තිකා යන දසදෙන ද යන විසි ස්ත්‍රීහු යි. මොවුන් අතුරෙන් කවර ස්ත්‍රීයක සමග හෝ මෙවුන් දම් සෙවනා පුරුෂහට කාමමිථ්‍යා වාර අකුසලකම් පථය වේ. මාතුරකඛිතාදී අට දෙනහට පර පුරුෂ සේවනයෙහි කම්පථය නොවේ. ඔවුන්ගේ ස්පඨි පිළිබඳ සොමින් නැති බැවිනි. මව විසින් රක්තා ලද්දී මාතුරකඛිතාය. පියා විසින් රක්තා ලද්දී පිතුරකඛිතාය, සහෝදරිය විසින් රක්තා ලද්දී භගිනි රකඛිතාය, සහෝදරයා විසින් රක්තා ලද්දී භාතුරකඛිතාය, නෑයන් විසින් රක්තා ලද්දී ඤාතිරකඛිතාය, සගෝත්‍රයන් විසින් රක්තා ලද්දී ගොතත රකඛිතාය, සහධාර්මිකයන් විසින් රක්තා ලද්දී ධම්මරකඛිතයා. ගැබ සිටිය දී වේවා මෝ මාගේය යි ආරක්‍ෂා කරන ලද්දී සාරකොය, අසවල් ස්ත්‍රීය කරා ගියහොත් මෙතෙක් දඩයයි නියම ලද්දී සපරිදණ්ඩාය, ධනය දී ගන්නා ලද්දී ධනක්කිතාය, සිය කැමැත්තෙන් ප්‍රිය වූ පුරුෂයා ළඟ වසන්නී ඡන්දවාසිනී, වස්ත්‍රය මාත්‍රයෙක් භාය්‍යා බවට එළඹෙන්නී පටවාසිනීය, පැන් තලියෙහි අත්බහා මේ ජලය මෙන් එක්වැ වසමුය යි එක්වූවා ඕදපත්තකිනීය, දර දිය අදින්නීය, හිසින් සුඹුළුව බිම බහා බිරින්ද බවට ගත්තී ඕභතචුමබ්බාය, දාසි වැ

භායඤ්චා දාසිභරියාය, බැලුමෙහෙ කරන්නී වැ භායඤ්චා කමමකාරී භරියාය. යුද සෙනග පිරිවරා ගොස් පරවිෂයයෙන් ගෙන එන ලද්දී ධජාභටාය. ඇසිල්ලකට බිරින්ද බවට ගත්තී මුහුත්තිකාය, මේ කායද්වාරික මැ යි සුරාමේරය පානය ද කාමමිථ්‍යාවාරයෙහි අනතර්ගත බැවි කියන ලදි.

මුසාවාද පිසුණාවාලා ඵරුසාවාලා සමිඵප්පලාප යන සතර බොහෝ සෙයින් වාග්ධාරයෙහි පවත්නා බැවින් වාක් කම් යි. බොහෝ සෙයින්ද යි කියේ ඇතැම් විට කායද්වාරයෙහි ද සිද්ධවිය හැකි බැවිනි.

මුසා නම් අසත්‍ය-බොරු, වාද නම් කීම. නුදුටු දේ දිටිමිසිද දුටු දේ නො දිටිමිසි ද, ඇසු දේ නො ඇසිමිසි ද නො ඇසු දේ ඇසිමිසි ද, දත් දේ නො දත්මි යි ද නො දත් දේ දත්මි යි ද විසංවාදන පෙරටු වැ කියන්නහු පිළිබඳ උපදින අකුශල චේතනා මුසාවාද යි. අභූත වස්තුය, විංසවාදන සිතය. ව්‍යායාමය, අන්‍යයන් එය දැනා ගැන්ම ය යි මෙහි අඩංගු සතරෙකි. අන්‍යයන්ගේ අඵභඤ්ජකත්වයෙන් මෙය කම්පට වේ. නො එසේවුව කම් මැ යි. කම්පට නම් ප්‍රතිසක්ඛි ප්‍රවෘත්ති යන උභය විපාක ම දෙන බව ය. කම් වනාහි ප්‍රවෘත්ති විපාක පමණක් දෙන්නේ ය. ලිච්චි හස්තමුද්‍රා ආදී වශයෙන් මෙය කායද්වාරයෙහි ද සිද්ධවිය හැකි ය.

පිසුණාවාලා නම් ප්‍රියභාවය ශූන්‍ය කරන කථාය, සමගියෙන් සිටින්නවුන්ගේ සමගිය බිඳුවන අටියෙන් ඔවුනොවුන්ට කේලාම් කීම පිළිබඳ වැ උපදින චේතනා පිසුණාවාලා අකුශලය යි. ඔවුනොවුන් බිඳුනු කල්හි කම්පට වේ. නො එසේ වුව කම් යි. බින්දු යුතු අන්‍යයන් විමය. හේදයෙහි කැමැත්තය, උපක්‍රමය, අන්‍යයන් තමා බස් ඇදහීමය යි මෙහි දු අඩංගු සතරෙකි.

ඵරුස යනු අසන්නවුන්ගේ හෘදය පෙළන කථාය. වාචා යනු කීමය. අන්‍යන්ගේ මඵලෙඡ්ඡකර කථා කියන්නහුට ඵ් පිළිබඳවැ

උපදින චේතනා පරුෂවාචා අකුශලයයි. ආක්‍රෝශ කරනු ලබන අන්‍යයෙකු වීමය. කෝපය, ආක්‍රෝශ කිරීමය යි මෙහි අඩග තුනෙකි. සම්මුඛයෙහි ආක්‍රෝශයෙන් කම්පට්ඨය ද, අසම්මුඛයෙහි ආක්‍රෝශයෙන් කම්පයද වන්නේ ය යි ඇතැම්හු කියත්.

සම්ඵ යනු හිත සුව විනාශ කරන කථා ය. පලාප යනු දෙසීම ය. අසන්නවුන්ගේ හිත සැප විනාශ කරන කථා කරන්නහුට ඒ පිළිබඳ වැ උපදින චේතනා සම්ඵපලාප අකුශලයි. නිරතීක කථා වන බවය. කීමය යි මෙහි අඩග දෙකෙකි. අන්‍යයන් ඒ නිරතීක කථා සත්‍ය වශයෙන් ගත් කල්හි කම්පට්ඵ වේ. නො ගත් කල්හි කම් මැ යි. අථ ධම් විනය නිශ්‍රිත කොට කථාකරන්නහුට අකුශල නැති.

පිසුණාවාචා ඵරුසවාචා සම්ඵපලාප ලිච්චි ආදියෙන් සිද්ධ විය හැකි බැවින් කායද්වාරයෙහි ද වන්නේ ය.

අභිධ්‍යා ව්‍යාපාද මිථ්‍යාදෘෂ්ටි සිත්හි ම උපදනා බැවින් මනා කම් යි.

ආසවාද මාත්‍රයෙහි නො සිටූ පරසතු දේ තමහට පිරිනමා ගැන්ම සදහා සිතන්නහුට ඒ පිළිබඳ වැ උපදින චේතනා අභිධ්‍යායි. පර සතු දෙයක් වීමය. ඒ මට වේවායි සිතීමය යි මෙහි අඩග දෙකෙකි. පරසතු භාණ්ඩ තමහට නතු කැර ගැන්ම සදහා සිතීම කම්පට්ඵ ය. පරසතු භාණ්ඩයෙහි ආසවාද මාත්‍රය කම් යි.

මැසි මදුරු ආදී සතුන් උදෙසා හෝ ඔවුහු නැසෙත්වා වැනසෙත්වා යනාදීන් සිතන්නහුට ඒ පිළිබඳ වැ උපදින චේතනා ව්‍යාපාදයි. සත්ත්වයකු වන බවය, ඔහුගේ විනාශය රිසිවන බවයයි මෙහි අඩග දෙකෙකි. නැසෙත්වා යනාදීන් සිතීම කම්පට්ඵ ය. කෝපවිම් මාත්‍රය කම් යි.

මිච්ඡාදිට්ඨි නම් වරදවා ගන්නා ලබ්ධිය යි. දීමෙහි විපාක ඇත්තේ ය. යනාදි සත්පුරුෂ ධර්මය බිඳූ, දීමෙහි විපාක නැත්තේය. යනාදීන් එයට විපරිත වශයෙන් සිතන්නහුට ඒ පිළිබඳ වැ උපදින චේතනා මිච්ඡාදිට්ඨි යි. වැරදි ලබ්ධිය, එය එසේ ගැන්මය යි මෙහිදු අඩග දෙකෙකි. අහේතුක අකිරිය, නාස්තික දෘෂ්ඨි කම්පට්ඨි යි. සකකායදිට්ඨි ආදිය කම් ය.

ලෝභ දෝස මෝහ යයි අකුසල් සිත් ඉපදීමේ මුල් තුනෙකි. එයින් මෝහය සචාකුශල සාධාරණය. සියලු අකුසල් ඉපදීමට මුල් වන්නේය. දෝස ලෝභ වනාහී සමහර අකුසලයන්ට මුල්වේ. එබැවින් යට දැක්වුණු දශ අකුශලයන්ගේ ඒ විශේෂ මූල හේදය ද දන යුතු ය. ඒ මෙසේයි.

පාණාතිපාතා ඵරුසාවාවා ව්‍යාපාද ද්වේෂ මූලයෙන්ම වන්නේ ය. සිතා සෙමින් හෝ 'අසවලා මරව'යි අණකරන්නහුට ද්වේෂය මුල්වේ. පරුෂ වචනයෙහි හා ව්‍යාපාදයෙහි ද්වේෂ මූලකත්වය ප්‍රකට මැ යි.

කාමමිථ්‍යාවාර අභිධ්‍යා මිථ්‍යාදෘෂ්ටි ලෝභ මූලයෙන් වන්නේය.

අදිනනාදානා, මුසාවාද, පිසුණාවාවා, සම්ඵප්පලාප යන සෙසු සතර ද්විමූලයෙන් වන්නේය. ලෝභ සිතින් මෙරමා බඩු සොරකම් කැර ගන්නා කල ලෝභ මූලික ය. ක්‍රෝධයෙන් පලිගන්නා සිතින් පැහැර ගන්නාකල ද්වේෂ මූලිකය, සෙස්ස ද මෙසේ යි.

විතෙත්තාත්පාද වශයෙන් බලත් හොත් මේ දස අකුශල "සෝමනස්ස සහගත දිට්ඨිගත සම්පයුතත" යනාදි වශයෙන් දොළොස් ආකාර වේ. එහි විස්තර මූල කියන ලදී.

ප්‍රශ්න

1. විපාක දෙන ස්ථාන වශයෙන් කම් කී වැදෑරුම් ද? ඔහු කවරහුද?
2. ද්වාර භේදයෙන් අකුශල කී වැදෑරුම් ද? කවරහු ද?
3. ත්‍රිවිධ ද්වාරයෙහි සිදුවන අකුශල දක්වා ඔවුන් පිළිබඳ විසාරයක් දෙනු.
4. කම්-කම්පථ යන දෙකේ විශේෂය දක්වනු.
5. ත්‍රිමූලික අකුසල් ඇත්තේ ද? අකුශල පිළිබඳ මූල භේදය දක්වනු. එය සිත් වශයෙන් කෙසේ ද?

5-9 වන පාඩම

චතුර්විධ කම්. (කුශල)

විපාක දෙන ස්ථාන වශයෙන් චතුර්විධ වූ කම් අතුරෙන් අපාය භූමියෙහි විපාක දෙන අකුශල කම් යට දක්වන ලදී. කාමසුගති ආදියෙහි විපාක උපදවන කුශල කම් මෙහි දක්වනු ලැබේ.

කුශල කම් අතුරෙන් කාමාවචර කුශලද වනාහි කාය කම් වාක් කම් මනා කම්ය යි ත්‍රිවිධ වේ. කායද්වාරයෙහි පැවැතියේ කායකම් ය. වාග්ද්වාරයෙහි පැවැතියේ වාක් කම්ය. මනෝද්වාරයෙහි පැවැතියේ මනාකම්යි. කුශලකායාදී ද්වාරත්‍රයයෙහි පැවැතීමේ ක්‍රම දෙකෙකි. කවර කුශලයක් හෝ කයින් කරන කල කාය කම්ය. වචනයෙන් කියන කල වාක්කම් ය. සිතින් සිතන කල මනාකම්යි. ඒ එසේමැයි. දන්දීම කයින් දෙන කල කායකම්ය, වචනයෙන් දෙන කල වාක්කම්ය. සිතින් දෙන කල

මනාකමකි. සෙසු ස ද මෙසේය. අනෙක් ක්‍රමය නම් කාය දුශ්චරිතයෙන් වෙන්වන කල කායකර්ම කුසල ද, වාග්දුශ්චරිතයෙන් වෙන් වන කල වාක්කම් කුසලය ද, මනෝදුශ්චරිතයෙන් වෙන් වන කල මනාකර්ම කුසලය ද වන බවයි. මෙහි මුල් දෙකෙහි කායවාක් ඡේපන නැත ද කාය වාක් සංවර බැවින් කාය වාක් කුසලය යි කියනු ලැබේ.

තවද මේ කුසල වනාහි දාන සීල භාවනා වශයෙන් ත්‍රිවිධ වේ. සෝමනස්ස සහගත ඥානසම්පයුක්ත අසංධාරික සසංධාරිකාදී වශයෙන් අෂ්ටවිධ වේ. එය යට විසාර කරන ලදී.

දාන සීල භාවනා අපවායන වෙය්‍යාවච්ච පතතිදාන පතනානුමෝදන ධම්මෙසවණ ධම්මදේසනා දිට්ඨුප්පුකම්ම වශයෙන් දැනවිම වේ.

දානය, වසනු පරිත්‍යාග චේතනාව දානමය කුසලය යි. එය වනාහි අනුසය සහිත සත්ත්වයන් විසින් තමා සතු වසනු පූජාකාමිත්වයෙන් හෝ අනුග්‍රහකාමිත්වයෙන් අන්‍යයන්ට දීමෙහි ඇතිවන්නේය. එය පූච්චේතනා මුඤ්චන චේතනා අපරචේතනා වශයෙන් ත්‍රිවිධය. දීම පිණිස වසනු සමපාදනාදියෙහි ඇතිවන චේතනා පූච්චේතනා ය. දෙන අවසථාවෙහි ඇතිවන චේතනා මුඤ්චනචේතනාය. දී අවසන්හි සතුටු සිතින් එය සිහි කිරීමෙහි ඇති වන චේතනා අපරචේතනාය. එසේම හීන මධ්‍යම ප්‍රණීත වශයෙන් ද ත්‍රිවිධ ය. හීන වූ ඡන්දයෙන් චිත්තයෙන් වියරියෙන් විමංසායෙන් දෙන කල හීන ය. මධ්‍යම වූ ඡන්දයෙන් චිත්තයෙන් වියරියෙන් විමංසායෙන් දෙන කල මධ්‍යම ය. ප්‍රණීත වූ ඡන්දාදියෙන් දෙන කල ප්‍රණීත යි. තව ද කීර්තිකාමිත්වයෙන් හෝ අත්තුකකංසන පරවම්භනාදියෙන් කිලිටි සිතින් හෝ කාමතෘෂ්ණා වශයෙන් හවහෝග සම්පත් ලබන පිණිස හෝ දෙන කල හීන ය. පුණ්‍යඵල කාමිත්වයෙන් හෝ අත්තුකකංසන පරවම්භනාදියෙන් නොකිලිටි සිතින් ලෞකික සුඛ කාමිත්වයෙන් හෝ තමන්ගේ ම විමෝක්‍ෂය පිණිස හෝ දෙන කල මධ්‍යම ය. ආයරී භාවය සඳහා හෝ

මාර්ගඵල සුඛ සඳහා හෝ සකල සත්වයන්ගේ විමෝක්ෂ පිණිස පාරමී වශයෙන් දෙන කල ප්‍රණීත යි. මේ හේද සීලාදියෙහි ද යෙදෙන බව සැලකිය යුතු යි.

සීලය. කාය වාක් ද්වාරයන්ගේ සාවද්‍යත්වය වලකා නිරවද්‍යත්ව -යෙහි පිහිටීමෙහි ද ඒ පිළිබඳ වැ උපදනා චේතනා ශීලය යි. ඒ වනාහි භික්ඛුසීල භික්ඛුනිසීල සාමනේර සීල ගෘහස්ථ ශීල ය යි වතුර්විධ වේ. භික්ඛුසීල භික්ඛුනි සීලයන්ගේ සමාදානය කම්භාකායෙන් සිඬ ය. බිඳීම පාරාජික වීමෙන් හෝ ශික්ෂා පත්‍රයාඛ්‍යානයෙන් හෝ සිද්ධය. ශීලය බිඳුණු කල භික්ඛුභාවය හෝ භික්ඛුනි භාවය හෝ නොහැරැ සිටින්නේ දුශ්ශීල වේ. පාරාජිකා නො වැ සෙසු ශික්ෂා පද ව්‍යාතික්‍රමයෙන් සංවර හේදය වූ කල එයට සුදුසු ප්‍රතිකාර කිරීමෙන් ආයති සංවරයෙහි පිහිටිය හැකි ය.

එසේ ආයති සංවරයෙහි නො පිහිටා සිටින්නේ ද, දූනෑ දූනෑ ශික්ෂාපද ව්‍යාතික්‍රමණය කරන්නේ ද අලජ්ජී වේ. සාමනේර ශීලයාගේ පිහිටීම උභතොසුද්ධික සරණාගමන සමාදානයෙනි. බිඳීම පාරාජික වීමෙනි. පාරාජික වැ සාමනේරභාවය නොහැරැ සිටින්නේ දුශ්ශීල වේ. සෙසු ශික්ෂාපද හේදයෙන් ආයති සංවරයෙහි නොපිහිටා සිටින්නේ ද දූන දූනෑ ශික්ෂාපද බිඳින්නේ ද අලජ්ජී වේ. ගෘහස්ථයාට සාමාන්‍යයෙන් පඤ්චශීලය ද උපොසථාඛ්‍ය වශයෙන් අෂටාඛ්‍යශීලය ද උත්සාහ ඇති කල දශ ශීලය ද සමාදන්වැ රැක්ක හැකි ය. සමාදන් නො වුව ද සම්පත්ත -වීර්ති වශයෙන් ඇති විය හැකි ය. ශික්ෂාපද සියල්ල එකට ම සමාදන් වැ ගත හොත් එකක් බිඳුණු කල සියල්ල බිඳුනේ වේ. වෙන් වෙන්ව ගතහොත් බිඳුනු ශික්ෂා පදය සමාදන් වුව ද ප්‍රමාණ ය. ශික්ෂාපද හේදයෙන් ගිහියා ද දුශ්ශීල වන්නේ ය.

භාවනාව. සමසතලිස් කමටහන් වශයෙන් හෝ ත්‍රිලක්ෂණ වශයෙන් හෝ යම් කිසි අරමුණක් ගෙනෑ නැවත නැවත වැඩීමෙහිදී

අර්පණාප්‍රාප්තියට පළමු ගෝත්‍රභූඥානය දක්වා උපදන වේතනා භාවනාමය කුශලයි. ධම් විනය උගෙනීමෙහි ද නිරවද්‍යකමානන ශිල්පවිද්‍යා ප්‍රගුණ කිරීමෙහි ද උපදන වේතනා ද මෙහි ම ඇතුළත්ය.

අපවායන. රත්නත්‍රය කෙරෙහි මවිපියත් කෙරෙහි කුල දෙටුවත් කෙරෙහි ආවායඪී උපාධ්‍යායයත් කෙරෙහි ධාර්මික ශ්‍රමණ බ්‍රාහ්මණාදීන් කෙරෙහි ලාභාපේක්ෂාරහිත වැ අන්‍ය වූ හෝ කිලිටි අදහසින් තොර වැ දෑකැ හුනස්නෙන් නැගී සිටීම් වැදෙන මානන අඤ්ජලිකරණාදීන් කරන්නවුන්ට ඒ පිළිබඳ වැ උපදන වේතනා අපවායන කුශල යි.

වෙය්‍යාවච්චය, යට දෑක්වුණුවන්ට හෝ ආගන්තුකගමික අද්ධිකයන්ට හෝ ගිලනුත් මහල්ලන් ආදීන්ට හෝ පිරිසිදු සිතින් වත් පිළිවෙත් කිරීමෙහි, සබ්‍රමසරුන්ගේ සිව්‍රු ගෙන්තම් කිරීම්, අන්‍යයන්ගේ පුණ්‍යකම් කිරීම් ආදියෙහි පිරිසිදු සිතින් අනුබල දීමෙහි උපදින වේතනා වෙය්‍යාවච්ච කුශල යි.

පත්තිදානය, සවසන්තානයෙහි උපන් කුශලය අන්‍යයන් හා සාධාරණ බව අපේක්ෂා කිරීමෙහි උපදින වේතනා පත්තිදානයි.

පත්තානුමෝදනය, අන්‍යයන් විසින් දෙන ලද කුශලය අනුමෝදන් වීම පත්තානුමෝදනය යි. පත්ති වනාහි උද්දිසික අනුද්දිසික වශයෙන් ද්විවිධ වේ. උද්දිසික නම් යම් කිසිවෙකු උදෙසා දීම ය. අනුද්දිසික නම් සාමාන්‍යයෙන් දීම ය. උද්දිසික -පත්තානුමෝදනය දිට්ඨධම්ම වේදනීය වේ. දෙවියන් හෝ පරදත්තු -පඪ්වීන් හෝ උදෙසා දෙන ලද කුශලය ඒ ඇසිල්ලෙහි ම ඔවුන්ට සුව පිණිස වන්නේය. පත්තිදානය පත්තානුමෝදනය බොහෝ සෙයින්දාන පිළිබඳය යි කියනු ලැබේ.

ධම්මසවණය. මේ ධම්ය අසා ඒ ආකාරයෙන් පිළිපැද ලොවී ලොවුතුරා ගුණ හෝ ලබමි. බහුශ්‍රැත වැ අන්‍යයන්ට

දේශනා හෝ කරමි යි පිරිසිදු සිතින් හිත උපදේශ ඇසීම ධම්මසවණ ය යි. නිරවද්‍ය විද්‍යාශ්‍රවණය ද මෙහි ම අන්තර්ගත යි.

ධම්මදේශනාව. ලාභ සත්කාරාදි අපේක්‍ෂා රහිත වැ පිරිසිදු සිතින් හිත උපදේශ දේශනා කිරීම ධම්මදේශනා ය. නිරවද්‍ය විද්‍යා උගැන්වීම ද මෙහිම ඇතුළති.

දිට්ඨුජ්‍ජකමමය. දශවස්තුක මිථ්‍යාදෘෂ්ටියෙන් හෝ ඉසසර නිමමාණාදි දෘෂ්ටිවලින් හෝ දිඨ්ඨමඛලකාදි දෘෂ්ටිවලින් හෝ යුක්ත නො වැ සමයක් දෘෂ්ටියෙහි සෘජු වැ පිහිටීමෙහි උපදනා චේතනා දිට්ඨුජ්‍ජකමම යි.

මේ දශකුශල යට දැක්වූ ත්‍රිවිධ කුශලයෙහි ඇතුළත් කල හැකිය. ඒ මෙසේ ය. ඊෂීයා මාත්සයඛියන්ට ප්‍රතිපක්‍ෂ බැවින් පත්තිදානය හා පත්තානුමෝදනය දානයෙහි ඇතුළති. වාරිත්ත සීල බැවින් අපවායන වෙය්‍යාවච්ච සීලයෙහි ඇතුළති. කුශල ධර්මසේවන බැවින් දේසනා සවණ දිට්ඨුජ්‍ජකමම භාවනායෙහි ඇතුළති. ඇතැම්හු දේශනාවදානයෙහි ද දිට්ඨුජ්‍ජකමමය ත්‍රිවිධ කුශලයෙහි ම ද ඇතුළත් කරත්.

චිත්ත වශයෙන් අෂට්ඨිධ වන්නේ ත් මේ මැ යි. ඒ කුශල සිත් අට හා යට දැක්වූ අකුසල් සිත් දොළොස කාමාවචර බැවින් කාමාවචර කම්ම විස්සෙකැ යි කිය යුතු ය.

රූපාවචර කුශල වනාහි හිතෙහි ම සිද්ධ බැවින් මනා කර්ම යි. කිසිවිටෙක කායකම් හෝ වාක්කම් නොවේ. එසේම එය භාවනාමය යි. දානමයාදි නොවේ. හේ ද අපීණාප්‍රාප්ත ම බව දනගු යි. ඉන් මොබ කාමාවචර බැවිනි. ප්‍රතිපදාදි වශයෙන් එහි නොයෙක් හේද ඇත ද විතර්කාදි අඛ්‍ය සමතික්‍රමයෙන් ප්‍රථමධ්‍යානාදි වශයෙන් පඤ්චවිධ වේ. එහි විභාග චිත්තපාදයෙහි දක්වන ලද්දේය.

එසේම අරුපාවචර කුශල ද මනාකර්ම ය. භාවනාමය ය. හේ ද අපීණාප්‍රාප්තය ම ගත යුතු. ඒ වනාහි කසිනුග්ඝාටි මාකාසාදි ආලම්බන වශයෙන් චතුර්විධ වේ. එහි විභාග ද යට දැක්විණි.

ප්‍රශ්න

1. විපාක දෙන ස්ථාන වශයෙන් කුශල කර්ම කී වැදෑරුම් ද?
2. කාමාවචර කුශල කී ආකාරයට බෙදිණි ද?
3. දශ කුශල විසාර කරනු.
4. දශ කුශල ත්‍රිවිද කුශලයන්ට හා සිත් අටට බෙදෙන සැටි දක්වනු.
5. රුපාවචර අරුපාවචර කුශල පිළිබඳ විසාරයක් දෙනු.

5-10 වන පාඨම

චතුර්විධ කර්මයන්ගේ විපාක ස්ථාන

විපාක දෙන ස්ථාන වශයෙන් කර්ම චතුර්විධ වන සැටි 8 වන 9 වන පාඨමිවලින් දක්වන ලදී. ඒ විපාක ස්ථාන ම මෙහි දක්වනු ලැබේ.

1. දොළොස් අකුසල් අතුරෙන් උපේක්ඛා සහගත උද්ධවචය හැර අවශේෂ එකොළොස සතර අපායෙහි ප්‍රතිසන්ධි විපාක දෙන්නේය. මේ ප්‍රතිසන්ධි විපාකය නම් අකුශල විපාක උපේක්ඛා සහගත සන්තීරණය බව දතයුතු. උද්ධවච විතනය ප්‍රතිසන්ධි විපාක නොදෙන්නේ එහි ප්‍රතිසන්ධි දායක ශක්තිය නැති බැවිනි. ඒ උද්ධවච විතනය සමග දොළොස් අකුසල් ම කාමලෝක රූපලෝක

යන සියලු තන්හි සුදුසු පරිදි ප්‍රවෘත්ති විපාක දෙන්නේය. මේ ප්‍රවෘත්ති විපාක නම් අකුසල් විපාක සිත් සත බව දන යුතු. සතර අපායෙහි වේවා සප්තකාම ස්වර්ගයෙහි වේවා රූපලෝකයෙහි වේවා අනිෂ්ටාරම්මණයෙන් උපදින වක්කු විඤ්ඤාණාදීහු අකුශල විපාක මැයි. යම් සත්ත්වයකුට යම් ප්‍රශාද රූපයෙක් නොපිහිටියේ නම් ඒ වශයෙන් මේ විපාක සිත් නොලැබෙන බැවින් "සුදුසු පරිදියි". කීයේ ය.

2. කාමාවචර කුසල් අට සප්තකාම ස්වර්ගයෙහි නවවිධ ප්‍රතිසන්ධි ද එහිම ප්‍රවෘත්ති වශයෙන් මහා විපාක අට ද කාම ලෝක රූපලෝක යන සියලු තන්හි අහේතුක විපාක අට ද සුදුසු පරිදි උපදවන්නේය.

කාමාවචර කුශල අටට විපාක සොළසෙකි. එයින් නවයෙක් ප්‍රතිසන්ධි වශයෙන් ද සොළස ම ප්‍රවෘත්ති වශයෙන් ද ලැබේ. ප්‍රවෘත්ති විපාක සොළසින් අටෙක් සහේතුකය. අටෙක් අහේතුකය. (මේ යට විසාර කරන ලදි). සහේතුක අට මෙහි මහා විපාකය යි දැක්විණි. ප්‍රතිසන්ධි විපාක වශයෙන් ලැබෙන නවයද ප්‍රවෘත්ති විපාක වශයෙන් ලැබෙන සහේතුක අට ද සප්ත කාම ස්වර්ගයෙහි මුත් අපායයෙහි හෝ බ්‍රහ්මලෝකයෙහි නොලැබෙන බව ද ප්‍රවෘත්ති වශයෙන් ලැබෙන අහේතුක විපාක අට සප්ත කාම ස්වර්ගයෙහි මෙන්ම සතර අපායයෙහි හා රූපාවචරයෙහි ලැබෙන බව ද මෙයින් කී නියා දනගුතු.

කවර සත්ත්වයකුට හෝ ඉෂ්ටාරම්මණයෙන් ලැබෙන වක්කු විඤ්ඤාණාදීහු කුශල විපාකයෝ ය. ඒ එසේ මැයි. නිරය වාසීන්ට මහ මුගලන් සඵවිරාදීන් දැකීම් වශයෙන් ද, නාග සුපණ්ණාදීන්ට මහා සම්පත් ලැබීම් වශයෙන් ද, හසති සුනඛාදීන්ට ප්‍රිය හෝජනාදිය ලැබීම් වශයෙන් ද උපදින වක්කු විඤ්ඤාණාදීහු කුශල විපාකය. ඔවුන් එහි උපදවාලූ අකුශල කර්ම ඉෂ්ට විපාක දීමෙහි අසම්ඵට බැවිනි. අකුශලයන්ට ඉෂ්ට සුඛ විපාක කැලම

නැත්තේය. සප්තකාම ස්වර්ගයෙහි මනුෂ්‍යයන්ට හා දෙවියන්ට ඉෂාරමමණයෙන් ලැබෙන වක්‍ර විඤ්ඤාණාදීන්ගේ කුශල විපාකත්වයෙහි කිය යුතු ම නැති. රූපි බ්‍රහ්මයන්ට ඉෂ්ට රූප ශබ්ද ලැබේ. එයින් උපදින වක්‍ර විඤ්ඤාණ සෝතවිඤ්ඤාණ සමපටිච්ඡන සනතීරණ කාමාවචර කුශල විපාකය රූපාවචර කර්මයන්ට රූපාවචර විපාක ම මුත් වක්‍ර විඤ්ඤාණාදී අණය භූමික විපාකයන්ගේ සම්භවයෙක් නැත.

මෙසේ විපාක දෙන කාමාවචර කුශල කර්ම අට (1) ශෝඨශක ක්‍රමය (2) ද්වාදශක ක්‍රමය (3) අෂ්ටක ක්‍රමය යන තුන් ආකාරයකින් විපාක දෙන්නේය.

(1) ත්‍රිභේතුක උත්කෘෂ්ට කුශල ත්‍රි භේතුක ප්‍රතිසන්ධි දී ප්‍රචාත්ති වශයෙන් සොළොස් විපාක ම දෙන්නේය.

ත්‍රිභේතුක කුශල නම් ඥාන සම්ප්‍රයුක්ත සතරය. කර්ම කර්මඵල දූනැ අදහා කෙළේ ඥානසම්ප්‍රයුක්තය. ඒ වැළිත් උත්කෘෂ්ටය, ඔමකය යි ද්විවිධ වේ. යම් ඥාන සම්ප්‍රයුක්තයෙන් එයට මුලින් හා අගින් ඥාන සම්ප්‍රයුක්තයන් ගෙන් ම පිරිවරන ලද්දේ නම් හෙවත් මුඤ්ඤන චේතනාව සේ ම පූචාපර චේතනා ද ඥානසම්ප්‍රයුක්ත විණි නම් එය උත්කෘෂ්ටයි. තවද යම් ඥාන සම්ප්‍රයුක්ත කුශලයෙක් නිවරණයන්ගෙන් හෝ අත්තුක් කංසනාදියෙන් කිලිටි නො වැ සුද්ධ වැ කරන ලද්දේ ද එ ද උත්කෘෂ්ට යි.

ත්‍රිභේතුක ප්‍රතිසන්ධි නම් ඥාන සම්ප්‍රයුක්ත විපාක සතරය. මෙහි දු එක කමීය එක ම ප්‍රතිසන්ධියක් දෙන බව දතයුතු. එක කමීයකට ප්‍රතිසන්ධි දෙකක් හෝ කීපයක් හෝ නොලැබේ. එක කමීයකට ප්‍රචාත්ති විපාක නම් සිය දහස් ජාතියෙහි දු ලැබෙන්නේය.

“එකපුප්ඵං වජ්ඣාන සහසස කපපකොටියො,
දෙවෙසු ව මනුසෙසසු - සෙසෙන පරිනිබ්බතො”

එක මලක් පිදීමෙන් කප් කෙළ දහසක් දෙව්ලොව මිනිස් ලොව උපන්නෙමි. ශේෂයෙන් පිරිනිවියෙමි” කියේ පූච්චාපර චේතනා වශයෙනි, පූර්වාපර චේතනා ද ප්‍රතිසන්ධි විපාක දෙන්නේය.

ප්‍රවෘත්ති වශයෙන් දෙන සොළොස් විපාක නම් සහේතුක හා අහේතුක හා අහේතුක කාමාවචර විපාක සොළොසය. එය ඉන්ධාරමමණයෙහි වකඛු විඤ්ඤාණාදිය හා තදාලමඛන යි. අභිජ්ඣාරමමණයෙහි සනතීරණය සෝමනසස සහගත වේ. එහි විසාර යට දක්වන ලදී.

(2) ත්‍රිහේතුක ඕමකය හා ද්විහේතුක උත්කෘෂ්ටය ද්විහේතුක ප්‍රතිසන්ධි දී ප්‍රවෘත්ති සමයෙහි ඥාන සම්ප්‍රයුක්ත හැර සෙසු දොළොස් විපාක දෙන්නේය.

යම් ත්‍රිහේතුක කුශලයෙක් මුලින් අගිත් එබඳු වූ ම කුශල චිත්තයන් විසින් නොපිරිවරන ලද්දේ නම් හෙවත් ත්‍රිහේතුක කුශලයක් කොට පසු වැ ඒ සැලකීමෙන් “මම නිශ්ඵල දෙයක් කෙළෙමි” යනාදීන් විපිළිසර විණි නම් එය ත්‍රිහේතුක ඕමකය වේ. නිවරණයන් ගෙන් හෝ අත්තුකකංසනාදියෙන් කිලිටි වූ ත්‍රිහේතුකය ද ත්‍රිහේතුක ඕමකයි. ද්විහේතුක නම් ඥාන විප්‍රයුක්ත සතරය. එ ද පූච්චාපර ද්විහේතුකයන්ගෙන්ම පිරිවරන ලද ද්විහේතුක උත්කෘෂ්ටය. ත්‍රිහේතුක ප්‍රතිසන්ධි නම් ඥානවිප්‍රයුක්ත විපාක සතර ය. ත්‍රිහේතුකය වුව ද ඕමක වූ කල මඤ්ඤානික ය. එහෙයින් එය ත්‍රිහේතුක ප්‍රතිසන්ධි දීමෙහි අසමර්ථ ය. ඥාන සහගත බැවින් අහේතුක ප්‍රතිසන්ධි ද නොදෙන්නේය. ප්‍රවෘත්ති සමයෙහි ලැබෙන දොළොස් විපාක නම් ඥාන විප්‍රයුක්ත සතර හා අහේතුක විපාක අට ය. එද තදාලමඛන වශයෙන් ද වකඛු විඤ්ඤාණාදි වශයෙන් ද ලැබේ. අභිජ්ඣාරමමණයෙහි සනතීරණය සොමනසස යි.

(3) ද්විභෙතුක ඕමක කුශලය අභේතුක ප්‍රතිසන්ධිය දෙන්නේ ම ය. ප්‍රචාත්ති සමයෙහි අභේතුක විපාකම උපදවන්නේ ය.

ද්විභේතුකය ඕමක වශයෙන් එබඳු කුශල කමයක් කොට “මම නිශ්ඵලයක් කෙළෙමි” යනාදීන් විපිළිසර වීමෙන් ය.

නිවරණයන්ගෙන් හෝ අත්තුකකංසනාදියෙන් හෝ කිලිටි වීමෙන් ද ද්විභේතුකය ඕමක වේ. ඊට දෙන ප්‍රතිසන්ධිය අභේතුක මැ යි. එය නම් උපේක්කා සහගත සන්තීරණ කුශල විපාකය යි. එයින් උපදින්නන් ජාත්‍යන්ධාදීන් වන බව යට කියන ලදි. එයට ලැබෙන ප්‍රචාත්ති විපාක අභේතුක අට ය.

කාමාවචර කුශල අටට සොළොස් විපාක දීමේ අන්‍ය ක්‍රමයක් ද ඇතැම්හු දක්වති. විපාකයන්ගේ අසංධාරික සසංධාරික භාවය කමයන්ගේ අසංධාරික සසංධාරික භාවයෙන් වන්නේය යනු ඔවුන්ගේ මතය යි. කැටපතින් මුහුණ බලන කල මුහුණ නොසැලී තිබෙන තාක් කැටපතේ ඡායාව ද නොසැලී තිබෙයි. මුහුණ සැලෙන කල ඡායාව ද සැලෙයි. එමෙන් අසංධාරික කුසලයන්ගේ විපාක අසංධාරිකය. සසංධාරික කුසලයන්ගේ විපාක සසංධාරික අභේතුක විපාක වනාහි දුර්බල බැවින් දෙපක්‍ෂයට ම අයත් වේ යනු එහි තාත්පර්‍යභාවයයි”යි.

“අසංධාරං සසංධාර විපාකානි නපවචති,
සසංධාර මසංධාර විපාකානිති කෙවන”

යනු එහෙයින් කියන ලදි. අසංධාර කුශල සසංධාර විපාක නූපදවයි. සසංධාර කුසල අසංධාර විපාක නූපදවයි යනු ඇතැම්හු කියත් යනු එහි භාව යි.

මේ මතයෙහි ත්‍රිභේතුක උත්කෘෂ්ට අසංධාරික දෙකට ප්‍රතිසන්ධි විපාක දෙකෙකි. ප්‍රචාත්ති විපාක දොළොසෙකි. ත්‍රිභේතුක උත්කෘෂ්ට සසංධාරික දෙකට ද ප්‍රතිසන්ධි විපාක

දෙකෙකි. ප්‍රචාත්ති විපාක දොළොසෙකි. ත්‍රිභේතුක ඕමක හා ද්විභේතුක උත්කාෂ්ට අසංධාරික සතරට ප්‍රතිසන්ධි විපාක දෙකෙකි. ප්‍රචාත්ති විපාක දශයෙකි. ත්‍රිභේතුක ඕමක හා ද්විභේතුක උත්කාෂ්ට සසංධාරික සතරට ප්‍රතිසන්ධි විපාක දෙකෙකි. ප්‍රචාත්ති විපාක දශයෙකි. ද්විභේතුක ඕමක අසංධාරික දෙකට හා ද්විභේතුක ඕමක සසංධාරික දෙකට ප්‍රතිසන්ධි විපාක එකෙකි. ප්‍රචාත්ති විපාක අටෙකි.

මෙයින් ප්‍රථම මතය ත්‍රිපිටක වුල්ලනාග සථවිරයන්ගේ ය. ද්විතීය මතය මොරවැවේ මහාදත්ත සථවිරයන්ගේ ය. අනුරුද්ධ ස්වාමී ද්විතීය මතය "කේවි වාදය" කෙළේ ය.

3. රූපාවචර - ප්‍රථම ධ්‍යානය පරිත්ත වැ වැඩීමෙන් බ්‍රහ්ම පාරිසස්සයෙහි ද, මධ්‍යම වැ වැඩීමෙන් බ්‍රහ්මපුරෝහිතයෙහි ද, ප්‍රණීත වැ වැඩීමෙන් මහා බ්‍රහ්මයෙහි ද උපදින්නේ ය.

ධ්‍යාන වනාහි පරිත්ත මධ්‍යම ප්‍රණීතය යි ත්‍රිවිධ වේ. එසේ වීමේ හේතු ක්‍රම දෙකෙකි. ප්‍රණීත ඡන්දාදියෙන් යුක්ත වූ ද යම් ධ්‍යානයෙන් අභාවිත ද-ලබ්ධි මාත්‍ර ද එය මතු ධ්‍යාන සඳහා ප්‍රත්‍යය වන්නට අසමර්ථ බැවින් පරිත්ත ය. එසේම යම් ධ්‍යානයක් නාති සුභාවිත ද-නාති ප්‍රගුණ ද එය මධ්‍යම ය. එසේම යම් ධ්‍යානයක් අති සුභාවිත ද- අති ප්‍රගුණ ද එය ප්‍රණීත ය. මේ එක් ක්‍රමයෙකි. අති සුභාවිත වූ ද යම් ධ්‍යානයෙන් හීන වූ ඡන්ද විරිය චිත්ත වීමංසායෙන් යුක්තද එය පරිත්ත ය. මධ්‍යම වූ ඡන්දාදියෙන් යුක්ත ද එය මධ්‍යම ය. ප්‍රණීත වූ ඡන්දාදියෙන් යුක්ත ද එය ප්‍රණීතයි. මේ අනෙක් ක්‍රමයයි.

මෙයින් හීන වූ ඡන්දාදියෙන් යුක්ත ප්‍රථම ධ්‍යානය පරිත්ත බැවින් බ්‍රහ්ම පාරිසස්සයෙහිද මධ්‍යම වූ ඡන්දාදියෙන් යුක්ත ප්‍රථම ධ්‍යානය මධ්‍යම බැවින් බ්‍රහ්ම පුරෝහිතයෙහි ද, ප්‍රණීත වූ ඡන්දාදියෙන් යුක්ත ප්‍රථම ධ්‍යානය ප්‍රණීත බැවින් මහාබ්‍රහ්මයෙහි ද ප්‍රතිසන්ධි දෙන්නේ යයි දතයුතු. සෙස්සෙහි දු මෙසේ ය.

ද්විතීය ධ්‍යානය හා තෘතීය ධ්‍යානය පරිත්ත වැ වැඩීමෙන් පරිත්තාභයෙහි ද, මධ්‍යම වැ වැඩීමෙන් අප්‍යමාණාභයෙහි ද ප්‍රණීතවැ වැඩීමෙන් ආභස්සරයෙහි ද උපදින්නේ ය.

චතුර්ධ්‍යානය පරිත්ත වැ වැඩීමෙන් පරිත්ත සුභයෙහි ද, මධ්‍යම වැ වැඩීමෙන් අප්‍යමාණසුභයෙහි ද, ප්‍රණීත වැ වැඩීමෙන් සුභකිණ්භයෙහි ද උපදින්නේ ය.

පඤ්චමධ්‍යානය පරිත්ත වැ හෝ මධ්‍යම වැ හෝ ප්‍රණීත වැ හෝ වැඩීමෙන් වේභජ්ඵලයෙහි ද එම සංඥාවිරාග වැ වැඩීමෙන් අසඤ්ඤසත්තයෙහි ද උපදින්නේ ය. සඤ්ඤවිරාග වැ වැඩීම නම් "සිත ඇති හෙයින් ඇලීම් කිපීම් මුලාවීම් වේ. සිත නැති කල ඒ කිසිවක් නොවේ. දිට්ඨධමම නිබ්බානයට පැමිණියේ වන්නේ" ය යි වායුකසිණය හෝ ආකාශ කසිණය හෝ අරමුණු කොටැ "ධී චිතතං ධී වතිදං චිතතං" යි සංඥා විරාග වැ භාවනා කිරීම ය. එසේ මේ ධ්‍යානය ලද්දේ යම් ඉරියව්වකින් මෙහි දී මියයන්නේ ද එම ඉරියව්වෙන් එහි රූප ප්‍රතිසන්ධිය ලබන්නේ ය. කම් ක්‍රියාවාදී තීරීකයෝ මෙය වඩන්.

පඤ්චම ධ්‍යානලාභී අනාගාමීහු වනාහි ශුද්ධාවාසයන්හි උපදිති. අන් කිසි කෙනෙක් එහි නූපදිති. මෙයින් අනාගාමීන්ට අභිමත නම් අන්‍ය බ්‍රහ්මලොකයෙක උපදීමෙහි ප්‍රතිෂේධ නැති. අනාගාමීන් අතුරෙහුද ශුද්ධාධික අවිභයෙහි ද, වීයඝාධික අතප්පයෙහි ද, සමාත්‍යධික සුදස්සයෙහි ද, සමාධ්‍යධික සුදස්සයෙහිද, ප්‍රඥාධික අකනිට්ඨයෙහි ද උපදිත්. ශුෂ්ක විදර්ශික අනාගාමීහු මරණ කාලයෙහි ඒකාන්තයෙන් ධ්‍යාන උපදවති. ඔවුන් සමාධි පරිපූරකාරී බැවිනි. ධ්‍යානලාභී ස්ත්‍රීහු බ්‍රහ්ම පාරිසඤ්ඤයෙහි උපදිති. ඒ ඒ ධ්‍යානලාභී ස්ත්‍රීහු පටිමජ්ඣාන භූමි දුතියජ්ඣානභූමි ආදියෙහි උපදින්නෝ භීතධ්‍යාගය ඇති බැවින් මහ බ්‍රහ්ම ආභස්සරාදී වැ නො ඉපිද ඔවුන්ගේ සේවක වැනි බ්‍රහ්මපාරිසඤ්ඤ බ්‍රහ්ම පුරෝහිත පරිත්තාභ අප්‍යමාණාභාදියෙහි උපදිති යි ඇතැම් ආචාර්යවරයෝ කියන්.

අභිඥාභාවයට පැමිණි ධ්‍යාන ප්‍රතිසන්ධි නොදේ. අභිඥායෙන් ප්‍රතිසන්ධි ශක්තිය සිදෙන බැවිනි.

4. අරුපාවචර ධ්‍යාන වැඩීමෙන් පිළිවෙළින් සතර අරුප ලෝකයන්හි උපදිත්. වේහප්ඵල අකනිට්ඨ නෙවසඤ්ඤා නාසඤ්ඤායතන යන තුන් තන්හි උපන් ආයඨයෝ අත් තැනෙක නො උපදිත්. ඒ ස්ථාන ශ්‍රේෂ්ඨ බැවිනි. බ්‍රහ්මලෝකයෙහි උපන් ආයඨයෝ යට යට බ්‍රහ්මලෝකයන්හි නූපදිත්.

ප්‍රශ්න

1. සතර අපායෙහි පිළිසන් දෙන අකුසල් කවරේ ද? කාම රුප යන සියලු ලෝකයන්හි ප්‍රචාත්ති විපාක අකුසල් කවරේ ද?
2. කාමාවචර කුසල කොතැන්හි කෙතෙක් ප්‍රතිසන්ධි දේ ද? කොතැන්හි කෙසේ ප්‍රචාත්ති විපාක දේ ද?
3. ත්‍රිභේතුක ඕමක හා ද්විභේතුක උත්කාෂ්ට කුසල ලැබෙන පරිදි දක්වනු. එහි විපාක ක්‍රමය කෙසේ ද?
4. විපාක අසංඛාර සසංඛාර විමේ කරුණ දක්වනු. එහි සංඛ්‍යා කෙසේ ද?
5. ධ්‍යාන පරිත්ත මධ්‍යම ප්‍රණීත වන්නේ කෙසේ ද? එහි විපාකාවස්ථා දක්වනු. ධ්‍යානලාභී ස්ත්‍රීහු කොයි උපදිත් ද? එහි මත හේදය පැහැදිලි කරනු. ශුද්ධාවාසයන්හි කවුරු උපදිත් ද?

5-11 වන පාඨම

චතුර්විධ මරණොත්පත්ති

චතුර්විධ භූමි ද, ඒ භූමීන්හි ලැබෙන චතුර්විධ ප්‍රතිසන්ධි ද, ඒ ප්‍රතිසන්ධි දෙන චතුර්විධ කම් ද යට විසතර කරන ලදි. ප්‍රතිසන්ධි වන්නේ චූතියට අනතුරුවය. එබැවින් ඒ චූති සිත් උපදින පිළිවෙල හෙවත් මැරෙන සැටි මෙහි දක්වනු ලැබේ.

මරණොත්පත්තිය හෙවත් චූති සිත් උපදීම ආයු ගෙවී යාමෙන් ද, කමීය ගෙවී යාමෙන් ද, ආයු කමී යන දෙක ම එක විට ගෙවී යාමෙන් ද, උපවේෂ්ඨක වශයෙන් ද යන සතර ආකාරයකින් සිද්ධ වේ. එබැවින් මරණය 1 ආයුෂ්ඨය මරණය 2 කමීෂ්ඨය මරණය, 3 උභයෂ්ඨය මරණය, 4 උපවේෂ්ඨක මරණයයි වතුර්විධ වේ.

1 ඒ ඒ ලෝකයට - සත්ත්ව නිකායයට නියම ආයුපර්වේෂ්ඨ ඇත්තේ ය. ප්‍රතිසන්ධි දුන් කමීය ඔබ්බෙහිදු ජීවිතය පවත්වන්නට සමථ වුව ද ඒ ලෝකයට - සත්ත්වනිකායට නියම ආයු ගෙවී යාමෙන් මරණය සිදු වේ නම් එය ආයුෂ්ඨය මරණය යි.

2 ඒ ඒ ලෝකයට - සත්ත්ව නිකායයට නියම ආයුෂ්ඨය ශේෂ වැ තිබියදී ද දුර්බල වූ කමීයෙන් ප්‍රතිසන්ධි ලත් සත්ත්වයන්ට ඒ ප්‍රතිසන්ධි දුන් කමී ශක්තිය අවසන් වීමෙන් මරණය සිදු වේ නම් එය කමීෂ්ඨය මරණය යි.

3 ඒ ඒ ලෝකයට - සත්ත්ව නිකායයට නියම ආයුෂ්ඨය හා ප්‍රතිසන්ධි දුන් කමීයේ ශක්තිය එක විට සිඳී යාමෙන් සිදුවන මරණය උභයෂ්ඨය මරණය යි.

4 ඒ ඒ ලෝකයට - සත්ත්ව නිකායයට නියම ආයුෂ්ඨය ශේෂ වැ තිබිය දීත් ප්‍රතිසන්ධි දුන් කමීයේ ශක්තිය ශේෂ වැ තිබියදීත් පූච්ඡන්මයෙහි හෝ මේ ඡන්මයෙහි කරන ලද අන්‍ය උපසාතක කමීයකින් අතරෙක මරණය සිදු වේ නම් එය උපවේෂ්ඨක මරණය ය. අකාල මරණය යනුද මේ ය.

කුමකින් වේවා මැරෙන්නවුන්ට මරණාසන්න කාලයෙහි කමී කමීනිමිති ගතිනිමිති අතුරෙන් යම් කිසිවක් වක්‍රාදී ඡඩ්ධාරයන් අතුරෙන් එක්තරා ධාරයකට සුදුසු පරිදි අරමුණු වන්නේ ය.

කම් නම් කුශල වේවා අකුශල වේවා යමකු විසින් කරන ලද කම් අතුරෙන් යම් කම්යක් ඔහුට දෙවන ජන්මයෙහි ප්‍රතිසන්ධි දෙන්නේ ද එය යි. ඒ වනාහි අකුශල පක්‍ෂයෙන් අකුශල සිත් එකොළොසින් එකෙකි. (උපෙක්ඛා සහගත උද්ධවචය ප්‍රතිසන්ධි විපාක නොදෙන බව යට කියන ලදී.) කුශල පක්‍ෂයෙන් කාමාවචර කුශල අටින් එකකි. රූපාවචර අරූපාවචර ලෝකයන්හි උපදින ධ්‍යාන ලාභීන්ට කම්ය අරමුණු නොවේ. ඔවුන්ගේ කම් නම් ධ්‍යාන කුසල්, කිසි තැනෙක නූපදින රහතුන්ට ද කම්ය අරමුණු නොවේ. තවද මේ කම්ය මනෝද්වාරයට පමණක් අරමුණු වන බව ද වක්‍රාරාදි සෙසු ද්වාර පසට අරමුණු නොවන බව ද දැනගත හැක. එසේ ම එය අතීතය. වතීමාන හෝ අනාගත නොවේ. අපායයෙහි උපදින පාපකාරීන්ට අකුශල කම්ය ද, සුගතියෙහි උපදින පුණ්‍යකාරීන්ට කුශල කම්ය ද අරමුණු වන බැවින් යැ සුදුසු පරිදි යයි කියේ.

කම් නිමිත්ත නම් කුශල හෝ අකුශල හෝ ඒ කම්කරණයට අරමුණු වශයෙන් හෝ උපකරණ වශයෙන් නිමිති වන යම් කිසිවකි. අරමුණු වශයෙන් නිමිති වන්නේ අකුශල පක්‍ෂයෙහි ප්‍රාණඝාතයකුට නම් පරප්‍රාණාදිය යි. කුශල පක්‍ෂයෙහි චෛත්‍ය විහාරාදිය යි. උපකරණ වශයෙන් නිමිති වන්නේ අකුශල පක්‍ෂයෙහි ප්‍රාණඝාතකයාට ආයුධ ආදිය යි. කුශල පක්‍ෂයෙහි මල් පහන් ආදිය යි. කම්ය මෙන් කම් නිමිත්ත අතීත ම නොවේ. එය අතීත ද වතීමාන ද වන්නේ ය. එසේ ම එය කම්ය මෙන් මනෝද්වාරයට පමණක් අරමුණු වන්නේ ද නොවේ. වක්‍රාරාදි ෂඩ්ධාරයට ම අරමුණු වන්නේය. ඒ වනාහි වතීමාන වශයෙන් ෂඩ්ධාරයට අරමුණු වන්නේ මරණාසන්නයෙහි දී ලද්දක් වශයෙනි. ඒ එසේ මැයි. මරණාසන්නයෙහි ඉදිරිපත් කළ බුද්ධ ප්‍රතිමාදිය වක්‍රාරධාරයට ද, ධම්මදේශනාදිය ශ්‍රෝතද්වාරයට ද, සුවද ඉම් මල් සුවද ආදිය ස්‍රාණධාරයට ද, "මෙය පූජා පිණිස දෙමි. සතුටු වන්නැ" යි කියමින් දිව ගැ රස ජීවිතාද්වාරයට ද, "මෙය පූජාකරන්නට අන ගසන්නැ" යි කියා අන ගැස්වූ වස්ත්‍රාදිය කායද්වාරයට ද, ඒ

ඇසිල්ලෙහි ලත් යම් කිසි අරමුණක් මනෝද්වාරයට ද වතීමාන වශයෙන් අරමුණු වේ. මේ දැක්වූයේ කුශල පක්‍ෂය යි. අකුශල පක්‍ෂය ද නිසි පරිදි දතයුතු යි. අතීත වූ රූපාදි කම් නිමිති අරමුණු වන්නේ මනෝද්වාරයට මැ යි.

බඹලොව උපදින රූපාවචර ධ්‍යානලාභීන්ට කම්ය අරමුණු නොවෙතත් කම්නිමිති අරමුණු වේ. ඔවුන්ට කම්නිමිති වන්නේ කසිණාදි පඤ්ඤාතතාලමඛන යි.

එසේ ම අරූපාවචර ධ්‍යානලාභීන්ට ද කම් නිමිති අරමුණු වේ. එයින් ආකාසානඤ්චායතන ආකිඤ්චඤ්ඤායතන ධ්‍යාන ලාභීන්ට පඤ්ඤාතතාලමඛන ද විඤ්ඤාණඤ්චායතන නෙවසඤ්ඤා නාසඤ්ඤායතන ධ්‍යානලාභීන්ට මහගාත ද අරමුණු වේ.

කිසි තැනෙක නූපදින රහතන්ට වනාහී කම් මෙන් කම් නිමිති ද අරමුණු නොවන්නේ ය.

ගති නිමිත්ත නම් කුශල හෝ අකුශල හෝ ප්‍රතිසන්ධි ජනක කම්යෙන් යම් ලෝකයෙක උපදින්නේ ද ඒ ලෝකය පිළිබඳ යම්කිසි නිමිත්තයෙකි. අකුශල කම්යෙන් නිරයෙහි උපදින්නවුන්ට නිරාගිනි නිරයපාල නිරය සුනඛාදීහු ද, තිරිසන් අපායෙහි උපදින්නවුන්ට පච්ඡික වනාදිය ද, කුශල කම්යෙන් මච්ඡුස උපදින්නවුන්ට මාතෘකුක්ඛි වණි කම්බල යනාදිය ද, දෙවිලොව උපදින්නවුන්ට දෙවගන දෙවිරුක් දෙවිවිමන් දෙවි රිය මල්මාලාදිය ද, ගතිනිමිත්ත වශයෙන් අරමුණු වේ. ගති නිමිත්ත මනෝචාරයට පමණක් අරමුණු වන්නකැ යි ඇතැම් ආචාර්යවරයන් කියතත් ඇතැම්හු එය ෂඩ්ද්වාරයට ම අරමුණු වන්නේ ය යි කියති. දෙවියන් තමන් ම දිව්‍යරථාදිය ගෙන ආ කල්හි එය චක්‍ෂුර්ද්වාරයට ද, දිව්‍ය ගීත කුයර්ථාදිය ගැ කල්හි ශ්‍රෝතර්ද්වාරයට ද, දිව්‍ය සුවඳ ලු කල්හි ස්පර්ශර්ද්වාරයට ද, දිව්‍ය රස දිව ලු කල්හි ජීව්‍යර්ද්වාරයට ද, නන්දමානවකාදීන්ට මෙන් නිරාගිනි ඇඟ වැදගත් කල්හි කායර්ද්වාරයට ද ගතිනිමිත්ත අරමුණු වේය යනු ඔවුන්ගේ මතය යි.

බ්‍රහ්මලෝකයෙහි උපදින රූපාවචර අරූපාවචර ධ්‍යාන ලාභීන්ට කම් මෙන් ම ගතීන්මිති ද අරමුණු නො වේ.

එසේ ම කිසි තැනෙක නූපදින රහතන්ට කම් කම්නිමිති මෙන් ම ගතීන්මිති ද නොලැබේ. උන්වහන්සේලා අතුරෙන් සුක්ඛවිපසසක රහතන්ට වනාහි පරිනිවාණාසන්නයෙහි යම්කිසි නාම රූපයක් ද එසේ ම සමාපත්තිලාභීවූ ධ්‍යානසමනන්තරයෙහි පිරිනිවෙන්නන්ට කසින නිමිත්තාදියද පවචචෙකඛන සමනන්තරයෙහි පිරිනිවෙන්නට ධ්‍යානාඛගද අභිඤ්ඤාසමනන්තර -යෙහි පිරිනිවෙන්නන්ට සවකීය කරජරූප ද ජීවිත සමසිසී වූ අග්‍ර මාගීයෙන් ප්‍රත්‍යාවේකෂා සමනන්තරයෙහි පිරිනිවෙන්නන්ට මාගීඛගාදිය ද අනතිම ජවනයන්ට අරමුණු වන්නේය යි කියනු ලැබේ. කවුරුන්ගේ වුව ද වුති විත්තයට අරමුණු වන්නේ ඔවුන්ගේ ඒ භවයෙහි ප්‍රතිසන්ධි විත්තයට අරමුණු වූ කම් කම්නිමිති ගතීන්මිති අතුරෙන් එකෙකැ යි දකයුතු.

මරණාසන්නයෙහි මේ කම් කම්නිමිති ගතීන්මිති පහළ වන්නේ ප්‍රතිසන්ධිජනක කම්යාගේ අනුභාවයෙනි. තව ද ප්‍රකෘතියෙන් පුරුදු කරන ලද්දකින් ද ඒ ඇසිල්ලෙහි කරන ලද්දකින් ද අන්‍යයන් විසින් සිහිකරවන ලද්දකින් ද එය අරමුණු විය හැකි බව ද දකයුතුයි. තවද පළමු දුර්ගි නිමිති පහළ වූ කල්හි කල්‍යාණ මිත්‍රොපකාරයෙන් එය දුරුකොටැ ගෙනැ සෝණ සථවිරයන්ට මෙන් සුගති නිමිති පහළකර ගත හැකි බව ද පළමු සුගති නිමිති පහළ වූ කල්හි යම්කිසි කරුණකින් එය දුරු වැ ගොස් ධම්මාශෝක රජහට මෙන් දුර්ගි නිමිති පහළ විය හැකි බව ද දකයුතුයි. මේ කම් කම්නිමිති ගති නිමිති ඇතැම්විට මරණයට සතියකින් මොබ පටන් ද ලැබෙන්නේ ය.

කෙසේ හෝ වේවා, ඒ කම්මාදීන් අතුරෙන් යමක් එළඹ සිටි කල්හි එතැන් පටන් ඔහුගේ විත්තසන්නානය එහි එල්බැ අනතුරු වැ ලැබෙන භවයට සුදුසු පරිදි කුශල වශයෙන් පිරිසිදු වැ හෝ

අකුශල වශයෙන් කිලිටි වැ හෝ බොහෝ සෙයින් එයට මැ නැමී පවත්නේ ය. බොහෝ සෙයින් නැ යි කියේ ශීඝ්‍ර වැ මැරෙන්නකුට නිතර එහි මැ නැමී පවතින බවද අශීඝ්‍රව මැරෙන්නකුට දැල්වුණු ඇසට මෙලොව සටහන් හා පියවුණු ඇසට පරලොව සටහන් ද දැකීමින් පරලොව පක්ෂයට වඩාලාත් නැඹුරුව සිටින බව දක්වනු සඳහා යි. තව ද යම් කුශලයකින් හෝ අකුශලයකින් දෙවන ජන්මයෙහි ප්‍රතිසන්ධි ලබන්නේ ද ඒ කුශලය හෝ අකුශලය ඒ ඇසිල්ලෙහි කරන්නාක් මෙන් ද ඔහුට වැටහෙන්නට පටන් ගන්නේ ය.

මරණය ඉතා ආසන්න වූයේ යයි සලකනු. කෙතෙක් ආසන්න වූයේ ද තව එක විතත විටියක් පැවතී-වැඩිවුවොත් එක විතතයක් හා හවඛගයක් පැවතී. ඒ අවසානයෙහි මරණය වන්නේය. එසේ ආසන්නවූ මරණ ඇත්තහුට ඒ විටී විතතයාගේ හෝ විටී විතතයෙන් පසු වැ උපන් හවඛගයාගේ හෝ අවසානයෙහි වතීමාන හවයේ අන්තිමය වූ වුතිවිතතය ඉපිද නිරුද්ධ වන්නේ ය. එසේ නිරුද්ධ වන්නා හා සමගම ඊට අනතුරු වැ යථොක්ත විටීසින් විසින් ගන්නා ලද්දා වූ කමාදි අරමුණෙහි එල්බෑ අවිද්‍යානුශය පරික්ෂිප්ත තෘෂණානුශය මූලක සංස්කාරයෙන් උපදවනු ලබන එසසාදි සම්ප්‍රයුක්ත ධර්මයන් ගෙන් පරිගෘහිත සහජාත ධර්මයන්ට අධිෂ්ඨාන භාවයෙන් සුච්ඛගම වූ ප්‍රතිසන්ධි විතතය සවසතුක වැ හෝ අවසතුක වැ සුදුසු පරිදි භාවනතර සක්කාන වශයෙන් උපදමින් පවත්නේ ය. තදනතතර වැ හවඛග වන්නේ ය.

මෙහි විශේෂ විභාගය මෙසේ දත යුතු යි.

ආසන්න වූ මරණය ඇත්තහුට - මෙයින් වුතිවිතතයට ආසන්න වූ අන්තිම විතත විටිය සඳහන් කරයි.

විවිචිත්තයාගේ අවසානයෙහි හෝ-මෙයින් කාමභවයෙන්
 චුත වැ කාමභවයෙහි උපදින්නවුන්ට ජවන පර්යෝසාන
 වූ හෝ තදාරමමණ පර්යෝසාන වූ හෝ විවිචිත්තය
 ලැබෙන බව ද සෙස්සන්ට ජවන පර්යෝසාන වූ ම
 විවිචිත්තය ලැබෙන බව ද දැනගනු යි.

විවිචිත්තයෙන් පසු වැ උපන් භවඛගයාගේ අවසානයෙහි හෝ
 මෙයින් යථොක්ත විවිචිත්තෙන් පසු පංචවොකාරයෙහි
 වස්තුරූපය හෝ චතුරවොකාරයෙහි චිත්තසන්තානය හෝ
 චිත්තකෂණ දෙකෙක ආයු ගේෂ වී නම් එවිට ඒ
 විවිචිත්තාවසානයෙහි භවංගයක් උපදින බව දැක්වයි. එහි
 දු කාමභවයෙන් චුත වැ කාමභවයෙහි උපදින්නවුන්ට
 ජවනාවසානයෙහි හෝ තදාලමඛනාවසානයෙහි භවංගය
 ලැබෙන බව ද සෙස්සන්ට ජවනාවසානයෙහි ම භවංගය
 ලැබෙන බව ද සැලකිය යුතුයි.

වකිමාන භවයාගේ අනතිමය වූ-මෙයින් චුතිචිත්තය මේ භවය
 පිළිබඳ අවසාන චිත්තය බව දැක්වයි.

චුතිචිත්තය ඉපිද නිරුද්ධ වන්නේය-මෙයින් චුතිචිත්තයාගේ
 උප්පාද ධීති දක්වා භඛගය ද දැක්විණි.

එසේ නිරුද්ධ වන්නා හා සමග ම ඊට අනතුරු වැ-මෙයින්
 මිථ්‍යාමතයකට පහර දෙයි. ඒ මිථ්‍යාමතය නම් ඇතැම්
 කෙනෙක් චුති-ප්‍රතිසන්ධි දෙක අතර “අනතරාභවයෙක්”
 ඇතැයි ද, එහි සත්ත්වයෝ දිවැස් ඇත්තවුන් මෙන්
 සෘද්ධිමතුන් මෙන් ඇසිල්ලකින් සිතූතැනට යන්නට
 සමථියහ යි ද, ඔව්හු මවිපිය සඛගම සොයමින් සතියක්
 හෝ ඉන් වැඩියක් හෝ වසන්ය යි ද දැක්වන් ද එය යි.
 එබඳු අනතරාභවයක් නැති බව ද, චුති සිතට අනතුරු වැ
 ම ප්‍රතිසන්ධිසිත පහළවන බවද මෙයින් දැක්වයි.

යථෝක්ත විචිසිත් විසින් ගන්නා ලද කමාදි අරමුණෙහි එල්බැ-මෙයින් මේ භවයෙහි අවසාන චිත්තවිචියට කම් කම්නිමිති ගතිනිමිති අතුරෙන් යමක් අරමුණු විණි ද ය ම දෙවන භවයෙහි ප්‍රතිසන්ධි සිතට ද අරමුණු වන බව කී නියා දතයුතු. අගලෙක මෙතෙර සිටියෙක් උඩ ඇදූ තුඩු රැහැණෙක එල්බැ එතෙරට පනින්නා සේ සත්ත්වයා කමාදි නිමිත්තයන්හි එල්බැ දෙවන භවයෙහි පිළිසිඳින්නේය.

අවිද්‍යානුශය පරික්ෂිප්ත තෘෂ්ණානුශය මූලක සංස්කාර විසින් උපදවනු ලබන-ප්‍රතිසන්ධි සිත කුමකින් උපදවනු ලබන්නේද සංස්කාර විසින් උපදවනු ලබන්නේය. කෙබඳු සංස්කාර විසින් ද? අවිද්‍යානුශය පරික්ෂිප්ත තෘෂ්ණානුශය මූලක සංස්කාර විසින්. මෙහි සංස්කාර නම් ප්‍රතිසන්ධි ජනක කම් සංඛ්‍යාත චේතනාවය. තත් සම්ප්‍රයුක්ත එසසාදිය ද උපනිශ්‍රය වශයෙන් එහි ම ලා ගත හැකි ය. තව ද මෙහි සංස්කාර යන්නෙන් මරණාසනන ජවන විඤ්ඤාණ සහජාත චේතනාව හෝ ගත හැකි ය. උපනිශ්‍රය වශයෙන් තත් සම්ප්‍රයුක්ත එසසාදිය ද ගැනේ. නානා ක්ෂණික කම්යෙන් රුකුල් ලද අවසාන ජවන සහගත චේතනාව ප්‍රතිසන්ධි දෙන්නේ ය. අවිද්‍යානුශය පරික්ෂිප්ත තෘෂ්ණානුශය මූලික-අර්හත් මාරී ඥානයෙන් කෙළෙස් ප්‍රභාණය නොකළවුන්ගේ සිත්හි අවිද්‍යානුශය හා තෘෂ්ණානුශය ඇත්තේම ය. එයින් අකුශල සිත්හි අවිජජා තණ්හා සම්ප්‍රයුක්ත වශයෙන් ම යෙදේ. කුශල සිත්හි අනුශය වශයෙන් යෙදේ. අනුශය නම් කාරණයක් නැති කල්හි සිතෙහි නිදි ගෙන මෙන් සිටින කාරණයක් පැමිණි කල්හි නැගී එන ක්ලේශයෝ ය. ඔව්හු සත් දෙනෙකි. එයින් මෙදෙකකි. අවිද්‍යාව විෂයාදීනව මුවා කෙරෙයි. තණ්හාව මුවා කළ ආදීනව ඇති විෂයයෙහි නමාලයි-සංස්කාර එහි තල්ලු දෙන්නාක් මෙන් කරයි.

එසසාදි සම්ප්‍රයුක්ත ධර්මයන්ගෙන් පරිගෘහිත සහජාත ධර්මයන්ට අධිෂ්ඨාන භාවයෙන් පූච්ඡගම වූ-මෙය ප්‍රතිසන්ධි සිතේ ආකාරයයි. ප්‍රතිසන්ධි සිත හුදකලා නොවේ. එය එසස වේදනාදි චෛතසිකයන්ගෙන් වටකර ගන්නා ලද්දේ ය. එසේ ම එය අප්‍රධාන ද නො වේ. සහජාත නාමරූපයන්ට ආධාර බැවින් පූච්ඡගම ය. රූප ගත්තේ ප්‍රතිසන්ධි සිත සමග ම කමීජ රූප පහළ වන තැන් සඳහා ය.

සවස්තුක වැ හෝ අවස්තුක වැ-මෙය ද, ප්‍රතිසන්ධි විතතයේ ලක්ෂණයෙකි. පංචවෝකාර භවයෙහි ප්‍රතිසන්ධි සිත සවස්තුක ය. හෘදය වසතු සමග පවත්නා බැවිනි. චතුරවෝකාර භවයෙහි ප්‍රතිසන්ධි සිත අවස්තුක ය. චතුරවෝකාර නම් අරූප භූමි යි. එහි රූප කැලම නැත්තේ ය. අසඤ්ඤාසත්තයෙහි වනාහි ප්‍රතිසන්ධි වන්නේ ජීවිත නවක රූපය ය. සිතෙක් එහි නැති එහෙයින් එය රූපප්‍රතිසන්ධිකය යි කියනු ලැබේ. අරූපාවචරයෝ අරූප ප්‍රතිසන්ධිකයෝ ය. සෙස්සෝ රූපාරූප ප්‍රතිසන්ධිකයෝය.

සුදුසු පරිදි-කුශල අකුශලයන්ට සුදුසු පරිදි-අකුශලයෙන් සතර අපායෙහි, කුශලයෙන් කාමසවථි, රූප, අරූප, භූමින්හි

භවානතර සන්ධාන වශයෙන් උපදිමින් පවත්නේය-මෙයින් කිසිවක් අන්‍යභවයකට නො යන බව ද, ස්කන්ධසන්නතිය අවිච්ඡින්නවැ පවතින බව ද දැක්විණි.

සාමාන්‍යයෙන් ජවන් සිත සත්වරක් උපදින්නේ නමුදු මේ මරණාසන්න විටියෙහි දී එය පස්වරක් පමණක් උපදින බව දක යුතුයි. කමීය හෝ හෘදය වසතුව දුර්බල බැවිනි. එසේ හෙයින් යම් විටෙක ආපාත ගත වූ පච්චුප්පන්න නිමිති ධ්‍රියමාන කල්හි ම මරණය වේ ද එවිට ප්‍රතිසන්ධි භවංගයන්ට ද ප්‍රත්‍යන්පන්නාරමමණඤ්චය ලැබෙන්නේ ය.

කෙබඳු වුනි චිත්තයකට අනතුරු වැ කෙබඳු ප්‍රතිසන්ධි චිත්තයෙක් වන්නේ ද හෙවත් කවර කවර ලෝකවලින් වුනවුවෝ කවර කවර ලෝකවල උපදිත් ද යනු මෙහි දක්වනු ලැබේ.

අරුපාවචර වුනිචිත්තයන්ට අනතුරු වැ මතු මතු අරුපාවචර ප්‍රතිසන්ධිහු ද කාමත්‍රිභේතුක ප්‍රතිසන්ධිහු ද වෙත්. හෙවත් අරුපාවචර ලෝකයෙන් වුනවන්නෝ යට යට අරුපාවචර ලෝකයන්හි නුපදිති. මතු මතු අරුපාවචර ලෝකයන්හි ම උපදිති. එසේ ම ඔව්හු රුපාවචර ලෝකයන්හි ද නුපදිති. කාමලෝකයන්හි උපදින්නෝ ත්‍රිභේතුකයෝවැ ම උපදිති. ද්විභේතුකයෝ වැ හෝ අභේතුකයෝ වැ නුපදිත්. උපචාර ධ්‍යාන චේතනායෙහි බලවත් බව මෙයින් දැක්වේ.

රුපාවචර වුනිචිත්තයන්ට අනතුරු වැ අභේතුක ප්‍රතිසන්ධි හැරූ සෙසු ප්‍රතිසන්ධිහු වෙත්-හෙවත් රුපාවචර ලෝකයෙන් වුනවන්නෝ සතර අපායෙහි නුපදිති. කාම සුගතියෙහි ද ජාත්‍යන්ධාදී වූ අභේතුකයෝ වැ නුපදිත්. මෙයින් ඔවුන්ට කාමසුගතියෙහි චිභේතුක ත්‍රිභේතුක වැ ද රූපී අරූපී බ්‍රහ්ම වැ ද උපදිය හැකි බව දැක්වේ.

කාමාවචර ත්‍රිභේතුක වුනිචිත්තයන්ට අනතුරු වැ සියලු ම ප්‍රතින්ධිහු වෙත්. මෙයින් කාමත්‍රිභේතුකයන්ට මරණයෙන් පසු අපාය කාමසුගති රූපී අරූපී බ්‍රහ්මලෝක යන සියලු තන්හි උපදිය හැකි බව දැක්විණි.

ද්විභේතුක අභේතුක වුනිචිත්තයන්ට අනතුරු වැ කාම භූමීන්හි ම ත්‍රිභේතුක ද්විභේතුක අභේතුක ප්‍රතිසන්ධිහු වෙත්. ද්විභේතුක අභේතුකයන්ට මරණයෙන් පසු බ්‍රහ්ම ලෝකයන්හි උපදිය නොහැකි බව මෙයින් දැක්වේ.

“ආරුප්පවුනියා හොනනී හෙට්ඨිමාරුප්පවජ්ජිතා
පරමාරුප්පසන්ධි ච තථා කාමෙ තිහෙතුකා.

රුපාවචර වුනියා අහෙතුරහිතා සියුං
සබ්බා කාම තිහෙතුම්භා කාමොසෙච පනෙතරා”

අදහස සුගමයි.

මේ ව්‍යුති ප්‍රතිසන්ධි ක්‍රමය යි.

මෙසේ පිළිසිඳූ ගත්තවුන්ගේ ඒ ප්‍රතිසන්ධි විතනය හඬන වන්නා හා සමග මැ ඊට අනතුරු වූ හවඬන විතනය උපදින්නේ ය. මේ හවඬන විතනය ද ප්‍රතිසන්ධි විතනයමැ ය. එයට අරමුණක් ප්‍රතිසන්ධි විතනයේ අරමුණ මැ ය. වෙනස නමින් පමණෙකි. හවයාගේ අවිච්ඡේද ප්‍රවෘත්තියට අඬන වන බැවින් මේ අවසායෙහි එයට හවංගය යි කියනු ලැබේ. ඒ හවංග විතනයත් හඬන වන්නා හා සමග මැ එබඳු වූ ම තවත් හවංග විතනයක් වන්නේ ය. මෙසේ වක්‍රුරාදි චාරයන්ගෙන් ලැබෙන විවිසිත් නොවන කල්හි මේ හවංග සන්නතිය නදී ශ්‍රෝතයක් මෙන් අවිච්ඡින්න වූ පවත්නේ ය. අවසානයෙහි එයම වුතිවිතනය වූ ඉපිද හඬන වන්නේ ය. එයට අනතුරු වූ නැවැත ප්‍රතිසන්ධි විත්තාදි වන්නේය. මෙසේ මේ විතන සන්නතිය රථවක්‍රයක් මෙන් නිරතුරු වූ භ්‍රමණය වන්නේ ය. රහත්වීමෙන් පසු ලැබෙන වුතිවිතනයෙන් (ස්කන්ධ පරිනිච්ඡාණයෙන්) ඒ භ්‍රමණය තවතින්නේ ය. එවිට ඔහුගේ සංසාරය සිඳුනේ වන්නේ ය. හෙතෙමෙ නිච්ඡාණයට පැමිණියේ වන්නේ යි.

මේ ගාථා දෙක ද හෘද්ගත කරනු

“පටිසන්ධි හවඬන විවිසො වුතිවෙහ තථා හවනනරෙ
පුනසන්දි හවඬගම්චවයං පරිවතනති විතනසන්නති.

පටිසංඛාය පනෙතමුද්ධුවං අදිගන්ත්වා පදමච්චුතං බුධා
සුසමුච්ඡින්නසිනෙහ බන්ධනා සමමෙසසන්ති විරාය සුබ්බතා”

මේ භවයෙහි යම් සේ ප්‍රතිසන්ධිය භවඛණ වීථි වුනි වන්නේ ද එසේ ම භවාන්තරයෙහි නැවත ප්‍රතිසන්ධි භවඛණදිය වන්නේ ය. මෙසේ මේ විතතසන්නතිය පරිවර්තනය වෙයි.

ප්‍රාඥයෝ මේ වෘත්තයාගේ පැවැත්ම මෙසේ අසරිය යි නුවණින් සලකා දැනූ බොහෝ කලක් සුන්දර වුත ඇත්තෝ වූ අමරණීය ස්වභාව වූ නිව්භාණය අවබෝධ කොට ගෙන මොනවට සිදු පියන ලද ස්තේහඛන්ධන ඇති වූ නිරූපධිශේෂ නිව්භාණ ධාතුවට පැමිණෙත් යනු එහි සාමාන්‍ය අදහස යි.

ප්‍රශ්න

1. මරණය සිදුවිය හැකි සතර ආකාරය විසතර කරනු.
2. මරණාසන්නයෙහි අරමුණු වන කමී කමීනිමිති ගතිනිමිති පැහැදිලි කරනු.
3. කවර කවර සිත්වලට අනතුරු වූ මුනිවිත්තය වන්නේ ද? මුනි විතතයේ අරමුණ කුමක් ද?
4. ව්‍යුති ප්‍රතිසන්ධි ක්‍රමය දක්වනු.
5. කවර කවර මුනි විතතයන්ට අනතුරු වූ කවර කවර ප්‍රතිසන්ධිහු වෙත් ද?

පස්වන වීථිමුක්ත පාදය අවසන්

සවන රූප පාදය

6-1 වන පාඨම

රූප සමුද්දේශය :

පරමාථී වශයෙන් චතුර්විධ වූ අභිධම්මාථී අතුරෙන් විතත හා චෛතසික යට පරිච්ඡේද පසින් පැහැදිලි කොට දක්වන ලද්දේය. එහි දූ ප්‍රථම පාදයෙන් විතත විභාගය ද දෙවන පාදයෙන් චෛතසික විභාගය ද තෙවන පාදයෙන් චේදනාදී වශයෙන් විතත චෛතසිකයන්ගේ ප්‍රකීර්ණික විභාගය ද සතරවන පාදයෙන් ප්‍රවෘත්තිකාලයෙහි විතත චෛතසික පවත්නා පිළිවෙළ ද පස් වන පාදයෙන් ව්‍යුතිප්‍රතිසන්ධි වශයෙන් විතත චෛතසික පවත්නා පිළිවෙළ ද දැක්වුණේ ය. දැන් දැක්විය යුත්තේ රූපය යි. රූප නම් ශීත උෂ්ණාදී විරුද්ධ ප්‍රත්‍යය ඇති කල්හි විකාරයට පැමිණෙන දේ ය.

“රූපපතිති භවෙ රූපං විකාර පච්චයෙ සති’
රූපරූපං තථා රූප පරියාපන්නතො පරං.”

ශීත උෂ්ණාදි විරුද්ධ ප්‍රත්‍යය ඇති කල්හි යම් රූපරූපයෙක් විකාරයට පැමිණේ ද ඒ රූපරූප රූප නම් වේ. එයින් අන්‍ය රූප රූපයෙහි ඇතුළත් වන බැවින් රූප නම් වේ යනු එහි අර්ථය. රූපරූප නම් නිෂ්පන්න රූප ය. අරූපරූප නම් අනිෂ්පන්න රූප යි. විසතරය මතු ලැබේ.

1. සමුද්දෙස 2. විභාග 3. සමුට්ඨාන 4. කලාප 5. ප්‍රවෘත්ති ක්‍රම යන පස් ආකාරයෙන් ඒ රූප මතු පැහැදිලි කරනු ලැබේ. 1 සමුද්දෙස නම් සංකෂ්පයෙන් දැක්වීම හෙවත් නාම මාත්‍ර වශයෙන් දැක්වීම ය. 2 විභාග නම් සමුද්දිෂ්ට රූප බෙදා දැක්වීම ය. 3 සමුට්ඨාන නම් රූප උපදවන ප්‍රත්‍යය-හේතු දැක්වීමය. 4 කලාප නම් එකට බැඳී පවත්නා රූප සමූහ දැක්වීම ය. 5 ප්‍රවෘත්ති ක්‍රම නම් රූප පැවතෙන පිළිවෙළ දැක්වීම ය.

රූප සමුද්දෙසය මෙසේ ය.

මහා භූතරූප සතර ය. ඔවුන් නිසා පවත්නා උපාදාය රූප සූචිස්සය යි රූප මුළුල්ල අට විස්සෙ (28) කි. මේ අට විසි රූප එකොළොස් ආකාරයෙකින් සංග්‍රහ වේ.

1. පඨවිධාතු, ආපෝධාතු, තෙජෝධාතු, වායෝධාතු යන සතර මහා භූතරූප ය.
2. වක්ඛු, සෝත, සාණ, ජීවිහා, කාය යන පස ප්‍රසාද රූප ය.
3. රූප, ශබ්ද, ගන්ධ, රස (ඓවාට්ඨබ්බ) යන සතර ගෝචර රූප ය. (මෙහි ඓවාට්ඨබ්බ රූපය නම් වශයෙන් ගත් නමුදු අර්ථවශයෙන් පඨවි, තේජෝ, වායු යන භූත රූපත්‍රය මැ යි)
4. ස්ත්‍රීභාවය, පුරුෂභාව යන දෙක භාවරූප ය.
5. නාදය වස්තුව නාදය රූපය.

- 6. ජීවිතේන්ද්‍රිය ජීවිත රූපය.
- 7. කබලීකාර ආහාරය ආහාර රූපය. මේ අටලොස් රූපයෝ සවභාව රූප, සලකෂණ රූප, නිෂ්පන්න රූප රූප සමමථගන රූප නම් ද වෙත්.
- 8. ආකාශ ධාතුව පරිච්ඡේද රූප ය.
- 9. කාය විඤ්ඤාතනි, වචි විඤ්ඤාතනි දෙක විඤ්ඤාතනි රූපය.
- 10. ලහුතා, මුදුතා, කමමඤ්ඤාතා යන තුන හා විඤ්ඤාතනි රූප දෙක විකාර රූපය.
- 11. උපවය, සන්නති, ජරතා, අනිච්චතා යන සතර ලක්ෂණ රූපය. උපවය, සන්නති දෙක ජාති රූප යයි ද කියනු ලැබේ.

“භුතප්පසාද විසයා භාවො හදයමිච්චපි
 ජීවිතාහාර රූපෙහි අධාරසවිධං තථා
 පරිච්ඡේදො ච විඤ්ඤාතනි විකාරො ලක්ඛණංතිච
 අනිප්පන්නා දසවෙති අධාරවිසතිවිධං භවෙ.”

භුත රූප	4
ප්‍රසාද රූප	5
විෂය (ගෝචර) රූප	4
භාව රූප	2
හෘදයච්ඡත්‍ර රූප	1
ජීවිතේන්ද්‍රිය රූප	1
ආහාර රූප	1-18 සවභාදී රූප.
පරිච්ඡේද රූප	1
විඤ්ඤාතනි රූප	2

විකාර රූප	3 (විඤ්ඤාති දෙක සමග 5)
ලක්ෂණ රූප	<u>4</u>

28 රූප මුළුල්ල

දෙවන පාඩමින් මේ පිළිබඳ විස්තර දෙනු ලැබේ.

ප්‍රශ්න

1. යට දැක්වුණු පරිච්ඡේද පසින් කුමක් දක්වන ලද්දේ ද?
2. රූප යන්තෙහි අර්ථය කිම? ආකාශ ධාතු ආදී දසය කුමක් හෙයින් රූප යන නාම ලබන්නේ ද?
3. අට විසි රූප දක්වනු ඵොට්ඨබ්බය යි විශේෂ රූපයෙක් ඇත්තේ ද?
4. සචභාව රූප, සලක්ෂණ රූප, නිෂ්පනනරූප, රූපරූප, සම්මඤ්ඤ රූප කෙතෙක්ද? කවරහු ද?
5. රූප සංග්‍රහ කථා ලියා කොටස් වශයෙන් බෙදනු.

6-2 වන පාඨම

රූප සමුදෙද්දය

(සතර මහාභුතරූප)

පට්ඨිධාතු, ආපෝධාතු, තේජෝධාතු වායෝධාතු යන සතර, මහාභුතරූපයෝ ය යි යට කියන ලදී. මොවුන්ට මහාභුත යන නාමය (අ) මහන්න පාතුභාව, (ආ) මහාභුත සාමාන්‍ය, (ඉ) මහාපරිහාර (ඊ) මහා විකාර (උ) මහන්න භුත යන අර්ථ පඤ්චකය වශයෙන් ලැබේ.

(අ) මහත් වූ පහළ වන්නෝ මහාභුතයෝ ය. අනුපාදින්නක වශයෙන් චක්ඛවාඩි පච්ච සන්ධාරක ජල, ජල සන්ධාරක වායු ආදී වූ ද උපාදින්නක වශයෙන් මත්ෂ්‍ය කච්ඡප දේව දානවාදී වූ ද මොව්හු මහත් වූ පහළ වෙති.

(ආ) මහාභුත බඳු වූවෝ මහා භුතයෝ ය. මායාකාර යක්‍ෂ යක්‍ෂණිහු ලොව මහාභුතයෝ ය. මායාකාරයෝ නොරන් ආදිය රන් ආදි කොට දක්වති. එමෙන් මොව්හු තුමු නොනිල්වන් ආදිය නිල්වන් ආදි කොට දක්වති. යක්‍ෂයෝ යමෙකුට ආවේශ වූ නම් උභ ඔහුගේ ඇතුළ පිට කොතැන ඇත් දැයි සොයා ගත නොහැකි ය. එමෙන් මොව්හු ඔවුනොවුන් පිළිබඳ ඇතුළ පිට කොතැන ඇත් දැ යි සොයා ගත නොහැකි ය. යක්‍ෂිහු සවකීය බිහිසුණු බව වළභා නානා සිත්කලු වෙසින් මිනිසුන් මුළා කරති. එමෙන් මොව්හු ද සවකීය කර්කශවාදී ගුණ වළභා නානා සිත්කලු ලෙසින් ලොව මුළා කරති. මෙසේ මායාකාර යක්‍ෂ යක්‍ෂී සංඛ්‍යාත මහාභුතයන් බඳු බැවින් මේ සතර "මහාභුත සාමඤ්ඤානි මහාභුතානි" යනු වශයෙන් මහා භුත නම් වේ.

(ඉ) මහත් වූ ප්‍රත්‍යයයෙන් පරිහරණය කටයුත්තෙන් මහා භූතයෝ ය. මොව්හු දිනපතා යොදනු ලබන ඝාසව්‍යාදනාදි (කෑම, ඇදීම් ආදි) ප්‍රත්‍යයයෙන් පවත්නෝ ය. එබැවින් "මහාපරිහාරානි භූතානි මහාභූතානි" යනු වශයෙන් මහාභූත නම් වෙති.

(ඊ) මහත් වූ විකාර ඇත්තෝ මහාභූතයෝ ය. අනුපාදිනන උපාදිනන සියලු මහාභූතයෝ විකාරයට පත් වෙති. කල්පාන්තයෙහි අනුපාදිනනයන්ගේ ද ධාතුකෂ්‍යාභායෙහි උපාදිනන -යන්ගේ ද විකාර මහත්ත්වය ප්‍රකට ය. මෙසේ "මහා විකාරානි භූතානි මහාභූතානි" යනු වශයෙන් මහාභූත නම් වෙති.

(උ) මහත් වූ ව්‍යායාමයෙන් පරිග්‍රහණය කළ යුත්තෝ මහා භූතයෝ ය. මොව්හු මහත් ව්‍යායාමයෙන් පරිග්‍රහ කළ යුතු බැවින් "මහතා වායාමෙන පරිග්‍රහෙන ඛනිකා භූතානි විජ්ජමානතතා මහා භූතානි" යනු වශයෙන් මහා භූත නම් වෙත්.

ඔවුන්ගේ ලක්ෂණාදිය මෙසේ දත යුතු.

1. පයවි ධාතු

පයවි නම් කවර දෙයක හෝ පවත්නා කැකුළු බවය. තද ගතිය. ධාතු නම් සත්ත්ව ජීව නොවූ මූල ස්වභාවය. ඉන්ද්‍රිය අනින්ද්‍රිය ප්‍රතිබද්ධ කොතැන්හි හෝ පවත්නා යම් තද බවෙක් ඇත්නම් එය පයවි ධාතු රූපය යි දත යුතු. මෙය ඇතැම් තැනෙක ලක්කණ පයවි යන නමින් හඳුන්වනු ලැබේ. එබැවින්ම පයවි ශබ්දයෙන් සසම්භාර පයවි ආරම්භණ පයවි සමමති පයවි ලක්කණ පයවි යන අර්ථ සතරක් වාච්‍ය වන බව දත යුතු.

"පයවිංඛණෙය්‍ය" පොළොව සාරානම් යන මෙහි පයවි ශබ්දයෙන් කියවෙන්නේ සසම්භාර පයවිය යි. සසම්භාර පයවි නම් වර්ණාදි සෙසු රූපයන් සමඟ මිශ්‍ර වූ ගස් ගල් ආදියට ආධාර

වූ මේ මහපොළොව යි. පයවි කසිණය යි කී කල්හි ගැණෙන්නේ ආරම්භ පයවිය යි. මෙහි පයවි ශබ්දයෙන් කසිණාරම්භ මාත්‍රය කියැවේ. පයවි දේවතාය යි කී කල්හි සමමති පයවිය කියවේ. පයවි කසිණය වඩා බඹලොව උපන්නේ පයවි දේවියෝය යි සම්මත බැවිනි. ලක්ෂණ පයවි නම් යට දැක්වුණු පයවි ධාතු ම ය.

“කතමං තං රූපං පයවි ධාතු? යං කකලං බර්ගතං කකලතතං කකලභාවො අජ්ඣධතතං වා බහිද්ධාවා උපාදින්නං වා අනුපාදින්නං වා ඉදං තං රූපං පයවි ධාතු” යි සර්වඥයන් වහන්සේ ද මෙය පැහැදිලි කරන සේක. ආධ්‍යාත්මික වූ හෝ බාහිර වූ හෝ කර්මජ වූ හෝ නුවූ හෝ යම් කැකුළු බවෙක් තද බවෙක් වේ නම් එය පයවි ධාතු රූප නම් වේ යනු එහි අර්ථය. පයවි ධාතුවෙහි ලක්ෂණය කර්කශ බවය. “කකල ලක්ෂණා පයවි” යනු එහෙයින් කීහ. සෙසු ධාතුන්ගේ ලක්ෂණය බලා මෙය කක්බල යයි කියන ලදුවත් මෘදුකය ද මෙහි ඇතුළත් බව සලකනු. මෙහි කෘත්‍යය නම් සෙසු සහජාත රූප පිහිටන බවය. මෙයට පයවි යන නම ව්‍යවහාත වූයේත් ඒ අර්ථය ගෙනැ යැ. “පර්තිය තී පයවි සහජාත රූපානං පතිට්ඨාන භාවෙන පක්ඛායති උපට්ඨාති ති අපො” යනු ටීකා යි. “පුච්ච මහනතී හුත්වා ජායතී ති පයවි” යනු කී හෙයින් මහත්ව හට ගන්නේය යන අර්ථයෙන් ද පයවි නම් වේ. “ගන්ධවතීපෘථිවී” යයි ගන්ධවත් භාවය පෘථිවියෙහි ලක්ෂණය කොට නෛයායිකයෝ දුටහ.

2. ආපෝ ධාතු

අප් නම් කවර දෙයක හෝ පවත්නා ද්‍රව ස්වභාවය වැගිරෙන ගතිය. ධාතු නම් සත්ත්ව ජීව නො වූ මූල ප්‍රකෘතිය. ඉන්ද්‍රියානිඤ්ඤ ප්‍රතිබද්ධ කොතැනක හෝ පවත්නා ද්‍රව ස්වභාවය-වැගිරෙන ගතිය-ස්තෙනත්වය අප් ධාතු යයි දත යුතු. මෙයට ඇතැම් තැනෙක ලක්ෂණ අප් යයි කියවේ. එබැවින් අප් ශබ්දයෙන් සසම්භාර ආප, ආරම්භණ ආප, සමමති ආප, ලක්ෂණ ආප යන අර්ථ සතරක් වාච්‍ය වේ. සසම්භාර ආප නම් වර්ණාදියෙන් මිශ්‍රිත

ගංගා සමුද්‍රාදියෙහි ජලය යි. ආරම්භණ ආප නම් ආපෝකසිණ නිමිත්ත යි. සමමති ආප නම් ආපෝ කසිණ වඩා බඹලෝ උපන්නවුන්ට ආපෝ දෙවියෝ ය යි කියති. එයයි. ලක්ෂණ ආප නම් යට දැක්වුණු අප් ධාතු ව යි. කතමං ත රූපං ආපෝධාතු? යං ආපො ආපො ගතං සිනෙහො සිනෙහගතං බන්ධනතතං රූපසස ඉදං තං රූපං ආපෝධාතු” යි සර්වඥයන් වහන්සේ මෙය වර්ණනා කරනසේක. යම් අප් ගතියෙක් ස්තේහ ගතියෙක් රූපයන්ගේ බන්ධන ස්වභාවයෙක් වේ නම් එය අප් ධාතු නම් වේ යනු එහි අර්ථ යි. අප් ධාතුවෙහි ලක්ෂණය ද්‍රව බව හෝ වැගිරෙන බවයි. කෘත්‍යය ආබන්ධනය යි. හෙවත් සහජාත රූප එකට බඳනා බවයි. අප් ධාතු නැත්නම් රූප එකට බැඳී නොපවත්නේ ය. විසිර යන්නේ ය. දූවිල්ලට ජලය ඉස බලනු. මෙයට අප් යි ව්‍යවහාස වූයේ මේ අර්ථය ගෙනැ යැ. “ආපෙති සහජාත රූපානි බ්‍යාපෙඤා තිට්ඨතීති ආපො තානි වා අවිපපකිණණානි කඤ්ඤා භූසො පාති රක්ඛ තී ති ආපො” යනු ටීකා යි. අප් ධාතුව ස්පර්ශ කළ නොහැකි ය. ජලය ඇල්ලීමෙහි දී එහි පවත්නා පඨවි තේජෝ වායුම ස්පර්ශ වේ. අප් ස්පර්ශ නොවේ. “ශීත ස්පර්ශතෘආපාඃ” සිහිල් පහස් ඇතියේ අප් ය යන තාර්කික මතය ප්‍රතිෂ්ඨා රහිත ය. ශීත වනාහි තේජසෙහි ම විශේෂයෙක් බැවිනි.

3. තේජෝ ධාතු

තේජස් නම් කවර දෙයක හෝ පවත්නා උණුසුම් ස්වභාවය- දිලිසෙන ස්වභාවය - තියුණු ගතිය - පරිපාවකත්වය යි. ධාතු ශබ්දයෙහි අර්ථ කී සේ ම ය, ඉන්ද්‍රියානින්ද්‍රිය ප්‍රතිබඳ්ධ කොතැනෙක හෝ පවත්නා උණුසුම් ආදී ස්වභාව තේජෝ ධාතු රූපය යි දත යුතු. මේ ඇතැම් තැනෙක ලක්ෂණ තේජය යි කියනු ලැබේ. තේජ ශබ්දයෙන් ද වහ්නි සංඛ්‍යාත සසම්භාර තේජ ද තේජෝකසිණ සංඛ්‍යාත ආරම්භණ තේජ ද තේජෝදේව සංඛ්‍යාත සමමති තේජ ද තේජෝ ධාතු සංඛ්‍යාත ලක්ෂණ තේජද වාච්‍ය වන බව දත යුතු. “කතමං තං රූපං තේජෝ ධාතු? යං තේජෝ

තේජෝගතං උස්මා උස්මගතං උසුමං උසුමගතං අජ්ඣතනං වා බහිද්ධා වා උපාදින්නං වා අනුපාදින්නං වා ඉදං තං රූපං තේජෝ ධාතු” යි ධර්මරාජයාණෝ මෙය විස්තර කරති. ආධ්‍යාත්මික වූ හෝ බාහිර වූ කර්මජ වූ හෝ කර්මජ නොවූ හෝ තේජෝ ගතියෙක් උස්ම ගතියෙක් වේ නම් එය තේජෝ ධාතුවය යනු එහි අර්ථ යි. තේජසෙහි ලක්ෂණය උෂ්ණත්වය යි කෘත්‍යය පරිපාවකත්වය යි. හෙවත් පැසවන බව යි. මේ අර්ථය ශීතයෙහි ද ඇති බැවින් ශීතය තේජෝ විශේෂයකැයි දක්වති. “තේජෝ එව හි සීතං” තේජස ම ශීතය යි මූල ටීකායෙහි ද “මඤ්ඤ හි උණහතො සීතබුද්ධි” උෂ්ණය මද වූ කල ශීතය යන බුද්ධිය වේ යනු විභාවිතියෙහි ද කියන ලදී. “උෂ්ණස්පර්ශවත් තේජා” උණු පහස් ඇත්තේ තේජසය යන තාර්කික මතය මෙයින් බිඳී යෙයි. වරෙක ශීත වරෙක උෂ්ණ වශයෙන් ද වරෙක උෂ්ණ වරෙක ශීත වශයෙන් ද වැටහිය හැකි බැවින් බෞද්ධ මතය සථිර වේ. “සීතභාවෝ ව දහති පරිපාවෙති තම්භාවං ගමෙති යෙව” සීත භාවය ද උෂ්ණභාවය මෙන් පරිපාවක මය යි ටීකායෙක දක්වා තිබේ.

4. වායෝධාතු

ඉන්ද්‍රිය අනින්ද්‍රිය ප්‍රතිබද්ධ කොතැනෙක හෝ පවත්නා සැලෙන ස්වභාවය - විෂ්ඨභන ගතිය වායෝධාතු රූපය යි. වායු ගබ්ඳයෙන් ද වාත සංඛ්‍යාත සසම්භාර වායු ද වායු කසිණ සංඛ්‍යාත ආරම්භණ වායු ද වායුදේව සංඛ්‍යාත සම්මත වායු ද වායු ධාතු සංඛ්‍යාත ලක්ෂණ වායු ද වාච්‍ය වන බව දත යුතු. “කතමං තං රූපං වායෝ ධාතු? යං වායෝ වායෝ ගතං ඵම්භිතතනං රූපසස අජ්ඣතනං වා බහිද්ධා වා උපාදින්නං වා අනුපාදින්නං වා ඉදං තං රූපං වායෝ ධාතු” යම් වායු ගතියෙක් සුළං පිරුණු උපුල නාලනවාදීන්ගේ මෙන් යම් පිපෙන බවෙක් වේ නම් ආධ්‍යාත්මික වූ හෝ බාහිර වූ හෝ උපාදින්න වූ හෝ අනුපාදින්න වූ හෝ එය වායෝ ධාතු රූප නමැ යි බුදුරජාණන්

වහන්සේ වදාළ සේක. වායුවෙහි ලක්ෂණය විඤ්චිතය යි. කෘත්‍යය සැලෙනබව යි. “වායති සහජාත ධමෙම අපතමානෙ කතවා වහතී ති වායො” යනුවෙන් සහජාත රූප නොවැටෙන සේ උසුලා සිටින්නේ වායු යි ද කියනු ලැබේ. “රූප රහිත ස්පඨිවාන් වායුෂ්” රූප නැති වැ ස්පර්ශ ඇත්තේ වායු ය යනු තාර්කික මත යි.

ප්‍රශ්න

1. මහාභූත රූප සතර දක්වා ඔවුන්ට ඒ නම යෝග්‍ය වන පරිදි විස්තර කරනු.
2. පඨවි ධාතු රූපය ලක්ෂණාදි වශයෙන් දක්වනු.
3. අප් ධාතුරූපය පැහැදිලි කරනු. එය කුමක් හෙයින් ස්පර්ශ නොවන්නේ ද?
4. තේජෝ ධාතු රූපය දර්ශනානතර හා සසඳා දක්වනු.
5. වායෝ ධාතු රූපය බුදුහු කෙසේ පැහැදිලි කළසේක්ද? එහි ලක්ෂණ හා කෘත්‍ය දක්වනු.

6-3 වන පාඨම

රූප සමුද්දේසය

(සුවිසි උපාදාය රූප. පඤ්චපසාද)

අට විසි රූප අතුරෙන් මහාභූත රූප සතර හැඳ සෙසු සුවිසිස උපාදාය රූප නමැයි යට කියන ලදි. විත්තය ඇසුරුකොට පවත්නවුන්ට වෛතසික ය යි ද ද්‍රව්‍ය ඇසුරුකොට පවත්නවුන්ට ගුණ යයි ද කියන්නා සේ මහාභූත රූප ඇසුරු කොට පවත්නවුන්ට උපාදාය රූපය යි කියනු ලැබේ. දැඩි ව ගෙන, පවත්නා රූප උපාදාය රූප යි. කුමක් දැඩි ව ගෙන ද? මහාභූත රූප දැඩිව ගෙන. ඇසුරු කොට යයි සේ යි. උපාදාය රූප වනාහි මහාභූත රූපයන් ඇසුරු කොට ම පවත්නේ ය.

සුවිසි උපාදාය රූප අතුරෙන් වකුඬු, සෝත, සාණ, ජීවිතා, කාය යන පස ප්‍රසාද රූප නම් වේ. ප්‍රසාද රූප නම් කැටපතෙහි ප්‍රසාද මණ්ඩය හෙවත් ඔපය සේ කථමයෙන් ජනිත භූත රූපයන්ගේ ප්‍රසාද ගතිය හෙවත් ඔපයයි.

1. වක්‍ෂ: ප්‍රසාදය

ප්‍රඥා වක්‍ෂු මාංසවක්‍ෂු ය යි වක්‍ෂු දෙ වැදැරුම් වේ. ප්‍රඥා වක්‍ෂු නම් නුවණැස ය. හේ වනාහි බුද්ධ වක්‍ෂු, සමන්ත වක්‍ෂු, ඤාණ වක්‍ෂු, දිබ්බ වක්‍ෂු, ධම්ම වක්‍ෂු ය යි පඤ්චවිධ ය. මාංශ වක්‍ෂු නම් මසැස ය. හෙ ද වනාහි සසම්භාර වක්‍ෂු පසාද වක්‍ෂු ය යි දෙ වැදැරුම් වේ. සසම්භාර වක්‍ෂු නම් ඇස්වලෙහි පිහිටි යට ඇස්වල ඇටින් ද මතු බැම ඇටින් ද දැලයේ අක්ෂිකුටයෙන් ද ඇතුළ මණ්ඩලයෙන් ද පිටත අක්ෂිලොම යෙන් ද පරිවෘතන වූ මාංශ පිණ්ඩය යි. එහි සැකෙවින් බලත්හොත් සතරමහාභූත වර්ණ ගන්ධ රස ඕජා සම්භව සණ්ඨාණ ජීවිත භාව කායප්‍රසාද වක්‍ෂු:ප්‍රසාද යන තුදුස් සම්භාරයෙන් ඇත්තේය. විස්තර වශයෙන් බලත්හොත්

සම්භාර සුසාලිසෙක් ඇත්තේ ය. ඒ මෙසේ යි. සතරමහාභූත වණණ ගැටු රස ඕජා සණ්ඨාන සම්භව යන දසය කර්ම චිත්ත සෘතු ආහාර වශයෙන් සිව් ආකාරයෙකින් ලැබෙන බැවින් සතලිසෙකි. කම්ප වූ ජීවිත භාව කායප්‍රසාද වක්‍රුප්‍රසාද යන සතර සමග සුසාලිස ය. එහි සෙම උත්සන්න විට සුදු ය. පිත උත්සන්න විට කළු ය. ලේ උත්සන්න විට රතු ය. පෘථිවි උත්සන්න විට තද ය. අප් උත්සන්න විට වැගිරේ. තේජස් උත්සන්න විට දැවිල්ල ය. වායු උත්සන්න විට භ්‍රමණය යි.

මේ සසම්භාර වක්‍රව ඇසුරු කොටු පවත්නා මහභූත යන්ගේ ප්‍රසාදය ප්‍රසාද වක්‍ර ය. වක්‍රුප්‍රසාද රූපය නම් මේ යි. එය වනාහි සසම්භාර වක්‍රව පිළිබඳ ශෙවන මණ්ඩලයෙන් පරික්ෂිත වූ කෘෂ්ණ මණ්ඩලය (කළුගිරියාව) මැද පුළුන් පෙති සතක පැතිර සිටින තෙලිත්තක් සේ ඇස් පටල සත පැතිර සිටින්නේ ය. කිරි මවුන් සතර දෙනෙකු විසින් දූර්ම නැහැවීම් සැරසීම් පවත්සැලීම් යන මෙයින් උවටැත් කරනු ලබන ක්‍රියා කුමරකු මෙන් පය්වි ආදී සතර මහා භූතයන් විසින් සන්ධාරණ බන්ධන පරිපාවන සමුදිරණ කෘත්‍ය වලින් උවටැත් කරනු ලබන්නේ ය. සෘතු චිත්ත ආහාරයෙන් උපස්තම්භනය කරනු ලබන්නේ ය. ආයුෂයෙන් පාලනය කරනු ලබන්නේ ය. වර්ණ ගැටු රසාදීන් විසින් පිරිවරන ලද්දේ ය. ප්‍රමාණයෙන් උකුණු හිසක් පමණ ය. වක්‍රු විඥානාදී චිත්තයන්ට වස්තු ද ද්වාර ද වන්නේ ය. එහි ලක්ෂණය රූප හැපීමට සුදුසු භූතප්‍රසාදය යි, නොහොත් දට්ඨකාමතා නිදාන කමම සමුධ්‍යාන භූත ප්‍රසාදය යි. රසය රූපයන් විඳි ගැන්ම යි. පච්චුපට්ඨානය වක්‍රු විඥානයට ආධාරභාවය යි. පදට්ඨානය දට්ඨකාමතා නිදාන කර්මපභූතයි. සෙස්සෙහි දු විස්තරය මෙසේ දත යුතු යි.

2. ශෝත්‍ර ප්‍රසාදය

සසම්භාර සෝත පසාද සෝත ය යි. ශෝත්‍රය දෙ වැදැරුම් වේ. සසම්භාර සෝත නම් කන ය. කන්බිල ඇතුළෙහි ඇඟිලි

මුද්‍රවක් බඳු තුනී තඹවන් රෝමයෙකි. එය ඇසුරු කොටැ පඨවි ආදී ධාතුන් විසින් උවටැන් කරන ලද සෘතු ආදීන් විසින් උපස්තම්භ කරන ලද ආයුෂයෙන් පාලනය කරනු ලබන වර්ණාදීන් විසින් පරිවෘත වූ ශෝක්‍රප්‍රසාද රූපය පිහිටියේ ය. එය සෝතවිඤ්ඤාණාදී චිත්තයන්ට වස්තු හා ද්වාර වන්නේ ය. එහි ලක්ෂණය ශබ්ද හැපීමට සුදුසු භූත ප්‍රසාදය යි. නොහොත් සෝතුකාමතානිදාන කමමසමුට්ඨාන භූත ප්‍රසාදයයි. රසය ශබ්ද විඳ ගැන්මයි. පච්චුපට්ඨානය සෝතවිඤ්ඤාණයට ආධාර භාවයයි. පදට්ඨානය සෝතුකාමතානිදාන කර්මජ භූත යි. “සුණාති, සුණනති එතෙනාති වා සොතං” යනු විග්‍රහ හෙයින් ශබ්දය අසන්නේ හෝ මෙයින් ශබ්දය අසත් නු යි හේ සෝත නම්.

3. ස්‍රාණප්‍රසාද

මෙ ද සසම්භාර ස්‍රාණය, ප්‍රසාද ස්‍රාණය යි විවිධ වේ. සසම්භාර ස්‍රාණ නම් නාසිකාව ය. නාසිකා බිලය ඇතුළෙහි එළකුරයෙක සටහන් ඇති තැනෙකි. එය ඇසුරු කොටැ පඨවි ආදීන් විසින් උවටැන් කරන ලද සෘතු ආදීන් විසින් උපස්තම්භිත ආයුෂයෙන් පාලිත වර්ණාදීන් පරිවෘත ස්‍රාණ ප්‍රසාද රූපය පිහිටියේය. එය සාණවිඤ්ඤාණාදී චිත්තයන්ට වස්තු හා ද්වාර වන්නේය. එහි ලක්ෂණය ගන්ධ ස්පර්ශයට සුදුසු භූත ප්‍රසාදය යි හෙවත් සායනිකාමතානිදාන කමම සමුට්ඨාන භූත ප්‍රසාදය යි. රසය ගඳ සුවඳ විඳගැන්ම යි. පච්චුපට්ඨාන සාණ විඤ්ඤාණයට සාණ ආධාරභාවයයි. පදට්ඨානය සෝතුකාමතානිදාන කර්මජ භූතය “සායනි සායනති එතෙනාති වා සාණං” ආස්‍රාණය කරන්නේ හෝ මෙයින් ගඳ සුවඳ ආස්‍රාණය කරත් නු යි හෝ ස්‍රාණ නම්.

4. ජිහ්වා ප්‍රසාදය

මෙද සසම්භාර ජිහ්වය ප්‍රසාද ජිහ්වය යි ද්විවිධ වේ. සසම්භාර ජිහ්වා නම් දිව ය. ඒ දිව මැද මතුයෙහි උපුල් පෙති අගක් බඳු සටහනෙකි. එහි පඨවි ආදීන් විසින් උවටැන් කරන ලද සෘතු ආදීන් විසින් උපස්තම්භිත ආයුෂයෙන් පාලිත වර්ණාදීන්

පරිවෘත ජිහ්වා ප්‍රසාදය පිහිටියේ ය. එය ජිහ්වා විඤ්ඤාණාදි විතකයන්ට වසතු හා ද්වාර වන්නේ ය. එහි ලක්ෂණය රසාස්වාදයට සුදුසු භූත ප්‍රසාදය යි නොහොත් සායිතුකාමතානිදාන කම්ම සමුට්ඨාන භූත ප්‍රසාදය යි. රසය රස විදෑ ගැන්ම යි. පච්චු - පට්ඨානය ජිහ්වාවිඤ්ඤාණයට ආධාරභාවය යි. පදට්ඨානය සායිතුකාමතානිදාන කර්මජ භූත යි. ජීවිත නිමිත්ත වූ රසය ජීවිත ය යි. කියනු ලැබේ. ඒ ජීවිතය අවභානය කරන්නේ කැඳවන්නේ ජිහ්වා යි. "ජීවිත නිමිත්තං රසො ජීවිතං, තං අවිහතී තී ජීවිතා" යනු විග්‍රහ යි.

5. කායප්‍රසාදය

හෙද සසම්භාරකාය ප්‍රසාදකාය ය යි දෙ වැදෑරුම්. සසම්භාර කාය නම් ශරීරය යි. මහත් කපු පුලුන් පටලයෙකු ඉසි තෙලක් සේ ප්‍රසාදකාය වනාහි පාවක තේජස පිහිටි තැන ද කෙස් ලොම් නිය අග හා වියලි සම ද හැර සෙසු සියලු සසම්භාර කායයෙහි පැතිර ඇත්තේ ය. එද පට්ච ආදීන් විසින් උවටැන් කරන ලද්දේ ය. සෘතු ආදීන් විසින් උපස්තම්භිත ය. ආයුෂ විසින් පාලිත ය. වර්ණාදීන් විසින් පරිවෘත ය. කාය විඤ්ඤාණාදි විතකයන්ට වසතු හා ද්වාර වන්නේ ය. එහි ලක්ෂණය ස්පර්ශයට සුදුසු භූත ප්‍රසාද ය යි. නොහොත් චූසිතු කාමතා නිදාන කම්මසමුට්ඨාන භූත ප්‍රසාදය යි. රසය පහස් විදෑ ගැන්ම යි. පච්චුපට්ඨානය කාය විඤ්ඤාණයට ආධාරභාවය යි. පදට්ඨානය චූසිතු කාමතා නිදාන කර්මජභූත යි. "කුච්ඡිතානං ආයො කායො" යනු විග්‍රහ බැවින් ලාමක වූ කේසාදීන්ට හෝ පාපධර්මයන්ට උත්පත්ති ස්ථාන වූයේ කාය ය යි දත යුතු.

ප්‍රශ්න

1. ප්‍රසාද රූප කෙතෙක් ද? කවරහු ද? එය කොයින් ලැබේ ද? එය කොයින් ලැබේ ද?

- 2. වක්‍රය: ප්‍රසාද රූපය පහදා දක්වනු.
- 3. ගෝත්‍ර ස්‍රාණ ජීව්‍යා ලක්‍ෂණ දක්වනු.
- 4. කාය ප්‍රසාදය කිම?
- 5. ශරීරයෙහි ප්‍රසාද රූප නැති තැන් ඇත්නම් දක්වනු.

6-4 වන පාඨම

රූප සමුද්දේශය

(සුවිසි උපාදාය රූප, විසය රූප)

සුවිසි උපාදාය රූප අතුරෙන් ප්‍රසාද රූප යට දක්වන ලද්දේ ය. මෙහි විසය රූප දක්වනු ලැබේ. විසය රූප නම් රූප ශබ්ද ගන්ධ රස ස්ප්‍රෂටව්‍ය යි. වක්‍රයාදීන්ට විෂය වන්නේ-ගෝචර වන්නේ විෂය රූප ය. ගෝචර රූප යනු දු මොවුන්ට නමෙකි.

1 රූප

මෙහි රූප නම් සතර මහා භූතයන් නිසා පවත්නා වක්‍රවිඥානයට ගෝචරවන හෙවත් ඇසින් දැක්ක යුතු වර්ණය හෝ පැහැය යි. "රූපයති-වණණ විසෙසං ආපජ්ජිතවා හදයඛනතභාවං පකාසෙතීති රූපං" වර්ණ විශේෂයට පැමිණූ හෘදයගත භාවය රූපනය කරන්නේ - ප්‍රකාශ කරන්නේ රූපය යි එය විග්‍රහ කරන ලදී. "කතමං තං රූපං රූපායතනං ? යං රූපං චතුත්තං මහාභූතානං උපාදාය වණණනිභා සතිදස්සනං සප්පට්ඨං නීලං පීතකං ලොහිතකං ඔදාතං කාලකං මඤ්ජය්‍යං හරි හරි වණණං අංකුරවණණං දීඝං රසසං අනුං ඵුලං වට්ටං පරිමණඛලං චතුරස්සං ඡලංසං අධ්ධංසං සොලොසංසං නිත්තං ඵලං ඡායා

ආතපො ආලොකො අන්ධකාරො අබ්භාමනිකා ධූමො රජො
 වන්දමණ්ඩලසස-වණණනිභා සුරිය මණ්ඩලසස වණණනිභා
 තාරුකරූපානං වණණනිභා ආදාසමණ්ඩලසසවණණනිභා මණි
 -සංඛමුත්තාවෙඵරියසස වණණනිභා ජාතරූපරජතසස වණණනිභා
 - පෙ-ඉදං තං රූපං රූපායතනං” යනුවෙන් බුදුරජාණන් වහන්සේ
 එය පැහැදිලි කළසේක. වක්ඛුර්මාත්‍රග්‍රාහොයාගුණොරූපම්” ඇසින්
 ගතයුතු ගුණය රූපය යි තාර්කිකයෝ කියති. ඔවුන්ගේ මතයෙහි
 ශුක්ල නිල පීත හරිත රක්ත කපිශ චිත්‍ර යන හේදයෙන් එය
 සජ්තවිධ ය. පෘථිවි අප් තේජස්හි පවත්නේ ය. එයින්දු පෘථිවියෙහි
 සජ්තවිධය ද ජලයෙහි අභාස්වර ශුක්ලය ද තේජසෙහි භාස්වර
 ශුක්ලය ද පවත්නේය.

රූපයෙහි ලක්ෂණය වක්ඛුපටිභනනය හෙවත් ඇසෙහි
 වැදගත්ම ය. රසය වක්ඛුර්විඥානයට විෂයත්වය. පච්චුපට්ඨානය
 එයට ම ගෝචර වන බවය. පද්විධානය සතර මහා භූත යි.

2. ශබ්ද

ශබ්ද නම් සතර මහා භූතයන් නිසා වැටෙන ශෝත්‍ර
 විඥානයට ගෝචර වන හෙවත් කනින් ඇසිය යුතු හඬ ය.
 “සප්පති සොතච්ඤ්ඤාසභාවං ගච්ඡති ති සද්දො” යනු එහි
 විග්‍රහය. ශෝත්‍රයෙන් දැනු ගත යුතු බවට පැමිණෙන්නේ ශබ්දය
 යනු අර්ථ යි. “කතමං තං රූප සද්දායතනං? යො සද්දො චතුත්තං
 මහාභූතානං උපාදාය අනිදසසනො සප්පට්ඨො හෙරිසද්දො
 මුතිංගසද්දො සංඛසද්දො පණ්වසද්දො ගීතසද්දො වාදිතසද්දො
 සමමසද්දො පාණිසද්දො සත්තානං නිග්ගොසසද්දො ධාතුතං
 සන්තිසාත සද්දො වාතසද්දො උදතසද්දො මත්‍රසසසද්දො
 අමත්‍රසසසද්දො යෙ වා පන අඤ්ඤාපි අත්ථි චතුත්තං මහාභූතානං
 උපාදාය අනිදසසනො සප්පට්ඨො -පෙ-ඉදං තං රූපං සද්දායතනං”
 යනු එහි පාළි යි. “ශෝත්‍රග්‍රාහොයා ගුණං ශබ්දො” ශෝත්‍රයෙන්
 ගතයුතු ගුණය ශබ්දය යනු තාර්කික මත යි. එය ආකාශයෙහි
 පමණක් පවත්නා බව ද ධ්වනාත්මක වර්ණාත්මක වශයෙන්

ද්විවිධ බව ද එහි දක්වන ලද්දේය. ධ්වනාත්මක නම් අහස් ගිගුරුම් ආදිය යි. වර්ණාත්මක නම් භාෂා යි. සංයෝගජ, විභාගජ ශබ්දජය යි ඉපැද්මේ හේතු වශයෙන් එය වික්‍රිධ වේ. කඩිප්පු දවුල් වශයෙන් හෝ හස්ත තල හේරි ආදී වශයෙන් හෝ නැගෙන ශබ්ද සංයෝගජ ය. උණ බට ආදිය පැළීමෙන් නැගෙන ශබ්ද විභාගජය. ශබ්ද උපන්තැන් පටන් කන් සිදුර දක්වා, විචිතරඛනන්‍යායයෙන් නිමිතත පවතින් ශබ්දධාරා පවත්නේ ය. සුර්ව ශබ්දය උතතර උතතර ශබ්දයන්ට කාරණ වන බැවින් උතතර උතතර ශබ්ද ශබ්දජ යි. මෙද තාර්කික මතැ යි දත යුතු. ශබ්දය අසුමපතතගහනය යනු බෞද්ධ මතයි. සමපතතගහන බව අටුවායෙහි දක්වා තුබුණු නමුත් එය ප්‍රතිෂිද්ධ විය. විස්තරයෙක් මතු ලැබේ.

ශබ්දයෙහි ලක්ෂණය සෝතපටිභනනය හෙවත් කතෙහි වැද ගැන්ම ය. රසය ශ්‍රෝත විඥානයට විෂයත්වය. පවිච්ච පට්ඨානය එයටම ගෝචර වන බව ය. පද්විධානය සතර මහා භූත යි.

3. ගන්ධ

ගන්ධ නම් සතර මහා භූතයන් නිසා පවත්නා සුාණවිඥාන යට ගෝචර වන හෙවත් නැහැයෙන් ආඝ්‍රාණය කළයුතු ගද සුවදයි. “ගන්ධයති අත්තනො වඤ්චං සුවයතීති ගන්ධො” තමා පිළිබඳ වසතු සුවනය කරන්නේ-ප්‍රකාශ කරන්නේ ගන්ධය යනු එහි විග්‍රහ යි. “කතමං තං රූපං ගන්ධායතනං? යො ගන්ධො චතුත්තං මහාභූතානං උපාදාය අනිදසසනො සපපටිසො මූලගන්ධො සාරගන්ධො තවගන්ධො පත්තගන්ධො පුප්ඵගන්ධො ඵලගන්ධො ආමගන්ධො විසසගන්ධො සුගන්ධො දුගන්ධො-පෙ-ඉදං තං රූපං ගන්ධායතනං” යනු ඒ සඳහා වදාළ පෙළ යි. “සුාණ ග්‍රහෙහා ගුණො ගන්ධි:” නැහැයෙන් ගතයුතු ගුණය ගන්ධය බව ද පාටීවියෙහි පමණක් එය පවත්නා බවද සුවද දුගද වශයෙන් එය දෙවැදෑරුම් බව ද තාර්කිකයෝ කියත්.

ගන්ධයෙහි ලක්ෂණය නැහැයෙන් වැදූ ගැන්ම ය. රසය සූරාණ විඥානයට විෂයත්වය පවිච්චපට්ඨානය එයට ම ගෝචර වන බව ය. පදට්ඨානය සතර මහා භූතයි.

4. රස

රස නම් සතර මහා භූතයන් නිසා පවත්නා ජීව්වා විඥානයෙන් ආසවාදනය කළ යුතු හෙවත් දිවින් විදගත යුතු මධුරාදිය යි. "රසියති අස්සාදියතී ති රසො" යනුවෙන් එයට විග්‍රහ දක්වන ලදී. ආසවාදනය කරනු ලබන්නේ රසය යනු එහි අර්ථයි. "කතමං තං රූපං රසායතනං යො රසො චතුනනං මහාභූතානං උපාදායං අනිදස්සනො සපපට්ඨො මූලරසො ඛන්ධරසො තචරසො පතරසො පුප්ඵරසො ඵලරසො අම්බිලං මධුරං තිත්තකං කටුකං ලවණිකං ඛාරිකං ලපිලකං කසාවො සාදු අසාදු-පෙ- ඉදං තං රූපං රසායතනං" යනු බුදුරජාණන් වහන්සේ එය වදාළ පරිදි යි. "රසනග්‍රාහෙතො ගුණො රස:" දිවින් ගතයුතු ගුණය රසය යි ද එය මධුර, අම්ල, ලවණ, කටු, කෂාය, තිත්ත යන හේදයෙන් ෂඬ්විධ ය යි ද පෘථිවි ජලදෙකැති පවත්නේ යයිද පෘථිවියෙහි ෂඬ්වරසයන් ජලයෙහි මධුර රසයන් ඇතැයි ද තාර්කිකයෝ කියත්.

රසයෙහි ලක්ෂණය ජීව්වාපට්ඨනනය හෙවත් දිවෙහි වැදූ ගන්නා බවය. රසය ජීව්වා විඥානයට විෂයත්ව ය. පවිච්චපට්ඨානය එයටම ගෝචරවන බව ය. පදට්ඨානය සතර මහා භූත යි.

5. ඓවාධ්වබ්බය.

කාය විඥානයෙන් දතයුත්තේ ඓවාධ්වබ්බය යි. එහෙත් ඓවාධ්වබ්බය යි ගතයුතු විශේෂ රූපයෙක් නැත්තේ ය. අඛිධාතු හැර සෙසු පඨවි තේජො වායු යන භූත ත්‍රයම ඓවාධ්වබ්බය යි කියනු ලැබේ. බුදුරජාණන්වහන්සේ උපාදාය රූප කොටසෙහි ඓවාධ්වබ්බය කැලම ඇතුළත් කොට නො වදාළ සේක. එය නො උපාදාය රූප වශයෙන් වදාළ සේක. කයෙන් ස්පර්ශ කරනු

ලබන්නේ පයවි තේජෝ වායු යි. අප් ස්පර්ශ කළ හැකි නොවේ. ජලය ස්පර්ශ කරන කල්හි ස්පර්ෂ වන්නේ පයවි තේජෝ වායු යි. ද්‍රව්‍යත්වය ස්පර්ෂ වේ යයි සිතීම අවිශේෂඥතායෙනි. එය සුද්ධ මනෝද්වාරයෙන් සිදු වන්නකි. “කතමං තං රූපං ඵොට්ඨබ්බායතනං? පයවි ධාතු තේජොධාතු වායෝධාතු කක්කලං මුදුකං සණ්භං ඵරුසං සුඛසම්ඵස්සං දුක්ඛසම්ඵස්සං ගරුකං ලහුකං-පෙ-ඉදං තං රූපං ඵොට්ඨබ්බායතනං මේ සර්වඥයත්වහත්සේ ඵොට්ඨබ්බය වදාළ පරිදි යි.

“සුභිඤ්ඤියමාත්‍රග්‍රාහණා ගුණා ස්පඨී” යනාදීන් ත්වභිඤ්ඤිය මාත්‍රයෙන් ගත යුතු ගුණය ස්පර්ෂය යයි ද එය ශීත උෂ්ණ අනුෂ්ණාශීත හේදයෙන් ත්‍රිවිධය ය යි ද පෘථිවි අප් තෙජස්හි පවත්නේ යයි ද එයින් දු ශීතය ජලයෙනිත් උෂ්ණය තේජස්හිත් අනුෂ්ණාශීතය පෘථිවිවායුහිත් පවත්නේ යයි ද තාර්කිකයෝ දක්වති. ඒ පිළිබඳ බෞද්ධ මතයටය කියන ලදි.

ප්‍රශ්න

1. විෂය රූප කෙතෙක් ද කවරහුද? එයට නාමාන්තරයක් දක්වනු.
2. රූපය පැහැදිලි කරනු.
3. ශබ්ද ගන්ධ රසයන්ගේ ආකාර මේ මේ යයි දක්වනු.
4. ඵොට්ඨබ්බය පිළිබඳ විස්තර දක්වනු.
5. විෂය රූපය පිළිබඳ දර්ශනාන්තර කෙසේද?

6-5 වන පාඨම

රූප සමුද්දේශය

(සුවිසි උපාදාය රූප:- භාව, හදය, ජීවිත, ආහාර)

සුවිසි උපාදාය රූප අතුරෙන් පසාද රූප හා විසය රූප යට දක්වන ලද්දේ ය. මෙහි භාව, හදය, ජීවිත, ආහාර රූප දක්වනු ලැබේ.

භාව රූප.

මෝ ගැහැණිය මේ පිරිමිය යන ශබ්ද බුද්ධි යම් රූපයක් කරණ කොටු වේ නම් ඒ රූප භාව රූප ය යි කියනු ලැබේ. භාව රූප වනාහි ස්ත්‍රී භාව රූපය පුරුෂ භාව රූපය යි. දෙවැදෑරුම් වේ. ස්ත්‍රී නම් අවිශදාකාරයෙන් පිහිටි ස්කන්ධ පඤ්චක ය යි. යම් ධර්මයෙක අනුභාවයෙන් ඒ එසේ පිහිටියේ ද ඒ ස්ත්‍රී භාව රූපය. ස්ත්‍රීන්ද්‍රිය ස්ත්‍රීත්වය යනු දු මේ ය. විශදාකාරයෙන් පිහිටි ස්කන්ධ පඤ්චකය පුරුෂ යි. යම් ධර්මයෙක අනුභාවයෙන් ඒ එසේ පිහිටියේ ද ඒ පුරුෂ භාව රූප යි. පුරුෂේන්ද්‍රිය පුරුෂත්වය යනු දු මේ ය. බුදුරජාණන්වහන්සේ ඒ මෙසේ දක්වනසේක. "කතමං තං රූපං ඉත්ථිඤ්ඤං යං ඉත්ථියා ඉත්ථිලිඛං ඉත්ථිනිමිතතං ඉත්ථි කුතතං ඉත්ථාකපෙපා ඉත්ථතතං ඉත්ථිභාවො ඉදං තං රූපං ඉත්ථිඤ්ඤං" යි. ස්ත්‍රීය පිලිබඳ යම් ලිඛිතයෙක් නිමිත්තයෙක් කුතතයෙක් ආකල්පයෙක් ස්ත්‍රීත්වයෙක් ස්ත්‍රී භාවයෙක් වන්නේ ද එය ස්ත්‍රීන්ද්‍රිය නම් වේ, යනු එහි අර්ථ යි. ලිඛිත නම් සටහනි. ස්ත්‍රීන්ගේ අත් පා ගිව් උර ආදී සටහන් පිරිමින්ගේ මෙන් නොවේ. ඔවුන්ගේ යට කය විසදය. උඩුකය අවිසදය. අත් පා මුහුණ කුඩාය. "ලිඛිතනි පධානඛිත භූතං මහාසංස්ථානං" යනු ටිකා යි නිමිත්ත

නම් හැඳුණුමට නිමිත්ත ය. ඔවුන්ගේ උර මස් අවිසද ය. මුහුණ දැළි රැවුලින් තොර ය. කුත්ත නම් ක්‍රියා ය. ඔව්හු ළදරි කල කුලු මොහොල් ගෙන සෙල්ලම් කරති. ආකල්ප නම් ගමනාදි ආකාරය. ඔව්හු අවිසද වැ ගමන් ආදිය කරති. ස්ත්‍රීත්ව සත්‍රීභාව නම් ස්ත්‍රී සවභාවය යි. "කතමං තං රූප පුරිසින්ද්‍රියං යං පුරිසස්ස පුරිසලිඛං පුරිසනිමිත්තං පුරිස කුත්තං පුරිසාකප්පො පුරිසත්තං පුරිසභාවො ඉදං තං රූපං පුරිසින්ද්‍රියං" පුරුෂයා පිළිබඳ යම් ලිඛිගයෙක් නිමිත්තයෙක් කුත්තයෙක් ආකල්පයෙක් පුරුෂත්වයෙක් පුරුෂ භාවයෙක් වන්නේ ද එය පුරුෂ ඉන්ද්‍රිය නම් වේ, යනු එහි අර්ථයි. විස්තරය යට දැක්වුණු සේ දතයුතු. පුරුෂයන්ගේ උඩුකය විසදය. යට කය අවිසද ය. අත් පා මුහුණ මහත් ය. උරොමංශ සුවිසදය. දළි රැවුල් ඇත. ළදරු කල රිය හා නඟුල් ගෙන සෙල්ලම් කරති. ගමන් ආදිය විසද ය.

මේ භාව රූප කර්මජ ය. ප්‍රතිසන්ධියෙහි ම පිහිටන්නේ ය. බීජය ඇති කල්හි ගස පැලවී අතු පතර වැඩී යන්නා සේ ප්‍රතිසන්ධියෙහි භාව රූපය ඇති බැවින් ම ලිඛි නිමිත්ත කුත්තාදිය පසු පසු ප්‍රකට වන්නේ ය. ආදි කල්පිකයන්ට භාව රූප වන්නේ ප්‍රවෘත්තියෙහි ය. පසු පසු උපදින්නට ප්‍රතිසන්ධියෙහි පිහිටා ප්‍රවෘත්තියෙහි වෙනස් ද වන්නේ ය. පුරුෂ වැ සිටැ පසු ස්ත්‍රී වූ සැටි ද ස්ත්‍රී වැ සිටැ පසු ව පුරුෂ වූ සැටි ද පොත්හි පැවේ. උභතො බ්‍යඤ්ජනකයන්ට භාව රූප දෙකම පිහිටන සේ පෙනුණත් ඇත්තේ ප්‍රධාන වශයෙන් එකක් ම බව අටුවාහි දක්වති. පුරුෂ ශකතාධිකයෙන් පිරිමි දරුවන් ලැබෙන බව ද ස්ත්‍රී ශකතාධිකයෙන් ගැහැණු දරුවන් ලැබෙන බව ද උභයසාමයෙන් නපුංසකයන් ලැබෙන බව ද වෛද්‍ය ශාස්ත්‍රයෙහි උගන්වති.

හදය වක්‍ර රූපය

සත්ත්වයෝ යම් රූපයක් කරණ කොට ගෙනැ අර්ථ හෝ අනර්ථ හදක් ද පුරන් ද එය හදය යි කියනු ලැබේ. චිත්ත

වෛතසික එහි වසන බැවින් එයට ව්‍යුත්පන්න යයි ද කියනු ලැබේ. හදය වූයේත් එම ව්‍යුත්පන්න වූයේත් එම නු යි. සමාස වශයෙන් ගෙනැ හදයව්‍යුත්පන්න යයි කියන ලදී. මනෝධාතු මනෝවිඤ්ඤාණ ධාතුන්ට නිශ්‍රය වූ ස්ථාන යයි. එය හදය කොෂ්ඨාභ්‍යන්තරයෙහි අඩ පතක් පමණ ලෙස ඇසුරු කොට පවත්නේ යයි ආචාර්යවරයෝ දැක්වූහ.

බුදුරජාණන්වහන්සේ මේ රූපය ධර්මසංගණියෙහි නො වදාළසේක. "ව්‍යුත්පන්න කුසලානං ඛන්ධානං නිසසය පච්චයෙන පච්චයො. ව්‍යුත්පන්න අකුසලානං ඛන්ධානං නිසසය පච්චයෙන පච්චයො" යනාදීන් පට්ඨානයෙහි වදාළසේක. මනෝධාතු මනෝවිඤ්ඤාණධාතුන්ට නිශ්‍රයස්ථානය හදය-පපුව නොවැ මොළය යි. ඇතැම්හු කියති. එස හදය (පපුව) ම බව අටුවාහි සඳහන් සේ දක්වත්.

පර සිත් බලන සාද්ධිමත්හු මේ වස්තු රූපයේ පැහැය බලා මොහුගේ සිත දැන් රාග සහිතය, මොහුගේ සිත රාග රහිතය, මොහුගේ සිත ද්වේෂ, මෝහ, විතර්කාදි සහිත ය. මොහුගේ සිත ද්වේෂ, මෝහ, විතර්කාදි රහිත යයි කියන්නට සමර්ථ වෙත්. ඒ එසේමැ යි. සිත සොම්නස් කල්හි ව්‍යුත්පන්න රූපය පිහිටි ලෙස පැසුණු නුග එලයක් සේ රත් පැහැ ය. දොම්නස් කල්හි කළු පැහැ ය. උපේක්ෂා කල්හි පහත් තල තෙලක් බඳු ය. අරූපාවචරයන්ට ව්‍යුත්පන්න රූප නැති බැවින් ඔවුන්ගේ සිත බැලීම විශේෂ සාද්ධි විෂයෙකැ යි දතයුතු.

ජීවිතින්ද්‍රිය රූපය.

යම් රූපයක් කරණ කොට ගෙනැ සහජාත ධර්ම ජීවත් වේ ද එය ජීවිත රූප යයි කියනු ලැබේ. එම එහි ලා අධිපති භාවය කරන හෙයින් ඉන්ද්‍රිය වේ. ජීවිත වූයේත් එම ඉන්ද්‍රිය වූයේත් එම නු යි ජීවිතින්ද්‍රිය නම් වේ. සහජාත රූප පාලනය කිරීම ලක්ෂණ කොට ඇති කම්ප රූපයෙකි. බීජයෙන් නිපන්

උපුල් ආදිය බිජය නැති වැ ගිය කල්හි දු උදකානුපාලිත වැ බොහෝ කල් පවතී ද එමෙන් කර්මයෙන් නිපන් රූප කර්මය නැති වත් ජීවිතෙන්ද්‍රියානුපාලිත වැ වර්ෂ සිය දහස් ගණන් සනතති වශයෙන් පවතී. ජීවිතෙන්ද්‍රිය රූප සහිත වෘක්ෂලතාදිය ජීවත් වේය යි කීම ලෝක ව්‍යවහාර වශයෙනි. වෘක්ෂලතාදීන්ට ජීවිතෙන්ද්‍රිය නැත්තේ ය. එයට "එකින්ද්‍රියපාණි" යි කීවෝ අබොද්ධයෝ ය. බුදුරජාණන් වහන්සේ මෙසේ විස්තර කරන සේක. "කතමං තං රූපං ජීවිතින්ද්‍රියං? යො තෙසං රූපිනං ධම්මානං ආයු ධීති යපනා යාපනා ඉරියනා වතනනා පාලනා ජීවිතං ජීවිතින්ද්‍රිය ඉදං තං රූපං ජීවිතින්ද්‍රියං." ඒ රූපී ධර්මයන්ගේ ආයුෂ්‍යය - සිටීම - යැපීම - පැවැත්ම - පාලනය - ජීවත්වීම ජීවිතෙන්ද්‍රිය රූප නම් වේ. යනු එහි භාව යි. ජීවිතෙන්ද්‍රිය රූපයාගේ ලක්ෂණය සහජාත රූප පාලනය යි. රසය ඔවුන්ගේ පැවැත්ම ය. පව්වුපට්ඨානය යපනය හෙවත් යැපීම ය - පද්ධාන යැපිය යුතු භූත යි. ඒ වනාහි උපදිනනක සියලු ශරීරයෙහි ව්‍යාප්ත වැ පවත්නේ ය.

ආහාර රූපය

කබලීකාරාහාර, එස්සාහාර, මනෝසඤ්චෙනනාහාර, විඤ්ඤාණාහාරය යි ආහාර වතුර්විධ ය. එයින් කබලීකාරාහාරය ආහාර රූප ය. සෙසු තුන නාම ධර්මයෝ ය. කබල කරනු ලබන්නේ කබලීකාර ය. අකබල හෝ කබල මෙන් කරනු ලබන්නේ කබලීකාරය. කබල නම් බත් පිඩු ආදිය යි. ආහරණය කරනු ලබන්නේ - ගිලිනු ලබන්නේ ආහාරය ඕපට්ඨමක රූප ගන්නේ හෝ ආහාරය. කබලීකාර වූයේත් එම ආහාර වූයේත් එම නු යි කබලීකාරාහාර නම් වේ. මෙයින් සවස්තුක ඕජාව කියන ලද යි දත යුතුයි. වස්තු නම් ඔදන කුමමාසාදිය. ඕජා නම් එහි පවත්නා පරම ස්නිග්ධ ස්නෙහය, හෙවත් රස ධාතු ය. මේ ඕජාව ම ප්‍රධාන වශයෙන් ආහාර රූප නම් වන බව දත යුතු. කබලීකාර සංඛ්‍යාත වස්තූයෙහි පවත්නා ඕජා සංඛ්‍යාත ආහාරය කබලීකාරාහාර යි ඇතැම් ආචාර්යවරයෝ කියත්. බුදුරජාණන්

වහන්සේ ආහාර රූපය මෙසේ දක්වන සේක. "කතමං තං රූපං කබලීකාරො ආහාරො? ඔදනො කුමමාසො සත්තු මවෙජා මංසං බීරං දධි සප්පී නවනීතං තෙලං මධු එංඡිතං යං වා පනඤ්ඤමපී අතී රූපං යමිති යමිති ජනපදෙ තෙසං තෙසං සත්තානං මු බාසියං දන්තවිබාදනං ගලජේකධා හරණියං කුච්ඡිව්ඤ්ඤාමිහනං යාය ඕජාය සත්තා යාපෙනති ඉදං තං රූපං කබලීකාරො ආහාරො"යි මෙහි ඔදනාදියෙන් වස්තු ද ඕජා යන්නෙන් ඕජාව ද වදාරන ලදී. වස්තු කුමට ද? ඕජාව කුමට ද? යනු අටුවාහි ආ ක්‍රමයයෙන් මෙහි දක්වනු ලැබේ. වසතු පරිශ්‍රය දුරු කරන්නේ ය. ඕජාව රූප පාලනය කරන්නේය. වස්තුවට රූප පාලනය හෝ ඕජාවට පරිශ්‍රය දුරු කිරීම හෝ කළ නො හැකි ය. වසතු ඕජා දෙක එක් වූ කල්හි පරිශ්‍රය දුරුකරනට ද ඕජාව පාලනය කරන්නට ද හැකිය. පරිශ්‍රය නම් කර්මජ තේජස ය. කුසතුළ ඕදනාදි වසතු නැති කල කර්මජ තේජස නැගී උදර පටලය ගන්නේ ය. එවිට බඩගිනි යයි කියවේ. ඕදනාදියක් එහි වැටුණු කල කම්ප තේජස උදරපටලය හැර එය ගන්නේ ය. එවිට හේ සැතසිලි ලබයි. ඡායා රාක්ෂය ඡායාවට පැමිණියහු අල්වා ගෙන දෙව හැකිල්ලෙන් බැඳ තබා සවකීය භවනයට වී සිටැ බඩගිනි වූ කල්හි අවුත් ඔහුගේ හිස ඩහන්නේ ය. එවිට ඒ පුරුෂයා හඬතලන්නට පටන් ගනී. රකුසා ඒ හඬ අසා එහි පැමිණියවුත් අල්වා ගෙන කා භවනයට වී සැතපෙන්නේ ය. මේත් එබඳුය යි දක යුතු යි.

මෙහි දු බත් ආදි ඖදාරික වස්තූයෙහි ඕජාව ස්වල්ප ය. ගිතෙල් ආදි සියුම් වස්තූයෙහි බලවත් ය. ස්වල්ප ඕජාව ඇති ආහාර වැළඳු ඇසිල්ලේ නැවත බඩගිනි උපදී. ගිතෙල් ආදි සියුම් අහර වැළඳු කල දවසකුදු බඩගිනි නො දූනේ. වස්තූන්ගේ ඖදාරික සුක්ෂමභාවය එකින් එක ගෙන බැලිය යුත්තෙකි. මොනරුන්ගේ ආහාරයට වඩා කිඹුලුන් ගේ ආහාරය ඖදාරිකය. කිඹුල්ලු ගල් ගිලති. ගල් ඔවුන්ගේ කුසගින්නෙන් දිරයි. මොනරු නයි ගෝනුසු ආදීන් කති. මොනරුන්ගේ ආහාරයට වඩා වලසුන්ගේ ආහාරය සියුම්. වලස්සු තුන් හවිරුදු පැරණි අං ද

ඇට ද කති. එය ඔවුන්ගේ කෙළ වැකීමෙන් අල මෙන් ලිහිල් වේ. වලසුන්ගේ ආහාරයට වඩා ඇතුන්ගේ ආහාරය සියුම්. ඇත්තු රුක් ආදිය කා දමති. ඇතුන්ගේ ආහාරයට වඩා ගවයන්ගේ ආහාර සියුම්. ගවයෝ අමු තණ හා පිදුරු කති. ඔවුන්ගේ ආහාරයට වඩා සාවුන්ගේ ආහාරය ද සාවුන්ගේ ආහාරයට වඩා පකෂීන්ගේ ආහාරය ද පකෂීන්ගේ ආහාරයට වඩා පිටිසර වැස්සන්ගේ ආහාරය ද ඔවුන්ගේ ආහාරයට වඩා ගම්මුදලියන්ගේද ගම්මුදලියන්ගේ ආහාරයට වඩා රාජ රාජ මහාමාත්‍යයන්ගේ ද ඔවුන්ගේ ආහාරයට වඩා සක්විති රජුන්ගේ ද ඔවුන්ගේ ආහාරයට වඩා බුමාටු දෙවියන්ගේ ද ඔවුන්ගේ ආහාරයට වඩා සිවුමහරජ දෙවියන්ගේද ඔවුන්ගේ ආහාරයට වඩා ක්‍රමයෙන් ඉන් උසස් දෙවියන්ගේ ද ආහාරය සියුම් ය.

කබලිකාරාහාරයෙහි ලක්‍ෂණය ඕජාව ය. රසය රූප දූනවීමය. පච්චුපට්ඨාන ය. උපස්තම්භන ය. පදට්ඨානය කබල කටයුතු වස්තු යි.

යට දැක්වුණු භූත පසාද විසය භාව ජීවිත ආහාර යන අටළොස් රූප වනාහි ස්වභාව රූප යයි ද සලක්‍ෂණ රූප යයි ද නිෂ්පන්න රූප යයි ද රූප රූප යයි ද සමමර්ශන රූප යයි ද කියනු ලැබේ. ඔව්හු කර්කශ්චාදී තම තමා පිළිබඳ ස්වභාවයෙන් යුක්ත බැවින් ස්වභාවය රූපය උත්පාදාදී අනිත්‍යාදී ලක්‍ෂණයෙන් යුක්ත බැවින් සලක්‍ෂණරූපය ස්වභාවයෙන් ම කමාදී ප්‍රත්‍යයෙන් නිපදවන බැවින් නිෂ්පන්න රූප ය. නිෂ්පර්යාය වශයෙන්ම රූප්පන හෙවත් විනාශ වන ලක්‍ෂණ ඇති බැවින් රූපරූපය ක්‍රී ලක්‍ෂණ වශයෙන් සමමර්ශනය කරන්නට යෝග්‍ය බැවින් සමමර්ශන රූප ය.

ප්‍රශ්න

1. භාව රූප විස්තර කරනු.

2. හදය වැසු රූපය පහදා ඒ පිළිබඳ මත හේද දක්වනු.
3. ජීවිත රූපය විස්තර කරනු.
4. ආහාර රූපය පිළිබඳ වස්තු ඕජාවන්ගේ විශේෂ දක්වනු.
5. අටලොස් රූපයන්ට කුමක් හෙයින් සභාව රූප සලකුණ රූප නිෂ්පන්න රූප රූප සමමර්ශන රූප ය යි කියන ලද්දේ ද?

6-6 වන පාඨම

රූපසමුද්දේශය

සුවිසි උපාදාය රූප (පරිච්ඡේද, විඤ්ඤානි, විකාර, ලක්ෂණ)

සුවිසි උපාදාය රූප අතුරෙන් භාව රූප, හදයවැසු රූප, ජීවිතිඤ්ඤ රූප හා ආහාර රූප යට පාඩමින් දක්වන ලද්දේය. මෙහි පරිච්ඡේද, විඤ්ඤානි, විකාර, ලක්ෂණ යන රූප දශය දක්වනු ලැබේ.

පරිච්ඡේද රූපය :

පරිච්ඡේද රූප නම් ආකාශ ධාතු ය. යම් රූපයක් කරණ කොට ගෙනැ රූප කලාප හෝ ද්‍රව්‍ය සමහාර හෝ වෙන් වෙන් වැ ප්‍රකාශ වේ ද ඒ රූපය ආකාශ ය. එම නිසසත්ත්ව නිර්ජීව හෙයින් ධාතු ය. ආකාශ වූයේත් එම ධාතු වූයේත් එම නු යි ආකාශ ධාතු නම් වේ. ආකාශ ධාතුව රූප කලාප රූප කලාපානතර හා අසම්මිශ්‍ර වන සේ පිරිසිඳින්නේ ය. රූප කලාප විසින් හෝ එය පිරිසිඳිනු ලබන්නේ ය. එහෙයින් එය පරිච්ඡේද රූප යයි කියනු ලැබේ. "කතමං තං රූපං ආකාස ධාතු? යො ආකාසො අකාසනං අසනං අසගතං විචරො විචරගතං

අසම්ප්‍රධානවතුහි මහාභූතෙහි ඉදං තං රූපං ආකාශ ධාතු” යනු පාළි යි. ආකාශය - නොගැටෙන බව - විවරය - සතර මහා භූතයන්ගෙන් ස්පර්ශ නොවන බව ආකාශ ධාතු නම් වේ යනු එහි භාව යි. සතර මහා භූතයන්ගෙන් අසම්ප්‍රධාන නම් අප්‍රධානකාශ ය යි. අටුවාහි දක්වන ලදී. සතර මහා භූතයන්ගේ අන්‍යෝන්‍ය අඛණ්ඩතාව - එකකයට නොපැමිණි බවය යි ටීකායෙහි දක්වත්. එහි ලක්ෂණය රූප පරිච්ඡේද යයි. රසය රූප පයඝින්න ප්‍රකාශ යයි. පච්චිප්‍රධානය රූප මර්ශාදාය. පද්ධානය පරිච්ඡින්න රූප යි. “ශබ්දගුණ කමාකාශම්” ශබ්දය ගුණ කොටැ ඇත්තේ ආකාශය යි නෛයායිකයෝ කියත්. නානා කලාපගත භූතයන් ගේ පයඝින්න සංඛ්‍යාත අන්තරාල ධර්මය ආකාශ ධාතු යයි දත යුතු යි.

විඤ්ඤාත්ති රූප

යම් රූපයකින් සත්ත්වයෝ තම අදහස මෙරමා හට දක්වත් ද තුමු හෝ මෙරමාගේ අදහස දැනගනිත් ද එය විඤ්ඤාත්ති රූපයයි. ඒ වනාහි කාය විඤ්ඤාත්ති, වචි විඤ්ඤාත්ති යයි ද්විවිධ වේ. සැලෙන අඛණ්ඩ ප්‍රත්‍යඛණ්ඩ සංඛ්‍යාත කායයෙහි පැවැති විඤ්ඤාත්තිය කාය විඤ්ඤාත්ති යයි. උච්චාරණය කරනු ලබන ශබ්ද සංඛ්‍යාත වචනයෙහි පැවැති විඤ්ඤාත්තිය වචි විඤ්ඤාත්තිය යි. හස්ත මුද්‍රායෙන් හෝ ශීඝ්‍රාදි වලනයෙන් හෝ සත්ත්වයෝ තමා හෝ තම අදහස හෝ අන්‍යයන්ට දන්වති. එසේ දන්වන කල්හි අත හෝ ශීඝ්‍රාදි හෝ නො වැ එහි පවත්නා චිත්තජ වායු ධාතු විකාරය කාය විඤ්ඤාත්ති යයි ද කථාකරන කල්හි ශක්තිය නො වැ එයින් හඟවන අදහස් සංඛ්‍යාත චිත්ත පඨවි ධාතු විකාරය වචි විඤ්ඤාත්ති යයි ද කී නියා යි දතයුතු. රූප බොහෝ සෙයින් චිත්තක්ෂණ සතලොසක් ආයු ඇත ද මේ රූපවය එක චිත්තක්ෂණා -යුෂ්කය චිත්ත සහභූ යනු මොවුන්ට නමෙකි. කාය විකාරයෙන් හෝ වාග් විකාරයෙන් තම අදහස අන්‍යයන්ට හඟවමි යි සිතෙන කල ඇති වන චිත්ත වීථි හා එයින් අඛණ්ඩ බලන ශබ්ද නැඟෙන සැටි මෙහි දක්විය යුතු වුව ද විස්තර හීනියෙන් නොදක්වන ලදී. එය මතු දක්වනු ලබන බව සැලකිය යුතු. බුදුරජාණන්වහන්සේ

මේ රූප දෙක මෙසේ විස්තර කරන සේක. "කතමං තං රූපං කාය විඤ්ඤාතනි ? කුසල චිත්තසස වා අකුසල චිත්තසස වා අව්‍යාකාත චිත්තසස වා අභිකකමන්තසස වා පටිකකමන්තසස වා ආලොකේන්තසස වා විලොකේන්තසස වා සම්මිඤ්ජේන්තසස වා පසාරේන්තසස වා කායසස ඵම්භනා සන්ථම්භනා සන්ථම්භිත්තතං විඤ්ඤාතනි විඤ්ඤාපනා විඤ්ඤාපිත්තතං ඉදං රූපං කාය විඤ්ඤාතනි කතමං තං රූපං වචී විඤ්ඤාතනි? යා කුසල චිත්තසස වා අකුසල චිත්තසස වා අව්‍යාකාත චිත්තසස වා වාචා ගිරා ඛාප්පථො උදිරණං සොසො සොසකමමං වාචා වචී හෙදො - පෙ - ඉදං තං රූපං වචී විඤ්ඤාතනි." අර්ථ සුඛේධි යි.

විකාර රූප.

"විසෙසො කාරො - ආකාරො විකාරො" විශේෂ වූ කාරය - හෙවත් ආකාරය විකාර නම් වේ. ඒ වනාහි රූප පිළිබඳ වැලඹුනා මුදුනා කමමඤ්ඤාතා යි ත්‍රිවිධ වේ. රූපයන්ගේ ලඝු භාවය, සැහැල්ලු බව ලඝුතායි. එහි ලක්ෂණය නොබර බව යි. රූපයන්ගේ මෘදු භාවය - මොලොක් බව මුදුතා ය. එහි ලක්ෂණය නොතද බව යි. රූපයන්ගේ කම්භානාව - වැඩෙහි යෙදවිය හැකි බව කමමඤ්ඤාතා ය. එහි ලක්ෂණය ක්‍රියානුකූලත්ව ය යි. මේ රූප තුන වෙන් වෙන් වැ නොපවතී. එහෙත් ඔවුන්ගේ විශේෂය සප්පාය අසප්පාය ප්‍රත්‍යය වශයෙන් දැකයුතු වේ. ශරීරයෙන් අසප්පාය සෘතු හෝ සිත් හෝ ආහාර හෝ සෙවුන කල ශරීර ගත ධාතුහු සියලු ශරීරය හෝ ශරීරයෙහි කොටසක් හෝ බර බවට පමුණුවනි. තද බවට පමුණුවනි. අකර්මණ්‍ය බවට පමුණුවනි. එවිට රූප පිළිබඳ ලඝුතා, මුදුතා, කමමඤ්ඤාතා නොවන්නේ ය. සප්පාය සෙවුන කල සැහැල්ලු බවට මෘදු බවට කම්ණ්‍ය බවට පමුණුවනි. එවිට රූප පිළිබඳ ලඝුතා, මුදුතා, කමමඤ්ඤාතා වන්නේ ය. එහිදු යම් විටෙක නොබර බව වැඩි වේ ද එවිට ලඝුතාව අධික වේ. සෙසු දෙක මඤ වේ. සෙස්ස ද මෙසේ මැ යි. ලඝුතාව රෝග සුව වූ කල මෙන් ද මුදුතාව පදම් කල සම මෙන් ද කමමඤ්ඤාතාව සකස් කල රන් මෙන් ද

සැලකියයුතු. මෙහි රූප යන්නෙන් චිත්තජ, සෘතුජ, ආහාරජ යන ත්‍රිජ රූප ගත යුතු යයි කියන ලදී. "කතමං තං රූපසස ලහුතා? යා රූපසස ලහුතා ලහුපරිණාමතා අදන්ධතා අවිඤ්ඤානා ඉදං රූපං රූපසසලහුතා කතමං තං රූපසස මුදුතා යා රූපසස මුදුතා මඤ්ඤාතා අකකඛලතා අකධීනතා ඉදං තං රූපං රූපසස මුදුතා, කතමං තං රූපං රූපසස කමමඤ්ඤාතා යා රූපසස කමමඤ්ඤාතා කමමඤ්ඤාතනං කමමඤ්ඤාතභාවො ඉදං තං රූපං රූපසස කමමඤ්ඤාතා" යනු මේ සඳහා වදාළ පාළි යි. විඤ්ඤාතභවි රූප ද විකාර රූපයෙහි ඇතුළති. එවිට විකාර රූප පසෙකි.

ලක්ෂණ රූප

උත්පාදාදි ලක්ෂණයෙන් යුක්ත රූප ලක්ෂණ රූප යි. ඒ වනාහි උපවය, සන්නති, ජරතා, අනිවචනා යි චතුර්විධ වේ. ප්‍රථම උපදින්නාවූ හෝ මතු වැඩෙනන්නා වූ හෝ රූප උපවය රූප යි. ශබ්භසෙයාක සත්ත්වයන්ගේ ප්‍රතිසන්ධි ක්ෂණයෙහි උපදින රූප ප්‍රථම උපදින රූප ය. එතැන් පටන් චක්ෂුදීශාකාදීන්ගේ පහළවීම තාක් වැඩෙන රූප මතු වැඩෙන රූප ය. සංසේදජ ඕපපාතික සත්ත්වයන්ගේ ප්‍රතිසන්ධි ක්ෂණයෙහි උපදින රූප ප්‍රථම උපදින රූප බව හා මතු වැඩෙන රූප බව ලබයි. එබැවින් ඒ සියල්ල උපවය රූප යි. වෘක්ෂලතාදීන්ගේ ද ප්‍රථම ලැබෙන රූප හා වැඩෙන රූප උපවය රූපය. ගංඉවුරෙක සැරෑ ලීඳෙහි පළමු ලැබෙන ජලය ආවය යි ද පිරෙන ජලය උපවය යි ද පාළි අනුසාරයෙන් අටුවායෙහි කියන ලදී. මෙහි ඒ දෙකම උපවයෙහි ඇතුළත් කරන ලදී.

උපවයෙහි පටන් සවිඤ්ඤාණක සත්ත්වයන්ගේ හෝ අවිඤ්ඤාණක වස්තූන්ගේ අවසානය තාක් පවතින රූප පරමපරා සන්නති රූප නම් වේ. ලීඳෙහි පිරිගිය ජලයාගේ පැවැත්ම මෙහි. වෘක්ෂ ලතාවන්හි අභිකුර සෑදී වැඩීම උපවය අවසථාවටද වැඩීමේ පටන් අවසාන පැවැත්ම දක්වා සන්නති අවසථාවට ද ඇතුළත් බව දත යුතු. ජාති රූප නාමයෙන් දැක්වෙන්නේත් මේ උපවය

සනතති මැ යි. රූපයන්ගේ දිරුමිකඩ ජරතා යි භඩගය අනිච්චතායි. සතලොස් විතතකෂණික රූපයාගේ ප්‍රථම විතතකෂණාවසථාව උපවය මෙන් ද දෙවන විතතකෂණාවසථායෙහි පටන් පසලොස දක්වා සනතතිය මෙන් ද සොලොස් වන විතතකෂණාවසථාව ජරතාව මෙන් ද සතලොස් වන විතතකෂණාවසථාව අනිච්චතාව මෙන් ද සැලකිය යුතු යි.

මේ පාඩමෙහි දැක්වුණු පරිච්ඡේදාදී වූ දශ රූපයන්ට අනිෂ්පනන රූපයෝ යයි කියනු ලැබෙත්. යට දැක්වුණු අටලොස ම නිෂ්පනන බැවිනි. එසේම මොව්හු අරූප රූපයෝ ය යි ද කීව යුතු.

ප්‍රශ්න

1. අනිෂ්පනන රූප දශය දක්වනු.
2. පරිච්ඡේද රූප යනු කීමෙක් ද? එහි ආකාර දක්වනු.
3. විකාර රූප කෙතෙක් ද? විඤ්ඤානි විභාගය දක්වනු.
4. ලකෂණ රූප සතර පැහැදිලි කරනු.
5. අට විසි රූප විස්තර කරනු.

6-7 වන පාඨම

රූප විභාගය

යට පාඨමී වලින් රූප සමුද්දේශය දක්වන ලද්දේය-මෙහි රූප විභාගය දක්වනු ලැබේ.

සියලු රූප වනාහි (1) අහේතුක, (2) සප්පවචයා (3) සාසව, (4) සංඛක, (5) ලොකිය, (6) කාමාවචර, (7) අනාරම්මණ, (8) අප්‍රහාතව්‍ය යන අර්ථ වශයෙන් ඒකවිධ ය.

(1) අහේතුක නම් හේතු රහිත බව ය. හේතුහු ලෝභ දෝස මෝහ අලෝභ අදෝස අමෝහයෝ යි. කිසි රූපයෙක මේ හේතු අතුරෙන් එක හේතුවෙකු දු සම්ප්‍රයුක්ත වසයෙන් නො යෙදේ. එහෙයින් සියලු රූප අහේතුක යි.

(2) සප්පවචය නම් ප්‍රත්‍යය සහිත බව ය. ප්‍රත්‍යයයෝ නම් කම් විතත සෘතු ආහාරයෝ ය. රූපයන්හි සම්ප්‍රයුක්ත හේතු නැතත් ඔව්හු යම්කිසි ප්‍රත්‍යයෙකින් හටගන්නෝ ය. එහෙයින් ඔව්හු සප්පවචයෝ යි.

(3) සාසව නම් ආශ්‍රව සහිත බවය. ආශ්‍රවයෝ කාමාදි ක්ලෙශයෝ ය. රූප තමා ම අරබයා උපන් ආශ්‍රව සහිත ය. එහෙයින් ඒ සාසව යි.

(4) සංඛක නම් ප්‍රත්‍යයෙන් නිපදින්නේ ය. අසංඛක නම් එකම නිර්වාණය. සෙසු සියල්ල සංඛක ය. රූප ද ප්‍රත්‍යයයෙන් සකස් කැරෙන බැවින් සංඛකයි.

(5) උපාදාන ස්කන්ධ සංඛ්‍යාත ලෝකයෙහි ඇතුළත් වන්නේ ලෞකිකය. නවලෝකොත්තර හැර සෛසු සියල්ල ලෞකික ය. රූප ද ලෞකික යි.

(6) කාම භූමියෙහි හැසිරෙන්නේ කාමාවචර ය. රූප බඹලොවැ තුබූ ද කාමාවචර ය. කාමයෙහි ඇතුළත් බැවිනි. කාම තෘෂ්ණාව එහි හැසිරෙන බැවින් හෝ කාමාවචර යි.

(7) අනාරම්මණ නම් අරමුණු නොගන්නා බව ය. අරමුණු ගන්නේ සිත් ය. රූප අරමුණු නොගනී. එබැවින් රූප අනාරම්මණ යි.

(8) අප්‍රභාතවාය නම් ප්‍රභාණය නොකළ යුතු බව ය. තදඛගාදි වශයෙන් ප්‍රභාණය කළ යුත්තෝ ක්ලේශයෝ ය. රූප ප්‍රභාණය කළ යුතු නො වේ. "රූපං භික්ඛවෙ න තුම්භාකං තං පජ්භථ" මහණෙනි රූපය තොපගේ නො වේ. එය ප්‍රභාණය කරවී යයි වදාළ තන්හි රූප යන්නෙන් වදාළේ රූප රාග ය යි. කෙවල රූපය නො වේ. "රූපෙ බො රාධ යො ඡඤා යො රාගො යා නඤ්ඤා යා තණ්හා තං පජ්භථ එවං රූපං පිහිණං භවිසසනි" යනු පෙනෙන බැවිනි. රාධ ය, රූපයෙහි යම් ඡඤයෙක් රාගයෙක් නඤ්ඤයෙක් තෘෂ්ණාවෙක් වේ නම් එය ප්‍රභාණය කරවී. එවිට රූපය ප්‍රහිණ වූයේ වේ යනු එහි අර්ථ යි.

ධර්ම සගුණු පාළියෙහි රූප පිළිබඳ අන්‍යවූත් බොහෝ ඒකවිධ හේද වදාරණ ලද්දේ ය.

(අ) අජ්ඣත්තික රූප බාහිර රූප වශයෙන් (ආ) වස්තු රූප අවස්තු රූප වශයෙන් ද (ඉ) ද්වාර රූප අද්වාර රූප වශයෙන් ද, (ඊ) ඉන්ද්‍රිය රූප අනින්ද්‍රිය රූප වශයෙන් ද, (උ) ඕලාරික රූප සුබ්‍රමරූප - සත්තිකෙ රූප දුරෙ රූප - සප්පට්ඨ රූප - අප්පට්ඨ රූප වශයෙන් ද, (ඌ) උපාදිතන රූප අනුපාදිතන

රූප වශයෙන් ද, (එ) සනිදුඹින රූප අනිදුඹින රූප වශයෙන් ද, (ඒ) ගොවරගාහික රූප අගොවරගාහික රූප වශයෙන් ද, (ඔ) අවිනිබ්භොග රූප විනිබ්භොග රූප වශයෙන් ද, ද්විවිධ වේ.

(අ) අජ්ඣන්තික රූප හා බාහිර රූප

වක්ඛු සෝත සාණ ජීවිතා කාය යන පඤ්ච ප්‍රසාද රූප අජ්ඣන්තික රූප ය. සෙසු සියල්ල බාහිර රූප යි. අජ්ඣන්ත නම් ඒ ඒ පුද්ගලයන්ගේ ආත්මභාවයට ඇතුළත් ධර්ම සමූහ ය යි. එහි දු යමෙක තෘෂ්ණාව අධික වූ අයත් වූ පවති ද එය අජ්ඣන්තිකය, වක්ඛුරාදි ආයතන සය යි. මෙහි රූප ප්‍රස්තාව හෙයින් මනස හැර සෙසු පස අජ්ඣන්තිකය කියන ලදී. ඇතැම් තැනෙක එයට අජ්ඣන්තය යි ද කියති. ශරීර සම්බන්ධ රූප අතුරෙන් වක්ඛුරාදියෙහි ම තෘෂ්ණාව මහති. සෙස්සෙහි එතෙක් මහත් නොවේ. එහෙයින් සෙස්ස බාහිරයි. මේ අපට අජ්ඣන්තික ය යි කියන ලද්දේ රූපී වශයෙන්ද එක් විකාවෙක දක්වයි.

(ආ) වස්තු රූප හා අවස්තු රූප

වක්ඛු සෝත සාණ ජීවිතා කාය යන ප්‍රසාද රූප පස හා හෘදය වස්තුව වස්තු රූපය. සෙසු දෙවිසිරූප අවස්තු රූප යි. විතත වෛතසික මෙහි වසන බැවින් එයට වස්තු රූපය යි කියන ලද්දේය. සෙස්ස ඒ නො වසන බැවින් අවස්තු රූප යි. මොවුන් පිළිබඳ විස්තරයෙක් යට ද දක්වන ලදී.

(ඉ) ද්වාර රූප හා අද්වාර රූප.

පඤ්චප්‍රසාද හා කායවිඤ්ඤාත්ති වච්චිඤ්ඤාත්ති යන විඤ්ඤාත්ති දෙක ද යන සජ්තවිධ රූප ද්වාර රූපය. සෙසු එක් විස්ස අද්වාර රූප යි. ද්වාර නම් දොරය. වීථි සිත් හා කාය කමාදිය මෙහි පවත්නා බැවින් මේ සත ද්වාර රූපයයි කියන ලදී.

හේ ද උපපත්තිද්වාරය කම්චාරය යි ද්විවිධ වේ. පඤ්ච ප්‍රසාද උපපත්තිද්වාර ය. විඤ්ඤත්ති දෙක කම්චාර යි.

(ඊ) ඉන්ද්‍රිය රූප හා අනින්ද්‍රිය රූප

පඤ්චප්‍රසාද රූපය, ඉත්ථිභාව පුරිසභාව යන භාව රූප දෙක ය. ජීවිතින්ද්‍රිය රූපය යන අෂ්ටවිධ රූප ඉන්ද්‍රිය රූපයි. සෙසු විස්ස අනින්ද්‍රිය රූප යි. ඉන්ද්‍රිය නම් අධිපතිභාවය යි. පඤ්චප්‍රසාදය වක්ඛුච්ඤ්ඤාණාදියෙහි අධිපති භාවය කෙරෙයි. පඤ්චප්‍රසාදයන්ගේ පටු මන්දාදිභාවයෙන් වක්ඛුච්ඤ්ඤාණාදීන්ගේ පටු මන්දාදි සවභාව ඇතිවන බැවිනි. එහෙයින් වක්ඛුප්‍රසාදය වක්ඛුරින්ද්‍රිය නම් වේ. සෙස්ස ද මෙසේ යි. භාව රූපද්වය ස්ත්‍රීලිඛිතාදියෙහි අධිපති භාවය කෙරෙයි. එහෙයින් එය ඉත්ථින්ද්‍රිය පුරිසින්ද්‍රිය නම් වේ. ජීවිත රූපය කම්ච රූප පරිපාලනයෙහි අධිපති භාවය කෙරෙයි. එහෙයින් එය ජීවිතින්ද්‍රිය නම් වේ. මෙබඳු අධිපති භාවයක් නැති හෙයින් සෙසු රූප අනින්ද්‍රිය රූපයි.

(උ) ඖදාරික රූප හා සුක්ඛම රූප

පඤ්චප්‍රසාද සඵත විෂය යන දොළොස් රූප ඖදාරික රූප ය. සෙසු සොළස සුක්ඛම රූප යි. සඵත විෂය නම් රූප ශබ්ද ගන්ධ රස ස්ප්‍රෂට්ව්‍ය සංඛ්‍යාත පඨවි තේජෝ වායුයි. ප්‍රකෘතියෙන් ම ඵල බැවින් හා විෂය විෂයීන්ගේ සට්ඨතය ඖදාරික බැවින් මොව්හු ඖදාරික රූප නම් වූහ. සෙස්ස සියුම් බැවින් සුක්ඛම රූප නම් විය. සුක්ඛම රූප නම් ආපෝධාතු භාවද්වය හෘදයවස්තු ජීවිතෙන්ද්‍රිය ආහාර ආකාශ විඤ්ඤත්තිද්වය විකාරත්‍රය ලක්ෂණය වතුෂ්කය යන සොළස යි.

මේ ඖදාරික රූප සන්තිකෙ රූප නමුදු වේ. දුර පිහිටිය ද වහා ගන්තට හැකි බැවිනි. සෙස්ස දුරෙ රූප නමුදු වේ. එසේ ගත නො හැකි බැවිනි. සන්තික නම් ආසන්න-ලග.

මේ ඖෞදාරික රූප සප්පටිස රූප නමුදු වේ. විෂය විෂයින් හැපෙන බැවිනි. සෙස්ස අප්පටිස රූපය. එසේ හැපුම් නැති බැවිනි. පටිස නම් පටිහනනය - එකට හැපීම.

(ඌ) උපාදිනන රූප හා අනුපාදිනන රූප.

කම්ප රූප උපාදිනන රූප ය. සෙස්ස අනුපාදිනන යි, කම්ප රූප නම් කම්පයෙන් ජනිත රූපයෝ ය. ඔහු වනාහි හදය රූප ඉන්ද්‍රිය රූප අවිනිභෝග රූප ආකාශ ධාතු වශයෙන් අටළොසෙකි. පසාදභාව ජීවිත ඉන්ද්‍රිය රූප යි. පඨවි ආපෝ තේජෝ වායෝ වණණ ගන්ධ රස ඕජා අවිනිභෝග රූප යි. ඒ මතු පළ වේ. තෘෂ්ණාදෘෂ්ටි විසින් අත්‍යන්තයෙන් ගන්නා ලද්දේ උපාදිනනය. කම්ප රූප සත්ත්වසන්නානයෙනි සියලු කල්හි පැවැතීම් වශයෙන් ආදිනන ය. ගෘහිත ය. පරාමාෂට ය. එසේ නොපවත්නා රූප අනුපාදිනන ය. එනම් චිත්තජ සෘතුජ ආහාරජයෝ යි. එහි විස්තර මතු පළ වේ.

(එ) සනිදර්ශන රූප හා අනිදර්ශන රූප

රූපායතනය සනිදර්ශන රූපය. සෙසු සත් විසස අනිදර්ශන රූප යි. නිදර්ශන සහිත බව සනිදර්ශන ය. නිදර්ශන නම් වක්‍රවිඥානයෙන් දැක්ක යුතු බව යි. ඇසින් දැක්ක හැක්කේ රූපායතන යි. සෙස්ස ඇසින් දැක්ක නොහැකි බැවින් අනිදර්ශනයි.

(ඒ) ගොචරග්‍රාහික රූප හා අගොචරග්‍රාහික රූප

වක්‍රු සෝත සාණ ජීවිතා කාය යන ප්‍රසාද රූප පස ගොචරග්‍රාහික රූප ය. සෙසු තෙවිස්ස අගොචරග්‍රාහික රූපයි. ගොචරග්‍රාහික නම් ගොදුරු රක්තා බව ය. මෙහි ගොදුරු නම් රූප ශබ්ද ගන්ධ රස ස්පර්ශයෝ ය. ප්‍රසාද මණ්ඩයෙන් යුත් වක්‍රුරාදි

පස ම රූපාදි අරමුණු ගන්නේ ය. එද විඤ්ඤාණාධිධර්ම වැ ය. සෙස්ස ඵබන්දක් නැති බැවින් අරමුණු නොගන්නේ ය. එහි දු වක්ඛු සෝත දෙක අසම්පන්න ගෝචරගාහිකය යි ද සාණ ජීවිතා කාය සම්පන්න ගෝචරගාහිකය යි ද කියනු ලැබේ. ගණු රස ඵොට්ඨබ්බයෝ සාණ ජීවිතා කායයන්හි හැපුණු කල්හිම අරමුණු වෙති. නොහැපුණු කල්හි අරමුණු නොවෙති. එහෙයින් ඔවුහු සම්පන්නගාහික ය. රූප ශබ්ද වක්ඛු සෝතයන්හි නොහැපී කෙසඟක පමණවත් දුර පවත්නා කල්හි අරමුණු වේ. එහෙයින් ඒ දෙක අසම්පන්නගාහික ය. මේ සියල්ල සම්පන්නගාහිකය යනු ඇතැම් ආචාර්ය මත යි රූප දර්ශන යට ආලෝකයද ශබ්ද ශ්‍රවණයට ආකාශය ද අවශ්‍ය බැවින් වක්ඛු සෝත අසම්පන්න ගෝචරගාහිකය යි මෙහි කියන ලදී.

(ඔ) අවිනිබ්භෝග රූප හා විනිබ්භෝග රූප

පට්ඨි, ආපෝ, තේජෝ, වායු, වණ්ණ, ගණු, රස, ඕජා යන අට අවිනිබ්භෝග රූප ය. මේ රූප අට කිසි විටෙක වෙන් කළ නො හැකි ය. එක කලාපයක් වශයෙන් ම පවතී. එබැවින් එයට අවිනිභෝග රූපය යි කියනු ලැබේ. සෙසු විස්ස විනිභෝග රූපය වෙන් කළ හැකි බැවිනි.

ප්‍රශ්න

1. රූප ඒකවිධයයි කෙසේ කිය හැකි ද? අහේතුක සප්පව්වය සංඛත අප්පහාතබ්බ විසතර කරනු.
2. ද්වාර රූප ඉන්ද්‍රිය රූප මේ ය යි දක්වනු.
3. සොළොස් සුක්ඛම රූප දක්වනු.
4. උපාදින්න රූප හා අනුපාදින්න රූප දක්වනු. කුමක් හෙයින් උපාදින්න යයි කියනු ලැබේද?
5. අවිනිභෝග රූප දක්වනු.

6-8 වන පාඩම

රූප සමුච්චාන

යට පාඩමින් රූප විභාගය දක්වන ලද්දේ ය. මෙහි රූප සමුච්චානය දක්වනු ලැබේ. රූප සමුච්චාන නම් රූප හට ගැන්මේ හේතු ය.

(අ) කම්, (ආ) චිත්ත, (ඉ) සෘතු (ඊ) ආහාරය යි රූප සමුච්චාන සතරෙකි. (අ) කම් නම් චේතනා ය. එය වනාහි පට්ඨානයෙහි නානා ක්ෂණික කම් ප්‍රත්‍යය යි වදාළේ ය. "නානාක්ෂණිකා කුසලාකුසල චේතනා විපාකා නං ඛන්ධානං කටතතා ච රූපානං කම්මපච්චයෙන පච්චයො" නානා ක්ෂණික කුසලාකුසල චේතනා විපාක ස්කන්ධයන්ට ද කම්ප රූපයන්ට ද කම් ප්‍රත්‍යයයෙන් ප්‍රත්‍යය වන්නේ ය. යනු එහි අර්ථ යි. නානාක්ෂණික නම් සහජාත නොවන බව යි. පූච්ච ජන්මයෙහි සිද්ධ බව ය.

(ආ) රූප උපදවන කර්ම නම් අකුසල දොළොස, කාමාවචර කුසල අට, රූපාවචර කුසල පස යන පස්විස්ස ය. මොව්හු අභිසංස්කරණය කරන ලද්දෝ තමාගේම මතු ජන්ම පිළිබඳ ප්‍රතිසන්ධියෙහි පටන් එක් එක් විතතයක් පිළිබඳ උත්පාද සථිති හඬග යන අවසථාත්‍රයයෙහි කර්මප රූප නිපදවති. අභිසංස්කරණය කිරීම නම් මතු විපාක හා රූප ලැබෙන හැටියට පිළියෙළ කිරීමය. කර්මප රූප මතු දැක් වේ. විතතයන්ට විනා රූපයන්ට විපාක ව්‍යවහාරය නොලැබේ. කර්මයෙන් හටගන්නා රූපයන්ට කර්මප රූපයයි ද කටතතා රූපය යි ද කියනු ලැබේ. විතතයන්ගේ උත්පාද ක්ෂණයෙහි පමණක් කර්මප රූප උපදිති. සථිති හඬගක්ෂණයන්හි නූපදිතියි ඇතැම් ආචාර්යවරයෝ කියත්. අරූපාවචර කුසල රූප නූපදවන්නේ ය. රූප විරාගය පිණිස ම වඩන ලද බැවිනි.

(ආ) විතත නම් සසම්ප්‍රයුක්ත සිත් ය. “හෙතු හෙතු සම්පයුක්තකා නං ධම්මානං නං සමුට්ඨානානංව රූපානං හෙතු පච්චයෙන පච්චයෝ” යනු පට්ඨාන පාළි යි. හේතු හේතු සම්ප්‍රයුක්ත ධර්මයන්ට ද තත් සමුට්ඨාන රූපයන්ට ද හේතු ප්‍රත්‍යයයෙන් ප්‍රත්‍යය වේ යනු එහි අර්ථ යි. මෙයින් සම්ප්‍රයුක්තයන්ගේ ද රූප උපදවන බව දත යුතු ය.

රූප උපදවන විතත නම් අරූප විපාක දෙපස් විඤ්ඤාණ යන තුදුස් සිත් හැර සෙසු පන් සැත්තෑ සිත් ය. ඔව්හු ප්‍රතිසන්ධියට අනතුරු වැ ලැබෙන භවාංගයයෙහි පටන් එක් එක් විතතයාගේ උත්පාදකෂණයෙහි විතතජ රූප උපද වන්නේය. විතතයෝ ස්ථිති භංග කෂණයන්හි රූප උපදවන්නට අසමර්ථ වෙති. විත්තජ රූප මතු දැක්වේ. අරූප විපාක සිත් රූප නූපදවන්නේ අරූප භූමි බැවිනි. එතෙක් ද! එහිදී උපදින සසාලිස් සිත් ම රූප නූපදවයි. ප්‍රතිසන්ධියෙහි රූප නැති බැවින් රූප බීජයාගේ ම අවිද්‍යාමානත්වය ඊට හේතු යි. දෙපස් විඤ්ඤාණ රූප නූපදවන්නේ එහි ධ්‍යානාංග නොයෙදෙන බැවිනි. ධ්‍යානාංගයෝ රූප ඉපදවීමෙහි විශේෂ හේතුවු යි.

තවද පසලොස් කාම රූප ප්‍රතිසන්ධි සිත් ද ක්‍ෂීණාශ්‍රවයන්ගේ මුනි සිත ද රූප නූපදවයි. එසේ වුව ද ඔව්හු භවංග වශයෙන් ද මුනි වශයෙන් ද පවත්නා විට රූප උපදවන බැවින් මෙහි නො හැර ගන්නා ලදැයි දත යුතු. ප්‍රතිසන්ධි සිත් රූප නූපදවන්නේ වස්තු දුර්වලත්වයෙනි. ඇතැම්හු සියල්ලන්ගේ ම මුනි සිත් රූප නූපදවන්නේ යයි කියත්.

යට දැක්වුණු පන්සැත්තෑ සිත් අතුරෙන් අභිඥාවය හැර සවිසි වැදෑරුම් අර්පණා ජවන් රූප උපදවනු පමණක් නොවේ. ඉරියව්වලට ද උපසම්භනය කරන්නේ ය. මෙහි ඉරියව් වශයෙන් ගත යුත්තේ ගමන හැර සෙසු සිටුම්, හිඳුම්, නිඳුම් ය යි කියනු

ලැබේ. ගමන විඤ්ඤාත්තියෙහි ඇතුළත් බැවිනි. අර්පණා ජවන් විඤ්ඤාත්ති නූපදවන්නේ ය.

වොත්ථපන කාමාවචර ජවන අභිඥා යන විඤ්ඤාත්ති ද උපදවන්නේ ය. වොත්ථපන නම් මනෝද්චාරාවර්ජන යි. කාමාවචර ජවන නම් අකුසල් දොළොස කාමාවචර කුසල අට මහා ක්‍රියා අට හා හසිතුප්පාද යි. අභිඥා නම් පංචමජ්ඣානකුසල හා එම ක්‍රියා යි විඤ්ඤාත්ති නම් කාය වචී විඤ්ඤාත්ති යි.

සෝමනසස ජවන තෙළෙස සිනා ද උපදවන්නේ ය. සෝමනසස ජවන් තෙළෙස නම් ලෝභ මූලික සෝමනසස සහගත අකුශල සතර ය. සෝමනසස සහගත කාමාවචර කුසල සතර ය. එසේ ම මහා ක්‍රියා සතර ය, හසිතුප්පාදය යන මොහුයි. එයින් කුසලාකුසල අටින් පෘථග්ජනයෝ ද, දිට්ඨිවිප්පයුත්ත අකුසල සතරින් හා සෝමනසස කුසල සතරින් ශෛක්‍ෂයෝ ද ක්‍රියා පසින් රහත්හු ද සිනාසෙති. ඉන්ද්‍ර හසිතුප්පාදය අන්‍යෝදාරිකා - රමණ යෙහි ය.

(ඉ) සෘතු නම් ශීත උෂ්ණ සංඛ්‍යාත තේජෝ ධාතු ය. එය සථිති ප්‍රාප්ත වූයේ අධ්‍යාත්ම බාහිර දෙක්හි ම සුදුසු පරිදි රූප උපදවන්නේ ය. සථිති ප්‍රාප්ත නම් උත්පාද හඬගාවස්ථායෙහි නො වැ ස්ථිති අවස්ථායෙහි ම තේජෝධාතුව රූප උපදවන බව කී නියා ය. සුදුසු පරිදි නම් ලැබෙන පරිදි අජ්ඣත්තික සන්තානයෙහි උතුප් කලාප සතර ම ලැබේ. බාහිරයෙහි සුද්දධික සද්දන්වක දෙක ලැබේ. උතුප් රූප හා උතුප් රූප කලාප මතු දැක්වේ.

(ඊ) ආහාර නම් ඕජා ය. ඒ ඕජා සංඛ්‍යාත ආහාර අනුභව කරන කාලයෙහි තැන්පත් වූයේ ම ආහාර සමුට්ඨාන රූප උපදවන්නේ ය. තැන්පත් වූයේය යි කියන ලද්දේ සථිති අවස්ථාව සඳහා ය.

ඕජා වනාහි කම්සමුත්ථානාදි වශයෙන් වතුර්විධ වූ අධ්‍යාත්මක ඕජා ය. අසිත පිත ධායිත සාහිත වශයෙන් වතුර්විධ වූ බාහිරගත ඕජාය යි ද්විවිධ වේ. ඒ ද්විවිධ ඕජා ම සංසරී වශයෙන් ලබන ලද උපසම්භ ඇත්තේම ආහාරජ රූප උපදවන බැවින් අනුභව කරන කාලයෙහි යයි කියන ලදී. මෙහි අනුභව කරන කාලයෙහි යයි කියන ලද්දේ බලවත් අවසථාව ගෙනෑ ය. මෑණියන් වැළඳු ආහාරය ගැබ හුන් දරුවාගේ ශරීරයෙහි පැතිර රූප උපදවන්නේය. එසේ ම ඇඟ ගැල්වූ ආහාර ද රූප උපදවන්නේ ය. ආහාරය මුඛයෙහි තුබූ ඇසිල්ලෙහි ම රූප අටක් උපදවන බව ද සැපීමේ දී එක් එක් බත්තුලකින් රූප අට අට උපදින බව ද කියා තිබේ.

කර්මජාදි වතුර්විධ රූප සංඛ්‍යාව මෙසේ ය.

යට දැක්වුණු අටවිසි රූප අතුරෙන් හදය ඉන්ද්‍රිය රූපයෝ කර්මජයෝ මෑ ය. හදය නම් හෘදය වස්තු රූපය. ඉන්ද්‍රිය නම් වක්ඝුරාදි පංචප්‍රසාද හා ස්ත්‍රීභාව පුරුෂභාව හා ජීවිතින්ද්‍රිය, මේ රූප නවය කර්ම හේතූයෙන් ම හටගන්නේ ය. විතත සෘතු ආහාර හේතූයෙන් හට නොගන්නේ ය. සිත ප්‍රසන්න කල්හි ඉන්ද්‍රියයන් ගේ ප්‍රසන්නත්වය සිද්ධවිය හැකි ය. එහෙත් ඉන්ද්‍රිය විතතජ නොවේ. කර්මජ රූප උපුල් පියුම් මෙන් ද කර්මය එහි බීජ මෙන් ද විත්ත, සෘතු, ආහාර, ජල හා මඩ ආදිය මෙන් ද සැලකිය යුතුය. එකක් ප්‍රසන්න කල්හි අන්‍යයන්ගේ ද ප්‍රසන්නත්වය සිද්ධ වේ. සහවරිත බැවිනි.

විඤ්ඤාත්ති ද්වය විතතජ ම ය. විඤ්ඤාත්ති ද්වය නම් කාය විඤ්ඤාත්ති හා වචි විඤ්ඤාත්ති ය. එය විත්තයෙන් ම හට ගනී. කම්යෙන් හෝ සෘතුයෙන් හෝ ආහාරයෙන් හෝ නොහට ගනී.

ශබ්ද, විතතජ හා සෘතුජ ය. ඉනි දු සවිඤ්ඤාණක ශබ්ද විතතයෙන් ද අවිඤ්ඤාණක මේස ශබ්දාදිය සෘතුයෙන් ද

හටගන්නේ ය යි දත යුතු යි. නිධිකණ්ඩ සූත්‍රයෙහි “සුවණණතා සුසසරතා” යි දාන ඵල වශයෙන් සුසචරත්වය වදාළේ ය. එහෙත් එය කමිජ නොවේ.

ලහුතා මුදුතා කම්මඤ්ඤතා යන රූපත්‍රය සෘතුයෙන් ද විත්තයෙන් ද ආහාරයෙන් ද හටගන්නේ ය. කමියෙන් නොහට ගන්නේ ය.

අවිනිර්භෝග රූප හා ආකාශ ධාතුව කර්මාදි සතරින්ම හටගන්නේ ය. අවිනිර්භෝග රූප නම් පඨවි, ආපෝ, තෙජෝ, වායු, වර්ණ, ගන්ධ, රස ඕජා යන අට යි. මේ රූප නවය වතුජයි.

ලක්ෂණ රූප කර්මාදින් අතුරෙන් කුමකිනුදු නොහට ගන්නේය. ලක්ෂණ රූප නම් උපවය සන්නති ජරතා අනිවචනායි. මෙසේ ගත් කල්හි කර්මජ රූප සියල්ල අටලොසෙකි. එනම් එකාන්ත කර්මජ වූ හදය ඉන්ද්‍රිය රූප නවය හා වතුජ වූ අවිනිර්භෝග ආකාශ යන නවය යි. පෘථිවි, අජ, තෙජස්, වායු වණණ, ගන්ධ, රස, ඕජා, ආකාශ, චක්‍රු, සෝත, සාණ, ජීවිහා, කාය, ඉන්ද්‍රිය, පුරිසින්ද්‍රිය, ජීවිතින්ද්‍රිය හදයවත්ථු යන අටලොස් රූප කමිජය යි කී නියා යි.

විත්තජ රූප සියල්ල පසලොසෙකි. එනම් එකාන්ත විත්තජ වූ විඤ්ඤත්තිද්වය හා ශබ්ද, ලහුතාදි තුන, අවිනිර්භෝග ආකාශ යන මොහු යි. පඨවි, ආපෝ, තේජෝ, වායු, වණණ, ගන්ධ, රස, ඕජා, ආකාශ, කාය විඤ්ඤත්ති, වචි විඤ්ඤත්ති ශබ්ද, ලහුතා, මුදුතා කම්මඤ්ඤතා යන රූප පසලොස විත්තජ රූපය යි කී නියා යි.

සෘතුජ රූප සියල්ල තෙලෙසකි. එනම් ශබ්දය, ලහුතාදි ත්‍රිකය, අවිනිර්භෝග රූප ආකාශය යන මොහු යි. පඨවි, ආපෝ, තේජෝ, වායු, වණණ, ගන්ධ, රස, ඕජා, ආකාශ, ශබ්ද, ලහුතා, මුදුතා, කම්මඤ්ඤතා යන තෙලෙස සෘතුජ රූපය යි කී නියා යි.

ආහාරජ රූප සියල්ල දොළොසෙකි. එනම් ලහුනාදි ත්‍රිකය, අවිනිර්භොග, ආකාශ යන මොහු යි. පඨවි, ආපෝ, තේජෝ, වායෝ වණ්ණ, ගන්ධ රස, ඕජා ආකාශ ලහුනා මුද්‍රතා, කම්මඤ්ඤතා යන දොළොස ආහාරජ රූපය යි කී නියා යි.

“අධාරස පණ්ණරස තෙරස ද්වාදසාති ව
කම්ම විතොතාකාහාර ජාති භොනතී යථාකම්ම.”

පිළිවෙළින් කර්මජ රූප අටළොසෙකි. විතජ රූප පස-
ළොසෙකි. සෘතුජ රූප තෙළෙසකි. ආහාරජ රූප දොළොසෙකි.
යනු එහි එහි භාව යි.

“ජායමානාදිරූපානං සභාවතතා හි කෙවලං
ලක්ඛණානි න ජායනති කෙහි විති පකාසිතං”

උච්චය, සන්නති, ජරතා, අනිච්චතා යන සතර ජායමානාදි
රූපයන්ගේ සභාව හෙයින් කුමකිනිදු නොහට ගනී ය යි කියන
ලදි. ජායමාන නම් උපදනා.

ප්‍රශ්න

1. රූප සමුදායාන කෙතෙක් ද? කවරහු ද? එකක් එකක් බැගින් පැහැදිලි කරනු.
2. කම්මසමුදායාන කෙතෙක් ද? කවරහු ද?
3. විතසමුදායාන රූප කෙතෙක් ද? කවරහු ද?
4. සෘතු, ආහාර සමුදායාන රූප කෙතෙක් කෙතෙක් ද? කවර කවරහු ද?
5. ඒකජ, ද්විජ, ත්‍රිජ, චතුජ, අජ, රූප බෙදා දක්වනු.

6-9 වන පාඩම

රූප කලාප

යට පාඩමින් රූප සමුදායන දක්වන ලදී. මෙහි රූප කලාප දක්වනු ලැබේ.

රූප කලාප නම් එක් වැ ම උපදින-එක් වැ ම නිරුද්ධ වන -එක ම නිශ්‍රය ඇති එක් වැ ම පවතින රූප සමූහයෝ ය. ඔව්හු මුළුල්ල එක්වී සෙකි. ඉන් නවයෙක් කම් සමුදායන කලාප ය. සයෙක් විතර සමුදායන කලාප ය. සතරෙක් සෘතු සමුදායන කලාප ය. දෙකෙක් ආහාර සමුදායන කලාප යි.

කම් සමුදායන රූප කලාප නවය

වක්කුදසක, සෝතදසක, සාණදසක, ජීවිතදසක, කායදසක ඉත්ථිභාව දසක, පුම්භාව දසක, වත්ත දසක, ජීවිත නවක යන මේ නවය කම් සමුදායන කලාප යි. මොව්හු කම්යෙන් ම හට ගන්නෝය. කම්ප රූප අටලොස කලාප වශයෙන් නවයකට සංග්‍රහ වූ බව දත යුතු යි.

වක්කුයෙන් උපලක්ෂිත වූ හෝ වක්කුව ප්‍රධාන කොට ඇත්තා වූ හෝ දසය වක්කු දසකය යි. වක්කු: ප්‍රසාදය, ජීවිතින්ද්‍රිය, අවිනිභෝග යන මේ දසය වක්කුදසක ය. මේ දසය උපදින්නේ ද එකට ය. නිරුද්ධ වන්නේ ද එකට ය. මොවුන්ගේ නිශ්‍රය ද එකෙක් ම ය. පැවැත්ම ද එක්වැ ම ය. එහෙයින් මේ වක්කු දසක කලාපයයි කියනු ලැබේ. සෙස්සෙහි දු ක්‍රමය මෙසේ ය.

සෝතප්‍රසාද, ජීවිතින්ද්‍රිය, අවිනිභෝග-සෝත දසක ය. සාණප්‍රසාද, ජීවිතින්ද්‍රිය, අවිනිභෝග-සාණ දසකය. ජීවිතප්‍රසාද, ජීවිතින්ද්‍රිය අවිනිභෝග-ජීවිත දසකය. කායප්‍රසාද ජීවිතින්ද්‍රිය,

අවිනිභෝග-කාය දසකය, සත්ඵභාව, ජීවිතින්ද්‍රිය අවිනිභෝග ඉපටිභාව දසකය, පුමභාව, ජීවිතින්ද්‍රිය, අවිනිභෝග පුමභාව දසකය, හදයවත්තු ජීවිතින්ද්‍රිය, අවිනිභෝග-වත්තු දසකය. ජීවිතින්ද්‍රිය හා අවිනිභෝග-ජීවිත නවකයයි. මේ ලැබෙන සැටි මතු දැක්වේ.

චිත්ත සමුට්ඨාන රූප කලාප සය

සුද්ධට්ඨකය, කායවිඤ්ඤාතනි නවකය, වච්චිඤ්ඤාතනි දසකය, ලහුතා ඒකාදසකය, කායවිඤ්ඤාතනි ලහුතාදි ද්වාදසකය වච්චිඤ්ඤාතනි සද්දලහුතාදි තෙරසකය යන සය චිත්ත සමුට්ඨාන කලාපයෝ ය. මොහු සිතින් නිපදෙත්.

සුද්ධට්ඨක නම් අවිනිර්භෝග රූපය. එම කාය විඤ්ඤාතනි ය හා යුක්තවූයේ කාය විඤ්ඤාතනි නවකය වේ. වච්චිඤ්ඤාතනි ශබ්ද හා යුක්තවූයේ වච්චිඤ්ඤාතනි දසකය වේ. ලහුතා මුදුතා කම්මඤ්ඤාතනා හා යුක්ත වූයේ ලහුතාදි ඒකාදසකය වේ. කාය විඤ්ඤාතනි ලහුතා මුදුතා කම්මඤ්ඤාතනා හා යුක්ත වූයේ කාය විඤ්ඤාතනි ලහුතාදි ද්වාදසකය වේ. වච්චිඤ්ඤාතනි සද්ද ලහුතා මුදුතා කම්මඤ්ඤාතනා හා යුක්තවූයේ වච්චිඤ්ඤාතනි සද්දලහුතාදි තෙරසකය වේ. යම් තැනෙක වච්චිඤ්ඤාතනිය ඇත්තේ නම් එහි ශබ්දය ද ඇත්තේ ය.

චිත්තක විප්ඵාර ශබ්දය වච්චිඤ්ඤාතනි රහිත ශබ්ද නවක යෙකැ යි ඇතැම් තැනෙක දක්වන ලදුවත් එය ආචාර්යයන් විසින් ප්‍රතිකෂේප කරන ලදී.

විශුද්ධිමාර්ගයෙහි දු ශබ්දනවකයක් දක්වනලද හෙයින් සුද්ධට්ඨක, සද්දනවක, කායවිඤ්ඤාතනි නවක, වච්චිඤ්ඤාතනි දසක, ලහුතාදි ඒකාදසක, සද්ද ලහුතාදි ද්වාදසක, කාය විඤ්ඤාතනි ලහුතාදි ධාදසක, වච්චිඤ්ඤාතනි සද්දලහුතාදි තෙරසකය යි චිත්තඡ් රූපකලාප අටෙක් ඇතැම් ටීකායෙක දක්වන ලද්දේ ය.

උතුසමුට්ඨාන රූප කලාප සතර

සුඤ්චික, සද්දනවක, ලහුතාදී ඒකාදසක, සද්දලහුතාදී ඒවාදසකය යි. උතුසමුට්ඨාන රූපකලාප සතරෙකි. මොව්හු සෘතුයෙන් හටගන්නෝ ය.

සුඤ්චික නම් අවිනිර්භෝග රූප අට ය. එම සද්ද සමග යුක්ත වූයේ සද්දනවකය. ලහුතා මුදුතා කමමඤ්ඤාතා සමග යුක්ත වූයේ ලහුතාදී ඒකාදසකය. ශබ්ද ලහුතා මුදුතා කමමඤ්ඤාතා සමග යුක්ත වූයේ සද්ද ලහුතාදී ද්වාදසකය. මෙහි ශබ්ද සෘතුජයි.

ආහාර සමුට්ඨාන රූප කලාප දෙක

සුඤ්චික ලහුතාදී ඒකාදසකයයි. ආහාර සමුට්ඨාන කලාප දෙකෙකි. මේ දෙක ආහාර ප්‍රත්‍යයෙන් හටගන්නෝය. සුඤ්චික, නම් අවිනිර්භෝග රූපය එම ලහුතා මුදුතා කමමඤ්ඤාතා සමග යුක්ත වූයේ ලහුතාදී ඒකාදසකය යි.

මේ එක්විසි රූප කලාප අතුරෙන් සුඤ්චික සද්ද නවක යන උතුසමුට්ඨාන කලාප දෙක බාහිරයෙහි ද ලැබේ. සෙසු සියල්ල අධ්‍යාත්මයෙහි ය.

“කමම විනොතාතුකාහාර සමුට්ඨානා යථාකකමං,
නවච්ඡ චතුරො ද්වෙ ති කලාපා එකවිසති.”

කර්මජ රූප කලාප නවයෙකි. විතතජ රූප කලාප සයෙකි. උතුජරූප කලාප සතරෙකි. ආහාරජ රූප කලාප දෙකෙකි. මෙසේ මුළුල්ල එක්විස්ස ය.

ආකාශ ධාතුව කලාපයන්ගේ පරිචේද මාත්‍ර බැවින් කිසි රූපකලාපයෙක අභිගතවියට නොපැමිණේ. උපවයාදී ලක්ෂණ

රූප ද රූපයන්ගේ උත්පාදාදී ලක්ෂණ මාත්‍ර බැවින් විඤ්ඤාත්ති මෙන් රූප කලාප පිළිබඳ අඩග නොවී ය. කියන ලද මැ යි.

“කලාපානං පරිචේද ද ලක්ෂණතා විචක්ෂා
න කලාපඛගම්චවාහු ආකාසං ලක්ෂණානිච”

අර්ථ සුගම යි.

ප්‍රශ්න

1. රූප කලාප යන්තෙහි අර්ථය පැහැදිලි කරනු. ඔව්හු සියල්ල කෙතෙක් ද?
2. කර්මජ රූප කලාප කෙතෙක් ද? කවරහු ද?
3. චිත්තජ රූප කලාප විභව කරනු.
4. සාකුජ, ආහාරජ රූප කලාප දක්වනු.
5. කලාපාඛග නොවන රූප දක්වා එයට හේතු දක්වනු. බාහිරයෙහි කවර කවර රූප කලාප ඇත්තේ ද?

6-10 වන පාඨම

රූප ප්‍රවෘත්ති ක්‍රම

යට පාඨමෙන් රූප කලාප දක්වන ලද්දේ ය. මෙහි රූප පවත්නා පිළිවෙළ දක්වනු ලැබේ.

කාම ලෝකය රූපලෝකය යි රූපී ලෝක දෙ වැදෑරුම්. කාම ලෝක නම් සතර අපාය, මිනිස් ලොව, දෙවි සලොව යන

එකොළොස් කාම භූමි යි. රූප ලෝක නම් බ්‍රහ්මපාරිසජ්ජාදි සොළොස් බ්‍රහ්ම භූමි යි. අරූපලෝකයෙහි කැලම රූප නැත්තේය.

අණ්ඩජ, ජලාබුජ, සංසේදජ, ඕපපාතිකය යි සත්ත්වයන් ඇතිවීමේ ක්‍රම සතරෙකි. මොවුන්ට අණ්ඩජයෝනි යනාදි වශයෙන් යෝනි යයි කියනු ලැබේ.

වදාලේ මැ යි, මහා සීහනාද සූත්‍රයෙහි: “වතසෙසා බො ඉමා සාරිපුත්ත යොනියො කතමා වතසෙසා ? අණ්ඩජායොනි, ජලාබුජායොනි, සංසෙදජායොනි, ඕපපාතිකා යොනි” යි අණ්ඩයෙන්-බිජුවටින් උපදින්නෝ අණ්ඩජයෝය. පක්ෂි සර්පාදිහුයි. “යෙ බො තෙ සාරිපුත්ත සත්තා අණ්ඩකොසං අභිනිබ්භිජජ ජායන්ති අයං වුවචති සාරිපුත්ත අණ්ඩජායොනි” ශාරිපුත්‍රය, යම් සත්ත්ව කෙනෙක් අණ්ඩකෝෂය බිඳගෙනැ උපදිත් ද එය අණ්ඩජ යෝනිය යි කියනු ලැබේ. යනු එහි අථී යි. ජලාබුජයෙන් උපදින්නෝ ජලාබුජයෝය. මනුෂ්‍යාදිහු යි. “යෙ බො පන තෙ සාරිපුත්ත සත්තා වත්ථිකොසං අභිනිබ්භිජජ ජායන්ති අයං වුවචති සාරිපුත්ත ජලාබුජායොනි” ශාරිපුත්‍රය, යම් සත්ව කෙනෙක් වස්තිකෝෂය බිඳැ ගෙනැ උපදිද්ද එය ජලාබුජ යෝනිය යි. “ජරං ජීරණහෙදං යාති උපෙතීති ජලාබු. ඡලං වුවචති කලලං තං ආවුණති පටිච්ජාදෙතීති ජලාබු” යනු හෙයින් ජීරණයට හේදයට යන්නේ හෝ ජල සංඛ්‍යාත කලල රූපය වසන්නේ හෝ ජලාබු නම් වේ. ලෝකවාචනාරයෙහි වැදැමසයයි කියනු ලැබේ. පෙළෙහි වස්තිකෝෂයයි කියන ලදි. සංසේදයෙන් උපදින්නෝ සංසේදජයෝ ය. මැසි, මදුරු ආදිහු ය. “යෙ බො තෙ සාරිපුත්ත සත්තා පුත්තිමච්චෙඡ වා ජායන්ති පුත්ති කුණපෙ වා පුත්තිකුමමාසෙ වා වඤ්ඤාකාය වා ඕලිගලෙල වා ජායන්ති අයං වුවචති සාරිපුත්ත සංසේදජා යොනි” ශාරිපුත්‍රය, යම් සත්ත්ව කෙනෙක් කුණු මසෙහි හෝ කුණු මිනියෙහි හෝ කුණු බොජුන්හි හෝ ගම්දොර ගවරවල හෝ උපදිත් ද එය සංසේදජයොනි යි. සංසේදජ නම් දියසිරාව

ඇති තෙත් ස්ථාන යි. අපිරිසිදු තැන් වශයෙන් කුණු මස් ආදියද පිරිසිදු තැන් වශයෙන් පියුම් මල් එල ආදිය ද දැක යුතු. මේ ත්‍රිවිධාකාරයෙන් ම වෙනස් වැ පරිපූර්ණයෙන් ප්‍රත්‍යයෙන් ඇති වැ පහළ වන්නේ ඕපපාතිකයෝ ය. දේවාදිහු යි. "දෙවා නෙරයිකා එකවෙව ව මනුසසා එකවෙව ව විනිපාතිකා අයං චූචවති සාරිපුත්ත ඕපපතිකා යොති" ශාරිපුත්‍රය, දෙවියෝ ද නේරයිකයෝ ද ඇතැම් මනුෂ්‍යයෝ ද ඇතැම් විනිපාතිකයෝ ද ඕපපාතිකයෝනි යි කියනු ලැබේ. මෙහි දේව නාමයෙන් බ්‍රහ්මයෝ ද ගැනෙති. නේරයික නිජ්‍යාමපේත දේව බ්‍රහ්ම ඕපපාතික ය. තිරස්චීන සෙසු ප්‍රේත අසුර මනුෂ්‍ය භූමියේදේව සතරින් ම උපදිත්.

පරිපූර්ණ ඉන්ද්‍රිය ඇත්තෝය, අපරිපූර්ණ ඉන්ද්‍රිය ඇත්තෝ යයි ද සත්ත්වයෝ ද දෙ වැදැරුම් වෙති. ඉන්ද්‍රිය සම්පූර්ණ වූවෝ පරිපූර්ණ ඉන්ද්‍රිය ඇත්තෝය. උභ්‍ය ඉන්ද්‍රිය ඇත්තෝ ද අපරිපූර්ණ ඉන්ද්‍රිය ඇත්තෝ ය.

සත්ත්වයන්ගේ රූප ප්‍රවෘත්තිය ප්‍රතිසන්ධිකුමය ප්‍රවෘත්ති ක්‍රමය යි ද දෙවැදැරුම් වේ. උත්පත්තිකෂණයෙහි රූප ප්‍රවෘත්තිය ප්‍රතිසන්ධි කුමය යි. පවත්නා කාලයෙහි රූප ප්‍රවෘත්තිය ප්‍රවෘත්ති ක්‍රමය යි. මතු දැක්වෙන පිළිවෙළින් එහි විශේෂ විභාග දැක යුතු.

යට දැක්වුණු අටවිසි රූප ම වනාහි කාම ලෝකයෙහි සුදුසු පරිදි ප්‍රවෘත්ති කාලයෙහි ලැබෙන්නේ ය.

ප්‍රවෘත්ති වශයෙන් කාම ලෝකයෙහි නොලැබෙන රූප යෙක් නැති. එසේ වුව ද යම් යම් සත්ත්වයන් කෙරෙහි එය අඩු වැඩි විය හැකිය. ඒ එසේමැ යි. ස්ත්‍රීන්ට පුරුෂ භාව රූපය නැත්තේ ය. පුරුෂයන්ට ස්ත්‍රීභාව රූපය නැත්තේ ය. නපුංසකයන්ට මේ දෙක ම නැත්තේ ය. අන්ධාදීන්ට වක්‍රුපසාදාදිය නැත්තේය. සුදුසු පරිදිය යි කියේ එහෙයිනි. සෞමාන්‍යයෙන් බලත් හොත් කාම ලෝකයෙහි ප්‍රවෘත්ති වශයෙන් සියලු රූප ම ලැබේ.

ප්‍රතිසන්ධි කාලයෙහි වනාහි සංසේදජනයන්ට හා ඕපපාතිකයන්ට වක්‍ර, සෝත, ඝාණ, ජීවිතා, කාය, භාව, ව්‍යුද්ධ සංඛ්‍යාත සජ්ත දසකයෝ උත්කාෂ්ට වශයෙන් ලැබෙති. ඕමක වශයෙන් වක්‍ර සෝත ඝාණ භාව දසක ඇතැම්විට නොලැබේ.

සංසේදජයෝ ප්‍රතිසන්ධියෙහි පරිපූර්ණ ඉන්ද්‍රිය ඇතිවැ උපදිති. එහෙත් ඔවුන්ගේ අඩංගු ප්‍රත්‍යක්‍ෂ පසුවැ ක්‍රමයෙන් වැඩෙන්නේය. ඕපපාතිකයෝ ද පරිපූර්ණ ඉන්ද්‍රිය ඇති වැ උපදිති. එහෙත් ඔවුන්ගේ අඩංගු ප්‍රත්‍යක්‍ෂ පසු වැ වැඩිමකට නො පැමිණේ. සොළොස් අටළොස් හැවිරිදි ශරීර ප්‍රමාණයෙන් ම දෙවියෝ ඕපපාතික වෙති. අපායාදියෙහි දු වැඩුණු අඩංගු ප්‍රත්‍යක්‍ෂ ඇති වැ ම උපදිති. මතු වැඩිමෙන් නැති.

“ඕමක වශයෙන් වක්‍රදසකාදිය ඇතැම් විට නො ලැබෙන්නේය” යි කියේ ජාත්‍යන්ධ ජාතිබධිර ජාත්‍යඝාණ නපුංසක ආදි කල්පිකයන්ගේ වශයෙනි. සුගතියෙහි මහානුභාව ඇති කමියෙන් උපදනා ඕපපාතිකයන්ට ඉන්ද්‍රිය විපරිතයෙක් නොවන්නේ ය. එබැවින් සුගතියෙහි වක්‍ර සෝත ඝාණ නොලැබීම සංසේදජයන්ටය යි දත යුතු. එසේ ම සුගතියෙහි භාවරූපයාගේ නොලැබීම කියන ලද්දේ ආදි කල්පිකයන්ගේ වශයෙනි. දුර්ගතියෙහි වක්‍ර සෝත භාවරූපයන්ගේ නොලැබීම සංසේදජ ඕපපාතික දෙපක්‍ෂයට ම වන්නේ ය. එයින් දු ස්‍රාණය නො ලැබීම සංසේදජනයන්ට ය. “අඝාණකො මපපාතිකො නන්ධි” ඝාණ රහිත ඕපපාතිකයෙක් නැතැ යි. යමක අටුවායෙහි දක්වන ලදී. ජීවිතා විකලතාවෙක් කිසිවකුට නොවන්නේ යයි ටීකාවෙක දක්වා තිබේ. මෙසෙයින් කලාප හානිවන පරිදි දත යුතු.

අණඛජ ජලාබුජ සංඛ්‍යාත ගබ්භිසෙය්‍යක සත්ත්වයන්ට ප්‍රතිසන්ධියෙහි කායදසක භාවදසක ව්‍යුද්ධසක සංඛ්‍යාතදසක තුන පහළ වන්නේ ය. එහි දු ඇතැම් විට අභාවක සත්ත්වයන්ගේ

වශයෙන් භාව දසකය නොලැබේ. ප්‍රවෘත්ති කාලයෙහි ඔවුන්ට ක්‍රමයෙන් වක්‍රදසකාදිය ලැබේ.

මෙහි විස්තරය මෙසේ දැක්වුණු යි.

ගැබෙහි හෝනෝ ගබ්භසෙය්‍යකෙයයෝ ය. ඔහු නම් අණඬු ජලාබුජ සත්ත්වයෝ ය. අණඬු ජලාබුජ සත්ත්වයෝ මාතෘ කුක්‍රමයෙහි පිළිසිඳ ගනිති. එසේ පිළිසිඳීම වශයෙන් ලැබෙන රූප කාය භාව වස්තු දසක ය යි කියන ලදී. නපුංසක නම් භාව දසකය නොලැබේ. ඇතැම් තැනෙක කලල රූප ය යි දැක්වෙන්නේ මේ ය. එය දේව නිමාණයක් හෝ මාතෘ පිතෘ නිමාණයක් හෝ නොවේ. කර්ම නිර්මාණයකි. ප්‍රතිසන්ධි විතතය කම් විපාකයකි. ඒ සමග ම පහළ වන මේ රූප තිස හෙවත් කලල රූපය කර්මජ යි. එහි ප්‍රමාණය සියුම් එළවලෝමයක් ප්‍රසන්න තෙලෙක බහා ගසා දැමූ කල අන්තිමට ලැබෙන බිත්දුප්‍රමාණ යයි කියනු ලැබේ. මනුෂ්‍ය ඇසට විසය නොවන දිව්‍ය ඇසින් බලාගත යුත්තෙකි. කලල රූපය සතියක් ඉක්මිමෙන් අර්බුදාවසාවට ද අර්බුද රූපය සතියක් ඉක්මිමෙන් පේසි අවසාවට ද පේසි රූපය සතියක් ඉක්මිමෙන් සනාවසාවට ද සන රූපය සතියක් ඉක්මිමෙන් පසාධ අවසාවට ද පැමිණේ. ඉක්බිති සයවන සතියෙහි සිට කේසාදිය සැදෙන්නේය වදාලේ මැ යි.

“පට්ඨං කලලංගොති කලලාගොති අබ්බුදං
අබ්බුදා ජයාතෙ පෙසි පොසියා නිබ්බතතෙ සනො
සනා පසාධාජායන්ති කෙසා ලොමා නධාපි ව.”

මෙහි අර්බුද රූපය මස් සේදු ජලයක් බඳුය යි ද පෙසි රූපය දියවුණු ඊයම් බිත්දුවක් බඳු ය යි ද සන රූපය කිකිළි බිත්දුවක් බඳු ය යි ද පසාධා රූපය දැන් දෙපා හිස පිණිස වෙන් වූ පිළක පසකින් යුක්ත යයි ද දක්වන ලද්දේ ය.

මෙසේ ක්‍රමයෙන් වඩුත් වඩුත් එකොළොස් වන සතිය අවසානයෙහි වක්‍ර දසක සෝතදසක ඝාණදසක ජීවිතාදසක යන දසක සතර ද පහළ වන්නේ ය.

මෙහි කිය යුත්තක් ඇති. ඇතැම් ආචාර්යවරයෝ සත්වන සතියෙහි පටන් වක්‍ර දසකාදි සතර ක්‍රමයෙන් පහළ වන්නේ ය යි කියති. එයට ඇතැම් ආචාර්යවරයෝ ඉඳුරා විරුද්ධ වූ සාධක දක්වමින් ප්‍රතිකේෂ්ප කරති. කථා වස්තු ප්‍රකරණ අටුවායෙහි "සෙසානී චතාරි සතක සතති රතතිමිහි ජායනති" සෙසු සතර සැත්තෑ සත්වන රාත්‍රියෙහි උපදිය"යි දැක්වූ බැවින් එකොළොස් වන සතිය අවසන් වූ දා රාත්‍රී වක්‍රදසකාදි සතර පහළ වන්නේ ය යි දත යුතු. තව ද සත්වන සතියෙහි වක්‍ර දසකය ද අට වන නව වන දස වන සතියෙහි පිළිවෙළින් සෝත ඝාණ ජීවිතා දසක ද පහළ වන්නේ ය. යන ආචාර්ය මතය ද කථා වස්තු අටුවායෙන් ප්‍රතිශිද්ධ වන බව දත යුතු. ක්‍රමයෙන් යන්නට ඇතැම්හු 'කමෙමන'යි ශුද්ධ කොටැ කර්මයෙන් ය යි කියත්.

වෛද්‍යශාස්ත්‍රයෙහි කලල රූපාදීන්ගේ උත්පත්තිය පිළිබඳ දැක්වුණු ක්‍රමය මෙයට වෙනස් ය. "තත්‍ර පඨමෙ මාසි කලලං ජායතෙ" යනාදීන් පළමු වන මාසයෙහි කලල රූපය සෑදෙන බව ද දෙවන මාසයෙහි සිහිල් උණු පවන් යන මෙයින් මොනවට මුහු කරනු ලබන මහාභුතයන්ගේ දැඩි සම්බන්ධයෙන් සනය සෑදෙන බව ද එද ඉදින් කිකිළි බිජුවටක් සේ පිණ්ඩයෙක් වී නම් පිරිමියෙකු වන බව ද ගැහැණියක් නම් ජේසි වන බව ද නපුංසකයෙක් නම් අර්බුද වන බව ද තුන්වන මාසයෙහි අත් පා හිස සඳහා පිළික පසක් නැගී සියුම් අඩග ප්‍රත්‍යාඩග විභාගය වන බව ද සතර වන මාසයෙහි අඩගප්‍රත්‍යාඩග විභාගය ප්‍රව්‍යක්තතර වන බව ද ගර්භ හෘදය ප්‍රව්‍යක්ත වීමෙන් වේතනා ධාතුව අභිව්‍යක්ත වන බව ද සුශ්‍රැතයෙහි දක්වන ලදී.

යට දැක්වුණු පරිදි ප්‍රතිසන්ධියෙහි පටන් කර්ම සමුඤ්චන රූපයෝ ද දෙවන චිත්තයෙහි හෙවත් ප්‍රතිසන්ධියට අනතුරු වැලැබෙන භවඛගයෙහි පටන් චිත්ත සමුච්චාන රූපයෝ ද ප්‍රතිසන්ධි විත්තයාගේ ස්ථිති කාලයෙහි පටන් සෘතු සමුඤ්චන රූපයෝ ද ඕජාචරණයෙහි පටන් ආහාර සමුච්චාන රූපයෝ ද යි වතුසමුච්චාන රූප කලාප සන්නතිය කාමලෝකයෙහි දීප ජාලාවක් මෙන් ද ගංගාශ්‍රෝතයක් මෙන් ද ආයු ඇති තාක් නොසිඳී පවත්නේ ය.

කර්ම චිත්ත සෘතු ප්‍රත්‍යයෙන් ද ඕජාව ලැබේ. විශේෂයෙන් ගැබ හොත් දරුවා ඕජාව ලැබෙන්නේ මෑණියන් වළඳන හෝජනයෙන් ය. සුදුසු කාලයෙහි දරුවාගේ නැබෙන් නැඟුණු උපුල් දණ්ඩ බඳු නාළයෙන් මෑණියන් වළඳන ආහාරයාගේ රසය දරුවාට ඕජාව දෙන්නේ ය. සංසේදජ ඕපපාතිකයෝ ලැබුණු යම් කිසිවක් හෝ තමාගේ ම කෙලය හෝ ආහාර කොටු ගෙනැ ඕජාව ලබන්.

මැරෙන කල වුති චිත්තයට මොබ සතළොස් වන චිත්තයාගේ ස්ථිති කාලය පටන් කර්මජ රූපයන්ගේ උපැද්ම නවති. පළමු ඉපැද තුබුණු කර්මජ රූප ද වුති චිත්තය සමගම නිරුද්ධ වන්නේ ය. වුති චිත්තයෙන් පසු සොළොස් වන චිත්තකෂණ වසායෙහි පමණ චිත්තජ රූප සන්නතිය ද ආහාරජ රූප සන්නතිය ද සිඳී යන්නේ ය. ඔවුන් අනුපාදිනනක සන්නානයෙහි නූපදනා බැවිනි. ඉක්බිති මෘත කලෙබර යයි කියනු ලබන උතුසමුච්චාන රූප පරමපරාව පවත්නේ ය. මළ සත්ත්වයනට වැළිත් හවානතර ගත ප්‍රතිසන්ධියෙහි පටන් පෙර කී සේ රූප සන්නතිය වන්නේය.

ප්‍රශ්න

1. වතුර්විධ යෝනි විසාර කරනු.

- 2. සංසේදජ ඕපපාතිකයන්ගේ ප්‍රතිසන්ධියෙහි උත්කෘෂ්ට වශයෙන් ලැබෙන සප්තදශකය දක්වනු. ඕමක වශයෙන් කීමෙක් නො ලැබේද?
- 3. අණධජ ජලාඛුජයන්ගේ ප්‍රතිසන්ධියෙහි ලැබෙන දසක තුන දක්වනු.
- 4. වක්‍රදසකාදීන් පහළවීමෙහි අවසථාව හා මත හේද දක්වනු.
- 5. මරණාසන්න කාලයෙහි රූප නැති වන සැටි දක්වනු. මළ මිනියක පවත්නේ කවර රූප ද?

6-11 වන පාඨම

රූප ප්‍රවෘත්ති ක්‍රම (දෙවන කොටස)

කාම ලෝකයෙහි රූප ප්‍රවෘත්ති යට පාඨමින් දක්වන ලද්දේය. මෙහි රූප ලෝකයෙහි රූප ප්‍රවෘත්තිය දක්වනු ලැබේ.

රූප ලෝකයෙහි ඝාණ දසක, ජීවිතා දසක, කාය දසක, භාව දසකයෝ ද ආහාරජ කලාපයෝ ද නොලැබෙති. භාව දසකය කාමරාග නිදාන කොටැ ඇති කර්මයෙන් නිපදෙන්නෙකි. එය දුරුකරනු පිණිස කළ භාවනා බලයෙන් උපදින බැවින් රූප ලෝකයෙහි භාවද්වය නොලැබේ. වළදන ආහාර නැති බැවින් එහි ආහාරජ කලාප ද නොලැබේ. එබැවින් ම ආධ්‍යාත්මික ඕජායෙන් ද ආහාරජ රූප නූපදී. ඇතැම් ආචාර්ය කෙනෙක් රූප ලෝකයෙහි ගන්ධ රස ඕජා කැලම නැතැයි කියති. එවිට ඔවුන්ට ලැබෙන්නේ දසක නො වැ සප්තක ය.

රූපී බ්‍රහ්මයන්ට ප්‍රතිසන්ධි කාලයෙහි වක්‍ර දසක සෝත දසක වක්‍රදසක යන දසක තුන හා ජීවිත නවකය ද යන කම්ම සමුධ්‍යාන කලාප සතර ද ප්‍රවෘත්ති කාලයෙහි විතත සමුධ්‍යාන කලාපයෝ ද ලැබෙත්.

රූප ලෝකයෙහි ජීවිත නවකය විශේෂ කොටැ කියන ලදි. කාමලෝකයෙහි මෙන් ජීවිතානුපාලක ආහාරජ කලාප හා කාය දසකාදිය නොලැබෙන බැවිනි. "ජීවිත නවකං නාම රූප ලොකෙ විසුංසියා" යි එහෙයින් කියන ලදි. ජීවිත නවකය නම් රූප ලෝකයෙහි වෙන් වැ වන්නේ ය. යනු අර්ථ යි.

අසඤ්ඤාසත්තයන්ට වනාහි වක්‍ර දසක සෝත දසක වක්‍ර දසක හා ශබ්ද නොලැබෙන්නේ ය. එසේ ම සියලු විතතයන් රූපයෝ ද නොලැබෙති. ඔවුන්ගේ ප්‍රතිසන්ධියෙහි පවත්නේ ජීවිත නවකය පමණෙකි. ප්‍රවෘත්තියෙහි ශබ්ද වර්ජිත උතු සමුධ්‍යාන රූප පවත්නේ ය.

මරණ කාලයෙහි කාම ලෝකයට වඩා රූප ලෝකයෙහි විශේෂ නැති. එහි දු වුති විතතයෙන් මොබ සතලොස් වන විතතයාගේ සථිති කාලයෙහි පටන් කම්ප රූපයන්ගේ උපැද්ම නවතී යනාදිය පෙරසේ ම ය. කියයුත්තෙක් ඇති. එහි ආහාරජ රූප නිරොධ නැති. එසේ ම කලෙබර නිකේෂ්පද නැත. ඔවුන්ගේ වුති විතතයෙන් මතු විතතජ උතුජ රූප සනතතිය විතතකෂණ සවල්පයක් පැවැතිය ද එකවිටම සියල්ල නිරුද්ධ වන්නා සේ දක්නා ලැබේ. කාම ලෝකයෙහි දු ඕපපාතිකයන්ගේ මෘත කලෙබර නොපවත්නේ ය. ඔවුන්ගේ එකවිටම පරිපුණි වැ පහළ වූ කම්ප රූප සන වැ බලවත් වැ පවතී. එය නිරුද්ධවත්ම එහි පිහිටි දුර්බල වූ විතතජ සාතුජ ආහාරජ රූප ද පවතින්නට අසමර්ථ වැ ඒ හා සමඟ ම නිරුද්ධවන්නේ ය.

මෙසේ කාම රූප අසංඥ සංඛ්‍යාත තුන් තන්හි ප්‍රතිසන්ධි ප්‍රවෘත්ති වශයෙන් විවිධ වූ රූප ප්‍රවෘත්තිය දත යුතු.

“අටඨවිසති කාමෙසු භොතති තෙවිසි රූපිසු
සත්තරසෙවා සඤ්ඤිතං අරූපෙ නත්ති කිඤ්චිපි

සද්දො විකාරො ජරතා. මරණඤ්ඤාප්‍යතතියං
න ලබ්භනති පවතො තු න කිඤ්චිපින ලබ්භති.”

කාම භූමියෙහි රූප අට විස්ස ම ඇත්තේ ය. රූප භූමියෙහි තෙවිස්සෙක් ඇත්තේ ය. (සාණ ජීවිතා කාය හා භාවද්‍රවය එහි නැති බැවිනි.) අසංඤ්ඤිතං සතලොසක් ඇත්තේ ය. (වක්‍රු සොත සාණ ජීවිතා කාය භාවද්‍රවය හදයවක්‍රු විඤ්ඤත්තිද්වය සද්ද නැති බැවිනි.) අරූපයෙහි කිසි ද රූපයෙක් නැති.

ශබ්ද විකාර ජරතා අනිච්චතා රූප ප්‍රතිසන්ධියෙහි නො ලැබේ. ප්‍රවෘත්තියෙහි නොලැබෙන රූප නැත. සියල්ල ලැබෙති යි සේ යි.

ප්‍රශ්න

1. රූප ලෝකයෙහි නොලැබෙන රූප කලාප දක්වනු
2. රූපී බ්‍රහ්මයන්ගේ ප්‍රතිසන්ධියෙහි ලැබෙන රූප දක්වනු
3. අසංඤ්ඤිතං පවත්නා රූප කවරේද ?
4. බ්‍රහ්මයන්ගේ මරණයෙහි රූප නිරොධ කෙසේ වේ ද?
5. කාමරූප අසංඤ්ඤිති ලැබෙන නොලැබෙන රූප මේ මේ යයි පැහැදිලි කොට දක්වනු ප්‍රතිසන්ධියෙහි නොලැබෙන රූප කවරේද?

6-12 වන පාඨම

නිර්වාණය

යට දැක්වුණු සියලු පාඨම්වලින් විතත වෛතසික රූප විභාගය දක්වන ලද්දේ ය. මෙහි නිර්වාණය දක්වනු ලැබේ.

නිර්වාණය ලෝකොත්තරය. වදාළේ මැයි "කතමෙ ධම්මා ලොකුත්තරා චත්තාරො ච අරියමග්ගා චත්තාරි ච සාමඤ්ඤ ඵලානි. අසංඛතා ච ධාතු ඉමෙ ධම්ම ලොකුත්තරා"යි සතර ආයතී මාගී ද සතර සාමඤ්ඤ ඵල ද අසංඛත ධාතු සංඛ්‍යාත නිර්වාණය ද, ලෝකොත්තරය යනු එහි අථී යි. මෙයින් නිව්වාණය ප්‍රඥප්ති මාත්‍රයක් නොවන බව දැක්වූහ. ලෝක ව්‍යවහාර සිද්ධි ප්‍රඥප්ති ලෝකොත්තර නොවන බැවිනි.

නිර්වාණය සෝවාන් ආදී සතර මාර්ග ඥානයෙන් සාක්ෂ්‍යාත් කටයුතු ය. ප්‍රතිවේධ කළ යුතු ය. දැක්ක යුතු ය. ඇස් ඇත්තනු විසින් ඇසින් ව්‍යුමණ්ඩලය සේ මාර්ගඥානලාභී ආර්යයන් විසින් මාර්ග ඥානයෙන් නිර්වාණය ප්‍රත්‍යක්ෂ කළ යුතු ය. මෙයින් ආයතීයන්ට නිර්වාණය ප්‍රත්‍යක්ෂ සිද්ධි බව කීහ. ජාත්‍යන්ධයන්ට වන්දු මණ්ඩලය නොදැක්ක හැකි වුවද වන්දුමණ්ඩලය නැතැ යි නොකිය හැකි ය. ප්‍රතිපත්ති විරහිත අන්ධ පෘථග්ජනයන්ට නිර්වාණය නොදැක්ක හැකි වුව ද නිර්වාණය නැතැයි නොකිය යුතු ය. ප්‍රාඥ කල්‍යාණ පෘථග්ජනයන්ට නිර්වාණය අනුමාන සිද්ධිය නොවත් හොත් ඒ පිණිස ව්‍යායාමය සිදෙන්නේ ය.

නිර්වාණය මාර්ග ඵලයන්ට අරමුණ ය. නිර්වාණය නැත්නම් මාර්ග ඵල සිද්ධි නොවේ. මෙයින් නිර්වාණයාගේ විද්‍යාමානත්වය ද තේජවන්ත බව ද කී නියා දත යුතුයි.

නිර්වාණය වාණ සංඛ්‍යාත තෘෂ්ණායෙන් නික්මුණේ ය. එහෙයින් ම එය නිබ්බාණ (නිවාණ) යයි කියනු ලැබේ. නිර්වාණය තෘෂ්ණාවට විෂය නොවන්නෙක. තෘෂ්ණා රාගීත්‍යයෙන් ම නිවාණය සිට යි.

ඒ මේ නිර්වාණය වනාහි ශාන්ති සවභාවයෙන් එකක් ම වුව ද කාරණ ලෙසයෙන් ස උපාදිසෙස නිබ්බාණය, අනුපාදි සෙ ස නිබ්බාණය යි ද්විවිධ වේ. උපාදි නම් පඤ්ච ස්කන්ධය යි තෘෂ්ණා දෘෂ්ටි විසින් දැඩි වැ ගනු ලබන්නේ යන අර්ථයෙන් පඤ්චස්කන්ධ උපාදි ය යි කියනු ලැබේ. ඒක දේශ වශයෙන් හෝ අනවශේෂ වශයෙන් හෝ කර්මක්ලේශ ප්‍රහීණ කල්හි ඒ පඤ්චස්කන්ධ ශේෂ වූයේ උපාදිසෙස ය උපාදිසෙස සහිත වූ නිර්වාණ ස උපාදිසෙස නිර්වාණය යි. ක්ලේශ පරිනිර්වාණයෙන් පිරිනිවි ජීවත් වන්නහු පිළිබඳ නිර්වාණ සඋපාදිසෙස නිර්වාණ යයි කී නියායි. උපාදිසෙස රහිත නිර්වාණ අනුපදිසෙස නිර්වාණය ස්කන්ධ පරිනිර්වාණයෙන් පිරිනිවියහු පිළිබඳ නිර්වාණ අනුපාදිසෙස නිර්වාණයයි කී නියායි. මාර්ගඵල ලබා ජීවත්වන්නහු පිළිබඳ නිර්වාණය ස උපාදිසෙසය යයි ද අර්භත් ඵලය ලබා අපවත් වූවහු පිළිබඳ නිර්වාණය යයි ද කී යේ යි. "ඥෙ මා හික්ඛවෙ නිබ්බාණධාතුයො, කතමා ඥෙ? ස උපාධිසෙසා ච නිබ්බාණධාතු අනුපදිසෙසා ච නිබ්බාණ ධාතු"යි. "ඉතිචුත්තක" යෙහි වදාළේ ය. පළමුවැන්න ක්ලේශ පරිනිර්වාණ යයි ද දෙවැන්න ස්කන්ධ පරිනිර්වාණ යයි ද එසේ ම පළමු වැන්න දිට්ඨධම්ම නිබ්බාණ ය යි ද දෙවැන්න සමපරායික නිබ්බාණ යයි ද කියන ලදි.

එසේම නිර්වාණය සුඤ්ඤත අනිම්තත අප්‍රණිතිතය යි ආකාර හේදයෙන් ත්‍රිවිධ වේ.

ආරම්භණ වශයෙන් ද සම්ප්‍රයෝග වශයෙන් ද රාග ද්වේෂ මෝහයන්ගෙන් ශුන්‍ය බැවින් නිර්වාණය සුඤ්ඤත ය. එසේ ම රාගාදි නිම්තත රහිත බැවින් අනිම්තත ය. රාගාදි ප්‍රණිධි රහිත

බැවින් අප්පණිහිත ය. තවද සකල සංස්කාරයන්ගෙන් ශුන්‍ය බැවින් හෝ නිර්වාණය සුඤ්ඤත ය. සකල සංස්කාර නිමිති රහිත බැවින් අනිමිත්තය ය. තෘෂ්ණා ප්‍රණිධි රහිත බැවින් අප්පණිහිතයි.

මෙහි විස්තරයෙක් මෙසේ දතයුතු.

සංඛත ධර්මයෝ පලිබෝධ සහිත ය. ඔව්හු නානා පලිබෝධයන්ගෙන් නිතර මහාජනයා පෙළති. ශාන්ත සුඛයක් ලැබූ ගන්තට නොදෙති. අසංඛත සංඛ්‍යාත නිර්වාණය එබඳු සියලු පලිබෝධයන්ගෙන් ශුන්‍ය ය. එබැවින් සුඤ්ඤත ය.

සංඛත ධර්මයෝ නිමිත්ත සහිතය. නිමිත්ත නම් ඉපැදුම් පැවතුම්වලට මුල් වන රාගාදියයි. ඒ නිමිත්තයෝ කෙලෙස් වලට ද ජරාමරණාදීන්ට ද සියලු අනථියන්ට ද වසතු වෙති. එබඳු නිමිත්ත රහිත බැවින් අසංඛත සංඛ්‍යාත නිර්වාණය අනිමිත්තය.

සංඛත ධර්මයෝ ප්‍රණිධි සහිත ය. ප්‍රණිධි නම් ප්‍රාර්ථනය ආසා ය-පිපාසා යි. ප්‍රණිධි සහිත බැවින් ඔව්හු නිතර ආසා දුක් උපදවති. අසංඛත සංඛ්‍යාත නිර්වාණය ප්‍රණිධි රහිතය. එබැවින් අප්පණිහිත යි. වේදයිත සුඛය ශාන්තිසුඛ යයි. සුඛය දෙ වැදැරුම් වේ. මනුෂ්‍ය දේව බ්‍රහ්ම සම්පත් ලැබූ ඒ වැළඳීම් වශයෙන් ලැබෙන ප්‍රීතිසෞම්‍යය වේදයිත සුඛ යි. එය විදුලියක් සේ ක්‍ෂණ ක්‍ෂණයෙහි බිඳී යන්නේ ය. සම්පත් අනිත්‍ය සවභාවයි. එද අනන්ත ආසා දුක් උපදවයි. එබැවින් වේදයිත සුඛය දුඃඛයෙහි ම ඇතුළත් ය. "යං කිංචි වේදයිතං තං සබ්බං දුකඛාසම්ච වදාම්" වේදයිත සියල්ල දුක් යයි කියමි යි එබැවින් වදාළසේක. විදගන්තා සුවයෙක් නැත්නම් නිර්වාණයෙහි කවර සැපයෙක්ද යි විචාරණ ලද සැරියුත් හිමියෝ ද "එත දෙවෙඤ්ඤා ආවුසො නිබ්බාණෙ සුඛං යදෙඤ්ඤා වේදයිතං නත්ථි" විද ගැන්මක් නැති බව ම තමා ඇවැත්ති නිර්වාණයෙහි සුවය යි වදාළෝ ය. ශාන්ති සුඛය වනාහි

පැමිණි යා වූ ද මතු පැමිණෙන්නාවූ ද ක්ලේශාදි දුක් ද අපායාදි දුක් ද සිදලත්තේ ය. එබැවින් ඒ ශාන්ති සුඛය ම ඒකාන්ත සුවය යි. අවල සුවය යි. ශාන්ති සුඛය නොලත් සත්ත්වයෝ දෙවි මිනිස් සැප විඳින්නෝ ද අපාය දුක්වලට ද හිමි වෙති. මෙසේ සියලු ආසා දුක් සිද වන බැවින් නිර්වාණය අප්පණිහිත යි. නිර්වාණය පිළිබඳ කිය යුතු බොහෝ කරුණු ඇත ද ශිෂ්‍ය බෙද හිතියෙන් මෙතෙකින් නවතමිහ.

“පදමච්චුත මචචන්ත මසංඛතමනුත්තරං
නිබ්බාණමිති භාසනති වාණමුත්තා මහෙසයො.”

චූති රහිත - අන්ත රහිත - ප්‍රත්‍යයොත්පන්න නුච්ච නිරුත්තර පදය නිර්වාණය යි කෂිණාශ්‍රව මහර්මිහු කියති.

මෙසේ තථාගතවරයෝ විතත චෛතසික රූප නිර්වාණ යන සතර ආකාරයෙන් පරමාථීය ප්‍රකාශ කරත්.

“ඉති විතතං චෛතසිකං
රූපං නිබ්බාණ මිචචපි
පරමත්ථං පකාසෙනති
චතුද්ධාව තථාගතා.”

ප්‍රශ්න

1. ලෝකෝත්තර ධර්ම කවරේ ද? නිර්වාණය කුමක් හෙයින් ලෝකෝත්තර ද?
2. නිර්වාණය කුමකින් දක්ක යුතු ද? කුමකට අරමුණු වේද? කුමක් හෙයින් නිර්වාණය යි කියනු ලැබේ ද?
3. සඋපාදිසෙස අනුපාදිසෙස නිර්වාණ ධාතු විසතර කරනු.
4. සුඤ්ඤත අනිමිත්ත අප්පණිහිත පැහැදිලි කරනු.
5. නිර්වාණ සුඛය පැහැදිලි කරනු.

සත්වන සමූවය පාදය

7-1 වන පාඨම

වසතු ධර්ම හා චතුර්විධ සංග්‍රහ

චිත්ත, චෛතසික, රූප, නිර්වාණ සංඛ්‍යාත චතුර්විධ පරමාර්ථ චිත්තපාදාදි පරිචෙජද සයෙන් යට විස්තර කොටැ දක්වන ලද්දේය. චතුර්විධ පරමාර්ථ වනාහි වසතු ධර්ම වශයෙන් වෙන් කොටැ ගත් කල්හි දෙ සැත්තෑවෙකි. වස්තු ධර්ම නම් ද්‍රව්‍ය මෙන් අවේනික ලක්ෂණ වශයෙන් සචරූපයෙන් වෙන් වෙන් කොටැ ගත හැකි ධර්මයෝ ය. ඔහු මෙසේ ය.

චිත්ත	1
චෛතසික	52
රූප	18
නිර්වාණ	<u>1</u>

72 වස්තු ධර්ම

චිත්තය වනාහි චෛතසික හා සම්බන්ධයෙන් 89 වැදෑරුම් හෝ 121 වැදෑරුම් හෝ චූච ද ආරම්භණ විජානන ලක්ෂණ වශයෙන් එකම වස්තු ධර්මයෙකි. ඒ ඇම තන්හිම පවත්නා සිත එකක්ම බැවිනි.

චෛතසික දෙපණස වස්තු ධර්ම දෙපණසෙකි. එක් එක් චෛතසිකය චූසන ලක්ෂණ වේදයිත ලක්ෂණාදි වශයෙන් වෙන් වෙන් ලක්ෂණ ඇති බැවිනි.

අටවිසි රූප අතුරෙන් නිෂ්පන්න රූප අටලොස වස්තු ධර්ම ය. අනිෂ්පන්න රූප දසය වස්තු ධර්ම නොවේ. අනිෂ්පන්න රූප වනාහි තම තමා පිළිබඳ සවභාව ලක්ෂණ වශයෙන් හෝ අනිත්‍යාතාදි සාමාන්‍ය ලක්ෂණ වශයෙන් හෝ ලක්ෂණවත් නොවන බැවිනි. ඔව්හු නිෂ්පන්න රූපයන්ගේ ම විකෘතීහු ය.

නිර්වාණය වස්තු ධර්මයෙකි. එය ශාන්තී ලක්ෂණයෙන් ලක්ෂණවත් ය. මාර්ග ඵල ප්‍රත්‍යාවේක්ෂා ඥානයන්ට අරමුණු වන බැවින් සවරූපයෙන් ලැබෙන්නේ ය. මෙයින් නිර්වාණය අනිෂ්පන්න රූප මෙන් සෙසු ධර්මයන්ගේ විකෘති මාත්‍රයක් නොවන බව ද ප්‍රඥප්ති ධර්ම මෙන් පරමාර්ථවණයාකාර මාත්‍රයක් නොවන බව ද හා අං, ඉබ් ලොම්, කටුසු ලේ ආදිය මෙන් අභූත පරිකල්පිත ධර්ම මාත්‍රයක් නොවන බව ද දත යුතු.

මෙසේ දැක්වුණු දෙසැත්තෑ වස්තු ධර්ම පිළිබඳ සමුවචය, 1 අකුසල සංග්‍රහය, 2 මිශ්‍රක සංග්‍රහය, 3 බෝධිපාක්ෂික සංග්‍රහය, 4 සඵ සංග්‍රහය යන සතර ආකාරයෙන් මතු විස්තර කරනු ලැබේ. සමුවචය නම් සම්පිණ්ඩනය යි. සමූහය යි.

1. අකුසලයන්ගේ ආසවාදි වශයෙන් සංග්‍රහය අකුසල සංග්‍රහය යි. මෙහි අකුසල යනුයෙන් එකාන්ත අකුසල් ම ගත යුතු. අකුසල හා යෙදෙන චිත්ත එසසාදිය නො ගත යුතු.
2. කුසල, අකුසල, අව්‍යකෘත වශයෙන්, මිශ්‍රයන්ගේ හේතු ආදි වශයෙන් සංග්‍රහය මිශ්‍රක සංග්‍රහය යි. 3. බෝධි නම් චතුමාර්ග ඥානය යි. තත් පක්‍ෂයෝ බෝධි පක්‍ෂයෝ ය. එහි ඇතුළත් වූවෝ බෝධිපාක්ෂිකයෝ ය. සත්තිස් ධර්ම යි. ඔවුන්ගේ සති පට්ඨානාදි වශයෙන් සංග්‍රහය බෝධිපාක්ෂික සංග්‍රහය යි.
4. සියලු පරමාර්ථ ධර්මයන්ගේ ස්කන්ධාදි වශයෙන් සංග්‍රහය සර්ව සංග්‍රහය යි.

සර්ව සංග්‍රහයෙහි අනිෂ්පනන රූප ද ලැබෙන බැවින් වස්තු ධර්ම දෙසැත්තුවක් කොටැ ගැන්මෙහි විශේෂාර්ථයෙක් නොපෙනේ යයි ඇතැම් ටීකාවෙක දක්වයි. අනිෂ්පනන රූප නිෂ්පනන රූපයන්හි ඇතුළත් බැවින් එය සාර්ථකය යි තවත් ටීකාවෙක දක්වා තිබේ.

ප්‍රශ්න

- 1 සමුච්චය යනු කිම? මෙහි කවුරුන්ගේ සමුච්චය දක්වේ ද?
2. වස්තු ධර්ම කෙතෙක්ද? කවරහු ද?
3. අනිෂ්පනන රූප වස්තු ධර්ම නොවන්නටත් නිර්වාණය වස්තු ධර්ම වන්නටත් ඇති කරුණු දක්වනු.
4. චතුර්විධ සංග්‍රහ දක්වා එහි අර්ථය පැහැදිලි කරනු.
5. චතුර්විධ සංග්‍රහයට සියලු වස්තු ධර්ම ඇතුළත් වේ ද? සර්ව සංග්‍රහයෙහි අනිෂ්පනන රූප ලැබෙතොත් මෙහි වස්තු ධර්ම වෙන් කිරීමේ ප්‍රයෝජනය කිම?

7-2 වන පාඨම

අකුසල සංග්‍රහය

(ආසව, ඔස, යොග, ගන්ථ උපාදාන)

යට දැක්වුණු චතුර්විධ සංග්‍රහය අතුරෙන් අකුසල සංග්‍රහය මෙහි දක්වනු ලැබේ. අකුසල වනාහි ආසව, ඔස, යොග, ගන්ථ, උපාදාන, නීවරණය, අනුසය, සංයෝජන, කිලෙස යන නව ප්‍රකාරයෙකින් සංග්‍රහ වන බව දත යුතු. එහි දු ආසව සතරෙකි. ඔස සතරෙකි. යොග සතරෙකි. ගන්ථ සතරෙකි. උපාදාන සතරෙකි. නීවරණ සයෙකි, අනුසය සතෙකි, සංයෝජන දසයෙකි, කිලෙස දසයෙකි.

චතුරාසව

ආසව සතර නම්: 1 කාමාසාව, 2 භවාසව, 3 දිට්ඨාසව, 4 අවිජ්ජාසව යන මොහු ය. ආසව යනු ලෝකයෙහි පුප්ඵාසවා දියට නම් ය. පුප්ඵාසවාදිය සත් අට දවස තෙමේත් පරිවාසිත වෙයි. ධරන කුම්භ ද පරිවාසිත කෙරෙයි. මේ කාමාදී සතර ද අනාදිමත් කාලයෙක සත්ත්ව සන්නානයෙහි පරිවාසිත වෙයි. සත්ත්ව සන්නානය ද පරිවාසිත කරයි. එ බැවින් චිර පරිවාසිත වශයෙන් ආසව බදු හෙයින් මේ සතර ආසවය යි කියන ලදී. "ආසමීයනති චිරං පරිවාසීයනතී ති ආසවා. ආසවනති චිරං පරිවාසෙනති තී ආසවා" යන විග්‍රහ වශයෙනි. තව ද පුප්ඵාසවාදිය තමා පරිභෝග කළවුන් මත් කරවයි. මේ සතර ද තමා අයතියන් මත් කරවයි. එබැවින් "ආයවනති මදාපෙනතී ති ආසවා"යි ආසව විය. තව ද ආසව යනු පුයාවට නමෙකි. පුයා වනාහි වුණ මුඛයෙන් වැගිරී ලේ කඩ දූෂණය කරයි. මේ සතරද වක්‍රුරාදි සදොරින් වැගිරී ෂඩාරමමණ දූෂණය කරයි. එබැවින් "ආසවනතී විසසඤ්ඤති ආසවා"යි නම් විය. තව ද "භවතො ආභවගං ධම්මතො ආගොත්‍රභු සවනති ආරමමණ කරන වසෙන

පවත්නනි ති ආසවා”යි කී හෙයින් හව වශයෙන් හවාග්‍රය දක්වා ද ධම් වශයෙන් ගෝත්‍රභූ ඤාණය දක්වා ද අරමුණු කිරීම් වශයෙන් පවත්නේ හෝ ආසව යි. මෙහි සීමාව අභිවිධි ය. හවාග්‍ර නම් නේවසඤ්ඤානාසඤ්ඤායතන යි.

1 කාම නම් කාම තෘෂ්ණා ය. “කාමෙති ති කාමො, කාමෙනති සම්පයුතක ධම්මා එතෙනාති කාමො”යි විග්‍රහ වශයෙන් නොහොත් කාම නම් කාම ගුණ මුඛයෙන් වදාළ සියලු කාමාවචර ධම් සංඛ්‍යාත වස්තු කාම යි. “කාමීයතෙ ති කාමො”යි විග්‍රහ වශයෙන් ඒ අරමුණු කොට පවත්නා තෘෂ්ණාව කාරණොපචාර වශයෙන් මෙහි කාමයයි දත යුතු. කාම වූයේත් එම ආසාව වූයේත් එම නු යි, කාමාසව.

2 හව වනාහි කම්භව උප්පතති හවය යි ද්විවිධ වේ. මෙහි රූපාවචර අරූපාවචර කුශල ධම් කම් හව ය. එයින් නිපදනා රූපාවචර අරූපාවචර විපාක උප්පත්ති හව ය. ඒ ද්විවිධ හවය අරමුණු කොට පවත්නා තෘෂ්ණාව කාරණොපචාර වශයෙන්. මෙහි හව ය හව වූයේත් එම ආසව වූයේත් එම නු යි හවාසව. හවාසව නම් රූපාරූප රාගය යි.

3 දිට්ඨි නම් දෙ සැට මිථ්‍යාදෘෂ්ටිය යි. දිට්ඨි වූයේත් එම ආසව වූයේත් එම නු යි දිට්ඨාසව. මෙයින් දිට්ඨි වෛතසිකය කියවිණි.

4 චතුස්සත්‍යයෙහි හා පූර්වානක අපරානක පූර්වාපරානක ප්‍රතිත්‍ය සමුත්පාදයෙහි හා නොදැන්ම අවිජ්ජා ය. අවිජ්ජා වූයේත් එම ආසව වූයේත් එම නු යි අවිජ්ජාසව. අවිජ්ජාසව නම් මෝහය යි.

චතුරොස

ඕස සතර නම්: කාමොස, භවොස, දිට්ඨොස, අවිජ්ජාසයයි. ඕස යනු දිය වතුරට හෙවත් ජල ප්‍රවාහයට නම්. එහි වැටුණු වූන් මැඩැ නසාලන හෙයින් "අත්තනි පතිතං ජනං අනසසාසිකං කත්වා අජේකධාතූරනො හනති මාරෙති ති ඕසො" යනු විග්‍රහ යි. කාමාදී මේ සතරද අසූවුණුවූන් සසර සයුර හෙළා නසාලන හෙයින් ඕස නම් විය. කාම, භව, දිට්ඨි, අවිජ්ජා යන මොවුන්ගේ අර්ථ යට කී සේ ය.

චතුරයොග

යෝගසතර නම්: කාමයෝග, භවයෝග, දිට්ඨියෝග, අවිජ්ජායෝග යි. යෝග යනු. යොදනුවනට නමෙකි. කාමාදීහු සත්ත්වයන් භව යවන්ත්‍රයෙහි යොදන්නෝ ය. එයින් සත්ත්වයෝ මිදී ගත නොහී කැකැරෙමින් සිටිත්. කාමාදීන්ගේ අර්ථ යට කී සේ ය.

සෙසු අකුසල ඇත ද මොව්හු ප්‍රධාන වශයෙන් මේ ආසව ඕස යෝග වෙති යි දත යුතු. මේ තුන් තන්හිම කාම භව වශයෙන් දැක්වුණේ තද් වස්තුක තෘෂ්ණාව ය. එබැවින් ආසව ඕස යෝග සතර බැගින් දැක්වූව ද වස්තු වශයෙන් බලත් හොත් ලැබෙන්නේ ලෝභ, දිට්ඨි, අවිජ්ජා යන අකුසල වෛතසිකත්‍රයයි.

චතුර් ග්‍රන්ථ

ග්‍රන්ථ සතර නම්: 1 අභිජ්ඣා කාය ගන්ථ, 2 ව්‍යාපාද කාය ගන්ථ, 3 සීලබ්බත පරාමාස කාය ගන්ථ, 4 ඉදං සච්චාහිනිවෙස කාය ගන්ථ යන මොහු යි.

ගන්ථ යනු ගොතනුවනට - ගැටගසන්නවුනට නමෙකි. කාය ශබ්දයෙන් රූප කාය හා නාම කාය කියනු ලැබේ. නාම කායයෙන් රූප කායය ද අතීත කායයෙන් වර්තමාන කායය ද

වර්තමාන කායයෙන් අනාගත කායය ද ගොතන්නෝ ගැට ගසන්නෝ කාය ගන්ථයෝ ය. ඔහු සතර දෙනෙකි.

1. අභිජ්ඣා යනු දැඩි ලෝභය යි. මෙහි වනාහි කාම රාග රූප රාග අරූප රාග සංඛ්‍යාත සියලු තෘෂ්ණාව ගනු ලැබේ. ලෝභය කාය ගන්ථයෙකි.

2. ව්‍යාපාද යනු ද්වේෂය යි. දෝසය කාය ගන්ථයෙකි.

3. සසර දුකින් මිදෙන්නට මාර්ග නොවූ ගෝසීල ගෝවුකාදිය එයට මාර්ගය යි පර වශයෙන් ආමර්ශනය කිරීම-වරදවා ගැන්ම සීලබ්ධත පරාමාසය යි. පර වශයෙන්-යථා සවභාව වූ සත්‍යයට විරුද්ධ වශයෙන් මෙයින් දිට්ඨිය කී නියා දත යුතු.

4. "මේ ම යසස්. සෙස්ස හිස්" යි මිත්‍යාහි නිවෙසය වරදවා සැලකීම ඉදං සවචාහිනිවෙසය යි. මෙයින්ද දිට්ඨිය කියන ලදි. ගන්ථ සතරක් වුව ද වස්තු වශයෙන් ගත් කල්හි ලෝභ දෝස දිට්ඨි යි තුනෙකි.

සතර උපාදාන

උපාදාන සතර නම්: 1 කාමුපාදාන, 2 දිට්ඨුපාදාන, 3 සීලබ්ධතුපාදාන 4. අත්තවාදුපාදාන යන මොහු යි.

"භුසං ආදියනති අමුඤ්චිත්වා ගණ්හන්ති තී උපාදානානි. නාගයා මැඬියා මෙන් අරමුණ ලිහිල් වූ යා නොදී දැඩි වූ ගන්නෝ උපාදානයෝ ය. මෙහි උප ශබ්ද දෘඪාර්ථ යි උපාදාන සතරෙකි.

1. කාම නම් ක්ලෙශකාම යි-හෙවත් කාම තෘෂ්ණාවයි. කාම ම උපාදාන වූයේ කාමුපාදානයයි. වස්තු කාමය හෝ දැඩි වූ

ගන්නේ කාමුපාදාන යි. හේද කාම තෘෂ්ණාව යි. ලෝභය උපාදානයෙකැ යි කී සේ ය.

2. සීලබ්බතඤ්ඤාවාද හැඳ සෙසු සියලු මිථ්‍යාදෘෂ්ටි මෙහි දිට්ඨි ශබ්දයෙන් ගනු ලැබේ. දිට්ඨි ම උපාදාන වූයේ දිට්ඨුපාදානයි. ත්‍රිවිධ මහා දෘෂ්ටි හෝ දෙසැට දෘෂ්ටි හෝ අන්‍ය වූ ත් ලොවැ මිත්‍යා ග්‍රහ වේ නම් ඒ හෝ දිට්ඨුපාදාන ය යි කී සේ ය.

3. ගෝ කුක්කුරාදීන්ගේ ඒ ඒ ප්‍රකෘති වාරිත්‍ර සීල ය. එය සමාදන් වැ ගන්නා ලද්දේ වනය. ඒ සීල හා වත සංසාර විමුක්තියට මාගීය යි දැඩි වැ ගන්නේ සීලබ්බතූපාදානය. මෙයින්දු දිට්ඨියෙක් ම කියන ලදී.

4. අත්ත නම් අන්‍ය තීර්ථකයන් විසින් ආත්ම, ජීව, පුද්ගලාදී වශයෙන් කල්පනා කොටැ ගන්නා ලද කායෙශවර යි. එය කියන්නේ-පසස්තේ යමකින් ද එය අත්තවාද යි. එම උපාදාන වූයේ අත්තවාදූපාදාන යි. එනම් විංශද්විධ සචකාය දෘෂ්ටිය යි. රූපය ආත්මය, රූපවත් වූයේ ආත්මය, ආත්මයෙහි රූපය රූපයෙහි ආත්මය, වේදනාව ආත්මය, වේදනාවත් වූයේ ආත්මය, ආත්මයෙහි වේදනය, වේදනයෙහි ආත්මය, සංඥාව ආත්මය, සංඥාවත් වූයේ ආත්මය, ආත්මයෙහි සංඥාය, සංඥායෙහි ආත්මය, සංස්කාර ආත්මය, සංස්කාරවත් වූයේ ආත්මය, ආත්මයෙහි සංස්කාරය, සංස්කාරයෙහි ආත්මය, විඥානය ආත්මය, විඥානවත් වූයේ ආත්මය, ආත්මයෙහි විඥානය, විඥානයෙහි ආත්මය යනු විංසතිවිධ සකකාය දිට්ඨියි මේ ද දිට්ඨි විශේෂයකි. උපාදාන සතරක් වුව ද වස්තු වශයෙන් බලත්හොත් තණ්හා දිට්ඨි යයි දෙකෙකි.

ප්‍රශ්න

1. අකුසල කී ආකාරයෙකින් සංගෘහීත ද? ඒ කවරේ ද?

- 2. ආසව යනු කිම? ඒ කී වැදැරැම් ද? අර්ථ වශයෙන් කෙතෙක්ද?
- 3. ඕස යෝග යනු කිම? ඒ කවරේ ද?
- 4. ගන්ථ යනු කිම? ඒ කවරේද?
- 5. උපාදාන යනු කිම? සතර උපාදාන විස්තර කරනු. වස්තු වශයෙන් ඒ කෙතෙක් ද?

7-3 වන පාඨම

අකුසල සංග්‍රහය

(නිවරණ, අනුශය, සංයෝජන, කිලෙස)

අකුසල සංග්‍රහයට ඇතුළත් ආසවාදි පස යට දැක්විණි. නිවරණාදී සතර මෙහි දක්වනු ලබේ.

ෂඩ් නිවරණ

නිවරණ සය නම්: 1 කාමව්ෂ්ඤ නිවරණ, 2 ව්‍යාපාද නිවරණ, 3 ටීනමිදධ නිවරණ, 4 උද්ධවච කුක්කුචච නිවරණ, 5 විචිකිච්ඡා නිවරණ, 6 අවිජ්ජා නිවරණ යන මොහු යි.

සත්ත්ව සන්තානයෙහි නූපත් කුසල ධර්ම උපදවා ගන්නට හෝ උපත් කුසල ධර්ම නවත්වා ගන්නට හෝ නො දී වළකා-ලන්නෝ නිවරණයෝ ය. ප්‍රඥා චක්‍රස හෝ අවුරාලන්නෝ නිවරණයෝ ය. ඔහු සදෙනෙකි.

1. කාම වූයේත් එම ඡන්ද වූයේත් එම කාමව්ෂ්ඤ, එම නිවරණය වූයේ කාමව්ෂ්ඤ නිවරණය. මෙයින් පඤ්චකාම ගුණික

රාගය කියන ලදී. රූපා රූප රාග හැර සෙසු සියලු රාග-ලෝභ මෙහි ඇතුළත්ය. ධ්‍යානයට ප්‍රතිපක්‍ෂ වන්නේ කාම රාගය යි.

2. ව්‍යාපාද නම් චිත්ත විකෘති සංඛ්‍යාත දෝෂය, එම නීවරණ වූයේ ව්‍යාපාද නීවරණ දශවිධ ආසාත යි.

3. චීනය හා මිඳුයම නීවරණ වූයේ චීනමිඳු නීවරණ

4. උද්ධවචය හා කුක්කුචවය ම නීවරණ වූයේ උද්ධවච කුක්කුචව නීවරණ.

සෙසු තැන්හි මෙන් එක් එක් ධර්මය නොගෙනෑ මෙහි ධර්ම යුගල යුගල කුමක් හෙයින් ගන්නා ලද්දේ ද? ඔවුන්ගේ කෘත්‍ය හා ප්‍රත්‍යය හා ප්‍රතිපක්‍ෂ ධර්ම හා සමාන බැවිනි. ඒ එසේ මැයි. චීනයෙහි කෘත්‍යය ලීනඤ්ඤය. මිඳුයමෙහි ද එසේ ය. චීනයෙහි ප්‍රත්‍යය තඤ්ඤය හා විජම්භිකා ය. මිඳුයමෙහි ද එසේ ය. චීනයෙහි විපක්‍ෂ ධර්මය වීර්යය. මිඳුයමෙහිද එසේ ය. උද්ධවචයෙහි කෘත්‍යය අව්‍යුපශමය. කුක්කුචවයෙහි ද එසේ ය. උද්ධවචයෙහි ප්‍රත්‍යය ඥාති බ්‍යසනාදි විතර්කණය. කුක්කුචවයෙහි ද එසේ ය. උද්ධවචයෙහි ප්‍රතිපක්‍ෂධර්මය සමථය. කුක්කුචවයෙහි ද එසේ ය. මෙසේ කෘත්‍ය ප්‍රත්‍යය විපක්‍ෂ ධර්මයන්ගේ සාමාන්‍යවයෙන් මේ ධර්ම යුගල එක්කොට දක්වන ලදී.

“කිච්චාහාර විපකඛානං එකතතා එකමෙඤ්ඤං හි කතමුද්ධවච කුක්කුචවං චීනමිඳුං ච තාදිනා

ලීනතා සන්තතාකිච්චං තඤ්ඤාතිචිතකකණං හෙතු විරිය සමථා ඉමෙ තෙසං විරොධිතො”

අර්ථ සුගම යි. ආහාර නම් ප්‍රත්‍ය ය - හේතු යි සේ යි.

5. විචිකිචවා ම නිවරණ වූයේ විචිකිච්ඡා නිවරණ.

6. අවිජ්ජාම නිවරණ වූයේ අවිජ්ජා නිවරණයි.

මෙහි නිවරණ සයක් වූව ද වසතු වශයෙන් ගත් කල්හි ලෝභ, දෝස, ඵ්‍ය, මිද්ධ, උද්ධව, කුකකුචව, විචිකිච්ඡා අවිජ්ජායි අටෙකි.

සප්තානුසය

අනුසය සත නම්: 1 කාමරාගානුසය, 2 භවරාගානුසය, 3 පටිඝානුසය, 4 මානානුසය, 5 දිට්ඨානුසය, 6 විචිකිච්ඡානුසය, 7 අවිජ්ජානුසය යන මොහු යි.

අනුසයයෝ නම් අනුරූප කාරණයක් ඇති කල්හි උපදින්නෝය. “අනුසෙන්නීති අනුසයා” යන විග්‍රහ වශයෙනි. මාර්ග ඥානය නොලබන තාක් අතර ඤයකට නොපැමිණූ කාරණයක් ඇති කල්හි නැවත නැවත උපදින්නෝ හෝ අනුසයයෝ ය. “අනු අනුසෙන්නීති අනුසයා” යන විග්‍රහ වශයෙනි. මෙහි ඉපදීම නම් ඉපදීමට සුදුසු බව ය. ස්වරූප වශයෙන් ඉපදීම ම නොවේ. තව ද පරිඤ්චාණ, විචිකිකම අවසථාවන්ට නොපැමිණූ සිතෙහි නිදියෙන ආකාරයෙන් හෝ පවත්නෝ අනුසයයෝ ය. අනුසයාවසථා, පරිඤ්චානාවසථා, ව්‍යාතික්‍රමාවසථා යයි කෙල්ලයන්ගේ අවසථා තුනෙකි. අනුසයාවසථා නම් යට දැක් වූ පරිදි මාර්ග ඥානයකින් කෙලෙස් ඤය කරන තාක් නොසිදී කාරණයක් පැමිණි කල්හි නැගී ඒමෙහි බලය ඇති වූ කාරණයක් පැමිණි කල්හි නැගී ඒමෙහි බලය ඇති වූ කාරණයක් නැති කල්හි සම්ප්‍රසුකක ධර්ම මෙන් ජවන සමග ඉදිරිපත් නොවී සිතෙහි නිදියන කලක් මෙන් පවත්නා අවසථාව යි. කෙතෙක් ලෞකික ගුණ ලැබූව ද ඔවුන්ගේ අනුසයාවසථාව නොසිදෙයි.

පර්යන්තරාන අවස්ථා නම් සිතෙහි ඒ ඒ කෙලෙස් ජවනයන් සමග පවත්නා අවස්ථාවයි. ව්‍යතික්‍රම අවස්ථා නම් කාමරාගාදිය ඉපිදී කායාංග වාචාංග චලනය කරන අවස්ථා යි. එබඳු අනුසයයෙන් සත්දෙනෙකි.

1. කාමරාගයම අනුසය වූයේ කාමරාගානුසය.
2. භව රාගයම අනුසය වූයේ භවරාගානුසය.
3. පටිසය ම අනුසය වූයේ පටිසානුසය. පටිස නම් ද්වේෂය.
4. මානයම අනුසය වූයේ මානානුසය.
5. දිට්ඨියම අනුසය වූයේ දිට්ඨානුසය.
6. විචිකිච්ඡාවම අනුසය වූයේ විචිකිච්ඡානුසය.

මේ දෙකින්ම ලෝභය කියන ලද්දී දතයුතු.

7. අවිජ්ජාම අනුසය වූයේ අවිජ්ජානුසය. අවිජ්ජා නම් මෝහ.

මෙහි අනුසය සතක් වුව ද වස්තු වශයෙන් ගත් කල්හි ලෝභ දෝස, මාන, දිට්ඨි, විචිකිච්ඡා, මෝහ යයි සයෙකි.

දස සංයෝජන

සංයෝජන දසය නම් 1. කාමරාග සංයෝජන, 2. රූප රාග සංයෝජන, 3. අරූප රාග සංයෝජන, 4. පටිස සංයෝජන, 5. මාන සංයෝජන, 6. දිට්ඨි සංයෝජන, 7. සීලබ්බතපරාමාස සංයෝජන, 8. විචිකිච්ඡා සංයෝජන, 9. උද්ධච්ච සංයෝජන, 10. අවිජ්ජා සංයෝජන යන මොහුයි. මේ සූත්‍රාන්ත ක්‍රමයෙනි.

භව යන්ත්‍රයෙහි බැඳුලන්තෝ සංයෝජනයෝය. මෙයින් බැඳීම නිසා සත්ත්වයෝ සසර සැරිසරමින් ඇවිදිති. ඔහු සූත්‍රාන්තික, අභිධර්මය ක්‍රමයයි විවිධය. සූත්‍රාන්තික ක්‍රමයට අයත් දසය යට දක්වන ලදී.

අභිධර්ම ක්‍රමයට අයත් සංයෝජන දසය මෙසේය.

- | | |
|------------------|-------------------------|
| 1. කාමරාග සංයෝජන | 2. භව රාග සංයෝජන |
| 3. පටිස සංයෝජන | 4. මාන සංයෝජන |
| 5. දිට්ඨි සංයෝජන | 6. සීලබ්බතපරාමාස සංයෝජන |

- 7. විවිකිච්ඡා සංයෝජන
- 8. ඉස්සා සංයෝජන
- 9. මච්ඡරිය සංයෝජන
- 10. අවිජ්ජා සංයෝජන

කාමරාගයම සංයෝජන වූයේ කාම රාග සංයෝජනය. සෙස්ස ද මෙසේයි. කාමරාග, රූප රාග, අරූපරාග, භවරාග යන්නෙන් ලෝභය ද, පටිස යන්නෙන් ද්වේෂයද, මාන යන්නෙන් මානය ද, දිට්ඨි, සීලඛිඛතපරාමාස යන්නෙන් ඒ ඒ ධර්මයද, අවිජ්ජා යන්නෙන් මෝහයද දිට්ඨිය ද, විවිකිච්ඡා, උද්ධච්ච, ඉස්සා, මච්ඡරිය, වස්තු වශයෙන් ගැනෙන බැවින් සංයෝජන නවයැයි දතයුතු ඔවුන්ගේ ආකාර යට දක්වන ලදී. මච්ඡරිය වනාහි ආවාස මච්ඡරිය, කුල මච්ඡරිය, ලාභ මච්ඡරිය, වණ්ණ මච්ඡරිය, ධම්ම මච්ඡරිය යි පංචවිධ වේ. මෙයින් සක්කායදිට්ඨි, විවිකිච්ඡා, සීලඛිඛත පරාමාස, කාමරාග, ව්‍යාපාද යන පස ඕරම්භාගිය සංයෝජන යයි ද රූප රාග, අරූප රාග, මාන, උද්ධච්ච, අවිජ්ජා යන පස උද්ධම්භාගිය සංයෝජන යයි ද කියන ලදී.

දස ක්ලේශ :

ක්ලේශ දශය නම් 1. ලෝභ, 2. දෝස, 3. මෝහ, 4. මාන, 5. දිට්ඨි, 6. විවිකිච්ඡා, 7. ටීන, 8. උද්ධච්ච, 9. අහිරික, 10. අනොත්තජ්ජ යන මොහුය.

සීත කෙලෙසන්නෝ - පෙළන්නෝ - තවන්නෝ ක්ලේශයෝය. මොවුන් කරණ කොටු සත්ත්වයෝ මලින භාවයට - නිහින භාවයට යෙත් නුයි හෝ ක්ලේශයෝය. ඔවුහු දස දෙනෙකි. ඔවුන්ගේ ආකාර යට දැක්වුණු බැවින් මෙහි විස්තර නොකරමු.

“ආසවොසා ච යොගා ච තයො ගන්ථා ච වත්ථුතො
 උපාදානා දුච්චතො අධං නීවරණා සියුං
 ජලෙ වානුසයා හොන්තී නව සංයොජනා මතා
 කිලෙසා දස වුත්තොයං නවධා පාප සංගහො”

ආසව, ඕස, යෝගයෝ ද ග්‍රන්ථයෝ ද වස්තු වශයෙන් කුන්දෙනය, උපාදානයෝ දෙනෙන ය. නීවරණ අටය. අනුසය සය, සංයෝජන නවය, ක්ලේශ දශය, මෙසේ අකුශල සංග්‍රහය නවවිධ කොට දක්වන ලද්දේ ය.

ප්‍රශ්න

1. නීවරණ සය පැහැදිලි කොට එය අට වන සැටි දක්වනු ඒනම්ඳු හා උදාව ව කුක්කු ව හා එක් කොට දැක්වුණේ කිම?
2. අනුසය යනු කිම? ඔහු කවරහුද? එක් එක් අනුසයයෙක අර්ථ පැහැදිලි කොට එය සය වන සැටි දක්වනු. කෙල්ශයන්ගේ ක්‍රිවිධ අවස්ථා කවරේ ද?
3. දස සංයෝජන සූත්‍ර ක්‍රමයෙන් හා අහිධර්ම ක්‍රමයෙන් දක්වනු කුමක් හෙයින් ඔහු සංයෝජන නම් වූ ද?
4. දශ ක්ලේශ දක්වනු.
5. අකුශල සංග්‍රහයෙහි තණ්හා දිට්ඨි කවර කවර නම් වලින් දැක්විණිද?

7-4 වන පාඩම

මිශ්‍රක සංග්‍රහය

අකුශල සංග්‍රහයට අනතුරුව මිශ්‍රක සංග්‍රහය දක්වනු ලැබේ. "කුශල අකුශල අව්‍යකාශ වශයෙන් මිශ්‍රයන්ගේ හේතු ආදි වශයෙන් සංග්‍රහය මිශ්‍රක සංග්‍රහය" සි යට දැක්විණි. ඒ වනාහි හේතු ඝාතනාසන, මග්ගසන, ඉඤ්ඤ, බල, අධිපති, ආහාර වශයෙන් සප්තවිධ ය. එහිදු හේතු සයෙකි. ඝාතනාසන සතෙකි. මග්ගසන දොළොසෙකි. ඉඤ්ඤ දෙවිසසෙකි. බල නවයෙකි. අධිපති සතරෙහි ආහාර ද සතරෙකි.

ෂඩ් හෙතු

හේතු සය නම්, ලෝභ දෝස මෝහ අලෝභ අදෝස අමෝහ යන මොහුයි. මෙහි මුල් තුන අකුශල හේතු ය. සෙස්ස කුශල අව්‍යක්‍යත හෙතු යි. මොවුන් පිළිබඳ විභාගය යට කියන ලදී.

සප්ත ධ්‍යානාඛග

ධ්‍යානාඛග සත නම්: 1 විතකක, 2 විචාර, 3 පීති, 4 එකගතතා, 5 සොමනසස, 6 දොමනසස, 7 උපෙක්ඛා යන මොහු යි.

මෙහ ධ්‍යානයෝ නම් අරමුණ උපනිජ්ඣායනය කරන්නෝ ය. උපනිජ්ඣායනය නම් බැලීම යි. කල්‍යාණ වූ හෝ පාප වූ හෝ අරමුණෙහි සෘජුව සිත පිළියෙළ කිරීමයි. එහි අඛග ධ්‍යානාඛග යි. ඔහු වනාහි සත් දෙනෙකි. ඔවුන් පිළිබඳ විභාගය යට දක්වන ලදී. එහි දු දෝමනසස අකුශල ධ්‍යානාඛග ය. සෙස්ස කුශල අකුශල අව්‍යක්‍යතයෝ යි. තව ද වස්තු වශයෙන් ගත් කල ධ්‍යානාඛග පසෙකි. සෝමනසස දෝමනසස උපෙක්ඛා වේදනා බැවිනි.

මාර්ගාඛග දොළොස නම්: 1 සමමාදිට්ඨි, 2 සමමා සංකප්ප, 3 සමමාවාචා, 4 සමමා කමමනත, 5 සමමා ආජීව, 6 සමමා වායාම, 7 සමමාසති, 8 සමමා සමාධි, 9 මිච්ඡා දිට්ඨි, 10 මිච්ඡා සංකප්ප, 11 මිච්ඡා වායාම, 12 මිච්ඡා සමාධි යන මොහු යි.

සුගති දුර්ගති නිර්වාණ සංඛ්‍යාත ඒ ඒ දිශාවන්ට පමුණු වන්නෝ මාර්ගයෝය. ඔවුන් පිළිබඳ අඛගයෝ මාර්ගාඛගයෝය. ඔහු වනාහි සමමාදිට්ඨි ආදී වශයෙන් දොළොසෙක, මින් සමමාදිට්ඨි ආදී අට සුගති නිර්වාණ මාර්ගාඛගය, මිච්ඡාදිට්ඨි ආදී සතර දුගති මාර්ගාඛග යි.

1. සම්මාදිට්ඨි නම් අවිපරීත දර්ශනය යි - මැනවින් බැලීම යි - ප්‍රඥාව යි. ඒ වනාහි "අතී දිනනං" යනාදි වශයෙන් දැනවිම වේ. තවද නොයෙක් හේද ඇත්තේ ය.

2. සම්මාසංකප්ප නම් අවිපරීත විතර්කනය යි. ඒ වනාහි නෙකකිම සංකප්පාදි වශයෙන් ක්‍රීවිධ වේ.

3. සම්මාවාචා නම් අවිපරීත - සත්‍ය වචන යි. ඒ වනාහි මුසාවාදාදියෙන් වැළකීම් වශයෙන් චතුර්විධ වේ.

4. සම්මාකම්මන්ත නම් නිවැරදි කර්මාන්ත යි. ප්‍රාණසාතාදි යෙන් වැළකීම් වශයෙන් ක්‍රීවිධ වේ.

5. සම්මා ආජීව නම් දූහැමින් දිවි පැවැත්ම යි. ඒ වනාහි වාචසික කායික සප්තවිධ දුශ්චරිතයෙන් වැළකීම් වශයෙන් සප්තවිධ වේ.

6. සම්මා වායාම නම් යහපත් චීර්ය යි. ඒ වනාහි නූපත් අකුසල් නූපදනා සේ චීර්ය කිරීම් ආදී වශයෙන් චතුර්විධ වේ.

7. සම්මා සති නම් මනා සිහිය යි. කායානුපස්සනා ආදී වශයෙන් චතුර්විධ වේ.

8. සම්මා සමාධි නම් යහපත් ඒකාග්‍රතා යි. ප්‍රථමාදි ධ්‍යාන වශයෙන් පංචවිධ හෝ චතුර්විධ වේ.

9. මිච්ඡාදිට්ඨි නම් විපරීත දර්ශනය යි. වරදවා ගැන්ම යි. ඒ නානාවිධ වේ.

10. මිච්ඡාසංකප්ප නම් විපරීත විතර්කනය යි. කාම විතර්ක, ව්‍යාපාද විතර්ක, විහිංසා විතර්ක යි.

11. මිච්ඡාචායාම නම් අයහපත් වීරිය යි. සමාක් ව්‍යායාමයට ප්‍රතිපක්‍ෂ ව්‍යායාමය යි.

12. මිච්ඡා සමාධි නම් අයහපත් ඒකාග්‍රතා යි. අකුශල සිත්හි ලැබෙන එකාග්‍රතා යි.

සම්මාදිට්ඨී ආදි මාර්ගාඛග අට පිළිබඳ විස්තරයෙක් මතු බෝධිපාක්‍ෂික විභාගයෙහි පළවේ. වසු ධර්ම වශයෙන් බලතහොත් මාර්ගාඛග නවයෙකි. සම්මාසංකප්ප මිච්ඡා සංකප්ප විතර්කයෙහි ද, සම්මාචායාම මිච්ඡාචායාම වීරියයෙහි ද, සම්මා සමාධි මිච්ඡාසමාධි එකග්‍රතායෙහි ද, ඇතුළත් බැවිනි.

බාවීසති ඉන්ද්‍රිය

ඉන්ද්‍රිය දෙවිස්ස නම්: 1 වක්ඛුන්ද්‍රිය, 2 සොතින්ද්‍රිය, 3 සාණින්ද්‍රිය, 4 ජීවිතින්ද්‍රිය, 5 කායින්ද්‍රිය, 6 ඉන්ද්‍රිය, 7 පුරිසින්ද්‍රිය, 8 ජීවිතින්ද්‍රිය, 9 මනින්ද්‍රිය, 10 සුඛින්ද්‍රිය, 11 දුකඛින්ද්‍රිය, 12 සොමනස්සින්ද්‍රිය, 13 දොමනස්සින්ද්‍රිය, 14 උපෙක්ඛින්ද්‍රිය, 15 සද්ධින්ද්‍රිය, 16 විරියින්ද්‍රිය, 17 සතින්ද්‍රිය, 18 සමාධින්ද්‍රිය, 19 පඤ්ඤින්ද්‍රිය, 20 අනඤ්ඤාතංඤ්ඤාමිතින්ද්‍රිය, 21 අඤ්ඤින්ද්‍රිය, 22 අඤ්ඤතාවින්ද්‍රිය, යන මොහු යි.

ඉන්ද්‍රිය නම් - පරමාධිපති භාවය කරන ධර්ම යි.

පරමාධිපති භාවය නම්-අත්මාධීන ධර්ම ස්වකීය ගතියෙහි සර්වාකාරයෙන් පවත්වන්නට සමර්ථ බව යි. ඔහු දෙවිස්සෙකි.

1. වක්ඛු යනු වක්ඛු ප්‍රසාදය යි. එය දර්ශන කෘත්‍යයෙහිදී වක්ඛුර්විඥානයන්ට පරමාධිපති භාවය කරන හෙයින් වක්ඛුන්ද්‍රිය විය.

2. සෝත යනු ශ්‍රෝත්‍ර ප්‍රසාදය යි. එය ශ්‍රවණ කෘත්‍යයෙහි දී සෝත විඤ්ඤාණයන්ට පරමාධිපති භාවය කරන හෙයින් සෝතින්ද්‍රිය විය.

3. ඝාණ යනු ස්‍රාණ ප්‍රසාදයයි. එය ආඝ්‍රායන කෘත්‍යයෙහි දී ඝාණ විඤ්ඤාණයන්ට පරමාධිභාවය කරන හෙයින් ඝාණින්ද්‍රිය විය.

4. ජීවිතා යනු ජීවිතා ප්‍රසාදය යි. එය සායන කෘත්‍යයෙහි දී ජීවිතා විඤ්ඤාණයන්ට පරමාධිපති භාවය කරන හෙයින් ජීවිතින්ද්‍රිය විය.

5. කාය යනු කාය ප්‍රසාදය යි. එය ස්පර්ශ කෘත්‍යයෙහි දී කාය විඤ්ඤාණයන්ට පරමාධිපති භාවය කරන හෙයින් කායින්ද්‍රිය විය.

සත්ත්වයන්ගේ ප්‍රකට වූ රූප කාය පිළිබඳ ආත්ම දෘෂ්ටියේ දැඩිවැ ගැන්ම හෝ එයින් මිදීම මේ පස නොදැන් මෙන් සිදුවන බව දක්වන්නට ප්‍රසාද ඉන්ද්‍රිය පස ආදී කොට දක්වන ලදී.

6. ඉත්තීන්ද්‍රිය නම්-ස්ත්‍රීභාව රූපය යි. එය ස්ත්‍රී ආකාර වශයෙන් ප්‍රවෘත්ති කාලයෙහි චතුසමුට්ඨානික රූපයන්ට පඤ්චස්කන්ධයට ම හෝ පරමාධිපති භාවය කෙරෙයි. ඒ එසේ මැ යි. යමකගේ ප්‍රතිසන්ධියෙහි ස්ත්‍රී භාවය පිහිටියේ නම් ඇය පිළිබඳ කර්මාදි ප්‍රත්‍යය රූප උපදවන්නේ ස්ත්‍රී ආකාරයෙන් යුක්ත කොටැ ම උපදවයි. ඇයගේ ජන්ම චිත්තාධිප්‍රායයෝ ද අවිසදාකාරයන් ම යුක්ත වෙත්.

7. පුරිසිත්තීන්ද්‍රිය නම්: පුරුෂ භාව රූපය යි. එය පුරුෂාකාර වශයෙන් ප්‍රවෘත්ති කාලයෙහි චතුසමුට්ඨානික රූපයන්ට හෝ ස්කන්ධ පඤ්චවකයට ම හෝ ඊශ්වරත්වය කෙරෙයි. ඒ එසේ මැයි. යමකුගේ ප්‍රතිසන්ධියෙහි පුරුෂ භාව රූපය පිහිටියේ නම් ඔහු පිළිබඳ කර්මාදි ප්‍රත්‍යය රූප උපදවන්නේ පුරුෂාකාරයෙන් යුක්ත

කොටු ම උපදවයි. ඔහුගේ ඡන්ද වික්තාධිප්‍රායයෝ ද විසදා-
කාරයෙන් යුක්ත වෙත්.

සත්ත්වයන් පිළිබඳ ස්ත්‍රී පුරුෂ භාවය වන්නේ මේ භාව
රූපද්වයයෙනි. එහි ග්‍රාහය හෝ විමුක්තිය වන්නේ මේ දෙක
නොදැන්මෙන් හෝ දැන්මෙනි. එබැවින් පසාදිඤ්ජයට අනතුරු වූ
භාවිඤ්ජය දක්වන ලදී.

8. ජීවිතින්ද්‍රිය නම්: රූප අරූප ජීවිතින්ද්‍රිය යි. එය රූප
අරූප සන්තතිය පිළිබඳ දිවසමසාදි වශයෙන් කල් පැවැත්මෙහි
සහජාත ධර්මයන්ට ඊශ්වර භාවය කරයි.

සත්ත්වයා ජීව සංඥා ලබන්නේ මේ ජීවිතිඤ්ජය රූපයෙනි.
එහි ග්‍රාහය හෝ විමුක්තිය මේ නොදැන්මෙන් හෝ දැන්මෙන්
වන්නේ ය. එබැවින් භාවිඤ්ජයට අනතුරු වූ ජීවිතිඤ්ජය දක්වන
ලදී.

9. මනින්ද්‍රිය නම්: චිත්තය යි. එය විජානන කෘත්‍යයෙහි
සහජාතයන්ට ඊශ්වර භාවය කෙරෙයි.

නාම කාය පිළිබඳ ආත්ම දෘෂ්ටියේ දැඩි බව ගැන්ම හෝ
එයින් මිදීම මේ නොදැන්මෙන් හෝ දැන්මෙන් වන බව දක්වන්නට
නාමිඤ්ජය අතුරෙන් ආදි කොට මනිඤ්ජය දක්වන ලදී.

10-14 සුඛින්ද්‍රිය, දුක්ඛින්ද්‍රිය, සෝමනස්සින්ද්‍රිය,
දෝමනස්සින්ද්‍රිය උපෙක්ඛින්ද්‍රිය නම් සුඛාදි වේදනා පංචකය යි.
එය ආරම්භණ රසානුභවයෙහි සහජාතයන්ට ඊශ්වර භාවය
කෙරෙයි.

ඒ අරූපී ආත්මය මේ සුඛාදි වශයෙන් කිලිටි ද වංචල ද
වෙයි. එහි ග්‍රාහය හෝ එයින් මිදීම මේ පස නොදැන්මෙන් හෝ

දූන්මෙන් වෙයි. එබැවින් එය දක්වන්නට සුඛාදී වේදනා පස ඉක්බිති වැ දක්වන ලදී.

15. සද්ධිත්ථිය නම්: ශ්‍රද්ධා ය. එය ආරම්භණාධි මුක්තියෙහි සහජාත ධර්මයන්ට ඊශ්වර භාවය කරයි.

16. විරිසිත්ථිය නම්: වීර්ය ය, එය අලීන වෘත්තියෙහි සහ ජාත ධර්මයන්ට ඊශ්වර භාවය කරයි.

17. සතිත්ථිය නම්: සතිය, එය අරමුණ වටහා ගැන්මෙහි සහජාත ධර්මයන්ට ඊශ්වර භාවය කරයි.

18. සමාධිත්ථිය නම්: එකගතා ය. එය අරමුණෙහි සහජාත ධර්ම නිශ්චලත්වයෙන් පිහිටුවීමෙහි ඊශ්වර භාවය කෙරෙයි.

19. පඤ්ඤිත්ථිය නම්: ප්‍රඥා ය, එය අරමුණෙහි සහජාත ධර්මයන්ට අසමමාහයෙහි ඊශ්වර භාවය කෙරෙයි.

වේදනා වශයෙන් කිළිටි වූ හෝ වංචල වූ හෝ සිත සද්ධිත්ථියාදී පසින් පිරිසිදු කළ හැකි බැවින් එහි ග්‍රාහය වළ කන්නට මේ පස ප්‍රතිපත්ති වන බැවින් ද වේදනිත්ථියට අනතුරු වැ සද්ධාදී ඉන්ද්‍රිය පස දක්වන ලදී.

20. අනඤ්ඤාතඤ්ඤසසාමිතිත්ථිය නම්: සෝවාන් මාර්ග සිතෙහි යෙදෙන ප්‍රඥා ය. සසර දී කිසිකලෙකක් නොදක්නා ලද චතුරාර්යසත්‍යය හෝ නිර්වාණය "අනඤ්ඤාත" ය යි කියනු ලැබේ. ඒ "චතුරාර්යසත්‍යය හෝ නිර්වාණය දැනීම" යි පිළිපත්නහුගේ ඉන්ද්‍රිය අනඤ්ඤාතඤ්ඤසසාමිතිත්ථිය යි. එනම් සෝවාන් මාර්ග ඥානයයි. එය සෝවාන් මාර්ග ජවන්හි සම්ප්‍රසුක්ත ධර්මයන්ට ඊශ්වර භාවය කෙරෙයි.

21. ප්‍රථම මාර්ගයෙන් දක්නා ලද චතුරාර්යසත්‍යය හෝ නිර්වාණය නොඉක්මැ දන්නනු පිළිබඳ ඉන්ද්‍රිය අඤ්ඤාන්ද්‍රිය යි. එනම් සෝවාන් ඵල, සකෘදාගාමී මාර්ග, සකෘදාගාමී ඵල, අනාගාමී මාර්ග, අනාගාමී ඵල, අර්හත් මාර්ග සිත්හි ප්‍රඥා ය, ඒ ද සම්ප්‍රයුක්ත ධර්මයන්ට ඊශ්වර භාවය කෙරෙයි.

22. චතුරාර්ය සත්‍යය හෝ නිර්වාණය දැනීමේ අවසානයට පැමිණි ක්ෂීණාශ්‍රව අඤ්ඤාතාවී ය. ඔහු පිළිබඳ ඉන්ද්‍රිය අඤ්ඤාතා-වින්ද්‍රිය ය. එනම් අර්හත්ඵල සිතෙහි ප්‍රඥාව ය. ඒ ද සම්ප්‍රයුක්ත ධර්මයන්ට ඊශ්වර භාවය කෙරෙයි. වදාළේ මැ යි, විභංගයෙහි, "තඤ්ඤා කතමං අඤ්ඤාතාවින්ද්‍රියං? යාතෙසං ධම්මානං අඤ්ඤාතාවිනං දිට්ඨානං පත්තානං විදිතානං සච්ඡිකතානං සච්ඡිකිරියාය පඤ්ඤා පජානතා - පෙ - අමොහො ධම්මවිචයො සමමාදිට්ඨී ධම්මවිචය සම්බොජ්ඣධම්මො මගඛගං මගපරියාපනතං ඉදං චුවචති අඤ්ඤාතාවින්ද්‍රියං" යි.

ඒ ප්‍රතිපත්තියෙන් මේ ධර්මය පළමුකොටැ තමා කෙරෙහි පහළ වන්නේ ය යි ප්‍රතිපත්තියෙහි නොසිස් බව දක්වනු සඳහා "අනඤ්ඤාතඤ්ඤස්සාමිතින්ද්‍රිය" ද එහිම ඵලය වන බැවින් ද එයට අනතුරු වැ ලැබිය යුතු බැවින් ද ඉක්බිති "අඤ්ඤාදින්ද්‍රිය" ද මතු කළ යුතු නැතැයි දක්වනු සඳහා ඉක්බිති "අඤ්ඤාතාවින්ද්‍රිය" ද දක්වන ලද යි දතයුතු යි.

ප්‍රශ්න

1. මිශ්‍රක සංග්‍රහ යනු කීම? එහි කෙතෙක් කොටස් ඇතුළත් ද?
2. හේතු සය දක්වනු. ඔවුන් කුශලාකුශල අව්‍යාකෘත වශයෙන් බෙදනු.
3. ධ්‍යානාඛග සත කවරේද? ඔහු කුමක් හෙයින් ධ්‍යානාඛග වූ ද? දෝමනසස කවර ධ්‍යානාඛගයෙක් ද?

- 4. මාර්ගාඩග කෙතෙක් ද? කවරහු ද? මිච්ඡාදිට්ඨි ආදිය මාර්ගාඩග යයි කියේ කිම?
- 5. ඉන්ද්‍රිය කෙතෙක් ද? කවරහු ද? ඔහු කුමක් හෙයින් ඉන්ද්‍රිය නම් වූ ද? ඔවුන්ගේ අර්ථ පැහැදිලි කරනු. මේ පිළිවෙළින් දැක්වුණේ කිම?

7-5 වහ පාඩම

මිශ්‍රක සංග්‍රහය (බල, අධිපති)

නව බල

බල නවය නම්:- 1 සද්ධාබල, 2 විරියබල, 3 සතිබල, 4 සමාධිබල, 5 පඤ්ඤාබල, 6 හිරිබල 7 ඔක්තප්පබල, 8 අහිරිකබල, 9 අනොක්තප්පබල යන මොහු යි.

බල නම් නැඟී නැඟී එන විරුද්ධ ධර්ම මැඩැලන ධර්ම යි. විරුද්ධ ධර්ම විසින් මැඩැලිය නොහැකි ධර්ම හෝ, ධර්ම ධර්මයෙකින් මැනවින් හෝ නොමැනවින් ජීවත් වෙත් ද ඒ ධර්ම හෝ, සම්ප්‍රයුක්තයන් ස්ථිර වැ පවත්වන ධර්ම හෝ, බලය යි කිය යුතු. එබඳු බල නවයෙකි.

1. සද්ධාව අසසද්ධිය සංඛ්‍යාත ප්‍රතිපක්‍ෂ ධර්මය මැඩැලයි. එබැවින් සද්ධා ව සද්ධාබලය යි කියනු ලැබේ. සෙසු අර්ථ ද මෙ සේ යෙදිය යුතු.

2. කුසිත භාව සංඛ්‍යාත ප්‍රතිපක්‍ෂ ධර්මය මඬනා බැවින් විරිය විරිය බලය වේ.

3. සිහි මුළා බැව් සංඛ්‍යාත ප්‍රතිපක්‍ෂ ධර්මය මැඩැලන බැවින් සතිය සතිබලය වේ.

4. උදධවම (නො සන්සුන් බැව්) සංඛ්‍යාත ප්‍රතිපක්‍ෂ ධර්මය මැඩැලන බැවින් සමාධිය සමාධිබලය වේ.

5. අවිද්‍යා සංඛ්‍යාත ප්‍රතිපක්‍ෂ ධර්මය මැඩැලන බැවින් පඤ්ඤාව පඤ්ඤා බලය වේ.

6. අහිරික සංඛ්‍යාත ප්‍රතිපක්‍ෂ ධර්මය මැඩැලන බැවින් හිරිය හිරිබලය වේ.

7. අනොත්තප්‍ය (පාපයෙහි බියනැති බැව්) සංඛ්‍යාත ප්‍රතිපක්‍ෂ ධර්මය මැඩැලන බැවින් ඔත්තප්‍යය ඔත්තප්‍යබලය වේ.

8. හිරි (ලජ්ජා) සංඛ්‍යාත ප්‍රතිපක්‍ෂ ධර්මය මැඩැලන බැවින් අහිරිකය අහිරිකබලය වේ.

9. ඔත්තප්‍ය සංඛ්‍යාත ප්‍රතිපක්‍ෂ ධර්මය මැඩැලන බැවින් අනොත්තප්‍යය අනොත්තප්‍ය බලය වේ.

මින් විරිය හා සමාධි කුශල අකුශල අව්‍යකාත බල ය. අහිරික හා අනොත්තප්‍ය අකුශල බල ය. සෙසු පස කුශල බල යි. අකුශල බල දෙක සම්ප්‍රයුක්ත ධර්මයන්හි ස්ථිරාත්මයෙන්ම බල නාමය ලබන්නේ ය යනු එක් ටීකා මතයෙකි.

සතර අධිපති

අධිපති සතර නම: 1 ඡන්දාධිපති 2 විරියාධිපති
3 චිත්තාධිපති 4 විමංසාධිපති යන මොහු යි.

අධිපති නම්:- ඊශ්වර ය-සුවාමි ය. ඊශ්වර වනාහි ප්‍රදේශ ඊශ්වර ය, සකල ඊශ්වරය යි ද්විවිධ වේ. ප්‍රදේශ ඊශ්වර නම් තුමුත් අන්‍යයන්ගේ වශයෙනි සිටිමින් අන්‍යයනුත් තමන්ගේ වශයෙනි පවත්වන්නෝ ය. සකල ඊශ්වර නම් තුමු අන්‍යයන්ගේ වශයෙනි නොසිටිමින් අන්‍යයන් තමන්ගේ වශයෙනි පවත් වන්නෝ ය. යට දැක්වුණු ඉන්ද්‍රිය ප්‍රදේශ ඊශ්වරයන් වැන්න. ඔව්හු පරමාධිපති භාවය කරතියි කිව ද මේ අර්ථයෙන් ය යි ගත යුතු. අධිපතීහු සකල ඊශ්වරයන් වැන්නෝ ය. ඔව්හු පූර්වාහි සංස්කාර වශයෙන් හෝ පූර්වාගමන වශයෙන් හෝ එසේ සම්ප්‍රයුක්තයන්ට අධිපති භාවය කෙරෙත්. පූර්වාහි සංස්කාර නම් මේ ජන්මයෙනි අභිසංස්කරණය යි. පූර්වාගමන නම් පූර්ව ජන්මයෙනි ආසෙවිතත්වය යි.

1. ඡන්දය ම අධිපති වූයේ ඡන්දාධිපති ය. "ඡන්දවතො කිං නාම න සිජ්ඣති" ඡන්දය ඇත්තහුගේ කීමෙක් නම් සිද්ධ නොවේ ද යි කී හෙයින් පූර්වාහි සංස්කාර වශයෙන් හෝ පූර්වා ගමන වශයෙන් හෝ ඒ ඒ කල‍්‍යාණ පාපයන්හි සම්ප්‍රයුක්ත ධර්මයන් ආත්මාධින (තමාට යටත්) කොටැ පවත්නා කත්තුකම්‍යතා ඡන්දය ඡන්දාධිපතිය. මෙයින් අධිපතිව පවත්නා ඡන්ද චෛතසිකය දැක්වුණු බව දත යුතු.

2. චිත්තය ම අධිපති වූයේ චිත්තාධිපති ය. පූර්වාහි සංස්කරණ වශයෙන් හෝ පූර්වාගමන වශයෙන් හෝ සම්ප්‍රයුක්ත ධර්මයෙන් ආත්මාධින කොටැ පවත්නා චිත්තය චිත්තාධිපති ය. මෙයින් අධිපති වැ පවත්නා චිත්තය දැක්වුණු බව දත යුතු.

3. විරිය ම අධිපති වූයේ විරියාධිපති ය. පූර්වාහි සංස්කරණ වශයෙන් හෝ පූර්වාගමන වශයෙන් හෝ සම්ප්‍රයුක්ත ධර්මයන් ආත්මාධින කොටැ පවත්නා විරිය විරියාධිපති ය. මෙයින් අධිපති වැ පවත්නා විරිය චෛතසිකය දැක්වුණු බව දත යුතු.

4. විමංසා ම අධිපති වූයේ විමංසාධිපති ය. පූර්වාහි සංස්කරණ වශයෙන් හෝ පූර්වාගමන වශයෙන් හෝ සම්ප්‍රයුක්ත ධර්මයන් ආත්මාධීන කොටැ පවත්නා ප්‍රඥාව විමංසාධිපති ය. මෙයින් අධිපත් වැ පවත්නා ප්‍රඥාව දැක්වුණු බව දත යුතු.

චිත්ත, චිරිය, විමංසා ඉන්ද්‍රිය වශයෙන් ද යට දැක්විණි. විමංසා නම් ප්‍රඥා. සක්විති රජ පුරෝහිතයාගෙන් කිසිවක් දැන ගැන්ම ඔහුගේ ආධිපත්‍යයට බාධක නොවේ.

ප්‍රශ්න

1. බල කෙතෙක් ද? කවරහු ද? කුමක් හෙයින් ඔහු බල නම් වූ ද?
2. බල කුශලා කුශල අව්‍යාකෘත වශයෙන් බෙදනු.
3. අහිරක අනොත්තප්ප බලය යි කියේ කිම?
4. අධිපති කෙතෙක් ද? කවරහු ද? ඔවුන්ගේ අර්ථ පැහැදිලි කරනු.
5. ඉන්ද්‍රිය අධිපතිගේ වෙනස දක්වනු.

7-6 වන පාඨම

මිශ්‍රක සංග්‍රහය (ආහාර)

චතුර්විධ ආහාර

චතුර්විධ ආහාර නම්:- 1 කබලීකාරාහාර, 2 එසසාහාර, 3 මනොසංචේතනාහාර, 4 විඤ්ඤාණාහාර යන මොහු ය.

ඕජ්ච්චිමක රූපාදිය ආහරණය කරන්නෝ-ගෙනෑ දෙන්තෝ ආහාරයෝ ය. ඒ එසේ මැ යි. කබලීකාරාහාරය ඕජ්ච්චිමක රූප ආහරණය කෙරේ. එස්සාහාරය වේදනාව ආහරණය කෙරේ. මනෝසංවේතනාහාරය විඤ්ඤාණය ආහරණය කෙරේ. විඤ්ඤාණාහාරය නාම රූප ආහරණය කෙරේ. විස්තර මෙසේ ය.

1. කබලීකාරාහාර නම්: අටවිසි රූපයන්ට ඇතුළත් ඕජා සංඛ්‍යාත ආහාර රූපය යි. එය පෘථිවි, අප්, තේජස්, වායු, වර්ණ, ගන්ධ, රස, ඕජස් යන රූප අට ආහරණය කෙරේ. සාලි ඛිජයෙන් නැගෙන සාලි අංකුරය පෘථිවි අප් රස ලැබීමෙන් නොසිඳී පවත්නේය. ක්‍රමයෙන් වර්ධනය ද වන්නේය. එමෙන් කර්මයෙන් උපදනා ප්‍රතිසන්ධි රූප වනාහි සෘතු ආහාර ප්‍රත්‍යය ලැබීමෙන් පවත්නේය. වර්ධනය වන්නේ ය. සෘතූප් රූපයාගේ ද පැවැත්මට හා වර්ධනයට ආහාර රූප උපස්තම්භක ය. තවද කර්මයෙන් ජනිත රූපයට ආහාර වනාහි ජනක මාතාව ගෙන් උපන් දරුවාට කිරි මව මෙන් ද ගෙට රුකුල මෙන් ද උපස්තම්භක වන බව දත යුතු.

2. එස්ස නම්: දෙපණස් චෛතසිකයන්ට ඇතුළත් එස්ස චෛතසිකය යි. එය වේදනාව ආහරණය කරන බැවින් එස්සාහාරය යි කියනු ලැබේ. "එස්ස පච්චයා වේදනා" යනු සලකනු. පක්ෂීහු තම තුඩින් ආහාර ගෙන කා ජීවත් වෙති. තුඩ නැත් නම් ඔවුන්ට ආහාර ගත නොහැකි ය. ආහාර නැත්නම් ජීවත්විය නොහැකි ය. එමෙන් සිතෙහි එස්ස නැත්නම් වේදනා නොලැබේ. වේදනා නැත් නම් සත්ත්වයන්ගේ පැවැත්මක් නොවේ. සත්ත්වයෝ එස්සයෙන් ආරම්භණ රස ගෙනෑ වේදනා සංඛ්‍යාත උපහෝග පරිහෝග සම්පාදනය කොටැ තෘෂ්ණා විපුලත්වයට පැමිණ කර්ම, විපාක, ක්ලෙශ සංඛ්‍යාත ත්‍රිවිධ වෘත්තය පුරත්.

මනොසංවේතනා නම්: දෙපණස් වෛතසිකයන්ට ඇතුළත් වේතනා වෛතසික ය යි. කර්මය යි කියනු ලබන්නේ මේ ය. “වේතනාහං භික්ඛවෙ කමමං වදාමි” යනු සලකනු. එය ප්‍රතිසන්ධි විඥානය ආහරණය කරණ බැවින් මනොසංවේතනාහාර ය යි කියනු ලැබේ. “සංධාර පවචයා විඤ්ඤාණං” යනු සලකනු. මෙහි සංධාර නම් කුශලා කුශල කර්ම සංධානය වේතනා ය. විඤ්ඤාණ නම් ප්‍රතිසන්ධි විතත යයි. පක්ෂිහු පියාපත් පැහැරී මෙන් අතර බිම නොහී රුකින් රුකට වනයෙන් වනයට යමින් ජීවත් වෙති. පියාපත් නැත්නම් ඔවුන්ට යා නොහැකිය. නොයා හැකි නම් ජීවත් වීමෙක් නොවේ. සත්ත්වයෝ ආයුහන ලක්ෂණ වූ වේතනාව කර්මත්ත්වයට පමුණුව එයින් භවයෙන් භවයට යෙමින් සැරිසරති. වේතනාව නැත්නම් කර්ම වෘත්තය නැත. කර්ම වෘත්තය නැත්නම් විපාක වෘත්තය නැත. විපාක වෘත්තය නැත්නම් ක්ලේශ වෘත්තය නැත. එවිට භව ප්‍රවෘත්තිය ම නොවන්නේ ය.

4. විඤ්ඤාණ නම්: ප්‍රතිසන්ධි විතතය යි. එය නාම රූප ආහරණය කරන බැවින් විඤ්ඤාණාහාර ය යි කියනු ලැබේ. ප්‍රතිසන්ධි විතතය එස්සාදි වෛතසිකයන්ගෙන් යුක්ත ය. එසේ ම ඒ සමග කාම රූප භවයෙහි කර්මජ රූප ද ඇත්තේ ය. ප්‍රතිසන්ධි විතතය නැත් නම් එස්සාදි ය ද ඒ සමග පවත්නා රූප ද නැත. එබැවින් ප්‍රතිසන්ධි විතතය නාම රූපයන්ගේ පැවැත්මට ප්‍රත්‍යය වේ. මෙහි ඒ බව ම ආහාරත්වයෙන් කිය. “විඤ්ඤාණපවචයා නාමරූපං” යනු සලකනු. පක්ෂිහු තම තමන්ගේ ඇසින් ගොදුරු ඇති තැන් හෝ ඒ ඒ දිසාභාග හෝ බලා දූනා දිවි පවත්වා ගනිති. ඇස නැත්නම් ඔවුන්ට ඒ ඒ තැන් දූකැ ගැන්මෙක් නොවේ. නොදක්නවුන්ට දිවි රැකැ ගැන්මෙක් නොවේ. එසේම සම්ප්‍රයුක්ත එස්සාදිහු ආරම්මණ විජානන ලක්ෂණ විඥානයෙන් ඒ ඒ අරමුණු ලබති. විඥානය නැත්නම් එස්සාදිහු කැල ම එහි නැත. රූප ද එහි නැත. විඥානයෙන්ම ඒ නාම රූප එහි ඇත. එබැවින් විඤ්ඤාණය නාම රූප ආහරණය කරන බැවින් විඤ්ඤාණාහාරය යි වදාලෝය.

අධ්‍යාත්ම සන්නතියට විශේෂ ප්‍රත්‍යය වන බැවින් මේ සතර පමණක් ආභාරය යි දැක්විණි. දැක්වුණ පිළිවෙළ දේශනා ක්‍රමය විනා උත්පත්ති ක්‍රමය නොවේ යයි දත යුතු.

සැලකිය යුතු විශේෂ

ධ්‍යානඛ්‍ය, බල, මාර්ගඛ්‍යාදිය පිළිබඳ මතු දැක්වෙන කරුණු විශේෂයෙන් සැලකිය යුතු. ඒ ඒ සිත්හි යෙදෙන වෛතසික සිතා බලනු.

1. විතකක, විචාර, ජීති, එකගතා, සොමනසස, දොමනසස, උපෙකධා යන මේ සතර ධ්‍යානඛ්‍ය යයි යට දැක්වන ලදී. එහෙත් වක්‍ර විඤ්ඤාණාදි පංච විඤ්ඤාණ සිත්හි පවත්නා එකගතා ද වේදනා ද ධ්‍යානඛ්‍ය නොවන බව දත යුතු. ඒ සිත්හි විතර්ක නැති බැවිනි. විතර්ක නැති සිත්හි පවත්නා එකගතාව ද වේදනාව ද දුර්බල බැවින් ධ්‍යානඛ්‍ය නොවේ. ධ්‍යානයෙහි ප්‍රධාන වන්නේ විතර්කය යි. ඒ මෙහි නැති. "විතකක පච්ඡිමකං ක්‍ධානං" විතර්කය පශ්චිම කොටු ඇත්තේ ධ්‍යානය යනු ඒ හෙයින් කියන ලදී.

2. සද්ධා, චිරිය, සති, සමාධි, පඤ්ඤා, හිරි, ඔත්තප්ප, අහිරික, අනොත්තප්ප යන මේ නවය බලය යි යට කියන ලදී. එහෙත් දෙපස් විඤ්ඤාණ, මනෝධාතුත්තික, සන්තීරණත්තික යන මේ සොළොස් සිත්හි පවත්නා සමාධි බල නොවේ. ඒ සිත්හි චිරිය නැති බැවිනි. චිරිය නැති සිත්හි එකගතා යෙදුණ ද එය දුර්බල බැවින් බල නොවේ. "චිරිය පච්ඡිමකං බලං" චිරියය පශ්චිම කොටු ඇත්තේ බලය යනු එහෙයින් කියන ලදී.

3. සමමාදිට්ඨි සමමාසඛකප්ප ආදි දොළොස මාර්ගඛ්‍ය යයි යට කියන ලදී. එහෙත් අභේතුක සිත්හි පවත්නා එකගතා මාර්ගඛ්‍ය නොවේ. අභේතුක සිත්හි භේතු නැති බැවිනි. "භේතු

පවිෂ්මකං මගං” හේතු පශ්චිම කොටු ඇත්තේ මාර්ගාඩාන යයි. එහෙයින් කියන ලදී.

4. එකගතාව විවිකිවඡා සම්පසුතත චිතතයෙහි ද ඇත්තේය. එහෙත් ඒ එකගතාව අධිමොක්ෂ රහිත වූ යෙදෙන බැවින් මිවඡාසමාධි, සමාධිඡුදිය, සමාධිබල බවට නොපැමිණෙයි. අධිමොක්ෂ රහිත තන්හි පවත්නා එකගතා චිතත සථිති මාත්‍රයය, සමාධි බල, ඉන්ද්‍රිය විමට සමර්ථ නැති.

5. ඡන්ද, විරිය, චිතත, විමංසා ය යි අධිපති සතරෙක් යට දක්වන ලදී. මොව්හු ද්විභේතුක ත්‍රිභේතුක ජවන්හි ම යෙදෙති. මොවුහ ජවන් දෙකෙහි ද භසන ජවනයෙහි ද නොයෙදෙති. යෙදෙන්නෝ ද පූර්වාහිසංස්කාර වශයෙන්ද පූර්වාගමන වශයෙන්ද ලැබෙන පරිදි යෙදෙති. විමංසාධිපති ද්විභේතුක ජවන්හි කැලම නැති. මේ සතර ඇති කල්හි දු අධිපති වන්නේ එකෙක් මැ ය. දෙදෙනෙක් හෝ වැඩියෙන් හෝ අධිපති නොවෙති. වනොත් අධිපති යන අර්ථ ම ව්‍යාර්ථ වේ.

“ඡ හෙතු පංචා ක්කානඡානා මගඡානා නච ව්‍යජුතො සොළසින්ද්‍රිය ධම්මා ච බලධම්මා නචොරිතා

චතතාරොධිපතී චුතතා තථාභාරා තී සතතධා කුසලාදිසමාකිණෙණා චුතතො මිසසකසඡානො.”

වස්තු වශයෙන් හේතු සයෙකි. ධ්‍යානාඩාන පසෙකි. සොම්නස්, දොම්නස් උපෙක්ෂා වේදනා වශයෙන් එකක් ම බැවිනි. මාර්ගාඩාන නවයෙකි. ඉන්ද්‍රිය සොළෙසෙකි. බල නවයෙකි. අධිපති සතරෙකි. ආහාර සතරෙකි. මෙසේ කුසලාදීන් සමාකීර්ණවූ මිශ්‍රක සංග්‍රහය සත් ආකාර වේ.

ප්‍රශ්න

1. ආහාර සතර දක්වා පැහැදිලි කරනු. මේ සතර පමණක් ආහාර නමින් දැක්වුණේ කිම?
2. "එකගතා ධ්‍යානාඝ්‍රයෙකි." කවර සිත්හි යෙදෙන එකගතා කුමක් හෙයින් ධ්‍යානාඝ්‍ර නොවේ ද?
3. "එකගතා බල ධර්මයෙකි." කවර සිත්හි යෙදෙන එකගතා කුමක් හෙයින් බල නම් නොවේ ද?
4. "එකගතා කුමක් හෙයින් මාර්ගාඝ්‍ර නොවේ ද?
5. අධිපති සතර අධිපති වන තැන් දක්වනු. මේ සතරම එක විට අධිපති වේ ද?

7-7 වන පාඨම

බෝධි පාක්ෂික සංග්‍රහය

මිශ්‍රක සංග්‍රහයට ඉක්බිති බෝධිපාක්ෂික සංග්‍රහය දක්වනු ලැබේ. ඒ වනාහි සතිපට්ඨාන, සමමප්පධාන, ඉද්ධිපාද, ඉන්ද්‍රිය, බල, බොජ්ඣංග මග්ග වසයෙන් කොටස් සතකට බෙදන ලද්දේය. එහි දු සතිපට්ඨාන සතරෙකි. සමමප්පධාන සතරෙකි. ඉද්ධිපාද සතරෙකි. ඉන්ද්‍රිය පසෙකි. බල පසෙකි. බොජ්ඣංග සතෙකි. මාර්ගාඝ්‍ර අටෙකි. සියල්ල සත්තිසෙ(37) කි. සතතිස් බෝධිපාක්ෂික ධර්ම යනු මේ යි.

බෝධි යනු සෝවාන් ආදී සතර මාර්ග සිත්හි යෙදෙන ප්‍රඥාවට නමෙකි. "බෝධි වුවහි වතුසු මග්ගසු ඤාණං" යනු එහෙයින් කියන ලදී. මේ සතර මාර්ගඥානය දුක්ඛාදී වතුසසත්‍යය

අවබෝධ කරයි. එබැවින් එය බෝධි ය යි කියනු ලැබේ. “චන්තාරි සචචානි බුජ්ඣති බොධි” යනු විග්‍රහ යි. පක්‍ෂ නම් කොට්ඨාසය-සම්භාරය, බෝධි පක්‍ෂයෙහි වූවෝ බෝධිපාක්‍ෂිකයෝ ය. ඔහු නම් සති ආදි සත්තිස් ධර්මයෝ ය. නිවන් අරමුණු කරන-සෝවාන් ආදි සතර මාර්ග සිත්හි යෙදෙන සති ආදී සමූහය බෝධිපාක්‍ෂික නමින් මෙහි දැක්වෙන බව දැන යුතු යි. ඔව්හු කොටස් වශයෙන් සතෙකි. විස්තර වශයෙන් සත්තිසෙකි. මෙහි ඇතැම් වෛතසික ඒ ඒ කාරණ වශයෙන් නම් කීපය බැගින් ලබන බව සැලකිය යුතු යි.

සතර සතිපට්ඨාන

සතිපට්ඨාන සතර නම්: 1 කායානුපසසනා සතිපට්ඨානය, 2 වේදනානුපසසනා සතිපට්ඨානය, 3 චිත්තානුපසසනා සති පට්ඨානය, 3 ධම්මානුපසසනා සතිපට්ඨානය යන මොහු යි.

සති නම් සිහිය යි - එනම් දෙපණස් වෛතසිකයන් අතුරෙහි දැක්වුණු සති වෛතසිකය යි. පට්ඨාන නම් ප්‍රමුඛව, ප්‍රධාන වැ සිටින්නේ යි-සම්ප්‍රයුක්තයන් අතුරෙහි ප්‍රධාන වැ නොයෙක් අරමුණුවල සිත දුවන්නට ඉඩ නොදී පවත්නේ යි. සතිම පට්ඨාන වූයේ සතිපට්ඨාන ය. සිත නොයෙක් අරමුණු වල දුවන්නට ඉඩ නොදී එක ම අරමුණක බැඳූ මෙන් පවත්වන සතිය සතිපට්ඨානය යි කී නියා යි. ඒ වනාහි අරමුණු වශයෙන් වතුර්විධ වේ.

1. ආශවාස ප්‍රශ්වාසාදි රූපකායයෙහි ඒ කය අනුවැ බැලීම් වශයෙන් පවත්නා සතිපට්ඨානය කායානුපසසනා සතිපට්ඨානය. කයෙහි කය අනුවැ බැලීම් ආශ්වාස ප්‍රශ්වාස වශයෙන්, ඉරියාපථ වශයෙන්, චතුසමපජ්ඤාඤා වශයෙන්, පටික්කුලමනසිකාර වශයෙන්, ධාතුමනසිකාර වශයෙන්, නව සීවරීක වශයෙන් ය යි තුදුස් ආකාරයෙකින් වන්නේ ය.

2. නවවිධ වේදනායෙහි ඒ වේදනා අනු වැ බැලීම් වශයෙන් පවත්නා සතිපට්ඨානය වේදනානුපසස්නා සතිපට්ඨානය යි. නවවිධ වේදනා නම්-සුඛ දුක්ඛ, උපේක්ෂා, සාමීප සුඛ, දුඃඛ, උපේක්ෂා, නිරාමීප සුඛ, දුඃඛ උපේක්ෂා යි.

3. සොළොස් වැදෑරුම් විතතයෙහි ඒ විතතය අනු වැ බැලීම් වශයෙන් පවත්නා සතිපට්ඨානය විතතානුපසස්නා සතිපට්ඨානය යි. සොළොස් වැදෑරුම් විතත නම්-සරාග විතත, චිතරාග විතත, සදොස විතත, චිතදොස විතත, සමොහ විතත, චිතමොහ විතත, සංඛිතත විතත, විකඛිතත විතත, මහගගත විතත, අමහගගත විතත, සඋතතර විතත, අනුතතර විතත, සමාහිත විතත, අසමාහිත විතත, විමුත්ත විතත, අවිමුත්ත විතත යි.

4. පස් වැදෑරුම් ධර්මයෙහි ඒ ධර්මය අනු වැ බැලීම් වශයෙන් පවත්නා සතිපට්ඨාන ධම්මානුපසස්නා සතිපට්ඨානය යි. පස් වැදෑරුම් ධර්ම නම්-පඤ්චනීචරණ, පඤ්චස්කන්ධ, ද්වාදසායතන, සත්තබොජ්ඣංග-චතුරාර්ය සත්‍යයි. විස්තර සතිපට්ඨාන සූත්‍රයෙහි ය.

මේ සතිය සීලවිසුද්ධි ආදී ආරම්භයෙහි පටන් ලෞකික ය. මාර්ගයෙහි ලෝකොත්තර ය යි දත යුතු.

සතර සමයක් ප්‍රධාන

සමයක් ප්‍රධාන සතර නම්:-

1. උපන් අකුසල ධර්ම ප්‍රභාණය කැරැ ගැන්ම පිණිස කරනු ලබන චීර්යය.
2. නූපන් අකුසල ධම් නූපදවා ගැන්ම පිණිස කරනු ලබන චීර්යය.

- 3. නූපන් කුශල ධර්ම උපදවා ගැන්ම පිණිස කරනු ලබන වීර්යය.
- 4. උපන් කුශල ධර්ම වර්ධනය කැරැ ගැන්ම පිණිස කරනු ලබන වීර්යය යන මොහු යි.

සමාස් ප්‍රධාන නම් යහපත් වීර්යය යි. දෙපණස් වෛතසික අතුරෙන් වීර්ය වෛතසිකය යි. මෙහි ප්‍රධාන යන්නෙන් වීර්යය කියනු ලැබේ. කෙබඳු වීර්යයෙක් ද? “එකාන්තයෙන් මාගේ ශරීරයෙහි සම්, ඇට, නහර, ඉතිරි වේවා, මස්, ලේ වියලේවා. පුරුෂ ශක්තියෙන්, පුරුෂ පරාක්‍රමයෙන් යම් ගුණයක් ලබාගත හැකි ද? ඒ නොලබා වීර්යයාගේ නැවැත්මෙක් නොවේ” ය යි මෙසේ උපදනා නොපසු බස්නා වීර්යය යි. එකක් ම වූවද කෘත්‍ය වශයෙන් චතුර්විධ වේ.

1. උපන් අකුශල ධර්ම ප්‍රහාණය කැරැ ගැන්ම පිණිස වීර්ය කිරීම නම්:- “අසුවල් කල අසුවල් දේශයෙහි දී අසුවල් තැන දී මට මෙබඳු අකුශලයෙක් සිදු විය. නිවන් හිමි කොටැ මම තවද එ බඳු අකුශලයක් නොකරමි” යි මෙසේ උපන් අකුසල් දුරු කැරැ ගැන්ම පිණිස ශීල පුරණ, සමථ, විදර්ශනා භාවනායෙහි දැඩි ව්‍යායාම කිරීමයි. උපන් අකුසල් ඒ ඒ ඇසිල්ලෙහි ම නිරුද්ධ වෙයි. එහි ප්‍රහාණය කිමෙක්ද යි නොසිතිය යුතු. ඒ ඒ උපන් අකුසල් ගැනැ සිතා එබඳු අකුසල් මතු නොකරන සේ උත්සාහ කිරීමයි මේ කියේ.

2. නූපන් අකුශල ධර්ම නූපදවා ගැන්ම පිණිස වීර්ය කිරීම නම්-සව සන්තානයෙහි මේ තාක් නූපන්-අනුන් කරනු දුටු විරු හෝ ධර්මයෙහි ඇසු විරු හෝ අකුසල වේ නම් එබන්දක් මම කිසි කලෙක නූපදවමි යි උත්සාහ කිරීම ය.

3. නූපන් කුශල ධර්ම උපදවා ගැන්ම පිණිස වීර්යය කිරීම නම්, චතුර්භූමක කුශල අතුරෙන් හෝ සප්ත විසුද්ධි අතුරෙන්

හෝ යමක් තමා මේ තාක් නො ලද්දේ නම් කල් නො ඉක්මැ ඒ ලැබ ගැනීම පිණිස උත්සාහ කිරීම ය.

4. උපන් කුශල ධර්ම වර්ධනය කැරැ ගැනීම පිණිස විර්යය කිරීම නම්, "ශීලා දී වූ මාගේ යම් කුශල ධර්ම කෙනෙක් වෙත් ද එය මාර්ග ඥානය ලබන තාක් මාගේ යයි කිය නොහැකිය. හෙට හෝ අනිද්දා හෝ මතු ජන්මයෙහි හෝ බිඳී යා හැකිය." මෙසේ සිතා තම සතන්හි උපන් කුශල ධර්ම අකොප්‍ය වන සේ පවත්වා ගන්නට උත්සාහ කිරීම යි. නොහොත් තමහට ඉපිදූ තිබෙන ත්‍රෛභූමක කුශල ධර්ම බඳු අන්‍යවූත් කුශල ධර්ම උපදවා ගැනීම පිණිස විර්යය කිරීම යි. ලෝකෝත්තර කුශල වරක් උපන්නොත් එබන්දෙක් නැවත උපදිය යනු කැලම නැති.

මේ ද ගෝත්‍රභූ තාක් ලෞකික ය. මාර්ගයෙහි ලෝකොත්තර යි. මාර්ගයෙහි විර්යය සතර කෘත්‍යය ම එක විට සිද්ධ කෙරේ.

ප්‍රශ්න

1. බෝධිපාසනික ධර්ම යන්තෙහි අර්ථය පැහැදිලි කරනු.
2. බෝධිපාසනික ධර්ම කෙනෙක් ද? එය කොටස් කීයකට බෙදීණි ද? ඒ කවරේ ද?
3. සතර සතිපට්ඨාන කවරේ ද? සතිපට්ඨාන යන්තෙහි අර්ථය පැහැදිලි කරනු.
4. සමයක් ප්‍රධාන සතර දක්වනු.
5. සමයක් ප්‍රධාන යන්තෙහි අර්ථය පැහැදිලි කොට එය චතුර්විධ වීමේ හේතු දක්වනු.

7-8 වන පාඨම

බෝධිපාසනික ධර්ම (සාධිපාද, ඉන්ද්‍රිය, බල)

සතර සාද්ධිපාද.

සාධිපාද සතර නම්.

- 1. ඡන්දිද්ධිපාදය, 2 විරියිද්ධිපාදය, 3 චිත්තිද්ධිපාදය, 4 විමංසිද්ධිපාදය යන මොහු යි.

සාද්ධි නම් සිද්ධිය යි-සමාදාන වීම යි. ඒ ඒ යෝග කර්මයාගේ නිපැද්ම යි. ඒ වනාහි අභිඥය ධර්මයාගේ අභිඥා සිද්ධිය, පරිඥය ධර්මයාගේ පරිඥාසිද්ධිය, ප්‍රභාතව්‍ය ධර්මයාගේ ප්‍රභාණ සිද්ධිය, සාත්කෂාත් කටයුතු ධර්මයාගේ සාත්කෂාත් සිද්ධිය. භාවිතව්‍ය ධර්මයාගේ භාවනා සිද්ධිය යි පස් වැදෑරුම් වේ. පාද නම් හේතුව-කාරණය. යථොක්ත ධර්මයින්ගේ සමාදානයට හේතු බලවත් උපාය සාද්ධිපාද යි. ඒ සාද්ධිපාද වනාහි චතුර්විධ අධිපතීන්ගේ වශයෙන් චතුර්විධ වේ.

1. අධිපති වූ ඡන්දය ම ඉද්ධිපාද වූයේ ඡන්දිද්ධිපාදය. සෝවාන් ආදි මාර්ග සිත්හි පවත්නා අධිපති වූ ඡන්දය චතුසස්තායාවබෝධයට පාද-බලවත් උපාය වන්නේ ය. යම්කිසි උපායෙකින් බැහැර කට හැකි සාමාන්‍ය ඡන්දය එයට උපාය නොවන්නේ ය.

2. අධිපති වූ විරියම ඉද්ධිපාදය වූයේ විරියිද්ධිපාදය. සෝවාන් ආදි මාර්ග සිත්හි පවත්නා අධිපති වූ විරිය චතුසස්තායාවබෝධ පාද-බලවත් උපාය වන්නේය. යම් කිසි උපායෙකින් බැහැර කට හැකි සාමාන්‍ය විරිය එයට උපාය නොවන්නේ ය.

3. අධිපති වූ චිත්තයම ඉද්ධිපාද වූයේ චිත්තිද්ධිපාදය සෝවාන් ආදි මාර්ග සිත් ම චතුසස්තායාවබෝධයට පාද-බලවත්

උපාය වන්නේ ය. යම් කිසි උපායකින් බැහැර කළ හැකි විත්තය එයට උපාය නොවන්නේ ය.

4. අධිපති වූ විමංසා (ප්‍රඥා) වම ඉද්ධිපාද වූයේ විමංසිද්ධි පාදය. සෝවාන් ආදි මාර්ග සිත්ති පවත්නා අධිපති වූ ප්‍රඥාවම චතුස්සත්‍යාවබෝධයට පාද-බලවත් උපාය වන්නේ ය. යම් කිසි පළිබෝධයකින් බැහැර කළ හැකි සාමාන්‍ය ප්‍රඥාව එයට උපාය නොවන්නේ ය.

සෝවාන් ආදි මාර්ග සිත්ති යෙදෙන ඡන්ද, විරිය, විත්ත, ප්‍රඥා සාද්ධිපාද වූ බව මෙයින් දන යුතු ය. මාර්ග සිත්ති යෙදෙන කල මොව්හු ලෝකෝත්තර ය. සෙසු ශීලවිශුද්ධි ආදියෙහි ලොකිකයි.

සාද්ධි නම් සාද්ධිවිධ ඥානය යි. එයට පාද වූයේ සාද්ධි පාද යි. මේ වශයෙන් ද සාද්ධිපාද සතර දන යුතු යි. මෙහි දී වනාහි පළමු දක්වුණු ක්‍රමය ම යෙදේ. බෝධිපාක්ෂික වශයෙන් කියන බැවිනි.

පඤ්චන්ද්‍රිය

ඉන්ද්‍රිය පසනම්:- 1 සද්ධන්ද්‍රිය, 2 විරියන්ද්‍රිය, 3 සතින්ද්‍රිය, 4 සමාධින්ද්‍රිය, 5 පඤ්ඤන්ද්‍රිය යන මොහු යි.

මොවුන්ගේ අර්ථ බාවිසතින්ද්‍රිය විභාගයෙහි දක්වන ලදී. මාර්ග සිත්ති පවත්නා සද්ධාව ඉන්ද්‍රිය වූයේ - ඊශ්වර වූයේ සද්ධින්ද්‍රිය ය. විරිය ඉන්ද්‍රිය වූයේ - ඊශ්වර වූයේ විරියන්ද්‍රිය ය. සතිය ඉන්ද්‍රිය වූයේ - ඊශ්වර වූයේ - සතින්ද්‍රිය ය. සමාධිය ඉන්ද්‍රිය වූයේ ඊශ්වර වූයේ - සමාධින්ද්‍රිය ය. ප්‍රඥාව ඉන්ද්‍රිය වූයේ - ඊශ්වර වූයේ පඤ්ඤන්ද්‍රිය ය. සද්ධන්ද්‍රිය සතර සෝතාපත්ති අංගයෙහි ද, විරියන්ද්‍රිය සතර සමයක් ප්‍රධානයෙහි ද සතින්ද්‍රිය සතර

සතිපට්ඨානයෙහි ද, සමාධිත්ථිය චතුර්ධ්‍යානයෙහි ද, පඤ්ඤාචාර්ය චතුරාර්ය සත්‍යයෙහි ද දැක්ක යුතුයි.

මේ ද ශීලවිශුද්ධි ආදියෙහි ලෝකික ය. මාර්ගයෙහි ලෝකෝත්තර යි.

පඤ්ච බල

බල පස නම්:-

1 සද්ධාබල, විරිය බල, 3 සති බල, 4 සමාධි බල, 5 පඤ්ඤා බල යන මොහු යි.

මොවුන් ගේ අර්ථ නවබල විභාගයෙහි දක්වන ලදී. සද්ධාදි පස ම බලත්‍වයට පැමිණියේ සද්ධාබලාදි වන්නේ ය. සෙස්ස පඤ්චත්ථියයෙහි මෙනි. මේ ද ශීලවිශුද්ධි ආදියෙහි පටන් ලෝකිකය. මාර්ගයෙහි ලෝකෝත්තර යි.

ප්‍රශ්න

1. සාද්ධිපාද සතර දක්වනු. එහි අර්ථ ද පැහැදිලි කරනු.
2. පංච ඉන්ද්‍රිය කවරේද?
3. පංච බල කවරේ ද?
4. ඉන්ද්‍රිය, බල ධර්මයන්ගේ වෙනස දක්වනු.
5. මොවුන්ගේ ලෝකික ලෝකෝත්තර අවස්ථා දක්වනු.

7-9 වන පාඨම

බෝධිපාක්ෂික ධර්ම (සමෙබ්බාඡ්ඤාඤා, මගගඛා) සමෙබ්බා ඡ්ඤාඤා සත නමි:

1 සතිසමෙබ්බාඡ්ඤාඤා, 2 ධම්මවිචය සමෙබ්බාඡ්ඤාඤා, 3 විරිය සමෙබ්බාඡ්ඤාඤා, 4 ජීතිසමෙබ්බාඡ්ඤාඤා, 5 පසසද්ධි සමෙබ්බාඡ්ඤාඤා, 6 සමාධි සමෙබ්බාඡ්ඤාඤා, 7 උපෙක්ඛා සමෙබ්බාඡ්ඤාඤා යන මොහු යි.

සමෙබ්බාධි යනු සතර මාර්ගඥානයට නමෙකි. එයින් වතුසසත්‍යය හෝ නිර්වාණය හෝ මනාකොට අවබෝධ කෙරෙයි යන අර්ථයෙන් සම්බෝධිය උපදවන අඛණ්ඩ-සහකාරී බලවත් ප්‍රත්‍යයෝ සම්බෝධිකාංගයෝ ය. සෝවාන් ආදි සතර මාර්ග ඥානය උපදවන්නා වූ-එහි සම්ප්‍රයුක්ත වූ ධර්ම සමූහයෙන් වෛතසික කොටසෙක් සම්බෝධිකාංගයෝ ය යි කී නිසා දත යුතුයි. "සතර මාර්ගඥානය උපදවන්නා වූ" යන මෙයින් ශීල විශුද්ධි ආදියෙහි යෙදෙන සති ආදි ලොකික ද, "එහි සම්ප්‍රයුක්ත වූ යන්නෙන්" මාර්ගයෙහි යෙදෙන සති ආදි ලෝකොත්තර ද කියවෙන්නේය. මෙහිලා ලෝකොත්තරය විශේෂයෙන් අභිප්‍රේතයි.

1. සති ම සම්බෝධිකාංග වූයේ සතිසමෙබ්බාඡ්ඤාඤා. සති යනු සති වෛතසිකය යි. ඒ වනාහි කායාදි වතුර්විධ අරමුණුයෙහි යොදා වඩන්නේ පිළිවෙළින් ප්‍රමාද පක්ෂය මැඩූ අප්‍රමාද පක්ෂ පුරා වතුමාර්ගඥාන සංඛ්‍යාත සම්බෝධිය නංවා ලන්නේ ය.

2. ධම්මවිචය නම් ප්‍රඥාය. ධර්මයන් විචනය-උපධාරණය කරන්නේය යන අර්ථයෙන්. මෙහි ධර්ම යන්නෙන් විදර්ශනාවට භූමි වූ ආධ්‍යාත්මික වූ ද බාහිර වූ පඨවි එසසාදි ත්‍රේභූමක ධර්ම ගනු ලැබේ. විචය නම් ඒ ධර්ම, රූප නම් කර්කශ්‍යාදී වශයෙන්

හෝ අනිත්‍යාදී වශයෙන් හෝ විවිධාකාරයෙන් ද, නාම නම් ඵ්‍රසනාදී වශයෙන් හෝ අනිත්‍යාදී වශයෙන් හෝ විවිධාකාරයෙන් ද විශේෂයෙන් බැලීම යි. මෙසේ ධර්ම විවයන කරන්නේ ධර්මවිවයය. ඒ කීමෙක් ද? ප්‍රඥා ය. ධර්ම විවය ම සම්බොජ්ඣංග වූයේ ධර්මවිවය සම්බොජ්ඣංගය. මෙයින් මාර්ග සිත් යෙදෙන ප්‍රඥාව කියන ලදී යි දත යුතු. ඒ වනාහි තමාට විෂය වන ක්‍රොහුමික ධර්මයෙහි භාවනා වශයෙන් මනාවැ වැඩෙන්නේ පිළිවෙළින් සියලු අවිද්‍යා පක්‍ෂ මැඩැ ගෙනැ සියලු ප්‍රඥා පක්‍ෂ පුරා ගෙනැ තෙමේ ම චතුර්මාර්ගඥාන සංඛ්‍යාත සම්බෝධි වන්නේ ය.

3. සතර සමාක් ප්‍රධාන සංඛ්‍යාත විරියය ම සම්බොජ්ඣංග වූයේ විරිය සම්බොජ්ඣංගය. විරිය වනාහි සවකීය චතුර්විධ ගෝචරයෙහි භාවනා වශයෙන් වඩන්නේ පිළිවෙළින් කුශල ධර්ම පිළිබඳ ඇකිලෙන පැකිලෙන මැලවෙන සියලු ක්ලෙශ පක්‍ෂ මැඩැ සියලු ධුර-ප්‍රග්‍රහ පක්‍ෂ පුරා චතුර්මාර්ගඥාන සංඛ්‍යාත සම්බෝධිය නංවන්නේ ය.

4. පීතිය ම සම්බොජ්ඣංග වූයේ පීතිසම්බොජ්ඣංගය. පීතිය වනාහි සවකීය විෂයයෙහි මනා වැ වැඩෙන්නේ කුශල ධර්ම පිළිබඳ සියලු අරති, උකටලි පක්‍ෂ මැඩැ සියලු ධර්මරති, ධර්මනඤ්ඤි, ධර්මාරාම පක්‍ෂ පුරා චතුර්මාර්ගඥාන සංඛ්‍යාත සම්බෝධිය නංවන්නේ ය.

5. පසසද්ධිය සම්බොජ්ඣංග වූයේ පසසධි සම්බොජ්ඣංගය. පසසධි නම් කාය පසසධි චිත්ත පසසධි චෛතසික යුගලය යි. මෙහි ලා ඒ දෙක එකක් වශයෙන් සලකනු ලැබේ. පසසද්ධිය වනාහි සවකීය විෂය ධර්මයෙහි භාවනා වශයෙන් මනාවැ වඩන්නේ චිත්තය පිළිබඳ සියලු තද-දුඩි බැව් මැඩැ සියලු ව්‍යුපභම-ශීතල පක්‍ෂ පුරා චතුර්මාර්ගඥානය සංඛ්‍යාත සම්බෝධිය නංවන්නේ ය.

6. සමාධිය ම සම්බෝජ්ඣාදිය වූයේ සමාධි සම්බෝජ්ඣාදියයි. සමාධි නම් එකගතා යි. මේ ද සවකීය ගෝචරයෙහි භාවනා වශයෙන් වඩන්නේ විතතයාගේ නොසන්සුන් බව මැඩ එකඟ බව වඩා සම්බෝධිය නංවන්නේ ය.

7. උපේක්ෂාව ම සම්බෝජ්ඣාදිය වූයේ උපේක්ඛා සම්බෝජ්ඣාදියයි. උපේක්ඛා නම් තත්වමුඛතා යි. ඒ ද සවකීය ගෝචරයෙහි භාවනා වශයෙන් වඩන්නේ විතතය පිළිබඳ සියලු ලීන උදාව ව පක්ෂ මැඩ මධ්‍යස්ථ පක්ෂ වඩා මාර්ගඥාන සංඛ්‍යාත සම්බෝධිය නංවන්නේ ය.

මේ ද ශීල විශුද්ධි ආදියෙහි ලොකික ය. මාර්ගයෙහි ලෝකොත්තරය යි දත යුතු යි.

ආර්ය අෂ්ටාංගික මාර්ගය

ආර්ය මාර්ගාඩග අට නම්:

1 සමමා දිට්ඨි, 2 සමමා සංකප්ප, 3 සමමා වාචා, 4 සමමා කමමනන, 5 සමමා ආජීව 6 සමමා වායාම, 7 සමමා සති, 8 සමමා සමාධි යනු මොහු යි.

ආර්යමාර්ග යනු උතුම් මාර්ගය. චතුස්සත්‍යාවබෝධ පිණිස නිවන් යනු පිණිස පවත්නා උතුම් පාර ය. එය අංග අටකින් යුක්ත ය. මාර්ග වන්නේ මේ අංග අටම ය. අංග අට හැර මාර්ගය යි අනිකෙක් නැති.

1. සමමා දිට්ඨි නම් ප්‍රඥාය. එයින් මනා වැ-අවිපරිත වැ-දන්නේ ය යන අර්ථයෙන්. ඒ වනාහි දුකෙහි ඤාණය, දුකෙහි සමුදයෙහි ඤාණය, දුකෙහි නිරෝධෙහි ඤාණය, දුකෙහි නිරෝධගාමී පටිපදාය ඤාණය යි චතුර්විධ වේ. සෝවාන් ආදි මාර්ග සිත්හි යෙදෙන ප්‍රඥා චෛතසිකය සමමාදිට්ඨි නමින් දැක්වෙන බව දත යුතු. එය මාර්ගාංග බැවිනි.

2. සමමා සංකප්ප නම් යහපත් විතර්කය. එයින් මනා වැ-
ආවිපරීත වැ සංකල්පනය කරන්නේය යන අර්ථයෙන්. මාථී
සිත් හි යෙදෙන විතර්ක වෛතසිකය සමමා සංකප්ප නමින්
දැක්වුණු බව දත යුතු යි.

3. සමමා වාචා 4 සමමා කමමනන, 5 සමමා ආජීව යනු
විරතිත්‍රය ය. එහි විස්තර යට දැක්විණි.

6. සමමා වායාම යනු යහපත් වීර්යය. සතර සමාක්
ප්‍රධාන වූයේත් මේ ය.

7. සමමා සති යනු යහපත්-අවිපරීත සතිය යි. සතර
සතිපට්ඨාන වූයේත් මේ ය.

8. සමමා සමාධි යනු යහපත්-අවිපරීත එකගතා යි.

මේ ද මාර්ග සිත්හි ලෝකෝත්තර ය. ශීල විශුද්ධි ආදියෙහි
ලෝකික ය. අෂටාඛිනික මාර්ග පිළිබඳ විස්තර ප්‍රසිද්ධ බැවින්
සංක්ෂිප්ත කරන ලදි.

ප්‍රශ්න

- 1 සප්ත සම්බෝධාඛිග දැක්වනු.
2. සම්බෝධාඛිග යන්නෙහි අර්ථය පැහැදිලි කරනු.
3. සම්බෝජ්ඣාඛිග නමින් දැක්වුණු වෛතසික මේ මේය යි දැක්වනු.
4. පසසද්ධි සම්බෝජ්ඣාඛිගය යනු කිම?
5. මේ සත ලෝකික වන්නේ කොතැන්හි ද? ලෝකෝත්තර
වන්නේ කොතැන්හි ද?

7-10 වන පාඩම

බෝධිපාක්ෂික සංග්‍රහය

(තුදුස) (14) (පන්තිස) (35) වන සෑටි.)

බෝධිපාක්ෂික ධර්ම සභාග සංග්‍රහ වශයෙන් කොටස් සතකට ද සචභාව ධර්ම වශයෙන් තුදුසකට ද, ප්‍රභේද වශයෙන් පන්තිසකට ද බෙදනු ලැබේ. ඉන් සභාග සංග්‍රහ වශයෙන් කොටස් සතට බෙදෙන සෑටි ද එහි විස්තර ද යට දක්වන ලදී. සචභාව ධර්ම වසයෙන් තුදුස මෙසේ ය.

බෝධිපාක්ෂික ධර්ම වනාහි සචභාව ධර්ම වශයෙන් බලන හොත් ඡන්දය විතත, උපෙක්ෂා, සද්ධා, පසසද්ධි, පීති පඤ්ඤා විතකක, විරිය, සමමා වාචා, සමමා කමමනත, සමමා ආජීව, සති, එකගතා යි තුදුසෙකි. සන්තිසක් වශයෙන් ප්‍රභේදයට ගියේ මේ තුදුස ය. සංග්‍රහ සතකට බෙදුණේ ඒ සන්තිස ය.

කියන ලද මැ යි.

“ඡන්දො විතතමුපෙක්ඛා ව සද්ධා පසසද්ධි පීතියො සමමා දිට්ඨි ව සංකප්පො වායාමො විරතීතතයං සමමා සති සමාධීති චුද්දසෙනෙ සභාවතො සත්තතිංස පභෙදෙන සත්තධා තත්ථ සංගහො”යි

මින් සංකප්ප, (විතර්ක) පසසද්ධි, පීති, උපෙක්ඛා ඡන්ද, විතත සමමා වාචා, සමමාකමමනත, සමමා ආජීව යන මේ නවය, ඒකසථානික ය. හෙවත් එක් තැනෙක පමණක් ආයේ ය. ඒ එසේ මැ යි.

1 සංකප්ප. (විතර්කය) මෙය සමමා සංකප්පය යි ආර්ය අෂ්ටාංගික මාර්ගයෙහි පමණක් ආයේ ය. වෙන තැනෙක නො ආයේ ය.

2. පසසද්ධි. පසසද්ධි සම්බොජ්ඣංගය යි සම්බොජ්ඣංග ධර්මයෙහි පමණක් ආයේ ය. වෙන තැනෙක නො ආයේ ය.

3. පීති. පීති සම්බොජ්ඣංග නමින් සම්බොජ්ඣංග ධර්මයෙහි පමණක් ආයේ ය. වෙන තැනෙක නො ආයේ ය.

4. උපෙකා. උපෙකා සම්බොජ්ඣංග නමින් සම්බොජ්ඣංග ධර්මයෙහි ආයේ ය. වෙන තැනෙක නො ආයේ ය.

5. ඡන්ද. ඡන්ද්ධිපාද නමින් ඉද්ධිපාද ධර්මයෙහි ආයේ ය. වෙන තැනෙක නො ආයේ ය.

6. චිත්ත. චිත්තිද්ධිපාද නමින් ඉද්ධිපාද ධර්මයෙහි ආයේ ය. වෙන තැනෙක නො ආයේ ය.

7. සමමා වාචා 8. සමමා කමමන්ත, 9. සමමා ආජීව යන විරති තුන මාර්ගාඛග ධර්මයෙහි ආයේ ය. වෙන තැනෙක නො ආයේ ය. මේ නවය එක ස්ථානිකය යි කීයේ ඒ හෙයින්.

විරිය නවස්ථානික ය-හෙවත් නව තැනෙක ආයේ ය. සතර සමයක් ප්‍රධාන, විරිසිද්ධිපාද, විරිසිඤ්ඤිය, විරියබල, විරිය සම්බොජ්ඣංග, සමමා වායාම යන මේ වශයෙන්, එක ම විරිය සමයක් ප්‍රධාන වැ ද, සාද්ධිපා ද වැ ද, ඉඤ්ඤිය වැ ද, බල වැ ද, සම්බොජ්ඣංග වැ ද, මාර්ගාඛග වැ ද, පවත්නා සැටි මෙයින් අවබෝධ කැරැ ගත යුතු.

සතිය අෂ්ටස්ථානික ය. හෙවත් අට තැනෙක ආයේ ය. සතර සතිපට්ඨාන, සතින්ද්‍රිය, සතිබල, සති සම්බොජ්ඣංග, සමමා සති යන මේ වශයෙන් එකම සතිය සතිපට්ඨාන වැ ද, ඉන්ද්‍රිය වැ ද, බල වැ ද, බොජ්ඣංග වැ ද, මාර්ගාඛග වැ ද පවත්නා සැටි මෙයින් අවබෝධ කැරැ ගත යුතු.

සමාධිය චතුරස්ථානික ය-හෙවත් සතර තැනෙක ආයේ ය. සමාධිත්ථිය, සමාධි බල සමාධි සම්බොජ්ඣංග සමමා සමාධි යන මේ වශයෙන්. එකම සමාධිය (එකගතාව) ඉන්ථිය වැද බල වැ ද, බොජ්ඣංග වැ ද, මාර්ගංග වැ ද පවත්නා සැටි මෙයින් අවබෝධ කැරැ ගත යුතු.

ප්‍රඥාව පඤ්චස්ථානික ය-හෙවත් පස් තැනෙක ආයේ ය. විමංසිද්ධිපාද, පඤ්ඤිත්ථිය, පඤ්ඤා බල, ධම්මවිචය, සම්බොජ්ඣංග, සමමා දිට්ඨි යන මේ වශයෙන්. එකම ප්‍රඥාව සාද්ධිපාද වැද, ඉත්ථිය වැ ද, බල වැද, බොජ්ඣංග වැ ද, මාර්ගංග වැද, පවත්නා සැටි මෙයින් අවබෝධ කැරැ ගත යුතු.

ශ්‍රද්ධාව ද්විස්ථානිකය-හෙවත් දෙතැනෙක ආයේය. සද්ධිත්ථිය සද්ධා බල යන මේ වශයෙන්. එකම ශ්‍රද්ධාව ඉන්ථිය වැ ද, බල වැ ද පවත්නා සැටි මෙයින් අවබෝධ කැරැගත යුතු යි.

කියන ලද මැ යි.

“සංකප්ප පසසද්ධි ච පීතුපෙක්ඛා
 ඡන්දො ච චිත්තං චිරතිත්තයං ච,
 නවෙකධානා චිරියං නවධං
 සති සමාධි චතුපඤ්ච පඤ්ඤා
 සද්ධා දුධානු’ත්තම සත්තතිංස
 ධම්මානමෙසො පවරො විභාගො” යි.

මේ සත්තිස් බෝධිපාක්ෂික ධර්ම අෂට්ඨධ ලෝකෝත්තර යෙහි ඒකාන්තයෙන් වන්නේ ය. මාර්ගයෙහි මෙන් ඵලයෙහි ද යෙදෙන බැවිනි. එසේ වුව ද විතර්ක ප්‍රීති වන්නේ ඒ දෙක ඇති විටෙක පමණ ය. ද්විතිය ධ්‍යානිකාදී ලෝකොත්තර චිත්තයන්හි විතර්කය ද චතුර්ථ පඤ්චමධ්‍යානික ලෝකොත්තර චිත්තයන්හි ප්‍රීතිය ද නැති බැවිනි.

තව ද ශීල විගුද්ධි ආදී ඡටි විගුද්ධියෙහි ද මේ ධර්ම ලෝකික සිත්හි ද සුදුසු පරිදි යෙදෙන බව දත යුතු. "සුදුසු පරිදිය"යි කියේ විතර්ක ප්‍රීති ඇති තැන යෙදෙන බව ද දක්වනු සඳහා ය.

කියන ලද මැ යි.

"සබ්බ ලොකුතතරෙ භොතති
නවා සංකප්ප පීතියො
ලොකියෙ පි යථායොගං
ඡබ්බිසුද්ධිපචතතියං"යි.

ප්‍රශ්න

1. බෝධිපාක්ෂික ධර්ම පිඬු කළ හොත් කෙතෙක් ද? කවරහු ද?
2. ඒකසථානික බෝධිපාක්ෂික නවය දක්වනු.
3. විරිය, සති, සමාධි, පඤ්ඤා, සද්ධා කති කති සථානිකද? වෙන් වෙන් කොට දක්වනු.
4. "සබ්බ ලොකුතතරෙ භොතති" යනාදි ගාථාවේ අදහස පැහැදිලි කරනු.
5. ලෝකොත්තර සිත්හි යෙදෙන අබෝධිපාක්ෂික දක්වනු. ඔවුන් බෝධිපාක්ෂික නොවන්නට හේතු කිම?

7-11 වන පාඩම

සර්ව සංග්‍රහය

බෝධිපාක්ෂික සංග්‍රහයට අනතුරු වූ සර්ව සංග්‍රහය දක්වනු ලැබේ. එය වනාහි ස්කන්ධ, උපාදානස්කන්ධ, ආයතන, ධාතු, ආයඪී සත්‍යය වශයෙන් පඤ්චවිධ ය. එහි දු ස්කන්ධ පසෙකි. උපාධාන ස්කන්ධ පසෙකි. ආයතන දොළොසකි. ධාතු අට ලොසෙකි. ආයඪී සත්‍ය සතරෙකි.

පඤ්චස්කන්ධ

ස්කන්ධ පස නම්:- 1 රූපස්කන්ධ, 2 වේදනාස්කන්ධ, 3 සංඥාස්කන්ධ, 4 සංස්කාරස්කන්ධ, 5 විඥානස්කන්ධ යන මොහුයි.

1. ස්කන්ධ යනු රාශිය-සමූහය. රූප පිළිබඳ රාශිය, සමූහය-රූපස්කන්ධය, රූප අට විස්සෙකි. ඒ ද වනාහි අතීත, අනාගත, පවච්ඡප්පන, අජකධතත, බහිද්ධා, සුඛුම, ඔළාරික, හීන පණීත දුර සන්තික වශයෙන් නානාවිධ වේ. ඒ සියල්ල එකතු කොටු සැලකීමෙන් මෙහි රූපස්කන්ධය යි කියන ලදී.

2. වේදනා පිළිබඳ රාශිය-සමූහය, වේදනාස්කන්ධය, වේදනා නම් දෙපණස් චෛතසිකයන් අතුරෙන් වේදනා චෛතසිකය. එ ද එක් එක් සිතෙක එක් එක් වේදනාව බැගින් නානාවිධ ය. එසේ ම, අතීත, අනාගත, වර්තමානාදී වශයෙන් නානාවිධ ය. ඒ සියල්ල එකතු කොටු සැලකීමෙන් වේදනාස්කන්ධය යි කියන ලදී. එක ම වේදනාව රූපී වශයෙන් වේදනා ස්කන්ධය යි කියන ලදය යනු එක් මතයෙකි.

3. සංඥා පිළිබඳ රාශිය සමූහය සංඥා ස්කන්ධය. සංඥා නම් දෙපණස් චෛතසික අතුරෙන් සංඥා චෛතසිකය යි. එහිදු නානාවිධත්වය වේදනා ස්කන්ධයට කී සේ ය.

4. සංඛාර නම් දෙපණස් චෛතසික අතුරෙන් වේදනා සඤ්ඤා හැර සෙසු එස්සාදි චෛතසික පණස යි. ඒ සියල්ල එකතු කොටැ සැලකීම් වශයෙන් ද අතීතාදි හේද වශයෙන් ද ගෙනැ සංස්කාරස්කන්ධය යි කියන ලදි.

සංස්කරණය කරන්නෝ සංස්කාරයෝ ය. මේ එස්සාදීහු වඤ්ඤාදි ඡඩි ද්වාරයෙහි හෝ කායාදි ත්‍රිවිධ කම් ද්වාරයෙහි හෝ එක් වැ ස්පඨි කිරීම් චේතනා කිරීම් ආදි තම තමන්ගේ කෘත්‍ය වශයෙන් දැනින ශ්‍රවණාදිය ද කාය, කමාදිය ද, හිදීම් සිටීම් යාම් ආදි කෘත්‍ය ද කරන්නෝ ය. එහෙයින් ඔව්හු සංස්කාරයෝ නම් වූහ. වදාළේ මැ යි. "කිඤ්ච භික්ඛවෙ සංඛාරෙ වදෙථ. සංඛතං අභිසංඛරොනතීති ඛො භික්ඛවෙ තසමා සංඛාරාති වූවචනති" යනාදි.

දෙපණස් චෛතසික අතුරෙන් වේදනා. සඤ්ඤා දෙක වෙන ම ස්කන්ධ දෙකක් වශයෙන් ද සෙසු සියල්ල එක් ස්කන්ධයක් වශයෙන් ද දේශනා කිරීමේ හේතු කිම? සුඛ යයි සලකනු ලබන ධම් අතුරෙන් වේදනාව සමාන උත්කෘෂ්ට සුවයෙක් සත්ත්වයන්ට නැත. සුඛ වේදනාවක් ලැබැ ගැන්ම පරමාර්ථ කොට ම සත්ත්වයෝ සියල්ල කෙරෙති. එසේම සංඥාව සමාන ප්‍රතිෂ්ඨාවෙක් ද සත්ත්වයන්ට නැත. සංඥායෙන් හැදිනම සියල්ල කෙරෙති. එබැවින් මේ වේදනා සංඥා දෙක වෙනම ස්කන්ධ දෙකක් කොටැ වදාළේ ය. සෙසු සියල්ල එක් කොටැ සංස්කාර ස්කන්ධය යි වදාළේ ය.

5. විඥාන පිළිබඳ රාශිය - සමූහය විඥානස්කන්ධ යි. විඤ්ඤාණ නම් විතනය යි. එහි එකුන් අනු හෝ එක්සිය එක්විසි හේදය ද අතීතාදි හේදය ද සලකා විඥානස්කන්ධය යි වදාළේ ය. නිත්‍යය යි සලකනු ලබන ධම් අතුරෙන් විතනයට වඩා උත්කෘෂ්ට ධම්යෙක් ස්කන්ධයන්ට නැත. එබැවින් විතනය ද වෙන ම ස්කන්ධයක් කොටැ වදාළේය.

මේ ස්කන්ධ සංග්‍රහයට සියලු වාතුර්භූමික ධර්ම සංග්‍රහ ව බව දත යුතු යි. හේද නැති බැවින් නිර්වාණය සංග්‍රහ නො වේ.

පංච උපාදාන ස්කන්ධය

උපාදානස්කන්ධ පස නම්:

1. රූප උපාදාන ස්කන්ධය
2. වේදනා උපාදාන ස්කන්ධය
3. සඤ්ඤා උපාදාන ස්කන්ධය
4. සංඛාර උපාදාන ස්කන්ධය
5. විඤ්ඤාණ උපාදාන ස්කන්ධය යන මොහු යි.

උපාදාන නම් කාම, දිට්ඨි, සීලබ්බත, අත්තවාද, යන මේ සතර යි. මේ උපාදාන සතරට විෂය වූ ස්කන්ධයෝ උපාදාන ස්කන්ධයෝ ය. ඔව්හු නම් රූපාදිය මැ යි. කාමාදි භවත්‍රය පිළිබඳ රූපාදි පස පංච උපාදාන ස්කන්ධය යි ගත යුතු. ලෝකෝත්තර සිත් අට ද එහි ඇතුළත් වෛතසික ද උපාදාන ස්කන්ධ සංඛ්‍යාවට නොගැනේ. එය කාමාදි උපාදානයන්ට විෂය නොවන බැවිනි. උපාදාන ස්කන්ධය යි පසෙක් වෙන් කොට දක්වන ලද්දේ එයම විදර්ශනා භූමියට අයත් වන බැවිනි. ලෝකෝත්තර වනාහි විදර්ශනාවට නො නැගේ. “පංචුපාදාන-කඛන්ධා ති තථා තෙ භුමකා මතා” යනු බලනු.

ප්‍රශ්න

1. සර්වසංග්‍රහය කොටස් කීපයකට බෙදන ලද්දේ ද? ඒ කොටස් හා එක් එක් කොටසට අයිති ධර්ම මෙතකැයි දක්වනු.
2. පංචස්කන්ධ මේ මේ යයි විභාග කොට දක්වනු.
3. පංචස්කන්ධ පංච උපාදානස්කන්ධ දෙකේ වෙනස දක්වනු.
4. වේදනා, සඤ්ඤා වෙන ම ස්කන්ධ වශයෙන් ගැනීමේ හේතු දක්වනු.
5. නිර්වාණය ස්කන්ධ සංග්‍රහයට නොගැනුණේ කිම?

7-12 වන පාඨම

සර්වසංග්‍රහය (ආයතන, ධාතු, සත්‍ය)

ද්වාදසායතන

ආයතන දොළොස නම්:

- | | | |
|--------------|------------------|------------|
| 1. වක්‍රායතන | 7. රූපායතන | |
| 2. සොතායතන | 8. සද්දායතන | |
| 3. ඝාණායතන | 9. ගන්ධායතන | |
| 4. ජීවිතායතන | 10. රසායතන | |
| 5. කායායතන | 11. ඵොට්ඨබ්බායතන | |
| 6. මනායතන | 12. ධම්මායතන | යන මොහුයි. |

සවකීය කෘතියෙහි ආයතනය - ප්‍රයත්නය කරන්නෝ ආයතනයෝ ය. යම් කෙනෙකුත් කරණ කොටු ගෙනු විතත වෛතසික ධර්මයෝ සවකීය කෘතියෙහි ආයතනය-ප්‍රයත්නය කෙරෙත් ද ඔහු ආයතනයෝ ය. පූර්වය කර්තෘ කාරක වශයෙනි. දෙ වැන්න කරණ කාරක වශයෙනි. ආය යනු විතත වෛතසික-යන්ට නමෙකි. ඔවුන් පතුරුවන්නෝ හෝ ආයතනයෝ ය. ආයත යනු දීර්ඝ වූ සසර දුකට නමෙකි. ඒ ආයතනයට පමුණුවන්නෝ හෝ ආයතනයෝ ය. විතත වෛතසිකයන්ට නිශ්‍රය වූ ද ආරම්මණ වූ ද ධර්මයෝ මෙයින් ගනු ලැබෙත්. ඔහු දොළොසෙකි.

වක්‍රව ම ආයතන වූයේ වක්‍රායතනය. එනම් වක්‍රූ ප්‍රසාදයයි. සෝතයම ආයතන වූ සොතායතනය. සොතප්පු සාදය යි. ඝාණායතන, ජීවිතායතන, කායායතන ද මෙසේ ය. මනස ම ආයතන වූයේ මනායතන ය. සිත් ය. මේ නිශ්‍රය වශයෙනි. රූපය ම ආයතන වූයේ රූපායතන ය. රූප සංඛ්‍යාත වණිය යි. සද්දායතනාදිය ද මෙසේ ය. ධම්මායතන නම් -වෛතසික දෙපණස, සොළොස් සුක්‍ෂම රූප, නිර්වාණ යන එකුත් සැත්තෑවය. මේ ආරම්මණ වශයෙනි.

අශ්චාරස ධාතු

ධාතු අටලොස නම්:

- | | |
|----------------|------------------------|
| 1. චක්ඛු ධාතු | 10. ඓංචයබ්බ ධාතු |
| 2. සොත ධාතු | 11. චක්ඛුවිඤ්ඤාණ ධාතු |
| 3. ඝාණ ධාතු | 12. සොතවිඤ්ඤාණ ධාතු |
| 4. ජීවිභා ධාතු | 13. ඝාණවිඤ්ඤාණ ධාතු |
| 5. කාය ධාතු | 14. ජීවිභාවිඤ්ඤාණ ධාතු |
| 6. රූප ධාතු | 15. කායවිඤ්ඤාණ ධාතු |
| 7. සද්ද ධාතු | 16. මනොධාතු |
| 8. ගන්ධ ධාතු | 17. ධම්ම ධාතු |
| 9. රස ධාතු | 18. මනොවිඤ්ඤාණ ධාතු |

යන මොහු යි.

ස්වභාවය ධරන්නෝ ධාතුහු ය. දෙවිලොව මනුලොව ආදි කොතැන පිහිටිය ද ධාතු හු ස්වභාවය ධරන්නෝ ය. ඔහු අටලොසෙකි.

චක්ඛු ම ධාතු වූයේ චක්ඛු ධාතු ය. චක්ඛු:ප්‍රසාදය යි. රූප ම ධාතු වූයේ රූප ධාතු ය. වණි සංඛ්‍යාත රූපය යි. චක්ඛු විඤ්ඤාණ ම ධාතු වූයේ චක්ඛු විඤ්ඤාණ ධාතු ය. චක්ඛු විඤ්ඤාණ සිත් දෙක යි. චක්ඛු හා රූප හා ඝට්ටනයෙන් චක්ඛු විඤ්ඤාණ උපදී. අධරාරණි හා උතාරාරණි ඝට්ටනයෙන්¹ ගින්න උපදින්නාක් මෙනි. සොත ධාතු, සද්ද ධාතු, සොත විඤ්ඤාණ ධාතු ආදිය ද මෙසේය. මනො ධාතු නම් පඤ්චද්වාරාවර්ජිත, සමපටිච්ඡන යුගල යන සිත් තුන යි. ධම්මධාතු ධම්මායතනයට කී සේ ය. මනො විඤ්ඤාණ ධාතු නම් චක්ඛු විඤ්ඤාණාදි දසය ද, මනො ධාතු ත්‍රිකය ද සිත් තෙලෙස හැඳ සෙසු සසැත්තැ සිත් ය. යට දැක්වුණු මනායතනයම මෙහි සත්තවිඤ්ඤාණ ධාතු වශයෙන් බෙදී ගිය බව සැලකිය යුතුයි.

¹ ලී දඬු දෙකක් එකට ඇතිල්ලීමෙන් ගින්න උපදින්නාක් මෙන්.

චතුරාර්ය සත්‍යය

ආර්ය සත්‍ය සතර නම්:

1 දුෂ්ඨාර්ය සත්‍යය, 2 දුෂ්ඨ සමුදයාර්ය සත්‍යය, 3 දුෂ්ඨ නිරොධාර්ය සත්‍යය, 4 දුෂ්ඨ නිරොධගාමී ප්‍රතිපදාර්ය සත්‍යය යන මොහු යි.

ආර්යයෝ නම් බුදුවරයෝ ය. ආර්යන් විසින් පරෝපදේශ රහිත වැ ස්වයම්භු ඥානයෙන් ප්‍රතිවේධ කළ සත්‍ය ආර්ය සත්‍යය. ආර්ය නම් උත්තමය-ශ්‍රේෂ්ඨ ය. සත්‍ය නම් සබ්බ. උතුම් වූ - ශ්‍රේෂ්ඨ වූ-බොරු නොවන්නා වූ-සබ්බ-ආර්ය සත්‍ය ය. ඒ සිව් ආකාර ය.

1. දුෂ්ඨ නම් විස්තර වශයෙන් බලත් හොත් ජාති, ජරා, ව්‍යාධි, මරණ, සෝක, පරිදෙව, දුක්ඛ දොමනසසාදිය ය. සැකෙවින් බලත් හොත් පංච උපාදාන ස්කන්ධ සංඛ්‍යාත ත්‍රේභූමික වෘත්තයයි. දුෂ්ඨය ම ආර්ය සත්‍ය වූයේ දුෂ්ඨාර්ය සත්‍ය ය.

2. දුෂ්ඨ සමුදය නම් දුක් උපදවන්නා ය. එනම් තෘෂ්ණාවය. දුෂ්ඨ සමුදය ම ආර්ය සත්‍ය වූයේ දුෂ්ඨ සමුදයාර්ය සත්‍ය ය.

3. දුෂ්ඨ නිරෝධනම් දුක් නිරුද්ධ කරන්නා ය. යමක් අරමුණු කොට දුක් නිරුද්ධ වේ ද එය'ය එනම් නිර්වාණ ය. දුෂ්ඨ නිරොධය ම ආර්ය සත්‍ය වූයේ දුෂ්ඨ නිරෝධාර්ය සත්‍ය ය.

4. දුෂ්ඨ නිරෝධගාමී ප්‍රතිපදා නම් දුක් නිරුද්ධ කිරීමේ ප්‍රතිපත්තිය ය. එ නම් ආර්ය අෂ්ටාංගික මාර්ග යි. දුෂ්ඨ නිරෝධගාමී ප්‍රතිපදාව ම ආර්ය සත්‍ය වූයේ දුෂ්ඨ නිරෝධගාමී ප්‍රතිපදාර්ය සත්‍ය යි.

මෙහි විස්තර ප්‍රකට බැවින් සංකෙෂ්ප කරන ලදී. සර්ව සංග්‍රහය පිළිබඳ වූ ම මේ ගාථා ද උද්ග්‍රහණය කරනු.

“රූපං ච වේදනා සඤ්ඤා සෙසා චේතසිකා තථා
විඤ්ඤාණමිති පඤ්ඤවතෙ පඤ්ඤවකඛන්ධාති භාසිතා.”

රූප, වේදනා, සඤ්ඤා, සෙසු චේතසික (සංඛාර)
විඤ්ඤාණ යන මේ පස පංචස්කන්ධය යි කියන ලදී.

“පංචුපාදානකඛන්ධා ති තථා තෙභුමකා මතා
හෙදාභාවෙන නිබ්බාණං ඛන්ධසංගහනිසසටං.”

එසේ ම ත්‍රෛභුමිකයෝ පඤ්ඤවාපාදානස්කන්ධයෝ ය යි.
කියන ලදු. කාල, දිශා, දේශ, ස්ථානාදී වශයෙන් හේද නැති
බැවින් නිර්වාණය ස්කන්ධ සංග්‍රහයෙන් බැහැර වීණි.

“ද්වාරාලම්බන හෙදෙන භවන්තායතනානි ච
ද්වාරාලම්බන තදුප්පනන පරියායෙන ධාතුයො.”

ද්වාර ආලම්බන, හේදයෙන් ආයතනයෝ වෙති. ද්වාර
ආලම්බන තදුප්පනන යන මේ ක්‍රමයෙන් ධාතුහු වෙත්.

“දුක්ඛං තෙභුමිකං වට්ටං තණ්හා සමුදයො භවෙ
නිරොධො නාම නිබ්බාණං මග්ගො ලොකුත්තරො මනො.”

ත්‍රෛභුමික වෘත්තය දුඃඛ සත්‍ය ය. තෘෂ්ණාව සමුදය
සත්‍යය, නිර්වාණය නිරෝධ සත්‍ය ය. ලෝකෝත්තර මාර්ගාඩග
අට මාර්ග සත්‍ය ය.

මෙසේ චතුරාර්ය සත්‍යයට අයත් ධර්ම දක්වා ඉක්බිති
චතුරාර්යී සත්‍යයට අයත් නොවන බව දක්වති.

“මග්ගසුත්තා එලා වෙච චතුසවච විනිසසටා” යි

මාර්ග සිත්හි යෙදුණු අන්ටාංගික මාර්ග සංඛ්‍යාත චෛතසික හැර සෙසු චෛතසික ද මාර්ග සිත් ද යන එකුත් විසි ධර්මයෝ ද එල සිත්හි යෙදුණු චෛතසික ද එල සිත් ද යන සත්තිස් ධර්මයෝ ද චතුරායඝී සත්‍යයෙන් බැහැරය හෙවත් චතුරායඝී සත්‍යයට ඇතුළත් නොවෙත්.

“ඉතිපඤ්චප්පහෙදෙන පචුතො සබ්බසංඛගො”

මෙසේ සර්ව සංග්‍රහය පස් ආකාරයකින් විස්තර කොටැ කියන ලද්දේ ය.

ප්‍රශ්න

1. ආයතන දොළොස දක්වා එය පැහැදිලි කරනු. ආයතන යන්න තෝරනු.
2. ධාතු අටළොස දක්වනු. එය කෙසේ වූයේද? මනෝධාතු ධම්මධාතු, මනෝ විඤ්ඤාණ ධාතු විස්තර කර දක්වනු.
3. චතුරාර්ය සත්‍යය දක්වා එයට ඇතුළත් ධර්ම මේ මේ ය යි පෙන්වනු.
4. චතුරාර්ය සත්‍යයට අයත් නොවන ධර්ම ඇත්තේ ද? ඇත්නම් මේ මේ ය යි දක්වා ඒ එහි ඇතුළත් නොවීමේ හේතු දක්වනු.
5. සමුච්චය පාදය උගෙනීමෙන් ලැබෙන විශේෂ ඵලය කිම?

සමුච්චය පාදය නිමි.

අට වැනි පාදය පටිච්ච සමුප්පාදය

8-1 වන පාඨම

ප්‍රත්‍යය හා ප්‍රත්‍යයෝත්පන්න

ප්‍රත්‍යය ධර්මය ප්‍රත්‍යයෝත්පන්න ධර්මය යි ධර්ම දෙ කොටසෙකි. ප්‍රත්‍යය ධර්ම නම් යම් කිසිවෙක පැවැත්මට හෝ නිපැත්මට උපකාර වන හේතු ධර්ම යි. හේතු, කාරණ, බීජ යනාදිය එයට පර්යාය නාම යි. ප්‍රත්‍යයෝත්පන්න ධර්ම නම් එම ප්‍රත්‍යයයෙන් පවත්නා වූ හෝ නිපදින්නා වූ එල ධර්ම යි. සංඛත සංඛාර යනාදිය එයට පර්යාය නාම යි. ජලයෙන් වෘක්‍ෂ ලතා පවතී මෙහි ජලය ප්‍රත්‍යය ය. වෘක්‍ෂලතා ප්‍රත්‍යයෝත්පන්න ය. වෘක්‍ෂලතාවන්ට ජලය ප්‍රත්‍යය වූයේ පැවැත්මට ය නිපැත්මට නොවේ. බීජයෙන් අඹකුර සෑදේ. මෙහි බීජය ප්‍රත්‍යය ය. අඹකුර ප්‍රත්‍යයෝත්පන්න ය. බීජය අඹකුරයට ප්‍රත්‍යය වූයේ නිපැත්මට ය පැවැත්මට නොවේ. මෙසේ එලයක පැවැත්මට හෝ නිපැත්මට උපකාර වන්නේ ප්‍රත්‍යය යයි ද පවත්නා වූ හෝ නිපදෙන්නා වූ එලය ප්‍රත්‍යයෝත්පන්නය යි ද දත යුතු.

වරෙක ප්‍රත්‍යයෝත්පන්නයක් පසු වරෙක ප්‍රත්‍යයයක් විය හැකි ය. එවිට එය ප්‍රත්‍යයය යි ම කියනු ලැබේ. බීජයෙන් වෘක්‍ෂ සෑදේ. මෙහි බීජය ප්‍රත්‍යය ය. වෘක්‍ෂ ප්‍රත්‍යයෝත්පන්නය. ඒ වෘක්‍ෂයෙන් බීජ සෑදේ. මෙහි වෘක්‍ෂය ප්‍රත්‍යයය. බීජ ප්‍රත්‍යය -යෝත්පන්නයි. පළමු ප්‍රත්‍යයෝත්පන්නය පසු වැ ප්‍රත්‍යය වූ සැටි මෙයින් අවබෝධ කරගත හැකි ය.

ප්‍රත්‍යයෝත්පන්නයන්ට සංඛත හෝ සංඛාර යනු පර්යාය නාමයෙකැ යි යට කියන ලදී. ප්‍රත්‍යයයෙන් සංස්කරණය කැරෙන්නේ සංඛතය-හෙවත් සංඛාර ය. මෙහි සංස්කරණය නම් පැවැත්ම හා නිපැත්ම යයි කිය යුතුයි. නාම රූප ධර්ම සංඛත හෝ සංඛාරය. ප්‍රත්‍යයයෙන් පවත්නා බැවිනි. නිපදෙනා බැවිනි. නිර්වාණය අසංඛත හෝ අසංඛාර ය. එය ප්‍රත්‍යයයෙන් පවත්නේ ද නොවේ. නිපදෙන්නේ ද නොවේ. එබැවිනි.

සංඛත සංඛ්‍යාත නාමරූප ධර්මයන්ගේ විසාර විභාගය යට විතතපාදාදි පරිචෙජද සතින් දක්වන ලද්දේ ය. නාම රූප පරිචෙජද ඥානය නිර්වාණාවබෝධයට ප්‍රථමාධාර යි. දැන් දත යුත්තේ ඒ සංඛත සංඛ්‍යාත නාමරූප කවර කවර ප්‍රත්‍යයයෙකින් පවත්නේ ද නිපදින්නේ ද යනුයි. පවචය පරිගහ ඤාණය නිර්වාණාවබෝධයට ඉක්බිති ආධාරයි. මේ කාණ්ඩයෙන් ඒ ප්‍රත්‍යය විභාගය දක්වනු ලැබේ. ප්‍රත්‍යය විභාගය සමගම ප්‍රත්‍යයෝත්පන්නයන්ගේ විශේෂ විභාග ද ප්‍රත්‍යයයෙකින් ප්‍රත්‍යයෝත්පන්නයන්ගේ පවතින නිපදෙන ආකාර ද තතු පරිදි දක්වනු ලැබේ.

ප්‍රත්‍යය වනාහි බුදුරජාණන්වහන්සේ විසින් පටිච්ච-සමුප්පාද ක්‍රමය, පට්ඨාන ක්‍රමය යන දෙආකාරයෙකින් වදාරන ලද්දේය. පටිච්චසමුප්පාදක්‍රමය නම් පටිච්චසමුප්පාද විභික්ඛාදියෙහි වදාළ ක්‍රමය යි, පට්ඨාන ක්‍රමය නම් සමන්තපට්ඨාන මහාප්‍රකරණයෙහි වදාළ ක්‍රමය යි.

“කඛ්භාවභාවිවාකාරමනෙතාපලකඛිතො පටිච්ච සමුප්පාද-නයො” යනු අභිධර්මාර්ථසංග්‍රහයෙහි පටිච්චසමුප්පාද ක්‍රමය තේරූ සැටියි. ප්‍රත්‍යය ධර්ම ඇති කල්හි ප්‍රත්‍යයෝත්පන්න ධර්ම ඇතිවීම ආකාර මාත්‍රයෙන් යුක්ත වූයේ පටිච්ච සමුප්පාද ක්‍රමය වේ. යනු එහි අර්ථ යි. “ඉමස්මිං සති ඉදං හොති, ඉමසස උප්පාදා ඉදං උප්පජ්ජති”- මේ ඇති කල්හි මේ වන්නේ ය. මේ

ඉපදීමෙන් මේ උපදින්නේ යයි පැවති සංඛත ධර්ම නියාමය මෙයින් දක්විණි යි දතයුතු. “පටිච්ච ඵලං සමුප්පජ්ජති ඵතස්මාති පටිච්ච සමුප්පාදො” යම් හේතුවකින් ඵලයෙක් උපදින්නේ ද ඒ හේතුව පටිච්ච සමුප්පාදයි. ඵච්ච ඵලය පටිච්ච සමුප්පන්න යි දත යුතු. හේතුවල ධර්මක්‍රමය පටිච්ච සමුප්පාද ක්‍රමය යි කී බව මෙයින් අවබෝධකර ගත යුතු යි.

“පට්ඨානනයො පන ආභවච්ච පච්චයට්ඨිති මාරඛ්භ පච්චවති” යනු පට්ඨාන නය තේරු පරිදියි. පට්ඨාන නය වනාහි ආභවච්ච පච්ච යට්ඨිතිය අරඹයා කියනු ලැබේ යනු එහි අර්ථයි ආභවච්ච පච්ච යට්ඨිතිය නම් විශේෂ ප්‍රත්‍යයන්ගේ පැවැත්මයි. පටිච්ච සමුප්පාද ක්‍රමයෙන් යම්කිසි ප්‍රත්‍යයෙකින් යම්කිසි ප්‍රත්‍යයොත්පන්නයෙක් වේ යයි කී කල්හි ඒ ප්‍රත්‍යයෙන් ප්‍රත්‍යයොත්-පන්නය වීමට කවර කවර විශේෂ ප්‍රත්‍යය ඇත්තේ ද යනු දක්වීම පට්ඨාන ක්‍රමය යි. අවිද්‍යායෙන් සංස්කාර වේ යනු පටිච්චසමුප්පාද ක්‍රමය යි. අවිද්‍යායෙන් සංස්කාර වීමට හේතු, ආරම්භණ, අධිපති ආදි සුවිසි ප්‍රත්‍යය අතුරෙන් කවර කවර විශේෂ ප්‍රත්‍යය ඇතිවිය යුතු ද? යනු දක්වීම පට්ඨානක්‍රමය යි සේයි. “නානාප්පකාරානි ඨානානි පච්චයා ඵතථානි පට්ඨානං” නානා ප්‍රකාර ප්‍රත්‍යයෝ යම් තැනෙක දැක්වෙත් ද එය පට්ඨානයයි. එනම් සමන්තපට්ඨාන මහා ප්‍රකරණයයි. එහි දැක්වුණු ප්‍රත්‍යය ක්‍රමය පට්ඨාන ක්‍රමය යි.

ආචාර්යවරයෝ විශුද්ධිමාර්ගාදියෙහි මේ පටිච්චසමුප්පාද ක්‍රමය හා පට්ඨාන ක්‍රමය මිශ්‍ර කොට දක්වති. මෙහි වෙන් වෙන් වශයෙන් දක්වනු ලැබේ.

ප්‍රශ්න

1. ප්‍රත්‍යය හා ප්‍රත්‍යයොත්පන්න පැහැදිලි කරනු. එයට පර්යාය නාම දක්වනු.

- 2. ප්‍රත්‍යයොත්පන්නයෙක් පසු වැ ප්‍රත්‍යය විය හැකි ද? උදාහරණ දෙනු.
- 3. සංඛත යනු කවරේ ද? අසංඛත යනු කවරේ ද?
- 4. පටිච්චසමුප්පාද යනු කිම ? පටිච්චසමුප්පාද ප්‍රත්‍යය ක්‍රමය විස්තර කරනු.
- 5. පට්ඨාන යනු කිම? පට්ඨාන ප්‍රත්‍යය ක්‍රමය විස්තර කරනු.

8-2 වහ පාඨම

පටිච්ච සමුප්පාද නය.

අවිද්‍යා ප්‍රත්‍යයයෙන් සංස්කාර වන්නේ ය.
 සංස්කාර ප්‍රත්‍යයයෙන් විඥාන වන්නේ ය.
 විඥාන ප්‍රත්‍යයයෙන් නාමරූප වන්නේ ය.
 නාමරූප ප්‍රත්‍යයයෙන් ෂඩායතන වන්නේ ය.
 ෂඩායතන ප්‍රත්‍යයයෙන් ස්පර්ශ වන්නේ ය.
 ස්පර්ශ ප්‍රත්‍යයයෙන් වේදනා වන්නේ ය.
 වේදනා ප්‍රත්‍යයයෙන් තෘෂ්ණා වන්නේ ය.
 තෘෂ්ණා ප්‍රත්‍යයයෙන් උපාදාන වන්නේ ය.
 උපාදාන ප්‍රත්‍යයයෙන් භව වන්නේ ය.
 භව ප්‍රත්‍යයයෙන් ජාති වන්නේ ය.

ජාති ප්‍රත්‍යයයෙන් ජරාමරණ ද සෝක පරිදේව දුක් දොම්නස් ද වන්නේ ය.

මෙසේ මේ හුදු දූෂිතස්කන්ධයාගේ සම්භවය වේ. යනු පටිච්ච සමුප්පාද ප්‍රත්‍යය ක්‍රමය යි.

මෙහි අදා අදා තුනක් ද, අභිධර්ම දොළොසක් ද ආකාර විස්සක් ද, සන්ධි තුනක් ද, සංකේෂ සතරක් ද, වට්ට තුනක් ද, මුල් දෙකක් ද ඇතැයි දත යුතු.

අදා තුන නම් අතීත අදා, අනාගත අදා, පව්වුප්පනන අදා යන මේ ය. අවිද්‍යා, සංස්කාර අතීත අදා ය. ජාති ජරා මරණ අනාගත අදා ය. මැද අට පව්වුප්පනන අදා යි. අදා නම් කාල යි.

අභිධර්ම දොළොස නම් අවිද්‍යා, සංස්කාර, විඥාන, නාමරූප, ඡායායතන, ස්පර්ශ, වේදනා, තෘෂ්ණා, උපාදාන, භව, ජාති, ජරා මරණ යන මේ ය. ශෝකාදිය නිසසාද ඵල යි.

ආකාර විස්ස මෙසේ ය. අවිද්‍යා සංස්කාර ගනුත්ම තෘෂ්ණා, උපාදාන, භව ද ගැනෙන්නේ ය තෘෂ්ණා, උපාදාන, භව ගනුත්ම අවිද්‍යා, සංස්කාර ද, ගැනෙන්නේ ය. ජාති ජරාමරණ ගනුත්ම විඥාන, නාමරූප, ඡායායතන, ස්පර්ශ, වේදනා යන ඵල පහ ගැනෙන්නේ ය. මෙසේ ගත් කල්හි අවිද්‍යා, සංස්කාර, තෘෂ්ණා, උපාදාන, භව යන පස අතීත හේතු ය. විඥාන, නාමරූප ඡායායතන, ස්පර්ශ, වේදනා යන පස වර්තමාන ඵලය. තෘෂ්ණා, උපාදාන, භව, අවිද්‍යා, සංස්කාර යන පස වර්තමාන හේතු ය. විඥාන නාමරූප, ඡායායතන, ස්පර්ශ, වේදනා යන පස අනාගත ඵල යි. ජාති, ජරා, මරණ, විඥානාදියෙහි ම ඇතුළත් බව යට කියන ලදී

සන්ධි තුන ද සංකේෂ සතර ද මෙහි ඇතුළති. ඒ මෙසේ ය. අවිද්‍යා සංස්කාර එක් සංකේෂයක. එය අතීත හෙතු සංකේෂය ය යි. තෘෂ්ණා, උපාදාන, භව ද එහි ඇතුළත් වන බව දත යුතු. විඥාන, නාම රූප, ඡායායතන, ස්පර්ශ, වේදනා එක් සංකේෂයක

එය වර්තමාන ඵල සංකෙෂ්පය යි. තෘෂ්ණා, උපාදාන භව එක් සංකෙෂ්පයෙක. එය වර්තමාන හේතු සංකෙෂ්පය යි. අවිද්‍යා සංස්කාර ද එහි ඇතුළත් වන බව දත යුතු. ජාති, ජරා, මරණ එක් සංකෙෂ්පයෙක එය අනාගත ඵල සංකෙෂ්පය යි. විඥාණ, නාම රූප, ෂඩායතන, ස්පර්ශ, වේදනා ද මෙහි ඇතුළත් වන බව දත යුතු.

මේ සංකෙෂ්ප සතර මැද සන්ධි තුන යි. ඒ මෙසේ ය. සංස්කාර විඥාන අතර එක් සන්ධියෙක. එය හේතු ඵල සන්ධි යි. වේදනා තෘෂ්ණා අතර එක් සන්ධියෙක. එය ඵල හේතු සන්ධි යි. භව ජාති අතර එක් සන්ධියෙක. එය හේතු ඵල සන්ධි යි. ප්‍රථම සන්ධිය අතීත හේතු හා වර්තමාන ඵල සම්බන්ධ කෙරේ. ද්විතීය සන්ධිය වර්තමාන ඵල හා වර්තමාන හේතු සම්බන්ධ කෙරේ. තෘතීය සන්ධිය වර්තමාන හේතු හා අනාගත ඵල සම්බන්ධ කෙරේ.

වට්ඨ තුන නම් කිලේස වට්ඨ, කම්ම වට්ඨ, විපාක වට්ඨ යන මේ ය. අවිද්‍යා, තෘෂ්ණා, උපාදාන කිලේස වට්ඨ ය කර්ම භව සංඛ්‍යාත භවේකදේසය ද සංස්කාර ද කම්ම වට්ඨ ය. උප්පත්ති භව සංඛ්‍යාත භවේකදේසය ද සෙස්ස ද විපාක වට්ඨ යි.

මුල් දෙක නම් අවිද්‍යා තෘෂ්ණා යි.

මේ මුල් දෙක සිදීමෙන් යට දැක්වුණු ත්‍රිවිධ වෘත්ත ම සිදී යෙයි. ජරා මරණ මූර්ච්ඡායෙන් නිතර පීඩිත වූවන්ට ආශ්‍රව උපදින්නේ ය. ආශ්‍රව හේතු කොට ගෙන අවිද්‍යාව වැඩෙන්නේ ය. මෙසේ සම්බන්ධ වූ අනාදිමත් ඉන්‍රෙහුමික වෘත්තයක පටිච්චසමුප්පාදය යි මහා මුනීන්වහන්සේ වදාළ සේක.

කියේ මැ යි.

“තෙසමෙව ච මූලානං නිරොධෙන නිරුජ්ඣති,
ජරාමරණමුච්ඡාය පිළිතානමභිඤ්ඤාසො
ආසවානං සමුප්පාද අවිජ්ජා ච පචඤ්ඤා
වට්ඨමානදාමිච්චෙවං තෙභුමකමනාදිකං
පටිච්චසමුප්පාදොති පට්ඨපෙසි මහාමුනි”

මේ සියල්ල පිළිබඳ විස්තරය මතු දැක්වේ.

ප්‍රශ්න

1. පටිච්චසමුප්පාදනය දක්වනු.
2. එහි ඇතුළත් කොටස් වෙන්කො වැ දක්වනු.
3. අද්ධ තුන හා අඛග දොළොස දක්වනු.
4. ආකාර විස්ස හා සන්ධි තුන දක්වනු.
5. තුන හා මුල් දෙක දක්වනු.

8-3 වන පාඨම

අවිද්‍යා ප්‍රත්‍යයෙන් සංස්කාර වන්නේ ය.

1. අවිද්‍යාව නම් කිම ? 2. සංස්කාර නම් කිම ? 3. අවිද්‍යා ප්‍රත්‍යයෙන් සංස්කාර වන්නේ කෙසේ ද? යනු මෙහිලා දැන ගත යුතු.

1. අවිද්‍යාව නම් මෝහ වෛතසිකය යි. (වෛතසික පාදයේ අකුශල වෛතසික බලනු) මෝහය සර්වාකුශල සාධාරණයෙකි. දොළොස් අකුසල් සිත්හි සම්ප්‍රයුක්ත වශයෙන් ම යෙදෙයි. මෝහයට මෙහි අවිද්‍යායයි කියන ලද්දේ නොදැන්මය යන අර්ථයෙනි. යම් නොදැන්මෙක් සත්ත්වයා අන්ත විරහිත සංසාර යෙහි දුවවන්නේ ද ඒ නොදැන්ම අවිද්‍යාව යි. ඒ වනාහි දුඃඛ සත්‍ය, සමුදයසත්‍ය, නිරෝධසත්‍ය, මාර්ගසත්‍ය යන චතුරාර්ය සත්‍යයෙහි ද, පූර්වාන්ත, අපරාන්ත, පූර්වපරාන්ත, පටිච්චසමුප්පාද යන අටතන්හි නොදැන්මය යි දත යුතු.

අවිද්‍යාව නැත්තේ විද්‍යා සංඛ්‍යාත අර්භන් මාර්ගඥානයෙන් කෙලෙස් ප්‍රභාණ කළ රහතන්ට පමණෙකි. ඉන් මොබ සියල්ලන්ට අවිද්‍යාව ඇත්තේය. ඒ ඇති බව ද නොයෙක් ආකාරය. අකුසල් කරන කල්හි ඒ අකුසල් සිත්හි අවිද්‍යාව හෙවත් මොහය සම්ප්‍රයුක්ත වශයෙන් ම ඇත්තේ ය. කාමාවචර, රූපාවචර, අරූපාවචර කුශල කරන කල්හි ඒ කුසල සිත්හි අවිද්‍යාව හෙවත් මෝහය සම්ප්‍රයුක්ත වශයෙන් නැත. එහෙත් අනුශය වශයෙන් ඇත්තේ ය. අනුශය නම් මාර්ග ඥානයෙන් ප්‍රභාණය නොකළා වූ අරමුණු ලැබුණු කල්හි නැගී එන්නා වූ කෙලෙස් ය. ඔව්හු සත් දෙනෙකි. අවිද්‍යාව ද ඉන් එකෙකි. (සමුච්චයපාදයේ අනුසය කොටස බලනු)

අවිද්‍යාව අන්ධකාර බඳු ය. ලොව පිරි ඇත්තේ අන්ධකාර යෙනි. ආලෝක ධරන ධරන ප්‍රමාණයෙන් අන්ධකාර දුරු කළ හැකි ය. අකුශල කරන්නෝ අන්ධකාරයේ ම ගැලී සිටින්නෝ ය. කාමාවචර, රූපාවචර, අරූපාවචර කුශල කරන්නෝ ඒ ඒ ප්‍රමාණයෙන් කාලික වශයෙන් අන්ධකාරයෙන් ඇත් වෙති. එහෙත් ඔවුන්ට අන්ධකාරය නැතැ යි නොකිය යුතුය. සෝවාන්, සකෘදාගාමී, අනාගාමී, මාර්ග සිත් ලෝකොත්තර කුසල් ය. එයින්ද අන්ධකාරය ඒකදේශයෙකින් දුරුවේ. එහෙත් සන බහුල මහාන්ධාකාරය සූර්යා මෙන් අර්භන් මාර්ගඥානය සමස්ත අවිද්‍යාව විභත

විධිවංසන කරන්නේ ය. අර්භත් ඵලසථයෝ එහි විපාක එහිම විඳිති. එසේ හෙයින් රහත් නොවූ සියලු සත්ත්වයන්ට සම්ප්‍රයුක්ත වශයෙන් හෝ අනුශ්‍රය වශයෙන් හෝ අවිද්‍යාව ඇතැ යි දත යුතුයි.

2. සංස්කාර නම් ලෞකික කුශල කර්ම හා අකුශල කර්මය, හෙවත් ලෞකික කුශලාකුශල සිත්ති යෙදෙන චේතනා චෛතසිකයි.

සංඛාර ශබ්දයෙහි නොයෙක් අර්ථ ඇත්තේ ය.

“සංඛාරොසංඛාතෙ පුඤ්ඤා-
-හිසංඛාරාදිකෙ පි ව,
පයොගෙ කායසංඛාරා
දාහිසංඛරණෙසු ච”

සංඛාර ශබ්දය ප්‍රත්‍යයෝත්පන්නයෙහි ද, පුඤ්ඤාහිසංඛා-
-රාදියෙහි ද, ව්‍යාපාරයෙහි ද, කායසංඛාරාදි අභිසංස්කරණයෙහි ද
වැටේ යනු ගාථායෙහි අර්ථ යි. සංඛාර ශබ්දයෙන් වාච්‍ය වන
අර්ථ අතුරෙන් මෙහි පුඤ්ඤාහිසංඛාරාදිය කියවෙන බව දත
යුතු. පුඤ්ඤාහිසංඛාරාදිය නම් පුඤ්ඤාහිසංඛාර,
අපුඤ්ඤාහිසංඛාර, ආනෙඤ්ජාහිසංඛාර යන තුනයි.
පුඤ්ඤාහිසංඛාර නම් කාමාවචර කුශල චේතනා අට ද, රූපාවචර
කුශල චේතනා පස ද යන තෙළෙස් කුශල චේතනය.
අපුඤ්ඤාහිසංඛාර නම් අකුශල චේතනා දොළොසය.
ආනෙඤ්ජාහිසංඛාර නම් අරූපාවචර කුශල චේතනා සතරය.

මෙය ම කායසංඛාර, වච්චිසංඛාර, මනෝසංඛාර යයි තුන්
කොටසකට බෙදේ. කායද්වාරයෙහි පැවැති කුශලා කුශල චේතනා
කායසංඛාරය - එනම් කාමාවචර කුසල චේතනා අට ද අකුසල
චේතනා දොළොස ද යන කුසලාකුසල විස්ස ය. වාග් ද්වාරයෙහි

පැවති කුශලාකුශල චේතනා වචී සංඛාරය- එනම් යට දැක්වුණු විස්සම ය. මනෝද්වාරයෙහි පැවැති කුශලාකුශල චේතනා මනෝසංඛාර-එනම් කාමාවචර කුශල චේතනා අට ද, අකුශල චේතනා දොළොස ද, රූපාවචර අරූපාවචර කුශල චේතනා නවය ද යන එකුත් තිස් චේතනා යි.

චේතනාව කර්මය යි කියනු ලැබේ. එය ම මෙහි සංස්කාර යයි කියන ලද්දේ ය. මතු විපාක ලැබෙන පරිදි සංස්කරණය කැරෙන බැවිනි. "කමමං ඛෙතතං" - කර්මය කුමුර ය. එය සකස් වුණු පමණින් රෝපිත බීජයෙන් ඉෂට හෝ අනිෂ්ට ඵල ලැබේ.

3. අවිද්‍යා ප්‍රත්‍යයයෙන් සංස්කාර වන්නේ කෙසේ ද? යනු දැන් දත යුතු.

පැවැත්මට හෝ නිපැත්මට උපකාර වන ධර්ම ප්‍රත්‍යය බව යට කියන ලදී. මෙහි අවිද්‍යාව සංස්කාරයන්ට උපකාර වන්නේ පැවැත්මටය. නිපැත්මට නොවේ. අවිද්‍යායෙන් සංස්කාර උපදින්නේය යි අර්ථ නොගත යුතු. අවිද්‍යාව ඇති බව හේතු කොටැ ගෙනැ සත්ත්වයන් විසින් කරනු ලබන යහපත හෝ අයහපත සංස්කාර හෙවත් කර්ම වන්නේය අර්ථ ගත යුතු. ව්‍යාතිරෙක ක්‍රමය බලනු. අවිද්‍යාව නැත්නම් සංස්කාර ද නොවන්නේ ය. රහතන්ට අවිද්‍යාව නැත. එබැවින් රහතන් විසින් කරනු ලබන යහපත වේවා, අයහපත වේවා, සංස්කාර හෙවත් කර්ම නොවන්නේ ය. එබැවින් ම එය ක්‍රියා යයි කියනු ලැබේ.

අවිද්‍යාව ඒකාන්ත අකුශලයෙක. සංස්කාර කුශල වූයේ ද ඇත. අකුශල වූයේ ද ඇත. අවිද්‍යායෙන් අපුඤ්ඤාහිසංඛාර සංඛ්‍යාත අකුසල වේවා, කොසඹ බීජයෙන් කොසොඹ පැල හටගනීවා. අවිද්‍යායෙන් පුඤ්ඤාහිසංඛාර අනෙඤ්ජාහිසංඛාර සංඛ්‍යාත කුසල කෙසේ වන්නේ ද? කොසොඹ බීජයෙන් උක්

හෝ මුද්‍රික හෝ හටගත හැකි ද? යනු ප්‍රශ්නයෙකි. එලය හේතුවට සමාන ම විය යුතුය යන නියමයෙක් ලෝකයෙහි නැත. හේතුවට විරුද්ධ වූ ද අවිරුද්ධ වූ ද සමාන වූ ද අසමාන වූ ද එල ඇත්තේය. ගෝ ලෝමයෙන් කුසතණ නැගෙයි. කොසොඹ බීජයෙන් කොසොඹ පැල හට ගනියි. එමෙන් අවිද්‍යා ප්‍රත්‍යයයෙන් කුශලාකුශල වන්නේ යයි දත යුතු.

අවිද්‍යාව ප්‍රභීත නොවීම හේතු කොට ගෙන ජාති ජරා මරණාදී අනේකවිධ ආදීනවයෙන් යුක්ත වූ පුණ්‍ය එලය යි කියන ලද දෙවිමිනිස් ආදී සුඛ සම්මත දුක, දුක වශයෙන් නොදැන එය ලබා ගැන්ම සඳහා දෙවග්‍රහණක් දැක ඇය ලබා ගන්නට මරු ප්‍රපාතයට නඟින කාමුක පුරුෂයකු සේ සත්ත්වයා පුඤ්ඤාභිසංඛාර රැස් කරන්නේ ය. එසේම සුඛ සම්මත වූ ඒ පුණ්‍ය එල අවසානයෙහි විපරිනාම දුක් සහිත බව හෝ අලපාසවාද බව හෝ නොදැන දිලිසෙන පහන් සිල්ලට පතින පලගැටියා සේ ද මී වැකුණු කඩු මුණත ලෝනා පුරුෂයා සේ ද පුඤ්ඤාභිසංඛාර රැස් කරන්නේය.

මතු විපාක දෙන කාමසේවනාදියෙහි ආදීනව නොදැන සැපයෙක යන සංඥායෙන් ද ක්ලේශයන්ගෙන් අභිභූත බැවින් ද අශුවී ගෙන කෙළනා කොලුවකු සේ විස කා මැරෙනු කැමති පුරුෂයකු සේ අපුඤ්ඤාභිසංඛාර රැස් කරන්නේ ය.

අරූප විපාකයෙහි සංඛාර විපරිනාම දුක නොදැන ජේත පුර මාර්ගයට බැස ගත් මංමුළා වූවකු සේ ආනෙඤ්ජාභිසංඛාර රැස් කරන්නේ ය.

මෙසේ අවිද්‍යාව ඇති බව හේතු කොට ගෙන කුසල් ද අකුසල් ද වන බව දත යුතු. අවිද්‍යාව සංඛාරයන්ට පට්ඨාන නයෙන් කෙසේ කෙසේ ප්‍රත්‍යය වන්නේ ද යනු මතු දක්වනු ලැබේ.

ප්‍රශ්න

1. අවිද්‍යාව නම් කිම? එය කවර සිතෙක සහජාත වශයෙන් ඇත්තේ ද? කවර සිතෙක අනුසය වශයෙන් ඇත්තේද ? කවර සිතෙක සම්පූර්ණයෙන් නැත්තේ ද?
2. සංස්කාර නම් කිම ? සංඛාර ශබ්දයෙන් වාච්‍ය වන අර්ථ කවරේ ද? මෙහි කවර අර්ථයක් ගත යුතු ද? පුඤ්ඤාභි සංඛාර අපුඤ්ඤාභිසංඛාර ආනෙඤ්ජාභිසංඛාර, කායසංඛාර, වච්චිසංඛාර, මනෝසංඛාර මේ මේ යයි දක්වනු.
3. අවිද්‍යායෙන් සංස්කාර වේ යයි කුමක් හෙයින් කියනු ලැබේද?
4. අකුශල මූලයක් වූ අවිද්‍යායෙන් කුසල ඇති වීමේ ක්‍රමය දක්වනු.
5. කුමක් හෙයින් සත්ත්වයෝ කාම රූප, අරූප, ලෝකයන්හි සැරිසරත් ද?

8-4 වන පාඨම

සංස්කාර ප්‍රත්‍යයයෙන් විඥානවන්නේ ය.

1. සංස්කාර යනු කිම ? 2. විඥාන යනු කිම ? 3. සංස්කාර ප්‍රත්‍යයයෙන් විඥාන වන්නේ කෙසේ ද? යනු මෙහි ලා දත යුතු.

1. සංස්කාර යනු යට දක්වුණු පුඤ්ඤාභිසංඛාර, අපුඤ්ඤාභි සංඛාර, ආනෙඤ්ජාභිසංඛාර මැ යි. මින් පුඤ්ඤාභිසංඛාර අතුරෙන් අභිඤ්ඤා චේතනාව ද, අපුඤ්ඤාභිසංඛාර අතුරෙන් උපෙක්ඛා සහගත උද්ධවච්චසම්පයුත්ත චේතනාව ද ප්‍රතිසන්ධි විපාක දීමෙහි

ශක්ති නැති බව දත යුතුයි. එහෙත් ඒ දෙක ද, "අවිජ්ජා පච්චයා සංඛාරා" යන මෙහි සංඛාරයන්ට ඇතුළත්.

2. විඥාන යනු විපාක විඥානය හෙවත් විපාක සිත්ය. ඒ වනාහි ප්‍රතිසන්ධි විපාක විඥානය ප්‍රවෘත්ති විපාක විඥාන යයි දෙවැදැරුම් වේ. ප්‍රතිසන්ධි විපාක විඥාන නම් එකුත්විසි ප්‍රතිසන්ධි සිත්ය. එනම් කුසල අහේතුක විපාක වූ උපෙකඛා සහගත සන්තීරණය, කාමාවචර සහේතුක විපාක අට, රූපාවචර විපාක පස, අකුශල විපාක උපෙකඛාසහගත සන්තීරණය, අරූප විපාක සතර යන මේ ය.

ප්‍රවෘත්ති විපාක විඥාන නම් දෙතිස් ලෞකික විපාක සිත්ය. එනම් කාමාවචර කුසල අහේතුක විපාක අට හා සහේතුක විපාක අට, රූපාවචර විපාක පස, අකුශල විපාක සත, අරූපාවචර විපාක සතර යන මේ ය. ලෝකොත්තර විපාක මෙහි ඇතුළත් නොවන බව දත යුතු යි.

3. සංස්කාර ප්‍රත්‍යයයෙන් විඥානය වන්නේ කෙසේ ද? මෙය ගැඹුරු තැනෙකි. විසතර කළ යුතු තැනෙකි. යට දැක්වුණු චිත්ත ප්‍රවෘත්ති ක්‍රමය උගත්තවුන්ට පහසුයෙන් තේරුම් ගත හැකිය. නැතහොත් තේරුම් ගැනීම් දුෂ්කර ය. සිහි උපදවා ගෙන බලනු.

පැවැත්මට හා නිපැත්මට උපකාර වන්නේ ප්‍රත්‍යය ය යි යට කියන ලදී. අවිද්‍යාව සංස්කාරයන්ට උපකාර වූයේ පැවැත්මට ය. නිපැත්මට නොවේ. එහෙත් සංස්කාර විඥානයට උපකාර වන්නේ නිපැත්මට ය. පැවැත්මට නොවේ. සංස්කාර ගිය ජාතියට අයත්ය. විඥාන මේ ජාතියට අයත්ය. ගිය ජාතියේ රැස් කළ සංස්කාර සංඛ්‍යාත කර්ම හේතු කොට ගෙන මේ ජාතියේ විඥාන සංඛ්‍යාත විපාක පහළ වේ යනු මෙහි යථාර්ථයයි. එය එසේම යයි කෙසේ දත යුතු ද? ගිය ජාතියේ සංස්කාර

නුච්චයේ නම් මේ ජාතියේ විඥාන කැල ම නොලැබෙන බැවිනි. එසේ නොවැ ලැබෙන්නේ නම් සියල්ල සමාන විය යුතුය. ධාතු ගුණ නානාත්වයෙන් වෘක්ෂලතාදීන්ගේ ප්‍රභේදය වන්නාසේ සංස්කාර සංඛ්‍යාත කර්ම නානාත්වයෙන් විඥානයාගේ ප්‍රභේදය වන්නේය. එයින්ම සත්ත්ව ප්‍රභේද ද වන්නේය. මෙයින් නිර්මාතෘ වාදය ද අභේතුක අප්‍රත්‍යය වාදය ද නිරසා වන බව දත යුතු යි.

දූන් දූන ගත යුත්තේ කවර කවර සංස්කාරයෙකින් කවර කවර විඥාන වන්නේ ද යනු යි.

කාමාවචර කුසල සිත් අට ද, රූපාවචර කුසල සිත්පහ දැයි පුඤ්ඤාභිසංඛාර තෙලෙසෙකි. මින් කාමාවචර කුසල් අට අතුරෙන් ද්විභේතුක ඕමක කුසල සංස්කාර සතරින් මනුෂ්‍ය ලෝකයෙහි ජාත්‍යන්ධ ජාතිබදිරාදීන්ගේ වශයෙන් ද දිව්‍යලෝකයෙහි බ්‍රහ්මාද්‍ර දෙවියන්ගේ හා විනිපාතික අසුරයන්ගේ වශයෙන් ද කුසල විපාක උපෙක්ඛා සහගත සනතීරණ සංඛ්‍යාත ප්‍රතිසන්ධි විපාක විඥානය ලැබේ. ප්‍රවෘත්ති විපාක වශයෙන් කුසල අභේතුක විපාක විඥාන අට ලැබේ.

ත්‍රිභේතුක ඕමක කුසල සංස්කාර සතරින් හා ද්විභේතුක උත්කෘෂ්ට කුසල සංස්කාර සතරින් ද්විභේතුක ප්‍රතිසන්ධි විපාක විඥාන සතර ලැබේ. ප්‍රවෘත්ති විපාක වශයෙන් ත්‍රිභේතුක රහිත ආදාය විපාක විඥාන ලැබේ.

ත්‍රිභේතුක උත්කෘෂ්ට කුසල සංස්කාර සතරින් ත්‍රිභේතුක ප්‍රතිසන්ධි විඥාන සතර ලැබේ. ප්‍රවෘත්ති විපාක වශයෙන් සොළොස් විපාක විඥාන ම ලැබේ.

රූපාවචර කුසල සංස්කාර පසින් රූපාවචර විපාක විඥාන පස ලැබෙන්නේ ය. මේ පුඤ්ඤාභිසංඛාර ප්‍රත්‍යයයෙන් ලැබෙන විඥාන යි.

අපුඤ්ඤාභිසංඛාර සංඛ්‍යාත දොළොස් අකුශල සංස්කාර අතුරෙන් උඤ්චවසහගත චිත්තය හැර සෙසු එකොලොසින් සතර අපායයෙහි ප්‍රතිසන්ධි වශයෙන් අකුශල විපාක උපෙක්ඛා සහගත සන්තීරණ විඥානය ලැබේ. ප්‍රචාන්ති කාලයෙහි ඒ දොළොසින්ම සප්ත අකුශල විපාක විඥාන ලැබේ. මේ අකුශල ප්‍රචාන්ති විපාක සත සුදුසු පරිදි සියලු කාම භූමි රූප භූමින්හි ලැබෙන බවද දත යුතු. මේ අපුඤ්ඤාභිසංඛාර ප්‍රත්‍යයයෙන් ලැබෙන විඥාන යි.

ආනෙඤ්ජාභිසංඛාර සංඛ්‍යාත අරූපාවචර කුශල සංස්කාර සතරින් අරූපාවචර විපාක විඥාන සතර ලැබේ. මේ ආනෙඤ්ජා-භිසංඛාර ප්‍රත්‍යයයෙන් ලැබෙන විඥාන යි. මේ සියල්ල පිළිබඳ විශේෂ විභාග යට විථිපාද, විථිමුක්තපාදාදීන්හි දැක්වුණු බව දත යුතුයි.

කිය යුත්තෙක් ඇත. අවිද්‍යා හා සංස්කාර හා අතීත හේතු පසට අයත්ය. ඒ අවිද්‍යා සංස්කාර වත්ම තෘෂ්ණා, උපාදාන හව ද වන්නේ ය. එහෙයින් අවිද්‍යා සංස්කාර ගනුත් ම තෘෂ්ණා, උපාදාන, හව ද ගත යුතු යයි යට කියන ලදි. විඥාන වර්තමාන ඵල පසට අයත්ය. ඒ විඥාන සමග නාමරූප, සලායතන, එසස, වේදනා ද බොහෝ සෙයින් යෙදී සිටින බව දත යුතුය. ඒ පිළිබඳ විස්තර විභාගය මතු දැක්වේ.

විමසා බලනු. සංස්කාර සංඛ්‍යාත කර්ම ගිය ජාතියේ ය. ඒ සංස්කාර සංඛ්‍යාත කර්මයෙන් කිසිවක් මේ ජාතියෙහි විඥාන සංඛ්‍යාත විපාක බවට ආයේ ද? ආයේයයි ද නොකිය යුතු ය. ඔවුන් නැතිවැ වූයේය යි ද නොකිය යුතුය. ශබ්දයෙන් නැගෙන දෝංකාර, පහනින් දල්වා ගන්නා පහන්, මුද්‍රායෙන් ගන්නා සටහන්, මිනිසකුගෙන් ගන්නා ඡායාරූප ගැනැ සිතනු. ඒ ශබ්දාදියෙන් දෝංකාරාදි බවට කිසිවක් ආයේ ද? නැත. ඒ ශබ්දාදිය නැත්නම් දෝංකාරාදිය වන්නේ ද? නැත. මේත් එබඳු ය.

එසේ නම් එකම පරමපරා සමබන්ධ හෙයින් සංස්කාර හා විඥාන හා හෙවත් කර්ම හා විපාක හා එකතියෙහි ලා නො කිය යුතු ද? නොකිය යුතු ය. කිරෙන් දී සැදෙයි. කිරි හා දී හා එකද? නැත. කිරි අනෙකෙකි. දී අනෙකෙකි. මේත් එබඳු ය.

එසේ නම් කර්මය අනෙකෙකි. විපාකය අනෙකෙකි. එහි එකඟතියෙක් නැත. නානාත්වය ඇතැයි නොකිය යුතු ද? එසේත් නොකිය යුතු ය. දිය කිරි අයත් ය. නැතහොත් දී හා කිරි හා සම්බන්ධ නොවිය යුතු යි. මේත් එබඳු ය.

තව ද විමසනු කර්මය කළ තැනැත්තා හෙවත් ඔහු පිළිබඳ ස්කන්ධසන්නතිය විපාක විඳින අවසරායෙහි නැත. හේ හෝ එය ඒ ඒ තන්හි ම හඬග වැ ගියේ ය. කර්මයෙන් ද කිසිවක් විපාක බවට නො ආයේ ය. ඉතින් අනිකකු කළ කර්මයට අනිකෙක් විපාක විඳින්නේ නොවේ ද? නොවේ අඹ බිජුවටින් අඹරුකෙක් සැදේ. ඒ රුකෙහි අඹගෙඩි සැදේ. මුල් අඹ බිජුවට නැත. එයින් කිසිවක් අර අඹ ගෙඩිවලට ආයේ ද? නැත. මුල් අඹබිජුවටෙහි සම්බන්ධයෙක් පසු අඹගෙඩිවලට නැත්තේ ද? ඇත්තේ ය. මේත් එබඳු ය. කුඩා කල උගත් ශිල්පශාස්ත්‍ර ද කුඩා කල වැළඳු බෙහෙත් ද වැඩුණුකල ද එල දෙන්නේ ය.

සංස්කාර සංඛ්‍යාත කර්ම මේ තාක් විද්‍යාමාන වැ ඇති හෙයින් විපාක දෙන්නේ ද? නැත හොත් විද්‍යාමාන වැ නැති හෙයින් විපාක දෙන්නේ ද? විද්‍යාමාන වැ ඇති හෙයින් විපාක දෙන්නේ නම් කර්ම ප්‍රවෘත්ති ක්‍ෂණයෙහි ම විපාක දිය යුතු. විද්‍යාමාන වැ නැති හෙයින් විපාක දෙන්නේ නම් කර්මයෙන් පළමු හෝ විපාක දිය යුතු ය. කර්මය විද්‍යාමාන වැ ඇති බව හෝ නැති බව විපාකයට කරුණු නො වේ. කර්මය කළ බව ම කරුණු වේ. "කාමාවචරසස කුසලසස කම්මසස කතතතා උපචිත තතා උප්පන්නං හොති චක්ඛුවිඤ්ඤාණං" - කාමාවචර කුශල කම් කළ බැවින් චක්ඛුවිඤ්ඤාණය උපන්නේ වේ යනු බුද්ධවචනයයි. ණය

ගත්තේ ය. ණය දුන්නේ ය. ගනු දෙනුව එයින් අවසානය. පොළින් සමග ණය ගෙවිය යුත්තේ ණය ගනු දෙනුව මේ තාක් විද්‍යමාන වැ ඇති බැවින් හෝ නැති බැවින් නොවේ. කළ බැවිනි. මේත් එබඳු ය.

1. විඥාන උපදවන සංස්කාර කවරේ ද? ප්‍රතිසන්ධි විඥාන නූපද වන සංස්කාරත් ඇත්තේ ද? ඒ කවරේ ද?
2. මෙහි විඥාන යනු කිම ? ඒ කී වැදැරුම් ද ? කවර කවර සංස්කාරයෙකින් කවර කවර විඥාන වන්නේ ද ?
3. විඥානය සංස්කාරයෙන් වන්නේ යයි කෙසේ දක යුතු ද ? සංස්කාරයෙන් විඥාන බවට කිසිවක් එන්නේ ද ?
4. විඥාන හා සංස්කාර හා එකතියෙහි හෝ නානාතියෙහි ලා නොකිය යුතු කිම ?
5. කර්මය කෙළේ අනිකෙකි. විපාක විඳින්නේ අනිකෙකි යි නොකිය යුතු මන්ද ? කර්මයට විපාක ලැබෙන්නේ ඒ කර්මය විද්‍යමාන වැ ඇති බැවින් ද ? නැති බැවින් ද ?

8-5 වන පාඨම

විඥාන ප්‍රත්‍යයයෙන් නාමරූප වන්නේ ය.

1. විඥාන යනු කිම ? 2. නාමරූප යනු කිම ? 3. විඥාන ප්‍රත්‍යයයෙන් නාමරූප වන්නේ කෙසේ ද? යනු මෙහි ලාදක යුතුය.

1 විඥාන යනු යට දැක්වුණු විපාක විඥාන මැ යි විපාක සිත්හි චිත්ත චෛතසික සම්ප්‍රයුක්ත වැ ම ඇත්තේ ය. එහෙත් මෙහි විඥාන යනුවෙන් චිත්ත පමණක් ම ගත යුතු ය. චෛතසික කොටස නාමරූප යන තන්හි නාම යන්නෙන් දැක්වේ. "සංඛාර පච්චයා විඤ්ඤාණං" යි කී තන්හි ද විඤ්ඤාණ යන්නෙන් කියවුණේ චිත්තය පමණෙකි. චිත්ත චෛතසික එක් වැ යෙදුණ ද ඔවුන්ගේ සුක්‍ෂමභේදය නිතර සිත්හි තබා ගත යුතු යි. "අවිජ්ජා" යි කියේ මෝහ චෛතසිකය යි. සංඛාරයි කියේ චේතනා චෛතසිකය යි. විඤ්ඤාණ යි කියේ චිත්තයයි. චෛතසිකයෙන් තොර වැ චිත්තය පමණෙක් කිසි විටෙක පහළ වේ ද ? නැත. විඤ්ඤාණවත් ම නාම රූප සලායතන එසස වේදනා ද වන්නේ ය. එහෙත් විඤ්ඤාණ නැත්නම් චෛතසික කැල ම නැත. එබැවින්" සංඛාර පච්චයා විඤ්ඤාණං" යි පළමු කොටැ කියන ලදී.

2. නාම රූප යන්නෙහි නාම නම් වේදනා සඤ්ඤා සංඛාර යන ස්කන්ධත්‍රය යි - හෙවත් චෛතසික යි. රූප නම් අට විසි රූප යි. මෙහි විපාක විඥාන සමඟ යෙදෙන නාම රූප ගත යුතුයි. තව ද "නාමං ව රූපංච-නාමරූපංච-නාමරූපං" නාම ද රූප ද-නාමරූප යි. එක ශේෂ කොටැ ගත යුතු යි. එවිට

- (අ) විඥාන ප්‍රත්‍යයයෙන් නාම වන්නේ ය.
- (ආ) විඥාන ප්‍රත්‍යයයෙන් රූප වන්නේ ය.

(ඉ) විඥාන ප්‍රත්‍යයයෙන් නාමරූප වන්නේ ය යි ඉක්‍රෙවිධයයෙක් වෙයි.

(අ) විඥාන ප්‍රත්‍යයයෙන් නාම පමණෙක් වන්නේ කොහි ද ? වතුචෝකාර භව සංඛ්‍යාත අරූපාවචරයෙහි ය. සතර අරූප භවයෙහි රූප නැත. ඇත්තේ චිත්ත චෛතසික සන්නතිය පමණෙකි. එබැවින් විඥාන ප්‍රත්‍යයයෙන් නාමය වන්නේය යනු එහි යෙදේ.

(ආ) විඥාන ප්‍රත්‍යයයෙන් රූප පමණෙක් වන්නේ කොහිද? ඒකචෝකාර භව සංඛ්‍යාත අසඤ්ඤසත්තයෙහි ය. අසඤ්ඤ සත්තයෙහි රූප සන්නතිය ම විනා චිත්ත චෛතසික කැල ම නැත. එබැවින් විඥාන ප්‍රත්‍යයයෙන් රූප වන්නේය යනු එහි යෙදේ. රූප ප්‍රතිසන්ධික බැවින් එහි විඤ්ඤාණ ද නැත්තේ නො වේ ද? කුමක් හෙයින් විඥාන ප්‍රත්‍යයයෙන් රූප වන්නේ ය යි කියේ ද? එහි විඤ්ඤාණ යන්නෙන් අනික් තත්හි සේ විපාක විඤ්ඤාණ නොගත යුතු ය. අභිසංඛාර විඤ්ඤාණ ගත යුතුය. ඔහු පිළිබඳ පංචචෝකාර භවයෙහි අභිසංඛාර විඤ්ඤාණ ප්‍රත්‍යයෙන් රූප වූයේය යි ගත යුතුය. එවිට මෙය "සංඛාර පචචයා විඤ්ඤාණං" යි කී සේ වන්නේ ය. පටිච්චසමුප්පාදයෙහි මේ විශේෂ තැනෙකි.

විශුද්ධිමාර්ගයෙහි:-

"නාමරූපසස යං හෙතු විඤ්ඤාණංතං ද්විධා මතං විපාකමවිපාකං ච යුත්තමෙව යතො ඉදං"

යි කියන ලද්දේ මේ සඳහා යි.

(ඉ) විඥාන ප්‍රත්‍යයයෙන් නාමරූප වන්නේ කොහි ද? පංචචෝකාර භව සංඛ්‍යාත සෙසු තත්හි ය. සෙසු කාමරූප භවයන්හි විඥාන ප්‍රත්‍යයයෙන් නාම රූප දෙකම වන්නේ ය.

3. විඥාන ප්‍රත්‍යයයෙන් නාම රූප වන්නේ කෙසේ ද?

පැවැත්මට හා නිපැත්මට උපකාර වන්නේ ප්‍රත්‍යයයි යට කී බව සිහි කරනු. සංඛාර විඥානයට ප්‍රත්‍යය වූයේ නිපැත්මටය. පැවැත්මට නොවේ. සංඛාර සංඛ්‍යාත ප්‍රත්‍යය අන්‍ය භවයෙකය. විඥාන සංඛ්‍යාත ප්‍රත්‍යයෝපන්නය අන්‍ය භවයෙක ය. (නාම රූප, සලායතන, එසස, වේදනා ද, විඤ්ඤාණ සමගම බව මෙහිදී ද සලකනු) විඥාන නාම රූපයට ප්‍රත්‍යය වන්නේ පැවැත්මට ය. නිපැත්මට නොවේ. විඥානවත් ම ඒ හේතුවෙන් නාම රූප ද වන්නේ ය යි එවිට අර්ථ ගත යුතුය. විඥාන ප්‍රතිසන්ධි විතත ය. නාම එහි යෙදෙන චෛතසිකය. රූප ඒ සමග ම උපදින කර්මජ රූපය. මේ තුන් කොටසෙහි පහළ වීම ඉදිරි පසු නොවැ එක විට ම සිදු වන්නෙකි. ප්‍රධාන උණලියක් සමග තවද උණමිටි දෙකක් බැඳි උණමිටියෙක් අහසින් හෙයි. එය බිම පතිත වන්නේ එක විට ම පතිත වෙයි. කෙසෙකු දු ඉදිරි පසු නො වේ. එහෙත් ප්‍රධාන උණලිය අතික් මිටි දෙකේ පැවැත්මට උපකාර ය මේත් එබඳුයයි දක යුතු. එහි විශේෂ විභාගය මෙසේ ය.

අණ්ඩජ, ජලාබුජ, සංසේදජ, ඕපපාතිකය යි සත්‍වයන්ගේ උතපතති ක්‍රම සතරෙකි. බිජුවටින් හටගන්නා පක්ෂි සර්පාදි අණ්ඩජය. මව්කුස හටගන්නා මනුෂ්‍යාදි ජලාබුජ ය. මේ කිසි සම්බන්ධයක් නැති වැ පහළ වන දේවාදි ඕපපාතික ය.

අණ්ඩජ ජලාබුජයෝ ඉදින් ස්ත්‍රීභාව පුරුෂභාව රහිතව උපදිත් නම් ඔවුන්ගේ ප්‍රතිසන්ධි විඥානය හා සමග කොටස් තෙවිස්සෙක් වෙයි. එනම් වේදනා, සඤ්ඤා සංඛාර, කායදසක, ව්‍යුදසක යන මේ ය. වේදනා, සඤ්ඤා, සංඛාර, නාමය. පඨවි, ආපෝ, තේජෝ වායු, වණණ, ගන්ධ, රස, ඕජා, ජීවිතින්ද්‍රිය, කාය යනු කායදසකය යි. මුල් නවය ම හදයව්‍යු සමග ව්‍යුද සක යි.

අණධර්ම, ජලාබුජයෝ ඉදින් භාව සහිත වැ උපදිත් නම් ඔවුන්ගේ ප්‍රතිසන්ධි විඥානය සමග කොටස් තෙතිසෙක් වෙයි. මෙහි භාවදසකයෙක් වැඩිණි.

ඕපපාතිකයන් අතුරෙන් බ්‍රහ්මයන්ගේ ප්‍රතිසන්ධි විඥානය සමග කොටස් දෙසාළිසෙකි. එනම් වේදනා, සඤ්ඤා සංඛාර, චක්ඛුදසක, සෝතදසක, වත්ථුදසක, ජීවිතිඤ්ඤා නවක යන මේ ය.

කාමභවයෙහි සභාවක වැ පරිපූර්ණායතන වැ පහළ වන ඕපපාතිකයන්ගේ ද සංසේදජයන්ගේ ද ප්‍රතිසන්ධි විඥානය සමග කොටස් තෙසැත්තැ (73)වෙක් වෙයි. එනම් වේදනා, සඤ්ඤා, සංඛාර, චක්ඛුදසක, සෝතදසක, ආණ්දසක, ජීවිතා දසක, කායදසක, භාවදසක, වජ්ජුදසක යන මේ ය. අභාවකයන්ගේ හෝ අපරිපූර්ණායතනයන්ගේ වශයෙන් මේ අඩු විය හැකි බව ද සලකනු.

අරුපීන්ගේ ප්‍රතිසන්ධි විඥානය සමග වේදනා, සඤ්ඤා, සංඛාර යන අරුප ස්කන්ධ තුන වේ.

අසඤ්ඤසත්තයන්ට ප්‍රතිසන්ධි වශයෙන් පහළ වන්නේ ජීවිත නවක ය යි.

මේ සියලු තන්හි විඥාන ප්‍රත්‍යයයෙන් වූ නාමරූප යි.

සිතින් රූප නැගෙන සැටි ප්‍රත්‍යක්‍ෂ වශයෙන් දැක්ක හැකිය. සිත ප්‍රසන්න කල්හි රූප ද ප්‍රසන්න වේ. සිත අප්‍රසන්න කල්හි රූප ද අප්‍රසන්න වේ. ප්‍රත්‍යක්‍ෂයෙන් අප්‍රත්‍යක්‍ෂය අනුමාන කළ හැකි ය. විඥාන ප්‍රත්‍යයයෙන් රූප වේ යනු මේ නයින් සිතා ගත යුතු යි.

ප්‍රශ්න

1. විඥාන යනු කිම ?
2. නාම රූප යනු කිම ? කුමක් හෙයින් මෙය නාම ද, රූප ද, නාමරූප ද, නාමරූපය යි ඒකශේෂ කළ යුතු ද?
3. අසඤ්ඤාසත්තයෙහි විඤ්ඤාණ නැත්තේ ය. එහි 'විඤ්ඤාණ පච්චයා නාම රූපං' යනු කෙසේ සිද්ධවේ ද ?
4. විඤ්ඤාණ හා නාමරූප හා එක්වට ම උපදින්නේ ද නැතහොත් වෙන් වෙන් වැ උපදින්නේ ද ? පැහැදිලි කැර දක්වනු.
5. අණධජාදි සතර යොනි පිළිබඳ විඥාන ප්‍රත්‍යයයෙන් වන නාම රූප මේ මේ ය යි විඤ්ඤාණයෙන් රූප වන්නේය යනු කෙසේ දැන ගත හැකි ද?

8-6 වන පාඨම

නාම රූප ප්‍රත්‍යයයෙන් ඡධායතන වන්නේ ය.

1 නාමරූප යනු කිම? 2 ඡධායතන යනු කිම? නාම රූප ප්‍රත්‍යයෙන් ඡධායතන වන්නේ කෙසේ ද? යනු මෙහිලා දත යුතුයි.

1. නාමරූප යනු, යට දැක්වුනු නාමරූපමය. ඒ ද නාම ද රූප ද නාමරූපයයි. ඒකශේෂ කලයුතු. නාම වතුචෝකර භව සංඛ්‍යාත අරූපාවචර සඳහාය. නාමරූප පංචචෝකාර භව සඳහාය.

2. ඡායනන නම්, වක්‍රායනන, සෝතායනන, සාණායනන, ජීවිතායනන, කායායනන, මනායනන යන මේ සයයි. වක්‍රායනන නම් වක්‍රායනන ප්‍රසාද රූප ය. සෝතායනනාදිය ශ්‍රෝත්‍ර ප්‍රසාදරූපාදියයි. මනායනනය වක්‍රවිඤ්ඤාණාදිය යි. මෙහි දු ඡායනනය ද ඡායනනය ද ඡායනනයයි. ඒකශේෂ කළ යුතු ඡායනනය අරූපාවචර සදහා ය. ඡායනන පංචවෝකාර භව සදහා ය.

3. නාමරූප ප්‍රත්‍යයයෙන් ඡායනන වන්නේ කෙසේ ද? මෙහි දු පැවැත්මට උපකාර වන්නේ ප්‍රත්‍යය යයි ගත යුතු. නාමරූප ඇති කල්හි ඒ නාමරූපයන්ට ම ඇතුළත් යයි කිය යුතු වූ සයෙක් ඒ නාමරූප ඇතිහෙයින් ම ආයනන වන්නේ යයි අර්ථ නොගත යුතු.

විඤ්ඤාණ සමග ම නාමරූප, සලායනන, එසස, වේදනා වෙති යි යට කියන ලදී. විඤ්ඤාණවත් ම ඒ සමගම නාම රූප ද වන්නේ ය. ඡායනනයේ විඤ්ඤාණ නාම රූපවලින් බැහැරවූවෝ නොවෙති. එහිම ඇතුළත් වූවෝය. විඤ්ඤාණ නාමරූප ගනුත්ම පරිපූර්ණ නාමකාය ද රූපකාය ද ගැනුණේය. එසේ වුවද එහි වූ සත්ත්වප්‍රඥාප්තියට ප්‍රධානය යි කිය යුතු වූද, එසසාදි මතු දැක්වෙන අඩග ඇතිවීමට ආධාරය යි කිය යුතු වූ ද, සත්ත්වයන් විසින් ආත්මග්‍රහ වශයෙන් බොහෝ සෙයින් ගනු ලබන්නේ යයි කිය යුතු වූ ද සය ආයනනය යි වෙන් කොට දැක්වීමෙන් නාමරූප ප්‍රත්‍යයයෙන් ඡායනනය යි වෙන් කොට දැක්වීමෙන් නාමරූප ප්‍රත්‍යයයෙන් ඡායනන වන්නේය යි වදාළේය.

මේ ඡායනන ඇතිවීම පිළිබඳ ද විශේෂ ඇත්තේය. සංසේදජ ඕපපාතිකයන්ට නාමරූප වන කල්හි ඒ සමගම ඡායනන ද වේ. ඒ ඒ ලෝක වශයෙන් මේ අඩුවිය හැකිය බ්‍රහ්මයන්ට සාණායනනාදිය නැති බැවිනි. ඇතැම් සංසේදජ ඕපපාතිකයන්ට වක්‍රායනනාදීන් අතුරෙන් කිසිවක් ද නොපිහිටිය

හැකිය. ගබ්භසෙය්‍යකයන්ට වක්‍රායතන වන්නේ ප්‍රතිසන්ධියෙන් එකුත් පණස් දවසකින් පසු වැයයි කියනු ලැබේ. සෝතායතනය වන්නේ ඉන් සතියකින් පසුවැය. ඝාණායතනය වන්නේ ඉන් සතියකින් පසුවැය. ජීවිතායතනය වන්නේ ඉන් සතියකින් පසුවැය. ඇතැම් කෙනෙකුන්ට ඒ ඒ ආයතන නොපිහිටිය හැකිය. සංස්කාර විශේෂය එයට හේතු යි.

අරූපාවචරයන්ට වන්නේ මනායතනය පමණෙකි. ඔවුන්ගේ වශයෙන් නාම ප්‍රත්‍යයෙන් ඡේද්‍යායතනය වන්නේය යි කිය යුතු යි.

ඡේද්‍යායතන ප්‍රත්‍යයෙන් ස්පර්ශ වන්නේ ය.

1. ඡේද්‍යායතන යනු කිම ? 2 ස්පර්ශ යනු කිම ? ඡේද්‍යායතන ප්‍රත්‍යයෙන් ස්පර්ශ වන්නේ කෙසේ ද? යනු මෙහිලා දත යුතු ය.

1. ඡේද්‍යායතන යනු යට දැක්වුණු වක්‍රාදී ආයතන සයම ය.

2. ස්පර්ශ යනු එසස චෛතසිකය යි. එසසය සියලු සිත්හි ඇත්තේ ය. එහෙත් මෙහි විපාක සිත්හි යෙදෙන එසසය ගත යුතු. ඒ ද මේ ආයතන සම්බන්ධයෙන් වක්‍රු සම්ඵසස, සෝතසම්ඵසස, ඝාණසම්ඵසස, ජීවිතාසම්ඵසස, කායසම්ඵසස, මනෝසම්ඵසසය යි සවැදැරුම් වේ. වක්‍රායතන සම්බන්ධයෙන් ලැබෙන එසසය වක්‍රුසම්ඵසසය යි. සෝත සම්ඵසසාදිය ද මෙසේය. දෙතිස් විපාක සිත්හි ඇති එසස වශයෙන් ස්පර්ශය දෙතිස් වැදැරුම් යයි ද කිය යුතු ය.

3. ඡේද්‍යායතන ප්‍රත්‍යයෙන් ස්පර්ශය වන්නේ කෙසේ ද? මෙහි දු පැවැත්මට උපකාර වන්නේ ප්‍රත්‍යය යි දත යුතු. ඡේද්‍යායතන ඇති හෙයින් ස්පර්ශ වන්නේ ය. ඡේද්‍යායතන නැත්නම් ස්පර්ශ කැල ම නොවන්නේය. ඡේද්‍යායතන ස්පර්ශ උපදවන්නේ යයි

නොගත යුතු. එහි වක්‍රායතනය රූපාරම්මණය හා ගැටීමෙන් වක්‍රවිඤ්ඤාණ වේ. එහි එසසය වක්‍රසම්ඵසස යයි. "වක්‍රංව පටිච්ච රූපෙව උපපජ්ජති වක්‍ර වඤ්ඤාණං තිණ්ණං සංගති ඵසො" යනු සැලකිය යුතු සෝතසම්ඵසොදිය ද මෙසේ ය. එවිට මනෝසම්ඵසස යනු මෙහි ලා දෙපස් විඤ්ඤාණ හැර සෙසු විපාක සිත්හි එසස යි.

ස්පර්ශ ප්‍රත්‍යයයෙන් වේදනා වන්නේ ය.

මෙහි දු 1 ස්පර්ශ කිම? 2 වේදනා කිම? 3 ස්පර්ශ ප්‍රත්‍යය යෙන් වේදනා වන්නේ කෙසේ ද? යනු දත යුතු

1 ස්පර්ශ යනු යට දැක්වුණු එසසය මැ යි.

2. වේදනා යනු වේදනා චෛතසිකය යි, ඒ ද සියලු සිත්හි ඇත්තේ ය. මෙහි විපාක සිත්හි වේදනා ගත යුතු. ඒ ද වක්‍රසම්ඵසසච්චේදනා, සෝතසම්ඵසසච්චේදනා, සාණ සම්ඵසසච්චේදනා ජිභා සම්ඵසස චේදනා, කායසම්ඵසසච්චේදනා, මනෝ සම්ඵසසච්චේදනා ය, යි සවැදැරුම්වේ. වක්‍ර සම්ඵසසයෙන් ඇති වන වේදනා වක්‍රසම්ඵසසච්චේදනා ය. සෙස්ස ද මෙසේ ය. දෙතිස් විපාක සිත් වශයෙන් වේදනා දෙතිස් වැදැරුම් ය යි ද කිය හැකි ය.

3. ස්පර්ශ ප්‍රත්‍යයයෙන් වේදනා වන්නේ කෙසේ ද? මෙහිදු පැවැත්මට උපකාරවන්නේ ප්‍රත්‍යය යි ගත යුතු. එසසය ඇති හෙයින් වේදනා වන්නේ ය. එසසය නැත්නම් කැල ම වේදනා නොවන්නේ ය. එසසය වේදනා උපදවන්නේය යි නොගත යුතු වක්‍රායතනය රූපාරම්මණයෙහි ගැටීමෙන් වක්‍රවිඤ්ඤාණ වේ. එහි එසසය වක්‍රසම්ඵසසය. එහිම වේදනා වක්‍රසම්ඵසසච්චේදනායි. එසසය වත්ම වේදනා ද වන්නේ ය. "එසස පච්චයා

වේදනා” යි වදාළේ ය. සෝතසම්ඵසසජ වේදනාදිය ද මෙසේ දත යුතු. වේදනාව එස්සය සේ ම සච්චිතත සාධාරණය. එහි සුඛ, දුඃඛ, උපේක්ෂා යන ත්‍රිවිධත්වය ප්‍රකට වකඛුච්ඤාඤාණ දෙසිතෙහි වේදනා වකඛුසම්ඵසසජ වේදනාය. සෝත විඤාඤාණාදියෙහි වේදනා සෝතසම්ඵසසජ වේදනාදිය යි. දෙපස් විඤාඤාණ හැර යට දැක්වුණු සෙසු විපාක සිත්හි වේදනා මනෝසම්ඵසසජ වේදනායි.

විඤාඤාණ, නාමරූප සලායතන එසස වේදනා යන පස වතීමාන ඵලපඤ්චක යයි. මෙය විපාක වට්ටයට ද ඇතුළති.

ප්‍රශ්න

1. නාමරූප ප්‍රත්‍යයයෙන් ෂඩායතන වන්නේ ය යන මෙහි ෂඩායතන කවරේ ද? සචරූප වශයෙන් දැක්වනු. නාම රූපයට ඇතුළත් නොවන ෂඩායතන ඇත්තේ ද? කුමක් හෙයින් මෙය විශේෂ කොට දැක්විණි ද?
2. අණඩජ, ජලාබුජ, සංසේදජ, ඕපපාතිකයන් පිළිබඳ ෂඩායතන විමේ විශේෂ ඇත්නම් දැක්වනු.
3. ෂඩායතන ප්‍රත්‍යයයෙන් ස්පර්ශ වන්නේ ය යනු පැහැදිලි කරනු. ස්පර්ශ යනු කිම ? ඒ කී ආකාර ද? සචරූප වශයෙන් දැක්වනු.
4. ස්පර්ශ ප්‍රත්‍යයයෙන් වේදනා වන්නේය යනු පැහැදිලි කරනු. වේදනා යනු කිම? ඒ කී ආකාර ද? සචරූප වශයෙන් දැක්වනු.
5. එසස වේදනා සියලු සිත්හි ඇතත් මෙහි විපාකසිත්හි යෙදුණුවුත් ගැනීමේ යුක්ති කවරේ ද?

8-7 වන පාඩම

වේදනා ප්‍රත්‍යයයෙන් තෘෂ්ණා වන්නේ ය

1. වේදනා යනු කිම ? 2. තෘෂ්ණා යනු කිම ? 3. වේදනා ප්‍රත්‍යයයෙන් තෘෂ්ණා වන්නේ කෙසේ ද? යනු මෙහි දු දත යුතු.

1. වේදනා යනු යට දැක්වුණු වේදනා මැයි. “යසමා වෙත් අධිප්‍යෙතා විපාක සුඛ වේදනා”යි විශුද්ධිමාර්ගයෙහි දැක්වුණු බැවින් විශේෂයෙන් මෙහි සුඛවේදනා ගත යුතු. “සුඛවේදනා සදිසො තණ්හාය අවසසයො නාම නත්ථී” සුඛ වේදනා බඳු තෘෂ්ණාවට උපකාරයක් නැතැ යි ටීකාවෙක ද දක්වන ලදී. එහෙත්

“දුකි සුඛං පත්ඨයති සුඛී භීයො පි ඉවජති.
උපෙකිං පන සන්තත්තා සුඛමචෙචච භාසිතා”යි

පෙනෙන බැවින් ත්‍රිවිධ වේදනා ම මෙහි වේදනා ශබ්දයෙන් ගැනෙන බව ද විශුද්ධිමාර්ගයෙහි දැක්වේ. දුක් ඇත්තේ සුව පතා සුව ඇත්තේ වඩාත් සුව පතා. උපේක්ෂා ශාන්ත බැවින් සුඛය යි කියන ලදී යනු ගාථායෙහි අථී යි.

2. තෘෂ්ණා යනු ලෝභ චෛතසිකය යි. එය ලෝභ මූලික සිත් අටෙහි සම්ප්‍රයුක්ත වශයෙන් ම ඇත්තේ ය. පියාගේ නමින් පුතාට බ්‍රාහ්මණ පුත්‍රයා, සිටු පුත්‍රයා කියන්නා සේ අරමුණේ නමින් තෘෂ්ණාවට ද රූපතෘෂ්ණා ශබ්ද තෘෂ්ණා, ගන්ධ තෘෂ්ණා, රස තෘෂ්ණා. ස්ප්‍රෂ්ටව්‍ය තෘෂ්ණා, ධර්ම තෘෂ්ණා යයි කියනු ලැබේ. එයින් තෘෂ්ණාව සවැදැරුම්. රූපය අරමුණු කොටැ පවත්නා තෘෂ්ණාව රූප තෘෂ්ණා ය. සෙස්ස ද මෙසේ ය. ඒ යළිත් කාම තෘෂ්ණා, භව තෘෂ්ණා, විභව තෘෂ්ණා යයි තුන් වැදැරුම් වේ. ඇසට අරමුණු වූ රූපය කාමාස්වාද වශයෙන් ආශ්වාදනය කරන විට තෘෂ්ණාව කාමතෘෂ්ණාය. එම නිත්‍යය සදාකාලිකය යි

ශාසවතදෘෂ්ටි වශයෙන් ගන්නා විට තෘෂ්ණාව භවතෘෂ්ණා ය. ශාසවත දෘෂ්ටි සහගත තෘෂ්ණාව භවතෘෂ්ණාය යි කියනු ලැබේ. රූපය උචෙෂ්ඨ වන්නේ යයි ගන්නා විට තෘෂ්ණාව විභව තෘෂ්ණාය. උචෙෂ්ඨ දෘෂ්ටිසහගත තෘෂ්ණාව විභව තෘෂ්ණාය යි කියනු ලැබේ. ශබ්දාදී අරමුණු පිළිබඳ වැ ද මෙසේ ය. මෙයින් තෘෂ්ණාව අටලොස් වැදෑරුම් විය. ඒ වැළිත් ආධ්‍යාත්මික බාහිර වශයෙන් වැඩුණු විට සතිස් වැදෑරුම් වේ. ඒ සතිය අතීත අනාගත වර්තමාන යන කාලත්‍රය වශයෙන් වැටුණු විට එක්සියඅට වැදෑරුම් වේ. ඒ අටෝරාශියක් තෘෂ්ණාම මෙහි තෘෂ්ණා යන්නෙන් ගත හැකි බව දත යුතු.

3. වේදනා ප්‍රත්‍යයෙන් තෘෂ්ණා වන්නේ කෙසේද?

මෙහිදු පැවැත්මට උපකාර වන්නේ ප්‍රත්‍යයයි ගත යුතු. වේදනා ඇති හෙයින් තෘෂ්ණා වේ. වේදනා නැත් නම් තෘෂ්ණා ද නැති. මනුෂ්‍යයෝ පුතු ආඝාදනය කොටු පුතු කෙරෙහි මමත්වයෙන් කිරීමටට සත්කාර කරති. එමෙන් සත්ත්වයෝ වේදනාව ආඝාදනය කොටු වේදනාව කෙරෙහි මමත්වයෙන් රූපාදී අරමුණු දෙන විත්‍රකාරාදීන් කෙරෙහි ද සත්කාර කරත්. එබැවින් වේදනායෙන් තෘෂ්ණා වන්නේ යයි දත යුතු.

මේ ඵල හේතු සන්ධියෙහි වේදනා ඵල පංචකයට අයත් ය තෘෂ්ණා හේතු පඤ්චකයට අයත් ය. එසේම වේදනා විපාක වට්ටය. විතත සනතතිය ජවනයට හෙවත් කම්භයට බැසෑ ගන්නා ක්‍රමය කී සැටි බලනු.

තෘෂ්ණා ප්‍රත්‍යයෙන් උපාදාන වන්නේ ය.

- 1. තෘෂ්ණා කිම? 2. උපාදාන කිම? 3. තෘෂ්ණායෙන් උපාදාන වන්නේ කෙසේ ද?

1. තෘෂ්ණා නම් යට දැක්වුණු ලෝභ මැ යි.

2. උපාදාන නම් දැඩිව ගැන්ම ය. ඒ වනාහි කාමුපාදාන, දිට්ඨුපාදාන, සීලබ්බකුපාදන, අත්තවාදුපදානය යි වතුර්විධ වේ.

වසතු සඛ්ඛායාන කාමය උපාදානය කරන්නේ හෙවත් දැඩි වැ ගන්නේ කාමුපාදානය “උපායාස” යන්නෙහි මෙන් මෙහි උප ශබ්දය දැඩි යන අර්ථය දේ. කාමයම උපාදාන වූයේ හෝ කාමුපාදාන ය එය මෙසේ විස්තර කරති. “තස්ව කතමං කාමුපාදානං? යො කාමේසු කාමච්ඡන්දො, කාමරාගො, කාමනන්දි කාමතණ්හා කාමසිනෙහො, කාමපරිලාභො කාමමුච්ඡා, කාමචේක්ඛා සානං ඉදං වුවච්ඡි කාමුපාදානං” යි මෙයින් තෘෂ්ණායෙහි දැඩි බවම කාමුපාදානයයි වදාළ බව දත යුතු. පූර්ව පූර්ව තෘෂ්ණාව උපනිශ්‍රය ප්‍රත්‍යයෙන් මතු මතු දැඩි වෙයි එසේ දැඩි වූ උත්තර තෘෂ්ණාව කාමුපාදානය යි සේ යි තෘෂ්ණාව කාමුපාදානය යි සේයි. තෘෂ්ණාව අත දිගු කිරීම මෙන්ද යි ද තෘෂ්ණාපාදානය දිගු කළ අතට අසු වූ දෙය තද කොටැ අල්ලා ගැනීම මෙන්ද යි ද කියත්.

දිට්ඨුපාදාන, සීලබ්බකුපාදන, අත්තවාදුපාදාන යන සෙසු උපාදාන ත්‍රයයෙන් ම දැක්වෙන්නේ මිච්ඡාදිට්ඨිය යි. එයින් දිට්ඨුපාදාන නම් දඟ වසතුක මිථ්‍යාදෘෂ්ටිය යි වදාළේ මැ යි.

“තස්ව කතමං දිට්ඨුපාදානං? නත්ථි දිනනං නත්ථි යිට්ඨිං, නත්ථි හුනං, නත්ථි සුකට්ඨකකටානං කමමානං එලං විපාකො, නත්ථි අයං ලොකො, නත්ති පරොලොකො, නත්ථි මාතා නත්ථි පිතා, නත්ථි සත්තා ඔපපතිකා, නත්ථි ලොකෙ සමණ්ඩ්‍රාහ්මණා සමමගගතා සමමා පටිපන්නා යෙ ඉමං ච ලොකං පරං ච ලොකං සයං අභිඤ්ඤා සච්ඡිකත්වා පචෙදෙනතිති යා එවරුපා දිට්ඨි-පෙ-විපරියෙසගාහො ඉදං වුවච්ඡි දිට්ඨුපාදානං” යි සීලබ්බකුපාදාන නම් අජශීලාදියෙන් හා කුක්කුරවුතාදියෙන් ශුද්ධිය වන්නේ ය යි

විශ්වාස ගැන්ම ය. වදාළේ මැ ය. "තඤ්ඤා කතමං සීලබ්බතුපාදනං සීලෙන සුද්ධි, වතෙන සුද්ධි, සීලබ්බතෙන සුද්ධිති යා එව රූපා දිට්ඨි-පෙ-විපරියෙසගාහො ඉදංචුවචති සීලබ්බතුපාදානං" යි.

අතතවාදුපාදාන නම් විසි වැදෑරුම් සක්කායදිට්ඨිය යි වදාළේ මැ යි. "තඤ්ඤා කතමං අතතවාදුපාදනං ඉධ අස්සුතවා පුපුච්ඡනො-පෙ-සප්පුරිස ධමෙම අවිනිතො රූපං අතතතො සමනුපසසති, රූපවනතං වා අතතානං අතතනි වා රූපං, රූපස්මිං වා අතතනාං වෙදනං-පෙ-සඤ්ඤං, සඛකාරෙ-පෙ-විඤ්ඤාණං අතතතො සමනුපසසති, විඤ්ඤාණවන්තං වා අතතනාං, අතතනි වා විඤ්ඤාණං විඤ්ඤාණස්මිං වා අතතානං යා එවරූපා දිට්ඨි-පෙ-විපරියෙසගාහො ඉදං චුවචති අතතවාදුපාදානං" යි.

මෙසේ මෙහි උපාදාන යන්නෙන් දැඩි වූ තෘෂ්ණාව හා දෘෂ්ටිය කියවිණි. දෘෂ්ටිය වනාහි තමන් කෙරෙහි ද තමන් විසින් ගන්නා ලද අරමුණු කෙරෙහි ද අසසාදන, බමන, රොවන, භූත තෘෂ්ණාව ගේ වශයෙන්ම දැඩි වැ ගැන්මය. දිට්ඨිවිපසයුතන ලෝභ මූලික සිත් ද දිට්ඨිසම්පයුතන ලොභමූලික සිත් ද සිහි කරනු.

3. තෘෂ්ණා ප්‍රත්‍යයයෙන් උපාදාන වන්නේ කෙසේද?

මෙහි දු පැවැත්මට උපකාර වන්නේ ප්‍රත්‍යය යයි ගත යුතු. ප්‍රථම තෘෂ්ණාව ඇති හෙයින්ම උත්තරවූ දෘඪ තෘෂ්ණාව දිට්ඨි රහිත වැ සහිත වැ වන්නේ ය. ප්‍රථම තෘෂ්ණාව නැත්නම් ඒ උපාදාන නොවන්නේ ය.

ප්‍රශ්න

1. වේදනා කිම? ඒ කී වැදෑරුම් ද? මෙහි කවර වේදනා ගත යුතුද?

- 2. තෘෂ්ණා යනු කිම? එහි හේද දක්වනු.
- 3. වේදනායෙන් තෘෂ්ණා වන්නේ කෙසේ ද? මේ කවර සන්ධියෙක් ද? මේ දෙක කවර වට්ටයන්ට අයත් ද?
- 4. උපාදාන යනු කිම? එහි හේද දක්වා විස්තර කරනු
- 5. තෘෂ්ණායෙන් උපාදාන වන්නේ කෙසේද? තෘෂ්ණා උපාදාන දෙක්හි වෙනස දක්වනු.

8-8 වන පාඩම

උපාදාන ප්‍රත්‍යයයෙන් හව වන්නේ ය. හව ප්‍රත්‍යයෙන් ජාති වන්නේ ය. ජාති ප්‍රත්‍යයෙන් ජරා මරණ ද, සෝක පරිදේව-දුක්ඛදොමනසස ද වන්නේ ය.

උපාදාන ප්‍රත්‍යයයෙන් හව වන්නේ ය.

1. උපාදාන කිම? 2. හව කිම? උපාදාන ප්‍රත්‍යයයෙන් හව වන්නේ කෙසේ ද? යනු මෙහි දු දත යුතු.

1. උපාදාන නම් යට දැක්වුණු උපාදාන මෑ යි. එනම් දිට්ඨි සහිත වූ හෝ රහිත වූ හෝ දූඨි ලෝභය යි.

2. හව නම් වැඩීම ය. ඒ වනාහි කර්ම වශයෙන් වැඩීමය. උප්පත්ති වශයෙන් වැඩීමය යි දෙවැදෑරුම් වේ. කර්ම වශයෙන් වැඩීම කර්මහව නම්. උප්පත්ති වශයෙන් වැඩීම උප්පත්ති හව නම්. හව ශබ්දයෙන් සාමාන්‍යයෙන් කිය හැක්කේ උප්පත්ති හවයයි. ඒ උප්පත්ති හවය ලැබීම කාරණ වන බැවින් කර්ම හවය ද කියනු ලැබේ. බුද්ධෝත්පාදය සුඛයට කරුණු වන බැවින් "සුඛො බුද්ධානං උප්පාදො" යි කී මෙනි. එහෙත් මෙහි හව ශබ්දයෙන් විශේෂයෙන් කර්ම හවය කියවෙන බව සිහි තබා ගත යුතුයි.

කර්මභව නම් ලෞකික කුශලාකුශල චේතනා හා ඒ චේතනා සම්ප්‍රයුක්ත වූ අනභිධානාදිය හා අභිධානාදිය යි. වදාළේ මැ යි. "තඤ්ඤා කතමො කමමභවො? පුඤ්ඤාභිසංඛාරො, අපුඤ්ඤාභිසංඛාරො, ආනෙඤ්ජාභිසංඛාරො පරිත්තභූමකො චා මහා භූමකො චා අයං චූචචති කමම භවො. සබ්බං පී භවගාමී කමමං කමමභවො" යි පරිත්ත භූමක වූ හෝ මහාභූමක වූ හෝ පුඤ්ඤාභිසංඛාර ද අපුඤ්ඤාභිසංඛාර ද, ආනෙඤ්ජාභිසංඛාර ද කර්ම භව නම්. සියලු භවගාමී කර්මභව නම්. පරිත්තභූමක නම් සච්ඡ ප විපාක ඇති. මහා භූමක නම් මහා විපාක ඇති. භව ගාමී කර්ම නම් කුසල පක්‍ෂයෙහි චේතනා සම්ප්‍රයුක්ත වූ අලොභාදිය යි. අකුශල පක්‍ෂයෙහි ලෝභාදිය යි අභිසංඛාරය යි කියන ලද්දේ චේතනා යි.

උප්පත්තිභව නම් කර්මයෙන් නිපන් ස්කන්ධය. එනම් ලෞකික විපාක ස්කන්ධ හා කර්මඡරුපය. ඒ නවවිධ වේ. වදාළේ මැ යි. "තඤ්ඤා කතමො උප්පත්ති භවො? කාම භවො, රූපභවො, අරූපභවො, සඤ්ඤාභවො, අසඤ්ඤාභවො, නෙවසඤ්ඤානාසඤ්ඤාභවො, එකචෝකාරභවො, චතුචොකාරභවො, පඤ්චචොකාරභවො, අයං චූචචති උප්පත්තිභවො" යි කාමභව රූපභව, අරූපභව යට කියන ලදී. අසඤ්ඤාභව නම් අසංඥ තලය යි. නෙවසඤ්ඤා නාසඤ්ඤා භව නම් නෙවසඤ්ඤානාසඤ්ඤා භූමිය යි. සඤ්ඤා භව නම් සෙසු සියල්ල යි. ඒකචොකාර භව නම් අසංඥතලය යි. චතුචෝකාර භව නම් අරූපාචාර සතර යි. පඤ්චචොකාර භව නම් සෙස්ස යි. චොකාර නම් ස්කන්ධ යි.

3. උපාදාන ප්‍රත්‍යයයෙන් භව වන්නේ කෙසේ ද?

මෙහි දු පැවැත්මට උපකාර වන්නේ ප්‍රත්‍යය යි ගත යුතු. උපාදාන ඇති හෙයින් ඒ හා යෙදෙන චේතනා කර්ම වන්නේ ය. එයින් උප්පත්තිභවය වේ යයි මෙහිම ගතහොත් නිපැත්මට උපකාර

වන්නේ ප්‍රත්‍යයයි ගත යුතු. කර්මයෙන් උප්පත්ති භව නිපදෙන බැවිනි. "භව පච්චයා ජාති" යනුයෙන් මතු කියවේ.

ආදියෙහි "අවිජ්ජා පච්චයා සංඛාරා"යි කියේත් මේ නොවේ ද? එසේය. එය අතීත අද්ධය ගෙනැ කියේ ය. ගිය ජන්මයේ අවිද්‍යාව හේතුකොට ගෙනැ එහි යෙදුණු චේතනා සංස්කාර සංඛ්‍යාත කර්ම වූයේ ය. මේ කියන්නේ වර්තමාන අද්ධ ගෙනැ ය. වර්තමානයෙහි උපාදාන සංඛ්‍යාත දැඩි ලෝභය හේතු කොට ගෙනැ එහි යෙදෙන චේතනා භව සංඛ්‍යාත කර්ම වන්නේය. අවිද්‍යා සංස්කාරයන්ට තෘෂ්ණා උපාදාන භව ද තෘෂ්ණා උපාදාන භවයන්ට අවිද්‍යා සංස්කාර ද නිතර එක් වෙන බව යට කියන ලද බව සැලකිය යුතු. අවිද්‍යා හා තෘෂ්ණා හා සංසාර මුල් ය. අවිද්‍යාව කුඹල සංස්කාරයන්ට සම්ප්‍රයුක්ත වශයෙන් නැත ද අනුශය වශයෙන් ප්‍රත්‍යය වන බව එහි කියේ ය. මෙහි දු උපාදාන කුඹල කර්ම භවයන්ට අනුශය වශයෙන් ප්‍රත්‍යය වන්නේ ය යි කිය යුතු. තවද මෙහි භව යන්නෙන් සියලු භවගාමී කර්ම ද කියවිණි. භවගාමී කර්ම නම් කුඹල පක්‍ෂයෙහි අලෝභාදි යයි. අකුඹල පක්‍ෂයෙහි ලෝභාදි යයි. කුඹල පක්‍ෂයෙහි එසේ වන්නේ අනුශය වශයෙනි.

භව ප්‍රත්‍යයෙන් ජාති වන්නේ ය.

1. භව නම් කිම? 2. ජාති නම් කිම? 3. භව ප්‍රත්‍යයෙන් ජාති වන්නේ කෙසේ ද? යනු මෙහි ලා දත යුතු.

1. භව නම් යට දැක්වුණු කර්ම භව උප්පත්ති භව අතුරෙන් කර්ම භව මැ යි. උප්පත්ති භව මෙහි නොලැබේ කුඹලාකුඹල චේතනා හා තත් සම්ප්‍රයුක්ත අලෝභාදිය හා ලෝභාදිය කම් භව බැව් යට කියන ලදි.

2. ජාති නම් උත්පත්තිය යි. එනම් ස්කන්ධයන්ගේ පහළ වීම යි. මෙයින් විඤ්ඤාණ, නාමරූප, සලායතන, එසස, වේදනා යන එල පඤ්චකය කියවෙන බව දන යුතු. ජාති, ජරා, මරණ ගනුත්ම විඤාන, නාමරූප ඡඩායතන, ස්පර්ශ, වේදනා යන එල පස ගැනෙන්නේය” යි දෙවන පාඩමෙහි දක්වන ලද්ද බලනු.

3. භව ප්‍රත්‍යයයෙන් ජාතිවන්නේ කෙසේ ද?

මෙහි නිපැදීමට උපකාර වන්නේ ප්‍රත්‍යය යි ගත යුතු. මේ ජන්මයෙහි කරනු ලබන කර්ම හේතු කොටැ ගෙනැ මරණයෙන් මතු ජාති සංඛ්‍යාත විඤානාදිය ඒ ඒ ලෝකයෙහි සුදුසු පරිදි පහළ වන්නේ ය. ඒ වනාහි දේවාදීන් විසින් මවනු ලබන්නේ හෝ අහේතුක වැ සිද්ධ වන්නේ හෝ නොවේ. කර්මයෙන්ම ලැබෙන්නේ ය.

ජාති සංඛ්‍යාත ස්කන්ධයන්ගේ පහළ වීම කර්මයෙන්ම වන්නේ යයි කුමක් හෙයින් කියනු ලැබේ ද? බාහිර වූ ප්‍රත්‍යයයන් සම වැ ඇති කල්හි දු සත්ත්වයන්ගේ වෙනස් දක්නා ලැබෙන බැවිනි. ජනක ජනනී ශුක්‍ර ශ්‍රෝණිත ආහාරාදිය සම වැ ඇති කල්හි දු නිඹුල් දරුවන්ගේ හීන ප්‍රණීත හේදය නොපෙනේ ද? “කමමං සතෙන විභජති යදිදං හීනප්‍රණීතතාය” කර්මය තෙමේ සත්ත්වයන් හීන ප්‍රණීතත්වයෙන් බෙදන්නේ ය. එබැවින් කර්ම ප්‍රත්‍යයයෙන් ම ජාති සංඛ්‍යාත ස්කන්ධයන්ගේ පහළ වීම වන්නේය යි දන යුතු.

“සංඛාර පච්චයා විඤ්ඤාණං” යි කියේ ත් මේ නොවේ ද? එසේය. එය අතීත ජන්මයෙන් මෙහි උපැදීම ගෙනැ කියේය. මේ කියන්නේ මෙයින් අනාගත ජන්මයෙහි උපැදීම ගෙනැ ය. අදා කුතක් බෙදුයේ එහෙයිනි.

ජාති ප්‍රත්‍යයයන් ජරා මරණ ද සෝක පරිදේව දුක්ඛ දෝමනස්ස ද වන්නේ ය.

1. ජාති කිම? 2. ජරා මරණ සෝක පරිදේව දුක්ඛ දොමනසස කිම? 3. ජාති ප්‍රත්‍යයයෙන් ජරා මරණ ද සෝක පරිදේව දුක්ඛ දෝමනසස ද කෙසේ වන්නේ ද යනු මෙහිලා දත යුතු.

1. ජාති නම් යට කියන ලද ජාති මැයි. එනම් ස්කන්ධ-යන්ගේ පහළ වීමයි. විඤ්ඤාණාදි ඵල පඤ්චකය යි.

2. ජරා නම් ඒ ස්කන්ධයන්ගේ පැවතුම් සංඛ්‍යාත දිරුම්-කඩය. මරණ නම් ඒ ස්කන්ධයන්ගේ බිඳූ යාම ය. සෝක නම් ඥාති ව්‍යාසනාදියෙන් පෙළෙන්නවුන්ගේ ශෝචනාකාරයෙන් පවත්නා දෝමනසස වේදනා ය. පරිදේව නම් එබන්දන්ගේ ම රෝදනාකාරයෙන් පවත්නා අනිෂ්ඨ විතතප ශබ්දය. දුක්ඛ නම් කායික දුඃඛ වේදනා ය. දෝමනසස නම් මානසික දුඃඛ වේදනාය. උපායාස නම් ඥාති බ්‍යාසනාදිය කරණ කොටැ ගෙනැ සංසිදන විසිදනාකාරයෙන් පැවැති දුඛි ආයාසය යි.

මද ගින්නෙන් භාජනයක් ඇතුළේ කිසිවක් පැසීම මෙහි ශෝකය. දුඛි ගින්නෙන් පැසෙන දෙය භාජනයෙන් බැහැරව වැගිරීම මෙහි පරිදේවය. බැහැර වැගිරූ ශේෂ වූ දෙය භාජනයෙන් පැසි පැසි තිබීම මෙහි උපායාසය.

3. ජාති ප්‍රත්‍යයයෙන් ජරා මරණ හා සෝක පරිදේව දුක්ඛ දෝමනසස වන්නේ කෙසේ ද? මේ විස්තර කළ යුතු නො වේ. ප්‍රත්‍යක්ෂයේ ම දුක්ක හැකි බැවිනි. ජාති නොවිණි නම් ජරා මරණාදිය කොයින් වේද?

මෙසේ පටිච්චසමුප්පාද නය පිළිබඳ ප්‍රත්‍යය ධර්මයන්ගේ හා ප්‍රත්‍යයොත්පන්න ධර්මයන් ගේ විස්තරයෙක් දක්වන ලද්දේ ය. ඔවුන් පිළිබඳ අද්ධ, අඛග, ආකාර, සන්ධි, සංකෂප, වට්ට, මූල යන හේද දෙවැනි පාඩමින් සැකෙවින් දුක්චුව ද විශේෂාවබෝධය සඳහා මතු ද විස්තරයෙක් දක්වනු ලැබේ.

ප්‍රශ්න

1. භව යනු කිම? එහි හේද දක්වා විස්තර කරනු.
2. උපාදාන ප්‍රත්‍යයයෙන් භව විමෙහිත් අවිද්‍යා ප්‍රත්‍යයයෙන් සංස්කාර විමෙහිත් වෙනසක් ඇත් නම් පැහැදිලි කරනු.
3. භව ප්‍රත්‍යයයෙන් ජාති වන්නේ ය යන මෙහි කවර භවයෙක් ගනු ලැබේ ද? හේතු දක්වනු.
4. ජාති යනු කිම? භව ප්‍රත්‍යයයෙන් ජාති විමෙහිත් සංස්කාර ප්‍රත්‍යයයෙන් විඥාන විමෙහිත් වෙනසක් ඇත්නම් පැහැදිලි කරනු.
5. ජරා, මරණ, සෝක, පරිදේව, දුක්ඛ, දෝමනස්ස පහදා දෙනු.

8-9 වන පාඨම

අදා, අඛග, ආකාර, සන්ධි, සංකෂ්ප, වට්ට මූල

පටිච්චසමුප්පාදය මැනෙවින් අවබෝධ කැරැ ගන්නට නම් එහි අද්ධ, අඛගාදි හේද විශේෂයෙන් දත යුතු ය.

අද්ධ තුනෙකි.

අතීත අද්ධ පච්චුප්පන්න අද්ධ, අනාගත අද්ධ යයි ශුද්ධ තුනෙකි. අද්ධ නම් කාල යි. අවිද්‍යා, සංස්කාර, දෙක අතීත අද්ධය. හෙවත් අතීත කාලයට අයත් ය. එය ගිය ජාතිය සම්බන්ධයේ ය සලකනු. විඤ්ඤාණ, නාමරූප, සලායතන, එසස, වේදනා, තණ්හා, උපාදාන, භව යන අට පච්චුප්පන්න අද්ධය. හෙවත් මේ කාලයට අයත්ය. මේ ජාතිය සම්බන්ධයේ යයි සලකනු. ජාති ජරා මරණ අනාගත අද්ධය හෙවත් මතු කාලයට අයත්ය. ලබන ජාතිය සම්බන්ධයේ යයි සලකනු. මෙසේ මේ

පටිච්චසමුප්පාදයෙහි ගිය ජාතියේ ද මේ ජාතියේ ද මතු ජාතියේද සම්බන්ධය ඇත්තේය. ගිය ජාතියේ අවිද්‍යාව හේතු කොටැ ගෙනැ පින් පව් කෙළේය. එයින් මේ ජාතියේ විඤ්ඤාණ, නාම රූප, සලායතන, එස්ස, වේදනා සංඛ්‍යාත ස්කන්ධ ලබා තණ්හා උපාදානයෙන් හව සංඛ්‍යාත කර්ම රැස් කොට එයින් මතු ජාතියෙහි උපදින්නේ ය. උපන්නවුන්ට ජරා මරණ ශෝක පරිදේව දුක් දොම්නස් නො අනුමාන ය. එයින් නැවත ලැබෙන්නේ අවිද්‍යාවය. මෙසේ සසර පවත්නේ ය.

අඛග දොළොසෙකි.

අවිජ්ජා, සංඛාර, විඤ්ඤාණ, නාමරූප, සලායතන, එස්ස, වේදනා, තණ්හා, උපාදාන, හව, ජාති, ජරා මරණ යයි අඛග දොළොසෙකි. මොවුන් පිළිබඳ විස්තර යට දක්වන ලදී. ශෝකාදිය මේ අඛගයන්ට ඇතුළත් නොවේ. එය ජාතියෙහි මහා ආදීනව රාශිය දක්වනු සඳහා වදාළේ ය. එහෙයින් එය නිසසාදු එලය යි කියන ලදී. නිසසාදු එල යනු අමුඛ්‍ය එලය යි ද කියත්. එහෙත් එම අවිද්‍යා සිද්ධියට හේතු වේ. “සොකාදිහි අවිජ්ජා සිද්ධා” යනු විභූද්ධිමාර්ග යි. ශෝකාදියෙන් අවිද්‍යා සිද්ධ වේ යනු අර්ථ යි.

අවිද්‍යාව හව වක්‍රයාගේ ආදිය ද? ආදිය යි කවුරු කීවෝද? එය ආදි වශයෙන් නො වැ ප්‍රධාන ධර්ම වශයෙන් වදාළෝ ය. අවිද්‍යාව ඇති හෙයින් ම සෙසු සියල්ල ලැබේ. අවිද්‍යාව නැත්නම් කුමකුත් නොලැබේ. හව වක්‍රයාගේ ආදියෙක් නැත. “අවිදිතාදිමිදං” මේ නොදන්නා ලද ආදි ඇත්තේය නොදන්න ලද්දේත් නැති හෙයින්ම ය.

ආකාර විස්සෙකි.

අද්ධ තුනෙකින් ප්‍රතිමණ්ඩිත වූ මේ අඛග දොළොස ආකාර වශයෙන් විස්සෙක් වේ.

අඛග දොළොසින් අතීත අද්ධ වශයෙන් දැක්වූයේ අවිද්‍යා සංස්කාර දෙක පමණෙකි. අතීත අද්ධියට අයත් අඛග එතෙක්මද?

නැත. අවිද්‍යා සංස්කාර ගන්නා විට තණ්හා, උපාදාන, භවද ගැනුණේ වේ. යම් තැනෙක අවිද්‍යා ඇත්නම් තණ්හා උපාදාන භව ද එහි ඇත. සංස්කාර යනු දු එකෙක්ම ය. එබැවින් අතීත හේතු වශයෙන් අවිද්‍යා, සංස්කාර තෘෂ්ණා, උපාදාන, භව යන පස ගත යුතු ය. කියේ මැ යි. “පුර්වකමභවස්මිං මොහො අවිජ්ජා, ආයුහනා සංඛාරා, නිකන්ති තණ්හා, උපගමනං උපාදානං, වෙතනා භවො, ඉති ඉමෙ පඤ්චධම්මා පරිමකමභවස්මිං ඉධ පටිසන්ධියා පව්වයා”යි. පූර්ව කර්මභවයෙහි මෝහ සංඛ්‍යාත අවිද්‍යාවද ආයුහන සංඛ්‍යාත සංස්කාර ද නිකන්ති සංඛ්‍යාත තෘෂ්ණාව ද, උපගමන සංඛ්‍යාත උපාදානය ද වේතනා සංඛ්‍යාත කර්ම භවය ද යන මේ පඤ්චධර්ම මෙහි ප්‍රතිසන්ධියට ප්‍රත්‍යය වේ යනු එහි අර්ථ යි.

විඥාන, නාමරූප, ෂඩායතන, ස්පර්ශ, වේදනා යන පස වර්තමාන එල පස ය. කියේ මැ යි. “ඉධ පටිසන්ධිඤ්ඤාණං” “මකකන්ති නාමරූපං, පසාදො ආයතනං, චුට්ඨො එසෙසා වෙදයි තං වෙදනා ඉති ඉමෙ පඤ්චධම්මා ඉධුප්පතති භවස්මිං පුරෙ කතසස කමමසස පව්වයා”යි. මේ උප්පත්ති භවයෙහි ප්‍රතිසන්ධි සංඛ්‍යාත විඥාන ද, අවක්‍රාන්ති සංඛ්‍යාත නාමරූප ද, ප්‍රසාද සංඛ්‍යාත ආයතන ද, ස්පෘෂ්ට සංඛ්‍යාත එසස ද, වේදනික සංඛ්‍යාත වේදනා ද යන මේ පඤ්ච ධර්ම පූර්වකාත කර්මයාගේ එල වේ යනු එහි අර්ථ යි.

තෘෂ්ණා, උපාදාන, භව ගන්නාවිට එහි ලා අවිද්‍යා සංස්කාර ද ගත යුතුය. යුක්ති යට කී පරිදි යි. එබැවින් තෘෂ්ණා, උපාදාන, භව, අවිද්‍යා, සංස්කාර යන පස වර්තමාන හේතු පසය. කියේ මැ යි. ඉධ පරිපකකතනා ආයතනානං මොහො අවිජ්ජා, ආයුහනා සංඛාරා, නිකන්තිතණ්හා උපගමනා උපාදානං, වෙතනා භවො ඉති ඉමෙ පඤ්ච ධම්මා කමභවස්මිං ආයතිං පටි සන්ධියා පව්වයා”යි මෙහි ආයතන මේරූ බැවින් මොහ සංඛ්‍යාත අවිද්‍යාව ද, ආයුහන සංඛ්‍යාත තෘෂ්ණාව ද, උපගමන සංඛ්‍යාත

උපාදාන ද, වේතනා සංඛ්‍යාත කර්මභව ද යන මේ පඤ්ච ධර්ම ආයති ප්‍රතිසන්ධිය පිණිස ප්‍රත්‍යය වේ. යනු එහි අර්ථ යි.

ජාති, ජරා, මරණ ගන්නාවිට එහි විඤ්ඤාණ, නාමරූප සලායතන, එස්ස, වේදනා ඇතුළත් ය. ජාති නම් විඤ්ඤාණාදි පස මැ යි. එබැවින් ජාති ජරා මරණ හෙවත් විඤ්ඤාණ, නාම රූප, සලායතන, එස්ස, වේදනා යන පස අනාගත ඵල පස ය. කීයේ මැ යි. "ආයතිං පටිසන්ධි විඤ්ඤාණං ඕකකන්ති නාම රූපං, පසාදො ආයතනං, චුට්ඨො ඵසෙසා, වෙදයිතං වෙදනා ඉති ඉමෙ පඤ්ච ධම්මා ආයතිං උප්පත්තිභවස්මිං ඉධ කතස්ස කම්මස්ස පච්චයා" යි මතු උප්පත්ති භවයෙහි ප්‍රතිසන්ධි සංඛ්‍යාත විඤානය අවක්‍රාන්ති සංඛ්‍යාත නාම රූපය, ප්‍රසාද සංඛ්‍යාත ආයතනය ස්පෘෂ්ට සංඛ්‍යාත එස්සය වෙදයිත සංඛ්‍යාත වෙදනාය යන මේ පඤ්චධර්ම මෙහි කළ කර්මයට ඵල වේ නු එහි අර්ථ යි. මේ සදහා අභිධර්මාර්ථ සංග්‍රහයෙහි මේ ගාථාව දැක්වේ.

"අතීතෙ හෙනවො පඤ්ච ඉදානි ඵලපඤ්චකං
ඉදානි හෙනවො පඤ්ච ආයතිං ඵලපඤ්චකං" යි.

ගිය ජාතියෙහි සත්ත්වයා සම්බන්ධ අවිද්‍යා සංස්කාර, තෘෂ්ණා. උපාදාන, භව ඇත්තේ ය. එයින් මේ ජාතියෙහි විඤ්ඤාණ, නාම රූප, සලායතන එස්ස, වේදනා සංඛ්‍යාත සත්ත්වයා පහළ වන්නේ ය. එසේ පහළ වූයේ ආයතන මේරීමෙන් මෙහි දී තෘෂ්ණා උපාදාන භව අවිද්‍යා සංස්කාර රැස් කරන්නේය. එසේ රැස් කොටැ එයින් මතු ජාති සංඛ්‍යාත විඤ්ඤාණ, නාමරූප, සලායතන, එස්ස, වේදනාය යි කියන ලද සත්ත්වයෙක් වැ උපදින්නේ ය. මතු ද එසේ ය. අතීතයෙහි ද එසේ ය. ලෝකයෙහි ස්කන්ද සනතතිය මෙසේ භ්‍රමණය වේ.

එක් ධර්මයක් ගත් කල්හි යට සම්බන්ධ සෙසු ධර්ම ගැන්ම නෙත්තියෙහි භාර වශයෙන් ලක්ඛණභාරය යි ලක්ඛණ භාර නම්

එක් ධර්මයක් කී කල්හි එයට ඇතුළත් සෙසු ධර්ම ද ගැන්මයි. න්‍යාය වශයෙන් නන්දියාවටට න්‍යාය ය. වතුසුදු මලේ එක් පෙත්තක් ගත් කල්හි ඊට සම්බන්ධ සෙසු පෙති ද ගැනේ. ධර්ම වශයෙන් තඹභාවභාවී භාවය යි. ඒ යට කියන ලදි.

සන්ධි තුනෙකි.

අඩග දොළොස අඬු තුනෙහි හේතු එල වශයෙන් බෙදන කල්හි සන්ධි තුනෙක් ලැබේ. අවිද්‍යා, සංස්කාර අතීත හේතු ය (තෘෂ්ණා උපාදාන හව මෙහි ඇතුළත් වන බව යට කියන ලද මැ යි.) විඤ්ඤාණ, නාමරූප සලායතන එසස වේදනා වර්තමාන එල ය එ බැවින් මේ අතීත හේතු හා වර්තමාන එල හා අතර එක් සන්ධියෙක සංඛාර විඤ්ඤාණ අතර මේ සන්ධිය විය. ඒ හේතු එල සන්ධි නම්. හේතු හා එල අතර වූ සන්ධිය බැවින්

විඤ්ඤාණ, නාමරූප, සලායතන, එසස, වේදනා වර්තමාන එල ය තණ්හා, උපාදාන, හව, වර්තමාන හෙතු ය. (අවිජ්ජා සංඛාර මෙහි ඇතුළත් බව දත යුතු). එ බැවින් මේ වර්තමාන එල හා වර්තමාන හේතු හා අතර එක් සන්ධියෙක, එය වේදනා තණ්හා දෙක අතර විය. ඒ එලහේතු සන්ධි නම. එල හා හේතු හා අතර වූ සන්ධිය බැවින්.

තණ්හා උපාදාන, බව (මෙහි දු අවිජ්ජා සංඛාර ගත යුතුයි) වර්තමාන හේතු ය. ජාති ජරා මරණ අනාගත එලය. (විඤ්ඤාණාදි පස මෙහි බව සැලකිය යුතුයි.) මේ වර්තමාන හේතු හා අනාගත එල හා අතර එක් සන්ධියෙක. එය හව ජාති අතර විය. ඒ ද හේතු එල සන්ධිය හේතු හා එල හා අතර සන්ධිය වූ බැවින්. මේ ය සන්ධි තුන නම්.

සංකෙෂ්ප සතරෙකි.

සන්ධි තුනෙක් වන්නේ කැලි සතරෙක අතරය. අවිජ්ජා සංඛාර එක් සංකෙෂ්පයෙක විඤ්ඤාණ, නාමරූප, සලායතන

එසස, වේදනා එක් සංකෂ්පයෙක. තණ්හා උපාදාන හව, එක් සංකෂ්පයෙකි. ජාති ජරා මරණ (විඤ්ඤාණ නාමරූප සලායතන එසස වේදනා) එක් සංකෂ්පයෙකි. මේ ය සංකෂ්ප සතර නම්.

වට තුනෙකි

මේ අඩග දොළොසෙකි ක්ලෙශ ද ඇත. කර්ම ද ඇත. විපාක ද ඇත. ක්ලෙශ කිලෙස වට ය. එනම් අවිද්‍යා, තෘෂ්ණා, උපාදාන යි. මෝහ ලෝභ දිට්ඨි ක්ලෙශ මැ යි කර්ම කම්මවටය එනම් සංස්කාර හා කර්මහව යි. සංස්කාර යන්නෙන් ද කම්හව යන්නෙන් ද කියවෙන්නේ චේතනා සංඛ්‍යාත කර්ම මැ යි. විපාක විපාකවටය යි. එනම් උප්පත්ති හව සංඛ්‍යාත භවෙකදේශය හා සෙස්ස ය. විඤ්ඤාණ, නාමරූප, සලායතන, එසස, වේදනා උප්පත්ති හව ජාති ජරා මරණ විපාක යි.

මුල් දෙකෙකි.

අවිද්‍යාව හා සංස්කාර හා මෙහි මුල් ය. අවිද්‍යාව පූර්වානකයට මුල් ය. මෙහි පූර්වානක නම් අතීත හේතු පසයි. තෘෂ්ණාව අපරානකයට මුල්ය. මෙහි අපරානක නම් වර්තමාන හේතු පසයි. එක මුලක් ඇති තැන් අනික් මුල ද ඇති බව සලකනු. මෝඛ කම නිසා එන්නේය. ලෝඛ කම නිසා යන්නේය. මේ දෙක සංසාර ශීර්ෂ වශයෙන් ද දක්වනු ලැබේ.

“හෙතු එල හෙතු පුබ්බක
නිසන්ධි වතුහෙදසඛගහං වෙනං
වීසති ආකාරාරං
නිවට්ටමනවට්ඨිතං හමති”

මේ දෙක සිදි කල්හි හවහුමණය සිදේ. එසේ සිදු ගන්නට නම් අසංඛත සංඛ්‍යාත නිර්වාණය අරමුණු කළ යුතු ය. ඒ අරමුණු කැරැ ගැන්මද තමා විසින් ම ශීලවිශුද්ධි ආදියෙහි පිහිටා ත්‍රිලක්ෂණ භාවනායෙන් කළ යුතුය. දිට්ඨිවිස නම් සර්ප විශේෂයෙකි. ඔහු

දුටුයේ මරණයට පත්වේ. නිර්වාණය දකුන්ම ක්ලේශ ඝෂය වේ. එයින් සංසාර ප්‍රවාහනිය නවතී. සෝවාන් වැ දුටු නම් සකල ක්ලේශඝෂය ජාති සතකට සීමා වේ. රහත් වැ දුටු නම් ඒ ඇසිල්ලෙහි සකල ක්ලේශඝෂය වැ මරණයෙන් සංසාර ප්‍රවාහනිය සිඳි ශාන්ත සුඛ සචරූප නිර්වාණධාතු වන්නේය. උචෙෂ්ඨයට හෝ ශාසවනයට හෝ නොබසිනු.

ප්‍රශ්න

1. අද්ධ තුන හා අඛග දොළොස දක්වනු.
2. ආකාර විස්ස පැහැදිලි කරනු.
3. සන්ධි තුන හා සංකෂෙප සතර විස්තර කරනු.
4. වට්ට තුන හා මුල් දෙක පහදා දෙනු.
5. මේ ප්‍රත්‍යය ප්‍රත්‍යයොත්පන්න ධර්ම සන්නතිය කෙසේ සිදෙන්නේ ද?

8-10 වන පාඨම

සත්‍ය ප්‍රභව, කෘත්‍ය, වාරණ, උපමා, ගම්භීර, නය.

පටිච්චසමුප්පාදය පිළිබඳ විශිෂ්ටාවබෝධය සඳහා සත්‍ය ප්‍රභවාදි ස ආකාරය දත යුතු ය. විශුද්ධිමාර්ගානුසාරයෙන් එය මෙහි සැකෙවින් දක්වනු ලැබේ.

සත්‍ය ප්‍රභව.

පටිච්චසමුප්පාදයෙහි අඛග කවර කවර සත්‍යයකට අයත්ද? කවර කවර සත්‍යයෙකින් කවර කවර සත්‍යයෙක් හටගනී ද යනු දැක්වීම සත්‍ය ප්‍රභවයයි. තෘෂ්ණාව සමුදය සත්‍යය යි විශෙෂයෙන් දක්වා ඇත ද මෙහි කුශලාකුශල කර්ම සමුදය සත්‍යය යි සාමාන්‍යයෙන් දත යුතුය. "කුසලා කුසලං කම්මං අවිසසෙන

සමුදය සවචං''යි, සත්‍ය විභවයෙහි දැක්වුණු බැවිනි. එබැවින් අවිද්‍යාව සමුදය සත්‍යය. සංස්කාර ද සමුදය සත්‍යය. අවිද්‍යායෙන් සංස්කාර වේ යනු දෙවන සත්‍යයෙන් හටගන්නා දෙවන සත්‍යයයි. සංස්කාරයෙන් විඥාන දෙවන සත්‍යයෙන් හටගන්නා ප්‍රථම සත්‍යයයි, විඥාන දුෂ්ඛසත්‍යයට අයත් ය. විඥානයෙන් නාමරූප ද නාමරූපයෙන් සලායතන ද, සලායතනයේ එස්ස ද, එස්සයෙන් වේදනා ද ප්‍රථම සත්‍යයෙන් හටගන්නා ප්‍රථම සත්‍ය යි. වේදනායෙන් තෘෂ්ණා ප්‍රථම සත්‍යයෙන් හටගන්නා දෙවන සත්‍යයි. තෘෂ්ණායෙන් උපාදාන දෙවන සත්‍යයෙන් හටගන්නා දෙවන සත්‍ය යි. උපාදානයෙන් භව දෙවන සත්‍යයෙන් හටගන්නා ප්‍රථම ද්විතීය සත්‍ය යි භවයෙන් ජාති දෙවන සත්‍යයෙන් හට ගන්නා ප්‍රථම සත්‍ය යි. මෙය සත්‍ය ප්‍රභව නම්.

කෘත්‍ය

මෙහි එක් එක් අවධිය කෘත්‍ය දෙක දෙක කෙරේ. අවිද්‍යාව වස්තු කෙරෙහි ද සත්ත්වයා කෙරෙහි ද මූලාව කෙරේ. සංස්කාරයනට ද ප්‍රත්‍යය වේ. සංස්කාර කුශලාකුශල අභිසංස්කරණය කෙරේ විඥානයට ද ප්‍රත්‍ය වේ විඥාන වස්තු විජානනය කෙරේ නාමරූපයන්ට ද ප්‍රත්‍ය වේ. නාමරූප ඔවුනොවුන්ට උපස්තම්භ කෙරේ ඡධායතනයන්ට ද ප්‍රත්‍යය වේ. ඡධායතන සවකීය අරමුණෙහි පැවැත්ම කෙරේ. ස්පර්ශයට ද ප්‍රත්‍යය වේ ස්පර්ශය අරමුණ ස්පර්ශ කෙරේ. වේදනාවට ද ප්‍රත්‍යය වේ. වේදනා අරමුණු රස අනුභව කෙරේ. තෘෂ්ණාවට ප්‍රත්‍යය වේ. තෘෂ්ණා ඇල්ම කෙරේ. උපාදානයට ද ප්‍රත්‍යය වේ. උපාදාන දෘඩග්‍රහණය කෙරේ. භවයට ද ප්‍රත්‍යය වේ. භව නානා ගතිවල විකේෂ්පය කෙරේ. ජාතියට ද ප්‍රත්‍යය වේ ජාති ස්කන්ධ උපදවා ජරාමරණයට ද ප්‍රත්‍යය වේ. ජරා මරණ ස්කන්ධයන් ගේ දිරුම් මැරුම් කෙරේ. සෝකාදියට කාරණ බැවින් පුනභීව පිණිස ප්‍රත්‍යය වේ. මේ ය කෘත්‍ය.

වාරණ.

වාරණ නම් වැළැක්ම ය. මෙහි එක් එක් දෑක්වීමෙකින් සත්ත්වයන් අතර පැතිර පවත්නා දුර්මත නිරාකරණය කෙරේ. "අවිද්‍යායෙන් සංස්කාර වේ" යි කීමෙන් මැවුම්කරුවෙක් ඇතැ යි යන කාරක ලබ්ධිය නිරාකරණය කෙරේ. "සංස්කාර යෙන් විඥාන වේ" යි කීමෙන් 'භවයෙන් භවයට ආත්මය සඛක්‍රමණය කරන්නේ ය' යන ආත්මලබ්ධිය දුරු කෙරේ. විඥානයෙන් නාමරූප වේ" යි කීමෙන් ආත්මය යි වරදවා ගත් දෙය හේද වැ යන සැටි දැක්වූ බැවින් සනසංඥාව දුරුකෙරේ. "නාමරූපයෙන් ෂඩායතන වේ. ෂඩායතනයෙන් ස්පර්ශ වේ" යනාදිය දැක්වීමෙන් "දක්නේ ආත්මය ය. අසන්නේ ආත්මය ය. -පෙ-දූනැ ගන්නේ ආත්මය ය ස්පර්ශ කරන්නේ ආත්මය. විඳින්නේ ආත්මය ය" යනාදි ආත්ම සංඥා දුරු කෙරේ. මේ ය වාරණ.

උපමා.

පටිච්චසමුප්පාද උපමා වශයෙන් ද දත යුතුය. ධර්මයන්ගේ ඇති ගතිය නොදක්නා බැවින් ගමන් ගත් අන්ධයකු මෙහි අවිද්‍යාව. අන්ධයා ගලෙක මුලෙකහැපී පැකිළීම මෙහි අවිද්‍යාව යෙන් සංස්කාර. පැකිළෑ වැටීම මෙහි. සංස්කාරයෙන් විඥාන, වැටීමෙන් ගඩ හටගැත්ම මෙහි විඥානයෙන් නාමරූප, හඬ බිඳී පිළක නැගීම මෙහි නාමරූපයෙන් ෂඩායතන පිළක කිසිවක ගැටීම මෙහි ෂඩායතනයෙන් සපර්ශ. ගැටීමෙන් නැගුණු දුක මෙහි ස්පර්ශයෙන් වේදනා. දුකට පිළියම් කැමැත්ත මෙහි වේදනයෙන් තෘෂ්ණා. පිළියම් කැමැත්තෙන් නුසුදුසු බෙහෙත් ගැනීම මෙහි තෘෂ්ණායෙන් උපාදාන. ගත් නුසුදුසු බෙහෙත ගැම මෙහි උපාදානයේ භව. නුසුදුසු බෙහෙත ගැමෙන් ගඩ විකාරයෙන් බිඳීයාම මෙහි ජාතියෙන් ජරා මරණ.

තව ද ඇසෙහි පටලය මෙහි අවිද්‍යාව. පටපණුවා තමාගේ නූලෙහි වෙළීම මෙහි අවිද්‍යායෙන් සංස්කාර. පරිනායක පරිගෘහිත රාජ කුමාරයා රාජ්‍යයෙහි පිහිටීම මෙහි සංස්කාරයෙන් විඥාන.

මායාකාරයා මායා දැක්වීම මෙනි විඥානයෙන් නාමරූප සුභූතියෙහි වැඩෙන වන ලැහැබ මෙනි නාමරූපයෙන් ඡඩායතන. ගිනිකුර පෙට්ටියෙහි හැපී ගිනි හටගැන්ම මෙනි ඡඩායතනයෙන් ස්පර්ශ. ගින්නෙන් දූවුණුහට දාහය මෙනි ස්පර්ශයෙන් වේදනා. ලුණුදිය බිඳුනට පිපාසා මෙනි වේදනයෙන් තෘෂ්ණා. පිපාසිතයා පැන් ඉස්නා මෙනි තෘෂ්ණායෙන් උපාදාන. මත්ස්‍යයා බිලිය ගිලීම මෙනි උපාදානයෙන් භව. බීජයෙන් අඬකුරය මෙනි භවයෙන් ජාති. වැඩෙන රුක වැටීම මෙනි ජාතයාට ජරා මරණ. මේ ය උපමා.

ගම්හිර.

ගම්හිර නම් පටිච්චසමුප්පාදනේ ගැඹුරු බව යි. ඒ වනාහි අර්ථ වශයෙන් ද ගැඹුරුය. ධර්ම වශයෙන් ද ගැඹුරු ය. දේශනා වශයෙන් ද ගැඹුරු ය. ප්‍රතිචේධ වශයෙන් ද ගැඹුරු යි.

මෙහි අර්ථ නම් ප්‍රත්‍යයෝත්පන්නය හෙවත් එලය. ධර්ම නම් ප්‍රත්‍යය හෙවත් හේතුය. එල වශයෙන් බැලුව ද හේතු වශයෙන් බැලුව ද පටිච්චසමුප්පාදය ගැඹුරු මැයි. දේශනා නම් බුදුන්ගේ දේශනය. සර්වඥතාඥානයෙන් විනා අන් කිසි නුවණෙකින් මේ දැක්විය හැකි නොවේ. සඵඥයන්වහන්සේ මෙය ඇතැම් තැනෙක අනුලෝම වශයෙන් ද ඇතැම් තැනෙක ප්‍රතිලෝම වශයෙන් ද, ඇතැම් තැනෙක අනුලෝම ප්‍රතිලෝම වශයෙන් ද, ඇතැම් තැනෙක මධ්‍යයෙහි පටන් කෙළවරට ද, ඇතැම් තැනෙක ත්‍රිශන්ධි චතුසංකෂ්‍ය වශයෙන්ද, ඇතැම් තැනෙක ද්විසන්ධි ත්‍රිසංකෂ්‍ය වශයෙන්ද, ඇතැම් තැනෙක ඒකසන්ධි ද්විසංකෂ්‍ය වශයෙන් ද, වදාළ සේක එබැවින් මෙය දේශනා වශයෙන් ද ගම්හිර ය. මෙහි එක් එක් කරුණක් පවා ප්‍රතිචේධයට දුෂ්කරය එහෙයින් මෙය ප්‍රතිචේධ වශයෙන් ද ගම්හිර යි. මේ ය ගම්හිර.

නය.

එකතක නය, නානතක නය, අබ්‍යාපාර නය, ධම්මතා නය යයි නය සතර වැදැරුම් වේ. අවිද්‍යායෙන් සංස්කාර වේ. සංස්කාරයෙන් විඥාන වේ යනාදීන් පරම්පරාව නොසිඳූ පැවැත්ම එකතක නයයි. අවිද්‍යාදී එක් එක් ධර්මය පිළිබඳ ලක්ෂණව්‍යවසථාව නානතක නය යි. “අවිද්‍යාවට මා විසින් සංස්කාර උපදවනු ලැබේ”යි කියා හෝ “සංස්කාරයට මා විසින් විඥාන උපදවනු ලැබේ”යි කියා හෝ ව්‍යාපාර නැති බව අබ්‍යාපාර නය යි. අවිද්‍යාදීන් කරණකොට ගෙනූ ම සංස්කාරාදිය වන්නේ යයි ගැන්ම ධම්මතා නය යි. මේය නය.

“සච්චප්පභවතො කිච්චා වාරණා උපමාහි ව,
ගම්භීරනයභෙදා ව විඤ්ඤාතඛං යථාරහං”

ප්‍රශ්න

1. පටිච්ච සමුප්පාදයෙහි එක් එක් අඩංගු සත්‍ය වශයෙන් දක්වනු.
2. එක් එක් අඩංගුයෙකින් කවර කවර දුර්දර්ශන දුරු කෙරේද?
3. එක් එක් අඩංගුයෙක් කවර කවර කෘත්‍ය කෙරේ ද?
4. පටිච්චසමුප්පාදයට උපමා දක්වනු.
5. පටිච්චසමුප්පාදයේ ගම්භීරත්ව හා නය හේද දක්වනු.

8-11 වන පාඨම

පට්ඨාන නය.

බුදුරජාණන් වීසින් පටිච්චසමුප්පාද නය පට්ඨාන නය යන දෙආකාරයෙකින් ප්‍රත්‍යය වදාළේ ය. පටිච්චසමුප්පාද නය යට පාඨමිච්චිත් විස්තර කරන ලදී. දැන් දැක්විය යුත්තේ පට්ඨාන නයයි. පට්ඨාන නය ද යට සැකෙවින් දක්වන ලදුවත් විසතර මෙහි පළ වේ.

ප යන්තෙහි අර්ථ නානා ප්‍රකාර යනු යි. ධාන යන්තෙහි අර්ථ ප්‍රත්‍යය යනු යි. නානාප්‍රකාර ප්‍රත්‍යය වශයෙන් වදාළේ පට්ඨාන යි. මෙයින් එක් එක් ප්‍රත්‍යය පට්ඨාන නම් වූ බව දත යුතු. එබඳු ප්‍රත්‍යය සමූහය ඇති ප්‍රකරණය ද පට්ඨාන ය.

තව ද පට්ඨාන යන්තෙහි බෙදුත්තේ ය යන අර්ථය ද ඇත්තේ ය. කුශලාදී ධර්ම හේතු ආදී වශයෙන් බෙදුත්තේ පට්ඨානය. මෙයින් ද එක් එක් ප්‍රත්‍යය පට්ඨාන නම් විය. එබඳු ප්‍රත්‍යය සමූහය ඇති ප්‍රකරණය ද පට්ඨාන ය.

තව ද පට්ඨාන යන්තෙහි ගමනාර්ථය ද ඇත්තේ ය. සර්වඥතාඥානය අනිස්සඛා වශයෙන් ගියේ මෙහිය. එබැවින් මේ පට්ඨාන යි.

ඒ පට්ඨානයෙහි වදාළ ප්‍රත්‍යය සුවිස්සෙකි.
සුවිසි පට්ඨාන පව්වය.

- | | |
|------------------|----------------------|
| 1. හෙතු පව්වය. | 5. සමනන්තර පව්වය. |
| 2. ආරම්මණ පව්වය. | 6. සහජාත පව්වය. |
| 3. අධිපති පව්වය. | 7. අඤ්ඤාමඤ්ඤා පව්වය. |
| 4. අනන්තර පව්වය | 8. නිසසය පව්වය |

- | | |
|----------------------|---------------------|
| 9. උපනිසසය පච්චය | 17. කඛාන පච්චය. |
| 10. පුරෙජාත පච්චය. | 18. මග්ග පච්චය. |
| 11. පච්ඡාජාත පච්චය. | 19. සමපයුක්ත පච්චය. |
| 12. ආසෙවන පච්චය. | 20. විපයුක්ත පච්චය. |
| 13. කමමපච්චය. | 21. අර්ථ පච්චය. |
| 14. විපාක පච්චය. | 22. අත්ථි පච්චය. |
| 15. ආහාර පච්චය. | 23. විගත පච්චය. |
| 16. ඉන්ද්‍රිය පච්චය. | 24. අවිගත පච්චය. |

මේ එක් එක් ප්‍රත්‍යයෙහි තේරුම ද අවිජ්ජාදිය සංඛාරාදියට මේ පඨාන ප්‍රත්‍යයයෙන් ප්‍රත්‍යය වන සැටි ද නාමාදිය නාමාදියට ප්‍රත්‍යය වන සැටි ද මතු පාඩම් වලින් දක්වනු ලැබේ.

ප්‍රශ්න

1. ප්‍රත්‍යය කී විධියකට වදාරන ලද්දේ ද? ඒ විධි කවරේ ද?
2. පඨාන යනු ප්‍රත්‍යයන්ට ද ග්‍රන්ථයට ද නම් වූ සැටි දක්වනු.
3. සුවිසි පඨාන ප්‍රත්‍යය ලියනු.

8-12 වන පාඩම

1 හේතු ප්‍රත්‍යය, 2 ආරම්භණ ප්‍රත්‍යය, 3 අධිපති ප්‍රත්‍යය.

හේතු ප්‍රත්‍යය නම් හේතු වශයෙන් උපකාර වීමය. හේතු නම් සථිරභාවය සිද්ධ කරන ධර්මයි. මුල් ගසෙක සථිර භාවය සිද්ධ කරන්නා සේ යම් ධර්මයෙක් සම්ප්‍රයුක්තයන්ගේ සථිරභාවය සිද්ධ කෙරේ නම් ලෝභ, දෝස, මෝහ, අලෝභ, අදෝස, අමෝහ යන සයයි. මින් ලෝභාදි තුන අකුශලයන්ගේ ද අලෝභාදි තුන

කුලල අව්‍යාකාශයන්ගේ ද ස්ථිර භාවය සිද්ධ කෙරේ. හේතු රහිත සිත් හෙවත් අහේතුක සිත් අටළොස ජලතලයෙහි සෙවෙල් මෙන් අසථීරය. හේතු සංඛ්‍යාත මුල් නැති බැවිනි. හේතු සහිත සිත් හෙවත් සහේතුක සිත් මුල් සහිත වෘක්ෂ මෙන් සථීරය. ඔවුන්ගේ ඒක හේතුකත්වය ද්විහේතුකත්ව යට කියන ලදි. (තුන් වන පාදයේ හේතු සංග්‍රහය බලනු.) මෙසේ හේතු තත් සම්ප්‍රයුක්තයන්ට හේතු ප්‍රත්‍යයයෙන් ප්‍රත්‍යය වන්නේ ය. හේතු ප්‍රත්‍යය වන්නේ තත් සම්ප්‍රයුක්තයන්ට පමණෙක් ද? නැත තජ්ජරූපයන්ට ද ප්‍රත්‍ය වේ. හේතුවෙන් උපදින රූප නම් කර්මජ රූප හා විතතජ රූපයී එබැවින් කම්ජ රූපයන්ට ද සහේතුක විතතජ රූපයන්ට ද හේතු හේතු ප්‍රත්‍යයයෙන් ප්‍රත්‍යය වේ. වදාළේ මැ යි. පට්ඨානයෙහි: "හේතු හෙතුසම්පයුත්ත කානං ධම්මානං තං සමුට්ඨානානං ච රූපානං හෙතු පචචයෙන පචචයො" යි හේතු හේතුසම්ප්‍රයුක්ත ධර්මයන්ට තත් සමුත්ඨාන රූපයන්ට ද හේතු ප්‍රත්‍යයෙන් ප්‍රත්‍යය වේ යනු එහි අර්ථය යි. ප්‍රත්‍යය වීම හෙවත් උපකාරවීම නූපන්තවුන්ගේ උපදීමටද උපන්තවුන්ගේ සථිතියට හා වෘද්ධියට ද වේ.

පටිච්චසමුප්පාදයෙහි "අවිජ්ජා ප්‍රත්‍යයයෙන් සංස්කාර වේ" කී තන්හි අවිද්‍යාව ත්‍රිවිධ සංස්කාර අතුරෙන් අපුඤ්ඤාහිසංඛාර යන්ට මේ හේතු ප්‍රත්‍යය වේ. එසේ ම තෘෂ්ණාව උපාදානයන්ට ද උපාදාන භවයට ද හේතු ප්‍රත්‍යයයෙන් ප්‍රත්‍යය වේ. එහි සුක්ෂම හේද පරීක්ෂායෙන් උගත යුතු යි. නාමරූප සලායතනයට ද හේතු ප්‍රත්‍යය වන සැටි සලකනු.

2 ආරම්මන ප්‍රත්‍යය,

ආරම්මණ ප්‍රත්‍යය නම් අරමුණු වශයෙන් උපකාර වීමය. ආරම්මණ නම් විතත වෛතසිකයන්ගේ උපදීමට හා පැවැත්මට ආලම්බන වන ධර්ම යි. දුර්වල පුරුෂයකුට සැරයටි ආදී කිසිවක එල්බෑ මුත් නොඑල්බෑ නැඟී නොසිටිය හැකි සේ විතත වෛතසිකයන්ට ද රූපාදි කිසිවක එල්බෑ ඉපදිය සිටිය නොහැකිය.

එසේ විතත වෛතසික ඉපිද එල්බ සිටින ධර්ම සයෙකි. එනම් රූප, ශබ්ද, ගන්ධ, රස, ස්පෂ්ටව්‍ය, ධර්ම යන මොහුයි. මේ රූපාදි සය විතත වෛතසිකයන්ගේ උපැත්මට හා පැවැත්මට අරමුණු වීම් වශයෙන් උපකාර වන සෙයින් ආරම්භණ ප්‍රත්‍යය යි කියනු ලැබේ. රූපාදිය කවර කවර සිත් වලට අරමුණු වන්නේ ද යනු තුන්වන පාදයෙහි ආරම්භණ සංග්‍රහයෙහි දක්වන ලදී වදාළේ මැ යි පටඨානයෙහි:

“ආරම්භණපච්චයොති. රූපායතනං චක්ඛුවිඤ්ඤාණ ධාතුයා තං සම්පයුත්තකානං ච ධම්මානං ආරම්භණ පච්චයෙන පච්චයො. සද්දායතනං සාතවිඤ්ඤාණධාතුයා තං සම්පයුත්තකානං ච ධම්මානං ආරම්භණපච්චයෙන පච්චයො ගන්ධායතනං සාණවිඤ්ඤාණ ධාතුයා තං සම්පයුත්තකානං ච ධම්මානං ආරම්භණපච්චයෙන පච්චයො. රසායතනං ජීවිහාවිඤ්ඤාණධාතුයා තං සම්පයුත්ත කානං ච ධම්මානං ආරම්භණපච්චයෙන පච්චයො චෝට්ඨබ්බාය- තනං කාය විඤ්ඤාණධාතුයා තං සම්පයුත්තකානං ච ධම්මානං ආරම්භණ පච්චයෙන පච්චයො. රූපයාතනං සද්දායතනං ගන්ධාය තනං රසායතනං චෝට්ඨබ්බායතනං මනෝධාතුයා තං සම්පයුත්ත- කානං ච ධම්මානං ආරම්භණපච්චයෙන පච්චයො. සබ්බ ධම්ම මනෝවිඤ්ඤාණධාතුයා තං සම්පයුත්තකානං ච ධම්මානං ආරම්භණපච්චයෙන පච්චයො යං යං ධම්මං ආරබ්භ යෙ යෙ ධම්මා උප්පජ්ජන්ති විතතවෙතසිකා ධම්මා තෙ තෙ ධම්මා තෙසං තෙසං ධම්මානං ආරම්භණ පච්චයෙන පච්චයො” යි.

රූපායතනය චක්ඛුවිඤ්ඤාණ සිත් දෙකට හා තත් සම්ප්‍රයුක්ත වෛතසිකයන්ට ද, ශබ්දායතනය සෝතවිඤ්ඤාණ සිත් දෙකට හා තත් සම්ප්‍රයුක්ත වෛතසිකයන්ට ද, ගන්ධායතනය සාණවිඤ්ඤාණ සිත් දෙකට හා තත් සම්ප්‍රයුක්ත වෛතසිකයන් ට ද රසායතනය ජීවිහා විඤ්ඤාණ සිත් දෙකට හා තත් සම්ප්‍රයුක්ත වෛතසිකයන්ට ද චෝට්ඨබ්බායතනය කාය විඤ්ඤාණ සිත් දෙකට හා තත් සම්ප්‍රයුක්ත වෛතසිකයන්ට ද රූපායතනාදී පස

මනෝධාතු සංඛ්‍යාත පඤ්චද්වාරාවර්ජන, සම්පට්ච්ඡන යුගල යන සිත් තුනට හා තත්සම්ප්‍රයුක්ත චෛතසිකයන්ට ද සියලු ධම්ම මනෝවිඤාන ධාතු සිත්වලට හා තත්සම්ප්‍රයුක්ත චෛතසිකයන්ටද, ආරම්මණ ප්‍රත්‍යයයෙන් ප්‍රත්‍යය වේ. යම් යම් ධම්යක් අරඛයා යම් යම් විතතචෛතසික ධර්මයෝ උපදිත් නම් ඒ ඒ ධර්ම ඒ ඒ විතතචෛතසික ධර්මයන්ට ආරම්මණ ප්‍රත්‍යයෙන් ප්‍රත්‍යය වේ යනු එහි සංකෂ්පාර්ථ යි.

පට්චවසමුප්පාදයෙහි ලා අවිද්‍යාව සංඛාරයන්ට ආරම්මණ ප්‍රත්‍යයෙන් ප්‍රත්‍යය වේ. එහි අවිද්‍යාව කාමාවචර පුඤ්ඤාහි-සංඛාරයන්ට ප්‍රත්‍යය වන්නේ ඒ අවිද්‍යාව ඛයවය වසයෙන් සමමර්ශනය කරන විටය රූපාවචර පුඤ්ඤාහිසංඛාරයන්ට ප්‍රත්‍යය වන්නේ අභිඤා සිතින් සමෝභ සිත් දූතෑ ගන්නා විටය. අපුඤ්ඤාහිසංඛාරයන්ට ප්‍රත්‍යය වන්නේ අවිද්‍යාව අරභයා රාගාදීන් උපදිනා විට ය.

“සළායතන පච්චයා එසෙසා” කියූ තන්හි බාහිරයෙහි රූපායතනාදිය වකඬුසමඵසසාදියට ආරම්මණ ප්‍රත්‍යයයෙන් ප්‍රත්‍යයවේ.

3 අධිපති ප්‍රත්‍යය.

අධිපති ප්‍රත්‍යය නම් අධිපති වශයෙන් උපකාර වීමය. සක්චිති රජ අන්‍ය රාජ රාජමහාමාත්‍යාදීන්ගේ ආධිපත්‍යය මැඩැ රටවැස්සන්ගේ ශුභසිද්ධිය සඳහා තමාගේ අධිපති භාවය පවත්නා සේ යම් ධර්ම කෙනෙක් සෙසු විතත චෛතසිකාදීන්ගේ අධිපති භාවය මැඩැ තමන්ගේ අධිපති භාවය පවත්වත් ද ඒ ධර්ම අධිපති ප්‍රත්‍යය යි. ඒ අධිපති වනාහි සහජාතාධිපති, ආරම්මණාධිපතියයි ද්විවිධ වේ. සහජාතාධිපති නම් ඡන්ද, චිරිය, විතත, විමංසා යන සතර යි. ඡන්දය තමා හා යෙදුණු සෙසු විතත චෛතසිකයන්ට ද තත් සමුඛ්‍යාත රූපයන්ට ද අධිපති ප්‍රත්‍යයයෙන් ප්‍රත්‍යය වේ. විතතාදිය ද මෙසේ ය. මේ සතරින් දු එකක් අධිපති වන විට

සෙසු තුනෙහි අධිපති භාවය නොපවත්නා බව දැන යුතු. මේ සහජාතාධිපති යි. යම් අරමුණක් අධිපති කොටැ විතත වෛතසික පවති ද ඒ අරමුණ ආරම්භණාධිපති යි. මෙසේ ඡන්දාදි සතරින් එකක් හෝ යම් කිසි ගරු කොටැ ගත් අරමුණක් හෝ අධිපති ප්‍රත්‍යයයෙන් ප්‍රත්‍යය වන බව දැන යුතුයි. වදාළේ මැ යි. පට්ඨානයෙහි:

“අධිපතිපච්චයොති. ඡන්දාධිපති ඡන්දසම්පයුත්තකානං ධම්මානං තං සමුට්ඨානානං ච රූපානං අධිපතිපච්චයෙන පච්චයො. විරියාධිපති විරියසම්පයුත්තකානං ධම්මානං තං සමුට්ඨානානං ච රූපානං අධිපතිපච්චයෙන පච්චයො. විතතාධිපති විතතසම්පයුත්තකානං ධම්මානං තං සමුට්ඨානානං ච රූපානං අධිපතිපච්චයෙන පච්චයො. වීමංසාධිපති වීමංසා සම්පයුත්තකානං ධම්මානං තං සමුට්ඨානානං ච රූපානං අධිපතිපච්චයෙන පච්චයො. යං යං ධම්මං ගරුං කත්වා යෙ යෙ ධම්මා උප්පජ්ජන්ති විතතවෛතසිකා ධම්මා, තෙ තෙ ධම්මා තෙසං තෙසං ධම්මානං අධිපති පච්චයෙන පච්චයො” යි.

අර්ථ සුගම යි. වීමංසා නම් ප්‍රඥා යි. පටිච්චසමුප්පාදයෙහි අවිද්‍යාව සංස්කාරයන්ට අධිපති ප්‍රත්‍යයෙන් ප්‍රත්‍යය වේ. එසේ වන්නේ අවිද්‍යාව ගරු කොටැ ආසවාදනය කරන විට ය. එබැවින් එය ආරම්භණාධිපති යි.

ප්‍රශ්න

1. හේතු ප්‍රත්‍යය යනු කිම? පටිච්චසමුප්පාදයෙහි හේතු ප්‍රත්‍යය ලැබෙන තැන් දක්වනු.
2. ආරම්භණ ප්‍රත්‍යය යනු කිම? කවර කවර ආරම්භණයෙක් කවර කවර විතතවෛතසිකයනට අරමුණු වේ ද?

- 3. ඡඩායතන හා සත්තවිඤ්ඤාණ ධාතු දක්වනු.
- 4. අධිපති ප්‍රත්‍යය යනු කිම? ඒ කී වැදැරුම් ද? ඡන්දාදීන්ට සහජාතාධිපතිය යි කීයේ මන්ද? ආරම්මණාධිපති වන්නේ කිමෙක් ද?
- 5. පටිච්චසමුප්පාදයෙහි ආරම්මණ ප්‍රත්‍යය හා අධිපති ප්‍රත්‍යය ලැබෙන තැන් දක්වනු.

8-13 වන පාඨම

4 අනන්තර ප්‍රත්‍යය, 5 සමන්තේතර ප්‍රත්‍යය,
6 සහජාත ප්‍රත්‍යය

4 අනන්තර ප්‍රත්‍යය.

අනන්තර ප්‍රත්‍යය නම් අනන්තර භාවයෙන් උපකාර වීමය. අනන්තර භාවය නම් අතරක් නැති බවය. ඉක්බිති වැවීම ය. සක්විති රජ්ජුරුවන්ගේ පැවිදිවීම පුත් කුමරාගේ රාජ්‍යප්‍රාප්තියට උපකාර වන්නා සේ පළමු පළමු සිත ඉක්බිති ඉක්බිති සිතට උපකාර වන්නේය. වක්ඛුච්ඤ්ඤාණ සිත සමපටිච්ඡන සිතට ද, සමපටිච්ඡන සිත සන්තීරණ සිතට ද, සන්තීරණ සිත වොඤ්ඤාණ සිත ජවනයට ද පළමු පළමු ජවන ඉක්බිති ජවනයට ද ජවන තදාලමඛනයට ද තදාලමඛන භවඛයට ද, භවඛ පඤ්චද්වාරා වර්ජනයට ද, පඤ්චද්වාරාවර්ජන වක්ඛුච්ඤ්ඤාණයට ද යනාදි ක්‍රමයෙන් අනන්තර ප්‍රත්‍යයෙන් ප්‍රත්‍යය වන්නේ ය. මෙසේ ආදි ආදි සිත ඉක්බිති ඉක්බිති සිත උපදීමට උපකාර වීම අනන්තර ප්‍රත්‍යය යි දත යුතු. වදාළේ මැ යි.

පට්ඨානයෙහි:

“අනන්තරපච්චයොති, වක්ඛුච්ඤ්ඤාණධාතු තං සමප්‍යුත්තකා ව

ධම්මා මනෝධාතුයා තං සම්පයුත්තකා නං ච ධම්මානං අනන්තර පච්චයෙන පච්චයො. මනෝ ධාතු සම්පයුත්තකා ච ධම්මා මනෝවිඤ්ඤාණධාතුයා තං සම්පයුත්තකාංච ධම්මානං අනන්තර පච්චයෙන පච්චයො. සොත විඤ්ඤාණධාතු තං සම්පයුත්තකාච ධම්මා මනෝධාතුයා තං සම්පයුත්තකානං ච ධම්මානං අනන්තර පච්චයෙන පච්චයො. මනෝධාතු තං සම්පයුත්තකා ච ධම්මා මනෝවිඤ්ඤාණධාතුයා තං සම්පයුත්තකානං ච ධම්මානං අනන්තරපච්චයෙන පච්චයො. සාණවිඤ්ඤාණ ධාතු -පෙ- මනෝධාතු -පෙ- පෙ- ජීවිතාවිඤ්ඤාණධාතු -පෙ- මනෝධාතු- පෙ- කායවිඤ්ඤාණධාතු-පෙ-මනෝධාතු-පෙ-පුරිමා පුරිමා කුසලා ධම්මා පච්ඡිමානං පච්ඡිමානං කුසලානං ධම්මානං අනන්තර පච්චයෙන පච්චයො. පුරිමා පුරිමා කුසලා ධම්මා පච්ඡිමානං පච්ඡිමානං අධ්‍යාකතානං ධම්මානං අනන්තරපච්චයෙන පච්චයො. පුරිමා පුරිමා අකුසලා ධම්මා පච්ඡිමානං අකුසලා නං ධම්මානං අනන්තරපච්චයෙන පච්චයො. පුරිමා පුරිමා අකුසලා ධම්මා පච්ඡිමානං පච්ඡිමානං අධ්‍යාකතානං ධම්මානං අනන්තරපච්චයෙන පච්චයො. පුරිමා පුරිමා අධ්‍යාකතා ධම්මා පච්ඡිමානං පච්ඡිමානං කුසලානං ධම්මානං අනන්තර පච්චයෙන පච්චයො. පුරිමා පුරිමා අධ්‍යාකතා ධම්මා පච්ඡිමානං පච්ඡිමානං කුසලානං ධම්මානං අනන්තර පච්චයෙන පච්චයො. පුරිමා පුරිමා අධ්‍යාකතා ධම්මා පච්ඡිමානං පච්ඡිමානං කුසලානං ධම්මානං අනන්තර පච්චයෙන පච්චයො. යෙසං යෙසං ධම්මානං අනන්තරා යෙ යෙ ධම්මා උප්පජ්ජන්ති චිත්ත චේතසිකා ධම්මා තෙ තෙ ධම්මා තෙසං තෙසං ධම්මානං අනන්තර පච්චයෙන පච්චයො”යි.

මෙහි වක්ඛවිඤ්ඤාණධාතු නම් වක්ඛවිඤ්ඤාණ සිත් දෙක. තත් සම්ප්‍රයුක්ත නම් එහි චේතසික. මනෝධාතු නම් සම්පට්ච්ඡන් යුගල. (පඤ්චාදාරාවර්ජනය ද මනෝධාතු යි.) සෝත විඤ්ඤාණාදිය ද එසේ ය. පුරිම පුරිම කුසලධම්ම නම් කුසල ජවත්. අකුසලධම්ම නම් අකුසල් ජවත්. අධ්‍යාකත නම් විපාක ක්‍රියා. තදාලම්බන

භවඛගාදිය විපාක. මනොද්චාරාවර්ජනාදිය ක්‍රියා. විස්තර උභනනය කළ යුතු යි.

පටිච්චසමුප්පාදයෙහි අවිද්‍යාව අපුණ්‍යාභිසංස්කාරයන්ට මේ අනන්තර ප්‍රත්‍යයයෙන් ප්‍රත්‍යය වේ. එසේ වන්නේත් ජවනාවසථායෙහි යි.

5 සමනන්තර ප්‍රත්‍යය.

සමනන්තර ප්‍රත්‍යය නම් සමනන්තර භාවයෙන් උපකාර වීමය. සමනන්තර භාව නම් මොනොවට අනන්තර වීමය. සක්විති රජ්ජුරුවන්ගේ මරණය පුත් කුමරුවාගේ රාජ්‍ය ප්‍රාප්තියට උපකාර වන්නා සේ ආදි ආදි සිත ඉක්බිති ඉක්බිති සිතට මනාසේ උපකාරවන්නේ සමනන්තර ප්‍රත්‍යයයි. සං යන උපසර්ගයෙන් යුක්ත වීම විනා මේ ප්‍රත්‍යය දෙකෙහි වෙනසක් නැතැ යි පටඨාන අටුවායෙහි දක්වයි. අත්ථානන්තරය අනන්තර ප්‍රත්‍යය. කාලාන-නන්තරය සමනන්තර ප්‍රත්‍යය යන ඇතැම් ආචාර්යවරයන්ගේ මතයද බැහැර කරයි. පෙළෙහි ද මේ ප්‍රත්‍යය දෙක එකසේ ම වර්ණනාකරති. පටඨානයෙහි:

“සමනන්තර පච්චයොති, චක්ඛුචිඤ්ඤාණධාතු තං සම්පයුත්තකා ච ධම්මා මනොධාතුයා තං සම්පයුත්තකා නං ච ධම්මා නං සමනන්තර පච්චයෙන පච්චයො. මනො ධාතු තං සම්පයුත්තකා ච ධම්මා මනො විඤ්ඤාණධාතුයා තං සම්පයුත්තකානං ච ධම්මානං සමනන්තර පච්චයෙන පච්චයො. සොත විඤ්ඤාණධාතු” යනාදි වශයෙන් සියල්ල අනන්තර ප්‍රත්‍යය සමානයයි.

පටිච්චසමුප්පාදයෙහි අනන්තර ප්‍රත්‍යය සේ ම ජවනාවස්ථා-යෙහි අවිද්‍යාව අපුණ්‍යාභිසංස්කාරයන්ට මේ සමනන්තර ප්‍රත්‍යයෙන් ප්‍රත්‍යය වේ.

6 සහජාත ප්‍රත්‍යය.

සහජාත ප්‍රත්‍යය නම් එක් වැ උපදීම් වශයෙන් උපකාර වීම ය. එක් වැ උපදීම නම් එකක් උපදනා කල්හි අනික ද උපදින්නේ ය, නූපදිතොත් නූපදින්නේ ය, එසේ උපදින්නේත් ඉදිරි පසු නොවැ එකවිටම උපදින්නේ ය, එසේ උපදීමයි. ප්‍රදීපය දල්වන්නාහාම ආලෝකය ප්‍රකාශවන්නාක් මෙනි. වේදනා සඤ්ඤා, සංඛාර, විඤ්ඤාණ යන අරූප ධර්ම සතර එකක් උපදින විට අනික් තුන ද උපදින්නේ ය. එබැවින් එකෙක් අනෙහාන්‍ය-යන්ට සහජාත ප්‍රත්‍යයයෙන් ප්‍රත්‍යය යි. එසේම සතර මහාභූත අනෙහාන්‍යයන්ට ද, ප්‍රතිසන්ධිකෂණයෙහි නාමරූප අනෙහාන්‍ය-යන්ට ද, විතත වෛතසික විතතජරූපයන්ට ද, මහාභූත උපාදාය රූපයන්ට ද, සහජාත ප්‍රත්‍යයයෙන් ප්‍රත්‍යයයි. හෘදයවසනුව අරුපී ධර්මයන්ට කලෙක සහජාත ප්‍රත්‍යයයෙන් ප්‍රත්‍යය වේ. කලෙක නොවේ. සිතා බලනු. වදාළේ මැ යි.

පට්ඨානයෙහි:

සහජාතපච්චයොති, චතතාරො ඛන්ධා අරුපිනො අඤ්ඤමඤ්ඤං සහජාත පච්චයෙන පච්චයො. චතතාරො මහාභූත අඤ්ඤමඤ්ඤං සහජාත පච්චයෙන පච්චයො ඕකකනතිකඛණෙ නාමරූපං අඤ්ඤමඤ්ඤං සහජාත පච්චයෙන පච්චයො. විතත වෛතසිකා ධම්මා විතතසමුට්ඨානානං රූපානං සහජාතපච්චයෙන පච්චයො. රුපිනො ධම්මා අරුපීනං ධම්මානං කිංචිකාලෙ සහජාත පච්චයෙන පච්චයො. කිංචිකාලෙ න සහජාතපච්චයෙන පච්චයො” යි. අර්ථ යට දක්වන ලදී.

පටිච්චසමුප්පාදයෙහි අවිද්‍යාව අපුණ්‍යාහිසංස්කාරයන්ට සහජාත ප්‍රත්‍යයයෙන් ප්‍රත්‍යය වේ. මෝහය සර්වාකුශල සාධාරණයි. එසේම විඤ්ඤාණය නාමරූපයට ද, නාමරූප සලායතනයට ද, මනායතනය එසසයට ද, එසසය වේදනාවට ද, තණ්හාව උපාදානයට ද, උපාදානය කර්මභවයට ද, සහජාත ප්‍රත්‍යයයෙන් ප්‍රත්‍යය වේ. විශේෂ පරීක්ෂායෙන් බලනු.

ප්‍රශ්න

1. අනන්තර ප්‍රත්‍යය පහදා දෙනු
2. පටිච්චසමුප්පාදයෙහි අනන්තර ප්‍රත්‍යය කොතැන ලැබේ ද?
3. සමන්තනර ප්‍රත්‍යය දක්වනු. අනන්තර සමන්තනර දෙකෙහි වෙනසෙක් ඇත්නම් පෙන්වනු.
4. සහජාත ප්‍රත්‍යය විස්තර කරනු. ඒ කොතැනෙහි කොතැන් හි වේ ද? විකල්ප ගැන පෙන්වනු.
5. පටිච්චසමුප්පාදයෙහි සහජාත ප්‍රත්‍යය ලැබෙන තැන් දක්වනු.

8-14 වන පාඨම

7 අඤ්ඤාමඤ්ඤා ප්‍රත්‍යය, 8 නිසසය ප්‍රත්‍යය,
9 උපනිසසය ප්‍රත්‍යය.

7 අඤ්ඤාමඤ්ඤා (අනෙයානාස) ප්‍රත්‍යය

අඤ්ඤාමඤ්ඤා ප්‍රත්‍යය නම් අනෙයානාසයන්ගේ උපදීමට පැවැත්මට උපසාහය වශයෙන් උපකාර වීමය. ත්‍රිදණ්ඩය හෙවත් කත්තිරික්කය එකක් අනිකෙහි ද එය අනිකෙහි ද වශයෙන් නොවැටී සිටීමට උපකාර වන්නේ ය. එසේ යමෙක් අනෙයානාසනට උපකාර වේ ද එය අනෙයානාස ප්‍රත්‍යය යි. අරූප ස්කන්ධ සතර එකෙක් එකෙක් අන්‍ය අන්‍යයන්ට අනෙයානාස ප්‍රත්‍යයයෙන් ප්‍රත්‍යය වේ. එසේ ම මහාභූත සතර ද ප්‍රතිසන්ධි ඤාණයෙහි නාමරූප ද අනෙයානාස ප්‍රත්‍යයයෙන් ප්‍රත්‍යය වේ. වදාලේ මැ යි.

පට්ඨානයෙනි,

“චතතාරො ඛන්ධා අරුපිනො අඤ්ඤමඤ්ඤ පව්වයෙන පච්චයො. චතතාරො මහාභූතා අඤ්ඤමඤ්ඤ පච්චයෙන පච්චයො. ඔකකනතිකඛණේ නාම රූපං අඤ්ඤමඤ්ඤ පව්වයො’යි.

පට්චසමුප්පාදයෙනි අවිද්‍යාව අපුඤ්ඤාහිසංඛාරයන්ට ද, විඤ්ඤාණය නාමරූපයන්ට ද, නාමරූප සලායතනයන්ට ද, මනායතනය එසසයට ද එසසය වේදනාවට ද, තණ්හාව උපාදාන යන්ට ද, උපාදාන කර්මභවයට ද, අන්‍යොන්‍ය ප්‍රත්‍යයයෙන් ප්‍රත්‍යය වේ. විශේෂ ස්ථාන සලකනු.

8 නිස්සය (නිශ්‍රය) ප්‍රත්‍යය.

නිශ්‍රය ප්‍රත්‍යය නම් අධිෂ්ඨාන භාවයෙන් හෙවත් ආධාර වශයෙන් උපකාර වීමය. පෘථිවිය වෘක්ෂලතාවන්ගේ ද වස්ත්‍ර පත්‍ර ආදිය චිත්‍රකර්මයන්ගේ ද පැවැත්මට ආධාර වේ. එමෙන් යම් ධර්මයක් අන්‍ය ධර්මයන්ගේ පැවැත්මට ආධාර වේ ද එය නිශ්‍රය ප්‍රත්‍යයයි. අරුපස්කන්ධ සතර අන්‍යොන්‍යයන්ට ද, මහා භූත අන්‍යොන්‍යයන්ට ද, ප්‍රතිසන්ධි ක්ෂණයෙනි නාමරූප අන්‍යොන්‍යයන්ට ද, චිත්ත චෛතසික චිත්තජ රූපයන්ටද, මහා භූත උපාදාය රූපයන්ට ද, වක්‍රායතනය වක්‍රවිඤ්ඤාණ ධාතු වට හා තත් සම්ප්‍රයුක්තයන්ටද එසේම සෝතායතනාදිය සෝත විඤ්ඤාණාදීන්ට හා තත් සම්ප්‍රයුක්තයන්ට ද, වස්තුරූප මනෝධාතු මනෝවිඤ්ඤාණ ධාතූන්ට ද නිශ්‍රය ප්‍රත්‍යයයෙන් ප්‍රත්‍යය වේ. වදාළේ මැයි.

පට්ඨානයෙනි:

නිසසයපච්චයොති, චතතාරො ඛන්ධා අරුපිනො අඤ්ඤ-
-මඤ්ඤං නිසසයපච්චයෙන පච්චයො. චතතාරො මහාභූතා
අඤ්ඤමඤ්ඤං -පෙ-ඔකකනතිකඛණේ නාම රූපං අඤ්ඤමඤ්ඤං
පෙ- චිත්තචෛතසිකා ධම්මා චිත්ත සමුට්ඨානානං රූපානං -පෙ-

මහාභුතා උපාදාරූපානං -පෙ- චක්කායතනං චක්ඛුච්ඤාඤාණ ධාතුයා තං සමපයුත්තකානං ච ධම්මානං -පෙ- සොතායතනං -පෙ- ජීවිතායතනං -පෙ- කායායතනං -පෙ- යං රූපං නිසසාය මනොධාතු ච මනොච්ඤාඤාණ ධාතු ච චත්තන්ති තං රූපං මනොධාතුයා ච මනොච්ඤාඤාණධාතුයා ච තං සමපයුත්තකානං ච ධම්මානං නිසසයපච්චයෙන පච්චයෝ”යි.

පච්චවසමුප්පාදයෙහි අවිද්‍යාව අපුඤ්ඤාහිසංඛාරයන්ට නිශ්‍රය ප්‍රත්‍යයයෙන් ප්‍රත්‍යය වේ. එසේම විඤ්ඤාණය නාමරූප- -යන්ට ද, නාමරූප සලායතනයන්ට ද, සලායතන එසසයට ද, එසසය වේදනාවට ද, තණ්හාව උපාදානයන්ට ද, උපාදාන කර්ම භවයට ද, නිශ්‍රය ප්‍රත්‍යයයෙන් ප්‍රත්‍යය වේ. තණ්හාව දිට්ඨිපාදානාදී කුතට පමණක් නිසසය වන සැටි සලකනු.

9 උපනිසසය (උපනිශ්‍රය) ප්‍රත්‍යය.

උපනිශ්‍රය ප්‍රත්‍යය නම් ඉතා බලවත් නිශ්‍රය වශයෙන් උපකාර වීම ය. හැල් බතක් සම්පාදනය කැරැ ගැන්මට අරක්කැමියා ද සැළිය ද දර හා ගිනි ද නිශ්‍රය යි. කුඹුර හා වැසි ධාරා උපනිශ්‍රයයි. කුඹුර හා වැසි ධාරා නොවී නම් අරක්කැමි ආදීන්ට එය සම්පාදනය කළ නො හැකි ය. මෙසේ අනිශ්‍රය බලවත් නිශ්‍රය උපනිශ්‍රය යි දත යුතු. උපායාසය තන්හි සේ මෙහි උප ශබ්ද අනිශ්‍රයාර්ථදෙයාතකයි. ඒ උපනිසසය වනාහී 1 ආරම්මණුපනිසසය, 2 අනන්තරූප නිසසය, 3 පකතූප නිසසය යි තුන් වැදෑරුම් වේ.

1 ආරම්මණුනිසසය නම් බලවත් අරමුණු යි. “දන් දී, සිල් රැක, පෙහෙවස් සමාදන් වැ එය ගරු කොටැ අරමුණු කරයි. පෙර තමා විසින් පුරුදු කළ යහපත් ධර්ම ගරු කොටැ අරමුණු කරයි. ධ්‍යානයෙන් නැගී ධ්‍යානය ගරු කොටැ අරමුණු කරයි. ශෛක්ෂයෝ ගෝත්‍රභූ, චෝදාන ගරු කොට අරමුණු කරයි. ශෛක්ෂයෝ මාර්ගයෙන් නැගී මාර්ගය ගරුකොට අරමුණු කරයි” යන මේ ආදී තන්හි ආරම්මණුපනිසසය ලැබෙන බව දත යුතු.

ආරම්භණාධිපති හා ආරම්භණුපතිස්සය සමාන සේ පෙනුන ද ගරුකොට ගැන්ම ආරම්භණාධිපති වන බව ද එම බලවත් කොටු ගැන්ම ආරම්භණුපතිස්සය වන බව ද සැලකිය යුතුයි. අරමුණ ගරු කටයුතු වශයෙන් ගැන්ම ආරම්භණාධිපති යි. එම බලවත් වශයෙන් ගැන්ම ආරම්භණුපතිස්සය යි.

2 අනන්තරූපතිස්සය නම් බලවත් වශයෙන් අභ්‍යන්තර වීමය. පූර්ව සිත පසු සිතට සාමාන්‍ය වශයෙන් අනන්තර වීම අනන්තර ප්‍රත්‍යය යි. විශේෂ බලවත් වශයෙන් අනන්තර වීම අනන්තරූප නිස්සය යි. පූර්ව පූර්ව කුශල ධර්ම පශ්චිම පශ්චිම කුශලධර්මයන්ට උපනිශ්‍රය ප්‍රත්‍යයයෙන් ප්‍රත්‍යය වේ. පූර්ව පූර්වකුශලධර්ම පශ්චිම පශ්චිම අකුශල ධර්මයන්ට ද ඇතැම් විට උපනිශ්‍රය ප්‍රත්‍යයයෙන් ප්‍රත්‍යය වේ. පූර්ව පූර්ව කුශලධර්ම පශ්චිම අව්‍යාකෘත ධර්මයන්ට ප්‍රත්‍යය වේ. පූර්ව පූර්ව කුශලධර්ම පශ්චිම පශ්චිම අව්‍යාකෘත ධර්මයන්ට උපනිශ්‍රය ප්‍රත්‍යයයෙන් ප්‍රත්‍යය වේ. පූර්ව පූර්ව අකුශලධර්ම පශ්චිම පශ්චිම අකුශල ධර්මයන්ට ද අව්‍යාකෘත ධර්මයන්ට ද ඇතැම් විට කුශලධර්මයන්ට ද උපනිශ්‍රය ප්‍රත්‍යයයෙන් ප්‍රත්‍යය වේ. පූර්ව පූර්ව අව්‍යාකෘත ධර්ම පශ්චිම පශ්චිම අව්‍යාකෘත ධර්මයන්ට ද කුශලධර්මයන්ට ද අකුශල ධර්මයන්ට ද උපනිශ්‍රය ප්‍රත්‍යයයෙන් ප්‍රත්‍යය වේ.

3 පකතූපතිස්සය නම් ස්වසන්තානයෙහි ම නිපන් ශ්‍රද්ධා ශීලාදිය යි. උපසේවිත වූ හෝ සාකුහෝජනාදිය යි. ශ්‍රද්ධා ශීලාදි යන තන්හි ආදි ශබ්දයෙන් ශ්‍රැත, ත්‍යාග, ප්‍රඥා ද, රාග, දොෂ මෝහ, මාන, දෘෂ්ටි ප්‍රාර්ථනා ද ගත යුතුයි. සාකු හෝජනාදි යන තන්හි ආදි ශබ්දයෙන් කායික සුඛ, කායික දුක්ඛ, පුද්ගල සේනාසන ගත යුතු යි. 'ශ්‍රද්ධාව නිසා දන් දෙයි. සිල් රකියි. ධ්‍යාන, විදර්ශනා, මාර්ග, අභිඥා, සමාපත්ති උපදෙවයි' යනාදි තන්හි ශ්‍රද්ධාදිය පකතූපතිස්සය යි දත යුතු. පකත නම් මනා වැ දැඩි වැ කර ලද යි. පකති උපනිස්සය හෝ පකතූපතිස්සය යි. පකති

නම් අනික් අරමුණු හා අසම්මිශ්‍ර වීමයි. ප්‍රකෘතියෙන් උපනිශ්‍රය වූයේ ප්‍රකෘතප්‍රපනිශ්‍රය යි. එවිට ගත යුතුයි. වදාලේ මැ යි.

පටිඨානයෙහි:

“උපනිසසයපච්චයොති පුරිමා පුරිමා කුසලා ධම්මා පච්ඡිමානං පච්ඡිමානං කුසලානං ධම්මානං උපනිසසය පච්චයෙන පච්චයො. පුරිමා පුරිමා කුසලා ධම්මා පච්ඡිමානං පච්ඡිමානං අකුසලානං ධම්මානං කෙසංචී -පෙ- අධ්‍යාකතානං ධම්මානං උපනිසසයපච්චයෙන පච්චයො. පුරිමා පුරිමා අකුසලා ධම්මා පච්ඡිමානං පච්ඡිමානං අකුසලානං ධම්මානං -පෙ- කුසලානං ධම්මානං කෙසංචී -පෙ- අධ්‍යාකතානං ධම්මානං උපනිසසය පච්චයෙන පච්චයො. පුරිමා පුරිමා අධ්‍යාකතා ධම්මා පච්ඡිමානං පච්ඡිමානං අධ්‍යාකතානං ධම්මානං -පෙ- කුසලානං ධම්මානං- පෙ- අකුසලානං ධම්මානං උපනිසසය පච්චයෙන පච්චයො. උතුභොජනං පි උපනිසසයපච්චයෙන පච්චයො. පුගගලො පි- පෙ- සෙනාසනං පි උපනිසසය පච්චයෙන පච්චයො”යි.

පටිච්චසමුප්පාදයෙහි අවිද්‍යාව සංස්කාරයන්ට ද, සංස්කාර විඥානයට ද, එසසය වේදනාවට ද, වේදනාව තෘෂ්ණාවට ද තෘෂ්ණාව උපාදානයට ද, උපාදානය භවයට ද, භවය ජාතියට ද, ජාතිය ජරාමරණයන්ට ද, මේ උපනිශ්‍රය ප්‍රත්‍යයයෙන් ප්‍රත්‍යය වේ. විශේෂ ස්ථාන සලකා බැලිය යුතු යි.

ප්‍රශ්න

1. අඤ්ඤමඤ්ඤ ප්‍රත්‍යය පහදා දී පටිච්චසමුප්පාදියෙහි ඒ ලැබෙන තැන් දක්වනු.
2. නිසසය ප්‍රත්‍යය කීම? ඒ ද පටිච්චසමුප්පාදියෙහි කොතැන ලැබේ ද?

- 3. උපනිසසය ප්‍රත්‍යය තෝරනු. ඒ කී වැදැරුම් ද?
- 4. ආරම්මණුපනිසසයයේ හා ආරම්මණාධිපති ප්‍රත්‍යයයෙහි වෙනස දක්වනු.
- 5. පකතූපනිසසය පැහැදිලි කරනු. අනන්තර අනන්තරූප නිසසය දෙකේ වෙනස දක්වනු.

8-15 වන පාඨම

10 පුරේජාන ප්‍රත්‍යය. 11 පච්ඡාජාන ප්‍රත්‍යය, 12 ආසෙවන ප්‍රත්‍යය, 13 කර්ම ප්‍රත්‍යය, 14 විපාක ප්‍රත්‍යය.

10 පුරේජාන ප්‍රත්‍යය.

පුරේජාන ප්‍රත්‍යය නම් පළමු වැ උපදීම් වශයෙන් උපකාර වීමය. කලපාරම්භයෙහි පහළ වූ සඳු හිරු පසු වැ උපදින ආලෝකය නිශ්‍රය කොට ඇති සත්ත්වයන්ට උපකාර වන්නාක් මෙනි. පළමු කොටැ උපදී තිබෙන වක්‍රායතනය පසු වැ එහි උපදින වක්‍රවිඤ්ඤාණයන්ට හා තත් සම්ප්‍රයුක්‍රයන්ට පුරේජාන ප්‍රත්‍යයයෙන් ප්‍රත්‍යය වේ. එසේම සෝත, ඝාණ, ජීවිතා කායායතන සොතවිඤ්ඤාණාදීන්ට හා තත් සම්ප්‍රයුක්‍රයන්ට ද, රූප, ශබ්ද, ගන්ධ, රස, ස්පර්ශව්‍යායතන මනෝධාතුවට හා මනෝවිඤ්ඤාණධාතුවට ද තත් සම්ප්‍රයුක්‍රයන්ට ද, හෘදය වස්තුව මනෝධාතුවට හා තත් සම්ප්‍රයුක්‍රයන්ට ද, එම හෘදය වස්තුව ඇතැම් විටෙක මනෝවිඤ්ඤාණධාතුවට හා තත් සම්ප්‍රයුක්‍රයන්ට ද පුරේජාන ප්‍රත්‍යයෙන් ප්‍රත්‍යය වේ. වදාළේ මැ යි.

පට්ඨානයෙහි:

“පුරේජානපච්චයොති වක්‍රායතනං වක්‍රවිඤ්ඤාණ ධාතූයා තං සම්ප්‍රයුක්‍රකානං ව ධම්මානං පුරේජාන පච්චයෙනපච්චයො. සොතායතනං -පෙ-ඝාණායතනං-පෙ-ජීවිතායතනං-පෙ-කායාය

තනං කායවිඤ්ඤාණං ධාතුයා තං සමපයුත්තකානං ච ධම්මානං පුරෙජාත පච්චයෙන පච්චයො. රූපායතනං චක්ඛුවිඤ්ඤාණං ධාතුයා තං සමපයුත්තකානං ච ධම්මානං පුරෙජාත පච්චයෙන පච්චයො. සද්ධායතනං -පෙ- ගන්ධායතනං -පෙ- රසායතනං -පෙ- ඵොඨබ්බායතනං කායවිඤ්ඤාණං ධාතුයා තං සමපයුත්තකානං ච ධම්මානං පුරෙජාත පච්චයෙන පච්චයො. රූපායතනං සද්දායතනං ගන්ධායතනං රසායතනං ඵොඨබ්බායතනං මනො ධාතුයා තං සමපයුත්තකානං ච ධම්මානං පුරෙජාත පච්චයෙන පච්චයො යං රූපං නිසසාය මනොධාතු ච මනො විඤ්ඤාණධාතු ච චත්තනති තං රූපං මනොධාතුයා තං සමපයුත්තකානං ච ධම්මානං පුරෙජාත පච්චයෙන පච්චයො. මනොවිඤ්ඤාණං ධාතුයා තං සමපයුත්තකානං ච ධම්මානං කිංචිකාලෙ පුරෙජාත පච්චයෙන පච්චයො. කිංචිකාලෙ න පුරෙජාතපච්චයෙන පච්චයො”යි.

පටිච්චසමුප්පාදයෙහි නාමරූප අතුරෙන් චක්ඛායතනාදී පස හා හෘදයවසතු රූපය මනායතනයට ද සලායතන ඵසසයට ද, පුරෙජාත ප්‍රත්‍යයයෙන් ප්‍රත්‍යය වේ. සලායතන අතුරෙන් මනායතනයෙහි විශේෂය ද බාහිරායතන සමබන්ධය ද සලකනු.

11 පච්ජාජාත ප්‍රත්‍යය

පච්ජාජාත ප්‍රත්‍යය නම් පළමු උපන්නවුන්ට පසු වැ උපදීම් වශයෙන් උපකාර වීමය. පසු වැ වත් කරනු ලබන ජලය පළමු සිටුවා තිබෙන රුක් ලිය ආදියේ වර්ධනයට උපකාර වේ. එමෙන් පසු වැ පහළ වන ධර්ම පළමු පහළ වැ තිබෙන ධර්මයන්ට උපකාරවීම වීම පච්ජාජාත ප්‍රත්‍යයයි. පසු වැ උපදින ආහාරාසා චේතනාව පළමු ගිජුලිහිණි පැටවුන්ගේ ශරීරයට උපකාර වේ යයි අටුවායෙහි මේ සඳහා උපමා දැක්විණි. වදාළේ මැ යි.

පට්ඨානයෙහි:

“පච්ජාජාතපච්චයොති පච්ජාජාතා චිත්තචේතසිකා ධම්මා

පුරුෂාකසස ඉමසස කායසස පච්ඡාජාත පච්චයෙන පච්චයො”යි පසු වැ හටගන්නා චිත්ත චෛතසික පළමු උපන් මේ කයට පච්ඡාජාත ප්‍රත්‍යයයෙන් ප්‍රත්‍යය වේ යනු එහි අර්ථ යි.

පට්චචසමුප්පාදයෙහි නාමරූප ප්‍රත්‍යයයෙන් සලායතන වේ ය යි කියූ තන්හි ප්‍රචාත්ති කාලයෙහි චක්‍ඛායතනාදියට චක්‍ඛුවිඤ්ඤාණාදිය පච්ඡාජාත ප්‍රත්‍යයයෙන් ප්‍රත්‍යය වේ යයි දක යුතු. චක්‍ඛුවිඤ්ඤාණාදිය උපදින්නේ චක්‍ඛායතනාදියට පසු වැය.

12 ආසෙවන ප්‍රත්‍යය

ආසේවන ප්‍රත්‍යය නම් නැවත නැවත සේවන වශයෙන් උපකාර වීමය. පළමු හදාළ ග්‍රන්ථය පසු පසු වැ ද හැදැරීමෙන් ප්‍රබල වේ. පළමු සුවඳ ලූ තැන නැවත නැවත සුවඳ ලීමෙන් වඩාලාත් සුවඳ වේ. පළමු පළමු ජවනයන්ගේ ආසේවනය ලැබීමෙන් පසු පසු ජවන බලවත් වේ. වදාළේ මැ යි.

පට්ඨානයෙහි,

“ආසෙවන පච්චයොති පුරිමා පුරිමා කුසලා ධම්මා පච්ඡිමානං පච්ඡිමානං කුසලානං ධම්මානං ආසෙවන පච්චයෙන පච්චයො. පුරිමා පුරිමා අකුසලා ධම්මා පච්ඡිමානං පච්ඡිමානං අකුසලානං ධම්මානං ආසෙවන පච්චයෙන පච්චයො. පුරිමා පුරිමා කිරියා අධ්‍යාකතා ධම්මා පච්ඡිමානං පච්ඡිමානං කිරියා අධ්‍යාකතානං ධම්මානං ආසෙවන පච්චයෙන පච්චයො”යි. පූච්චි කුසල අකුසල ක්‍රියා ජවන පසු පසු ජවනයන්ට ආසේවන ප්‍රත්‍යයයෙන් ප්‍රත්‍යය වේ, යනු එහි අර්ථයි. කුසල අකුසල සත් වන ජවන් උපපද්‍යාවේද්‍ය කම් වේ. ආසේවන ලැබීමෙනි.

පට්චචසමුප්පාදයෙහි අවිද්‍යාව අපුඤ්ඤාහිසංඛාරයන්ට ද්විතීය තෘතීයාදි ජවනයන්හි දී ආසේවන ප්‍රත්‍යයයෙන් ප්‍රත්‍යය වේ.

13 කර්ම ප්‍රත්‍යය.

කර්මප්‍රත්‍යය නම් කර්ම වශයෙන් උපකාර වීමය. කර්ම නම් කායාඛ්‍ය වාචාඛ්‍ය චිත්තාඛ්‍ය අභිසංස්කරණය කිරීම සංඛ්‍යාත චිත්තප්‍රයෝගයෙකි. ඒ නම් චේතනායි. එය සහජාත කර්ම ප්‍රත්‍යය, නානා ඝෂණික කම් ප්‍රත්‍යය යි ද්විවිධ වේ. සහජාත කර්මප්‍රත්‍ය නම් කුශලාකුශල චිත්තයන්හි සහජාත චේතනා ඒ ඇසිල්ලෙහි සම්ප්‍රයුක්තයන්ට ද එයින් උපදනා රූපයන්ට ද ප්‍රත්‍යය වීමය. නානා ඝෂණික කර්මප්‍රත්‍යය නම් එය මතු ප්‍රතිසන්ධි ප්‍රවෘත්ති විපාකයන්ට හා කර්මජ රූපයන්ට ප්‍රත්‍යය වීමය. සාලිඛිජාදිය සංස්කාර කරන ලද්දේ මතු අංකුරෝත්පාදනයට උපකාර වන්නාක් මෙනි. ස්ත්‍රී පුරුෂ සංසර්ගය ඒ ඇසිල්ලෙහි ආසවාදනයට උපකාර වීම සහජාත කර්මප්‍රත්‍යය මෙනැ යි ද මතු දාරකෝත්පාදනයට උපකාර වීම නානාඝෂණික කර්ම ප්‍රත්‍යය මෙනැ යි ද ටීකායෙක දක්වයි. වදාළේ මැ යි.

පට්ඨානයෙහි:

“කමමපචචයොති කුසලා කුසලං කමමං විපාකානං ඛන්ධානං කට්ඨතා ච රූපානං කමමපචචයෙන පචචයො. චේතනා සමපයුත්තකානං ධම්මානං තං සමුට්ඨානානං ච රූපානං කමම පචචයෙන පචචයො” යි කුශලාකුශල කර්ම විපාකසක්කන්ධයන්ට හා කර්මජ රූපයන්ට කර්ම ප්‍රත්‍යයයෙන් ප්‍රත්‍යය වේ. නානාඝෂණික කම්ප්‍රත්‍යයයි. චේතනා සම්ප්‍රයුක්තයන්ට ද තත්සමුත්ථාන රූපයන්ට ද කර්මප්‍රත්‍යයයෙන් ප්‍රත්‍යය වේ. මේ සහජාත කර්ම ප්‍රත්‍යයයි.

පටිච්චසමුප්පාදයෙහි සංඛාර විඤ්ඤාණයට ද, කර්මභවය ජාතියට ද කම්ප්‍රත්‍යයයෙන් ප්‍රත්‍යය වේ.

14 විපාක ප්‍රත්‍යය

විපාක ප්‍රත්‍යය නම් විපාක වශයෙන් උපකාර වීමය. විපාක නම් විශේෂ පැසීමෙකි. කුශලාකුශල කර්ම නිරුද්ධ වූවද කවදා හෝ පැසීම් අවස්ථාවකට පැමිණේ. ඛිජයෙන් නැඟෙන අංකුරය මෙනි. වෘක්‍ෂලතාවන් හි මල් පල හටගැනීම මෙනි. එය නිරුත්සාහ

ශාන්තභාවයෙන් සිඬ වේ යයි කියනු ලැබේ. රැයක් මුළුල්ලේ නිදිගත් කල්හි ලැබෙන විපාක සිත් ශාන්තභාවයෙන් ම අවසන් වේ. මෙසේ පැසීමී වශයෙන් උපකාර වන ධම් විපාක ප්‍රත්‍යය යි. වදාළේ මැයි.

පටඨානයෙහි:

“විපාකපව්චයොති විපාකා චක්‍තාරො ඛන්ධා අරුපිනො අඤ්ඤමඤ්ඤං විපාකපව්චයෙන පව්චයො” යි, විපාක අරුප ස්කන්ධ සතර අන්‍යෝන්‍යයන්ට විපාක ප්‍රත්‍යයයෙන් ප්‍රත්‍යය වේ යනු එහි අන්‍යී යි. තව ද විපාක ප්‍රවෘත්තියෙහි තත් සමුත්පාන රූපයන්ට ද, ප්‍රතිසන්ධියෙහි කර්මජ රූපයන්ට ද, ඒ ඇමතන්හි ම සම්ප්‍රයුක්තයන්ට ද විපාක ප්‍රත්‍යයෙන් ප්‍රත්‍යය වේ. වදාළේ මැයි. “විපාකාව්‍යාකතො එකො ඛන්ධො තිණ්ණන්තං ඛන්ධානං විත්ත සමුට්ඨානානං ච රූපානං විපාකපව්චයෙන පව්චයො. පටිසන්ධි-කමණේ විපාකාව්‍යාකතො එකො ඛන්ධො තිණ්ණන්තං ඛන්ධානං කටන්තා ච රූපානං, තයො ඛන්ධා එකස්ස ඛන්ධස්ස, ද්වෙ ඛන්ධා ද්වීන්තං ඛන්ධානං කටන්තා ච රූපානං විපාක පව්චයෙන පව්චයො. ඛන්ධා චත්‍රස්ස විපාකපව්චයෙන පව්චයො” යි. අථ විමසා බලනු.

පටිච්චසමුප්පාදයෙහි විඤ්ඤාණය නාමරූපයට ද, නාමරූප සලායතනයට ද, සලායතන එසස්සයට ද, එසස්ස වේදනාවට ද, විපාක ප්‍රත්‍යයයෙන් ප්‍රත්‍යය වේ. විශේෂ හේද පිරිසිඳූ දත යුතුයි.

ප්‍රශ්න

1. පුරෙජාත ප්‍රත්‍යය දක්වනු.
2. පච්ජාජාත ප්‍රත්‍යය පැහැදිලි කරනු.
3. ආසෙවන ප්‍රත්‍යය කිම?
4. කම්මපව්චය කී වැදෑරුම් ද? විසතර කරනු.
5. විපාක ප්‍රත්‍යය දක්වනු.? මේ එක් එක් ප්‍රත්‍යය පටිච්ච සමුප්පාදයෙහි කවර කවර තන්හි ලැබේ ද?

8-16 වන පාඨම

15 ආහාර ප්‍රත්‍යය, 16 ඉන්ද්‍රිය ප්‍රත්‍යය, 17 ධ්‍යාන ප්‍රත්‍යය,
18 මාර්ග ප්‍රත්‍යය, 19 සම්ප්‍රයුක්ත ප්‍රත්‍යය.

15 ආහාර ප්‍රත්‍යය.

ආහාර ප්‍රත්‍යය නම් ආහාර වශයෙන් උපකාර වීම ය. ආහාර නම් ගෙයකට බලකරු මෙන් උපසනමහ වන දේ ය. ඒ වනාහි කබලිකාරාහාරය, එසසාහාරය, මනොසංවේතනාහාරය, විඤ්ඤාණාහාරය යි. චතුර්විධ වේ. කබලිකාරාහාරය නම් ඕජාවය. එය මේ කයට උපසනමහ දෙන්නේ ය. එසසාහාරය නම් එසස වෛතසිකය යි. එය තත්සම්ප්‍රයුක්තයන්ට ද තත්සම්ප්‍රයුක්ත රූපයට ද උපසනමහ දෙන්නේ ය. මනොසඤ්ඤවේතනාහාර නම් වේතනාව ය. විඤ්ඤාණාහාර නම් විතතය යි. ඒ දෙක ද තත්සම්ප්‍රයුක්තයන්ට හා තත්සම්ප්‍රයුක්ත රූපයට උපසනමහ දෙන්නේ ය. වදාළේ මැ යි.

පටිඨානයෙහි:

“ආහාරපච්චයොති කබලිකාරො ආහාරො ඉමසස කායසස ආහාරපච්චයෙන පච්චයො. අරුපිනො ආහාරා සම්පයුත්තකානං ධම්මානං තං සමුට්ඨානානං ච රූපානං ආහාර පච්චයෙන පච්චයො” යි අරුපී ආහාර නම් එසස වේතනා විඤ්ඤාණ යි.

පටිච්චසමුප්පාදයෙහි විඤ්ඤාණය නාමරූපයට ද, නාමරූප සලායතනයට ද, සලායතන එසසයට ද, එසස වේදනාවට ද, ආහාර ප්‍රත්‍යයයෙන් ප්‍රත්‍යය වන්නේ ය. විශේෂ ස්ථාන සලකනු.

16 ඉන්ද්‍රිය ප්‍රත්‍යය

ඉන්ද්‍රිය ප්‍රත්‍යය නම් ඊශ්වර භාවයෙන් උපකාර වීමය. රජෙක් රාජාමාත්‍යාදීන්ට ඊශ්වර භාවය කරන්නාක් මෙනි. ඉන්ද්‍රිය වනාහි චක්ඛුන්ද්‍රිය, සොතින්ද්‍රිය, සාණින්ද්‍රිය, ජීවිතින්ද්‍රිය, කායින්ද්‍රිය, ජීවිතින්ද්‍රිය, මනින්ද්‍රිය, සුඛින්ද්‍රිය, දුක්ඛින්ද්‍රිය, සොමනසසින්ද්‍රිය, දොමනසසින්ද්‍රිය,

උපෙකිඤ්චය, සද්ධිඤ්චය, විරියඤ්චය, සතිඤ්චය, සමාධිඤ්චය, පඤ්ඤාඤ්චය, අනඤ්ඤාතඤ්ඤාස්සාමිතින්ද්‍රිය, අඤ්ඤාන්ද්‍රිය, අඤ්ඤාතාවින්ද්‍රියයී විස්සෙකි. දෙවිසි ඉන්ද්‍රියයන් අතුරෙන් ඉතරීන්ද්‍රිය හා පුරිසින්ද්‍රිය ඉන්ද්‍රිය ප්‍රත්‍යයට ඇතුළත් නොවන බැව් දත යුතු. ප්‍රත්‍යය වන්නේ ජනකත්‍වයක් හෝ උපස්තමහකත්‍වයක් හෝ අනුපාලකත්‍වයක් හෝ කරන ධර්මය. භාවරූපද්වය ඒ එකකුදු නොකෙරේ. එබැවින් ඒ ඉන්ද්‍රිය විනා ඉඤ්ච ප්‍රත්‍යය නොවේ. මෙහි වක්ඛන්ද්‍රියාදි පස වක්ඛවිඤ්ඤාණාදියට හා තත්සම්ප්‍රයුක්තයන්ට ද, රූප ජීවිතින්ද්‍රිය කර්මජරූපයන්ටද, අරූප ඉන්ද්‍රිය තත්සම්ප්‍රයුක්තයන්ට හා තත්සමුප්පාත රූපයන්ටද ඉන්ද්‍රිය ප්‍රත්‍යයයෙන් ප්‍රත්‍යය වේ. වදාළේ මැයි

පට්ඨානයෙහි:

“ඉඤ්චපච්චයොති වක්ඛන්ද්‍රියං වක්ඛවිඤ්ඤාණධාතුයා තං සම්පයුත්තකානං ච ධම්මානං ඉන්ද්‍රියපච්චයෙන පච්චයො. සොතින්ද්‍රියං-පෙ-සාණින්ද්‍රියං -පෙ-ජීවිතින්ද්‍රියං -පෙ- කායින්ද්‍රියං කායවිඤ්ඤාණධාතුයානං සම්පයුත්තකානං ච ධම්මානං ඉන්ද්‍රිය පච්චයෙන පච්චයො. රූපජීවිතින්ද්‍රියං කට්ඨතාරූපානං ඉන්ද්‍රිය පච්චයෙන පච්චයො. අරූපීනො ඉන්ද්‍රියා සම්පයුත්තකානං ධම්මානං තං සමුට්ඨානානං ච රූපානං ඉන්ද්‍රියපච්චයෙන පච්චයො”යි.

පවිච්චසමුප්පාදයෙහි විඤ්ඤාණය නාමරූපයට ද, නාමරූප සලායතනයටද, සලායතන එසසයට ද ඉන්ද්‍රිය ප්‍රත්‍යයයෙන් ප්‍රත්‍යවේ. විශේෂ ස්ථාන විමසා බලනු.

17 ධ්‍යාන ප්‍රත්‍යය

ධ්‍යාන ප්‍රත්‍යය නම් ධ්‍යාන වශයෙන් උපකාර වීමය. ධ්‍යාන නම් අරමුණ කරා එළඹූ මෙන් බැලීමයි. පර්වතයක් මුදුනට නැගී බලන්නහුට ඒ බැලීම දුර ආසන්න බව දැනැගැන්මට උපකාර වන්නාක් මෙනි. ඒ ධ්‍යාන වනාහි අඛණ වශයෙන් විතර්ක,

විවාර, ප්‍රීති, ඒකාග්‍රතා, සෝමනස්ස, දෝමනස්ස, උපේක්‍ෂා යයි සත්වැදෑරුම් වේ. මේ ධ්‍යානාඛග තත්සම්ප්‍රයුක්තයන්ට හා තත්සමුඝාන රූපයන්ට ධ්‍යාන ප්‍රත්‍යයයෙන් ප්‍රත්‍යය වේ. දෙපස් විඤ්ඤාණයෙහි සුඛ දුඃඛ ධ්‍යානාඛග නොවන බැව් යට කියන ලදී.

පට්ඨානයෙහි:

“කධානපච්චයෝති කධානඛගාති කධානසම්පයුක්තකානං ධම්මානං තංසමුට්ඨානානං ච රූපානං කධාන පච්චයෙන පච්චයෝ”යි.

පට්චවසමුපපාදයෙහි ධ්‍යාන ප්‍රත්‍යය ලැබෙන තැන් නො දැක්විණි.

18 මාර්ග ප්‍රත්‍යය.

මාර්ග ප්‍රත්‍යය නම් මාර්ග වශයෙන් උපකාර වීමය. මාර්ග නම් සුගතියට හෝ දුර්ගතියට හෝ නිර්වාණයට හෝ පමුණුවන ධම් යි. එතරින් මෙතරට තරණය කරන පුරුෂයාට නැව එතරින් නික්මූ යාමට උපකාර වන්නාක් මෙනි. මාර්ග වනාහි අඛග වශයෙන් සම්මාදිට්ඨි, සම්මාසංකප්ප, සම්මාවාචා, සම්මා කම්මන්ත, සම්මාආජීව, සම්මාවායාම සම්මා සති, සම්මා සමාධි, මිච්ඡා දිට්ඨි, මිච්ඡා සංකප්ප, මිච්ඡා වායාම, මිච්ඡාසමාධිය යි දොළොසෙකි. මෙයින් මුල් අට සුගති හෝ නිර්වාණ මර්ගාඛග ය. අග සතර දුර්ගති මාර්ගාඛග යි. මේ මාර්ගාඛග වනාහි තත්සම්ප්‍රයුක්තයන්ටද, තත්සමුඝාන රූපයන්ට ද මාර්ගප්‍රත්‍යයයෙන් ප්‍රත්‍යය වේ. වදාළේ මෑ යි.

පට්ඨානයෙහි:

“මග්ගපච්චයෝති. මග්ගඛගාති මග්ගසම්පයුක්තකානං ධම්මානං තංසමුට්ඨානානං ච රූපානං මග්ගපච්චයෙන පච්චයෝ”යි අහේතු සිත්හි එකගතා මාර්ගාඛග නොවන බව දත යුතු යි.

පටිච්චසමුප්පාදයෙහි මාර්ග ප්‍රත්‍යය නොදැක්විණි.

19 සම්ප්‍රයුක්ත ප්‍රත්‍යය

සම්ප්‍රයුක්ත ප්‍රත්‍යය නම් ඒකවස්තුක, ඒකාරම්මණ ඵකුප්පාද, ඒකනිරෝධ සංඛ්‍යාත සම්ප්‍රයුක්තභාවයෙන් හෙවත් එක් වැ යෙදීම් වශයෙන් උපකාර වීමය. කිරි, ගිතෙල්, මී, සකුරු යන වතුමධුර එක්වීම මෙනි. වේදනා, සඤ්ඤා, සංඛාර, විඤ්ඤාණ යන සතර අරූප ධර්ම ඔවුනොවුන්ට සම්ප්‍රයුක්ත ප්‍රත්‍යයයෙන් ප්‍රත්‍යය වේ. වදාළේ මැ යි.

පට්ඨානයෙහි:

“සම්ප්‍රයුතත පච්චයොති. චත්තාරො ඛන්ධා අරූපිනො අඤ්ඤමඤ්ඤං සම්ප්‍රයුතත පච්චයෙන පච්චයො” යි.

පටිච්චසමුප්පාදයෙහි අවිද්‍යාව අප්‍රඤ්ඤාහි සංඛාරයන්ට ද, විඤ්ඤාණය නාමරූප අතුරෙන් නාමයට ද, නාමය ඡට්ඨායතන-යට ද, මනායතනය මනොසම්ඵසසයට ද, ඵසසය වේදනාවට ද, තණනාව දිට්ඨුපාදානාදී තුනට ද, උපාදානය භවයට ද, සම්ප්‍රයුක්ත ප්‍රත්‍යයයෙන් ප්‍රත්‍යය වේ.

ප්‍රශ්න

1. ආහාර ප්‍රත්‍යය විස්තර කරනු.
2. ඉන්ද්‍රිය ප්‍රත්‍යය වන්නේ කවර ඉන්ද්‍රිය ද ? හේතු කිම ?
3. ධ්‍යාන ප්‍රත්‍යය හා මාර්ග ප්‍රත්‍යය පැහැදිලි කරනු.
- 4 සම්ප්‍රයුක්ත ප්‍රත්‍යය දක්වනු.
- 5 මේ ප්‍රත්‍යය පස පටිච්චසමුප්පාදයෙහි ලැබෙන තැන් දක්වනු.

8-17 වන පාඨම

20 විප්‍රයුක්ත ප්‍රත්‍යය, 21 අඤ්චිප්‍රත්‍යය, 22 නඤ්චි ප්‍රත්‍යය
23 විගත ප්‍රත්‍යය, 24 අවිගත ප්‍රත්‍යය.

20 විප්‍රයුක්ත ප්‍රත්‍යය

විප්‍රයුක්ත ප්‍රත්‍යය නම් විප්‍රයුක්ත වශයෙන් උපකාර වීම ය. විප්‍රයුක්ත නම් එකවට උපන්න ද මිශ්‍ර නො වැ වෙන් වැ තිබීම ය. මධුරාමිලාදි ඡටිරසය එකට මිශ්‍ර කළ කළ ද එක් නො වැ වෙන් වැ මැ තිබී ඔවුනොවුන්ට උපකාර වන්නාක් මෙනි. රූපී ධර්ම අරූප ධර්මයන්ට විප්‍රයුක්ත ප්‍රත්‍යයයෙන් ප්‍රත්‍යය වේ. වදාළේ මැයි.

පට්ඨානයෙහි:

“විප්‍රයුක්තපච්චයෝ”ති. රූපිනො ධම්මා අරූපීනං ධම්මා නං විප්‍රයුක්තපච්චයෙන පච්චයො අරූපීනො ධම්මා රූපීනං ධම්මානං විප්‍රයුක්තපච්චයෙන පච්චයො”යි.

මේ වනාහි සහජාතවිප්‍රයුක්තය, පශ්චාච්ජාතවිප්‍රයුක්තය. පුරේජාතවිප්‍රයුක්තය යි ත්‍රිවිධ වේ. සහජාත විප්‍රයුක්ත නම් එක් වැ හටගනිමින් ම වෙන් වැ යෙදීම ය. සහජාත කුසලස්කන්ධ විතසමුට්ඨාන රූපයන්ට ද, ප්‍රතිසන්ධිකෂණයෙහි විපාක අව්‍යාකාත කර්මජරූපයන්ට ද, සහජාත විප්‍රයුක්ත ප්‍රත්‍යයයෙන් ප්‍රත්‍යයයි. පශ්චාච්ජාත විප්‍රයුක්ත නම් පසු වැ හටගනිමින්ම වෙන් වැ යෙදීමය. පශ්චාච්ජාත කුසල ස්කන්ධ පුරේජාත මේ කයට විප්‍රයුක්ත ප්‍රත්‍යයයෙන් ප්‍රත්‍යය යි. පුරේජාත විප්‍රයුක්ත නම් පළමු හටගනිමින්ම වෙන් වැ යෙදීමය පුරේජාත චක්ඛායතනාදිය චක්ඛවිඤ්ඤාණාදියට පුරේජාත විප්‍රයුක්ත ප්‍රත්‍යයයෙන් ප්‍රත්‍යයයි. විස්තර උභයයි.

පටිච්චසමුප්පාදයෙහි විඤ්ඤාණය රූපයට ද, නාමය චක්ඛායකනාදියට හා රූපය මනායකනයට ද, චක්ඛායකනාදී පස චක්ඛුඵසසාදී පසට ද විප්‍රයුක්ත ප්‍රත්‍යයයෙන් ප්‍රත්‍යය වේ. සුඤ්ඤාණේද සලකා උගත යුතු යි.

21 අත්ථි ප්‍රත්‍යය

අත්ථි ප්‍රත්‍යය නම් විද්‍යාමාන භාවයෙන් උපකාර වීම ය. විද්‍යාමාන භාවය නම් ඇති බවයි. යට දැක්වූ ප්‍රත්‍යය අතුරෙන් යමෙක් ඇති බවය යි කියන ලද ඤාණ ප්‍රත්‍යුත්පන්න භාවයෙන් යුක්ත වැ එබඳු වූම ඤාණ ප්‍රත්‍යුත්පන්න භාවයෙන් යුක්ත ධර්මයකට සහජාතාදී වශයෙන් උපකාර වන්නේ නම් ඒ අත්ථි ප්‍රත්‍යයයි දත යුතු. නිමාලය පර්වතය තමාගේ විද්‍යාමානභාවය එහිම වෘක්ඛලතාදියට උපකාර වන්නාක් මෙනි. සතර අරූපස්කන්ධ අන්‍යෝන්‍යයන්ට අත්ථිප්‍රත්‍යයයෙන් ප්‍රත්‍ය වේ. එසේම සතරමහා භූත හා ප්‍රතිසන්ධිඤාණයෙහි නාමරූප අන්‍යෝන්‍යයන්ට අත්ථි ප්‍රත්‍යයයෙන් ප්‍රත්‍යය වේ. විතත චෛතසික තත්සමුත්ථාන රූපයන්ට ද, මහාභූත උපාදාය රූපයන්ට ද, චක්ඛායකනාදී පස චක්ඛුඵසසාදියට හා තත්සමුප්‍රයුක්තයන්ට ද රූපායකනාදී පස චක්ඛුඵසසාදියට හා මනෝධාතුවට හා තත්සමුප්‍රයුක්තයන්ට ද, හෘදය වස්තු රූපය මනෝධාතූ මනෝ විඤ්ඤාණධාතූන්ට හා තත්සමුප්‍රයුක්තයන්ට ද අත්ථි ප්‍රත්‍යයයෙන් ප්‍රත්‍යය වේ. වදාළේ මැ යි.

පට්ඨානයෙහි:

“අත්ථිපව්චයෝ’ති. චත්තාරො ධන්ධා අරූපිනො අඤ්ඤාමඤ්ඤං අත්ථිපව්චයෙන පව්චයො. චත්තාරො මහාභූතා අඤ්ඤාමඤ්ඤං අත්ථිපව්චයෙන පව්චයො. ඔකකන්තිකිකිණෙ නාමරූපං අඤ්ඤාමඤ්ඤං අත්ථිපව්චයෙන පව්චයො. විතතචෛතසිකා ධම්මා විතතසමුට්ඨානා නං රූපානං -පෙ- මහාභූතා උපාදායරූපානං -පෙ- චක්ඛායකනං චක්ඛුඵසසාදියා තංසමුප්‍රයුක්තකානං ච ධම්මානං -පෙ- සොකායතනං -පෙ- ඝාණායතනං -පෙ- ජීවිහායතනං

-පෙ- කායායතනං කායවිඤ්ඤාණ ධාතුයා තංසම්පයුත්තකානංච ධම්මානං -පෙ- රූපායතනං චක්ඛුචිඤ්ඤාණධාතුයා තංසම්පයුත්තකානං ච ධම්මානං -පෙ- සද්දායතනං -පෙ- රසායතනං -පෙ- ඓොටඨබ්බායතනං කායවිඤ්ඤාණධාතුයා තං සම්පයුත්තකානං ච ධම්මානං -පෙ- රූපායතනං සද්ධායතනං රසායතනං ඓොටඨබ්බායතනං මනොධාතුයා තං සම්පයුත්ත- කානංච ධම්මානං -පෙ- යං රූපං නිස්සාය මනොධාතු ච මනො විඤ්ඤාණධාතු ච චත්තනි තං රූපං මනොධාතුයාච මනො විඤ්ඤාණධාතුයා ච තං සම්පයුත්තකානං ච ධම්මානං අත්ථිපචචයෙන පචචයො”යි.

මේ වනාහි සහජාත අත්ථිප්‍රත්‍යය, පුරෙජාත අත්ථිප්‍රත්‍යය, පශ්චාජජාත අත්ථිප්‍රත්‍යය, කබලීකාරාභාර අත්ථිප්‍රත්‍යය, රූප ජීවිතෙන්ද්‍රිය අත්ථිප්‍රත්‍ය යි පංචවිධ වේ.

පටිච්චසමුප්පාදයෙහි අවිද්‍යාව අපුණ්‍යාහිසංස්කාරයන්ට ද, විඤානය නාමරූපයන්ට ද, නාමරූප සලායතනයන්ට ද, සලායතන එස්සයට ද, එස්සය වේදනාවට ද, තණ්හාව දිට්ඨුපාදානාදී කුතට ද, උපාදාන කම්භවයට ද අත්ථිභාවයට ද අත්ථි ප්‍රත්‍යයයෙන් ප්‍රත්‍යය වේ.

22 නත්ථි ප්‍රත්‍යය.

නත්ථි ප්‍රත්‍යය නම් අවිද්‍යාමාන භාවයෙන් උපකාර වීමය. අවිද්‍යාමාන භාවය නම් නැති බවයි. පහත නිව් යාම අන්ධකාරය ඇතිවීමට උපකාර වන්නාක් මෙනි. තමහට අනතුරු වූ උපදින අරූප ධර්මයන්ගේ පැවැත්මට අවකාශ දීමෙන් උපකාර වන සමනන්තර නිරුද්ධ චිත්තවෛතසික නත්ථි ප්‍රත්‍යයයි. වදාළේමැයි.

“නත්ථිපචචයො”ති. සමනන්තර නිරුද්ධා චිත්තවෛතසිකා ධම්මා පච්චුප්පනනානං චිත්තවෛතසිකානං ධම්මානං නත්ථිපචච යෙන පචචයො”යි.

පව්වසමුප්පාදයෙහි අවිද්‍යාව දුකියජවනාදියෙහි ලා අපුඤ්ඤාභිසංඛාරයන්ට නතී ප්‍රත්‍යයයෙන් ප්‍රත්‍යය වේ.

23 විගත ප්‍රත්‍යය

විගත ප්‍රත්‍යය නම් විගතභාවයෙන් උපකාර වීමය. විගත භාවය නම් වෙන් වැ යාම ය-අහක් වැ යාම ය. තමා උන් කල්හි වෙන ධර්ම නූපදිසි. වෙන ධර්මයන්ට උපදීම සඳහා අවකාශ දී මුලින් තිබී අහක් වැ යන විතතවෛතසික විගත ප්‍රත්‍යය යි දත යුතු. සුර්යාලෝකය අහක් වැ යාම වන්ද්‍රාලෝකයාගේ පැතිරීමට උපකාර වන්නාක් මෙනි. මෙය නාස්තිප්‍රත්‍යය බඳුයි සමනනතර විගත විතත වෛතසික වර්තමාන විතතවෛතසිකයන්ට විගත ප්‍රත්‍යයයෙන් ප්‍රත්‍යය වේ. වදාළේ මැ යි. පටඨානයෙහි:

“විගතපව්වයෝති. සමනනතර විගතා විතතවෛතසිකා ධමමා පච්චුප්පනනානං විතතවෛතසිකානං ධමමානං විගත පව්වයෙන පව්වයෝ”යි.

පව්වසමුප්පාදයෙහි අවිද්‍යාව දුකියජවනාදියෙහි ලා අපු-
-ඤ්ඤාභිසංඛාරයන්ට නතී ප්‍රත්‍යයයෙන් සේ ම විගත ප්‍රත්‍යයයෙන් ප්‍රත්‍යය වේ.

24 අවිගත ප්‍රත්‍යය

අවිගත ප්‍රත්‍යය නම් අවිගතභාවයෙන් උපකාර වීමය. අවිගතභාවය නම් වෙන් වැ නොයාමය - අහක් වැ නොයාමය. තමාගේ වර්තමානත්වය ම සෙසු ධර්මයන්ගේ පැවැත්මට උපකාර වේ නම් ඒ අවිගත ප්‍රත්‍යයයි. සමුද්‍රය එහි සත්ත්වයන්ට උපකාර වන්නාක් මෙනි. අවිගත ප්‍රත්‍යය අතී ප්‍රත්‍යය බඳුයි. බලනු.

පටඨානයෙහි:

“අවිගතපව්වයෝති චතතාරො ඛන්ධා අරුපිනො අඤ්ඤ-
-මඤ්ඤං අවිගතපව්වයෙන පව්වයො චතතාරො මහාභුතාඅඤ්ඤ

මඤ්ඤ -පෙ- ඔක්කන්තිකිණෙනාමරූපං අඤ්ඤමඤ්ඤං -පෙ- විතතවෙනසිකා ධම්මා විතතසමුට්ඨානානං රූපානං -පෙ- මහා භූතා උපාදායරූපානං -පෙ- චක්ඛායතනං චක්ඛුවිඤ්ඤාණධාතුයා තංසමපයුත්තකානං ච ධම්මානං -පෙ- සොතායතනං -පෙ- සාණායතනං -පෙ- ජීවිතායතනං -පෙ- කායායතනං කායවිඤ්ඤාණධාතුයා තංසමපයුත්තකානං ච ධම්මානං -පෙ- රූපායතනං -පෙ- සද්ධායතනං -පෙ- ගන්ධායතනං -පෙ- රසායතනං -පෙ- ඵොට්ඨබ්බායතනං කායවිඤ්ඤාණධාතුයා තංසමපයුත්තකානං ච ධම්මා නං -පෙ- රූපායතනං සද්ධායතනං ගන්ධායතනං රසායතනං ඵොට්ඨබ්බායතනං මනො ධාතුයා තංසමපයුත්තකානං ච ධම්මානං -පෙ- යං රූපං නිසසාය මනොධාතු ච මනො විඤ්ඤාණධාතු ච චතතන්ති තං රූපං මනොධාතුයා ච මනොවිඤ්ඤාණධාතුයා ච තං සමපයුත්තකානං ච ධම්මානං අවිගතපච්චයෙන පච්චයෝ''යි.

අතී ප්‍රත්‍යය සේ ම මේ අවිගතප්‍රත්‍යය ද සහජාත පුරෙජාත. පෂ්චාජ්ජාත, කබලීකාරාහාර රූපජීවිතින්ද්‍රිය යි පඤ්චවිධ වේ.

පටිච්චසමුප්පාදයෙහි අවිද්‍යාව අපුණ්‍යාහිසංඛාරයන්ට ද, විඤානය නාමරූපයන්ට ද, නාමරූප සලායතනයන්ට ද සලායතන එස්සයට ද, එස්සය වේදනාවට ද, තණ්හාව දිට්ඨුපාදානාදී තුනට ද, උපාදාන කර්මභවයට ද, අතී ප්‍රත්‍යයයෙන් සේ ම මේ අවිගත ප්‍රත්‍යයයෙන් ද, ප්‍රත්‍යය වේ.

අතී අවිගත ප්‍රත්‍යය දෙක ද නතී විගත ප්‍රත්‍යය දෙක ද සමාන ය. දේශනාවිලාසය ද විනෝසපුද්ගල විශේෂය ද එය එසේ වදාරන්නට කරුණු බව දත යුතුයි.

ප්‍රශ්න

1. විප්‍රසූක්ත ප්‍රත්‍යය පහදා දෙනු.
2. අත්ථිප්‍රත්‍යය කිම? එහි හේද දක්වනු.
3. නත්ථිප්‍රත්‍යය විසතර කරනු.
4. විගත අවිගත ප්‍රත්‍යය පැහැදිලි කරනු.
5. මේ ප්‍රත්‍යය පස පටිච්චසමුප්පාදයේ යෙදෙන තැන් දක්වනු.

18 වන පාඩම

පටිච්චසමුප්පාදයෙහි පට්ඨාන නය

අනන්ත නය සමන්තපට්ඨාන මහා ප්‍රකරණයෙහි වදාළ සුවිසි ප්‍රත්‍යය විභාගය ද ඒ එක් එක් ප්‍රත්‍යය පටිච්චසමුප්පාදයෙහි ඒ ඒ තැන යෙදෙන සැටි ද යට පාඩම්වලින් දක්වන ලද්දේය. පටිච්ච සමුප්පාදයෙහි එක් එක් ප්‍රත්‍යයක් එක් එක් ප්‍රත්‍යයොත්-පනනයකට පට්ඨාන ප්‍රත්‍යයෙන් ප්‍රත්‍යයවන සැටි මෙහි දක්වනු ලැබේ.

1 අවිද්‍යාව පුණ්‍යාහිසංස්කාරයන්ට ආරම්භණ ප්‍රත්‍යයයෙන් හා උපනිශ්‍රය ප්‍රත්‍යයයෙන් ප්‍රත්‍යය වේ. ඒ මෙසේ ය. අවිද්‍යාව ක්‍ෂය ව්‍යය වශයෙන් සම්මර්ශනය කරන කල්හි කාමාවචර පුණ්‍යාහිසංස්කාරයන්ට ද, අභිඥා සිතින් සමෝහ සිත් දනැ ගන්නා කල රූපාවචර පුණ්‍යාහිසංස්කාරයින්ටද අවිද්‍යාව ආරම්භණ ප්‍රත්‍යයයෙන් ප්‍රත්‍යය වේ. ඒ අවිද්‍යාව දුරු කැරැගැන්ම සඳහා දානාදි පින් කරන කල්හි ද රූපාවචර ධ්‍යාන උපදවන කල්හි ද

එසේ මැ කාමාවචර රූපාවචර පුණ්‍යාභිසංස්කාර දෙකොටසටම උපනිශ්‍රය ප්‍රත්‍යයයෙන් ප්‍රත්‍යය වේ. අවිද්‍යාවෙන් මුළා වැ කාම රූප භව සම්පත් පතමින් ඒ දෙවදැරුම් පින්කරන කල ද එසේම උපනිශ්‍රය ප්‍රත්‍යයෙන් ප්‍රත්‍යය වේ.

අවිද්‍යාව අපුණ්‍යාභිසංස්කාරයන්ට නොයෙක් ආකාරයෙන් ප්‍රත්‍යය වේ. ඒ එසේ මැ යි. අවිද්‍යා අරමුණු කිරීමෙන් රාගාදිය උපදින කල ආරම්භණ ප්‍රත්‍යයෙන් ද, අවිද්‍යාව ගරු වශයෙන් ආස්වාදනය කරන කල ආරම්භණාධිපති ප්‍රත්‍යයයෙන් හා ආරම්භණොපනිශ්‍රය ප්‍රත්‍යයයෙන් ද, අවිද්‍යායෙන් මුළා වැ ප්‍රාණසාතාදිය කරන කල උපනිශ්‍රය ප්‍රත්‍යයයෙන් ද ද්වීතීය ජවනාදීන්ට අනන්තර සමන්තර අනන්ත රූපනිසසය ආසෙවන, නතරී, විගත ප්‍රත්‍යයන්ගෙන් ද, අකුසල් කරන කල හේතු, සහජාත, අඤ්ඤාමඤ්ඤා, නිසසය, සම්පයුතත, අතරී, අවිගත ප්‍රත්‍යයන්ගෙන්ද, ප්‍රත්‍යය වේ.

අවිද්‍යාව ආනෙඤ්ජාභිසංඛාරයන්ට එකම උපනිශ්‍රය ප්‍රත්‍යයයෙන් ප්‍රත්‍යය වේ.

2 සංස්කාර විඥානයන්ට උපනිශ්‍රය ප්‍රත්‍යයයෙන් හා කර්ම ප්‍රත්‍යයයෙන් ප්‍රත්‍යය වේ.

3 විඥානය නාමයන්ට සහජාත, අඤ්ඤාමඤ්ඤා, නිසසය, සම්පයුතත, විපාක, ආහාර, ඉන්ද්‍රිය, අතරී, අවිගත යන නව ප්‍රත්‍යයයෙන් ප්‍රත්‍යය වේ. එසේම ඒ විඥානය ප්‍රතිසන්ධියෙහි වසතු රූපයට සහජාත, අඤ්ඤාමඤ්ඤා, නිසසය, විපාක, ආහාර, ඉන්ද්‍රිය, විපයුතත, අතරී, අවිගත යන නව ප්‍රත්‍යයෙන් ද වසතු රූපය හැරූ සෙසු රූපයන්ට මේ නවයෙන් අඤ්ඤාමඤ්ඤා ප්‍රත්‍යය හැරූ සෙසු අෂ්ට ප්‍රත්‍යයයෙන් ද ප්‍රත්‍යය වේ. අභිසංඛාර විඤ්ඤාණය අසඤ්ඤාසත්ත රූපයට හෝ පඤ්චවෝකාර භවයෙහි කර්මජ රූපයට හෝ උපනිසසය ප්‍රත්‍යයයෙන් ප්‍රත්‍යය වේ. ප්‍රථම

භවාධගයෙහි පටන් අවශේෂ සියලු විඤ්ඤාණ ඒ ඒ නාමරූපයන්ට සුදුසු සුදුසු පරිදි ප්‍රත්‍ය වේ. විසාර සැලකිය යුතුයි.

4 අරූපභවයෙහි විපාක නාමය මනායතනයට ප්‍රතිසන්ධි ප්‍රවෘත්ති දෙක්හිම සහජාත, අඤ්ඤමඤ්ඤ, නිසසය, විප්පයුත්ත, විපාක, අත්ථි, අවිගත යන සජ්ත ප්‍රත්‍යයෙන් ප්‍රත්‍යය වේ. මෙහි හේතු ප්‍රත්‍යය හා ආහාර ප්‍රත්‍යය ලැබෙන සැටිද සලකනු. ප්‍රවෘත්ති-යෙහි දී අවිපාක නාමය මනායතනයට යට දැක්වුණු සජ්තප්‍රත්‍යයන් අතුරෙන් විපාක ප්‍රත්‍යය හැර සෙසු ඡටිප්‍රත්‍යයෙන් ප්‍රත්‍යය වේ. එහි දු හේතු ප්‍රත්‍යය හා ආහාර ප්‍රත්‍යය ලැබෙන සැටි සලකනු.

පඤ්චවෝකාර භවයෙහි විපාක නාමය හෘදයවස්තු සහාය වැ මනායතනයට ප්‍රතිසන්ධියෙහි දී අරූප භවයට දැක්වූ සජ්තප්‍රත්‍ය-යයෙන්ම ප්‍රත්‍යය වේ. වක්‍රායතනාදි වූ පසට චතුර්මහාභුත සහාය වැ සහජාත, නිසසය, විපාක, විප්පයුත්ත, අත්ථි, අවිගත යන ඡටි ප්‍රත්‍යයෙන් ප්‍රත්‍යය වේ. මෙහි දු හේතු, ආහාර ප්‍රත්‍යය ලැබෙන සැටි සලකනු. ප්‍රවෘත්තියෙහි දී ප්‍රතිසන්ධියට කී පරිදිම විපාක නාමය විපාක මනායතනයට සජ්තප්‍රත්‍යයෙන් ද අවිපාකනාමය අවිපාක මනායතනයට විපාක ප්‍රත්‍යය හැර සෙසු ඡටි ප්‍රත්‍යය යෙන් ද වක්‍රායතනාදි වූ පසට පච්ඡාජාත, විප්පයුත්ත, අත්ථි, අවිගත යන සතර ප්‍රත්‍යයෙන් ද ප්‍රත්‍යය වේ. අවිපාක නාමය ද මෙසේ දත යුතු. මේ නාමය ඡඩායතනයන්ට ප්‍රත්‍යය වන සැටියි.

අරූපභවයෙහි කිසිදු රූපයෙක් කිසිදු ආයතනයකට ප්‍රත්‍ය නොවේ. එහි රූප කැලම නැති බැවිනි.

පංචවෝකාර භවයෙහි වස්තූරූපය මනායතනයට ප්‍රතිසන්ධියෙහි දී සහජාත, අඤ්ඤමඤ්ඤ නිසසය, විප්පයුත්ත අත්ථි, අවිගත යන ඡටි ප්‍රත්‍යයෙන් ප්‍රත්‍යය වේ. භුතරූප සතර ප්‍රතිසන්ධි ප්‍රවෘත්ති දෙක්හි ම ලැබෙන ලැබෙන පරිදි වක්‍රායතනාදි පසට

සහජාත, නිසසය, අත්ථි, අවිගත යන සිව් ප්‍රත්‍යයයෙන් ප්‍රත්‍යය වේ. ජීවිතින්ද්‍රියරූපය වක්‍රධායතනාදී පසට ප්‍රවෘත්ති ප්‍රතිසන්ධි දෙකිහි ම අත්ථි, අවිගත, ඉන්ද්‍රිය යන තුන් ප්‍රත්‍යයයෙන් ප්‍රත්‍යය වේ. ආහාර රූපය අත්ථි, අවිගත, ආහාර යන තුන් ප්‍රත්‍යයයෙන් ප්‍රත්‍යය වේ. ඒ ද ආහාර රූප ජීවිත්ථය. ඒ ද ප්‍රවෘත්තියෙහිය. වක්‍රධායතනාදී පස වක්‍රධු-සෝත-සාණ-ජීවිතා කායවිඤ්ඤාණ සංඛ්‍යාත මනායතනයට නිසසය පුරේජාත, ඉන්ද්‍රිය, විප්‍රසුතන අත්ථි, අවිගත යන ෂට් ප්‍රත්‍යයයෙන් ප්‍රත්‍යය වේ. ඒ ද ප්‍රවෘත්තියෙහිය. වස්තුරූපය ඒ පඤ්චවිඤ්ඤාණ හැර සෙසු මනායතනයට නිසසය, පුරේජාත, විප්‍රසුතන, අත්ථි, අවිගත යන පඤ්ච ප්‍රත්‍යයයෙන් ප්‍රත්‍යය වේ. ඒ ද ප්‍රවෘත්තියෙහිය. මේ රූපය ෂධායතනයන්ට ප්‍රත්‍යය වන සැටි යි.

ස්කන්ධත්‍රය වස්තුරූප සංඛ්‍යාත නාම රූප දෙක මනායතනයට සහජාත, අඤ්ඤමඤ්ඤ, නිසසය, විපාක, සම්ප්‍රසුතන, විප්‍ර සුතන, අත්ථි, අවිගතාදී ප්‍රත්‍යයයෙන් ප්‍රත්‍යය වේ. සෙසු තැන් ද මෙසේ සැලකිය යුතු යි.

මේ ඉතා දුර්බෝධ ය. සිහි නුවණ උපදවා උගත යුතු යි.

5 වක්‍රධායතනාදී පස වක්‍රධුසම්ඵසසාදී පසට නිසසය පුරේජාත ඉන්ද්‍රිය, විප්‍රසුතන, අත්ථි අවිගත යන ෂට් ප්‍රත්‍යයයෙන් ප්‍රත්‍යය වේ. විපාක මනායතන විපාක මනෝසම්ඵසසයට සහජාත, අඤ්ඤමඤ්ඤ, නිසසය, විපාක, ආහාර, ඉන්ද්‍රිය, සම්ප්‍රසුතන, අත්ථි, අවිගත යන නව ප්‍රත්‍යයයෙන් ප්‍රත්‍යය වේ. බාහිර වූ රූපායතනාදී පස වක්‍රධුසම්ඵසසාදී පසට ආරම්මණ පුරේජාත, අත්ථි, අවිගත යන සිව් ප්‍රත්‍යයයෙන් ප්‍රත්‍යය වේ. ඒ රූපායතනාදී පස ද ධම්මාරම්මණය ද මනෝසම්ඵසසයට ආරම්මණ ප්‍රත්‍යයයෙන් ප්‍රත්‍යය වේ.

6 වක්ඛුසම්ඵසසාදී එස්ස පස පඤ්ච ද්වාරයෙහි වක්ඛු: ප්‍රසාද දී වස්තුක වූ පඤ්චවේදනාවන්ට සහජාත, අඤ්ඤමඤ්ඤ, නිසසය විපාක, ආහාර, සම්පයුතත, අත්ථී, අවිගත යන අෂ්ට ප්‍රත්‍යයයෙන් ප්‍රත්‍යය වේ. ඒ පස ම එක් එක් ද්වාරයෙහි සෙසු සම්පට්ච්ඡන සන්තීරණ කදාරමමණ වශයෙන් පැවැති කාමාවචර විපාක වේදනාවන්ට උපනිශ්‍රය ප්‍රත්‍යයයෙන් ප්‍රත්‍යය වේ. සහජාත මනෝසම්ඵසස සංඛ්‍යාත එසසය මනෝද්වාරයෙහි කදාරමමණ වශයෙන් පැවැති කාමාවචර විපාක වේදනාවන්ට මූල දූක්චුණු අෂ්ට ප්‍රත්‍යයයෙන්ම ප්‍රත්‍යය වේ. පටිසන්ධි, භවඛග, චුති වශයෙන් පැවැති භ්‍රෙහුමක විපාක වේදනාවන්ටද ඒ මනෝසම්ඵසසය එසේම ප්‍රත්‍යය වේ. මනෝද්වාරයෙහි කදාරමමණ වශයෙන් පැවැති කාමාවචර වේදනාවන්ට මනෝද්වාරාවර්ජන සම්ප්‍රයුක්ත මනෝසම්ඵසසය උපනිශ්‍රය ප්‍රත්‍යයයෙන් ප්‍රත්‍යය වේ.

7 වේදනාව තණ්හාවට උපනිශ්‍රය ප්‍රත්‍යයයෙන් ප්‍රත්‍යය වේ.

8 තණ්හාව කාමුපාදානයට උපනිශ්‍රය ප්‍රත්‍යයෙන් ද දිට්ඨු පාදානාදී තුනට සහජාත, අඤ්ඤමඤ්ඤ, නිසසය, සම්පයුතත, අත්ථී, අවිගත, භේතු යන සප්ත ප්‍රත්‍යයෙන් ද ප්‍රත්‍යය වේ.

9 උපාදානය භවයට උපනිශ්‍රය ප්‍රත්‍යයෙන් ප්‍රත්‍යය වේ.

10 භවය ජාතියට කර්ම උපනිශ්‍රය යන ද්වි ප්‍රත්‍යයෙන් ප්‍රත්‍යය වේ. මෙහි භව නම් කර්ම භවයයි.

11 ජාති ජරාමරණාදීන්ට උපනිශ්‍රය ප්‍රත්‍යයයෙන් ප්‍රත්‍යය වේ. මෙය විශුද්ධිමාගීය ඇසුරු කොටැ සැකෙවින් ලියන ලදි. විශේෂ විභාග එහි බැලිය යුතු යි.

ප්‍රශ්න

1. අවිද්‍යාව ත්‍රිවිධ සංස්කාරයන්ට කවර කවර පට්ඨාන ප්‍රත්‍යයන්-
-ගෙන් ප්‍රත්‍යය වී ද?
2. සංස්කාර විඥානයට හා භවය ජාතියට කවර කවර ප්‍රත්‍යයන්-
-ගෙන් ප්‍රත්‍යය වී ද?
3. විඥාන නාමරූපයන්ට කවර කවර ප්‍රත්‍යය ලැබූ ප්‍රත්‍යයවී ද?
4. නාම රූපයන්ගෙන් ඡධායතන වන කල ලැබෙන පට්ඨාන
ප්‍රත්‍යය දක්වනු.
5. ඡධායතන ස්පර්ශයට ද, ස්පර්ශ වේදනාවට ද, වේදනාව
තෘෂ්ණාවටද, තෘෂ්ණාව උපාදානයට ද, උපාදාන භවයට ද
ප්‍රත්‍යය වන්නට කවර කවර ප්‍රසංගන ප්‍රත්‍යය ලැබිය යුතු ද?
ජාති ජරා මරණයන්ට කවර ප්‍රත්‍යය ලැබූ වී ද? සෝකාදිය
අවිද්‍යාවට කෙසේ ප්‍රත්‍යය වී ද?

8-19 වන පාඩම

සුවිසි පට්ඨාන පිළිබඳ ඡඩ්විධ සඛ්‍රහය

පට්ඨවසමුප්පාදයෙහි එක් එක් පට්ඨවසමුප්පාදයෙක් එක් එක් පට්ඨවසමුප්පානනයකට මේ මේ පට්ඨාන ප්‍රත්‍යයයෙන් ප්‍රත්‍යය වන්නේ යයි යට පාඩමින් දක්වන ලද්දේ ය. නාම, රූප, ප්‍රඥප්ති සම්බන්ධව ගෙනෑ බලන කල්හි 1. නාමය නාමයට ද, 2. නාමය නාමරූපයන්ට ද, 3. නාමය රූපයට ද, 4. රූපය නාමයට ද, 5. ප්‍රඥප්ති නාම රූප නාමයට ද, 6. නාමරූප නාම රූපයන්ට ද

කවර කවර පටිඨාන ප්‍රත්‍යයයන්ගෙන් ප්‍රත්‍යය වන්නේ දැ යි දක්වනු සඳහා මෙය ලියනු ලැබේ.

1. නාමය නාමයට ඡටි ප්‍රත්‍යයෙකින් ප්‍රත්‍යය වන්නේ ය. ඒ මෙසේ යි. නාම නම් වේදනාදි සතර අරූපස්කන්ධය-හෙවත් චිත්ත චෛතසිකයි.

අනන්තර නිරුද්ධ චිත්ත චෛතසික ප්‍රත්‍යුත්පන්න චිත්ත චෛතසිකයන්ට අනන්තර, සමන්තර, නක්ථී, විගත යන සිව් ප්‍රත්‍යයයෙන් ප්‍රත්‍යය වේ. එක් සිතක් තිබී නැති වූ කල්හිම තව සිතෙක් උපදී. නැති වූ මුල් සිත ඊළඟ උපදින දෙවන සිතට අනන්තර, සමන්තර, නක්ථී, විගත වශයෙන් ප්‍රත්‍යය වේ. විථී සිත්හි ද විථීමුක්ක සිත්හි ද මේ ක්‍රමය මෙසේ මැ යි.

පුරිම ජවන පශ්චිම ජවයන්ට ආසේවන ප්‍රත්‍යයයෙන් ප්‍රත්‍යය වේ. ජවන නාමය. හෙවත් චිත්ත චෛතසිකය, මෙහි ලා මුල් දැක්වුණු ප්‍රත්‍යය සතර නොලැබෙති යි නො සිතිය යුතු. එහෙත් මෙහි ආසේවන විශේෂය. ආසේවන ප්‍රත්‍යය වන්නේ ජවන් පමණෙකි. එහි දු ලෝකෝත්තර ජවන ආසේවන නොවන බව දත යුතු. මාර්ග ජවන එල ජවනයන්ට ආසෙවන නොවෙයි. එල ජවන ද මාර්ග ජවනයාගේ ආසේවන නොලබයි. හින්ත ජාතික ධර්ම අන්‍යෝන්‍යයන්ට ආසේවන දෙන්නට හෝ අන්‍යෝන්‍යයන්ගේ ආසේවන ගන්නට හෝ අසමර්ථ ය. “ලොකුත්තරො පන ආසෙවනපච්චයො නාම නක්ථී” යනු එහෙයින් කියන ලදී. ගෝත්‍රභූ සිත මාර්ග සිතට ආසේවන ප්‍රත්‍යය වේ. “ගොත්‍රභූ මග්ගසස ආසෙවන පච්චයෙන පච්චයො. වොදානං මග්ගසස ආසෙවන පච්චයෙන පච්චයො,” යනු පටිඨාන යි. ගෝත්‍රභූ ලෝකොත්තර නොවේ. එල සිත ද එල සිතකට ආසේවන නොවේ. විපාක සිත් කැල ම ආසේවන ප්‍රත්‍යය නොවේ. විපාක සිත් කැල ම ආසේවන ප්‍රත්‍යය නොවේ.

ක්‍රියා සිත්වලින් ආවර්ජනද්වය ආසේවන ප්‍රත්‍යය නො වේ. ජවන නොවන බැවිනි.

සහජාත චිත්ත වෛතසික අන්‍යෝන්‍යයන්ට සම්ප්‍රයුක්ත ප්‍රත්‍යයෙන් වේ. චිත්ත ද නාමය. වෛතසික ද නාමය. එය අන්‍යෝන්‍යයන්ට සම්ප්‍රයුක්ත ප්‍රත්‍යයෙන් ප්‍රත්‍යය වේ. රූප සහජාත වුව ද සම්ප්‍රයුක්ත නොවේ.

මෙසේ නාමය නාමයට අනන්තර සමනන්තර, නඤ්චි විගත, ආසේවන, සම්ප්‍රයුක්ත යන ඡට්ප්‍රත්‍යයයෙන් ප්‍රත්‍යය වන බව දත යුතුයි.

2. නාමය නාමරූපයන්ට පඤ්ච ප්‍රත්‍යයයෙකින් ප්‍රත්‍යය වන්නේය. ඒ මෙසේය.

හේතු නාමරූපයන්ට හේතුප්‍රත්‍යයයෙන් ප්‍රත්‍යය වේ. හේතු නම් ලෝභාදි ඡඩි හේතු ය. ඒ නාම ය. හේතු තමා හා යෙදුණු චිත්ත වෛතසිකයන්ට හා තත් සමුප්‍රායන රූපයන්ට ධ්‍යාන ප්‍රත්‍යයයෙන් ප්‍රත්‍යය වේ.

කධානඛ නාමරූපයන්ට ධ්‍යානප්‍රත්‍යයයෙන් ප්‍රත්‍යය වේ. කධානඛ නම් විතර්කාදි ධ්‍යානාඛ සත ය. එ ද නාමය ධ්‍යානාඛ තත් සම්ප්‍රයුක්තයන්ට හා තත් සමුප්‍රායන රූපයන්ට ධ්‍යාන ප්‍රත්‍යයයෙන් ප්‍රත්‍යය වේ.

මාර්ගාඛ නාම රූපයන්ට මාර්ගප්‍රත්‍යයයෙන් ප්‍රත්‍යය වේ. මාර්ගාඛ නම් සම්මාදිට්ඨි ආදි දොළොස ය. එ ද නාම ය. මාර්ගාඛ සම්ප්‍රයුක්තයන්ට හා තත් සමුප්‍රායන රූපයන්ට මාර්ගප්‍රත්‍යයයෙන් ප්‍රත්‍යය වේ.

චේතනා නාමරූපයන්ට කර්මප්‍රත්‍යයයෙන් ප්‍රත්‍යය වේ. ඒ වනාහි සහජාතචේතනය. නානාක්‍ෂණික චේතනා යයි ද්විවිධ වේ. සහජාත චේතනා ද කර්මය යි කිය යුතු. සංවිධාන බැවිනි. ඒ සියලු සිත්හි ඇත්තේ ය. ඒ සම්ප්‍රයුක්ත නාමයයන්ට ද තත් සමුප්පාත රූපයන්ට ද සහජාත කම් ප්‍රත්‍යයයෙන් ප්‍රත්‍යය වේ. නානාක්‍ෂණික චේතනා නම් මතු විපාක සිත් හා කර්මජ රූප නිපදවීමෙහි සමර්ථ වූ චේතනා ය. එය බීජ නිධාන කෘත්‍යය සිද්ධ කෙරේ. කුශලාකුශල සිත්හි පමණක් ඇත්තේය. එය කර්මාහි -නිර්වාතන නාමරූපයන්ට නානාක්‍ෂණික කර්ම ප්‍රත්‍යයයෙන් ප්‍රත්‍යය වේ.

විපාකස්කන්ධ අන්‍යෝන්‍යයන්ට ද තත්සමුප්පාත රූපයන්ටද විපාක ප්‍රත්‍යයයෙන් ප්‍රත්‍යය වේ. විපාක ද නාමය.

මෙසේ හේතු ආදී නාම නාමරූපයන්ට හේතු, ඤාන, මග්ග, කම්ම, විපාක යන පඤ්චප්‍රත්‍යයයෙන් ප්‍රත්‍යය වන බව දත යුතුයි.

3. නාමය රූපයට එක් ප්‍රත්‍යයයෙකින් ප්‍රත්‍යය වන්නේ ය. ඒ මෙසේය. පසු වැ උපදින විතත චෛතසික පූර්ව වැ උපන් මේ කයට පශ්චාත්ජාත ප්‍රත්‍යයයෙන් ප්‍රත්‍යය වේ. විස්තරය යට කියන ලදී. මෙසේ නාමය රූපයට එක් ප්‍රත්‍යයයෙකින් ප්‍රත්‍යය වන බව දත යුතුයි.

4. රූපය නාමයට එක් ප්‍රත්‍යයයෙකින් ප්‍රත්‍යය වන්නේ ය. ඒ මෙසේ ය. වක්ඛු, සෝත, සාණ, ජිත්වා, කාය, හදය යන වස්තු රූප සය වක්ඛුවිඤ්ඤාණ ධාතු ආදී සතත විඤ්ඤාණ ධාතූන්ට පුරේජාත ප්‍රත්‍යයයෙන් ප්‍රත්‍යය වේ. එසේම රූපාදී ආලම්බන පස වක්ඛුවිඤ්ඤාණවිටී ආදී විටී විතතයන්ට පුරේජාත ප්‍රත්‍යයයෙන් ප්‍රත්‍යය වේ. මෙහි විස්තර ද යට දක්වන ලදී. මෙසේ රූපය නාමයට එක් ප්‍රත්‍යයයෙකින් ප්‍රත්‍යය වන බව දත යුතු යි.

5. ප්‍රඥප්ති නාමරූප නාමයට ආරම්මණ, උපනිශ්‍රය යන ද්විප්‍රත්‍යයයෙන් ප්‍රත්‍යය වේ.

ප්‍රඥප්ති මතු තෝරා දෙනු ලැබේ. නාම නම් මෙහි චිත්ත වෛතසික ය. රූප නම් යට දැක්වුණු රූප මැ යි. ආරම්මණ ප්‍රත්‍යය යන්නෙහි ආරම්මණ වනාහි රූපාරම්මණාදී වශයෙන් ඡඩ්විධ වේ. උපනිශ්‍රය ප්‍රත්‍යය ද ආරම්මණූප නිසස්සය, අනන්ත-රූපනිසස්සය, පකතූපනිසස්සය යි ත්‍රිවිධ වේ. ගරුකත ආරම්මණ ආරම්මණූපනිසස්සය ය ඒ වනාහි ප්‍රත්‍යවෙකෂණ වශයෙන් ද ආසවාදනාදි වශයෙන් ද ගරුකොට ගන්නා ලද ඉෂ්ටාරම්මණයයි. ගරු කොටැ ගැන්ම ද ඒ ඒ සත්ත්වයන් ගේ රූපිය වශයෙනි. ගුඵ කුණපාදිය සුන්ධ නිලමැසි ආදීන්ට රූපී වේ. එබැවින් එය ඔවුන්ට ගරුකත ආරම්මණ යි. අනන්තර නිරුද්ධ චිත්ත වෛතසික අනන්තරූපනිසස්සය යි. පකතූපනිසස්සය නම් ප්‍රකර්ෂයෙන් කරන ලද්දෙන් වූ උපනිශ්‍රය යි. නොහොත් ප්‍රකෘතියෙන් අත්‍යයන් හා අම්මිශ්‍රණයෙන් වූ උපනිශ්‍රය යි. ශ්‍රද්ධාදිය ද රාගාදිය ද, සුඛ, දුඃඛ, පුද්ගල, භෝජන, සෘතු සේනාසන ද අධ්‍යාත්මයෙහි හා බාහිරයෙහි කුශලාදීන්ගේ උත්පත්තියට පකතූපනිසස්සය යි. එසේ ම කම්ය විපාකයට පකතු -පනිසස්සය යි. එහි විශේෂ විභාගයෙන් සැකෙවින් මෙසේ දත යුතු. යට ද සාමාන්‍යයෙන් දැක්විණි.

ශ්‍රද්ධාදිය අධ්‍යාත්මයෙහි හා බාහිරයෙහි කුශලාදීන්ගේ උත්පත්තියට පකතූපනිසස්සය යි. ශ්‍රද්ධාදි යන්නෙහි ආදි ශබ්දයෙන් ශීල, ශ්‍රැත, ත්‍යාග, ප්‍රඥාදිය ගන්නේ ය. ශ්‍රද්ධාව නිසා දන් දෙයි, සිල් ගනියි, ධ්‍යානාදිය උපදවයි. මෙහි ශ්‍රද්ධාව කුශලයන්ට උපනිශ්‍රය ප්‍රත්‍යය යි. ශ්‍රද්ධාව නිසා මානස උපදවයි. දෘෂ්ටි ගනියි. මෙහි ශ්‍රද්ධාව අකුශලයන්ට උපනිශ්‍රය ප්‍රත්‍යය යි. ශ්‍රද්ධාව නිසා ශරීරය තවයි, දුක් විඳියි. මෙහි ශ්‍රද්ධාව අව්‍යාකෘතයන්ට උපනිශ්‍රය ප්‍රත්‍යයයි. ශීලාදිය නිසා ද මෙසේ යි.

රාගාදිය අධ්‍යාත්මයෙහි හා බාහිරයෙහි අකුශලාදීන්ගේ උත්පත්තියට උපනිශ්‍රය ප්‍රත්‍යය යි. රාගාදි යන්තෙහි ආදි ශබ්දයෙන් දෝස, මෝහ, මාන, දිට්ඨි, පඤ්චානා, දස අකුසල, පඤ්චානන්තරිය ගන්තේ ය. රාගය නිසා සතුන් මරයි. තොරකම් ආදිය කරයි. මෙහි රාගය අකුශලයන්ට උපනිශ්‍රය ප්‍රත්‍යය යි. රාගය නිසා දන් දෙයි, සිල් ගනියි. ධ්‍යානාදිය උපදවයි. මෙහි රාගය කුසලයන්ට උපනිශ්‍රයයි. රාගය නිසා ශරීරය තවයි. දුක් විඳියි. මෙහි රාගය අව්‍යාකෘතයන්ට උපනිශ්‍රය යි.

සුඛ, දුඃඛාදිය ද අධ්‍යාත්මයෙහි හා බාහිරයෙහි කුශලාදීන්ට උපනිශ්‍රය ප්‍රත්‍යයයි. කායික සුඛය නිසා දන් දෙයි, සිල් ගනියි, ධ්‍යානාදිය උපදවයි. මෙහි සුඛය කුශලයන්ට උපනිශ්‍රය ප්‍රත්‍යයයි. ඒ සුඛය නිසා ප්‍රාණඝාත කරයි. සොරකම් ආදිය කරයි. මෙහි සුඛය අකුශලයන්ට උපනිශ්‍රය ප්‍රත්‍යයයි. දුඃඛාදිය නිසා ද මෙසේය.

බලවත් වූ කර්මය විපාකයට උපනිශ්‍රය ප්‍රත්‍යයයි. මේ සියල්ල පකතූපනිසස්සය බව දත යුතු. උපනිශ්‍රය ප්‍රත්‍යය ඉතා විස්තරය. මෙයට ප්‍රත්‍යයෝපදේශය යි කියනු ලැබේ. විසාර පට්ඨාන පඤ්චවාරයෙහි බලනු.

ප්‍රශ්න

1. නාමය නාමයට ප්‍රත්‍යය වන ඡට් ආකාරය ලියනු.
2. නාමය නාමරූපයන්ට ප්‍රත්‍යය වන පස් ආකාරය දක්වනු.
3. නාමය රූපයට ප්‍රත්‍යය වන ආකාරය ලියනු.
4. රූපය නාමයට ප්‍රත්‍යය වන ආකාරය ලියනු.
5. ප්‍රඥප්ති නාම රූප නාමයට ප්‍රත්‍යය වන දෙආකාරය ලියා උපනිශ්‍රය ප්‍රත්‍යය පිළිබඳ විස්තරයක් දක්වනු.

20 වන පාඨම

සුවිසි පටඨාන පිළිබඳ ඡඩ්විධ සංග්‍රහ

(දෙවන කොටස)

6. නාමරූප නාමරූපයන්ට අධිපති, සහජාත, අඤ්ඤ-
-මඤ්ඤ, නිසසය, ආහාර, ඉන්ද්‍රිය, විපපයුක්ත, අත්ථි අවිගත යන
තව ප්‍රත්‍යයයෙන් සුදුසු පරිදි ප්‍රත්‍යය වන්නේ ය. මෙහි සුදුසු
පරිදි යනු විශේෂයෙන් සිහි කටයුතුයි. වෙන් වෙන් වූ දැක්වූ
කල්හි තේරුම් ගැනීම පහසු බැවින් එසේ දක්වනු ලැබේ.

නාමරූප නාමරූපයන්ට අධිපති ප්‍රත්‍යයයෙන් ප්‍රත්‍යය වේ.
අධිපති ප්‍රත්‍යය යට දක්වන ලදී. මෙහි තව ද ස්වල්පයක්
දක්වනු ලැබේ. අධිපති වනාහි ආලම්බනාධිපති, සහජාතාධිපති
යයි දෙවැදෑරුම්. ගරු කත ආලම්බන ආලම්බනාධිපතිය. එය
නාමයට පමණක් ප්‍රත්‍යය වේ. කුශල, අකුශල, අව්‍යාකෘත
කුශලාදීන්ට ආලම්බනාධිපති ප්‍රත්‍යයයෙන් ප්‍රත්‍යය වන සැටි බලනු.
දන් දී, සිල් සමාදන් වූ ඒ දානාදිය ගරු කොටු අරමුණු කරන
විට ද, පෙර කළ පින් ගරු කොටු අරමුණු කරන විට ද,
ධ්‍යානයෙන් නැඟී ඒ ධ්‍යාන ගරු කොටු අරමුණු කරන විට ද,
ශෛක්‍ෂයන් ගෝත්‍රභූ චෝදාන ගරු කොට අරමුණු කරන විට ද
කුශල කුශලයන්ට ආලම්බනාධිපති ප්‍රත්‍යයයෙන් ප්‍රත්‍යය වේ. දන්
දීම් ආදිය කොටු ඒ ගරු කොටු ගෙනෑ ආස්වාදන අභිනන්දන,
රාගාදිය උපදවන විට කුශල අකුශලයන්ට ආලම්බනාධිපති
ප්‍රත්‍යයයෙන් ප්‍රත්‍යය වේ. රහතන් මාර්ගයෙන් නැඟී ඒ මාර්ගය
ගරු කොටු අරමුණු කරන විට කුශල අව්‍යාකෘතයන්ට ආලම්බ-
-නාධිපති ප්‍රත්‍යයයෙන් ප්‍රත්‍යය වේ. අකුශලාදීන්ට ආලම්බනාධිපති
වන සැටි ද මේ නියායෙන් සලකනු. සහජාත වූ ඡන්දාදි අධිපති
ධර්ම සතර සහජාත වූ නාමරූපයන්ට සහජාත අධිපති

ප්‍රත්‍යයයෙන් ප්‍රත්‍යය වේ. විස්තර යට දක්වන ලදී. මෙසේ නාමරූප නාම රූපයන්ට අධිපති ප්‍රත්‍යයයෙන් ප්‍රත්‍යය වේ.

නාමරූප නාමරූපයන්ට සුදුසු පරිදි සහජාත ප්‍රත්‍යයයෙන් ප්‍රත්‍යය වේ. සහජාත ප්‍රත්‍යය යට දක්වන ලදී. චිත්ත චෛතසික අන්‍යෝන්‍යයන්ට හා සහජාත රූපයන්ටද, මහාභුත අන්‍යෝන්‍යයන්ට හා උපාදායරූපයන්ට ද ප්‍රතිසන්ධි ඝෂණයෙහි වස්තු විපාක අන්‍යෝන්‍යයන්ට ද සහජාත ප්‍රත්‍යයයෙන් ප්‍රත්‍යය වේ. මෙයින් සහජාත ත්‍රිවිධ වූ සැටි ද සලකනු.

නාමරූප නාමරූපයන්ට සුදුසු පරිදි අඤ්ඤමඤ්ඤ ප්‍රත්‍යය-යෙන් ප්‍රත්‍යය වේ. අඤ්ඤමඤ්ඤ ප්‍රත්‍යය ද යට දක්වන ලදී. චිත්ත චෛතසික අන්‍යෝන්‍යයන්ට ද, මහා භුත අන්‍යෝන්‍යයන්ට ද, වස්තු විපාක අන්‍යෝන්‍යයන්ට ද අඤ්ඤමඤ්ඤ ප්‍රත්‍යයයෙන් ප්‍රත්‍යය වේ. මෙයින් එය ත්‍රිවිධ වූ සැටි සලකනු.

නාමරූප නාමරූපයන්ට සුදුසු පරිදි නිසසය ප්‍රත්‍යයයෙන් ප්‍රත්‍යය වේ. නිසසය ප්‍රත්‍යය ද යට දක්වන ලදී. චිත්ත චෛතසික අන්‍යෝන්‍යයන්ට හා සහජාත රූපයන්ට ද මහාභුත අන්‍යෝන්‍යයන්ට හා උපාදායරූපයන්ට ද, වක්‍රුරාදි වස්තු සය වක්‍රුවිඤ්ඤාණාදි සජ්ත විඤාන ධාතුන්ට ද, නිසසය ප්‍රත්‍යයයෙන් ප්‍රත්‍යය වේ. මෙයින් ඒ ද ත්‍රිවිධ වූ සැටි සලකනු.

නාමරූප නාමරූපයන්ට සුදුසු පරිදි ආහාර ප්‍රත්‍යයයෙන් ප්‍රත්‍යය වේ. ආහාර ප්‍රත්‍යය ද යට දක්වන ලදී. කබලීකාරාහාර මේ කයට එසසාදි අරූපාහාර තුන සහජාත නාමරූපයන්ට ද ආහාර ප්‍රත්‍යයයෙන් ප්‍රත්‍යය වේ. මෙයින් ආහාර ප්‍රත්‍යය ද්විවිධ වූ සැටි සලකනු.

නාමරූප නාමරූපයන්ට සුදුසු පරිදි ඉන්ද්‍රිය ප්‍රත්‍යයයෙන් ප්‍රත්‍යය වේ. ඉන්ද්‍රිය ප්‍රත්‍යය ද යට දක්වන ලදී. වක්‍රච්ඡේදයාදි ඉන්ද්‍රිය පස වක්‍රච්ඡේදයාදි දෙපස්ච්ඡේදයාදි ද රූප ජීවිතින්ද්‍රිය කර්මජ රූපයන්ට ද, මනිනිද්‍රියාදි අරූප ඉන්ද්‍රිය සහජාත නාමරූපයන්ට ද ඉන්ද්‍රිය ප්‍රත්‍යයයෙන් ප්‍රත්‍යය වේ. මෙයින් ඉන්ද්‍රිය ප්‍රත්‍යය ත්‍රිවිධ වූ සැටි ද සලකනු.

නාමරූප නාමරූපයන්ට සුදුසු පරිදි විප්‍රයුක්ත ප්‍රත්‍යයයෙන් ප්‍රත්‍යය වේ. විප්‍රයුක්ත ප්‍රත්‍යය ද යට දක්වන ලදී. ප්‍රතිසන්ධි ඝෂණයෙහි හෘදය වස්තුව විපාකයන්ට සහජාත විප්‍රයුක්ත වශයෙන්ද, විතත වෛතසික සහජාත රූපයන්ට සහජාත විප්‍රයුක්ත වශයෙන් හා ඒ විතත වෛතසික පළමු පහළ වූ මේ කයට පවිෂා ජාත විප්‍රයුක්ත වශයෙන් ද වක්‍රච්ඡේදයාදි වස්තූ සය ප්‍රවෘත්ති කාලයෙහි වක්‍රච්ඡේදයාදි සජ්ඣ විඥානයන්ට පුරේජාත විප්‍රයුක්ත වශයෙන්ද ප්‍රත්‍යය වේ. මෙයින් විප්‍රයුක්ත ප්‍රත්‍යය සහජාත විප්‍රයුක්ත, පුරේජාත විප්‍රයුක්ත, පශ්චාත්ජාත විප්‍රයුක්ත වශයෙන් ත්‍රිවිධ වූ සැටි ද සලකනු.

නාමරූප නාමරූපයන්ට සුදුසු පරිදි අත්‍ය ප්‍රත්‍යයයෙන් ප්‍රත්‍යය වේ. අත්‍ය ප්‍රත්‍යය ද යට දක්වන ලදී. ඒ වනාහි සහජාත අත්‍ය පුරේජාත අත්‍ය, පවිෂාජාත අත්‍ය, ආහාර අත්‍ය ඉන්ද්‍රිය අත්‍ය යයි පඤ්චවිධ වේ. සහජාත අත්‍යය ද සහජාත ප්‍රත්‍යයට කී පරිදි තුන් ආකාර යි. එක් වැ හටගැනීම වශයෙන් ඇත්තේ ය යනු එහි අර්ථ යි. පුරේජාත අත්‍ය ද පුරේජාත ප්‍රත්‍යයට කී පරිදි දෙආකාරයි. පළමු උපදීම වශයෙන් ඇත්තේ ය යනු එහි අර්ථයි. පවිෂාජාත අත්‍ය ද පශ්චාත්ජාත ප්‍රත්‍යයට කී පරිදි ඒකවිධ ය. පසු වැ හටගැනීම වශයෙන් ඇත්තේ ය යනු එහි අර්ථ යි. ආහාර අත්‍ය යන්නෙන් කබලීකාරාහාර ගන්නේ ය. "කබලීකාරො ආහාරො ඉමස්ස කායස්ස අත්‍යපච්චයෙන පච්චයො" යනු පටිඨානයි. ඉන්ද්‍රිය අත්‍ය යන්නෙන් රූප ජීවිතින්ද්‍රිය ගන්නේ ය. "රූපජීවිතින්ද්‍රියං කට්ඨතා

රූපානං අත්ථිපච්චයෙන පච්චයො” යනු පටියාන යි. ඒ දෙක ද එකවිධය. විස්තර පටියාන පඤ්ඤවාරයෙහිය. සිහියෙන් සලකා උගත යුතුයි.

නාමරූප නාමරූපයන්ට අවිගත ප්‍රත්‍යයයෙන් ප්‍රත්‍යය වේ. ඒ ද යට දැක්විණි. සහජාත අවිගත, පුරේජාත අවිගත, පච්ඡාජාත අවිගත, ආහාර අවිගත, ඉන්ද්‍රිය අවිගත යයි අවිගත ප්‍රත්‍යය ද පඤ්චවිධ වේ. සියල්ල අත්ථි ප්‍රත්‍යය බඳු යි.

“සහජාතං පුරෙජාතං පච්ඡාජාතං ච සබ්බථා
කබලීකාරො ආහාරො රූපජීවිතමිච්චයං
පංචවිධො හොති අත්ථිපච්චයො ච අවිගතපච්චයො ච.”

යනු සංග්‍රහ ගාථා යි.

මෙසේ නාමරූප නාමරූපයන්ට අධිපති සහජාතාදී නව ප්‍රත්‍යයයෙන් ප්‍රත්‍යය වන්නේ යි.

“ඡද්ධා නාමං තු නාමස්ස පංචධා නාමරූපිනං
එකධා පුන රූපස්ස රූපං නාමස්ස වෙකධා
පඤ්ඤාතති නාමරූපානි නාමස්ස දුච්චධා ද්වයං
ද්වයස්ස නවධා වෙති ඡබ්බිධා පච්චයා කථං”

යනු සංග්‍රහ යි.

නාමය නාමයට ස ආකාරයෙකින් ද, නාමය නාමරූපයන්ට පස් ආකාරයෙකින් ද, නාමය රූපයට එක් ආකාරයෙකින් ද, රූපය නාමයට එක් ආකාරයෙකින් ද පඤ්ඤාතති නාමරූප නාමරූප නාමයට දෙආකාරයෙකින් ද නාමරූප නාමරූපයන්ට නවාකාරයෙකින් ද ප්‍රත්‍යය වේ. මෙයින් ප්‍රත්‍යය ක්‍රම ෂඩ්විධ විය. මේ පාඩම් දෙකින් දැක්වුණේ මේ බව දත යුතුයි.

ප්‍රශ්න

1. නාමරූප නාමරූපයන්ට කෙතෙක් ප්‍රත්‍යයන්ගෙන් ප්‍රත්‍යය වේ ද? ඒ කවරහු ද?
2. නාමරූප නාමරූපයන්ට අධිපති, සහජාත, අඤ්ඤමඤ්ඤ ප්‍රත්‍යයන්ගෙන් ප්‍රත්‍යය වන සැටි දක්වනු.
3. නාමරූප නාමරූපයන්ට නිස්සය, ආහාර, ඉන්ද්‍රිය ප්‍රත්‍යයන්ගෙන් ප්‍රත්‍යය වන සැටි දක්වනු.
4. නාමරූප නාමරූපයන්ට විප්‍රයුක්ත අත්ථි, අවිගත ප්‍රත්‍යයන්ගෙන් ප්‍රත්‍යය වන සැටි දක්වනු.
5. ෂඩ්විධ සංග්‍රහ ගාථා ලියනු.

8-21 වන පාඨම

පට්ඨාන ප්‍රත්‍යය සංග්‍රහ.

නාමාදිය නාමාදියට ස ආකාරයෙකින් ප්‍රත්‍යය වන සැටි යට පාඨමී දෙකින් දක්වන ලද්දේ ය. සුවිසි පට්ඨාන ප්‍රත්‍යය එහිම ප්‍රත්‍යය සතරෙක ඇතුළත් වන සැටි මෙහි දක්වනු ලැබේ.

ආරම්භණ ප්‍රත්‍යය, උපනිශ්‍රය ප්‍රත්‍යය, කර්මප්‍රත්‍යය, අත්ථි ප්‍රත්‍යය යන මේ සතර ප්‍රත්‍යයයෙහි සියලු පට්ඨාන ප්‍රත්‍යය ඇතුළත් වන්නේ ය. ඒ මෙසේ ය.

අධිපතිප්‍රත්‍යය ආරම්භණාධිපති, සහජාතාධිපතිය යි ද්විවිධය ඉන් ආරම්භණාධිපති කර්මප්‍රත්‍යය හැර සෙසු තුන් ප්‍රත්‍යයයෙහි

ඇතුළත් වේ. ආරම්භණ ප්‍රත්‍යය පවා කර්ම ප්‍රත්‍යයයෙහි ඇතුළත් නොවන බව ද ආරම්භණාධිපති කැල ම එහි ඇතුළත් නොවිය හැකි බව ද ටීකාවෙක දක්වයි. සහජාතාධිපති අත්ප්‍රත්‍යයයෙහි ඇතුළති.

නිශ්‍රය ප්‍රත්‍යය සහජාත, වස්තු පුරේජාත, ව්‍යාපාරම්භණ පුරේජාතය යි ත්‍රිවිධ ය. ඉන් සහජාත, වස්තුපුරේජාත නිශ්‍රය ප්‍රත්‍යය දෙක අත් ප්‍රත්‍යයයෙහි ඇතුළති. ව්‍යාපාරම්භණ නිසසය වනාහි ආරම්භණ අත් යන ප්‍රත්‍යය දෙකෙහි ඇතුළති. ඒ ද ඉදින් ගරුකත නම් උපනිශ්‍රය ප්‍රත්‍යයයෙහි ඇතුළති.

පුරේජාත ප්‍රත්‍යය ද ආරම්භණ පුරේජාත, වස්තුපුරේජාත, ව්‍යාපාරම්භණ පුරේජාතය යි ත්‍රිවිධ ය. ඉන් වස්තුපුරේජාත අස්තිප්‍රත්‍යයයෙහි ද සෙසු දෙක ආරම්භණ අත් යන ප්‍රත්‍යය දෙකෙහි ද ඒ දෙක ද ඉදින් ගරුකත නම් උපනිශ්‍රය ප්‍රත්‍යයයෙහි ද ඇතුළති.

කර්මප්‍රත්‍යය සහජාතකර්ම, නානාක්‍ෂණික කම්‍ය යි ද්විවිධ ය. ඉන් සහජාත කර්මප්‍රත්‍යය අත්ප්‍රත්‍යයයෙහි ඇතුළති. නානාක්‍ෂණික කම් ප්‍රත්‍යය බලවත් ය. දුර්වලය යි ද්විවිධය. ඉන් බලවත් නානාක්‍ෂණික කර්මප්‍රත්‍යය උපනිශ්‍රය ප්‍රත්‍යයයෙහි ද, දුර්වල නානාක්‍ෂණික කර්මප්‍රත්‍යය කර්ම ප්‍රත්‍යයයෙහි ද ඇතුළති.

සියලු ආහාර ප්‍රත්‍යය ද, සියලු ඉන්ද්‍රිය ප්‍රත්‍යය ද අත් ප්‍රත්‍යයෙහි ඇතුළති.

විප්‍රයුක්ත ප්‍රත්‍යය සහජාත, වස්තුපුරේජාත, ව්‍යාපාරම්භණ පුරේජාත, පච්ඡාජාතය යි චතුර්විධය. ඉන් මුල් දෙක හා අන්තිම එක අත්ප්‍රත්‍යයයෙහි ඇතුළති. ව්‍යාපාරම්භණ පුරේජාත විප්‍රයුක්ත ප්‍රත්‍යය වනාහි ආරම්භණ, අත් යන ප්‍රත්‍යය දෙකෙහි ඇතුළති. ඒ ද ඉදින් ගරුකත නම් උපනිශ්‍රය ප්‍රත්‍යයයෙහි ය.

සෙසු සහලෝප් ප්‍රත්‍යය අතුරෙන් හේතු, සහජාත, අඤ්ඤ-
-මඤ්ඤ, විපාක, ක්‍රියා, මග, සම්පයුත, අවිගත, පච්ඡාජාත
යන ප්‍රත්‍ය නවය අත්ප්‍රත්‍යයයෙහි ඇතුළති. අනන්තර, සමන්තර,
ආසේවන, නත්, විගත යන පඤ්ඤ ප්‍රත්‍යය උපනිශ්‍රය ප්‍රත්‍යයයෙහි
ඇතුළති.

මෙසේ සියලු පට්ඨාන ප්‍රත්‍යය සහාග සංග්‍රහ වශයෙන්
මේ ආරම්භණදී වතුප්‍රත්‍යයයෙහි ඇතුළත් වන බව දත යුතුයි.
පරමත්ප්‍රතිපිකාව ඇසුරු කොට මේ ලියන ලදී. විභාවිණියෙහි
දැක්වුණු ක්‍රමය මතිමාත්‍රය යි ද යුක්තිසුක්ත නොවේ යයි ද එහි
කියයි.

තව ද කිය යුත්තෙක් ඇත. යට දැක්වුණු සියලු තන්හිම
සහජාත රූපය යි කියේ ප්‍රවෘත්ති කාලයෙහි ලා විතතරූපයන්ටය.
ප්‍රතිසන්ධිකාලයෙහි ලා කර්මජරූපයන්ටය. එබැවින් සහජාත රූප
විතතජ කම්ප වශයෙන් දෙවැදැරුම් වන බව දත යුතු.

එහි දු කර්මජ රූප නැති තැන විතතජරූප නොලැබේ.
කම්ප රූප ඇති තන්හිම විතතජ රූප උපදවීමෙහි සමථිය.
අරූපභවයෙහි රූපජනන ශක්ති ඇති කාමාවචර සිත් ඉපදුණ ද
එ විතතජ රූප නූපදවයි. එහි කම්පරූප කැලම නැත.

තව ද මේ සුවිසි පට්ඨාන ප්‍රත්‍යයයෝ ලැබෙන ලැබෙන
පරිදි ත්‍රේකාලික වශයෙන් ද, කාලමුක්ත වශයෙන් ද, ආධ්‍යාත්මික
වශයෙන් ද, බාහිර වශයෙන් ද, සංඛත වශයෙන් ද අසංඛත
වශයෙන් ද බෙදන හැකි ය. එසේ බෙදුණු ඔව්හු ප්‍රඥප්ති, නාම,
රූපය යි තුන් කොටසකට ඇතුළත් වෙති. ඒ මෙසේ ය.

ආරම්භණ, අධිපති, උපනිසසය යන ප්‍රත්‍යය තුන
ත්‍රේකාලික හා කාලමුක්ත ය. කර්මප්‍රත්‍ය වර්තමානකාලික හා

අතීත කාලිකය. අනන්තර, සමන්තතර, ආසේවන, නත්ථී, විගත යන ප්‍රත්‍යය පස අතීතකාලිකයි. සෙසු පසලොස වතීමාන කාලිකයි.

ආරම්මණ, අධිපති, සහජාත, අඤ්ඤමඤ්ඤ, නිසසය, උපනිසසය, පුරේජාත, ආහාර, අත්ථී, අවිගත යන ප්‍රත්‍යයයෝ ආධ්‍යාත්මික ද බාහිර ද වෙති. සෙසු තුදුස ආධ්‍යාත්මිකම වේ.

ආරම්මණ, අධිපති, උපනිසසය යන ප්‍රත්‍යය තුන සංඛතද අසංඛතද වේ. සෙස්ස සංඛත මෑ යි. මේ තෝරා ගැන්ම සිහි නුවණ ඵලවා බලන කල්හි අපහසු නොවේ. එහෙයින් විස්තර නොකරන ලදී.

මෙසේ කාලික, කාලමුක්ත, ආධ්‍යාත්මික, බාහිර, සංඛත අසංඛත වශයෙන් බෙදුණු සුවිසි ප්‍රත්‍යය ධර්ම ප්‍රඥප්ති, නාම රූප ය තුන් කොටසට ඇතුළත් වේ. එහි රූප නම් රූපස්කන්ධය. නාම නම් චිත්තවෛතසික සංඛ්‍යාත සතර අරූපස්කන්ධ හා නිව්චාණ ය. ඒ නාම අරූපය යි ද කියනු ලැබේ. නිර්වාණය මෙහි නාමය යි ගන්නා ලද බව දත යුතු. ඒ නාමරූප දෙකින් අවශිෂ්ට වූයේ ප්‍රඥප්ති ය. ප්‍රඥප්ති මිලඟ පාඩමෙන් දැක්වේ.

“ඉති තෙකාලිකා ධම්මා කාලමුක්තා ච සම්භවා
අජ්ඣතනං ච බහිද්ධා ච සංඛතා සංඛතා තථා
පඤ්ඤාති නාමරූපානං වසෙන තිව්ධා ධීතා
පච්චයා නාම පට්ඨානෙ චතුච්ඡති සබ්බථා.”

අර්ථ යට දක්වන ලදී.

ප්‍රශ්න

1. සුවිසි ප්‍රත්‍යය කවර සතර ප්‍රත්‍යයයෙහි ඇතුළත් ද?
2. ආරම්මණ ප්‍රත්‍යයයෙහි ඇතුළත් වන ප්‍රත්‍යය දක්වනු.
3. උපනිස්සය, කම්, අත්ථි ප්‍රත්‍යයයන්හි ඇතුළත් වන ප්‍රත්‍යය දක්වනු.
4. කාල, කාලමුක්ත, ආධ්‍යාත්මික, බාහිර, සංඛත, අසංඛත ප්‍රත්‍යය මේ මේ යයි දක්වනු.
5. ප්‍රඥප්ති, නාම රූප යන්තෙහි නාම, රූප මේ මේ යයි දක්වනු. නිවාණය කුමක් හෙයින් නාමයෙහි ඇතුළත් විණි ද?

8-22 වන පාඨම

ප්‍රඥප්ති

සම්මුතිය, පරමාර්ථය යි ධර්ම ද්විවිධ ය. පරමාර්ථ යට දක්වන ලදී. ඒ වනාහි නාම, රූප, චිත්ත, චෛතසික, රූප, නිවාණ, රූප, වේදනා, සඤ්ඤා, සංඛාර, විඤ්ඤාණ, වක්ඛාදි ආයතන, වක්ඛාදි ධාතු ආදි වශයෙන් දක්වන ලද්දේ ය. සම්මුති නම් ප්‍රඥප්ති ය.

ප්‍රඥප්ති යන්තෙන් පණවනු ලබන දේද, පණවන නම් ද ගනු ලැබේ. එයින් එය අර්ථ ප්‍රඥප්තිය නාම ප්‍රඥප්ති ය යි ද්විවිධ වන බව දත යුතු. අර්ථ ප්‍රඥප්ති නම් පරමාර්ථ වශයෙන් බලන කල්හි නැතැයි කිය යුතු වූ එහෙත් ඒ පරමාර්ථයන්ගේ ම

ඡායාකාරයෙන් සිතට අරමුණු වන්නා වූ දේ ය. එය ඒ ඒ ආකාර වශයෙන් සලකා එසේ ගණන් ගනු ලැබේ. එබැවින් එයට සංඛාය යි කියති. එසේ දන්නා ලැබේ. එබැවින් එයට සමඤ්ඤා යි කියති. එසේ ව්‍යවහාර කරනු ලැබේ. එබැවින් එයට වොහාරයයි කියති. එසේ පණවනු ලැබේ යන අර්ථයෙන් පඤ්ඤාත්තිය යි කියත්.

ඒ පඤ්ඤාත්තී වනාහි සමුභ පඤ්ඤාත්තී, සණ්ඨාන පඤ්ඤාත්තී, සත්ත පඤ්ඤාත්තී, දිසාපඤ්ඤාත්තී, කාලපඤ්ඤාත්තී, ආකාසපඤ්ඤාත්තී, නිමිත්ත පඤ්ඤාත්තී ආදී වශයෙන් නානාවිධය.

පෘථිවි ආදී මහාභූතයන්ගේ පැතිරීම්, සන ආදී හේද ඇති ඒ ඒ විශේෂකාර ගෙනූ ව්‍යවහාර කරනු ලබන්නේ සමුභපඤ්ඤාත්තිය. පෘථිවි, පර්වත, නදී, සාගර යනාදිය මෙහි.

දර මැටි වැල් ආදී උපකරණයන්ගේ සටහන් ආකාරය ගෙනූ ව්‍යවහාර කරනු ලබන්නේ සණ්ඨානපඤ්ඤාත්තිය රථ සකට, සට පට ආදිය මෙහි.

හේතු එල පරම්පරා වශයෙන් පවත්නා විඤ්ඤාත්තී ඉන්ද්‍රිය සහිත ස්කන්ධපඤ්ඤාත්තිය ගෙනූ ව්‍යවහාර කරනු ලබන්නේ සත්තපඤ්ඤාත්තිය පුරුෂ, පුද්ගල, දිව්‍ය, මනුෂ්‍ය ආදිය මෙහි.

වන්දසුර්යයන්ගේ උදාවීම් ආදිය ගෙනූ දිසාපඤ්ඤාත්තී ලැබේ. පූර්වදිශා පශ්චිමදිසා ආදිය මෙහි. සූර්යයා උදා වූ කල්හි දවස පිළිබඳ පූර්වභාගාදිය ගෙනූ කාලපඤ්ඤාත්තිය ලැබේ. පූර්වාහ්න, මධ්‍යහ්න ආදිය මෙහි.

ඒ ඒ රූපකලාපයන්ගේ අසම්ප්‍රීට්ඨාකාරය ගෙනූ ආකාස පඤ්ඤාත්තිය ලැබේ. කූප, ගුහාදිය මෙහි.

ඒ ඒ කසිණමණ්ඩල ස්වභාවාදි හේද ඇති මහාභූත නිමිති ද පරිකමාදි හේද ඇති භාවනා විශේෂ ද ගෙනෑ නිමිත්තපඤ්ඤත්ති ලැබේ. පරිකර්ම නිමිත්ත උද්ග්‍රහනිමිත්ත ආදිය මෙකි. මෙය අර්ථ ප්‍රඥප්ති නම්.

නාම ප්‍රඥප්ති නම් පරමාර්ථයන්ට හෝ ඒ අර්ථ ප්‍රඥප්තියට හෝ පණවන නම් ය. එය නාම, නාමකම්, නාමධෙය, නිරුක්ති, බ්‍යඤ්ජන, අභිලාප යන නම් වලින් ද හඳුන්වනු ලැබේ. එසේ පණවන්නේ ය යන අර්ථයෙන් පඤ්ඤත්තිය යි ද කියනු ලැබේ. ඒ ද විද්‍යමාන ප්‍රඥප්ති, අවිද්‍යමාන ප්‍රඥප්ති විද්‍යමානයෙන් අවිද්‍යමාන ප්‍රඥප්ති, අවිද්‍යමානයෙන්. විද්‍යමාන ප්‍රඥප්ති, විද්‍යමානයෙන් විද්‍යමාන ප්‍රඥප්ති අවිද්‍යමානයෙන් අවිද්‍යමාන ප්‍රඥප්තිය යි ෂඩ්විධ වේ.

පරමාර්ථ වශයෙන් රූප වේදනාදිය ඇත්තේය. ඒ ඇත්තා වූ ම රූප වේදනාදියට රූප වේදනා ආදිය යි කියති ඒ විද්‍යමාන ප්‍රඥප්ති යි.

පරමාර්ථ වශයෙන් භූමි පර්වතාදිය නැත්තේ ය. නැත්තා වූ භූමිපර්වතාදියට භූතවිශේෂාකාරය ගෙනෑ භූමිපර්වතාදිය යි කියති. ඒ අවිද්‍යමාන ප්‍රඥප්ති යි.

මට අභිඥාලාභියෙකුට ෂඩ්භිඥා ය යි කියනු ලැබේ. පරමාර්ථ වශයෙන් අභිඥා ඇත්තේ ය. ඒ ලාභී පුද්ගලයෙක් යයි කිය යුත්තෙක් නැත්තේ ය. එහෙත් එබන්දකට ෂඩ්භිඥාය යි කියති ඒ විද්‍යමානයෙන් අවිද්‍යමාන ප්‍රඥප්ති යි.

ස්ත්‍රීශබ්දය යි කී කල්හි පරමාර්ථ වශයෙන් ස්ත්‍රීයක් නැත. ශබ්දයෙන් නම් ඇත. මෙය අවිද්‍යමානයෙන් විද්‍යමාන ප්‍රඥප්තියි.

චක්ඛුර් විඥානය යි කී කල්හි පරමාර්ථ වශයෙන් චක්ඛු ද ඇත්තේ ය. විඥාන ද ඇත්තේ ය. එ බැවින් එය විද්‍යමාන-යෙන් විද්‍යමාන ප්‍රඥප්ති යි.

රාජ පුත්‍රයා යි කී කල්හි පරමාර්ථ වශයෙන් රාජයෙක් ද නැත්තේ ය. පුත්‍රයෙක් ද නැත්තේ ය. එබැවින් එය අවිද්‍යා-මානයෙන් අවිද්‍යාමාන ප්‍රඥප්ති යි.

නාමපඤ්ඤත්තිය මේ ගාථායෙන් පැහැදිලි කරනු ලැබේ.

“වච්චෙසාසානුසාරෙන සොතවිඤ්ඤාණවිටීයා
පචතතානනතරුප්පනන මනොද්වාරසස ගොවරා
අත්ථා යසසානුසාරෙන විඤ්ඤයනති තතොපරං
සායං පඤ්ඤත්ති විඤ්ඤඤයා ලොකසංඛෙකත නිම්මිතා”

රූප, වේදනා, භූමි පර්වත යනාදි ශබ්ද ඇසීමෙන් ඇති වන සෝතවිඤ්ඤාණ විටී ප්‍රවෘත්තියට අනතුරු වැ උපදින මනෝද්වාර විටීයට අරමුණු වන අර්ථයෝ එයින් මතු යම් ප්‍රඥප්තියෙක අනුසාරයෙන් දැන ගනු ලැබෙත් ද ලෝක සංඛකාත නිර්මිත වූ එය (නාම) ප්‍රඥප්තිය යි දත යුතු යනු එහි අර්ථ යි.

ප්‍රඥප්ති අවබෝධයට පහසු බැවින් සංකේෂ කරන ලදි.

ප්‍රශ්න

1. ප්‍රඥප්ති යනු කිම? ඒ කී වැදැරුම් ද?
2. අර්ථ ප්‍රඥප්ති කීපයක් දක්වා උදාහරණ දෙනු.

- 3. නාමප්‍රඥප්ති කී වැදැරුම් ද? ඒ කවරේ ද?
- 4. වේදනා, පච්ඤා ඡායා මේ කවර ප්‍රඥප්තිවලට ඇතුළත් ද?
- 5. ප්‍රඥප්ති ප්‍රකාශක ගාථා ලියා අර්ථ පැහැදිලි කරනු.

පටිච්චසමුප්පාදය නානා නයයෙන් ප්‍රතිමණ්ඩිත ය. මහා සමුදය මෙන් ගම්හිර ය. අර්ථකථාවාර්ය බුද්ධසෝම ස්වාමී මෙයට අටුවා ලියන්නට ගොස් "මම මහමුහුදෙහි වැටුණකු මෙන් ප්‍රතිෂ්ඨා නො ලදිමි"යි කියේ ය. මෙහි දක්වන ලද්දේ දිඬුමාත්‍රයෙකි. විශේෂ විභාග ආචාර්ය මුඛයෙන් හා ග්‍රන්ථානතරයෙන් උගත යුතු යි.

අභිධම්මවන්දිකාවේ පටිච්චසමුප්පාද පාදයයි.

නව වන කර්මසථාන පාදය

9-1 වන පාඨම

සමථ භාවනා හා විදර්ශනා භාවනා

චිත්තපාදාදි යට පරිච්ඡේද අටින් නාමරූපාදීන් පිළිබඳව විශේෂ විස්තර දක්වන ලද්දේ ය. ධ්‍යාන අභිඥා ලබා සමාධිමත් වනු කැමැත්තවුන් විසින් ද මාර්ග ඵල ලබා සමාධිමත් වනු කැමැත්තවුන් විසින් ද මාර්ග ඵල ලබා නිවන් අවබෝධ කරනු කැමැත්තවුන් විසින් ද ඒ නාමරූපාදීන් අතුරෙන් කිසිවක් අරමුණු කොට ගෙන භාවනා කළ යුතු ය. භාවනා නම් වැඩිමය - නැවත නැවත සිහි කිරීම ය. ඒ භාවනා පිළිබඳ විශේෂ විභාග කර්මසථාන පාදය යන නමින් මෙහි දක්වනු ලැබේ.

භාවනා වනාහි සමථ භාවනා විදර්ශනා භාවනා ය යි ද්විවිධ වේ. සමථ භාවනා නම් කාමච්ඡන්දාදී කෙලෙස් හෝ විතර්කාදි ඖදාරික ධර්ම හෝ සන්සිඳුවන භාවනාය. සමථ යන්නෙන් ඒකාග්‍රතා සංඛ්‍යාත සමාධිය කියවෙන බව දත යුතු. ඒ සමථ භාවනායෙන් ධ්‍යාන අභිඥා ලද හැකි ය. විදර්ශනා භාවනා නම් විශේෂයෙන් බලන භාවනා ය. විශේෂයෙන් බැලීම නම් සාමාන්‍ය ලෝකයා සේ පඤච ස්කන්ධාදිය ස්ත්‍රී පුරුෂාදි වශයෙන් හෝ නිත්‍ය, සුඛ, ආත්ම වශයෙන් හෝ නොබලා ස්කන්ධාදි වශයෙන් ද, අනිත්‍ය, දුඃඛ, අනාත්ම වශයෙන් ද බැලීම ය. විදර්ශනා යන්නෙන් ප්‍රඥාව කියවෙන බව දත යුතු. ඒ විදර්ශනා භාවනා-යෙන් නිවන් ලද හැකිය.

සමථ හෝ විදර්ශනා භාවනා කරන්නේ යෝගී හෙවත් යෝගාවචරය යි කියනු ලැබේ. භාවනාවට බස්නා යෝගී ත්‍රිභේතුක ප්‍රතිසන්ධිකයකු විය යුතුය. පිරිසිදු සිල්වතකු විය යුතුය. ආවාසාදි දස විධ පළිබෝධයෙන් දුරු විය යුතුය. කර්මස්ථාන දෙන කලාණ මිත්‍රයකු වෙත ඵලභිය යුතුය. භාවනාවට නුසුදුසු විහාර හැඳ පියා සුදුසු විහාරයෙක විසිය යුතුය. කුඩා පළිබෝධ සිදු ලිය යුතු ය. නියමිත භාවනා නොපිරිහෙලා භාවනා කළ යුතුය.

මෙහි ත්‍රිභේතුක ප්‍රතිසන්ධිකයෙක් නො වූ අභේතුක ද්වි භේතුක, ප්‍රතිසන්ධි විණි නම් කෙතෙක් උත්සාහ කළ ද භාවනා සඵල නොවේ. සිල් නැත්නහුට හෝ දූෂිත සිල් ඇත්නහුට සිත එකඟ කැඳ ගත නොහැකි ය. ආවාසාදි දසවිධ පළිබෝධ නම් ආවාස, කුල, ලාභ, ගණ, කර්ම, ගමන, ඥාතී, ආබාධ, ග්‍රහ, සාද්ධි යන මේ ය කලාණ මිත්‍රයා නම් ප්‍රිය, ගරු, සම්භාවනීය වරද දුටු විට කියන, වචනක්‍ෂම, ගැඹුරු කථා ඇති, අස්ථානයෙහි නොයොදන ආචාර්යවරයාය. කර්මස්ථාන වනාහි සමථ කර්මස්ථාන විදර්ශනා කර්මස්ථානය යි ද්විවිධ වේ. සමථ භාවනාවට ගත යුතු කර්මස්ථාන සමථ කර්මස්ථානය. විදර්ශනා භාවනාවට ගත යුතු කර්මස්ථාන විදර්ශනා කර්මස්ථානය. කර්මස්ථාන නම් යෝගී කර්මයට සුදුසු තැන් ය-අරමුණු ය. වර්ත වනාහි රාග වර්ත, ද්වේෂ වර්ත, මෝහ වර්ත, ශ්‍රද්ධාවර්ත, බුද්ධිවර්ත, විතර්කවර්තය යි ෂඩ්විධ වේ. ද්වේෂාදිය ද ඇතත් රාගය අධික වූයේ-උත්සන්න වූයේ රාගවර්ත ය. ද්වේෂවර්තාදිය ද මෙසේ ය. භාවනාවට නුසුදුසු විහාර නම් මහා ආවාස, නව ආවාස, ජරා ආවාස, මහා මාර්ගාසන්න ආවාස, ගල් පොකුණු ඇති ආවාස, පලාපත් ඇති ආවාස, මල් ඇති ආවාස, ගෙඩි ජාති ඇති ආවාස, මහාජනයා ගැවසෙන ආවාස, නගරාසන්න ආවාස, දූව දඬු ඇති ආවාස, ක්‍ෂත්‍රාසන්න ආවාස, විසභාග පුද්ගලයන් ඇති ආවාස, පටුන් අසල ආවාස, පිටිසර ආවාස, රාජ්‍ය සීමා අසල ආවාස, විසභාග රූපාදිය හෝ අමනුෂ්‍යයන් හෝ ඇති ආවාස, කලාණ මිත්‍රයන් නැති ආවාස යන අටලොස් විහාර ය. භාවනාවට සුදුසු

විහාර නම් ඉතා නුදුරු, නොලො, ගමනාගමනයට පහසු මහජනයා නොගැවසෙන, ශබ්ද කලබල නැති, මැසි මදුරු ආදී උවදුරු නැති, සිව්පස පහසු, සුදුසු කලාණ මිත්‍රයන් ඇති ස්ථාන යි. කුඩා පළිබොධ නම්, දික් නිය, කෙස්, කිලිටි සිව්රු, අපිරිසිදු සෙනසුන් ආදිය යි. නියමිත භාවනා විධි නම් කසිණ භාවනාදිය වඩන්නේ නම්, එයට සුදුසු පිළිවෙළින් මේ සම්බන්ධ විස්තර සිංහල විසුද්ධිමාර්ගයෙන් උගත යුතු යි.

යට දැක්වූ ද්විවිධ භාවනා අතුරෙන් විදර්ශනා භාවනා මතු දක්වනු ලැබේ. සමථ භාවනා මෙසේ ය එහි ලා කර්මසථාන සතළිසෙකි, වරිත සයෙකි, භාවනා තුනෙකි, නිමිත්තද තුනෙකි.

සතළිස් කර්මසථාන සත් ආකාරයකින් බෙදේ.

කසිණ	10
අසුභ	10
අනුසසති	10
අප්පමඤ්ඤා	4
ආහාර පටික්කුල සඤ්ඤා	1
චතුර්ධාතු වච්චාන	1
ආරුප්ප	4

40 සම සතළිස් කර්මසථාන.

වරිත සය

රාග වරිත, ද්වේෂවරිත, මෝහවරිත, ශ්‍රද්ධාවරිත, බුද්ධි වරිත, චිත්තවරිත මෙය යට ද දැක්විණි.

භාවනා තුන

පරිකර්ම භාවනා, උපචාර භාවනා, අර්පණා භාවනා

නිමිති තුන

පරිකම් නිමිතත, උද්ග්‍රහ නිමිතත, ප්‍රතිභාන නිමිතත, විස්තර පිළිවෙළින් දක්වනු ලැබේ.

ප්‍රශ්න

1. භාවනා යනු කිම? ඒ කී වැදැරුම් ද? කවරේ ද?
2. ද්විවිධ භාවනායෙන් ලැබිය හැකි එල කවරේද? යෝගී හෝ යෝගාවචර යනු කවරෙක් ද?
3. යෝගියෙකු පිළිබඳ ඇතිවිය යුතු ගුණ කවරේ ද?
4. සතළිස් කර්මස්ථාන බෙදා දක්වනු.
5. චරිත සය ද භාවනා තුන ද නිමිතත තුන ද දක්වනු.

9-2 වන පාඨම

දස කසිණ.

දස කසිණ නම්: 1 පඨවිකසිණ, 2. ආපොකසිණ, 3. තේජොකසිණ, 4 වායොකසිණ, 5 නීලකසිණ, 6. පීත කසිණ, 7. ලෝහිතකසිණ, 8. අවදානකසිණ, 9. ආකාශකසිණ 10. ආලෝකකසිණ යන මේය.

1. පඨවිකසිණය. පඨවි නම් පෘථිවි ය. කසිණ නම් සියල්ල ය. මෙහි පෘථිවිය කෘත්‍රිම ය. ප්‍රකෘතිය ය යි දෙවැදැරුම්. කෘත්‍රිම නම් සාදා ගන්නා ලද්දය. ප්‍රකෘති නම් ස්වභාවයෙන් පිහිටියේ ය. එනම් කලවිටි තැන් හෝ සා පෝරු ගෑ කුඹුරු

තැන් හෝ ආදිය. කෘත්‍රිමය ද සංහාරිමය, තත්‍රසථකය යි දෙවැදෑරුම් සංහාරිම නම් කැමැති තැනකට ගෙන යා හැකි සේ සාදා ගන්නා ලද්දය. තත්‍රසථක නම් එහිම තිබෙන සේ පිළියෙළ කැරැ ගන්නා ලද්දය. මෙයින් කසිණ මණඩලයක් සාදා ගනු කැමැත්තහු විසින් රෙදි කඩෙක හෝ සම් පටෙක හෝ කලාල ආදි කිසිවෙක හෝ තණ රොඩු කැට ගල් ආදිය නැති සිහින් සිනිඳු අරුණු වත් මැටි බහා එක් වියත් සතරඟුල් නෙමිය වන පමණට බෙර ඇසක් සේ ඔප මට්ටම් කොටැ වටා වෙන පැහැයෙකින් පරිවෙෂද කොටැ ගත යුතුය. නිල්, රතු, කහවත් හෝ එයින් මිශ්‍ර වත් හෝ මැටි නොගත යුතුය. අරුණු වත් මැටි මද නම් වෙන මැටිටක් ඇතුළේ ලාපිටත ඇරුණු වත් මැටි ගැ යුතුය. එසේ සාදා ගන්නහු විසිනු දු විහාර මැද සාමණේරාදීන් ගැවසෙන තැනැ නොසාදා විහාර කෙළවර ප්‍රතිවෂ්‍යන තැනෙක හෝ ගල්ගේ ආදී විවේක තැනෙක හෝ සාදා ගත යුතුය. එසේ සාදා ගන්නා ලද හෝ ප්‍රකෘති හෝ පෘථිවිය එක දේශයක් නො වැ මුළුල්ල ම අරමුණු කළ යුතු බැවින් පඨවිකසිණය යි කියනු ලැබේ.

2. ආපෝකසිණය. ආප නම් ජලය. කසිණ නම් සියල්ලය. මෙහි ජලය ද කෘත්‍රිමය, ප්‍රකෘතිය යි දෙවැදෑරුම් වේ. කෘත්‍රිම නම් පිළියෙළ කැරැ ගන්නා ලද්ද ය. නිල් පැහැ වූ හෝ කහ පැහැ වූ හෝ රත් පැහැ වූ හෝ සුදු පැහැ වූ හෝ ජලය නො ගෙනැ විප්‍රසන්න නොකැලත් ජලය ගත යුතුය. වැසි දිය බිම වැටෙන්නට පෙර අහස්හි දී ම සුදු වස්ත්‍රයෙකින් පෙරා ගන්නා ලද්දේ වඩා සුදුසුය. එබඳු පිරිසිදු ලිං ආදියෙක ජලය ගත ද වරද නොවේ. ඒ ද පාත්‍රයෙක හෝ කෙංඬියක හෝ මුව විට තෙක් පුරා ගත යුතුය. පඨවිකසිණයට කී පරිදි විවේක තැනක තබාගත යුතුය. ප්‍රකෘති අප් නම් වැව් පොකුණු කලපු මුහුදු ආදියෙහි තිබෙන පියවි ජලයයි. ඒ ආප ද එක දේශයක් නො වැ මුළුල්ල ම අරමුණු කළ යුතු බැවින් ආපෝකසිණය යි කියනු ලැබේ.

3. තේජෝකසිණය. තේජ නම් ගිනි ය. කසිණ නම් සියල්ලය. ඒ ද කෘතිමය ප්‍රකෘති යයි දෙ වැදෑරුම් වේ. කෘත්‍රිම නම් දල්වා ගන්නා ලද්ද ය. ප්‍රකෘති නම් ස්වභාවයෙන් දූල්වෙමින් තිබෙන පහත් ගිනි උදුන් ගිනි ලැවිගිනි ආදිය යි. දල්වාගත යුතු මෙසේ ය. සිනිඳු හර ඇති දර පලා වේලා මිටි මිටි කොට රුක් මුලකට හෝ වෙන විවේක තැනෙකට හෝ ගෙනැ ගොස් දූල්විය යුතුයි. කලාලෙක හෝ සම්පටෙක හෝ වස්ත්‍රයෙක හෝ එක් වියත් සතරඟුල් පමණ වන සිදුරක් කොටැ එය ඉදිරියෙහි තබා සිදුරින් ඒ ගිනිදූල් දෙසැ බැලිය යුතුයි. එහි වණිය හෝ උෂ්ණය හෝ අරමුණු නො කොටැ ගින්න මැ අරමුණු කළ යුතුයි. ප්‍රකෘති ගින්න අරමුණු කළ යුතු ද මෙසේ ය. මේ ද එක දේශයක් නොවැ සියල්ල අරමුණු කළ යුතු බැවින් තේජෝ කසිණය යි කියනු ලැබේ.

4. වායෝකසිණය. වායු නම් සුළඟය. කසිණ නම් සියල්ල ය. වායු ද දිට්ඨවායු, ඵ්ඨවායු ය යි දෙවැදෑරුම් වේ. උක්, උණ ආදි ගසෙක අග හෝ යටත් පිරිසෙයින් හිසෙක කෙස් හෝ යම් වායුවෙකින් සැලේ ද ඒ දිට්ඨවායු ය. සුළං කවුළුවකින් හෝ බිත් සිදුරෙකින් හෝ හමා යම් වායුවෙක් ඇඟ වැදූ ගනී ද ඒ ඵ්ඨවායුය. ඒ ද සියල්ල අරමුණු කළ යුතු බැවින් වායෝ කසිණය. පට්ඨ ආදි මේ සතර භූත කසිණ යි.

5. නීලකසිණය. නීල නම් නිල් පැහැ ය. කසිණ නම් සියල්ල ය. ඒ ද කෘත්‍රිම ය. ප්‍රකෘතිය යි දෙ වැදෑරුම් වේ. කෘතිම නම් පිළියෙළ කැරැ ගන්නා ලද්ද ය. නිලුපුල්, ගින්නේරිය ආදි නිල් මල් පෙති වලින් භාජනයක් පුරා ගත යුතුය. නිල් රෙදි පොට්ටනියක් හෝ භාජනයෙක දමා ගත යුතුය. භාජනයෙක මුවවිට හෝ බෙර ඇසක් සේ නිල් කඩෙකින් බැන්ද යුතුය. වටා වෙන පැහැයෙකින් පරිවෛශ්ද කළ යුතුය. මේ කෘත්‍රිම නිලයි. ප්‍රකෘති නීලය මල් ගස් වල හෝ පිදු මල් අසුන්හි හෝ නිල්මිණි නිල්වත් ආදියෙහි හෝ ලැබේ. මේ ද සංහාරිම ද ත්‍රත්‍රසථක දවේ.

බිත්තියෙහි එක් වියත් සතරගුල් වටා නිල් සායම් ආලේප කළ කල තනුසර්කය යි. ඒ ද සියල්ල අරමුණු කළ යුතු බැවින් නීල කසිණ යි.

6 පීතකසිණ. නීලකසිණයට කී පරිදි කහ පැහැ ගත්කල පීත කසිණය වේ. මල් කිණිහිරි ආදිය.

7. ලෝහිතකසිණය. නීලකසිණයට කී පරිදි රත් පැහැ ගත්කල ලෝහිත කසිණය වේ. මල් බඳුවද ආදිය.

8. අවදාන කසිණය. නීලකසිණයට කී පරිදි සුදු පැහැ ගත් කල ඕදාන කසිණය වේ. මල් සමත් හෙළ පියුම් ආදි ය. ඊයම්, රිදී සඳ මඩුලු ද මෙහි යෙදේ. නීලාදි සතර වණිකසිණ යි.

9. ආකාසකසිණය. ආකාස නම් අහස ය. කසිණ නම් සියල්ලය. මෙහි අහස යන්නෙන් බිත්ති සිදුරින් හෝ සුළං කවුළුවෙන් හෝ පෙනෙන අහස ගත යුතුය. ප්‍රතිවිජන මණ්ඩපයෙක හෝ සම් කලාල ආදියෙක හෝ එක්වියත් සතරගුල් සිදුරක් කොටු එයින් පෙනෙන අහස හෝ ගත යුතුය.

10. ආලෝක කසිණය. ආලෝක නම් එළිය. කසිණ නම් සියල්ල. මෙහි එළිය යන්නෙන් බිත්ති සිදුරින් හෝ සුළං කවුළු ආදියෙන් හෝ බිමට වැටුණු සූර්යාලෝක චන්ද්‍රාලෝක මණ්ඩල ගත යුතුය. සන වූ රූක් පතරින් වැටුණු ආලෝක මණ්ඩල හෝ ගත යුතුය. නැතහොත් කළයක් තුළ පහනක් දල්වා මුඛ වසා කළයේ පසෙක මණ්ඩලාකාර සිදුරක් කොටු ඒ සිදුරින් බිත්තියට වැටෙන ආලෝක මණ්ඩලය හෝ ගත යුතුය.

ඒ ද සියල්ල අරමුණු කළ යුතු බැවින් ආලෝක කසිණ යි.

ප්‍රශ්න

- 1 කසිණ දසය නම් වශයෙන් දක්වනු.
- 2. භ්‍රතකසිණ, වණිකසිණ බෙදා පෙන්වනු.
- 3. පඨවිකසිණ යනු කිම? එය කෙසේ ලැබිය හැකිද?
- 4. කෘත්‍රිම, ප්‍රකෘති සංභාරිම, තනුසුක කසිණ තෝරනු.
- 5. අප්කෘත්ස්නාදි නවය පැහැදිලි කැර දක්වනු.

9-3 වන පාඩම

දස අසුභ දස අනුසසති

දස අසුභ නම්: 1 උද්ධුමාතක, 1 විනීලක, 3 විපුබ්බක, 4 විච්ඡිද්දක, 5 විකඛායිතක, 6 වික්ඛිතතක, 7 හත වික්ඛිතතක 8 ලොහිතක 9 පුලවක, 10 අට්ඨික යන මේ ය.

1. ඉදිමි ගිය මළ මිනිය උද්ධුමාත ය. එය කුන්සිතාර්ථයෙන් - පිළිකුල් කටයුතු යන අර්ථයෙන් උද්ධුමාතකය යි කියනු ලැබේ. සෙස්සෙන් ද කප්‍රත්‍යයාර්ථය මෙසේ ය.

2. විපරිහින්න වර්ණ ඇති පිළිකුල් මළ මිනිය විනීලකය. ඉදිමි ගිය මෘතශරීරය ඒ ඒ තන්හි බොහෝ සෙයින් නීලවණියට හැරේ. එය මෙහි විනීලක අසුභය.

3. පැළුණු පැළුණු තැනින් සැරව වැගිරෙන පිළිකුල් මළ මිනිය විපුබ්බක ය. පුබ්බ යනු පුයා ය, සැරව ය.

4. යුද්ධ භූමි ආදියෙහි මැදින් කපා හෙළ පිළිකුල් මළ මිනිය විච්ඡිද්දක ය.

5 බලු කැණහිල් ආදීන් විසින් ඒ ඒ කොටස් කා දූමු පිළිකුල් මළ මිනිය විකඩායිතක ය.

6. බලු කැණහිල් ආදීන් විසින් ම කඩ කඩ කොටැ කා ඒ ඒ තැන්හි කැබලි වශයෙන් ලු පිළිකුල් මළ මිනිය වික්ඛිතක ය.

7. ආයුධයෙන් අග පසග කපා ඒ ඒ තැන ලු පිළිකුල් මළ මිනිය හතවික්ඛිතක ය.

8. ඔබින් මොබින් ලේ වැගිරෙන පිළිකුල් මළ මිනිය ලෝහිතක ය.

9. පණුවන් කා හැලෙන පිළිකුල් මළ මිනිය පුලවක ය.

10. මුළු ඇටසැකිල්ල ම හෝ එක් එක් ඇටයෙක් හෝ අට්ඨි ය. එම පිළිකුල් හෙයින් අට්ඨික ය. මේය දස අසුභ.

දස අනුසසති නම්: 1 බුද්ධානුසසති, 2 ධම්මානුසසති, 3 සඛ්ඝානුසසති, 4 සීලානුසසති, 5 වාගානුසසති, 6 දේවතානුසසති, 7 උපසමානුසසති, 8 මරණානුසසති, 9 කායගතාසති, 10 ආනාපාණසති යන මේ ය. නැවත නැවත සිහි කිරීම අනුසසති ය. එයට අරමුණු දසයෙකි.

1. "ඉති පි සො හගවා අරහං" යනාදීන් බුදුගුණ සිහි කිරීම බුද්ධානුසසති ය.

2. "සවාකාතො. හගවතා ධම්මො" යනාදීන් ධර්ම ගුණ සිහිකිරීම ධම්මානුසසතියයි.

3. "සුපටිපනෙනා භගවතො සාවකසංඝො" යනාදීන් සංඝ ගුණ සිහි කිරීම සංඝානුස්සති ය.

4. අඛණ්ඩ, අවජිද, අසබල, අකමමාස, භුජ්සස, විඤ්ඤාප්ප-සත්ථ, අපරාමට්ඨ, සමාධිසංවත්තනික¹ යන අෂට ගුණයෙන් උපලක්ෂිත වූ ස්වකීය ශීලය සිහි කිරීම සීලානුස්සති ය. මූල හෝ අග හෝ සිල් පද නොබිඳුණේ අඛණ්ඩය. මැද සිල් පද නොබිඳුණේ අවජිද ය. පිළිවෙළින් සිල් පද දෙක තුන නොබිඳුණේ අසබල ය. අතරින් අතර සිල්පද නොබිඳුණේ අකමමාස ය, තෘෂ්ණාදාසත්ථ-යෙන් මිදුණේ භුජ්සස ය. බුද්ධාදි විඥයන් විසින් පසස්තා ලද්දේ විඤ්ඤාප්පසත්ථ ය. කිසිවකු විසිනුත් දොස් නොකිය හැක්කේ අපරාමට්ඨ ය. උපචාර අපීණා සමාධියට හෝ මාර්ගඵල සමාධියට හෝ පවත්නේ සමාධි සංවත්තනික ය.

5. තමාගේ ම ත්‍යාග ගුණය සිහි කිරීම වාගානුස්සති ය. නිතර දන් දෙන්නහුට ද, මේ භාවනාව වඩනු කැමැති වැ අද පටන් නොදී නොවළඳමිසි සමාදන් වැ ගෙනැ ගුණ විශිෂ්ටයකුට දී එය සලකන්නාහට ද මේ භාවනාව වැඩිය හැකිය.

6. "දෙවියෝ යම් ශ්‍රද්ධාවකින්, ශීලයකින්, ශ්‍රැතයකින්, ත්‍යාගයකින්, ප්‍රඥාවෙකින් දේවත්වයට ගියෝ ද ඒ ශ්‍රද්ධා ශීල ශ්‍රැත ත්‍යාග ප්‍රඥා මා කෙරෙහි ද ඇතැ"යි දෙවියන් ශාක්‍ෂ්‍ය කොටැ ස්වකීය ශ්‍රද්ධාදී පඤ්චකය සිහි කිරීම දේවතානුස්සතිය යි.

7. වත් පිළිවෙත් වශයෙන් හෝ ධුතඛග සමාදාන වශයෙන් හෝ ධ්‍යාන සමාපතති වශයෙන් හෝ විදර්ශනා වශයෙන් හෝ සව සන්තානයෙහි පැවති කාමරාගාදීන්ගේ ව්‍යපසමය, තමා විසින් ප්‍රතිවේධ කරන ලද නිර්වාණය හෝ සිහි කිරීම වූපසමානුස්සතියයි.

¹ නොකැඩුනු - සිදුරු නොවූ - අතරතුර කැළැල් නැති - ස්වාධීන උගතුන් විසින් පසස්තාලද - සීලය ස්පර්ශ කළ - සමාධිය පවත්නා

විශේෂයෙන් මෙහි නිර්වාණය ම විශුද්ධිමාර්ගයෙහි දක්වන ලදී. එ ද දසවැන්න කොටු දක්වන ලද්දේ ය.

8. ආයුෂ්‍යය වූ හෝ කම්භය වූ හෝ උභයභය වූ හෝ උපවේෂදක වූ හෝ ජීවිතෝත්ථියෝපවේෂද සංඛ්‍යාත මරණය සිහි කිරීම මරණානුසන්ධිය යි.

9. "අත්ථි ඉමසමිං කායෙ, කෙසා, ලොමා, නධා, දන්තා තවො" යනාදීන් සජ්ච ශරීරයෙහි පිළිකුල් බව සිහි කිරීම කායගතා සතියයි.

10. "දීඝං වා අසසසනො දීඝං අසසසාමිති පජානාති" යනාදීන් දක්වන ලද පරිදි ආශ්වාස ප්‍රශ්වාස සිහි කිරීම ආනාපාණසතිය යි.

ප්‍රශ්න

1. දස අශුභ දක්වනු.
2. එක් එක් අශුභයෙක ආකාර දක්වනු.
3. දස අනුසන්ධි කවරේ ද?
4. සීලානුසන්ධි, දේවතානුසන්ධි පැහැදිලි කරනු.
5. උපසමානුසන්ධි, මරණානුසන්ධි, කායගතාසති, ආනාපාණසති සැකෙවින් තෝරනු.

9-4 වන පාඩම

චතුඅප්පමඤ්ඤා, ආහාරපටික්කුලසඤ්ඤා, චතුධාතු
වච්ඡාන, චතුරාරුප්ප.

අප්පමඤ්ඤා සතර නම්: 1 මෙත්තා, 2 කරුණා, 3 මුද්දිකා
4 උපෙකඛා යන මේ ය.

අප්‍රමාණ සත්ත්වයන් කෙරෙහි පැතිරවිය යුතු බැවින් මේ
අප්පමඤ්ඤාය යි කියනු ලැබේ. මෙතෙක් සත්ත්වයන් කෙරෙහි
පැතිරවිය යුතු ය. ඉන් ඔබ්බෙහි නොපැතිරවිය යුතුයයි මෙහි
නියමයෙක් නැත. සියලු සත්ත්වයන් කෙරෙහිම පැතිරවිය යුතු ය.
එසේ වුව ද මෙමත්‍රී වඩන ආදිකම්මිකයා විසින් පළමු කොටු
තමා කෙරෙහි ද ඉක්බිති ආසන්නාදීන් කෙරෙහි ද ඕධි වශයෙන්
පතුරුවා පසු වැ අනෝධි වශයෙන් පැතිරවිය යුතු යි. ඕධි නම්
සීමා ය. මෙය බ්‍රහ්මච්චාරය යි ද කියනු ලැබේ. බ්‍රහ්මයාගේ මෙන්
මෘදු විහරණයක් බැවින් ද ශ්‍රේෂ්ඨ විහරණයක් බැවින් ද ශ්‍රේෂ්ඨ
විහරණයක් බැවින් ද එසේ කියනු ලැබේ. බ්‍රහ්ම යි ශ්‍රේෂ්ඨ ද
කියවේ.

1. මෙත්තා නම් මෙමත්‍රීය යි-මිත්‍රභාවය යි-සියලු සත්ත්වයන්
කෙරෙහි හිතු එරණය යි. මෙත්තා භාවනායෙහි යෙදෙන යෝගී
ද්වේෂයෙහි ආදීනව ද ක්ෂාන්තියෙහි ආනිසංස ද සැලකිය යුතු.
පළමු කොටු අප්‍රියයන් කෙරෙහි ද, අතිප්‍රියයන් කෙරෙහි ද,
මධ්‍යස්ථයන් කෙරෙහි ද, වෛරීන් කෙරෙහි ද මෙමත්‍රී නොවැඩිය
යුතු. එසේම සීමා සහිත කොට ලිංග විසභාගයන් කෙරෙහි ද,
මළුවුන් කෙරෙහි ද නොවැඩිය යුතු. තමා කෙරෙහි මෙමත්‍රී වඩා
ඉක්බිති පිළිවෙළින් සියලු සත්ත්වයන් කෙරෙහි වැඩිය යුතුයි.

2. කරුණා නම් දූෂිත සත්ත්වයන් දුටු විට ඔවුන් කෙරෙහි
පහළ වන හෘදය කම්පනය යි. කරුණා භාවනානුයෝග යෝගී

මෙමත්‍රියට කී සේ ම ද්වේෂයෙහි ආදීනව ද කරුණායෙහි ආනිසංස ද සලකා පළමු කොටැ අප්‍රියාදීන් කෙරෙහි නොවඩා දුෂිත සත්ත්වයකු දැක ඔහු කෙරෙහි කරුණා වැඩිය යුතු. මෙසේ එබඳු සියලු සත්ත්වයන් කෙරෙහි වැඩිය යුතු යි.

3. මුදිතා නම් සුඛිත සත්ත්වයන් දුටු ඔවුන් කෙරෙහි පහළ වන ප්‍රමෝදය යි. එය අතිප්‍රිය පුද්ගලයකුගෙන් පටන් ගෙනැ එබඳු සියලු සතුන් කෙරෙහි වැඩිය යුතුයි.

4. උපේක්ෂා නම් සත්ත්වයන් කෙරෙහි මෙමත්‍රි වඩන්න හෝ කරුණා කරන්නට හෝ මුදිත වන්නට හෝ නොගොස් ඔවුනොවුන්ගේ කර්ම ස්වකතා සලකා මධ්‍යස්ථතා වැඩීමයි.

මෙය වතු අප්‍පමඤ්ඤා.

ආහාර පටික්කුල සංඥාව, කබලිංකාරාහාර එසසාහාර, මනෝසඤ්ඤවතනාහාර, විඤ්ඤාණාහාරය යි ආහාර වතුර්විධ ය. එයින් මෙහි කබලිංකාරාහාරය ම ගත යුතු. එහි පිළිකුල් බව සැලකීම ආහාර පටික්කුලසඤ්ඤා යි. ඒ වනාහි ගමන, පර්යේෂණ, පරිභෝග, ආසය, නිධාන, අපරිපක්ව, පරිපක්ව, එල, නිසසන්ද, සමමකඛණ යන දස ආකාරයෙන් සැලකිය යුතුයි. ආහාර සදහා යන ගමන ද පිළිකුල්ය. ගෙන් ගෙට ගොස් ආහාරය සෙවීම ද පිළිකුල්ය. වැළඳු ආහාරය වැටෙන ස්ථානය ද පිළිකුල්ය. වැටී තිබෙන තැන ද පිළිකුල්ය. වැටී නො පැසී තිබෙන කල ද පිළිකුල්ය. පැසුණු කළ ද පිළිකුල්ය. පැසීමෙන් වැඩෙන කෙස් ලොම් නිය දත් ආදිය ද පිළිකුල්ය. නොපැසීමෙන් නැගෙන දද වණ ආදිය ද පිළිකුල් ය. එක් දොරකින් ඇතුලු වුව ද කබ කැඳුරා සොටු ආදී වශයෙන් නවදොරකින් වැගිරීම ද පිළිකුල් ය. වළඳන කල ගුවෙන ගුවෙන තැන් ද පිළිකුල් ය. මෙසේ දස ආකාරයෙන් ආහාරයෙහි පිළිකුල් බව සැලකීම ආහාර පටික්කුල සඤ්ඤා යි.

චතුර්ධාතුවච්ඡායානං. පෘථිවි, අප්, තේජස්, වායු යන ධාතු සතර ව්‍යවස්ථා කිරීම චතුර්ධාතුවච්ඡායානං යි. ධාතූමනස්කාර, ධාතූකර්මස්ථාන යනුද මේ ය. නොදන්නා කල සත්ඤ්, පුද්ගල, ස්ත්‍රී, පුරුෂය යි ගත්තේ. මේ භාවනායෙන් ඒ ගැන්ම දුරුකොටැ ධාතු වශයෙන් දකී. ගවයා මරා මස් කොටැ අංගානියේ එල්වූ කල ගවයෙක යන සංඥාව දුරුව, මස් යන සංඥාව වන්නාක් මෙනි. මෙය සංක්ෂිප්ත වශයෙන් ද විස්තර වශයෙන් ද යි දෙආකාරයෙකින් වේ. ස්තබ්ධ ලක්ෂණ ඇත්තේ පෘථිවිධාතු ය. ආබන්ධන ලක්ෂණ ඇත්තේ අප් ධාතුවය. පරිපාවන ලක්ෂණ ඇත්තේ තේජෝධාතු ය. විඤ්චන ලක්ෂණ ඇත්තේ වායුධාතු යයි සැලකීම සංක්ෂිප්ත ක්‍රමයයි. එය තීක්ෂණ ප්‍රාඥයාට ය. දෙසාලිස් ආකාරයෙන් සැලකීම විස්තර ක්‍රමය යි. කේසාදි විසි කොටසෙහි තද ගතිය ඇත්තේ ය. පිත්තාදි දොළොස් කොටසෙහි ආබන්ධන ගතිය ඇත්තේ ය. තැවිම්, පැසවිම්, දිරවිම්, මිහිකිරිම් යි සිව් ආකාරයෙකින් පරිපාවන ගතිය ඇත්තේ ය. උද්ධංගමාදි සයාකාරයෙකින් විඤ්චන ගතිය ඇත්තේ ය. මෙසේ විස්තර වශයෙන් සැලකීම මන්දප්‍රාඥයාට යි. මෙහි තව ද විස්තර විසුද්ධිමාර්ගයෙහි බලනු.

චතුරාරූප. ආකාසානඤ්ඤායතන, විඤ්ඤාණඤ්ඤායතන, ආකිඤ්චඤ්ඤායතන, නේවසඤ්ඤානාසඤ්ඤායතන යන මේ සතර චතුරාරූප්පය. මෙහි ආකාසානඤ්ඤායතනයට කසිණුග්ඝාටිමාකාසය අරමුණු වේ. කසිණුග්ඝාටිමාකාසය නම් කිසුණු ඉගුළු අහසය. කසිණාලෝකය යම් තැනෙක පතුරුවන ලද්දේ ද ඒ ආලෝකය ඉවත් වූ කල ලැබෙන අහස කිසුණු ඉගුළු අහසය. විඤ්ඤාණඤ්ඤායතනයට ආකාසානඤ්ඤායතන විතනය අරමුණු වේ. ඒ ආකාසානඤ්ඤායතන විතනයාගේ අභාවය ආකිඤ්චඤ්ඤායතනයට අරමුණු වේ. ආකිඤ්චඤ්ඤායතන විතනය නේවසඤ්ඤානාසඤ්ඤායතනයට අරමුණු වේ. එය සත්ත වශයෙන් ප්‍රණීත වශයෙන් ගැන්ම යි මෙහි අරමුණු වීම නම්. මෙහි විස්තරයක් මතු ද පළ වේ.

ප්‍රශ්න

1. අප්‍රමාදඤා සතර කවරේ ද? කුමක් හෙයින් එයට ඒ නම් ලැබේ ද?
2. ආහාරපටික්කුලසඤා විස්තර කරනු.
3. චතුර්ධාවච්චානස දක්වනු. එහි සංකෘතික ක්‍රමය හා විස්තර ක්‍රමය කෙසේ ද?
4. ආරුප්‍ය සතර දක්වනු. එය කවුරුන්ට ලැබිය හැකි ද?
5. සතළිස් කර්මස්ථාන දක්වනු.

9-5 වන පාඨම

චරිතානුකූල කර්මස්ථාන.

රාගචරිත, ද්වේෂචරිත, මෝහචරිත, ශ්‍රද්ධාවරිත, බුද්ධිචරිත, විතර්කචරිතය යි චරිතවත් පුද්ගලයෝ සදෙනෙක් වෙති යි යට දක්වන ලදී. මේ රාගචරිතයෙක, මේ ද්වේෂචරිතයෙක යනාදීන් දැනැ ගැන්ම පහසු නොවේ. තමන්ට ද තමාගේ චරිතය දුර්බෝධය. එහෙත් ඔවුනොවුන්ගේ ඉරියව්වෙන් ද, කෘත්‍යයෙන් ද, භෝජනයෙන් ද, දර්ශනාදියෙන් ද, ධර්මප්‍රවෘත්තියෙන් ද චරිත සවිභාවය සාමාන්‍යයෙන් දන හැකි ය.

රාගචරිතයාගේ සතර ඉරියව්වම මිහිරිය. ප්‍රසාද ජනකය. හේ යන්නේ සෙමෙන් ලීලායෙන් යෙයි. සිටින්නේ මිහිරි මිහිරි වැ සිටියි. ඉන්නේ ද මිහිරි මිහිරි වැ හිඳියි. නිදන්නේ මොනවට

සයන පණවා ගෙනැ මිහිරි වැ නිදයි. හැමදිම් ආදි කරන්නේ දුටුවන් පහදින සේ, මනා වැ කරයි. වළඳන්නේ සිනිඳු මිහිරි හෝජන කැමැත්තෙන් වළඳයි. බැලීම් ආදිය කරන්නේ ප්‍රියරූප දෑක විස්මිත වෙයි. බොහෝ වේලා ඒ දිසා බලා ඉදියි. සුළු ගුණයෙහි ඇලෙයි. ඇති දොස් ද ගණන් නොගනියි. මායා, සායේයා, මාන, මහිච්ඡතා, පාපිච්ඡතා, අසනතුට්ඨිතා, වපලතා ආදිය ඔහුගේ ධම් ප්‍රවෘත්ති යි මෙබඳු රාගවර්තයාහට වනාහි දශ අශුභ ද කායගතාසති සංඛ්‍යාත කොට්ඨාස භාවනාව ද සප්පාය වන්නේ ය.

ද්වේෂවර්තයාගේ සතර ඉරියව්ව ම කුූර ය. හේ යන්නේ පා අගිත් පොළෝ කණන්තාසේ වෙළෙව් වෙළෙව් වැ යයි. සිටින්නේ රෝදුකාරයෙන් සිටියි. ඉන්නේ ද ඒ සේ ය. නිදන්නේ නපුරු වැ මුහුණ හකුළා ගෙනැ නිදයි. පුබුදුවනු ලබන්නේත් කෝප සහිත වැ පුබුදියි. හැමදිම් ආදිය කරන්නේ තරයේ මුස්න ගෙනැ රළු හඬ නගා හැමදිම් ආදිය කරයි. එහෙත් පිරිසිදු වැ හමදියි. වළඳන්නේ කටුක ඇඹුල් වැඩි හෝජන මුඛ පුරා ගෙනැ වෙළෙව් වැ වළඳයි. අමිහිරික් ලද නම කෝප දක්වයි. බැලීම් ආදිය කරන්නේ නොසිත්කලු රූ දෑක කෝප වෙයි. කවර රූපයක් හෝ වැඩි වේලා නොබලයි. බලා හැරැ යන්නේ අපේක්ෂා රහිත වැ ම යයි. කෝධ, උපනාහ, මකු, පලාස, ඉසසා, මච්ඡරිය ආදිය ඔහුගේ ධර්ම ප්‍රවෘත්ති යි. මෙබඳු ද්වේෂ වර්තයා හට වනාහි සතර අප්පමඤ්ඤා ද, නීලාදි වර්ණ කසිණ සතර ද සප්පාය වන්නේ ය.

මෝහවර්තයාගේ සතර ඉරියව්වම අවුල්ය. යාම් ආදිය කරන්නේ ආකුල වැ ම කරයි. නිදන්නේ අවුල් කැරැ ගත් ආසනයෙහි බොහෝ විට යටිමුව වැ නිදයි. පුබුදු වනු ලබන්නේත් හුම් හුම් ගාමිත් සිටැ අමාරුයෙන් නැගිටියි. හැමදිම් ආදිය කරන්නේ මුස්න ලිහිල් වැ ගෙනැ අපිරිසිදු සේ විසම වැ හැමදිම්

ආදිය කරයි. වළඳන්තේ අසවල් රස රුවිය යි නියම නැති වැ එහෙත් මෙහේ ඉහිරුවමින් අතේ කටේ සෑම තැන ගා ගනිමින් වළඳයි. යමක් දැකූ අන්‍යයෝ ගුණ කියත් නම් තෙමේත් ගුණ කියයි. අන්‍යයෝ දොස් කියත් නම් තෙමේ ත් දොස් කියයි. තමහට එහි විවේචන බුද්ධියක් නැත. ඊන, මිද්ධ, උද්ධවච, කුකකුචච, විචිකිච්ඡාදිය යනු ඔහුගේ ධම් ප්‍රවෘත්ති යි. මෙබඳු මෝහවර්තයා හට වනාහි ආනාපාණසතිය සප්පාය වන්නේ ය.

ශ්‍රද්ධාවර්තයාගේ ඉරියව් ආදී සියල්ල බොහෝ සෙයින් රාගවර්තයාට කී බඳුය. බුද්ධානුසසති, ධම්මානුසසති, සංඝානුසසති, සීලානුසසති, වාගානුසසති, දේවතානුසසති යන සය ඒ ශ්‍රද්ධා-වර්තයා හට සප්පාය වන්නේ ය.

බුද්ධිවර්තයාගේ ඉරියව් ආදී සියල්ල බොහෝ සෙයින් ද්වේෂවර්තයා හට කී බඳු ය. මරණානුසසති, උප්පසමානුසසති, ආහාරපටික්කුලසඤ්ඤා, චතුර්ධාතුවච්ඡාන යන සතර බුද්ධි වර්තයා හට සප්පාය වන්නේ ය.

චිතර්ක වර්තයාගේ ඉරියව් ආදිය ද මෝහ වර්තයා හට කී බඳු ය. ආනාපාණසතිය ඒ චිතර්ක වර්තයා හට සප්පාය වන්නේය. "ආනාපාණසති භාවෙනඛො චිතක්කු පච්ඡදාය" යනු පාළි යි. මෝහ වර්තයා ද ප්‍රකෘතියෙන් ප්‍රමාද බහුලයෙකි. විකෘෂිත සිත් ඇත්තෙකි. එබැවින් ඔහුට ද මේ ම සප්පාය යි කියේ ය.

පට්ඨකසිණ, ආපෝකසිණ, තේජෝකසිණ, වායෝකසිණ යන භූතකසිණ සතර ද, ආකාසකසිණය ද, ආලෝක කසිණ ය ද, ආරූප සතර ද යන දශය ශ්‍රද්ධාවර්තාදී සියල්ලන්ට සප්පාය වන්නේය. එහිදු කලට්ඨි ප්‍රමාණ වූ පුළුල් කසිණ මණඩලය මෝහ වර්තයාට සප්පාය වේ. ඔහුගේ සිත කුඩා නිමිත්තයෙහි මනාව නොපිහිටන බැවිනි. වියත් සතරගුල් පමණ කුඩා

කසිණමණඩලය විතකීයා හට සප්පාය වේ. මහත් වුව විතර්කයම දිවෙන බැවිනි.

මේ සතළිස් කර්මස්ථාන අතුරේ දස අසුභ, ආහාර පටිකකුල සඤ්ඤා කායගතාසති යන දොළොස වාතුර්මහාරාජිකාදි ෂට්කාම සවර්ගයෙහි නැත. සෙසු අටවිස්ස ඇත. එහෙත් එහි වායෝ කසිණය ම බොහෝ සෙයින් ලැබේ. රූපී බුන්ම ලෝකයෙහි ඒ දොළොස හා ආනාපාණසතිය යන තෙළෙස නැත. සෙසු සත් විස්ස ඇත. එහි දු අසංඥ තලයෙහි කිසිදු කර්මස්ථානයක් නැත. අරූපලෝකයෙහි ආරූප සතර පමණක් ඇත. සෙසු සතිස ඇත. මනුෂ්‍ය ලෝකයෙහි මේ සතළිස ම ලැබෙන බව දත යුතුයි.

ප්‍රශ්න

1. රාගචරිතයාගේ ආකාර දක්වා ඔහුට සුදුසු කර්මස්ථාන දක්වනු.
2. ද්වේෂ චරිතයාගේ ලක්ෂණ දක්වනු. ඔහුට කවර කමටහන් සැප ද?
3. මෝහ චරිතයාගේ ලක්ෂණ දක්වනු. ඔහුට සුදුසු කමටහන කිම ?
4. ශ්‍රද්ධා බුද්ධි විතර්ක චරිත ලක්ෂණ දක්වා ඔවුන්ට කර්මස්ථාන ද දක්වනු.
5. කාමරූප අරූප ලෝකයෙහි කවර කවර කර්මස්ථාන ලැබේද? කවර කවර කර්මස්ථාන නොලැබේ ද?

9-6 වන පාඨම

ත්‍රිවිධ භාවනා හා ත්‍රිවිධ නිමිති

පරිකර්ම භාවනා, උපචාර භාවනා, අර්පණා භාවනා යයි භාවනා ත්‍රිවිධ වේ.

සතළිස් කර්මස්ථාන අතුරෙන් කිසිවක් අරමුණු කොටැ ගෙනැ මතු දැක්වේ. ප්‍රතිභාග නිමිත්ත ලැබෙන තාක් සිත නැවත නැවත එහි මෙහෙයවන්නේ ද ඒ සිත මෙහෙයීම පරිකර්ම භාවනා යයි කියනු ලැබේ. ඒ වනාහි සතළිස් කර්මස්ථාන විෂයයෙහි ම ලැබෙන්නේය.

ප්‍රතිභාග නිමිත්ත ලැබුණු කල්හි එය අරමුණු කොටැ ධ්‍යානය ලැබෙන තාක් එහි සිත මෙහෙයීම උපචාර භාවනා යයි කියනු ලැබේ. ඒ ද සතළිස් කර්මස්ථානයෙහිම ලැබෙන්නේ ය.

ඒ ප්‍රතිභාග නිමිත්තම අරමුණු කොටැ ධ්‍යානය ලැබෙන අවස්ථාවෙහි එහි සිත මෙහෙයීම අර්පණා භාවනායයි කියනු ලැබේ. අර්පණා නම් මෙහි ධ්‍යාන ප්‍රාප්තියයි. මේ අර්පණා භාවනාව වනාහි බුද්ධානුසසති, ධම්මානුසසති, සඛ්ඝානුසසති, ශීලානුසසති, වාගානුසසති, දේවතානුසසති, උපසමානුසසති, මරණානුසසති යන අනුසසති අටෙහි ද, ආහාරපටිකකුල සඤ්ඤා, චතුර්ධාතුවච්ඡායන යන දෙක හි ද යන දශ කර්මස්ථානයෙහි නො ලැබෙන බව දත යුතු. කුමක් හෙයින් ද? බුද්ධ, ධර්ම සඛ්ඝ, සීල, ත්‍යාග, දේවතා, උපසම යන මොවුන් පිළිබඳ ගුණ ගැඹුරු බැවින් හා අනන්ත බැවින්ය. ඒ එසේමැ යි. බුද්ධාදීන් පිළිබඳ ගුණ ගැඹුරුය. ඒ ගැඹුරු ගුණ අරමුණු කොටැ ගැඹුරු සයුරෙහි සාවකුට පිහිණා ගන්නට බැරි සේ සිතට නිශචල වැ පිහිටා ගන්නට බැරිය. එසේම ඒ බුද්ධාදී ගුණ මෙතෙකැ යි ප්‍රමාණ නැත. එබැවින් ඒ අනන්ත ගුණ අරමුණු කොට ද සිත අර්පණා කැරැ ගන්නට

බැරිය. මරණය සවභාව ධර්මයක් බැවින් හා සංවෙජනීය ධර්මයක් බැවින් ද, ආභාරේ පටික්කුලතාව හා චතුර්ධාතුවච්ඡායානය සවභාව ධර්ම බැවින් හා ගැඹුරු බැවින් ද ඒ තුනෙහි ද අර්පණා ලබන්නට බැරිය. එසේ නම් ගැඹුරු වූ නිර්වාණය අරමුණු කොට ද ඇතැම් අරුපාවචර සිත් අරමුණු කොට ද මාර්ගාදී අර්පණා කෙසේ ලබන්නේ ද යි නොසිතිය යුතුයි. නිර්වාණය අරමුණු කොට අර්පණා වන්නේ දෘෂ්ටි විශුද්ධියෙහි පටන් සමමර්ශනඥානයෙහි පටන් පිළිවෙළින් මතු මතු පැවති විශුද්ධි භාවනාවන්ගේ බලයෙන් ය. අරුපාවචර සිත් අරමුණු කොට අර්පණා වන්නේ පඤ්චම ධ්‍යානිකයාටය. මේ දශය හැඳ සෙසු සමතිස් කර්මසථානයෙහි අර්පණා භාවනා ලැබෙන්නේ ය. ඒ ලැබෙන්නේත් එකසේ නොවේ. නොයෙක් සේ ය. එහි ක්‍රමය මෙසේ යි.

දසකසිණ ද ආනාපාණ සතිය ද යන එකොළොස පඤ්චක ධ්‍යානික ය. මේ එකොළොස් කර්මසථාන වඩා ප්‍රමධ්‍යානාදි ධ්‍යාන පස පිළිබඳ අර්පණා ලැබිය හැකිය යි සේ යි. දස අශුභය ද කායගතාසති ද යන එකොළොස ප්‍රථමධ්‍යානිකය. මේ එකොළොස වඩා ප්‍රථමධ්‍යානය පමණක් ලැබිය හැකිය. පිළිකුල් අරමුණෙහි විතර්ක රහිත සිත් නොපවතී. එහෙයින් මෙහි අවිතර්ක ධ්‍යාන නොලැබේ.

මෙතනා, කරුණා, මුදිතා යන තුන චතුෂ්ක ධ්‍යානික ය. මේ තුන වඩා ප්‍රථමධ්‍යානාදි ධ්‍යාන සතර ලැබිය හැකිය. මෙෙත්‍රී කරුණා මුදිතා දොම්නසින් නැඟෙන ව්‍යාපාද විනිංසා, අරති දුරු කරයි. එය සොම්නසින් වෙන් වැ නොලැබේ. එබැවින් සුඛ වේදනා රහිත පඤ්චම ධ්‍යානාදිය මෙහි නොලද හැකිය.

උපේක්ෂා පඤ්චම ධ්‍යානිකය. උපේක්ෂා වඩා පඤ්චම ධ්‍යානය පමණක් ලද හැකි යයි සේ යි. සත්‍යයන් කෙරෙහි මධ්‍යස්ථ හෙයින් මෙහි සුඛධ්‍යාන නොලැබේ.

ආරුප්ප සතර අරුපධ්‍යානික ය. කසිණුග්ඝාටිමාකාසාදිය වඩා අරුපධ්‍යාන පමණක් උපදවිය හැකිය.

උපචාර සමාධි පමණක් ලැබෙන බුද්ධානුස්සති ආදි දශය කාමාවචර ක්‍රමසථානය යි ද, ප්‍රථමධ්‍යානාදී අර්පණා ලැබෙන සවිස්ස රූපාවචර ක්‍රමසථානය යි ද, ආකාසානඥායනනාදී සතර අරුපාවචර ක්‍රමසථානය යි ද කිවයුතු.

පරිකර්මනිමිතත, උද්ග්‍රහ නිමිතත, ප්‍රතිභාග නිමිතත යි නිමිති ද ත්‍රිවිධ වේ.

සතළිස් ක්‍රමසථාන අතුරෙන් යමක් අරමුණු කොට ගෙනැ පළමු පළමු භාවනා කරන්නේ ද එය පරිකර්ම නිමිතත යි කියනු ලැබේ. ඒ පරිකර්ම නිමිතත සතළිස් ක්‍රමසථානයෙහි ම ලැබේ.

පරිකර්ම නිමිතත දිසා බලාගෙනැ භාවනා කරන කල්හි සිය දහස් වර හෝ භාවනා කරන කල්හි යම් නිමිතතයෙක් සිතට අරමුණු වේ ද ඇස පියා බැලුව ද වෙන දිසාවෙක බැලුව ද යම් නිමිතතයෙක් සිතට පෙනෙන්නාක් මෙන් වේ ද එය උද්ග්‍රහ නිමිතත යි කියනු ලැබේ.

ඒ උද්ග්‍රහ නිමිතත අරමුණු කොට ගෙනැ භාවනා කර කල්හි එය පලා ගෙනැ නැංගාක් බඳු එයට වඩා සිය දහස් ගුණ යෙන් පිරිසිදු වූ යම් නිමිතතයෙක් පහළ වේ ද එය එය ප්‍රතිභාග නිමිතත යි කියනු ලැබේ. ප්‍රතිභාග නිමිතත වනාහි පඨවිකසිණ යෙහි නම් ඵවිකායෙන් මැත් කොට ගත් දර්පණ තලයක්මෙන් ද කොපුයෙන් හයාගත් අසිපතක් මෙන් ද වලාගැබින් නික්මුණු පුන්සඳක් මෙන් ද අභ්‍යන්ත නිර්මල ය, උද්ග්‍රහ නිමිතතෙහි කසිණ දෝස පෙනේ. මෙහි එබඳු දෝෂ නොපෙනේ. සර්ව නිර්මල වේ. මේ ප්‍රතිභාග නිමිතත සියලු ක්‍රමසථානයෙහි මැ නොලැබේ.

ලැබෙන්නේ දසකසිණ, දස අශ්‍රහ, කායගතාසති, ආනාපාණ සති යන දෙවිසි කර්මසථානයෙනි. එහෙත් සියලු ප්‍රතිභාග නිමිති එක් බඳුය යි නොසිතිය යුතු.

ආපෝකසිණයෙහි උද්ග්‍රහනිමිතත සැලෙන්නාක් බඳු ය. ප්‍රතිභාග නිමිත්ත නිශ්චලය. අහස තුබූ මිණිතල් වැටක් හෝ මිණිමුවා දර්පණ තලයක් හෝ බඳුය.

තේජෝකසිණයෙහි උද්ග්‍රහ නිමිත්ත ගිනි දෑල් සිඳි සිඳි වැටෙන්නාක් බඳුය. ප්‍රතිභාග නිමිත්ත නිශ්චලය. අහස තුබූ රත්කම්බල කඩක් හෝ රත් තල්වැටක් හෝ රන්ටැඹක් හෝ බඳුය.

වායෝකසිණයෙහි උද්ග්‍රහ නිමිතත උදුනින් බා ගත් කිරි බතෙහි හුමාලය සේ වංචලය. ප්‍රතිභාග නිමිතත සන්සුන්ය. නිශ්චලය.

නීලකසිණයෙහි උද්ග්‍රහ නිමිතත ඉදින් කසිණය නිල් මල් නම් කෙසුරු නැටි පෙති ආදිය පෙනේ. ප්‍රතිභාග නිමිතත අහස මිණිතල් වැටක් සේ පිරිසිදුය.

පීත, ලෝහිත, ඕදාත කසිණයන්හි ද මෙසේ ය. වර්ණය වෙනසි.

ආලෝක කසිණයෙහි උද්ග්‍රහ නිමිතත බිත්තියෙහි හෝ බිම හෝ නැගි ආලෝක මණ්ඩලයක් බඳුය. ප්‍රතිභාග නිමිතත ඝන වූ ප්‍රසන්න ආලෝක පුඤ්ජයක් බඳුය.

ආකාසකසිණයෙහි උද්ග්‍රහ නිමිතත හිතතිපර්යන්තාදියත් සමග සිදුරක් බඳු ය. ප්‍රතිභාග නිමිත්ත ආකාශ මණ්ඩලමය.

උද්ධුමාතකයෙහි උද්ග්‍රහ නිමිත්ත විරූප වූ බිහිසුණු ඉදිමි ගත් සිරුරෙකි. ප්‍රතිභාගනිමිත්ත රිසි තාක් වළඳ හොත් ස්ථූල වූ අඟපසඟ ඇතිපුරුෂයෙකි.

විනීලකයෙහි උද්ග්‍රහ නිමිත්ත කබර වර්ණය. ප්‍රතිභාග නිමිත්ත උත්සද වූ නීලවර්ණය.

විප්‍රබකයෙහි උද්ග්‍රහ නිමිත්ත පූයා වැගිරෙන්නාක් බඳුය. ප්‍රතිභාග නිමිත්ත නිශ්චල ය.

විච්ඡිද්දකයෙහි උද්ග්‍රහ නිමිත්ත මැදින් සිඳුනා බඳු ය. ප්‍රතිභාග නිමිත්ත පරිපූර්ණය.

විකඩායිතක, විකඛිතතක, හතචිකඛිතතකයන්හි ද ප්‍රතිභාග නිමිත්ත සම්පූර්ණය.

ලෝහිතකයෙහි උද්ග්‍රහ නිමිත්ත සැලෙන රත් පතාකාවක් සේ ලේ වැගිරෙන්නාක් බඳුය. ප්‍රතිභාග නිමිත්ත නිශ්චලය.

පූලවකයෙහි ද උද්ග්‍රහ නිමිත්ත සැලෙන්නාක් බඳුය. ප්‍රතිභාග නිමිත්ත හැල් බත් පිඩක් සේ නිශ්චලය.

අට්ඨිකයෙහි එක ඇටයක් නම් උද්ග්‍රහ නිමිත්ත හා ප්‍රතිභාග නිමිත්ත එක් බඳුය. ඇටසැකිල්ලෙහි නම් උද්ග්‍රහ නිමිත්ත විචර සහිතය. ප්‍රතිභාග නිමිත්ත සම්පූර්ණය.

කායගතාසනියෙහි උද්ග්‍රහ නිමිත්ත කේශාදීන්ගේ වර්ණ, සණ්ඨාන, දිසා, ඕකාස, පරිවේෂද වශයෙන් වැටහේ. ප්‍රතිභාග නිමිත්ත සර්වාකාරයෙන්ම පිළිකුල් වැ වැටහේ.

ආනාපානසතියෙහි ප්‍රතිභාග නිමිත්ත කපු පුළුන් සේ වාත ධාරා සේ සුවපහස් දෙමින් උපදියි. ඇතැම් කෙනෙකුන්ට තරු හෝ මිණිගුළි හෝ මුතුගුළි හෝ බඳු වැ ද ඇතැම් කෙනෙකුන්ට කපු ඇට හෝ දූව හර සුවි හෝ බඳු වැ ද ඇතැම් කෙනෙකුන්ට රිදී හවඩි හෝ මල්දම් හෝ දුම්සිලු හෝ බඳු වැ ද ඇතැම් කෙනෙකුන්ට මකුළු තුල් හෝ වලාපටල හෝ පියුම් කුසුම් හෝ රිය සක් රිවිමඬල හෝ සඳුමඬල හෝ බඳු වැද උපදියි.

උපචාර සමාධි හා අර්පණා සමාධි හා පවත්නේ මේ ප්‍රතිභාග නිමිත්ත අරමුණු කොටැ ගෙනැ ය.

ප්‍රශ්න

1. පරිකර්මභාවනා, උපචාර භාවනා, අර්පණා භාවනා පැහැදිලි කරනු.
2. කවර ස්ථානයන්හි මේ ත්‍රිවිධ භාවනා ලැබේ ද? කවර කම්ස්ථානයන්හි නොලැබේ ද? අර්පණා ලැබිය හැකි කර්මස්ථාන දක්වනු.
3. අසවල් කර්මස්ථානවලින් අසවල් ධ්‍යාන ලැබිය හැකිය යි කරුණු සහිත වැ පෙන්වනු.
4. පරිකර්ම නිමිති, උද්ග්‍රහ නිමිති පැහැදිලි කරනු. මේ ලැබෙන්නේ කවර කවර කම්ස්ථානයන්හි ද?
5. ඒ ඒ කර්මස්ථානයන්හි ප්‍රතිභාග නිමිතිවල ආකාර දක්වනු.

9-7 වන පාඨම

පට්ඨකසිණය වඩා ප්‍රථමධ්‍යානය ලබා ගන්නා ආකාරය

සතළිස් කර්මසථාන ද, ත්‍රිවිධ භාවනා ද, ත්‍රිවිධ නිමිති ද යට දක්වන ලදී. පට්ඨකසිණය වඩා ප්‍රථමධ්‍යානය ලබා ගත හැකි ආකාරය මෙහි දක්වනු ලැබේ.

ආදි කර්මික වූ යමෙක් යට දැක්වුණු පරිදි පට්ඨකසිණ මණඩලයක් ගෙන ඒ අරමුණු කොට භාවනා කරන්නේ ද ඔහු ගේ ඒ අරමුණ පරිකර්ම නිමිත්තය යි ද භාවනාව පරිකර්ම භාවනා යයි ද කියනු ලැබේ. යම් විටෙක ඒ පරිකර්ම නිමිත්ත සිතට නැගුණේ ද-ඇසට පෙනුණු සේ ම සිතට පෙනේ ද එවිට ඒ සිතට නැගුණු අරමුණ උද්ග්‍රහ නිමිත්තය යි කියනු ලැබේ. දැන් ඔහුගේ භාවනාව පරිකර්ම සමාධියෙන් සමාධිමත් ය. ඒ උද්ග්‍රහ නිමිත්ත අරමුණු කොට පරිකර්ම සමාධිමත් භාවනායෙන් භාවනා කරන්නේ යම් විටෙක ඒ උද්ග්‍රහ නිමිත්ත සමාන වූ වස්තු ධර්මයෙන් තොර වූ ප්‍රඥප්ති සංඛ්‍යාත අරමුණෙක් සිතට පෙනේ ද එවිට ප්‍රතිභාග නිමිත්ත උපන්නේ යයි කියනු ලැබේ. එතැන් පටන් නිවරණොපද්‍රවයෙන් තොර කාමාවචර සමාධි සංඛ්‍යාත උපචාර භාවනාව ද නිපන්නේ වෙයි. එතැන් පටන් ඒ ප්‍රතිභාග නිමිත්ත උපචාර සමාධිමත් භාවයෙන් භාවනා කරන්නේ රූපාවචර ප්‍රථම ධ්‍යානය අර්පණා වන්නේ ය.

ශ්‍රී ශාරිපුත්‍ර සංඝරාජ මහා ස්වාමීහු මේ අර්ථය මෙසේ සමර්ථනය කරති.

“ආදියෙහි වනාහි චතුපාරිසුද්ධි සීලය ශුද්ධ කොට ආවාසාදි දශවිධ පලිබෝධොපවේෂ්ඨය කොට ප්‍රිය ගුරු භාවනියාදි ගුණයෙන් සමන්විත වූ කල්‍යාණ මිත්‍රයකු සමීපයට එළඹූ තමාගේ චරිතයට අනුකූල කර්මසථානයක් ගෙන මහාවාසාදි අෂ්ටාදශවිධ

වූ අනතුරුප විභාරය දුරු කොටැ නාතිදුර නාත්‍යසන්නාදි වූ පඤ්චාසනයෙන් සමන්විත වූ අනුරූප විභාරයෙහි වසන්නා වූ කේශවතී හරණාදි වූ ක්‍ෂුද්‍ර පළිබෝධ දුරු කොටැ එක් වියත් සතරගුල් පළල ඇති වට වූ කිසුණු මඩුල්ල අහිමුඛ කොටැ දෙරියත් වියත් හස්ත පාර්ශව ප්‍රමාණ ස්ථානයෙහි මනා කොටැ පන වන ලද වියත් සතරගුල් පමණ උස ඇති අස්තෙහි සුවෙන් හිඳැ “අප්‍යසාදාකාමා” යනාදීන් කාමයෙහි ආදීනව ප්‍රත්‍යවේක්‍ෂා කොටැ සර්වද්‍රෘඩ සමතික්‍රමයට කාරණ වූ නෛශ්ක්‍රමයෙහි සඤ්ජනාහිලාෂා ඇතිව බුද්ධ, ධර්ම, සංඝ ගුණානුසාරණයෙන් ප්‍රතිප්‍රමොද උපදවා “මේ ප්‍රතිපත්ති තොමෝ සියලු බුද්ධ ප්‍රත්‍යකබුද්ධ ආර්ය ශ්‍රාවකයන් විසින් ප්‍රතිපන්න වූ නෛශ්ක්‍රමය ප්‍රතිපත්තිය” යි ප්‍රතිපත්තියෙහි සඤ්ජන ගෞරව ඇති වැ සිත් පිහිටුවා “අද්ධා ඉමාය පටිපත්තියා පටිවෙකසුඛසස භාගී භවිසාමි” යි මෙසේ උත්සාහ උපදවා සම වූ ආකාරයෙන් ඇස දල්වා කිසුණෙහි වර්ණය ප්‍රත්‍යවේක්‍ෂා නොකොටැ ලක්‍ෂණය මනස්කාර නොකොටැ වර්ණය නො හැඳ ම උත්සද වශයෙන් ප්‍රඥපති ධර්මයෙහි සිත් පිහිටුවා එකඟ වූ සිතින් “පඨවි පඨවි” යනාදීන් ඒ ඒ භාවනානු ක්‍රමයෙන් පෘථුවි කෘත්ස්නාදි වූ ඒ ඒ අරමුණෙහි නිමිත්ත ග්‍රහණය කරන්නාහට ඒ ආරමභණය පරිකර්ම නිමිත්තය යි කියනු ලැබේ. ඒ භාවනා ද පරිකර්ම භාවනා නම් වේ.

මෙහි යට කී පරිද්දෙන් නිමිත්ත ග්‍රහණය කොටැ භාවනා කරන යෝගාවචරයා විසින් කලෙකින් ඇස දල්වා කලෙකින් ඇස පියාලා ආවර්ජනා කොටැ උද්ග්‍රහ නිමිත්තය ඉපදවිය යුතු.

උද්ග්‍රහ නිමිත්තය යම්තාක් කල් නො උපදීද ඒ තාක්කල් කාල ශතයකුදු කාල සහස්‍රයකුදු ඊට වඩා ද මෙම ක්‍රමයෙන් භාවනා කටයුත්තේ යැ. එසේ භවන්නාහට යම් කලෙකින් ඇස පියා ද ආවර්ජනා කරන්නාහට ඇස දූල්වූ කල්හි මෙන් අරමුණු ආපාත ගත වූයේ වේ ද එසමයෙහි උද්ග්‍රහ නිමිත්තය උපන්නා නම් වේ. ඒ උද්ග්‍රහ නිමිත්තය ලද තැන් පටන් ඒ ස්ථානයෙහි

නො හිඳූ තමා වසන්තා වූ ස්ථානයට වැඳූ එහි හුන්නාහු විසින් හැවිය යුතු.

ඉදින් තරුණ වූ සමාධිය කිසි අසප්පායයෙකින් නටුයේ වී නම් නැවත ඒ ස්ථානයට ගොස් නිමිත්තය උපදවා නැවත අවුත් සුවසේ උත්තහු විසින් නැවත නැවත හැවිය යුතු. මෙසේ භවත්තාවූ යෝගාවචරයා හට අනුක්‍රමයෙන් කාමච්ඡදාදී නිවරණයෝ විෂ්කම්භිත වෙති. ක්ලේශෝත්පත්තිය නොවන්නියැ. උපචාර සමාධීන් විතනය මනාව පිහිටවන්නේ යැ. ප්‍රතිභාග නිමිත්තය ද උපදනේ යි.

එහි උද්ග්‍රහ නිමිත්ත ප්‍රතිභාග නිමිත්තයන්ගේ වෙනස මෙසේ දකයුතු. උද්ග්‍රහ නිමිත්තයෙහි කසිණයෙහි ඇති දෝෂය පෙනෙන්නේ යැ. ප්‍රතිභාග නිමිත්තය වනාහි ඵවිකායෙන් පිටත් කොටැ මදනා ලද දර්පණ තලයක් මෙන්ද සුධෝත ශංඛයක් මෙන් ද මේසමුඛයෙන් නිෂ්ක්‍රාන්ත පූර්ණ වන්ද්‍ර මණ්ඩලය මෙන් උද්ග්‍රහ නිමිත්තය ප්‍රදාලනය කොටැ නික්මුණාක් මෙන් ඒ උද්ග්‍රහ නිමිත්තයට ශත ගුණයෙන් සහසු ගුණයෙන් සුපරිශුද්ධ වැ වැටහෙන්නේ යි. ඒ ප්‍රතිභාග නිමිත්තය පටන් යෝගාවචරයා හට පඤ්චනිවරණයෝ විෂ්කම්භිත වූවාහු ම වෙති. ක්ලේශයන්ගේ උත්පත්තිය ද නොම වන්නී ය. උපචාර සමාධීන් විතනය සමාහිත වන්නේ යි.

එහි සමාධිතෙමේ උපචාර සමාධිය අර්පණා සමාධිය යි ද්විප්‍රකාර වෙයි. ඒ උපචාර සමාධිහුගේ ප්‍රතිලාභයෙහි පඤ්චනිවරණයන්ගේ ප්‍රභාණයෙන් විතනය සමාහිත වන්නේ ය. අර්පණා සමාධි ප්‍රතිලාභයෙහි විතකීදි අංශයන්ගේ පහළ වීමෙන් විතනය සමාහිත වන්නේ ය. ඒ සමාධීන් දෙදෙනා අතුරෙහි උපචාර සමාධියෙහි අඩගයෝ සථීර වැ පවත්නාහු නොවෙති. අර්පණා විතනයෙහි අඩගයෝ සථීර වැ පවත්නාහ. එසේ හෙයින් අර්පණා විතනය දවසක් මුළුල්ලෙහින් සිටින්නේය.

එහි උපචාර සමාධිය හා සමග යම් ඒ ප්‍රතිභාග නිමිත්තයෙක් උපන්නේ වේ ද ඒ යෝගාවචර එම පර්යඤ්ඤයේ ඒ ප්‍රතිභාග නිමිත්තය වඩා අර්පණාවට පැමිණෙන්නට ඉදින් සමර්ථ වී නම් යහපත. ඉදින් අසමර්ථ වී නම් වක්‍රවර්ති ගර්භයක් මෙන් දුර්ලභ රත්නයක් මෙන් ද නිරන්තරයේ අප්‍රමත්තයා විසින් රක්‍ෂා කටයුතු කියන ලද මැ යි.

“සතතං අප්‍රමතෙන න රකඛිතඛබ්බං සතීමතා
නිමිත්තං රකඛතො ලද්ධං පරිහානි න විජ්ජති

ආරකඛණෙ අසන්තසමීං ලද්ධං තසස විනසසති
රකඛිතඛබ්බං හි තං තසමා තත්‍රායං රකඛනා විධි
ආවාසො ගොචරං හසසං පුගගලො භොජනං උතු
ඉරියාපථොති සතෙනෙන අසප්පායෙ විචජ්ජයෙ

සප්පායෙ සතත සෙවෙඨ එචං හි පටිපජ්ජතො
න විරෙනෙ ව කාලෙන භොති හිකඛුසස අප්පනා”යි

මෙසේ දැනවිට අර්පණා කෞශල්‍යය සම්පාදනය කරන්නා වූ යෝගාවචරයා හට ප්‍රතිලබ්ධි වූ ප්‍රතිභාග නිමිත්තය විෂය කොටු අර්පණා පවත්නේ ය. ඉදින් මෙසේ අර්පණාව නො උපදනේ වී නම් නුවණැත්තා වූ යෝගාවචර තෙමේ තමාගේ විතත ප්‍රවෘත්ති ආකාරය සලකා නැවත නැවත වියඝියාගේ සමත්තය යොදන්නේය. අත්‍යාරඛිධා වීර්යය හැරී ලීනොද්ධත භාවයෙන් විතතය මුදා සම කොටු සිත මෙහෙයන්ද්‍රා හට දැන්ම අර්පණා සමාධි උපදනේ ය යි කී සමයෙහි භවාඩග විතතය සිදු ගෙනැ එම පෘථිවි කසිණය අරමුණු කොට මනෝද්වාර වීථියෙහි මනෝද්වාරාවර්ජන විතතය උපදනේ ය.

තදනන්තර වැ එම අරමුණු කොටු ජවනයෝ සතර දෙනෙක් හෝ පස්දෙනෙක් හෝ උපදනාහ. ජවනයන් සතරදෙනා

ද්වාරයෙහි ප්‍රථම ජවනය අර්පණාවට පරිකම් වැ සිටි හෙයින් පරිකම්‍ය යි කියා ද සම්පවාරී හෙයින් උපවාරය යි කියා ද කියනු ලැබෙයි. දෙවන චිත්තය පූර්වභාගයෙහි පරිකර්මචිත්තයන්ට ද මත්තෙහි අර්පණාවටද අනුකූල බව හෙයින් අනුලෝම නම් වෙයි. තුන් වන චිත්තය පරිත්ත ගෝත්‍රය පෘථග්ජන ගෝත්‍රය ද අභිභවනය කරන හෙයින් මහද්ගත ගෝත්‍රය ද වඩන හෙයින් ගෝත්‍රභූ නම් වෙයි. සතර වැනි වැ අර්පණා චිත්තය උපදනේ යි. ජවනයන් පස්දෙනකු උපදනා ද්වාරයෙහි ප්‍රථම ජවනය යට කී පරිද්දෙන් පරිකර්ම නම් වෙයි. දෙවන චිත්තය උපවාර නම් වෙයි. තුන්වන චිත්තය අනුලෝම නම් වෙයි. සතරවන චිත්තය ගෝත්‍රභූ නම් වෙයි. පස්වැනි වැ අර්පණාව උපදනේ යි. මෙසේ අර්පණාචිත්තය සතර වැනිවැ හෝ පස්වැනි වැ මුත් සවැනි වැ හෝ සත්වැනි වැ හෝ නො උපදනේ යි. කුමක් හෙයින් ද යත්?

යම්සේ අලබ්ධ වූ ආසේවන ඇති අනුලෝම චිත්තය ගෝත්‍රභූ චිත්තය උපදවන්නට අසමත් වූයේ වේ ද ලබ්ධ වූ ආසේවන ප්‍රත්‍යය ඇත්තේ ද සවැනි වැ සත්වැනි වැ භවාඩ්ගයට ආසන්න බැවින් ප්‍රපාතාසනන පුරුෂයා මෙන් අර්පණා වශයෙන් පිහිටන්නට අසමත් වේ ද එසේ හෙයින් සතර වැන්නෙන් මැක හෝ පස් වැන්නෙන් මත්තෙහි හෝ අර්පණා නොවන්නේ යයි දත යුතු”යි.

ප්‍රශ්න

1. ප්‍රථමධ්‍යානය ලැබීමට ආදි කර්මිකයා පළමු කොටැ කීමෙක් කළ යුතු ද?
2. පරිකර්ම නිමිත්ත හා පරිකර්ම භාවනා කවරේ ද?
3. උද්ග්‍රහ නිමිත්ත හා ප්‍රතිභාග නිමිත්ත දක්වනු.
4. උපවාර භාවනා හා අර්පණා භාවනා කෙසේද?
5. ප්‍රථමධ්‍යාන චිත්තවීථි දෙක අඳිනු.

මෙසේ පස් ආකාරයෙකින් ප්‍රථමධ්‍යානය වග්ගිප්‍රාප්ත කොටැ ගෙනැ ඉක්බිති ද්විතීය ධ්‍යානාදිය උපදවනු කැමැති නම් විතර්කාදි ඖදාරික අඩග බැහැර කරනු පිණිස ද විචාරාදි සුක්‍ෂම අඩග උපදවනු පිණිස ද භාවනා කොට ද්විතීය ධ්‍යානාදිය අර්පණාවත් කැරැ ගත යුතු. මේ සඳහා විසතරයෙක් යට විතතපාදයෙහි දක්වන ලදි. ශ්‍රී ශාරිපුත්‍ර සංඝාරාජ ස්වාමීහු එය මෙසේ පහදා දෙති.

ද්විතීය ධ්‍යානය

“මෙහි ආවර්ජනාදී පඤ්චවග්ගිතායෙහි වග්ගිභූතයා විසින් ප්‍රගුණ වූ ප්‍රථමධ්‍යානයෙන් නැඟී “මේ සමාපත්ති තොමෝ ආසන්න නීවරණ සංඛ්‍යාත ප්‍රතිපක්‍ෂයන් ඇත්තිය යි ද විතර්කයාගේ ඖදාරික- -කයෙන් අඩග දුර්බලය යි ද ඒ ප්‍රථමධ්‍යානයෙහි දෝෂ දූක ද්විතීය ධ්‍යාන ශාන්ත හෙයින් මනස්කාර කොටැ ප්‍රථමධ්‍යානයෙහි නිකාන්ති දුරු කොටැ ද්විතීය ධ්‍යානාධිගමය පිණිස භාවනා යෝග කටයුත්තේ ය. ඉක්බිති ප්‍රථමධ්‍යානයෙන් නැඟී ස්මාති සම්ප්‍රඥා- -නයෙන් යුක්තවූ ධ්‍යානාඩගයන් ප්‍රත්‍යවේක්‍ෂා කරන්නා වූ ඒ යෝගාවචරයා හට යම් කලෙක්හි විතර්කයා ඖදාරික හෙයින් වැටහේ ද විචාර ප්‍රීතිසුඛ ද විතේකකාග්‍රතාව ද යන මොහු ශාන්ත හෙයින් වැටහෙත් ද එසමයෙහි ඕහට ඖදාරිකාඩග ප්‍රභාණය පිණිස ශාන්තාඩග ප්‍රතිලාභ පිණිස ද එම ප්‍රතිභාග නිමිත්තය “පඨවි පඨවි” යි නැවත මනස්කාර කරන්නා ම ද්විතීය ධ්‍යානය උපදනේය යි යන සමයෙහි භවාඩගය සිදු ගෙනැ එම පෘථිවි කසිණය අරමුණු කොටැ මනෝචාරාවර්ජනය උපදනේය. ඉක්බිති එම අරමුණ නිමිත්ත කොටැ ගෙනැ යට කී පරිද්දෙන් සතර පස් ජවන කෙනෙක් පරිකර්මාදි නාමයෙන් උපදිති. ඔවුන්ගේ අවසානයෙහි විතර්ක වර්ජිත වූ විචාර ප්‍රීති සුඛ විතේකකාග්‍රතා- -යෙන් යුක්ත වූ එකම රූපාවචර ද්විතීයධ්‍යානය උපදනේ ය. සෙස්ස යට කී පරිද්දෙන් දත යුත්තේ යි.

යම් සේ ප්‍රථමධ්‍යානයාගේ උපචාරක්‍ෂණයෙහි නීවරණයෝ ප්‍රහීණ වෙත් ද එපරිද්දෙන් ද්විතීය ධ්‍යානයාගේ උපචාරක්‍ෂණයෙහි විතර්කය ප්‍රහීණ වන්නේ නොවෙයි. අර්පණයෙහි ම විතර්ක රහිත වූ ද්විතීය ධ්‍යානය උපදනේ යි.

තෘතීය ධ්‍යානය

මෙසේ ද්විතීය ධ්‍යානය අධිගත කල්හි යට කී පරිද්දෙන් ම ආචර්ජනාදි පඤ්චවශිකායෙහි කරක ලද පරිචය ඇති යෝගා-වචරයා විසින් ප්‍රගුණ වූ ද්විතීය ධ්‍යානයෙන් නැඟී "මේ සමාපත්ති තොමෝ ආසන්න විතර්ක සංඛ්‍යාත ප්‍රතිපක්‍ෂයා ඇත්තිය යි ද විචාරයාගේ ඖදාරිකත්වයෙන් අඩග දුර්වලය" යි ද ඒ ද්විතීය ධ්‍යානයෙහි දෝෂ දූක තෘතීය ධ්‍යානය ශාන්ත හෙයින් සලකා ද්විතීයධ්‍යානයෙහි නිකාන්තිය දුරු කොටැ තෘතීය ධ්‍යානාධිගමය පිණිස භාවනා යෝග කටයුත්තේ ය. එහි යෙදෙන්නා වූ සමෘතිස-ම්පඤානයෙන් යුක්ත වූ යෝගාවචරයා හට ද්විතීය ධ්‍යානයෙන් නැඟීධ්‍යානාඩගයන් ප්‍රත්‍යවේක්‍ෂා කරන්නා හට විචාරය ඖදාරික හෙයින් වැටහෙන්නේ ය. ප්‍රීති සුඛ ද විතේතකාග්‍රතාව ද ශාන්ත හෙයින් වැටහෙන්නේ ය. එසමයෙහි ඖදාරිකාඩග ප්‍රභාණය පිණිස ද ශාන්තාඩග ප්‍රතිලාභය පිණිස ද එම ප්‍රතිභාග නිමිත්ත "පඨවි පඨවි" කියා නැවත නැවත මනස්කාර කරන්නාහට දූන් තෘතීයධ්‍යාන උපදනේ ය යනාදීන් යට ප්‍රථම ධ්‍යානයෙහි කී පරිද්දෙන් විචාර වර්ජිත වූ ප්‍රීති සුඛ විතේතකාග්‍රතා වශයෙන් ක්‍රියාමිතික වූ තෘතීය ධ්‍යානය ද,

චතුර්ථධ්‍යානය.

එසේ ම යට කී පරිද්දෙන් ප්‍රීති වර්ජිත වූ සුඛ විතේතකාග්‍රතා-යෙන් යුක්ත වූ චතුර්ථධ්‍යානය ද,

පඤ්චමධ්‍යානය

සුඛවර්ජිත වූ උපේක්ෂා විතේතකාග්‍රතායෙන් යුක්ත වූ පඤ්චමධ්‍යානය ද උපදනේ යි. මෙහි දු ප්‍රීතයාදී ඖදාරිකාඛිකයන්-
-ගේ ප්‍රභාණය උපචාරක්ෂණයෙහි නො වැ අර්පණාක්ෂණයෙහි වන්නේ යයි දත යුතුයි. "මෙසේ පඨවිකසිණාදී දෙවිසි කර්ම සථානයෙහි ප්‍රතිභාග නිමිත්ත ලැබේ. සෙසු බුද්ධානුස්මාති ආදීන් අතුරෙන් අපමඤ්ඤා සතර සත්ත්ව ප්‍රඥප්තියෙහි පවතී.

ප්‍රශ්න

1. පඤ්චවශිතා විසාර කරනු.
2. ප්‍රථමධ්‍යානය ලැබූ ගන්නා ආකාරය කෙසේ ද?
3. ද්විතීය ධ්‍යානය ලැබූ ගන්නා ආකාරය කෙසේ ද?
4. තෘතීය ධ්‍යානය ලැබූ ගන්නා ආකාරය කෙසේ ද?
5. චතුර්ථ, පඤ්චම ධ්‍යානය ලැබූ ගන්නා ආකාරය කෙසේ ද?

9-9 වන පාඨම

අරූපාවචර ධ්‍යාන

ආකාසානඤ්චායතනය.

දස කසිණ අතුරෙන් ආකාස කසිණය හැර සෙසු නවයෙන් කිසි කසිණයක් මෙනෙහි නොකිරීම වශයෙන් උගුළා ලත් ආකාසය "අනනේනා ආකාසො අනනේනා ආකාසො" යි පරිකර්ම කරන්නා හට ආකාසානඤ්චායතන සංඛ්‍යාත ප්‍රථමා රූප්‍ය විඥානය අර්පණා වන්නේ ය. ආකාස කසිණය උගුළා ලිය නොහැකි ය.

ශාරීපුත්‍ර සාමී එය මෙසේ විසතර කරයි.

“මෙහි අරුපාවචර ධ්‍යාන උපදවනු කැමැති යෝගාවචර තෙමේ රූපය නිසා දණ්ඩාදාන ශස්ත්‍රාදාන කලහ විග්‍රහ විවාද යන මොවුන්ගේ ද වක්‍රස්ථෝත්‍රෝගාදි ආධාධ සහසුයන්ගේ ද වගයෙන් කරජකායයෙහි ආදීනව දූක මෙකී ආදීනව අරුපායෙහි සර්වප්‍රකාරයෙන් නැතැ යි රූපයාගේ සමතික්‍රමණය පිණිස පරිවෘත්තාකාස කසිණය හැර පඨවි කසිණාදි වූ නව කසිණයන් අතුරෙන් එක්තරා කසිණයෙක්හි වතුර්ථධ්‍යාන උපදවා ඒ ධ්‍යානයට අරමුණ වූ කසිණ රූපයෙහි උද්වේග ඇතිව ඒ එයින් දුරුවනු කැමැත්තේ පඤ්චප්‍රකාරයෙකින් පුරුදු කරන ලද වසිතා ඇති වැ ප්‍රගුණ වූ රූපාවචර වතුර්ථධ්‍යානයේ නැඟී මා විසින් කළ කීරෙන ලද මේ රූපය අරමුණු කරන්නේ යයි කියා ද ආසන්න සෞමනසා සංධ්‍යාත ප්‍රතිපක්‍ෂයා ඇත්තේ යයි කියා ද ශාන්ත විමොක්‍ෂ හෙයින් ඖදාරිකය යි කියා ද ඒ ධ්‍යානයෙහි ආදීනව දක්නේ ය. දූක එහි නිකාන්තිය දුරු කොටැ ඒ කසිණ වක්‍රවාට පර්යන්ත කොටැ හෝ තමා කැමැති යම් කට්ටලයකට හෝ පතුරුවා එයින් සපාෂ්ට වූ ආකාශය අරභයා “ආකාසො ආකාසො” යි ද “අනනො ආකාසො අනනො ආකාසො” යි නැවත නැවත මනස්කාර කරන්නා හට නීවරණයෝ ප්‍රහීණවෙති. උපචාරය හා සමග චිත්තය මනා කොටැ පිහිටන්නේ ය. එම නිමිතත නැවත නැවත ආසේවනය කරන්නා හට පඨවිකසිණාදියෙහි රූපාවචර චිත්තය මෙන් ආකාශය විෂය කොටැ ආකාසානඤ්චායතන චිත්තය පිහිටන්නේ යි. මෙබඳු පූර්ව භාගයෙහි කාමාවචර චිත්තයෝ පරිකර්මාදි නාමයෙන් තුන්දෙනෙක් හෝ සතර දෙනෙක් හෝ උපේක්‍ෂා වේදනා සම්ප්‍රයුක්ත වූවාහු ම වෙති, සතර වැනි වැ හෝ පස්වැනි වැ අරුපාවචර චිත්තය උපදනේ යි. සෙස්ස පඨවි කසිණයෙහි කී පරිද්දෙන් දත යුත්තේය. මේ වනාහි වෙනසයි. මෙසේ අරුපාවචර චිත්තය උපන් කල්හි ඒ යෝගාවචර තෙම පූර්වයෙහි කසිණ මණ්ඩලය ධ්‍යාන වක්‍රසිත් බලමින් වැසැ “ආකාසො ආකාසො” යන පරිකර්ම මනසිකාරයන්

ඒ නිමිත්තය වහා දුරු කරන ලද කල්හි ආකාශය ම බලමින් වසන්නේ යි.

විඤ්ඤාණඤ්චායතනය

ආකාසානඤ්චායතනය ලත් යෝගී ද්විතීයාරූපය ලබනු කැමැත්තේ ඒ තමාගේ ආකාසානඤ්චායතන චිත්තය ම අරමුණු කොට ගෙන “අනන්තං විඤ්ඤාණං අනන්තං විඤ්ඤාණං” යි භාවනා කරන්නේ ය. එසේ භාවනා කරත්ම යථාක්‍රමයෙන් ද්විතීයාරූපය සංඛ්‍යාත විඤ්ඤාණඤ්චායතනය අර්ථණා වන්නේය.

ශාරීපුත්‍ර ස්වාමී ඒ මෙසේ දක්වයි.

මෙහි විඤ්ඤාණඤ්චායතන ධ්‍යානය උපදවනු කැමැති යෝගාවචර තෙම පස් ආකාරයකින් ආකාසානඤ්චායතන සමාපත්තියෙහි පුරුදු කරන ලද වශිතා ඇත්තේ මේ සමාපත්ති තොමෝ ආසන්න රූපාවචර ධ්‍යාන සංඛ්‍යාත ප්‍රතිපක්‍ෂයන් ඇත්තිය යිද, විඤ්ඤාණඤ්චායතනය මෙන් නො මැ ශාන්තය යි කියාද ආකාසානඤ්චායතනයෙහි ආදීනව දූක එහි නිකන්ති දුරු කොට විඤ්ඤාණඤ්චායතනය ශාන්ත හෙයින් මනස්කාර කෙරෙයි. ඒ ආකාශස්ථරණය කොට සිටියා වූ විඤ්ඤාණය “විඤ්ඤාණං විඤ්ඤාණං” කියා නැවැත නැවැත මනස්කාර කරන්නා හට එම නිමිත්තයෙහි නැවැත නැවැත චිත්තය හසුරුවන්නා හට නිවරණයෝ විෂ්කම්භිත වෙති. ස්මෘතිය එහිම පිහිටන්නේය. උපචාරය හා සමග චිත්තය සමාහිත වන්නේය. එම නිමිත්තය නැවැත ආසේවන වශයෙන් බහුල කරන්නා හට ආකාශය විෂය කොට ආකාසානඤ්චායතනය මෙන් ආකාශයෙහි පතලා වූ විඤ්ඤාණය විෂය කොට විඤ්ඤාණඤ්චායතන චිත්තය පිහිටන්නේය. අර්ථණා ක්‍රම පෙර කී පරිද්දෙන් දත යුත්තේය.

ආකිඤ්චඤ්ඤායතනය

විඤ්ඤාණඤ්ඤායතනය ලබන්ම ඔහුගේ ආකාසානඤ්ඤායතනය අභාවයට යන්නේය. හෙතෙම තෘතියාරූපය ලබනු කැමැත්තේ ඒ අභාව මාත්‍රය අරමුණු කොට “නථි කිඤ්චි, නථි කිඤ්චි” යි භාවනා කරන්නේය. එසේ භාවනා කරන්ම ඔහුට යථා ක්‍රමයෙන් තෘතියාරූපසංඛ්‍යාත ආකිඤ්චඤ්ඤායතනය අර්පණා වන්නේ ය.

ශාරිපුත්‍ර ස්වාමී එය මෙසේ දක්වයි.

“මෙහි තෘතියාරූපය උපද්වනු කැමැත්තා වූ යෝගාවචර තෙමේ යට කී පරිද්දෙන් පඤ්චවයිත ප්‍රාප්ත වූයේ මේ සමාපත්ති තොමෝ ආසන්න ආකාසානඤ්ඤායතන සංඛ්‍යාත ප්‍රතිපක්‍ෂයෙන් ඇත්තිය යි ද ආකිඤ්චඤ්ඤායතන සමාපත්තිය මෙන් ශාන්ත නොවන්නිය යි කියා ද විඤ්ඤාණඤ්ඤායතනයෙහි ආදීනව දක එහි නිකාන්ති දුරු කොට ආකිඤ්චඤ්ඤායතන ශාන්ත හෙයින් මනස්කාර කොට විඤ්ඤාණඤ්ඤායතනයට අරමුණු වූ ආකාසානඤ්ඤායතන විඤ්ඤාණයාගේ අභාවය “නථි නථි” කියා හෝ “සුඤ්ඤ සුඤ්ඤං” කියා හෝ ‘ධි චිත්තං ධි චිත්තං’ කියා හෝ නැවැත නැවැත මනසිකාර කරන්නා හට ඒ නිමිත්තයෙහිම චිත්තය හසුරුවන්නා හට නිවරණයෝ විෂ්කම්භිත වෙති. ස්මෘතිය එහිම පිහිටන්නීය. උපචාරය හා සමග චිත්තය සමාහිත වන්නේය. මෙම නිමිත්තය නැවැත නැවැත ආසේවනය කරන්නා හට බහුල කරන්නා හට ආකාශයෙහි පතලා වූ මහග්ගත විඤ්ඤාණයෙහි විඤ්ඤාණඤ්ඤායතනය මෙන් ආකාශය එරණය කොට ප්‍රවෘත්ත වූ මහග්ගත විඤ්ඤාණයාගේ සුඤ්ඤ, ධිචිත්ත, නාස්තිථි විෂය කොට ආකිඤ්චඤ්ඤායතන චිත්තය පිහිටන්නේ යි. මෙහිදු අර්පණාක්‍රම යට කී පරිද්දෙන් දත යුත්තේ ය. එහි අර්පණා චිත්තය උපන් කල්හි ඒ යෝගාවචර තෙමේ ද්විතියාරූපය විඤානයාගේ අපගම සංඛ්‍යාත වූ අභාවය ම දකිමින් වසන්නේ යි.”

නේවසඤ්ඤානාසඤ්ඤායතනය

තතියාරූපාය අරමුණු කොටැ ගෙන "සනතමෙතං පනිතං මෙතං" යි භාවනා කරත්ම චතුර්ථාරූපා සංඛ්‍යාත නේවසඤ්ඤානාසඤ්ඤායතනය අර්පණා වන්නේයි.

විස්තර මෙසේය.

"මෙහි චතුර්ථාරූපා විඥානය උපදවනු කැමැති යෝගාවචර තෙමේ ආකිඤ්චඤ්ඤායතන සමාපත්තියෙහි පුරුදු කරන ලද පඤ්චවග්ගිතා ඇත්තේ මේ සමාපත්ති තොමෝ ආසන්න විඤ්ඤාණඤ්චායතන සංඛ්‍යාත ප්‍රතිපක්‍ෂයෙන් ඇත්තියයි ද, නේවසඤ්ඤානාසඤ්ඤායතනය මෙන් ශාන්ත නොවන්නිය යි, කියාද ආකිඤ්චඤ්ඤානාසඤ්ඤායතනයෙහි ආනිසංස දූකැ ආකිඤ්චඤ්ඤායතනය නිකාන්තිය දුරු කොටැ නේවසඤ්ඤානාසඤ්ඤායතනය ශාන්ත හෙයින් මනස්කාර කොටැ ද්විතීය රූපා විඥානයාගේ නාස්තිත්වය විෂය කොටැ ප්‍රවෘත්ත වූ ආකිඤ්චඤ්ඤායතන චිත්තය "සන්තමෙතං පනිතමෙතං" කියා නැවැත ආවර්ජනා කරන්නා හට එම නිමිත්තයෙහි චිත්තය නැවැත නැවැත හසුරුවන්නා හට නිවරණයෝ විෂකම්භිත වෙත්. එහිම ස්මෘතිය පිහිටන්නී ය. උපචාරය හා සමඟ චිත්තය සමාහිත වන්නේ යි. මෙසේ ඒ නිමිත්තය ආසේවනය බහුලීකරණ කරත් කරත් විඤ්ඤාණපගමය විපය කොටැ උපත් ආකිඤ්චඤ්ඤායතන සංඛ්‍යාත චතුස්ස්කන්ධ විෂය කොටැ නේවසඤ්ඤානාසඤ්ඤායතන චිත්තය පිහිටන්නේ යි. මෙහි දු අර්පණා ක්‍රම යට කී පරිද්දෙන් දත යුතුයි.

ධ්‍යාන උපදවීමෙන් රූපි අරූපි බ්‍රහ්ම ලෝක සැප ද, අභිඥා ද දිට්ඨධම්ම සුඛ ද, විදර්ශනා ද ලබාගත හැකි ය.

ප්‍රශ්න

1. ආකාසානඤ්චායතනය ලැබිය හැක්කේ කවරකුට ද? එහි අරමුණ කිමෙක් ද? එය ලබන ආකාරය දක්වනු.

- 2. විඤ්ඤාණඤ්ඤායනනය ලබන ආකාරය දක්වනු.
- 3. ආකිඤ්චඤ්ඤායනනය ලබන ආකාරය දක්වනු.
- 4. නෙවසඤ්ඤානාසඤ්ඤායනනය පැහැදිලි කරනු.
- 5. ධ්‍යාන ලැබීමෙන් ලැබෙන ඵලය කීමෙක් ද?

9-10 වන පාඨම

(පඤ්චාහිඥා) සෘද්ධිවිධි

ධ්‍යාන උපදවීමෙන් අභිඥා ලද හැකිය යි යට කියන ලදී. අභිඥා නම් විශිෂට ඥාන විශේෂයෙකි. ඒ වනාහි ඉද්ධිවිධ, දිබ්බසොත, පරචිත්තවිජානන, පුබ්බන්තිවාසානුසස්සති. දිබ්බ-චක්ඛුය යි පස් වැදෑරුම් වේ.

අභිඥා ලබනු කැමැති ධ්‍යානලාභී විසින් භූත කසිණ සතරෙහි ද වර්ණ කසිණ සතරෙහි ද යන අට කසිණයෙහි වෙන්වෙන් වැ අෂට සමාපත්ති උපදවිය යුතු. (මෙහි අෂට සමාපත්ති යනු චතුෂ්කනයයෙන් කී බව දත යුතු. එයින් රූපි අරූපී සමාපත්ති නවය ම කියවිණ) එසේ උපදවා කසිණානුලෝම, කසිණපටිලෝම, කසිණානුලෝම පටිලෝම, ක්‍රියානානුලෝම, ක්‍රියානපටිලෝම, ක්‍රියානානුලෝම පටිලෝම, ක්‍රියානුකකන්තික, කසිණුකකන්තික, ක්‍රියානකසිණුකකන්තික, අඛගසඛගන්තික, ආරම්මණසංකන්තික අඛගාරම්මණ සඛකන්තික අඛගච්චඝ්ථාපන ආරම්මණච්චඝ්ථාපන යන තුදුස් ආකාරයෙන් සිත පුරුදු කළ යුතු.

කසිණානුලෝම නම් මූල සිට අග දක්වා කසිණ පිළිවෙළින් ධ්‍යානයට සම වැදීමය. පළමුකොට පඨවි කසිණයෙහි ධ්‍යානයට සම වැද ඉක්බිති ආපෝකසිණයෙහි ඉක්බිති තේජොකසිණයෙහි

මේ ආදී වශයෙන් අට කසිණයෙහිම සිය දහස් වරකුදු ධ්‍යානයට සම වදින්නේ ය.

කසිණපටිලෝම නම් අග සිට මුල දක්වා ධ්‍යානයට සම වැදීම ය. පළමු කොටැ ඕදාත කසිණයෙහි ධ්‍යානයට සම වැද ඉක්බිති ලෝහිත කසිණයෙහි ඉක්බිති පීත කසිණයෙහි මේ ආදී වශයෙන් අග සිට මුල තෙක් සිය දහස් වරකු දු ධ්‍යානයට සම වදින්නේ ය.

කසිණානුලෝම පටිලෝම නම් මෙසේ මුල සිටැ අග දක්වාද ධ්‍යානයට සම වැදීමය.

කධානානුලෝම නම් ධ්‍යාන පිළිවෙළින් සම වැදීමය. පළමු ප්‍රථමධ්‍යානයට සම වැද ඉක්බිති ද්විතීයධ්‍යානයට මේ ආදී වශයෙන් නේවසඤ්ඤානාසඤ්ඤායතනය තෙක් සම වදින්නේය.

කධානපටිලෝම නම් නේවසඤ්ඤානාසඤ්ඤායතනයෙහි පටන් ප්‍රථමධ්‍යානය දක්වා සම වැදීමය.

කධානානුලොම පටිලෝම නම් මෙසේ මුල සිට අග දක්වාද සම වැදීමය.

කධානුකකන්තික නම් ධ්‍යාන එකක් හැරැ එකකට සමවැදීමය. පට්ඨි කසිණයෙහි ප්‍රථමධ්‍යානයට සමවැද එහි මැ තෘතීය ධ්‍යානයට සමවැද එම උගුළා ආකාසානඤ්චායතනයට ද එයින් ම ආකිඤ්ඤායතනයට ද සම වදින්නේය. ආපොකසිණාදියෙහි ද මෙසේ ය.

කසිණුකකන්තික කසිණ එකක් හැරැ එකකට සමවැදීමය පට්ඨි කසිණයෙහි ප්‍රථමධ්‍යානයට සම වැද ඉක්බිති තේජෝකසිණයෙහි ද

ඉක්බිති නීලකසිණයෙහි ද ඉක්බිති ලෝභිත කසිණයෙහි ද ප්‍රථමධ්‍යානයට ම සම වදින්නේ ය. ද්විතීයධ්‍යානාදියට ද මෙසේය.

ඤානකසිණුකකනතික නම් ධ්‍යාන හා කසිණ දෙකොටසම එකක් හැඳ එකකට සම වැදීමය. පයවි කසිණයෙහි ප්‍රථම ධ්‍යානයට සමවැදූ තේජෝකසිණයෙහි තෘතීයධ්‍යානයට සම වැදීම ආදී වශයෙනි.

අඛගසංඛකනතික නම් අඛග පිළිවෙළින් සම වැදීම ය. පයවි කසිණයෙහි ප්‍රථමධ්‍යානයට සම වැදී එහි ම ද්විතීය ධ්‍යානාදියටද සම වදින්නේ ය.

ආරමමණසංඛකනතික නම් ආරමමණ පිළිවෙළින් සම වැදීමය. පයවිකසිණයෙහි ප්‍රථමධ්‍යානයට සමවැදූ ආපෝකසිණාදි-යෙහි ද ප්‍රථමධ්‍යානයට සම වදින්නේ ය. සෙස්සෙහි ද එසේ ය.

අඛගාරමමණ සංඛකනතික නම් අඛග අරමුණු දෙකටම ඒකනතරික වශයෙන් සම වැදීමය. පයවි කසිණයෙහි ප්‍රථම ධ්‍යානයට සමවැදූ ආපෝකසිණයෙහි ද්විතීය ධ්‍යානයට ද තේජෝ කසිණයෙහි තෘතීයධ්‍යානයට ද සම වදින්නේ ය. සෙස්ස ද එසේය.

අඛගවච්ඡාපන නම් ප්‍රථමධ්‍යානය පඤ්චාඛිතික ය යනාදී වශයෙන් අඛගමාත්‍ර ව්‍යවච්ඡා කිරීමය.

ආරමමණවච්ඡාපන නම් යම් පයවි කසිණය මේ ආපෝ කසිණය යනාදී වශයෙන් ආරමමණ මාත්‍ර ව්‍යවච්ඡා කිරීමය.

මේ තුදුස් ආකාරයෙන් සිත පුරුදු නොකොට සෘද්ධිවිධි ලබන්නේය යනු කිසි කලෙක සිද්ධ නොවන්නෙකි. පළඳනා කරනු කැමැති රත්කරු රත් මනා වැ මෘදු කැඳ ගත යුතුය. බඳුන් කරන කුඹලා මැටි මනා වැ පදම් කැඳ ගත යුතුය. එසේම

සාද්ධ විධි කරනුකැමැති යෝගී මේ තුදුස් ආකාරයෙන් සිත පිළියෙළ කැරැ ගත යුතුය. එසේ පිළියෙළ කැරැ ගත් කල්හි ඔහුගේ සිත පිරිසුදුය. ප්‍රභාසචරය. අනඛගණය, උපකෙලශ රහිතය. මාදුය, කර්මණය, සථිතය, අවඤ්චලය, එවිටම ඔහුට සාද්ධිවිධි පිණිස තමාගේ සිත නමාලිය හැකිය.

සාද්ධි වනාහි අධිධාන සාද්ධි, විකුඛන සාද්ධි, මනෝමය සාද්ධි, ඤාණවිචාර සාද්ධි, සමාධිවිචාර සාද්ධි, අරිය සාද්ධි කමම විපාකජ සාද්ධි, පුණ්‍යවත් සාද්ධි, විජජාමය සාද්ධි, පයොගපවය සාද්ධි ය යි දස වැදෑරුම් වේ.

අධිෂ්ඨාන වශයෙන් නිපදෙන සාද්ධි අධිෂ්ඨාන සාද්ධි යි තෙමේ එකෙක් වැ සියයෙක් දහසෙක් වේවා යි ඉටු කල්හි එසේ වන්නේ ය.

ප්‍රකාති ශරීරය හැරැ අන්‍ය වේශයෙන් පෙනී සිටීම විකුඛන සාද්ධියි. තෙමේ හික්සු වැ කුමාර වශයෙන් හෝ හසති ආදි වශයෙන් හෝ පෙනී සිටින්නේ ය.

සංකීය ශරීරය ඇතුළෙහි අන්‍ය වූ මනෝමය ශරීර නිපදවීම මනෝමය සාද්ධි යි. හේ සිය සිරුර සිදුරෙක් වේවා යි ඉටා එහි අන්‍ය කයක් මවා කොපුවෙන් කඩුව මෙන් එය ඇද දැක්වන්නේය.

ඥානානුභාවයෙන් නිපදන විශේෂ අනුභස ඤාණවිචාර සාද්ධියි. බකකුල සවාමි ද සංකිවච සවාමි ද භුතපාල දරු ද මරණ ගැලවුණේ ඤාණවිචාර සාද්ධියෙනි. ඒ ජනමයෙහි රහත් වන්නට හේතු ඇත්තෝ කවර විපතකින් හෝ ගැලවෙත්.

සමාධියෙන් ලැබෙන අනුභස සමාධි විචාර සාද්ධියි. ශාරිපුත්‍ර ස්වාමි පුත්‍රපොහෝදා සදපනතේ යකුදුන් ටොකු පහරින්ද සඤ්ජීව ස්වාමි ගොපලුන් දුන් ගිනිදූල්ලෙන් ද, ධාණු කොණ්ඩඤ්ඤ

ස්වාමී පල්හොරුන්ගේ බඩු බරින් ද, උත්තරා නම් පුණණක සිටු දු සිරිමා නම් ගැණි විසින් ඉසි උණු තෙලින් ද, සාමාවතී උදේන රජු විදි ඊ පහරින් ද ගැලවුණේ සමාධි විඥාර සාද්ධියෙනි.

චේතෝවග්ගිප්‍රාජා ආයතීයන්ගේ පිළිකුලෙහි නොපිළිකුල් බව සැලකීම් ආදිය ආයතී සාද්ධි යි. ඔවුහු පිළිකුල් අරමුණක් දුටු විට එහි මෙන් වඩා හෝ ධාතු වශයෙන් සලකා හෝ නොපිළිකුල් අරමුණක් කැඳ ගනිති.

පක්ෂීන්ගේ ද දේවාදීන්ගේ ද අහස් ගමන් ආදිය කමම විපාකජ සාද්ධි යි.

චක්‍රවර්ති රජුන්ගේ අහස් ගමන් ආදිය පුණ්‍ය සාද්ධි යි.

එසේ ම මෙණඬක, ජෝතිය, ජට්ඨක, සෝසිතාදීන් ගේ අනුභව පුණ්‍ය සාද්ධිය යි.

විද්‍යාධරයන්ගේ අහස් ගමන් ආදිය විද්‍යාමාන සාද්ධි යි.

ඒ ඒ ක්‍රියා මනාව කිරීමේ සමාද්ධිවීම ප්‍රයෝගි ප්‍රත්‍යය සාද්ධියි. නෛෂ්ක්‍රමයෙන් කාමච්ඡන්දය ප්‍රහාණ වේ. අර්හත් මාර්ගයෙන් සියලු කෙලෙස් ප්‍රහාණ වේ. ශිල්පකර්මාන්ත වෙදකම් ගොවි කම් ආදිය ද ප්‍රයෝග සත්‍යය සාද්ධියෙනි ඇතුළති.

මේ දශවිධ සාද්ධි අතුරෙන් මෙහි ලා ගත යුත්තේ අධිෂ්ඨාන, විකුඬ්ඛන, මනෝමය යන සාද්ධිත්‍රය යි.

සාද්ධිය පිළිබඳ භූමි සතරෙක් ද, පාද සතරෙක් ද, පද අටෙක් ද, මුල් සොළොසෙක් ද ඇත්තේ ය.

භූමි සතර නම් පඨමජ්ඣාන, දුතියජ්ඣාන, තතියජ්ඣාන, චතුස්ථජ්ඣාන යන ධ්‍යාන සතර යි. මින් මුල් තුන සමහාර භූමිය. අන්තිමය ප්‍රකෘති භූමි යි.

පාද සතර නම් ඡන්ද්‍රද්ධිපාද, විරිසිද්ධිපාද, චිත්තිද්ධිපාද, විමංසිද්ධිපාද යන සතර යයි.

පාද අට නම් ඡන්ද, සමාධි, විරිය, සමාධි, චිත්ත, සමාධි, විමංසා, සමාධි ය අට යි.

මුල් සොළොස නම් “අනොන්තං චිත්තං කොසජේජන ඉඤ්ජති ති ආනෙඤ්ජං” යනාදීන් දක්වන ලද්දේ ය. මේ සියල්ල පිළිබඳ විසතර විඉද්ධි මාථියෙහි ය.

මෙසේ සෘද්ධිය පිළිබඳ භූමි, පාද, පද, මූලධර්ම, සම්පාදනය කොටැ ගෙනැ අභිඥාපාදක ධ්‍යානයට සමවැදූ එයින් නැඟී ඉදින් සියයක් වනු කැමැත්තේ නම් “සතං හොමි සතං හොමි” යි පරිකර්ම කොටැ නැවත අභිඥාපාදක ධ්‍යානයට සමවැදූ එයින් නැඟී අධිෂ්ඨාන කළ යුතුය. අධිෂ්ඨානය හා සමඟ ම සියයෙක් වන්නේ ය. පුරාණ සන්නයෙහි මේ අර්ථය මෙසේ දක්වති.

“ලොකික පඤ්චාභිඥා උපදවනු කැමැත්තා වූ ආදි කම්මික යෝගාවචරයා විසින් අවදාන කෘත්සනය කෙළවර කොටැ ඇති අට කසිණයෙහි අෂ්ට සමාපත්ති උපදවා “කසිණානුලෝම තො කසිණපටිලොමතො” යනාදීන් දක්වන ලද කුදුස් ආකාරයෙන් චිත්තය දමා “එවං සමාහිතෙ විතෙන පරිසුද්ධා” යනාදීන් දක්වන ලද අෂ්ටාංගයෙන් සමන්විත වූ චිත්තයෙහි අභිඥා ඉපද විය යුතු ය. මෙහි එක දේශයකින් සෘද්ධිවිධිඥානයට මතු භාවනා විධි දක්වනු ලැබේ. එහි යට කී පරිද්දෙන් පඨවිකසිණය විෂය කොටැ රූපාවචර අෂ්ට සමාපත්ති උපදවා කසිණානුලෝමතාදී වූ කුදුස් ආකාරයකින් චිත්තය දමා අභිනිභාරක්ෂම කොටැ අභිඥාපාදක පඤ්චමධ්‍යානයට සමවැදූ එයින් නැඟී ඉදින් සියයක් ම වනු කැමැත්තේ වී මි “සතං හොමි සතං හොමි” යි භාවනා කොටැ නැවත පාදක ධ්‍යානයට සමවැදූ එයින් නැඟී අධිෂ්ඨාන කටයුත්තේ ය. අධිෂ්ඨාන

චිත්තය හා සමඟ මැ ශතයෙක් ම වන්නේ ය. සහසුරාදියෙහි දු මෙසේ මැ යි” යි.

ප්‍රශ්න

- 1. අභිඥා කී වැදැරුම් ද? අභිඥා යන්නෙහි තේරුම කිම?
- 2. සාද්ධි ලැබීම පිණිස සිත පුරුදු කළ යුතු තුදුස් ආකාරය දක්වනු.
- 3. සාද්ධි කී වැදැරුම් ද? ඒ විසාර කරනු.
- 4. සාද්ධි පිළිබඳ භූමි, පාද, පද, මුල් දක්වනු.
- 5. අධිෂ්ඨාන සාද්ධිය වන පරිදි දක්වනු.

9-11 වන පාඨම

(පංචාභිඥා) දිබ්බසොත, පරචිත්ත විජානන,
පුබ්බන්තිවාසානුසසති, දිබ්බවක්ඛු.

දිබ්බසොතය.

දෙවියන්ගේ ශ්‍රෝත්‍ර හෙවත් කන් ඉතා පිරිසිදුය. සෙම් ආදියෙන් අපළිබුදාධ බැවින් ඉතා දුරවූ ද ශබ්ද එහි හැපෙන්නේය. භාවනා බලයෙන් නිපදවා ගන්නා එබඳු ඥාන ශ්‍රෝත්‍ර ධාතුවෙක් මෙහි දිබ්බසොතය යි කියනු ලැබේ. එය ලබාගන්නා ආකාරය මෙසේ ය.

දිබ්බසෝතය ලැබූ ගනු කැමැති යෝගී විසින් අභිඥා පාදක ධ්‍යානයට සමවැද එයින් නැඟී පරිකර්ම සමාධි සිතින් ප්‍රකෘති ශ්‍රෝත්‍රයෙහි වැටෙන ආරණ්‍යයෙහි සිංහාදීන්ගේ ශබ්ද පටන් කුරු කුහුඹුවන්ගේ ශබ්ද දක්වා ඇසිය යුතුය.

ඒ ශබ්ද දිශා වශයෙන් අසුවල් අසුවල් දිශාවෙහි යයි ව්‍යවසාම කටයුතුය. ඒ ශබ්ද ප්‍රකෘති ශ්‍රෝත්‍රයට ද ප්‍රකටවතත් පරිකර්ම සිතට වඩාලාත් ප්‍රකට වන්නේ ය. මෙසේ ශබ්ද නිමිත්ත මෙනෙහි කරත්ම දැන් දිබ්බසෝත ධාතුව උපදින්නේය යි ඒ ශබ්ද අතුරෙන් කිසිවක් අරමුණු කොට මනෝචාරාවර්ජනය උපදින්නේ ය. ඒ නිරුද්ධවත්ම පරිකර්ම උපචාර අනුලෝම ගෝත්‍රභූ සිත් ඉපිදූ වතුර්ථධ්‍යානය අර්පණා වන්නේ ය. ඒ අර්පණා සිතෙහි පවත්නා ප්‍රඥාව දිබ්බසෝත ධාතුව යි දත යුතු. එය ශක්තිමත් කැරැ ගනු කැමැත්තහු විසින් "මේ අතර පවත්නා ශබ්ද අසම්" යි අඟුල්, දැඟුල්, සිව්අඟුල්, අටඟුල්, වියත්, රියත් ආදී වශයෙන් ද එක් සක්වළක් වශයෙන් ද ඉනුත් ඔබ ලෝකය වශයෙන් ද රිසි තාක් පරිවේෂද කොට කොට වැඩිය යුතුය. එසේ වඩා ඒ අතර ශබ්ද ඇසිය යුතු ය. ඔහුට මුළු ලොවැ පුරා සිට නානාවිධ ශබ්ද මේ අසුවල් ශබ්දය මේ අසුවල් ශබ්දය යයි වෙන් කොට ද දත හැකි ය.

පරචිත්ත විජානනය.

පරචිත්ත විජානනය නම් අනුන්ගේ සිත් දැනූ ගන්නා නුවණය. "වෙනොපරියඥාණය" යනු දු මේ ය. එය දිව්‍ය වක්‍ෂුර-හිඥාන වශයෙන් ලැබෙන්නකි. පරිකර්ම ද දිව්‍ය වක්‍ෂුරහිඥානයට කියන ලද සේ ය. එබඳු යෝගී විසින් ආලෝක වඩා දිවැසින් අන්‍යයන් ගේ හෘදය වස්තුව නිසා පවතින ලෙසෙහි වර්ණය බලා ඒ විසින් සිත කිය යුතුය. සිත සොම්නස් වූ පවත්නා කළ පැසුණු නුග එලයක් සේ ලෙය රත් පැහැ වන්නේ ය. සිත උපේක්‍ෂාව පවත්නා කල ප්‍රසන්න තල තෙල් සේ ප්‍රසන්න වන්නේය. එසේ හෙයින් හෘදය වස්තු ගත රුධිර වර්ණය බලා

සිත කිය යුතු ය. එම ඥානය ක්‍රමයෙන් ශක්තිමත් වූ කල්හි මේ කාමාවචර චිත්තය, මේ රූපාවචර චිත්තය යනාදිය ද කිය හැකිය. අරූපාවචරයන්ට හෘදය වස්තු නැත. ඔවුන්ගේ සිත කීම විශේෂ සෘද්ධියකි. සිතින් සිතට සංක්‍රමණය වන්නේ එයද කියන්නේ ය.

ප්‍රබන්ධනිවාසානුසස්තිය,

ප්‍රබන්ධනිවාසානුසස්තිය නම් පෙර වුසු කඳ පිළිවෙල දන්නා නුවණය. හෙවත් අතීත ජාතීන්හි තමාගේ සකැන්ධ ප්‍රවෘත්ති පරිපාටිය දන්නා නුවණය. මේ නුවණ වනාහි තීර්ථකයන්ට ද බුද්ධ ශ්‍රාවකයන්ට ද, මහා ශ්‍රාවකයන්ට ද, අග්‍ර ශ්‍රාවකයන්ට ද, පසේ බුදුවරයන්ට ද, සමමාසම්බුදුවරයන්ට ද ඇත්තේ ය. එයින් තීර්ථකයෝ සතළිස් කපක්ම දකින්නට සමර්ථ වෙති. ඉන් ඔබ දක්නට සමර්ථ නොවෙති. බුද්ධ ශ්‍රාවකයෝ කල්ප සියයක් දහසක් ද, අසූමහා ශ්‍රාවකයෝ කල්ප ලක්ෂයක් ද, දැගසව්වෝ ඒකාසංඛ්‍ය කල්ප ලක්ෂයක් ද, පසේ බුදුවරයෝ දෙයාසංඛ්‍ය කල්පලක්ෂයක් ද දකින්නට සමර්ථ වෙති. සමමාසම්බුදුවරයෝ රිසි තාක් දක්නට සමර්ථ වෙත්. එහි ප්‍රමාණ නියමයෙක් නැත.

ප්‍රබන්ධනිවාසය සිහි කරනු කැමැති ආදිකර්මික යෝගි විසින් දවල් දානය වැළඳීමෙන් පසු රහොගත වැ විවේක ස්ථානයකට එළඹැපිළිවෙළින් වතුර්ථධ්‍යානයන්ට සමවැද අහිංසාපාදක වූ ඒ වතුර්ථධ්‍යානයෙන් නැඟී (මේ වතුස්කතය වශයෙනි, පඤ්චම ධ්‍යානය ද මෙහිය.) එහි අන්තිම හිඳ ගැන්ම සිහි කළ යුතු. ඉක්බිති අසුන පණවා ගැන්ම ද, සෙනසුනට පැමිණීම ද, පා සිවුරු තැන්පත් කිරීම ද, වැළඳු කාලය ද, ගමන් ආ කාලය ද, ගමෙහි පිඬු පිණිස හැසුරුණු කාලය ද, විහාරයෙන් නික් මැ ගිය කාලයද ආදි වශයෙන් ගතවුණු සියල්ල ප්‍රතිලෝම වශයෙන් සිහිකළ යුතුය. මෙය ප්‍රකෘති සිතට ද ප්‍රකටය. පරිකර්ම සමාධි සිතට විශේෂයෙන් ප්‍රකටය. යම් තැනෙක් සිහියට නොනැඟේ නම් එහිදී පාදක ධ්‍යානයට සමවැද එයින් නැඟී නැවත සිහි කළ යුතුය. එවිට පහත් එළියෙන් මෙන් පෙනෙන්නේ ය. මෙසේ පෙර දවසද

එයටත් පෙර දවසදැයි අවුරුදු දෑ අවුරුදු ආදී වශයෙන් යට යට සිහි කරන්නේ ය. අන්තිමයේ දී බිහිවුණු කාලය ද ප්‍රතිසන්ධි කාලය ද සිහි කරන්නේ ය. මේ ජන්මයෙහි ප්‍රතිසන්ධිය සිහි කළද එය පූර්වනිවාසානුසම්පාදනය නොවේ. ප්‍රතිසන්ධියෙන් ඔබ ගිය ජාතියෙහි ව්‍යුතික්‍ෂණය සිහිකළ හොත් එය පූර්වනිවාසානුසම්පාදිතය වන්නේ ය. ඒ සිහි කිරීම ඉතා දුෂ්කරය. සිහි නොවන්නොත් බැරියයි නොසිතා පාදක ධ්‍යානයට සම වැද එයින් නැඟී නැවත ද සිහි කරන්නේ ය. ගස් කපන මිනිසෙක් ගස බොහෝ දුර කපා පොරොව මොට වූ කල්හි බැරියයි නොනැවතූ පොරොව යළිදු මුවහත් කොට ගෙන ගස කපා හෙලයි ද එමෙන් මේ යෝගාවචරද කෙසේ හෝ ගිය ජාතියෙහි චුතිය පිළිබඳ නාමරූප දක්වන්නේ ය. එසේ දුටු නාම රූප අරමුණු කොට මනෝද්වාරාවර්ජනය ඉපිද නිරුද්ධ වූ කල්හි පරිකර්මාදී නාමයෙන් ජවත් සතරක් පසක් දිවෙන්නේ ය. සතර වැනි හෝ පස්වැනි ජවනය රූපාවචර චතුර්ථධ්‍යානික අර්පණා විතනයයි. එහි පවත්නා ප්‍රඥාව පූර්ව-නිවාසානුසම්පාදිත ඥානයයි. ඒ ප්‍රඥායෙන් යුක්ත වූ ස්මෘතියෙන් ජාති එකක් දෙකක් ආදී වශයෙන් ද සංවට්ට කල්පාදී වශයෙන් ද අතීතය සිහි කරන්නේ ය.

දිබ්බචක්‍ඛු

දෙවියන්ගේ ඇස දිබ්බචක්‍ඛු ය. සෙම් ආදියෙන් අපළිබුද්ධ බැවින් එයට දුර පවත්නා රූප ද හැපෙන්නේ ය. පර්වතාදියෙන් පවා නිරාවරණ වූ ඇත පවත්නා අරමුණු ද එයට පෙනෙන්නේය. භාවනා බලයෙන් නිපදවා ගත් ප්‍රඥා චක්‍ඛුව ඒ දිව්‍ය චක්‍ඛු සමාන බැවින් දිබ්බචක්‍ඛු යයි කියනු ලැබේ. දිව්‍යචක්‍ඛුරහිඥානය යි. චුතුපපාතඤාණය යනුද මේ ය. චුතුපපාතඥානය නම් චුති උපපතති ද දන්තා දක්තා නුවණය. ඇතැම්හු චුතිය පමණක් දකිති. උප්පතතිය නොදකිති. ඔවුහු උච්ච්ඡද දෘෂ්ඨිකයෝ වෙත්. ඇතැම්හු උපපතතිය දකිති. චුතිය නොදකිති. ඔවුහු නව සත්‍ය ප්‍රාදුර්භාවය හෙවත් සත්ත්වයෝ ද අඑතින් උපදිති යන හැඟීම ගනිති. චුතුපපාතඥානය ඇත්තෝ දිට්ඨිවිසුද්ධිකයෝ ය. මේ

දිබ්බවක්ඛුඥාණය විශුද්ධිය. මනුෂ්‍යත්වය ඉක්මැ සිටියේ ය. එයින් චූත වන්නා වූ ද උපදින්නා වූ ද සුගතියට යන්නා වූ ද දුර්ගතියට යන්නා වූ ද සත්ත්වයන් දක්නේය. ඔවුන් ඒ සුගති දුර්ගති වන කර්මය ද දක්නේ ය. ඉන් මුල් කොටස දිව්‍යවක්ඛු කෘත්‍යයට අයත්ය. කර්ම දක්නා කොටස යථාකම්මුපගඥාන කොටසට අයත්ය.

දිබ්බවක්ඛු ඥාණය ලැබූ ගන්නා ආකාරය මෙසේ ය.

දිවැසින් ලොව දක්නා කැමැති ධ්‍යාන ලාභි ආදී කර්මිකයා විසින් තේජොකසිණ, ඕදාතකසිණ, ආලෝකකසිණ යන තුන් කසිණ අතුරෙන් එකක් උපචාර ධ්‍යානයට ගෝචර කොටු වඩාගත යුතුය. එහි අර්පණාවට නොපැමිණිය යුතුය. මේ තුනින් ආලෝක කසිණය වඩා යෝග්‍ය යි. එබැවින් ආලෝක කසිණය හෝ අනික් දෙකින් එකක් හෝ කසිණ භාවනා ක්‍රමයෙහි කී සේ උපදවාගෙන උපචාර භූමියෙහි සිටු වැඩිය යුතුය. වඩන ක්‍රමය එහි කියන ලද්දේ ය. ඒ වැඩූ තන්හි ඇතුළත් වූ රූප බැලිය යුතුය. ඒ රූප බලත්ම ඔහුගේ පරිකර්මචාරය ඉක්මැ යයි. එවිට ආලෝකය ද අන්තර්ධාන වේ. ආලෝකය අන්තර්ධාන වූ කල්හි රූප ද නොපෙනී යයි. එවිට ඔහු විසින් පාදක ධ්‍යානයට සම වැද එයින් නැගී ආලෝක පැතිරවිය යුතු. ඒ ආලෝකය ක්‍රමයෙන් බලසම්පන්න වන්නේ ය. මෙතෙක් තන්හි ආලෝකය වේවා යි යම් තාක් තැන් පරිවේෂද කැරැ ගනී ද ඒ තාක් තන්හි ආලෝකය පවත්නේ ය. දවස මුළුල්ලෙහි වුවද බලත්හොත් රූප පෙනෙන්නේ ය. මිනිසෙක් රැ ගිනි හුලක් ගෙන ගමනක් යයි, යන අතර ඔහුගේ ගිනි සුල නිවෙයි. ඔහුට කිසිවෙක් නොපෙනී යයි. හෙතෙම ගිනි සුල බිම ගසා නැවත දල්වා ගනියි. එවිට පෙරටත් වඩා ගිනි සුල පත්තු වෙයි. යළි යළි නිවුණු කල්හි එසේ දල්ව දල්වා යත්ම සුර්යා උදා වෙයි. හේ දැන් ගිනි සුලින් කම් නැතැ යි ඒ ඉවත ලා, සුර්යාලෝකයෙන් යයි. මෙය මුල කී අර්ථයට උපමා වශයෙන් යොදා ගත යුතුයි. යම් කලෙක ඔහුට මසැසට නොපෙනෙන හෘදය වස්තු ගත වූ හෝ බිත්ති ප්‍රාකාර පථිත වලින් පිටත වූ හෝ

සක්වල ගලින් පිටත වූ හෝ රූපය ඥාන චක්‍ෂුවට ආපාත ගත වේ ද මසැසට පෙනෙන්නා සේ ම පෙනේ ද එවිට දිව්‍ය චක්‍ෂුව උපන්නේ යයි කිය යුතුය. මෙහිදී පෘථග්ජනයෙකුට නම් උපද්‍රවයක් පැමිණෙයි. එනම් ආලෝකය වැඩු තැන්හි භයානක වූ යක්‍ෂරාක්‍ෂසාදී අමනුෂ්‍ය රූප පෙනීමයි. ඒ දුටු විට ඔහුට භය උපදිය හැකිය. භය උපන් විට චිත්තය විකේෂ්ප වී ධ්‍යානයෙන් ද පිරිහිය හැකිය. එබැවින් මෙහිදී පෘථග්ජනයා එසේ නොවන්නට අප්‍රමාද විය යුතුයි.

පඤ්චාහිඥා පිළිබඳ වැ මෙහි දක්වන ලද්දේ සංකේෂ්පයයි. විස්තර විශුද්ධිමාර්ගයේ දත යුතුයි.

සමථ කර්මසථාන ක්‍රමය යි.

ප්‍රශ්න

1. සෘද්ධිවිධඥානය විස්තර කරනු.
2. දිව්‍යශ්‍රෝත්‍රඥානය ලබාගත හැකි ක්‍රමය දක්වනු.
3. පරචිත්තවිජානන ඥානය කිමෙක් ද?
4. පූර්වනිවාසානුස්මෘතිඥානය කෙසේ ලැබිය හැකි ද?
5. දිව්‍යචක්‍ෂුරහිඥානය කිම?

9-12 වන පාඨම

විදර්ශනා කර්මසථානය.

සමථ කර්මසථාන විධි යට දක්වන ලදී. විදර්ශනා කර්මසථාන විධි මෙහි දක්වනු ලැබේ. ඒ සඳහා සභා විශුද්ධි, ත්‍රිලක්ෂණ, ත්‍රිවිධ අනුපසස්සනා, දශවිදර්ශනා, ත්‍රිවිධ විමෝක්ෂ, ත්‍රිවිධ විමෝක්ෂ මුඛ යන මේ උගත යුතු ය.

සභා විශුද්ධි නම් - සීල විශුද්ධි, චිත්ත විශුද්ධි, දිට්ඨි විශුද්ධි, කංඛාවිතරණ විශුද්ධි, මග්ගාමග්ගඤාණදසසන විශුද්ධි, පටිපදා ඤාණදසසන විශුද්ධි, ඤාණදසසන විශුද්ධි යන මේ ය.

ත්‍රිලක්ෂණ නම් - අනිත්‍ය ලක්ෂණ, දුඃඛ ලක්ෂණ, අනාත්ම ලක්ෂණ යන මේ ය.

ත්‍රිවිධ අනුපසස්සනා නම් - අනිවචනානුපසස්සනා, දුක්ඛානු-පසස්සනා, අනත්තානුපසස්සනා යන මේ ය.

දශ විදර්ශනා ඥාන නම් - සමමසන ඤාණ, උදයව්‍යය ඤාණ, භවගඤාණ, භයඤාණ, ආදීනවඤාණ, නිබ්බිදාඤාණ, මුඤ්චිතුකම්‍යතාඤාණ, පටිසංඛානඤාණ, සංඛාරූපෙකඛඤාණ, අනුලොමඤාණ යන මේ ය.

ත්‍රිවිධ විමෝක්ෂ නම් - සුඤ්ඤත විමෝක්ෂ, අනිම්තත විමෝක්ෂ, අප්‍පණිහිත විමෝක්ෂ යන මේ ය.

ත්‍රිවිධ විමෝක්ෂ මුඛ නම් - සුඤ්ඤතානුපසස්සනා, අනිම්තතානුපසස්සනා, අප්‍පණිහිතානුපසස්සනා යන මේ ය.

මේ උගත් කල්හි විදර්ශනාකර්මසථාන විධි උගත්තේ වේ. සාමාන්‍ය ලෝකයා සේ සත්ත්ව පුද්ගල ස්ත්‍රී පුරුෂාදී වශයෙන් හෝ නිත්‍ය සුඛ ආත්මාදී වශයෙන් හෝ නොබලා ස්කන්ධ ධාතු ආයතනාදී වශයෙන් ද බලන්නේ විදර්ශනය. කර්ම නම් භාවනා ප්‍රයෝගය යි. විදර්ශනා පිළිබඳ කර්ම-භාවනා ප්‍රයෝග විදර්ශනා කර්මයට සථාන වන්නේ හම් වන්නේ විදර්ශනා කර්මස්ථානයයි.

ප්‍රශ්න

1. විදර්ශනාකර්මසථාන යනු කිම?
2. සප්ත විශුද්ධි කවරේ ද?
3. ත්‍රිලක්ෂණ ද ත්‍රිවිධ අනුපසස්සනා ද දක්වනු.
4. දශවිදර්ශනාඥාන කවරේ ද?
5. ත්‍රිවිධ විමොක්ෂ හා ත්‍රිවිධ විමොක්ෂ මුඛ දක්වනු.

9-13 වන පාඨම

(සප්ත විශුද්ධි) සීල විසුද්ධිය.

විදර්ශනා භාවනාවෙන් නිවන් අවබෝධ කළ හැකිය යි යට කියන ලදී. නිවන් අවබෝධ කටුවියා සත් ආකාරයෙකින් විශුද්ධ විය යුතුය. සත්වන වර විශුද්ධවත්ම ඔහුට නිවන් පෙනෙන්නේය. එහි පළමු වන විශුද්ධිය ශීල විශුද්ධියයි. බිජු රෝපණයට පෙර භූමිය සකස් කැරූ ගත යුතු සේ චිත්ත විශුද්ධියට පෙර ශීලය සකස් කළ යුතුය. ශීලය අපිරිසුදු නම් චිත්තය ද

පිරිසිදු නොවන්නේ ය. ශීලය නම් කය වචන දෙකේ සංවරයයි. එය පංචශීල, අෂ්ටාංග ශීල, දශශීලාදී වශයෙන් නානාවිධ ය. එහි මූල පංච ශීලය යි කිය යුතු. සිංහාපද විහඟයෙහි වදාළේත් පඤ්ච ශීලයයි. උත්කාෂ්ටය සතර සංවර ශීලයයි. සතර සංවර ශීල නම් ප්‍රාතිමොක්‍ෂ සංවර ශීල, ඉන්ද්‍රිය සංවර ශීල, ආජීවපාරිශුද්ධි ශීල, ප්‍රත්‍යයසන්නිශ්‍රිත ශීල යන මේ ය. මේ ම ශීලවිශුද්ධිය යි දත යුතු.

ප්‍රාතිමොක්‍ෂ සංවරශීලය

ප්‍රාතිමෝක්‍ෂ සංවර ශීලය නම් ශික්‍ෂාපද ශීලයයි. බුදුරජාණන් වහන්සේ විනයයෙහි වදාළ ශික්‍ෂාපද රැකීම ප්‍රාතිමෝක්‍ෂ සංවර ශීලයයි සේ යි. විනය වනාහි විහඟ, ඛන්ධක, පරිවාරයයි කොටස් තුනකට බෙදන ලද්දේ ය. විහඟ නම් හික්කු විහඟ හික්කුනී විහඟ යන උභතො විහඟයෙන් යුත් යුත් පාරාජික පාළි, පාවිත්තිය පාළි යන පොත් දෙකය. ඛන්ධක නම් චූලචග්ගපාළි, මහාවග්ගපාළි යන පොත් දෙකය. පරිවාර නම් පරිවාර පාළි යන පොතය. මේ සියල්ලෙහි ඇතුළත් ශික්‍ෂාපද පාරාජික, සංඝාදිසේස, පාවිත්තිය, පාටිදේසනීය, දුක්කට යන ආපත්ති ස්කන්ධ පස හෝ පාරාජික, සංඝාදිසේස, චූලචවය, පාවිත්තිය, පාටිදේසනීය, දුක්කට, දුබ්භාසිත යන ආපත්ති ස්කන්ධ සතට හෝ ඇතුළත් කරන ලද්දේ ය. එහි දැක්වුණු එක ශික්‍ෂා පදයකුළු ව්‍යාතික්‍රමණය කිරීමෙන් ආපත්තීන්ට නොපැමිණ, හදිසියේ පැමිණිය ද එයින් නැඟී ශුද්ධ වැ විසීම ප්‍රාතිමෝක්‍ෂ සංවර ශීලයයි.

විශුද්ධිමාර්ගයෙහි ප්‍රාතිමෝක්‍ෂ සංවර ශීලය මෙසේ දක්වයි. "ඉධ හික්කු පාතිමොක්‍ෂසංවරසංවුතො විහරති, ආචාර ගොචර සමපනො අනුමනොසු වජේඡසු හය දසසාවි සමාදාය සික්කති සික්කාපදෙසු" යි ප්‍රාතිමෝක්‍ෂ සංවරයෙන් සංවෘත වැ ආචාර ගෝචර දෙකින් යුක්ත වැ සවල්ප මාත්‍ර වරදෙහි පවා බිය දක්නා සුලු වැ ශික්‍ෂාපද සමාදන් වැ ගෙනැ විසීම ප්‍රාතිමෝක්‍ෂ සංවර ශීලය වේ යනු එහි අර්ථ යි.

“ප්‍රාතිමෝක්‍ෂ සංවරයෙන් සංවෘත වැ” යන්නෙහි තේරුම යට කියන ලද්දමය.

“ආචාර ගෝචර දෙකින් යුක්ත වැ” යන මෙහි ආචාර ද ඇත. අනාචාර ද ඇත. ගෝචර ද ඇත. අගෝචර ද ඇත. අනාචාර නම් කයෙන් වචනයෙන් ශික්‍ෂාපද ව්‍යාතික්‍රම කිරීමය. සියලු දුසිල් කර්මය. වේඵදානාදි අෂ්ට කුලදූෂණ එක්විසි අනේසනාදියෙන් දුරු වැ විසීමය. අගෝචර නම් වෙසගනන්, වැන්දඹුවන්, ළමිස්සියන්, පණ්ඩකයන්, හික්‍ෂුනීන්, පානාගාරයන්, රාජ රාජාමාත්‍යයන්, තීර්ථකශ්‍රාවකයන් ඇසුරු කිරීමය. නුසුදුසු ගිහි සංසර්ගයෙන් විසීමය, හික්‍ෂුන්ට ආක්‍රෝශ පරිභව බෙණෙන ශුද්ධා ප්‍රසාද නැති කුලයන් ඇසුරු කිරීමය. ගෝචර නම් එසේ නුසුදුස්සන් ඇසුරු නොකොටු සුදුසු තැන් ඇසුරු කිරීමයි. මෙහි තව ද විස්තර ඇත්තේ ය. සෙස්ස සුබෝධයි.

ඉන්ද්‍රිය සංවර ශීලය

ඉන්ද්‍රිය සංවර ශීලය නම් වක්‍රුරාදි ඡඩින්ද්‍රියයන් සංවර කොට ගෙනැ විසීමය. ඒ එසේ මැ යි. එයින් යුක්ත තැනැත්තා ඇසින් රූප දුටුවද එහි නිමිති නොගන්නේ ය. කුඩා නිමිති හෝ නොගන්නේ ය. ඇසින් අසංවර වන්නහු කරා ලෝභද්වේෂාදි පාපධර්මයෝ ළං වෙති. එසේ ළංවන්නට අවකාශ නොතබා ඇස සංවර කැර ගෙනැ වසන්නේ ය. කනින් ශබ්ද ඇසුව ද, නැහැයෙන් ගඳ සුවඳ ගත ද, දිවින් රස විදිය ද, ශරීරයෙන් ස්පර්ශ ලදුව ද සිතින් අරමුණු ලදුව ද එහි නිමිති හෝ නොගන්නේ ය. ශ්‍රෝතාදිය සංවර කැර ගෙනැ වසන්නේ ය.

ආජීව පාරිසුද්ධි ශීලය

ආජීව පාරිසුද්ධි ශීලය නම් ආජීවය පිරිසිදු කැරගෙන විසීමය. ආජීවය නිසා ශික්‍ෂාපද සයක් මර්දනය කළ හැකිය. තමා කෙරෙහි නැති උතුරු මිනිස් දම් ගුණ ඇතැ යි අඟවා පාරාජික විය හැකිය. කපුකම් කථා කොට සංඝාදිසේසයට පත්විය

හැකිය. අන්‍යෝපදේශයෙන් උතුරු මිනිස්දම් අඟවා ටුල්ලවවයට පැමිණිය හැකිය. නොගිලන් වැ පිණිබොජුන් ඉල්ලාගෙනැ වළඳ පාවිත්තියට පැමිණිය හැකිය. භික්ෂුනියට ද නොගිලන්වැ පිණි බොජුන් ඉල්ලා ගෙනැ වළඳ පාවිදේසනියට පැමිණිය හැකිය. භික්ෂුනියටම නොගිලන් වැ සුපඛ්‍යඤ්ජන ඉල්ලා ගෙනැ වළඳ දුක්කටයට පැමිණිය හැකිය. තව ද “කුහනා, ලපනා, නෙමිත්තකතා, නිපෙපයිකතා, ලාභෙන ලාභංනිජ්ඨිංසනතා” යන පාප ධර්මයන්ගේ වශයෙන් ද ආජීවය රැකැ ගත හැකිය. (විස්තර සිංහල විසුද්ධි මාර්ගයෙහි බලනු) එසේ නොකොටැ දූහැමින් සෙමෙන් දිවි පැවැත්ම ආජීව පාරිශුද්ධි ශීලයයි.

ප්‍රත්‍යය සන්තිශ්‍රිත ශීලය

සිව්පස වළඳනා කල සිහිකල්පනායෙන් වැළඳීම් ප්‍රත්‍යය සන්තිශ්‍රිත ශීලයයි. ඒ එසේ මැ යි. සිව්රු හඳනා පොරෝනා කල මෙසේ සැලකිය යුතු ය. “මම මේ සිව්රු” කල්පනායෙන් යුක්තවැ පරිභෝග කරමි. මම මේ පරිභෝග කරන්නේ ශීත, උෂ්ණ, මැසි, මදුරු, අවු, සුළං, සර්ප යන මොවුන්ගේ ස්පර්ශ නැති කැරැ ගැන්ම සඳහාය. ලජ්ජාසථාන මුවහ කැරැගැන්ම සඳහා”යි පිණ්ඩපාතය වළඳනා කල මෙසේ සැලකිය යුතුය. “මම මේ පිණ්ඩපාතය කල්පනාවෙන් යුක්ත වැ වළඳමි. මම මේ වළඳන්නේ සෙල්ලම් පිණිස හෝ මද පිණිස අඟ පසඟ පිණවා ගැන්ම පිණිස හෝ අලංකාර පිණිස හෝ නොවේ. මම මේ වළඳන්නේ මේ ශරීරය වැටී යා නොදී සිටුවා ගැන්ම පිණිසය. යැපීම පිණිසය. බඩගිනි හිංසා වළකා ගැන්ම පිණිසය. බුහමවරියාවට අනුබල දීම පිණිසය, මම මේ පිණ්ඩපාතය වැළඳීමෙන් පැරණි බඩගිනි වේදනා නැති කැරැලන්නෙමි. අළුත් වේදනා නූපදවා ගන්නෙමි. මෙයින් මගේ දිවි පැවැත්ම වන්නේ ය. නිවරද බවද පහසු වාසය ද වන්නේ ය”යි. සෙනසුන් පරිභෝග කරන කල මෙසේ සැලකිය යුතුය. “මම කල්පනායෙන් යුක්ත වැ මේ සෙනසුන් පරිභෝග කරමි. මම මේ පරිභෝග කරන්නේ ශීත, උෂ්ණ, මැසි, මදුරු, අවු, සුළං, දීඝී සර්ප යන මොවුන්ගේ ස්පර්ශ

වළකා ගැන්ම පිණිසය. සාතු පීඩා වළකා ගැන්ම පිණිස ය. විවේක සුවය ලැබැගන්නා පිණිස ය” යි ගිලන්පස බෙහෙත් පිරිකර වළඳනා කල මෙසේ සැලකිය යුතුය. “මම කල්පනයෙන් යුක්ත වැ ගිලන්පස බෙහෙත් පිරිකරවළඳමි. මම මේ වළඳන්නේ ඉපිදූ තිබෙන නානාවිධ ආබාධ වේදනා නැතිකැර ගැන්ම පිණිසය. නිදුක් බව පිණිසය”යි.

මින් ප්‍රාතිමෝක්‍ෂසංවර ශීලය ඇවැත් දෙසීමෙන් පිරිසිදු වන බැවින් දේශනා ශුද්ධිය යි ද, ඉන්ද්‍රියසංවර ශීලය සංවරයෙන් ශුද්ධ වන බැවින් සංවරශුද්ධිය යි ද, ආජීව පාරිශුද්ධිශීලය පර්යේෂණයෙන් ශුද්ධ වන බැවින් පර්යේෂණ ශුද්ධිය යි ද, ප්‍රත්‍යය සන්තිශ්‍රිත ශීලය ප්‍රත්‍යවේක්‍ෂායෙන් ශුද්ධ වන බැවින් ප්‍රත්‍යවේක්‍ෂා ශුද්ධිය යි ද කියනු ලැබේ. මේ සතර ආකාර පාරිශුද්ධිය යි ද දත යුතු. (විසාර විශුද්ධිමාර්ගයෙනිය.)

ප්‍රශ්න

1. ශීලවිශුද්ධි යනු කවරේ ද?
2. ප්‍රාතිමෝක්‍ෂසංවර ශීලය විස්තර කරනු.
3. ඉන්ද්‍රියසංවර ශීලය කවරේ ද?
4. ආජීව පාරිශුද්ධි ශීලය කෙසේ වේ ද?
5. ප්‍රත්‍යයසන්තිශ්‍රිත ශීලය ලැබෙන පරිදි දක්වනු.

9-14 වන පාඨම

චිත්ත විභුද්ධි, දිට්ඨි විභුද්ධි, කංඛාවිතරණ විභුද්ධි

චිත්තවිභුද්ධිය

චිත්තවිභුද්ධි නම් නිවරණයන්ගෙන් සිත පිරිසිදු කැර ගැන්මය. මෙහි චිත්ත නම් සමාධියි. ඒ වනාහි උපචාර සමාධි, අර්පණාසමාධි යයි ද්විවිධ වේ. උපචාර සමාධි නම් අර්පණා ප්‍රාප්තියට පූර්වයෙන් ලැබෙන කාමාවචර සමාධිය. අර්පණාසමාධි නම් රූපාවචර අරූපාවචර සමාධි සංඛ්‍යාත අෂ්ට සමාපත්ති ය. මෙහි විස්තර යට දැක්විණි. ශීලවිභුද්ධිය ඇත්තහුට චිත්තවිභුද්ධිය ලැබිය හැකිය.

දිට්ඨි විභුද්ධිය

චිත්ත විභුද්ධිය ලත් යෝගි විසින් දෘෂ්ටි විභුද්ධියට පැමිණිය යුතුය. දෘෂ්ටි විභුද්ධි නම් නාමරූප පරිග්‍රහය යි හෙවත් නාමරූප පිළිබඳ පිරිසිඳ දැන්මයි. ඒ දැන්ම වනාහි සංකෂේප වශයෙන් ද කළ හැකිය. විසාර වශයෙන් ද කළ හැකිය. අධ්‍යාත්ම ධර්ම දෙකඩ කොටැ සිතා මේ නාමය රූප නොවේ. මේ රූපය නාම නොවේ. නාමය අනෙකෙක. රූපය අනෙකක. ඒ නාම රූප දෙකින් අන්‍ය වූ ආත්මයෙක් හෝ ජීවයෙක් හෝ සත්ත්වයෙක් හෝ පුද්ගලයෙක් හෝ මනුෂ්‍යයෙක් හෝ දෙවියෙක් හෝ බ්‍රහ්ම - යෙක් හෝ නැතැයි දැන ගැන්ම සංකෂේප පරිග්‍රහයි. මේ සඳහා නාම-රූප ලක්ෂණ, රස, ප්‍රත්‍යුපසාන, පදසාන වශයෙන් පිරිසිඳිය යුතුය. ලක්ෂණ නම් ගින්නෙහි උෂ්ණත්වය මෙන් ධර්මයන්ගේ සාමාන්‍ය ස්වභාවයයි. රස නම් ගින්නෙහි පැසවන බබළන ගතිය මෙන් ධර්මයන්ගේ කෘත්‍ය හා සම්පත්තියයි. ප්‍රත්‍යුපසාන නම් ගින්නෙහි දුම මෙන් ධර්මයන්ගේ ඵලයයි. පදසාන නම් ගින්න ඇතිවීමට හේතු මෙන් ධර්මයන්ගේ අසාධාරණ ප්‍රත්‍යය සංඛ්‍යාත ආසන්න කාරණයයි. මේ සිව් ආකාරයෙන් නාම රූප

පරිග්‍රහය දෘෂ්ටි විශුද්ධි යි. මෙයින් සක්කාය දිට්ඨිය විෂ්කම්භනය වන බව දත යුතු. එයින්ම සංඥාවිපර්යාග චිත්ත විපර්යාග දෘෂ්ටි විපර්යාග යන ත්‍රිවිධ විපර්යාග ද තුනී වන බව දත යුතු.

නාම-රූප දෙක ලක්ෂණාදි වශයෙන් මෙන් ම ා පට්ඨි ධාතු ආදි චතුර්විධ ධාතු වශයෙන් ද, රූපස්කන්ධාදි පඤ්ච ස්කන්ධ වශයෙන් ද, වක්කායතනාදි ද්වාදස ආයතන වශයෙන් ද, වක්කුධාතු ආදි අෂ්ටාරස ධාතු වශයෙන් ද පිරිසිඳෑ දූන්ම දිට්ඨිවිසුද්ධියයි. මේ සංකෙෂ්ප ක්‍රමයයි.

විසාර වශයෙන් වනාහි එක් එක් ධාතුවකට ද එක් එක් ස්කන්ධයකට ද එක් එක් ආයතනයකට ද එක් එක් වක්කාදි ධාතුවකට ද අයත් එසසාදි නාම ද කේසාදි රූප ද වෙන් කර දත යුතුයි. එසේ වෙන් කැරෑ දූන් ඒ එක් එක් නාමයක හෝ රූපයෙක හෝ ලක්ෂණාදිය වෙන් වෙන් ව බැලිය යුතුය. ඒ විසාරය විශුද්ධි මාර්ගයෙහි ඇත්තේ ය. යට ද දක්වන ලදී. මෙසේ බලත් ඔහුට යථාභූත දර්ශනය පහළ වේ. මේ යථාභූත දර්ශනය නැත්තේ සත්වයෙක් ජීවයෙක් ආත්මයෙක් ඇතැ යි ගෙනැ එහි අවිනාශය සලකන්නේ ශාසන දෘෂ්ටියෙහි වැටෙයි. විනාශය සලකන්නේ උචෙෂ්ඨ දෘෂ්ටියෙහි වැටෙයි. යථාභූත දර්ශය ඇත්තේ අසුභසම්භාරය විනා රථයෙක් යි වෙනම දෙයෙක් නැතැ යි ගන්නා සේ නාම රූප දෙකින් පිටත් වෙන ම සත්ත්වාදියෙක් නැතැ යි ගන්නේ ය. අන්ධයා හා පිළා හා එක් වැ ගමන් ගන්නා සේ නාම හා රූප හා එක් වැ පවත්නේ යයි ගන්නේය. විස්තර විශුද්ධි මාර්ගයෙහි බලනු.

කංඛාවිතරණ විසුද්ධිය

දිට්ඨිවිසුද්ධිය ලත් යෝගි විසින් කංඛාවිතරණ විසුද්ධියට පැමිණිය යුතුය. කංඛා විතරණ විසුද්ධි නම් යට දැක්වුණු නාම රූපයන්ගේ ප්‍රත්‍යය පරිග්‍රහයයි. හෙවත් නාම රූප ඇතිවන හේතු පිරිසිඳෑ දූන්මයි. ඒ දූන්ම ද සංකෙෂ්ප වශයෙන් ද විස්තර වශයෙන් ද ලැබ ගත හැකිය. වසනු හා ආරම්භ නාම ඇති

වීමේ හේතුවයි. කර්ම, චිත්ත, සෘත්‍ය, ආහාර, රූප ඇතිවීමේ හේතුවයි. අවිද්‍යා තෘෂ්ණා, උපාදාන, කර්ම, නාමරූප, ඇතිවීමේ හේතුවයි. මේ සංකේෂ පරිග්‍රහය යි. පටිච්චසමුප්පාදයෙහි පට්ඨානනය වශයෙන් දැන්ම විසාර පරිග්‍රහය යි.

විශුද්ධිමාර්ගගත ක්‍රමයෙන් බිඳු මාත්‍රයෙක් මෙසේ ය.

කංඛාවිතරණ විසුද්ධියට පැමිණෙනු කැමැති යෝගියා දක්ෂ වෙදෙක් රෝගියකු දැක රෝග නිදානය සොයන්නා සේ අනුකම්පා සහිත පුරුෂයෙක් වීථියෙක උඩුකුරු වැ වැටී හුන් ළදරුවකු දැක ඔහුගේ මව්පියන් සොයන්නා සේ නාම රූප දැක ඒ නාම රූප කෙසේ වී ද යි ඔවුන්ගේ ප්‍රත්‍යය සොයන්නේ ය. මේ කය පියුම් උපුල් තුළෙක හෝ මිණිමුතු ආරෙක හෝ උපදින්නේ නොවෙයි. පරමසමබාධ දුර්ගන්ධ කුස තුළ ගවරවළෙක පණුවකු මෙන් උපදින්නේ ය. එයට අවිද්‍යා, තෘෂ්ණා, උපාදාන, කර්ම යන සතර නිබ්බතකක හේතු ය. ආහාරය උපත්මහක ප්‍රත්‍යය. ඉනිදු අවිද්‍යා තෘෂ්ණා උපාදාන මව මේ ද කර්මය පියා මෙන් ද ආහාරය කිරි මව මෙන් ද උපකාර වේ. මෙසේ රූපකාය ප්‍රත්‍යය දැනූ ඇස හා රූපය නිසා වක්‍රවිඤ්ඤාණ සිත උපදින්නේ ය. යනාදීන් නාමකාය ප්‍රත්‍යය ද දැන ගන්නේ ය. මේ මෙසේ මෙකල ප්‍රත්‍යය වූවා සේ පෙර ද ප්‍රත්‍යය වූයේ ය. මතු ද ප්‍රත්‍යය වන්නේ යයි දැනූ ගන්නේ ය. එසේ දැනූ ගනුත් ඔහුට පූර්වානනය නිසා පවත්නා "මම පෙර වූයෙමි ද නො වූයෙමි ද, කෙසේ වූයෙමි ද, කෙබඳු වූයෙමි ද, කවරෙක් වූ කවරෙක් වූයෙමි ද යන පඤ්ච විධි විචිකිච්ඡා ද "මම මතු වන්නෙමි ද, නො වන්නෙමි ද යනාදීන් අපරාන්තය නිසා ඇතිවන පංචවිධ විචිකිච්ඡා ද "මම ද? නැත් ද? මම කවරෙකිමි ද, කෙබන්දෙකිමි ද, මේ සතා කොයින් ආයේ ද, හේ කොයි යන්නේ ද යන වර්තමානය නිසා පවත්නා සවැදූරුම් විචිකිච්ඡා ද යන සොළොස් වැදූරුම් විචිකිච්ඡා නැති වන්නේය. එසේ කංඛා-විචිකිච්ඡා විතරණය කරන හෙයින්ම මෙයට කංඛාවිතරණ විසුද්ධිය යි කියනු ලැබේ.

තව ද කිසිවෙක් නාමය පිළිබඳ සාධාරණ අසාධාරණ යන ද්විවිධ හේතු ද, රූපය පිළිබඳ කර්මාදි වතුර්විධ හේතු ද සොයන්නේ ය. වක්ඛුරාදි ද්වාර සය හා රූපාදි ආරම්භණ සය නාමයාගේ සාධාරණ හේතූය. කුසලාකුසලාදි සියල්ල එයින්ම වන බැවිනි. යෝනිසෝ-මනසිකාරාදිය අසාධාරණ හේතූය. යෝනිසෝමනසිකාර සද්ධර්ම ශ්‍රවණාදිය කුශලයන්ට ද අයෝනිසෝමනසිකාරාදිය අකුශලයන්ට ද, කර්මය විපාකයන්ට ද භවාඛගාදිය ක්‍රියාවන්ට ද ප්‍රත්‍යය වන බැවිනි. කර්ම, චිත්ත, සෘතු, ආහාර යන සතර රූපයට ප්‍රත්‍යය. මෙකල මෙන් පෙර ද මේ මෙසේ ප්‍රත්‍යය වුයේ ය. මතු ද වන්නේ යයි සිතත් ඔහුට තුන් කල් පිළිබඳ කංඛාවිතරණ වන්නේ ය.

තව ද කිසිවෙක් නාමරූප පිළිබඳ පටිච්චසමුප්පාදනයයෙන් ප්‍රත්‍යය සොයන්නේ ය. එයින්ද ඔහුගේ තුන් කල් පිළිබඳ කංඛා-විතරණ වන්නේ ය.

තව ද කිසිවෙක් අතීත හේතු පස හා වර්තමාන එල පස වශයෙන් ද වර්තමාන හේතු පස හා අනාගත එල පස වශයෙන් ද යන කම්මවටට, විපාකවටට වශයෙන් නාමරූප පිළිබඳ ප්‍රත්‍යය සොයන්නේ ය. එසේ සොයත් ඔහුට අතීත, අනාගත, වර්තමාන ධර්ම වූ කි පටිසන්ධි වශයෙන් ප්‍රකට වූ දූතෙන්නට පටන් ගනියි. ඤාතපරිඤාඤා යනු මේ ය. හේ මෙසේ සලකයි. "අතීත කර්ම ප්‍රත්‍යයයෙන් නිපන් ස්කන්ධ එහිම නිරුද්ධ විය. අතීත කර්ම ප්‍රත්‍යයයෙන් මෙහි අන්‍ය ස්කන්ධ පහළ විය. අතීත භවයෙන් මෙහි එක ද දෙයක් නොආයේය. මේ භවයෙහි දු කර්ම ප්‍රත්‍යයයෙන් නිපන් ස්කන්ධ නිරුද්ධ වෙයි. මතු භවයෙහි උපදින්නේ අන්‍ය ස්කන්ධය මේ භවයෙන් මතු භවයට කිසිවකුදු නොයයි. එහෙත් අතීත කර්ම හේතූයෙන් මෙහිදු මෙහි කර්ම හේතූයෙන් මතු ද ස්කන්ධ පහළ නොවන්නේ නොවේ"යි. මෙසේ ව්‍යුති ප්‍රතිසන්ධි වශයෙන් සියලු ධර්ම දනුත් ඔහුට සියලු ආකාරයෙන් නාම රූප පිළිබඳ ප්‍රත්‍යය පරිග්‍රහ ඥානය වන්නේ ය. එයින් යට

දැක්වුණු සොළොස් වැදෑරුම් සැක දුරු වෙයි. එසේම “සඤ්චිකංඛති” යනාදීන් දැක්වෙන අෂ්ටවිධ කංඛා ද නොවෙයි. දෙසැට මිථ්‍යාදෘෂ්ටි විෂ්කම්භනය වෙයි. මෙසේ නානා නයයෙන් නාම රූප පිළිබඳ ප්‍රත්‍යය දැක්මෙන් තුන් කල්හි සැක දුරු කැරැ සිටිනා නුවණ කංඛාවිතරණ විශුද්ධියයි දත යුතු. ධම්මචරිත ඥාණ, යථාභූත ඥාණ, සම්මාදර්ශන යනු දු මේ.කංඛාවිතරණ විශුද්ධියයි. බුද්ධාශාසනයෙන් පිහිට ලද්දේ මේ නුවණ ලත් තැනැත්තේ යයි කිය යුතු. චූළලසෝතාපනන යනු දු මේ යි.

ප්‍රශ්න

1. විතතවිශුද්ධිය යනු කිම? පැහැදිලි කරනු.
2. දිට්ඨිවිසුද්ධිය විසතර කරනු. එය ලැබූ ගත හැකි ක්‍රම දක්වනු.
3. කංඛාවිතරණ විශුද්ධිය කවරේ ද?
4. කංඛාවිතරණ විශුද්ධිය සඳහා ප්‍රත්‍යය පරිග්‍රහය කී ආකාරයකින් කළ හැකි ද?
5. මෙයට කුමක් හෙයින් ධම්මචරිතඥාණ, යථාභූතඥාණ, සම්මාදර්ශන යන නම් ව්‍යවහාර කෙරේ ද? චූළලසෝතා පනනයා කවරේ ද?

9-15 වන පාඨම

මග්ගාමග්ගඤාණදසසන විසුද්ධිය.

කංඛාවිතරණ විසුද්ධි ලත් යෝගී විසින් මග්ගාමග්ග ඤාණ දසසන විසුද්ධියට පැමිණිය යුතු. එයට පැමිණියහු විසින් කංඛා-
 -විතරණ විසුද්ධියෙහි ද පිරිසිඳූ ගන්නා ලද අතීතාදි හේද හිනන
 ත්‍රේහුමික සංස්කාරයන්හි ස්කන්ධාදී ක්‍රමයෙන් කලාප වශයෙන්
 හකුළා ක්‍ෂයාර්ථයෙන් අනිත්‍යය, භයාර්ථයෙන් දුඃඛය,
 අසාරාර්ථයෙන් අනාත්මය යි අද්ධාන වශයෙන් සන්නති වශයෙන්
 ඤාණ වශයෙන් ත්‍රිලඤාණ සමමර්ශනයකළ යුතු. ඒ ත්‍රේහුමික
 සංස්කාරයන්හිම ප්‍රත්‍යය වශයෙන් ඤාණ වශයෙන් උදයව්‍යය
 බැලිය යුතු. එසේ සමමර්ශනය කරත් එසේ බලත්. ඒ විදර්ශකයා-
 -හට ඕභාසාදි දශ විදර්ශනානෝපක්ලේශ පහළ වන්නේ ය. ඒ
 විදර්ශනෝපක්ලේශ මාර්ග නොවෙයි. මාර්ගයට පරිපඤ්චය යි ඔහු
 විසින් මාර්ගාමාර්ග ව්‍යවසථා කළ යුතුය. එසේ මාර්ගාමාර්ග
 ව්‍යවසථා කරන ඥානය මග්ගාමග්ගඤාණදසසන විසුද්ධියයි.

විසතර මෙසේ ය.

අතීතාදි හේද හිනන ත්‍රේහුමික සංස්කාරයන්හි අතීතාදි
 හේද හිනන නම් “යංකිඤ්චි රූපං අතීතානාගත පච්චුපනනං
 අජකිත්තං වා බහිද්ධා වා ඔලාරිකං වා සුඛුමං වා භීතංවාපණිකං
 වා යං දුරෙ සන්නිකෙවා යා කාවී වෙදනා” යනාදින් වදාළ අතීත
 අනාගත වතීමාන වූ ආධ්‍යාත්මික වූ හෝ බාහිර වූ හෝ ඖදාරික
 වූ හෝ සුඤ්ච වූ හෝ භීත වූ හෝ ප්‍රණීත වූ දුර වූ හෝ සන්නික
 වූ හෝ එකොළොස් ආකාර රූපය වෙදනාදිය ද එසේ ය.
 ත්‍රේහුමික සංස්කාර නම් කාමාවචර, රූපාවචර, අරූපාවචර
 ධර්ම යි. ලෝකොත්තර වනාහි විදර්ශනාවට අරමුණු නොවේ.
 විදර්ශනාවට අරමුණු වන්නේ සාත්‍යසය ධර්මයි. විදර්ශනාව අනුශය
 ප්‍රභාණය පිණිස බැවිනි.

ස්කන්ධාදි වශයෙන් කලාප වශයෙන් හකුළා-තෙහුමික ධර්ම පඤ්චස්කන්ධාදි ක්‍රමයෙන් කලාප වශයෙන් පිඬු කළ යුතුය. මෙහි ආදි ශබ්දයෙන් ඡඩ්ද්වාර, ඡඩාලමබන, ඡඩ්විඥාන, ඡඩ් ස්පර්ශ, ඡඩ්වේදනා, ඡඩ්සංඥා, ඡඩ්චේතනා, ඡඩ්තෘෂ්ණා, ඡඩ්-චිතකී, ඡඩ්චිචාර, ඡඩ්ධාතූ, දසකසිණ, දෙතිස් කොට්ඨාස, දොදස ආයතන, අටලොස් ධාතූ, දෙවිසි ඉන්ද්‍රිය, ත්‍රිධාතූ, නවභව, චතුර්-ධ්‍යාන, චතුර්විධ අප්‍රමඤ්ඤා, සතර සමාපතතී, දොලොස් පට්චව සමුප්පාද ගන්තේ ය. මේ ක්‍රමයෙන් රූපස්කන්ධ වශයෙන් කලාප සම්මර්ශනය මෙසේ ය.

“යං කිඤ්චි රූපං අතීතානාගත පච්චුප්පනතං අජ්ඣත්තං වා බහිඤ්චා වා ඔලාරිකා වා සුඛුමං වා භීතංවා යං පණීතං වා දුරෙ සනතිකෙ වා සබ්බං රූපං අනිච්චං බයට්ඨන, දුකඛං භයට්ඨන, අනත්තා අසාරකට්ඨන” වේදනාදිය පිළිබඳ ද කලාප සම්මර්ශනය මෙසේය.

“කෂයාර්ථයෙන් අනිත්‍යය, භයාර්ථයෙන් දුඃඛය, අසාරාර්ථයෙන් අනාත්මය යි” රූපාදිය කෂයයට පැමිණෙන්නේ ය. එබැවින් අනිත්‍ය යි. යමෙක් කෂයයට පැමිණේ නම් එය භය ජනකය. රූපාදිය භියජනක හෙයින් දුඃඛය. ආත්මාදි වශයෙන් ගතයුතු සාර නැති හෙයින් අනාත්මය.

“අද්ධාන වශයෙන්” එක් එක් භවයෙන් පරිච්ඡින්න කාල වශයෙන් එක් භවයෙක පහළ වූ රූපාදිය අනෙක් භවයකට නොයයි. ඒ ඒ භවයෙහි දී ම නිරුද්ධ වෙයි. එක් භවයෙහි දු තුන් වයස්හි, දස දසකයෙහි, අවුරුදු, සෘතු, මාස, පක්‍ෂ සති, දවස්, රැ දවල් යාමාදියෙහි පහළ වූ රූප අනෙක් වයස් ආදියට නොගොස් එහිම නිරුද්ධ වෙයි.

“සන්නති වශයෙන්” - රූපසන්නති වශයෙන් හා අරූප සන්නති වශයෙන් ශාරිපුත්‍ර සවාමීහු සන්නති වශයෙන් කලාප සම්මර්ශනය මෙසේ විස්තර කරති.

“මෙහි රූපසන්නතී අරූපසන්නති වශයෙන්” කලාප සමම-
-ඊශනය නම්:

“ආදානනිකෙඛපනතො වයොවුද්ධස්ථගාමීතො
ආහාරතො ච උතුතො කම්මතො වාපී විතතතො
ධම්මතා රූපතො සතත විඤ්චා රෙන විපසසති” යි

කියනු ලබන මේ සත්පරිද්දෙන් කරන විදර්ශනා යි.

මෙහි ආදාන නිකෙඛප හෙයින් විදර්ශනා නම් ප්‍රතිසන්ධි
ව්‍යුති වශයෙන් පරිච්ඡින්න ඵකෙකි. භවයෙහි රූපයෝ අන්‍ය
භවයට නො ගොස් ඒ ඒ භවයෙහි ම නිරුද්ධ වෙති. ඉති බැවින්
අනිත්‍ය ය. අනිත්‍ය හෙයින් මැ දුඃඛය. දුඃඛ හෙයින් මැ අනාත්ම
යැ යි ද විදර්ශනා කිරීම. (ආදාන නම් ප්‍රතිසන්ධි, නිකෙඛපන නම්
වුති).

වයොවුද්ධස්ථගාමී හෙයින් විදර්ශනා කෙසේ ද යත් හවිරුද්ධ
සියක් දවස් ප්‍රථම මධ්‍යම පශ්චිම අවස්ථා හෙයින් තුන් කොටසක්
කොට තෙතිස් හවිරුද්දකින් පරිච්ඡින්න වූ පළමු වැනි අවස්ථායෙහි
පැවැති රූපයන් ද්විතියාවස්ථාවට නොපැමිණූ එහි මැ නිරුද්ධ
වන බැවින් දු සුතිස් හවිරුද්දෙකින් පරිච්ඡින්න වූ ද්විතීය
අවස්ථායෙහි පැවැති රූපයන් තෘතීය අවස්ථාවට නොපැමිණූ
එහිම නිරුද්ධ වන බැවින් දු තෙතිස් හවිරුද්දෙකින් පරිච්ඡින්න
වූ. පශ්චිමාවස්ථායෙහි පැවැති රූපයන් මරණින් මත්තට
නොගොස් එහිම නිරුද්ධ වන බැවින් දු අනිත්‍යය දුඃඛය අනාත්මයැ
යි වයොවුද්ධස්ථගාමී හෙයින් විදර්ශනා කෙරෙයි. නැවත ඵ මැ
වර්ෂ ශනය.

“මන්ද බිඬ්ඛා ච වණණා ච බලාපඤ්ඤා ච භායනා
පබ්භාරා ච පවංකා ච මොමුහා සයනා දස” යි

කියන ලද දශකවශයෙන් දශ කොටසක් කොටැ නැවැත පස් හවුරුදු හෙයින් විසි කොටසක් කොටැ නැවැත සතර හවුරුදු හෙයින් පස්විසි කොටසක් කොටැ තුන් හවුරුදු බැවින් තෙතිස් කොටසක් කොටැ දෙහවුරුදු බැවින් පණස් කොටසක් කොටැ එකෙකී හවුරුදු බැවින් සියක් කොටසක් කොටැ එකෙකී හවුරුද්දෙහි හිමත්, ගිමත්. වසත් යන සෘතු හෙයින් තුන් කොටසක් කොටැ නැවත හිම ශිශිර වසන්ත ශ්‍රීෂ්ම වර්ෂා ශරත් යන සෘතු හෙයින් සකොටසක් කොටැ නැවත එකෙකී. මාස වසයෙන් දොළොස් කොටසක් කොටැ නැවැත එකෙකී මාසය කෘෂ්ණපක්ෂ ශුක්ලපක්ෂ හෙයින් දෙකොටසක් කොටැ නැවැත එක් අඩ මසක් දවස් හෙයින් පසළොස් කොටසක් කොටැ නැවත එක් දවසක් රැ දවල් හෙයින් දෙකොටසක් කොටැ නැවැත යම් හෙයින් සකොටසක් කොටැ යට කී පරිද්දෙන් විදර්ශනා කෙරෙයි. නැවත අභිකකම, පටිකකම, ආලොකිත, විලොකිත, සමම්ඤජිත, පසාරිත හෙයින් පිරිසිඳෑ අභික්‍රමණයෙහි පැවැති රූපයෝ ප්‍රතික්‍රමණයට නොපැමිණෑ හි ම නිරුද්ධ වෙති යි යනාදීන් වෙන් වෙන් කොටැ කී සෙයින් මැ මෙනෙහි කෙරෙයි. නැවත එක් පද්ධාරයක් උද්ධරණ, අතිහරණ, විනිහරණ, වොස්සජ්ජන, සනතිකෙඛපන, සනතිරුමහන වශයෙන් සකොටසක් කොටැ උද්ධරණයෙහි පැවැති රූපයෝ අතිහරණයට නොගොස් එහි මැ නිරුද්ධ වෙති යනාදීන් වෙන් වෙන් කොටැ කී සෙයින් මැ විදර්ශනා කෙරෙයි. මේ කී තාක් පරිද්දෙන් විදර්ශනා කරන්නේ වයොච්ඡිද්ධස්ථගාමී සෙයින් සම්මර්ශන කරන්නා නම් වේ.

සුභිතකාලයෙහි පැවැති රූපයෝ ක්‍ෂුධාදුෂ්ටයෙන් පීඩිත අවස්ථාවට නොපැමිණෑ ඒ ඒ තැනැ මැ නිරුද්ධ වෙති. ක්‍ෂුධා දුෂ්ටයෙන් පීඩිතාවස්ථායෙහි පැවැති රූපයෝ සුභිත කාලයට නොපැමිණෑ ඒ ඒ තැනැ ම නිරුද්ධ වෙති. ඉති බැවින් අනිත්‍යය දුෂ්ටය අනාත්මය යි ආහාරජරූප වශයෙන් මෙනෙහි කරන්නේ ආහාර හෙයින් මෙනෙහි කරන්නා නම් වේ.

ශීතකාලයෙහි පැවැති රූපයෝ උෂ්ණ කාලයට නොපැමිණූ, හුණු කල පැවැති රූපයෝ සිහිල් කලට නොපැමිණූ එකල්හි මැ නිරුද්ධ වෙති යි සෘතු සමුත්ථාන වශයෙන් මෙතෙහි කරන්නේ සෘතු හෙයින් මෙතෙහි කරන්නා නම් වේ.

වක්ෂුර්ද්වාරයෙහි පැවැති කම්ප රූපයෝ අනෙක්තැනකට නොගොස් එතැනැ මැ නිරුද්ධ වෙති. ශ්‍රෝත්‍ර, ස්‍රාණ, ජිව්වා, කාය, ද්වාර, භෘදයවසතුයෙහි පැවැති කර්මප රූපයෝ ඔබ්බට නොගොස් ඒ ඒ තැනැ මැ නිරුද්ධ වෙති. ඉති බැවින් අනිත්‍යය යනාදීන් කර්ම හෙයින් මෙතෙහි කරන්නා නම් වේ.

සොම්නස් කල්හි පැවැති රූප දොම්නස් කලට නොපැමිණ දොම්නස් කලැ පැවැති රූ සොම්නස් කලට නොපැමිණූ එතැනම නිරුද්ධ වෙයි. විතතජරූප වශයෙන් මෙතෙහි කරන්නේ විතත හෙයින් මෙතෙහි කරන්නා නම් වේ.

ආමුඛාක්ෂාදියෙහි අඩකුරාදි වූ නොයෙක් අවස්ථායෙන් වැටෙන අනිඤ්ඤ බද්ධසන්තානයෙහි වැටෙන රූපයන් අතුරෙන් ඒ ඒ අවස්ථායෙහි පැවැති රූපයෝ අන්‍ය අන්‍ය අවස්ථාවට නොපැමිණූ ඒ ඒ තන්හි මැ නිරුද්ධ වෙති. මෙසේ ධර්මතා රූප වශයෙන් මෙතෙහි කරන්නේ ධර්මතා රූප වශයෙන් සම්මර්ශනය කරන්නා නම් වේ. මෙසෙයින් රූපසප්තක වශයෙන් විදර්ශනා කෙරෙයි.

අරූපසප්තක වශයෙන් කෙසෙයින් විදර්ශනා කෙරෙයි යත්.

“කලාපතො යමකතො බණතො පටිපාටිතො දිට්ඨි උග්‍ඝාටනා මාන සමුග්‍ඝාතනතො පී ව නිකනතිපරියාදානා සන්තාරූප විපසසනා”යි

කියන ලද මේ සප්ත ප්‍රකාරයෙන් විදර්ශනා කෙරෙයි. මෙහි යට රූප සප්තකයෙහි ආදාන නිකේඛපාදි වශයෙන් සත් සත් තන්හි පැවැති විදර්ශනා සිත් එක් කොටැ අනිත්‍යය දුෂ්ඛය අනාත්මය යි මෙනෙහි කරන්නේ කලාප වශයෙන් විදර්ශනා කරන්නා නම් වේ.

ආදානනිකේඛප වශයෙන් රූපයන් අනිත්‍යාදි හෙයින් විදර්ශනා කොටැ ඒ රූපයන් විදර්ශනා කළ සිතු දු අනිත්‍යාදි හෙයින් විදර්ශනා කොටැ එයින් වයොවෘද්ධාඤ්ඤාමි ආදි එකෙකි. රූපයන් විදර්ශනා කොට ඒ රූපයන් විදර්ශනා කළ සිතු දු විදර්ශනා කිරීම වශයෙන් මෙසේ මෙසේ රූපාරූප විදර්ශනාවන් යුගල කොටැ පවත්නේ යුග්ම හෙයින් විදර්ශනා නම්වේ.

ආදානනිකේඛප හෙයින් රූප විදර්ශනා කොටැ එයින් දෙවන සිත්, තුන්වන සිත්, සතරවන සිත්, පස්වන සිත් විදර්ශනා කොටැ මෙසෙයින් මැ වයොවුද්ධාඤ්ඤාමි ආදි එකෙකි. රූපවිදර්ශනා කොටැ ඒ ඒ විදර්ශනා කළ සිත් විදර්ශනා කෙරෙමින් සතරවන සිත් දක්වා විදර්ශනා කරන්නේ ඤාණ හෙයින් විදර්ශනා කරන්නා නම් වේ.

මෙකී පරිද්දෙන් ආදානනිකේඛපාදි විදර්ශනා කොටැ පිළිවෙළින් දසවන සිත් දක්වා විදර්ශනා කරන්නේ පටිපාටි හෙයින් විදර්ශනා කරන්නා නම් වේ.

අනත්‍යානුපසසනා විසින් ආත්මය යි නොදක්නා බැවින් ආත්මදෘෂ්ටි උග්‍රඵවන විදර්ශනා කරන්නේ දෘෂ්ටි උද්ඝාට හෙයින් විදර්ශනා කරන්නා නම් වේ.

අනිවචනානුපසසනා විසින් මානසට වසතු වූ මැනවක් නොදන්නා බැවින් මාන නසන විසින් විදර්ශනා කරන්නේ මාන සමුග්ඝාත හෙයින් විදර්ශනා කරන්නා නම් වේ.

දුකඛානුපසසනා විසින් පැතිය යුතුවක් නො දක්නා බැවින් නිකානති ක්‍ෂය කරන විසින් විදර්ශනා කරන්නේ නිකානති පර්යාදාන හෙයින් විදඪා කරන්නා නම් වේ.

“ක්‍ෂණ වශයෙන්” රූපාරූප ධර්මයන්ගේ ආයුෂ්‍ය ප්‍රමාණ සංඛ්‍යාත ක්‍ෂණ වශයෙන්, ක්‍ෂණ වශයෙන් සම්මර්ශනය බුදුවරයන්ට විනා සෙස්සන්ට නොලැබෙකියි කියත්. එය සෙස්සන්ට නොදක්ක හැකි බැවිනි.

“ත්‍රිලක්‍ෂණ සම්මර්ශනය කළයුතු” යට කී පරිදි තිලකුණු මෙතෙහි කළ යුතුයි. (මේ සම්මර්ශනයෙහි ලා තවද නොයෙක් ක්‍රම ඇත්තේය. විශුද්ධිමාර්ගය බලනු.)

මෙතෙකින් ත්‍රිලක්‍ෂණ සම්මර්ශන ක්‍රමයද දක්වන ලදී. ඉක්බිති කී උදයවාය බලන සැටි ද දශ විදර්ශනොපකෙලශ ද මතු පාඩමින් දක්වනු ලැබේ.

ප්‍රශ්න

1. මග්ගාමග්ග ඤාණදසසන විසුද්ධිය සැකෙවින් දක්වනු.
2. කලාප සම්මර්ශනයෙහි ලා ආකාර කීයෙක් ද? ඒ දක්වනු.
3. ත්‍රි ලක්‍ෂණය යනු කිම? පැහැදිලි කරනු.
4. අද්ධාන වශයෙන් සනතති වශයෙන් ක්‍ෂණ වශයෙන් සම්මර්ශනය කරන්නේ කෙසේ ද?
5. රූපසනතති සත හා අරූපසනතති සත දක්වනු.

9-16 වන පාඨම

මගාමගගඤාණදසසන විසුද්ධිය.

උදයව්‍යය විදර්ශනාව හා විදර්ශනානොපක්ලේශ.

යට දැක්වුණු පරිදි චෛත්‍යමික සංස්කාරයන්ගේ ත්‍රිලක්‍ෂණ සම්මර්ශනය කොටැ ඉක්බිති ඔවුන්ගේ ම ප්‍රත්‍යය වශයෙන් ක්‍ෂණ වශයෙන් උදයව්‍යය බැලිය යුතු. පඤ්චස්කන්ධ වශයෙන් එය විස්තර කරත් සම පණස් ආකාර වේ.

උදය නම් නාම රූපයන්ගේ නිබ්බතති ලක්‍ෂණ උපැත්මය. වය නම් විපරිනාම ලක්‍ෂණ භවගය. විණාව වාදනය කරන කල්හි එහි නාදය යම් තැනෙක තිබී එන්නේ නොවේ. නැති වන කල්හි ගොස් යම් තැනෙක රැස්වන්නේ ද නොවේ. විනා උපවිණා පුරුෂවීරය යන මේ තුන නිසා ඇතිවැ නැති වන්නේය. එමෙන් මේ නාම රූපය ද යම් තැනෙක රැස් වැ තිබී එයින් උපදින්නේ නොවේ. නැති වන කල්හි ද යම් තැනෙක ගොස් ගොඩ ගැසෙන්නේ නොවේ. ඇති වැ නැති වන්නේ ය. ඇතිවීම උදයයි. නැති වීම වයයි. ප්‍රත්‍යය නම් කර්මාදියයි. ක්‍ෂණ නම් නිබ්බතති ක්‍ෂණය හා වය ක්‍ෂණය යි.

රූපසක්‍කන්ධයාගේ ප්‍රත්‍යය වශයෙන් හා ක්‍ෂණ වශයෙන් උදයව්‍යය බලන ආකාරය මෙසේ ය.

අවිද්‍යාසමුදයෙන් රූපසමුදය වන්නේ ය. තෘෂ්ණා සමුදය-යෙන් රූප සමුදය වන්නේ ය. කර්මසමුදයයෙන් රූප සමුදය වන්නේ ය. (මේ ප්‍රත්‍යය වශයෙන් බලන සැටියි.) රූපස්කන්ධ යගේ නිබ්බතති ලක්‍ෂණය ද බලන්නේ ය. (මේ ක්‍ෂණ වශයෙන් බලන සැටියි).

අවිද්‍යානිරෝධයෙන් රූපනිරෝධය වන්නේ ය. තෘෂ්ණා නිරෝධයෙන් රූපනිරෝධය වන්නේ ය. කර්මනිරෝධයෙන් රූප නිරෝධය වන්නේ ය. ආහාරනිරෝධයේ රූප නිරෝධය වන්නේය. (මේ ප්‍රත්‍යය වශයෙන් බලන සැටිය.) රූපස්කන්ධයාගේ විපරිනාම ලක්‍ෂණය ද බලන්නේ ය. (මේ ක්‍ෂණ වශයෙන් බලන සැටියි.) සෙස්සෙහි ද විස්තරය මෙසේ දක යුතු.

වේදනාසක්කන්ධයාගේ ප්‍රත්‍යය වශයෙන් හා ක්‍ෂණ වශයෙන් උදයව්‍යය බලන ආකාරය මෙසේ ය.

අවිද්‍යාසමුදයයෙන්, තෘෂ්ණා සමුදයයෙන්, කර්ම සමුදයයෙන්, ස්පර්ශ සමුදයයෙන් වේදනා සමුදය වන්නේ ය. වේදනාවගේ නිබ්බතති ලක්‍ෂණය ද බලන්නේ ය. අවිද්‍යා නිරෝධයෙන්, තෘෂ්ණා නිරෝධයෙන්, කර්මනිරෝධයෙන්, ස්පර්ශ නිරෝධයෙන් වේදනා නිරෝධය වන්නේ ය. වේදනාවගේ විපරිනාම ලක්‍ෂණය ද බලන්නේ ය.

සංඥාස්කන්ධයාගේ උදයව්‍යය බලන සැටි මෙසේය:

අවිද්‍යා, තෘෂ්ණා, කර්ම, ස්පර්ශ සමුදයයෙන් සංඥාසමුදය වන්නේ ය. සංඥාවගේ නිබ්බතති ලක්‍ෂණය ද බලන්නේ ය. සංඥාවගේ විපරිනාම ලක්‍ෂණ ද බලන්නේ ය.

සංස්කාරස්කන්ධයාගේ උදයව්‍යය බලන සැටි මෙසේ ය.,

අවිද්‍යා, තෘෂ්ණා, කර්ම, ස්පර්ශ සමුදයයෙන් සංස්කාර සමුදය වන්නේ ය. සංස්කාරයන්ගේ නිබ්බතති ලක්‍ෂණය ද බලන්නේ ය. අවිද්‍යා, තෘෂ්ණා, කර්ම, ස්පර්ශ නිරෝධයෙන් සංස්කාරයන්ගේ විපරිනාම ලක්‍ෂණය ද බලන්නේ ය.

විඥානස්කන්ධයාගේ උදයව්‍යය බලන සැටි මෙසේ ය.,

අවිද්‍යා, තෘෂ්ණා, කර්ම, නාමරූප සමුදයයෙන් විඥාන සමුදය වන්නේ ය. විඥානයාගේ නිබ්බතති ලක්‍ෂණය ද බලන්නේය. අවිද්‍යා, තෘෂ්ණා, කර්ම, නාමරූප නිරෝධයෙන් විඥාන නිරෝධය වන්නේ ය. විඥානයාගේ විපරිනාම ලක්‍ෂණය ද බලන්නේ ය.

මෙසේ සම පණස් ආකාරයෙන් උදයව්‍යය බලත් ඔහුගේ ඤාණය විශදතර වේ. ඒ ඥානය තරුණ විදර්ශනා ඥානය යි කියනු ලැබේ. මෙසේ බලන්නා ආරද්ධවිදර්ශකයා යි කියනු ලැබේ.

දශ විදර්ශනොපකෙලශ.

මෙසේ තරුණ විදර්ශනාඥානයෙන් යුත් ආරද්ධ විදර්ශකයාට ඕභාස, ඤාණ, පීති, පසසද්ධි, සුඛ, අධිමොක්‍ෂි, පගහන, උපට්ඨාන, උපෙක්‍ෂා, නිකන්ති යන දශ විදර්ශනෝපක්ලේශ පහළ වන්නේ ය.

“ඕභාසො පීති පසසද්ධි අධිමොක්‍ෂො ච පගහනො සුඛං ඤාණමුපට්ඨාන උපෙක්‍ෂා ච නිකන්ති ච.”

ඕභාස නම් විදර්ශනා විතනයෙන් උපදනා ශරීරාලෝකයයි. මෙය ඇතැම් කෙනෙකුන්ට තමා උන් පළඟ පමණ වැ ද ඇතැම් කෙනෙකුන්ට ඕවරකය පමණ වැ ද ඇතැම් කෙනෙකුන්ට විහාරය පමණ වැ ද ඇතැම් කෙනෙකුන්ට ගව් දෙගව් අඩ යොදුන් යොදුන් දෙයොදුන් ආදී පමණ වැ ද උපදියි. බුදුරජාණන් වහන්සේට දස දහසක් ලෝකධාතුව පුරා උපන්නේ ය. මේ උපන් කල්හි ඇතැම්හු මාර්ගය ලද්දෙමි. එලයට පැමිණියෙමි යි සිතා මතු උත්සාහය හැර පියති. එබැවින් මේ විදර්ශනෝපක්ලේශ යි.

ඤාණ නම් විදර්ශනා ප්‍රඥාය. නාම රූප ධර්ම පිරිසිඳුත් ඒ යෝගිහට ඉඤ්චප්‍ර සේ තීක්‍ෂණ වූ අතිවිශ ද නුවණෙක් පහළ වන්නේ ය.

පීති නම් විදර්ශනා ප්‍රීතිය. එවිට ඔහුගේ මුළු සිරුර පස් වනක් ප්‍රීතියෙන් පිනා යන්නේ ය.

පසසදධි නම් කායපසසදධි හා චිත්ත පසසදධිය. කාය චිත්තයන්ගේ දරථ දුරු කෙරෙමින් සැහැල්ලු බවෙක් වන්නේ ය. එයින් ඔහුට අමානුස රතියෙක් ඇති වේ.

සුඛ නම් විදර්ශනා සුඛය. ඔහුගේ මුළු සිරුර තෙමමින් අති ප්‍රණීත සුවයෙක් වන්නේ ය.

අධිමෝක්‍ෂ නම් ශ්‍රද්ධාධිමෝක්‍ෂය ඔහුට අතිශය ප්‍රසාද ජනක බලවත් ශ්‍රද්ධාවෙක් වන්නේ ය.

පග්ගන නම් වීර්යය. සිථිල ද නොවූ අත්‍යරබ්ධ ද නොවූ ප්‍රශාහිත වීර්යයෙක් වන්නේ ය.

උපධ්‍යාන නම් සමාතිය. විදර්ශනා සම්ප්‍රයුක්ත වූ පර්වත රාජයක් සේ අවල සිහියෙක් වන්නේ ය.

උපේකඛා නම් විදර්ශනා උපේක්‍ෂාව හා ආවර්ජන උපේක්‍ෂාව යි ඒ ද ඔහුට තියුණු වැ උපදින්නේ ය.

නිකන්ති නම් සිහින් තෘෂ්ණා යි. ඕභාසාදි සහිත විදර්ශනා-වට ආලය කෙරෙමින් සිහින් වූ තෘෂ්ණාවෙක් වන්නේ ය. මේ නිකාන්තිය ම විදර්ශනෝපක්ලේශ ය යි කිය යුතු ය. ඕභාසාදිය එයට වසතු බැවින් උපක්ලේශ විය.

මේ ඕභාසාදිය උපන් කල "මට මෙයින් පෙර මෙබඳු ආලෝකයෙක්, ඥානයෙක්, ප්‍රීතියෙක්. පසසද්ධියෙක්. සුඛයෙක්. අධිමෝක්ෂයෙක්, චීර්යයෙක්. සමාතියෙක්, උපේක්ෂාවෙක්, නූපන්-
 -තේ ය දැන් ඒ උපන්නේ ය. ඒකාන්තනයෙන් මම මාර්ගය ලද්දෙමි. එලයට පැමිණියෙමි"යි ඔහුට අමාර්ගයෙහි මාර්ග සංඥාවෙක් අඵලයෙහි එලසංඥාවෙක් වන්නේ ය. ඉදින් යෝගි අව්‍යක්තයෙක් නම් මෙයින් අධිමාන වැ වැටෙයි. ව්‍යක්තයෙක් නම් එවිටම සිහි උපදවා "හා මට ඒ ඕභාසාදියෙහි මමය මගේය මාගේ ආත්මයයි නිකාමනාකාරයෙක් වෙයි. මේ ලෝකෝත්තර ධර්මයෙක් නම් එබන්දෙක් නොවන්නේ ය. ඒකාන්තනයෙන් මේ උපන්නේ සංක්ලෙශ ධර්මයෙකි. එය වැටුණොත් මට නිවන් මඟ ඇවිරෙයි. සසර මඟ හෙළිවෙයි. එහෙයින් එහි ලා තිලකුණු වඩා නිකානතිය දුරු කොටැ ගෙනැ විදර්ශනා විටීය සලසා ගන්නෙමි"යි සිතා ඒ ඕභාසාදිය ම අනිත්‍ය දුඛ අනාත්ම වශයෙන් සලකන්නේ ය. එසේ සලකා ගන්නාඤාණය මග්ගාමග්ගඤාණ-
 -දසසන විසුද්ධිය යි දත යුතු. අමාර්ග වූ ඕභාසාදියෙහි මාර්ගසංඥා මලයෙන් ද යථෝක්ත නිකන්හි මලයෙන් ද පිරිසිදු වන බැවින් මේ මග්ගාමග්ගඤාණදසසන විසුද්ධි නම් වේ.

දැන් මේ යෝගි දිට්ඨිවිසුද්ධියෙන් දුඛසත්‍යය ද, කංඛාවිතරණ විසුද්ධියෙන් සමුදය සත්‍යය ද, මග්ගාමග්ගඤාණදසසනවිසුද්ධියෙන් මාර්ග සත්‍යය ද ව්‍යවසථා කැරැ ගන්නා ලද්දී දත යුතු.

ප්‍රශ්න

1. උදයව්‍යය යනු කිම?
2. ප්‍රත්‍යය වශයෙන් ද ඤාණ වශයෙන් ද උදයව්‍යය බලන සැටි දක්වනු.
3. සමපණස් උදයව්‍යය දක්වනු.
4. දශ විදර්ශනෝපකෙලශ විස්තර කරනු.
5. මග්ගාමග්ගඤාණදසසන විසුද්ධිය තෝරනු.

9-17 වන පාඨම

පටිපදාඤාණදසසන විසුද්ධිය.

මග්ගාමග්ගඤාණදසසන විසුද්ධියට අනතුරු පටිපදා ඤාණ-
-දසසන විසුද්ධියට පැමිණිය යුතු ය. පටිපදාඤාණදසසනවිසුද්ධි
නම් උදයබ්බයානුපසසනා ඤාණ, භවගානුපසසනා ඤාණ,
භයතුපටඨාන ඤාණ, මුඤ්චිතුකම්පනා ඤාණ, පටිසංකානුපසසනා
ඤාණ, සංකාරුපෙකධාඤාණ, සච්චානුලොමික ඤාණ යන නව
විදර්ශනා ඥානයි. උදයව්‍යයඥාන භවග ඥානාදි වශයෙන් යට
දැක්වුණේ මේ ය.

උදයබ්බයපසසනා ඤාණය

උදයබ්බයපසසනා ඤාණය නම් උදය හා ව්‍යය බලන
නුවණය. මේ ආදියෙහි ද ලද්දේ නොවේ ද? එසේය. ආදියෙහිද
ලද්දේ ය. එහෙත් එය විදර්ශනෝපකෙලයන්ගෙන් කිලිටි විය.
එබැවින් යථාවසරයෙන් ත්‍රිලක්ෂණ මෙනෙහි කළ නොහැකි විය.
දැන් මේ උපකෙලයන්ගෙන් මිදුණු බැවින් මොනවට කළ හැකිය.
එ බැවින් ඒ සඳහා නැවත ද මේ යෝගයයි.

කුමක් මෙනෙහි නොකිරීම නිසා කුමකින් ප්‍රතිච්ඡන්ත වීම
නිසා ත්‍රිලක්ෂණ මනා වැ නොවැටහේ ද? උදයව්‍යය මෙනෙහි
නොකිරීම නිසා සන්තතියෙන් ප්‍රතිච්ඡන්ත වීම නිසා අනිත්‍ය
ලක්ෂණය නොවැටහේ. නිතර ඇති පීඩා මෙනෙහි නොකිරීම
නිසා ඉරියව්වලින් ප්‍රතිච්ඡන්ත වීම නිසා දුෂ්ලක්ෂණය
නොවැටහේ. නානා ධාතු විනිර්භෝගය මෙනෙහි නොකිරීම
නිසා සනයෙන් ප්‍රතිච්ඡන්ත වීම නිසා අනාත්මලක්ෂණය නොවැටහේ.
දැන් ඒ යෝගි උපක්ලේශයන්ගෙන් මිදුණු විචිප්‍රතිපන්න විදර්ශනා
සංඛ්‍යාත උදයබ්බයපසසනා ඤාණයෙන් ත්‍රිලක්ෂණ මනාවැ
මෙනෙහි කරයි.

භඩගානුපසසනා ඤාණය

එසේ මෙනෙහි කොටැ නැවත නැවතත් අනිත්‍යය, දුඃඛය, අනාත්මය යි රූපා රූප ධර්ම පිරිසිඳුත් ඔහුගේ නුවණ තියුණු වෙයි. සංස්කාර වහ වහා වැටහෙයි. නුවණ තියුණුවත් ම සංස්කාර වහ වහා වැටහෙත්ම ඔහුගේ සිහිය උත්පාද, සථිති, ප්‍රවෘත්ති නිමිත්තයෙහි නොසිටැ ඤය ව්‍යය හේද නිරෝධයෙහිම සිටින්නෙ ය. එසේ භඩගය දක්නා නුවන භඩගානුපසසනා ඤාණයයි. හෙතෙම උපන් රූපාදීන්ගේ භඩගය දැකැ ඒ රූපා දිය අරමුණු කොටැ උපන් චිත්තයන්ගේ ද භඩගය දක්නේ ය. මහවැසි වස්තා කලැ ගංතෙරෙක හෝ පොකුණු තෙරෙක හෝ සිටැ බලන්නෙකුට දිය බුබුළු නැග වහ වහා බිඳි බිඳි යනු පෙනෙයි. එමෙන් හෙතෙම සංස්කාරයන්ගේ භඩගාවසථාවම දක්නේ ය.

භයතුපට්ඨාන ඤාණය

එසේ භඩගානුපසසනා ඤාණයෙන් සියලු සංස්කාරයන්ගේ භඩගය දකුත් දකුත් ඔහුට සංස්කාර සුවසේ ජීවත්වනු කැමැත්තකු හට සිංහ ව්‍යාඝ්‍ර කොටි වලස් යකෂ රාඤ්ඤයන් මෙන් භය ජනකවැ වැටහෙන්නේ ය. 'අතීත සංස්කාර බිඳී ගියේ ය. වර්තමාන සංස්කාර මේ බිඳෙයි. අනාගත සංස්කාර ද මෙසේම බිඳී යන්නේ යයි ඔහුට වැටහෙයි. පුතුන් තුන් දෙනෙකුත් ඇති ස්ත්‍රියකි. රජ පුතුන්ගේ ඉස් ගසා දමන්නට අණ කෙළේය. වධකයෝ ඇය බලා හින්ද දීම එක් පුත්‍රයකු ගේ හිස සිත්දේ ය. දෙවැන්න ගේ හිස මේ සිඳියි. ඕ තුන්වැන්නා කෙරෙහි දු අපේක්ෂාව හැරැ පියන්නී ය. ඒකාන්තයෙන් හිස සිඳින බැවිනි. මේ යෝගි ද අතීත සංස්කාර බිඳී ගියා දැකැ වර්තමාන සංස්කාර බිඳෙනු දැකැ අනාගත සංස්කාර කෙරෙහි ද බිඳෙති යි තීරණය කරන්නේ ය. මේ භයතුපට්ඨානය බිය වීමක් ම නොවේ. තීරණයෙකි. ගිනි වළක් දුටු නුවණැතියකු හට බිය මෙන් උපදින්නේ බියම නොවේ. මෙහි වැටී මිනිස්සු මැරෙතියි තීරණයෙකි. මේත් එබඳු යයි දත යුතු.

ආදීනවානුපසස්සනා ඤාණය

මෙසේ භයතූපට්ඨාණ ඤාණයෙන් සංස්කාර බිය වශයෙන් දකුත් දකුත් ඔහුට භව ගතියෙහි සත්ත්වාසය සංඛ්‍යාත කිසි තැනෙකින් තානයෙක් ලෙණයෙක් ප්‍රතිෂ්ඨාවෙක් ඇතැයි නොසිතෙන්නේ ය. කිසි තැනෙක කිසි සංස්කාරයෙක ප්‍රාර්ථනාවෙක් පරාමාසයෙක් නො වන්නේ ය. භවත්‍රය කකියන අගුරු පිරුණ ගිනි වළක් මෙන් ද, සතර මහා භූත විෂසොර සර්පයන් මෙන් ද පඤ්චස්කන්ධ කඩු අමෝරා ගත් වධකයන් මෙන් ද, ආධ්‍යාත්මික ආයතන ශූන්‍ය ගම් මෙන් ද, බාහිරායතන ගම් පහරන සොරුන් මෙන් ද, සඤා විඥානසථිති හෝ නව සත්ත්වාසය එකොළොස් ගින්නෙන් ඇවිල ගත්තාක් මෙන් ද, සියලු සංස්කාර ගඩ මෙන් රෝග මෙන් හුල් මෙන් ද නීරස වැ නිරස්වාද වැ මහා ආදීනව රාශියක් වැ වැටහෙන්නේ ය. සුවසේ ජීවත් වනු කැමැති පුරුෂයකු වනයකට වත්කල ඔහුට වනය වණ්ඩ සතුන් සහිත මෙන්ද ගුහා කොටි වලස් සහිත මෙන් ද, ජලසථාන දිය රකුසන් ඇති තැන් මෙන් ද වැටහෙන්නේ ය. හේ බිය පත් වැ ඒ වනයෙහි ආදීනව දක්නේ ය. මේ යෝගි ද එසේ භය වශයෙන් දුටු සංස්කාරයන් කෙරෙහි ආදීනව දක්නේ ය. එසේ ආදීනව දක්නා නුවණ ආදීනවානුපසස්සනා ඤාණයයි.

නිබ්බිදානුපසස්සනා ඤාණය

ආදීනව දුටු ඒ සංස්කාරයන් කෙරෙහි ගවර වළෙහි ස්වර්ණ රාජ හංසයා සේ මේ යෝගි නොඇලෙන්නේ ය. කලකිරෙන්නේය. එසේ නොඇලීම් වශයෙන් කලකිරීම් වශයෙන් උපදනා නුවණ නිබ්බිදානුපසස්සනා ඤාණය යි. නිබ්බිදා නම් උකටලු බවය. කලකිරුම් බව ය. හේ සංස්කාරයන් කෙරෙහි කලකිරෙමින් ම ශාන්ති පදයෙහි ඇලෙන්නේ ය. ඒ රාජ හංසයා වික්‍රකුට පර්වතයෙහි මෙහි.

යට දැක්වුණු භයතූපට්ඨාන ඥානය ද, ආදීනවානුපසස්සනා ඤාණය ද, මේ නිබ්බිදානුපසස්සනා ඤාණය ද යන ඥානත්‍රය

බ්‍යඤ්ජන වශයෙන් වෙනස් වුව ද අර්ථ වශයෙන් එකෙක්ම යයි කියා තිබේ.

මුඤ්චිතුකම්‍යතා ඤාණය

එසේ කලකිරුණු ඒ යෝගී දූලෙහි බැඳුණු මත්ස්‍යයා ඒ දූලින් මෙන් ද ප්‍රඥාමුඛයට අසුවුණ මැඩියා ඒ සර්ප මුඛයෙන් මෙන් ද ඒ සියලු සංස්කාරයන් කෙරෙන් මිදෙනු කැමැති වන්නේය. එසේ මිදෙනු කැමැති වීම් වශයෙන් උපදනා ඥානය මුඤ්චිතුකම්‍යතා ඥානය යි.

පටිසංධානුපස්සනා ඤාණය

එසේ මිදෙනු කැමැති වූ හෙතෙම මිදීමෙහි උපාය සෙවීම් වශයෙන් නැවත ඒ සංස්කාරයන් තිලකුණට නඟා මෙනෙහි කරන්නේ ය. සියලු සංස්කාර අනිත්‍යානුකූල හෙයින් තාවකාලික හෙයින් උත්පාදව්‍යය පරිවෘත්තන හෙයින් පලෝක හෙයින් වල හෙයින් පහංගු හෙයින් අද්ධුව හෙයින් විපරිනාම ධර්ම හෙයින් අසාර හෙයින් විභව හෙයින් සංඛත හෙයින් මරණ ධර්ම හෙයින් අනිත්‍ය යයි ද නිතර පීඩාකර හෙයින් දුෂ්‍යම හෙයින් දුඛ වස්තු හෙයින් රෝග හෙයින් ගණ්ඩ හෙයින් සල්ල හෙයින් අස හෙයින් ජාති ධර්මාදී හෙයින් දුඃඛය යි ද අමිහිරි දුර්ගන්ධ පිළිකුල් ආදී හෙයින් අශුභය යි ද, හිස් හෙයින් ශුන්‍ය හෙයින් අස්වාමිකාදී හෙයින් අනාත්ම ය යි ද සලකන්නේ ය. එසේ සැලකීම වශයෙන් උපදනා නුවණ පටිසංධානුපස්සනා ඤාණය යි. මේ වනාහි මසුන් අල්ලන්නට ගිය මිනිසා කෙමන අටවා එහි සතකු අසු වූ බව දැන මසු ගනිමි යි අත පොවා ඔසවා බලා සොවැනි දැකූ මසු ය යි ගන්නේ නයෙකැ යි දැනූ බිය වැ උගෙන් වන ආදීනව සලකා මිදෙනු කැමැති වැ ඉක්මන් නො වැ මිදීමෙහි උපාය සොයන්නාක් වැනිය. හේ හීන් සිරුවේ නගුට අතින් ගෙනෑ වෙලුම ලිහා අත ඔසවා තුන් යළක් හිස වට කරකවා "යා දුෂ්ට සර්පයැ" යි හඬ ගා වීසි කොටැ විල් ඉවුරට නැඟී 'නපුරු සර්පයකුගෙන් මිදුනෙමි' යි ආ මග බලන්නේ ය.

සංඛාරූපෙක්ඛා ඤාණය

පටිසංඛානුපසසනා ඤාණයෙන් යළි තිලකුණට නඟා මෙනෙහි කරනු ලබන ඒ සංස්කාරයන් කෙරෙහි භයක් හෝ ආලයක් හෝ නොකොටැ එහි උදාසීන වීම් වශයේ උපදනා නුවණ සංස්කාරූපෙක්ඛා ඤාණයයි. ඒ සංස්කාර කෙරෙහි උදාසීන වන්නේ එහි ශුන්‍යත්වය මෙනෙහි කිරීමෙනි. ශුන්‍යත්වය මෙනෙහි කිරීම ද දෙයාකාරයෙකින් ද සතර ආකාරයෙකින් ද සආකාරයෙකින් ද අට ආකාරයෙකින් ද දස ආකාරයකින් ද දොළොස් ආකාරයකින් ද දෙසාළිස් ආකාරයකින් ද කළ යුතුය. එසේ ශුන්‍ය වශයෙන් සලකා තිලකුණට නඟා මෙනෙහි කරන්නේ සංස්කාර කෙරෙහි මධ්‍යස්ථ වන්නේ ය. පණට මේ ප්‍රේම කළ භාර්යාව කෙරෙහි පසුවැ මධ්‍යස්ථ වන පුරුෂයා මෙනි. එක් පුරුෂයකුට භාර්යාවක් ඇත්තී ය. හේ ඇයට මහත් සේ ප්‍රේම කරයි. ඇය අන්පුරුෂයකු දෙස බැලීම හෝ ඔහුට වේදනා උපදවයි. එහෙත් ඕ පර පුරුෂයන්ම පතන්නී ය. පුරුෂයා ඇය කෙරෙහි කෝප වැ ඇය භාර්යාවකියෙන් බැහැර කෙළේය. ඉන් පසු ඇය රඟමඬලෙහි නටනු දුට ද ඔහුගේ සිත ඇය කෙරෙහි මධ්‍යස්ථය. විකෘති නැත. මේ ත් එබඳුය යි දත යුතු.

එසේ සංස්කාරයන් කෙරෙහි මධ්‍යස්ථ වූ ඔහුගේ සිත මදක් නැමුණු පියුම් පතෙක ජලය මෙන් හව යෝනි ගති ආදියෙහි නොඇලෙයි. ගින්නෙහි කුකුළු පියාපත මෙන් හැකිලෙයි. එවිට ඔහුට සංඛාරූපෙක්ඛා ඤාණය උපන්නේ නම් වේ. ත්‍රිවිධානු-පසසනා ත්‍රිවිධ විමොක්‍ෂමුඛ සඤා ආර්ය පුද්ගල විභාගය වන්නේ මෙහි දී ය.

යට දැක්වුණු මුඤ්චිකුකමාසනා ඤාණය ද පටිසංඛානුපසසනා ඤාණය ද, මේ සංඛාරූපෙක්ඛා ඤාණය ද අර්ථ වශයෙන් එකෙක්ම යයි කියා තිබේ. ආදියෙහි මුඤ්චිකුකමාසනා ඤාණ මධ්‍යයෙහි පටිසංඛානුපසසනා ඤාණ, අන්තයෙහි සංඛාරූපෙක්ඛා ඤාණ වශයෙනි.

මේ සංඛාරූපෙක්ඛා ඥාණයෙන් යුත් යෝගිහුගේ විදර්ශනා ශිඛා ප්‍රාප්තය. උට්ඨානගාමිය. එහෙයින් මෙයට ශිඛා ප්‍රාප්ත විදර්ශන උට්ඨානගාමි විපසන්තා යන නම් කියනු ලැබේ. ශිඛා ප්‍රාප්ත නම් උතුම් බවට පැමිණේ. චූට්ඨාන ගාමි නම් මාර්ගය කරා යන චූට්ඨානයන්තෙන් මෙහි සෝවාන් ආදී මාර්ග කියනු ලැබේ. බාහිර නිමිති වලින් ද අධ්‍යාත්මික පැවතුම් වලින් ද නැගී සිටින බැවිනි.

සච්චානුලොමික ඥාණය

මේ සංඛාරූපෙක්ඛා ඥාණය වඩත් වඩත් ඒ යෝගිහට බලවත් තර ශ්‍රද්ධාධිමෝක්ෂයෙක් වේ. ඔහුගේ චීරය සුපගාහිත වේ. ස්මෘතිය ද සුපසථිත වේ. විතනය සුසමාහිතවේ. සංඛාරූ-පෙක්ඛාව තීක්ෂණතර වේ. ඔහුට ඇසිල්ලෙකින් මාර්ග සිත උපදින්නේ යි කියයුතු අවසාවටට පැමිණේ. හේ ඒ සංඛාරූපෙක්ඛා සංස්කාරම අනිත්‍යය දුෂ්ඛය අනාත්ම යයි. සමමර්ශනය කරයි. ඔහුගේ සිත වෙන් වැ නම් කිවද මේ සිත් තුනටම ආසේවන යයි ද පරිකර්ම යයි ද උපචාරය යි ද අනුලෝමය යි ද කිය යුතු ය. සච්චානුලොමික ඥාණය යනු මේ යි. කුමක් හෙයින් මෙයට ඒ නම කියත් ද? යට විපස්සනා ඥාණාදී ඥාණ අටට ද මතු සත්තිස් බෝධිපාක්ෂික ධර්මයන්ට ද අනුලොම වන බැවින. රජෙක් විනිශ්චයකාරයකු ගේ විනිශ්චයට සතුටු වන්නේ ඒ විනිශ්චයට ද පුරාණ රාජධර්ම යට ද සතුටු වන්නේ ය. මේ ඥාණය රජු මෙනි. යට අෂටඥාන විනිශ්චයකාර මෙනි. සත්සිත් බෝධිපාක්ෂික ධර්ම පුරාණ රාජ ධර්මය මෙනි.

මෙසේ උදයබ්බය ඥාණයෙහි පටන් මේ අනුලෝම ඥාණය දක්වා ඇති ඥාණ පරම්පරාව පටිපදාඥාණ දස්සන විසුද්ධිය යි දත යුතු.

ප්‍රශ්න

1. පටිපදාඤාණදස්සන විසුද්ධි යනු කිම?
2. පටිපදාඤාණදස්සන විසුද්ධියෙහි ඇතුළත් ඤාණ දක්වා එය සංකෂිපත කොටු ද දක්වනු.
3. උදයව්‍යය ඤාණ, භඩගඤාණ විස්තර කරනු.
4. භය ඤාණ, ආදීනව ඤාණ, නිබ්බිදා ඤාණ පැහැදිලි කරනු.
5. මුඤ්චිතුකම්‍යතාඤාණ, පටිසංඛාඤාණ, සංඛාරුපෙක්ඛා ඤාණ හඳුන්වා දෙනු, අනුලෝම ඤාණය ද පැහැදිලි කරනු.

9-18 වන පාඨම

ඤාණ දසසන විසුද්ධිය

එකුන්විසි ප්‍රත්‍යවේක්‍ෂාඥාන හා පුද්ගල හේද

මාර්ග විවිධයෙහි අනුලෝමය දක්වා යට සඳහන් කරන ලදී. අනුලෝමයට අනතුරු වූ උපදින්නේ ගෝත්‍රභූ ඥානයයි. එය මාර්ගයට ආවර්ජන ස්ථානික වූ උපදින බැවින් පටිපදාඤාණ දසසන විසුද්ධියට ඇතුළත් නොවේ. මාර්ග නොවන බැවින් ඤාණදසසන විසුද්ධියට ඇතුළත් නොවේ. ගෝත්‍රභූඥානයට අරමුණු වන්නේ නිර්වාණය යි. ගෝත්‍රභූඥානය නිවන් අරමුණු කොටු උපදින නමුදු ක්ලේශ ක්‍ෂය නොකෙරේ. එබැවින් එය මාර්ග සංඛ්‍යාත ඤාණ දස්සන විසුද්ධියට ඇතුළත් නොවන්නේ. ඤාණදසසන විසුද්ධි වන්නේ සෝතාපත්තිමග ඤාණයයි. සෝතාපත්තිමග ඤාණය සේ ම සකාදාගාමී, අනාගාමී, අරහත්ත මග ඤාණ ද ඤාණදසසන විසුද්ධි යි. එබැවින් මාර්ගඥාන සතර ඤාණදසසන විසුද්ධිය යි දත යුතු. තදනුකුල ප්‍රවෘත්ති වශයෙන් එලඥාන ද මෙහි ගැනේ.

එහි පිළිවෙළින් සතර මාර්ගඥාන ද ප්‍රත්‍යාවේක්‍ෂා ඥාන ද උපදින ක්‍රමය මෙසේ දතයුතු.

සොනාපතති මාර්ග ඥානය

යට දැක්වුණ සේ පිළිවෙළින් අනුලෝම ඥානය ලැබූ යෝගී හට නිර්වාණය අරමුණු වෙමින් ගෝත්‍රභූඥානය උපදින්නේ ය. පෘථග්භ්‍ය ගෝත්‍රය මැඩැ පියන බැවින් ද ආර්යගෝත්‍රයට පමුණු වන බැවින් ද එයට ගෝත්‍රභූය යි කියනු ලැබේ. එයට අනතුරුවැ මැ මාර්ගය දූඛ සත්‍යය දන්මින් සමුදය සංඛ්‍යාත තෘෂ්ණාව දුරු කරමින් නිරෝධ සංඛ්‍යාත නිර්වාණය ප්‍රත්‍යක්‍ෂ කරමින් මාර්ග සංඛ්‍යාත ආර්ය අෂ්ටාංගික මාර්ගය වැඩිමි වශයෙන් අර්පණා ප්‍රාප්ත වන්නේය. ආර්ය අෂ්ටාංගික මාර්ග සංඛ්‍යාත සෝතයට පළමු පැමිණීම හෙයින් මෙයට සෝනාපතතිය යි ද එම නිර්වාණය මාර්ගනය කරන (දකින) බැවින් හෝ කෙලෙස් මරමින් යන බැවින් හෝ මාර්ගය යි ද කියනු ලැබේ. මාර්ගයට අනතුරු වැ ම නිර්වාණය ම අරමුණු කරමින් දෙතුන් එල සිත් කෙනෙක් ඉපිදු හවඛග වන්නාහ. ඉක්බිති හවඛගය වලනය වැ උපවේශද වැ මාර්ග, එල, නිර්වාණ, ප්‍රභීණ කෙලෙස්, ශේෂ කෙලෙස්, අරමුණු කොටැ මනෝද්වාරාවර්ජනයට අනතුරු වැ ප්‍රත්‍යාවේක්‍ෂා ජවන් පවත්නේ ය.

“මග්ගං එලං ච නිබ්බාණං පච්චවෙකඛති පණ්ඩිතො”
හීනෙ කිලෙසෙ සෙසෙ ච පච්චවෙකඛති වා න වා”

ප්‍රාඥ වූ ආර්ය ශ්‍රාවක අධිගත මාර්ගය ප්‍රත්‍යාවේක්‍ෂා කරයි, ලත් එලය ප්‍රත්‍යාවේක්‍ෂා කරයි. අරමුණු වූ නිර්වාණය ප්‍රත්‍යාවේක්‍ෂා කරයි. ප්‍රභීණ වූ කෙලෙස් ප්‍රත්‍යාවේක්‍ෂා කරයි. ශේෂ වූ කෙලෙස් ප්‍රත්‍යාවේක්‍ෂා කරයි. මෙයින් මුල් තුන ඒකාන්ත වශයෙන් ද දෙවෙනි දෙක අනියම වශයෙන් ද ප්‍රත්‍යාවේක්‍ෂා කරන බව දත යුතු. සෝවාන් වූ මහානාමයන් තමාගේ කවර කෙලෙස් අප්‍රභීත

විදු සි බුදුන් විවාළේ එහෙයිනි. මේ පසින් එකක් හෝ ප්‍රත්‍යවේක්‍ෂා කරන බව ඇතැම් තැන දක්වයි.

සෝවාන් මාර්ගඥානය ලබන්නා ම ඔහු පිළිබඳ සියලු ක්ලේශයන්ගේ අපායගාමී ශක්තිය සිදෙන්තේ ය. සක්කායදිට්ඨි විචිකිච්ඡා, සීලබ්බතපරාමාස යන සංයෝජනත්‍රය මූලෝච්ඡින්න වන්නේ ය. හේ ඉන්පසු මාතෘඝාතක, පීතෘඝාතක, අර්භත් ඝාතක, ලෝභිතොත්පාදක, භික්‍ෂුණීදුෂක, සංඝභේදක යන බලවත් අකුසල් කිරීමෙහි විශේෂයෙන් අභව්‍යයෙක් වන්නේ ය.

ඒ සෝවාන් පුද්ගලයා ඒකඛිජී, කෝලංකෝල, සත්‍යකඛතතු-පරමය සි ත්‍රිවිධ වේ. එක් වරක් මතු උපදින්නේ ඒකඛිජීය. සත්වන වර දක්වා උපදින්නේ සත්‍යකඛතතුපරමය. මේ දැ තුරේ උපදින්නේ කෝලංකෝලය. මේ උපදීම ද කාමභවය ගෙනෑ කියනු ලැබේ.

මඤ්ජුප්‍රාඥයාගේ වශයෙන් පරිකර්ම උපචාර අනුලොම ගෝත්‍රභුන්ට අනතුරු වැ මාර්ගය ලබා එල සිත් දෙකක් උපදී. තීක්‍ෂණ ප්‍රාඥයාගේ වශයෙන් උපචාර අනුලොම ගෝත්‍රභුන්ට අනතුරු වැ මාර්ගය ලබා එල සිත් තුනෙක උපදී. ගිනි ඉවත් කළ තැන දිය වත්කොට නිවීම මෙනි. මාර්ගයට අනතුරු එල ඇසින් දුටු දේ වුව ද නැවැතැ සිහි කිරීම මෙනි ප්‍රත්‍යවේක්‍ෂා.

සකාදාගාමී මාර්ගඥානය

සෝවාන් වූ ආර්යශ්‍රාවක ඒ ආසනයෙහි මැ හිඳෑ හෝ පසු කලෙකැ හෝ තමා සතන්හි පවත්නා කාමරාග ව්‍යාපාද තුනී කැරැ ගැන්ම සදහා දෙවන ලෝකෝත්තර ඥානය ලබා ගැන්ම සදහා යළි උත්සාහ කරයි. හේ පෙර කී සේ ම විදර්ශනා වඩන්නේ පරිකම් උපචාර අනුලෝම ගෝත්‍රභුන්ට අනතුරු වැ දුෂ්ඨ සත්‍යය දන්මින් සමුදය සංඛ්‍යාත තෘෂ්ණාව දුරුකරමින් නිරෝධ

සංඛ්‍යාත නිර්වාණය සාක්ෂ්‍යාත් කරමින් මාර්ග සංඛ්‍යාත ආර්ය අෂ්ටාංගික මාර්ගය වැඩිමී වශයෙන් සකෘදාගාමී මාර්ගය ලබන්නේය. මෙහි චතුස්සත්‍ය කෘත්‍ය පෙරට වඩා විශද බව දත යුතුයි. මෙහි ගෝත්‍රභූ චෝදානය යි කියනු ලැබේ. එයට ඉක්බිති එල සිත් දෙකක් හෝ තුනක් හෝ ඉපිද හවාඩග වැ ප්‍රත්‍යවේක්ෂා ජවන් වන්නේ ය. විසාර යට කී පරිදි යි.

සකෘදාගාමී මාර්ගයෙන් එක ක්ලේශයෙකුදු මූලොච්ඡින්න නොවේ. එහෙත් කාමරාග ව්‍යාපාද තුනී වෙයි. මෝහය ද තුනී වෙයි. “රාග දොස මොහානං තනුකරතතා” යනු එහෙයින් කියන ලදී. සකෘදාගාමී යන්නෙහි අර්ථය වරක් එන්නේ යනුයි. පස්වැන්නාගේ වශයෙන් නම් ලැබිණ. විසාර යට කියන ලදී. මෙහි දු මාර්ග, එල, නිර්වාණ, ප්‍රහීන ක්ලේශ, ශේෂ ක්ලේශ, ප්‍රත්‍යවේක්ෂා කිරීම් වශයෙන් ප්‍රත්‍යවේක්ෂා ඥාන පසෙකි.

අනාගාමී ඥානය

සකෘදාගාමී ආර්ය ශ්‍රාවක ඒ ආසනයෙහි ම හිදැ හෝ පසු කලෙක හෝ තමා සතන් හි තුනී වැ පවත්නා කාමරාග ව්‍යාපාද මූලොච්ඡින්න කරනු සදහා-තෘතිය ලොකෝත්තර ඥානය ලබා ගැනීම සදහා උත්සාහ දරන්නේ පෙර සේ ම විදර්ශනා කොටැ පරිකර්ම උපචාර අනුලොම ගෝත්‍රභූ (වොදානය)න්ට අනතුරු වැ චතුස්සත්‍ය කෘත්‍ය සාධමින් අනාගාමී මාර්ගඥානය ලබන්නේය. එයට අනතුරු වැ අනාගාමී එල සිත් දෙකක් හෝ තුනක් හෝ ඉපිද හවාඩග වැ පෙර සේ ම ප්‍රත්‍යවේක්ෂා ජවන් දිවෙන්නේ ය. මෙහි චතුස්සත්‍ය කෘත්‍යය පෙරට ද වඩා විශදය. ප්‍රත්‍යවේක්ෂා ඥානය ද පසෙකි.

අනාගාමී මාර්ගයෙන් පෙර තුනී වැ පැවැති කාමරාග ව්‍යාපාද මූලෝච්ඡින්න වේ. හේ මෙහිදී රහත්වැ නොපිරිනිවියේ නම් පංචසුද්ධාවාසයෙහි ඉපිද එහි දී රහත් වැ පිරිනිවෙයි.

ප්‍රතිසන්ධි වශයෙන් නැවත මෙහි නොඑයි. අනාගාමී යන්තෙහි අර්ථ ද ඒ ය.

අර්හත් මාර්ගඥානය.

අනාගාමී ආර්ය ශ්‍රාවක ඒ ආසනයෙහි ම හිඳ හෝ පසු කලෙක හෝ ස්වකීය සකලක්ලෙශ මූලසුන් කරනු සඳහා චතුරී මාර්ගඥානය ලබනු සඳහා උත්සාහ ධරන්නේ පෙර සේ ම විදර්ශන වඩා පරිකර්ම උපචාර අනුලෝම ගෝත්‍රභූ (වෝදානය)න්ට අනතුරු වූ සම්පූර්ණ චතුසස්‍යා කාන්‍ය සාධමින් අර්හත් මාර්ග ඥානය ලබන්නේ ය. එයට අනතුරු වූ අර්හත් ඵල සිත් දෙකක් හෝ තුනක් හෝ ඉපිද නිරුද්ධ වූ පසු ප්‍රත්‍යවේක්‍ෂා ජවන් දිවෙන්නේ ය. මෙහි ප්‍රත්‍යවේක්‍ෂා ඥාන සතරෙකි. මාර්ගය ප්‍රත්‍යවේක්‍ෂා කරයි. ඵලය ප්‍රත්‍යවේක්‍ෂා කරයි. නිර්වාණය ප්‍රත්‍යවේක්‍ෂා කරයි. ප්‍රහීණ කෙලෙස් ප්‍රත්‍යවේක්‍ෂා කරයි. ශේෂ කෙලෙස් නැති බැවින් ඒ ප්‍රත්‍යවේක්‍ෂාවක් නැත. මහරහතන්වහන්සේ යනු මුන්වහන්සේය. මුන්වහන්සේ අන්තිම දේහධාරී සේක. ඕහිතභාර සේක. අනුපප්‍රාප්ත ස්ථාර්ථ ඇති සේක. ඤය කළ හවසංයෝජන ඇති සේක. කාතකාන්‍ය සේක. සකල ලෝකයා හට අග්‍රදක්‍ෂිණාර්හ වනසේක.

මෙහි පුද්ගල වශයෙන් සෝවාන් මාර්ගසථ ඵලසථාදී වශයෙන් අටදෙනෙකි. ප්‍රත්‍යවේක්‍ෂාඥාන එකුත් විස්සෙකි.

“ජබ්බිසුද්ධිකකමෙනෙවං භාවෙනබ්බො චතුබ්බිධො ඤාණදස්සන විසුද්ධි නාම මයගා පච්චවති.”

මෙසේ ඡට්ඨිසුද්ධි යි ක්‍රමයෙන් ඉපදවිය යුතු චතුර්විධ මාර්ග ඥාන දර්ශන විශුද්ධි යි කියනු ලැබේ. පුද්ගල භේදය ද මෙහිම ඇතුළත් විය.

ප්‍රශ්න

1. ඤාණදසසනවිසුද්ධි යනු කිම? එයින් කිමෙක් ගනු ලැබේද?
2. සතර මාර්ගඥාන ලැබෙන ක්‍රම දක්වා එකින් එකින් ප්‍රභිණ වන කෙලෙස් ද දක්වනු.
3. ගෝත්‍රභුඥානය කිසි විශුද්ධියකට ඇතුළත් නුවූයේ මන්ද? එයට අරමුණ කිම?
4. එකුන්විසි ප්‍රත්‍යවේක්‍ෂාඥාන දක්වනු.
5. ආයඝී පුද්ගලයන් අටදෙන දක්වනු.

9-19 වන පාඨම

ලක්‍ෂණ, අනුපසසනා, විමොක්‍ෂ, විමොක්‍ෂමුඛ

අනිත්‍ය ලක්‍ෂණ, දුඃඛ ලක්‍ෂණ, අනාත්ම ලක්‍ෂණය යි ලක්‍ෂණ තුනෙකි. නිත්‍ය නොවන්නේ අනිත්‍යය. අනිත්‍යම ලක්‍ෂණ වන්නේ අනිත්‍ය ලක්‍ෂණය. සුඛ නොවන්නේ දුඃඛය. දුඃඛම ලක්‍ෂණ වන්නේ දුඃඛ ලක්‍ෂණය. ආත්ම නොවන්නේ අනාත්මය. අනාත්ම ම ලක්‍ෂණ වන්නේ අනාත්ම ලක්‍ෂණය.

අනිච්චානුපසසනා, දුක්ඛානුපසසනා, අනත්තානුපසසනායි. අනුපසසනා තුනෙකි. සංස්කාර අනිත්‍ය වශයෙන් බැලීම-සිතීම-මෙනෙහි කිරීම අනිච්චානුපසසනාය. දුඃඛ වශයෙන් බැලීම-සිතීම මෙනෙහි කිරීම දුක්ඛානුපසසනාය. අනාත්ම වශයෙන් බැලීම-සිතීම-මෙනෙහි කිරීම අනත්තානුපසසනායි.

සුඤ්ඤත විමෝක්‍ෂ, අනිම්මත විමෝක්‍ෂ, අප්‍පණිහිත විමෝක්‍ෂය යි විමෝක්‍ෂ තුනෙකි. සුඤ්ඤත විමෝක්‍ෂමුඛ, අනිම්මත

විමෝක්‍ෂමුඛ, අප්‍යණිහිත විමෝක්‍ෂමුඛය යි විමෝක්‍ෂමුඛ ද තුනෙකි. විමෝක්‍ෂ නම් කෙලෙසුන් කෙරෙන් මිදීමය. එනම් මාර්ගයි. මාර්ගාගමන වශයෙන් ඵල ද මෙහි ඇතුළත් වේ. කෙලෙසුන් කෙරෙන් මිදීමට ආර වන්නේ උපකාර වන්නේ විමෝක්‍ෂමුඛය. එනම් අනුපසසනා යි. ත්‍රෙභුමක සංස්කාර අනාත්ම යයි බැලීමෙන් ආත්මාහිනිවෙශය හෙවත් ආත්මය යන දෘඪ ග්‍රහණය දුරු කරන්නේය. එබැවින් අනත්තානුපසසනාව සුඤ්ඤත විමෝක්‍ෂමුඛය යි එසේම ත්‍රෙභුමක සංස්කාර අනිත්‍ය යයි බැලීමෙන් සංඥා චිත්ත දෘෂ්ටි විපර්යාස සංඛ්‍යාත විපලලාස නිමිති දුරු කරන්නේය. එබැවින් අනිවචනානුපසසනාව අනිමිත්ත විමෝක්‍ෂමුඛයයි. ත්‍රෙභුමක සංස්කාර දුඃඛය යි බැලීමෙන් තෘෂ්ණා ප්‍රාර්ථනා දුරු කරන්නේය. එබැවින් දුක්ඛානුපසසනාව අප්‍යණිහිත විමෝක්‍ෂ මුඛයයි.

මෙසේ හෙයින් යට දැක්වුණු ව්‍යුත්පාදනාගමි සංඛ්‍යාත සානු-
-ලෝම විදර්ශනාව සංස්කාර ධර්මයන් අනාත්ම වශයෙන් විදර්ශනා කෙරේ ද, එසේ විදර්ශනා කිරීමෙන් ලබන මාර්ගය සුඤ්ඤත විමෝක්‍ෂ නම් වන්නේ ය. අනිත්‍ය වශයෙන් විදර්ශනා කෙරේ ද, එසේ විදර්ශනා කිරීමෙන් ලැබෙන මාර්ගය අනිමිත්ත විමෝක්‍ෂ නම් වන්නේය. දුඃඛ වශයෙන් විදර්ශනා කෙරේ ද, එසේ විදර්ශනා කිරීමෙන් ලැබෙන මාර්ගය අප්‍යණිහිත විමෝක්‍ෂ නම් වන්නේය.

ඒ ඒ මාර්ගයට අනතුරු වැ ලැබෙන ඵලය ද මාර්ගා ගමන වශයෙන් සුඤ්ඤත විමෝක්‍ෂ, අනිමිත්ත විමෝක්‍ෂ, අප්‍යණිහිත විමෝක්‍ෂ නම් වන්නේ ය. ඵල සමාපත්ති විචියෙහි දී ලැබෙන ඵල සිත් විදර්ශනා ගමන වශයෙන් සුඤ්ඤත විමෝක්‍ෂාදී නම් වන්නේය. ඵල සමාපත්ති විචියෙහි මාර්ග ලාභයෙක් නැත. එබැවින් එහි මාර්ග ගමන වශයෙන් නම් නොලැබේ. විදර්ශනා වශයෙන්ම නම් ලැබේ.

සප්ත ආර්ය පුද්ගල විභාගය ද මෙහි දී වන්නේ යයි යට කියන ලදී. සුඤ්ඤත විමෝක්‍ෂයෙන් විමුක්ත වූ ආර්ය ශ්‍රාවක ශ්‍රෝතආපතති මාර්ගක්‍ෂණයෙහි ධම්මානුසාරී නම් වේ. සෝතාපත්තිඵල සකෘදාගාමී මාර්ග ඵල අනාගාමී මාර්ග ඵල අර්හත් මාර්ග යන මේ මධ්‍ය මාර්ග ඵල සයෙහි දිට්ඨිප්පත්ත නම. අර්හත් ඵල ක්‍ෂණයෙහි පඤ්ඤවිමුක්ත නම් වේ. අනිම්මත විමෝක්‍ෂයෙන් විමුක්ත වූ ආර්ය ශ්‍රාවක සෝතාපතති මාර්ග ක්‍ෂණයෙහි සද්ධානුසාරී නම් වේ. මතු සත් තන්හි ම සද්ධාවිමුක්ත නම් වේ. අප්‍රණිහිත විමෝක්‍ෂයෙන් විමුක්ත වූ ආර්ය ශ්‍රාවක අට තන්හි ම කායසක්ඛි නම් වේ. හේ ම අරූපධ්‍යාන පාදක කොටැ විමුක්ත වූයේ අර්හත් ඵලයෙහි උභතෝභාග විමුක්ත නම් වේ.

තවද කිය යුත්තෙක් ඇත. සුඤ්ඤත, අනිම්මත, අප්‍රණිහිත යන නම් නිර්වාණයට ද කියනු ලැබේ. නිර්වාණය සියලු සංස්කාරයන් කෙරෙන් ශුන්‍යහෙයින් සුඤ්ඤතය. සියලු සංස්කාර නිම්මත රහිත හෙයින් අනිම්මතය. තෘෂ්ණා ප්‍රණිධි රහිත හෙයින් අප්‍රණිහිත ය. පඨවිකසිණය අරමුණු කොටැ ලත් ධ්‍යානය පඨවි කසිණය යි කියන්නා සේ සුඤ්ඤතාදී නම් ඇති නිර්වාණය අරමුණු කොටැ ලත් මාර්ග ඵල සුඤ්ඤතවිමෝක්‍ෂාදිය යි කිය හැකිය. එවිට ඒ නම් සියලු මාර්ග ඵලයන්ට සාධාරණය. විදර්ශනා වශයෙන් ලැබුණු පරිදි විශේෂ නම් නොලැබේය යි සේ යි.

තවද මාර්ගයන්ගේ කෘත්‍ය වශයෙන් බලත්හොත් එවිට ද මේ සුඤ්ඤත විමෝක්‍ෂාදී නම් සියලු මාර්ග ඵලයන්ට සාධාරණය. ආත්ම ග්‍රහණය ගළවන බැවින් සියලු මාර්ග ඵල සුඤ්ඤත විමෝක්‍ෂය. නිත්‍ය නිම්මත ගළවන බැවින් සියලු මාර්ග ඵල අනිම්මතය. සුඛ ග්‍රහණය ගළවන බැවින් සියලු මාර්ග ඵල අප්‍රණිහිත යි.

මුල කී ක්‍රමය ආලම්බන වශයෙන් සුඤ්ඤත විමෝක්‍ෂාදී නම් සියලු මාර්ග ඵලයන්ට සම වැ ලැබුණු සැටිය. දෙවනු කී ක්‍රමය සරස වශයෙන් සම වැ ලැබුණු සැටියි.

ප්‍රශ්න

1. ලක්ෂණ තුන ද අනුපස්සනා තුන ද දක්වනු.
2. විමෝක්ෂ තුන ද විමෝක්ෂ මුඛ තුන ද දක්වනු.
3. සුඤ්ඤත විමෝක්ෂාදී නම් මාර්ග ඵලයන්ට වෙන වෙන ම ලැබෙන සැටි ද සාධාරණ වැ ලැබෙන සැටි ද දක්වනු.
4. සජ්ත ආර්ය පුද්ගල විභාගය කරනු.
5. සුඤ්ඤත විමෝක්ෂාදී නම් ද ආර්ය පුද්ගල විභාගය ද වන්නේ කොතැන්නි ද?

20 වන පාඨම

සමාපත්ති හේදය

සමාපත්ති වනාහි ඵල සමාපත්ති, නිරෝධ සමාපත්තිය යි ද්විවිධ වේ. ඵල සමාපත්ති ඒ ඒ ඵල ලාභීන්ට සාධාරණය. සෝතාපත්ති ඵල ලාභීන්ට සෝතාපත්තිඵල සමාපත්තියට සම වැදිය හැකි ය. සකෘදාගාමී අනාගාමී අර්හත් ඵල ලාභීන්ට ඒ ඒ ඵල ඵල සමාපත්තින්ට සම වැදිය හැකිය. එසේ සම වැදුණේ ඉදින් කැමැති නම් අහෝරාත්‍රයක් නිවන් සුව වළඳන්නේ ය. ඵල සිතට අරමුණු වන්නේ නිර්වාණය ම බැවිනි.

නිරෝධ සමාපත්තියට සම වැදිය හැක්කේ අෂ්ටසමාපත්ති ලාභී අනාගාමීන්ට හා රහතන්වහන්සේට පමණකි. අනාගාමී හෝ රහත් හෝ වුව ද අෂ්ට සමාපත්ති නොලද්දාහුට චිත්ත නිරෝධය කළ නොහැකිය. අෂ්ට සමාපත්ති ලද ද සෝවාන් සකෘදාගාමී චිත්ත නිරෝධය කළ නොහැකි ය. කාමරාග ප්‍රහීණ නොකළ බැවිනි. කාමරාගය ප්‍රහීණ කළ ධ්‍යානලාභී ආර්යයෝම නිරෝධයට සම වදිති. නිරෝධ සමාපත්ති නම් චිත්ත සන්තති

ප්‍රවෘත්තිය වැළැක්මය. චිත්තය නැති වන බැවින් අරමුණෙක් කැලම නැත. මෘත කලේබරයෙහි ද චිත්ත ප්‍රවෘත්ති නැත. එහෙත් එහි ඇස් ආදී සියල්ල දුර්වල වේ. ප්‍රතිභාවයට පැමිණේ. නිරෝධයට සම වන්නහුගේ ශරීරය විකෘති නොවේ. චිත්තය නොපවතින තව තැනෙක් නම් අසංඥතල යයි.

නිරෝධ සමාපත්තියට සම වදිනු කැමති අනාගාමී හෝ අර්හත් බත් කිසෙත් පසු අත් පා මොනවට සෝධා ගෙනැ විවේකසථානයෙක හිඳ පළඟ බැඳ ගෙනැ පළමු කොට ප්‍රථමධ්‍යානයට සම වැද එයින් නැගී එහි සංස්කාර අනිත්‍යාදී වශයෙන් විදර්ශනා කරන්නේ ය. ඉක්බිති ද්විතීය ධ්‍යානාදියටද පිළිවෙළින් සමවැද එසේම විදර්ශනා කොටැ ආකිඤ්චඤාඤා-
-යතනයට සම වදින්නේ ය. එයින් නැගී විදර්ශනා කොටැ ඉක්බිති චතුර්විධ අධිෂ්ඨාන කරන්නේ ය. චතුර්විධ අධිෂ්ඨානය නම් නානාබඳධ අවිකෝපන, සංඝපතිමානන, සත්‍යුපකෙකාසන, අඳධාන පරිවේෂද යන මේ ය. සත් දවස තුළ තමා හා ඒකාබඳධ නොවූ පා සිවුරු ඇඳ පුටු ගේ ආදී පිරිකර ගිනි දිය සොර සතුරු ආදීන් ගෙන් විනාශ නොවන සේ අධිෂ්ඨාන කිරීම නානාබද්ධ අවිකෝපනය. සත් දවස තුළ සඛ්ඝයාගේ වචනයෙන් අවුත් කැඳ වීමට පළමු ම නැගෙමි යි අධිෂ්ඨාන කිරීම සංඝපතිමානනය. බුදුන්ගේ වචනයෙන් අවුත් කැඳවීමට පළමු ම නැගෙමි යි අධිෂ්ඨාන කිරීම සත්‍යුපකෙකාසනය. සත්දවස තුළ ආයුෂ්‍ය සංස්කාරය පවතිද්දී බැලීම අද්ධාන පරිවේෂදයයි. මේ විශේෂයෙන් බැලිය යුතුය. නොබලා සම වැදුණ ද මරණය වැළකිය හැකි නොවේ. නිරෝධ සමාපත්තිය තුළ මරණය ද සිදු නොවේ. එබැවින් ඉන් මොබ නිරෝධයෙන් නැගීම වෙයි.

මෙසේ අධිෂ්ඨාන කොටැ ඉක්බිති නේවසඤ්ඤානාසඤ්ඤා-
-යතන සමාපත්තියට සම වදින්නේ ය. එහි අර්පණා ජවන් එකින් දෙකින් පසු අචිත්තක වේ. නිරෝධයට සම වැදුණේ වේ. එයින් නැගෙන කල්හි අනාගාමීන්ට අනාගාමී ඵල සිත ද, රහතන්ට

අර්හත් ඵල සිත ද, එක් වරක් ම ඉපිදී භවාඛග වන්නේ ය. භවාඛගයෙන් නැඟී නේවසඤ්ඤානාසඤ්ඤායතන චිත්තයෙහි චිත්ත චෛතසික ධර්මයන් ප්‍රත්‍යාවේක්‍ෂා කරන්නේ ය. ඵල ප්‍රත්‍යාවේක්‍ෂා කරන්නේ ය යි. ඇතැම්හු කියත්.

ප්‍රශ්න

1. සමාපත්ති කී වැදෑරුම් ද?
2. ඵලසමාපත්ති පැහැදිලි කරනු.
3. නිරෝධ සමාපත්තිය යනු කීමෙක් ද? එය කවුරුන් විසින් ලැබිය හැකි ද? හේතු කිම?
4. චතුර්විධ අධිෂ්ඨාන විස්තර කරනු
5. නිරෝධයෙන් නැගෙත් ම උපදින සිත කීමෙක් ද? ඉක්බිති කීමෙක් වේ ද?

විදර්ශනා කර්මස්ථානය යි

“භාවෙනඛබ්බං පනිචෙවචං භාවනාද්වය මුත්තමං
පටිපතතිරසසසාදං පඤ්ඤානෙතන සාසනෙ.”

බුද්ධශාසනයෙහි ප්‍රතිපත්ති රසාසාදනය පතන යෝගීන් විසින් මේ සමථ විදර්ශනාභාවනාද්වය යට දක්වුණු පරිද්දෙන් වැඩිය යුතු යි.

නව වන කර්මසාන පාදය නිමි.

මාතර ශ්‍රී පරිචේනාධිපතිව වැඩවිසූ පූජ්‍ය රාජකීය පණ්ඩිත මාතර ශ්‍රී ධර්මවංශ ස්ථවිර පාදයන් විසින් කරන ලද අභිධර්ම වැදිකාව සමාප්තයි.